

॥ श्रीगणेशाय नमः ॥



गुरुमण्डलग्रन्थमालाया अष्टादशपुष्पम् :—

पद्मपुराणम्

श्रीमन्महर्षि कृष्णद्वैपायनव्यासविरचितम्

(भूमि-स्वर्ग-ब्रह्मखण्डात्मकम्)

तस्य

द्वितीयो भागः

“पुराणं सर्वशास्त्राणां प्रथमं ब्रह्मणा स्मृतम्”

(मत्स्य पु ०)

मनसुखराय मोर

६, छाड्व रो, कलकत्ता ।


सन्वत् २०१४]

[सन् १९५७

॥ श्री गणेशाय नमः ॥

गुरुमण्डलग्रन्थमालाया अष्टादशपुष्पम्

पद्मपुराणम्



भूमि-स्वर्ग-ब्रह्मनामभिर्द्वितीयतृतीयचतुर्थखण्डैः सहितम्

श्रीमन्महर्षि कृष्णद्वैपायनव्यासदेवविरचितम्

तस्य

द्वितीयो भागः

श्रीनाथादिगुरुत्रयं गणपतिं पीठत्रयम्भैरवम्
सिद्धौघं वटुकत्रयं पद्मयुगं दूतीक्रमं शाम्भवम् ॥
वीरान्द्वयष्टचतुष्कषष्टिनवकं वीरावलीपञ्चकम् ॥
श्रीमन्मालिनिमन्त्रराजसहितं वन्दे गुरोर्मण्डलम् ॥

५, क्लाइव रो,

कलकत्ता ।

वैक्रमाब्दः

२०१४

प्रथमं संस्करणम्

५०००

ख्रीस्ताब्दः

१९५७

मूल संस्कृतग्रन्थ के मुद्रक—
गोपाल प्रिण्टिङ्ग वर्क्स,
८७ए, राजा दिनेन्द्र स्ट्रीट,
कलकत्ता-६



अवशिष्ट विषय-सूची, शुद्धाशुद्धि, कवर और टाइटलपेज के मुद्रक—
द बङ्गाल प्रिण्टिङ्ग वर्क्स,
१, सिनागाग स्ट्रीट,
कलकत्ता-१



Gurumandal Series No. XVIII

PADMA PURANAM

With 2nd, 3rd & 4th Volumes.

Named

Bhoomi Khand, Swarga Khand & Brahma Khand.

By

SHRIMANMAHARSHI VEDAVYAS

Part II

5. CLIVE ROW,
Calcutta.

Vikram Era
2014

First Editon
5000

Christabad Era
1957

श्रीगणेशाय नमः

पद्मपुराणान्तर्गतभूमिखण्डस्य विषयानुक्रमणिका

अध्यायसंख्या विषयनामनिर्देशः

१ ऋषीणां सूतम्प्रति प्रह्लादचरित्रजिज्ञासया प्रश्नः	१
शिवशर्मब्राह्मणाख्यानवर्णनम्	३
२ शिवशर्मणश्चतुर्थपुत्रद्वारा मृतपुत्रसञ्जीवनम्	४
३ इन्द्रलोकम्प्रतिगच्छतः शिवशर्मपुत्रस्य मेनकाकृतविघ्नज्ञानम्	६
विष्णुरामण इन्द्रम्प्रति शापदानायोद्यमः	७
चतुर्णां पुत्राणां मातापित्रोर्वरदानम्	८
४ शिवशर्मद्विजेन कनिष्ठपुत्रस्य सोमशर्मणः सत्त्वपरीक्षणकरणम्	१०
५ दैत्यभयान्मृतस्य सोमशर्मणः प्रह्लादजन्मप्राप्तिः	१३
देवानां वासुदेवेन सह सम्वादवर्णनम्	१५
कश्यपाददित्यामिन्द्रोत्पत्तिवर्णनम्	१७
६ इन्द्रस्य स्वाराज्यश्रियं हृष्टा दनुदुःखवर्णनम्	१८
दित्या विलापकरणं कश्यपेन दितिसान्त्वनञ्च	१९
७ कश्यपेन दित्यै ज्ञानोपदेशकरणम्	२०
पञ्चमहाभूतेन्द्रियैः सहात्मनःपरामर्शवर्णनम्	२३
८ देहदुःखानुभवोद्विग्नस्याऽऽत्मनो वैराग्येण सह समागमः	२५
वीतरागोपदेशेनात्मनो विवेकप्रसङ्गः	२६
९ ध्यानाश्रयेणात्मनो देहबन्धविनिर्मुक्तिपुरःसरं स्वरूपावगतिवर्णनम्	३१
१० हिरण्यकशिप्वादिदैत्यानां स्वपितरम्प्रति कष्टनिवेदनम्	३२

कश्यपेन तान्प्रतिदेवानां जयकारणवर्णनम्	३३
११ सुव्रतचरित्रवर्णनम्	३५
न्यामापहारकपुत्रलक्षणम्	३७
१२ ऋणसम्बन्धिपुत्रलक्षणम्	३८
सोमशर्मणः पुत्रप्राप्तयेऽत्युत्कटेच्छावर्णनम्	३९
धर्माख्यानकथने दुर्वासस आख्यायिकाकथनम्	४१
दुर्वाससो धर्मसम्बादवर्णनम्	४३
१३ ब्रह्मचर्यादीनां लक्षणवर्णनम्	४५
१४ सोमशर्मप्रश्नोत्तरं सुमनाख्यया स्ववृत्तान्तरूपणम्	४७
१५ पापिमरणलक्षणवर्णनम्	४९
१६ पापिनां मरणोत्तरं नानाविधक्लेशयोनिवर्णनम्	५१
१७ सुमनोपदेशेन सोमशर्मणो वशिष्ठप्रति गमनम्	५२
सोमशर्मवशिष्ठसम्बादवर्णनम्	५३
१८ सोमशर्मणो ब्राह्मणत्वकारणवर्णनम्	५५
१९ सुमनाख्यया सह सोमशर्मणो रेवाकपिलसङ्गमतीर्थे तपःकरणम्	५८
तपोविघ्ने भीतेन सोमशर्मण नृहरिस्मरणम्	५९
सोमशर्मकृतविष्णुस्तोत्रम्	६१
२० हरिणा सोमशर्मणे वंशतारकपुत्रवरप्रदानम्	६२
सोमशर्मणः सुमनाख्यया सह सम्बादः	६३
२१ सुव्रताख्यानकथनम्	६५
२२ सुव्रतस्य पूर्वजन्मचरित्रवर्णनम्	६७
२३ सृष्टिसंहारकारणवर्णनम्	७१
२४ वृत्रासुरोत्पादनवर्णनम्	७३
वृत्रवञ्चनवर्णनम्	७५

२५ रम्भासक्तवृत्रस्य रम्भाऽऽग्रहेण मधुपानम्	७६
वृत्रासुरवधवर्णनम्	७७
२६ इन्द्रेण वेपान्तरम्बिधाय दितिशुश्रूषाकरणम्	७८
मरुदुत्पत्तिवर्णनम्	७९
२७ पृथुना सर्ववर्णेषु राज्यासने राजवर्गस्थापनम्	८०
२८ पृथुचरित्रवर्णनम्	८२
वेनस्यौद्धत्यवर्णनम्	८३
पृथुचरित्रवर्णनम्	८५
२९ पृथ्वीम्प्रति पृथोरुक्तिः	८८
धरणीप्रार्थनया पृथुना पृथिव्याःसमीकरणम्	८९
पृथ्वीदोहनवर्णनम्	९१
३० विस्तरेण वेनचरित्रवर्णनम्	९३
मातामहदोषेण वेनस्य पापबुद्धित्ववर्णनम्	९५
अङ्गस्येन्द्रसम्पत्तिन्हृष्टा तत्सदृशपुत्रप्राप्त्यभिलाषवर्णनम्	९७
३१ अङ्गस्यात्र्युपदेशेनेन्द्रसदृशपुत्रप्राप्तये तपस्याकरणार्थं गमनम्	९८
३२ अङ्गस्य तपःकरणात्प्रसन्नप्रादुर्भूतवासुदेवस्य स्तोत्रकरणम्	९९
अङ्गकृतभगवत्स्तोत्रम्	१०१
३३ सुनीथाचरित्रम्	१०३
सुनीथया निर्जनवनम्प्रति गमनम्	१०५
३४ सुनीथया सखीभ्यो निजदुष्कर्मनिरूपणम्	१०६
सुनीथया सखीभ्यो ब्रह्महरेन्द्रादित्यानां दोषित्ववर्णनम्	१०७
३५ रम्भामुखादङ्गवृत्तं श्रुत्वा तदाप्तये सुनीथाया निश्चयः	१०८
३६ सुनीथया गानप्रभावादङ्गस्यवशीकरणम्	१०९

अङ्गमुनीथयोगान्धर्वविवाहः	१११
३७ वेनस्य छद्मलिङ्गधारिणा पुरुषेण सह सम्वादः	११३
वेनस्य पापपुरुषेण सह सम्वादः	११५
३८ वेनस्य वैदिकधर्मकर्मपरित्यागः	११६
ऋषीणां वेनेन निरादरकरणम्	११७
३९ रेवातीरे वेनस्य तपस्याकरणम्	११८
दानमाहात्म्यवर्णनम्	१२१
दानोपयोगिदेशकालवर्णनम्	१२५
४० नित्यनैमित्तिकदानफलकथनम्	१२६
४१ सुकलायाः पातिव्रत्यचरित्रवर्णनम्	१२८
सुकलया दृढतरपातिव्रत्यपालनम्	१३१
पातिव्रत्यधर्मकथनम्	१३३
४२ सुदेवायाश्चरित्रवर्णनम्	१३४
वराहयूथपतेर्नृपेण सह युद्धार्थं परस्परं मन्त्रकरणम्	१३५
४३ मेरुपर्वते मनुपुत्रस्य सैनिकैः सह शूकरस्य युद्धम्	१३६
महायुद्धे लुब्धकानां वराहाणाञ्च नाशः	१४१
युद्धे वीराणां धर्मवर्णनम्	१४३
४४ शूकरेण सह मनुपुत्रस्य युद्धकरणम्	१४४
४५ मनुपुत्रस्य सैनिकैः सह शूकर्या युद्धकरणम्	१४५
४६ श्वसन्त्याः शूकर्याः सुदेवया शीतलजलेन मुखसेवनम्	१४७
शूकरस्यात्मनश्च पूर्वजन्मचरित्रवर्णनम्	१४८
४७ शूकर्या आत्मनः पूर्वजन्मचरित्रवर्णनम्	१५१
सुदेवानां स्नानादुराचारदूषितायाः पतिव्रत्यादि वर्णनम्	१५३
४८ उग्रसेनराजतनयायाः पद्मावत्याश्चरित्रवर्णनम्	१५५

४९ पद्मावत्याश्चरित्रवर्णनम्	१५८
५० पद्मावत्याश्चरित्रवर्णनम्	१६०
५१ ज्ञातदोषायाः पद्मावत्याः पतिगृहम्प्रति प्रेषणम् तद्गर्भात्कंसोत्पत्तिवर्णनम्	१६४ १६५
५२ स्वमपत्न्याः पातिव्रत्यदर्शनेन व्रीडितायाः सुदेवाया मरणम् सुदेवानाम्न्या ब्राह्मणकन्यायाः स्वर्गारोहणम्	१६७ १६९
५३ सुकलायाः पातिव्रत्यभङ्गार्थं इन्द्रस्यश्रमवैकल्यम् इन्द्रस्य पुनरुत्पत्तिं धृत्वा तन्मोहनाय विविधोपायविधानम् शरीरविकारवर्णनम्	१७० १७१ १७३
५४ सरतिकन्दर्पेण सह इन्द्रं दृष्ट्वा सुकलया स्वगृहमध्ये प्रवेशकरणम्	१७६
५५ सुकलासाधने शक्रमदनयोर्विवादवर्णनम्	१७८
५६ मदनेन्द्रचरित्रं दृष्ट्वा सत्यधर्मादीनां सम्वादवर्णनम्	१८०
५७ क्रीडया सुकलाम्प्रत्यागत्य तां मोहयित्वा तया सहोपवनम्प्रतिगमनम्	१८३
५८ इन्द्रसुकलयोः सम्वादे सुकलयेन्द्रस्य निराशीकरणवर्णनम्	१८५
५९ तीर्थयात्रां कृत्वा गृहम्प्रति प्रयातुकामस्य कृकलस्य धर्मेण पितृबन्धनम् पतिव्रतामाहात्म्यकथनम्	१८८ १८९
६० धर्मोपदेशात् पत्नीहस्तेनान्नं विपाच्य श्रद्धकरणे तत्पितृमुक्तिवर्णनम् सुकलाचरित्रमाहात्म्यवर्णनम्	१९० १९१
६१ पितृतीर्थवर्णनम् पिप्पलस्य तपस्यया विश्ववश्यत्वप्राप्त्या महागर्ववर्णनम्	१९३ १९५
६२ सुकर्मपिप्पलसम्वादवर्णनम् अर्वाचीनपराचीनगतिज्ञानवर्णनम्	१९७ १९९
६३ मातृपितृतीर्थमाहात्म्यवर्णनम्	२०१
६४ मातृपितृतीर्थमाहात्म्ये नहुषस्य ययातेश्च चरित्रवर्णनम्	२०३

मातलिययातिसम्वादवर्णनम्	२०७
६५ शरीरदोषवर्णनम्	२०६
६६ प्रथमतःशरीरोत्पत्तिपूर्वकशरीरवर्णनम्	२१०
६७ मनुष्यकृतानां सुकृतदुष्कृतकर्मणाम्बिपाकः	२२२
६८ सुकृतकर्मफलकथनम्	२२६
६९ विविधशिवधर्मकथनम्	२३०
७० महादारुणयमलोकपीडावर्णनम्	२३३
७१ देवलोकसंस्थानवर्णनम्	२३४
७२ ययातिना स्वशरीरप्रशंसापूर्वकं स्वर्गागमनास्वीकरणम्	२३६
मातलेरिन्द्रम्प्रतिगमनम्	२३७
७३ ययातिना स्वराज्ये विष्णुसेवाज्ञोद्घोषणम्	२३८
७४ नृपाज्ञाश्रवणोत्तरं सर्वैःप्रजाजनैर्भागवतधर्मस्वीकरणम्	२४०
७५ वैष्णवधर्माचरणेन ययातेःसदातारुण्यतत्प्रजानाञ्चमृत्युराहित्यवर्णनम्	२४२
७६ इन्द्राय ययातिकर्मनिवेदनपुर सरं ययाते स्वर्गानयनायप्रार्थनम्	२४४
७७ नृत्यगीतपरवशतयाऽशौचलेशमात्रेण ययाते.शरीरे जराप्रवेशः	२४६
ययातेर्मृगत्यर्थं कस्यचित्सरसस्तीरम्प्रतिगमनम्	२४७
ययातेः सखीमुखादश्रुबिन्दुमत्यावृत्तान्तश्रवणम्	२४९
ययातिम्प्रति विशालया जरागृहीतत्वकथनम्	२५१
७८ पितुराज्ञां श्रुत्वात्रिभिःपुत्रैस्तदाज्ञाप्रत्याख्यानेययातिनातान्प्रतिशापदानम्	२५३
पूरोःसकाशात्तारुण्यं गृहीत्वाअश्रुबिन्दुमतीम्प्रतिगमनम्	२५५
७९ ययातिना त्वन्मनोरथान्पूरयिष्यामीतिप्रतिज्ञाङ्कृत्वा तथा सह गान्धर्व- विवाहवर्णनम्	२५७
८० शर्मिष्ठादेवयान्योर्वर्तनवर्णनम्	२५९
८१ इन्द्राज्ञया मेनकाप्सरसोऽश्रुबिन्दुमतीम्प्रत्यागमनम्	२६१

ययातिराज्ञोऽन्तर्मनसि चिन्ताकरणम्	२६३
८२ अश्रुबिन्दुमत्याःस्वर्गगमनायात्याग्रहंष्टापूरुपुत्रायराज्यंसमर्प्यजराग्रहणम्	२६५
८३ ययातेःबहुभिःप्रजाजनैःसह तयाऽश्रुबिन्दुमत्या च सह वैष्णवलोकम्प्रति गमनम्	२६७
ययातेर्विष्णवाज्ञया विष्णुलोकावस्थानम्	२७१
८४ पितृतीर्थमाहात्म्यवर्णनम्	२७२
पितृतीर्थमाहात्म्यं श्रुत्वा पिप्पलस्यविलज्ज्यगमनम्	२७३
८५ गुरुतीर्थमाहात्म्यवर्णने च्यवनचरित्रवर्णनम्	२७४
८६ कुञ्जलेन तस्या दिव्यादेव्याःपूर्वजन्माचरितदुष्कर्मकथनम्	२७८
दिव्यादेवीवरजीवनाय भगवद्ध्यानवर्णनम्	२८१
८७ अशून्यशयनव्रतकथनम्	२८४
कृष्णशतनामाख्यस्तोत्रवर्णनम्	२८५
८८ प्लक्षद्वीपंगत्वाउज्ज्वलस्यदिव्यादेवीम्प्रतिपितृद्विष्टव्रतस्तोत्रादिकथनम्	२८७
दिव्यादेव्याःभगवत्प्रसादाद्विव्यलोकावाप्तिवर्णनम्	२८९
८९ समुज्ज्वलेन नर्मदातीरे व्याधोद्धारपूर्वककृष्णहंसकथावर्णनम्	२९०
९० कुञ्जलेन कृष्णहंसकथानकावसरे तीर्थचरित्रवर्णनम्	२९४
९१ ब्रह्महत्याऽगम्यागम्यदोषदूषितस्यशक्रस्यवाराणस्यादितीर्थेषु स्नानम्	२९७
चतुर्णां महत्पातकिनां कालञ्जरगिरिम्प्रतिगमनम्	२९९
९२ कस्यचित्सिद्धस्योपदेशेनैतेषांचतुर्णांवाराणस्यादितीर्थेषु स्नानान्मुक्तिः	३००
रेवाकुब्जासङ्गममाहात्म्यवर्णनम्	३०१
९३ आनन्दकानने कस्यचित्सिद्धस्य सपत्नीकस्य निजनिजशवसांसभक्षण- चमत्कारवर्णनम्	३०२
९४ कर्ममाहात्म्यकथनम्	३०५
जैमिनिना दानधर्मकथनम्	३०७

६५ जैमिनिना स्वर्गगुणवर्णनपुरस्सरं दानस्यातिश्रैष्ठ्यत्ववर्णनम्	३०८
६६ नरकगामिनां स्वर्गगामिनाञ्च वर्णनम्	३११
६७ भार्यया सह सुबाहुनृपस्य तपःप्रभावेण विष्णुलोकम्प्रतिगमनेऽपि विष्णोरदर्शनम्	३१४
सुबाहुनृपस्य वामदेवेन दानमाहात्म्यकथनम्	३१५
कर्मवैशिष्ट्यत्ववर्णनम्	३१७
सुबाहोःसभार्यस्य स्वस्वशवभक्षणम्	३१६
६८ विज्ज्वलेन सभार्यं सुबाहुम्प्रतिवासुदेवस्तोत्रकथनम्	३२०
६९ वासुदेवस्तोत्रविधानफलवर्णनम्	३२६
१०० स्तोत्रमाहात्म्यकथनम्	३२६
१०१ कैलाशपर्वतशोभावर्णनम्	३३१
मुनिवेषधारिपुरुषेण शिवार्चनकरणवर्णनम्	३३३
१०२ शङ्करस्य पार्वतीदेहद्वयपूरणाय नन्दनवनप्रस्थानम्	३३४
नन्दनवनशोभावर्णनम्	३३५
गिरिजायै कल्पद्रुमेण स्त्रीरत्नप्रदानम्	३३७
१०३ अशोकसुन्दर्युपाख्यानम्	३३६
हुण्डस्याशोकसुन्दर्या सह सङ्गमाय वार्तालापः	३४१
अशोकसुन्दर्या कुमागीछद्मरूपिणा हुण्डेन वार्तालापः	३४३
हुण्डवधार्थमशोकसुन्दर्यास्तपःकरणम्	३४५
कुञ्जलसत्कारप्रसन्नस्य दत्तात्रेयस्य वरप्रदानम्	३४७
१०४ इन्दुमतीगर्भवर्णनम्	३४८
१०५ हुण्डेन इन्दुमत्याःप्रसूतबालकस्य छद्मना ग्रहणम्	३४६
हुण्डपत्न्या विपुलाया बालकानयनप्रश्नः	३५१
१०६ राज्ञाआयोरिन्दुमत्या सह विलापः	३५३
१०७ नगरदेन नहुषस्य स्थितिकथनम्	३५५

१०८ वशिष्ठद्वाराऽशोकसुन्दरीतपोवर्णनम्	३५६
१०९ हुण्डस्याशोकसुन्दरीपार्श्वगमनम्	३५८
विद्वरकिन्नरेण नहुषविषये प्रकाशनम्	३६१
११० नहुषस्य हुण्डवधार्थं युद्धाय गमनम्	३६२
१११ युद्धेद्यताय नहुषाय देवस्त्रीभिर्मानप्रदानम्	३६४
११२ अशोकसुन्दर्या नहुषं दृष्ट्वा प्रेमाकुलता	३६५
११३ रम्भायाः प्रश्नकरणम्	३६६
रम्भाऽशोकसुन्दर्यो नहुषकृते वार्त्तालापः	३६७
११४ हुण्डदूतस्य नहुषेण वार्त्तालापः	३६९
११५ युद्धोद्यतयोर्हुण्डनहुषयोः संज्ञापः	३७१
परस्परं हुण्डनहुषयोर्युद्धवर्णनम्	३७३
११६ अशोकसुन्दर्या मेनकया सह नहुषदर्शनम्	३७४
११७ नहुषपित्रोः पुत्रदर्शनेन जन्मसाफल्यम्	३७६
११८ हुण्डपुत्रविहुण्डस्य तपस्याकरणम्	३७८
११९ कामोदाकथानकवर्णनम्	३८१
नारदस्य विहुण्डम्प्रतिप्रश्नकरणम्	३८३
१२० नारदद्वारा कामोदायै स्वप्नविचारवर्णनम्	३८४
शरीरात्मतत्त्वानां वर्णनम्	३८५
१२१ कामोदायाः नारदेन शोकोत्पादनम्	३८७
दुःखाश्रुबिन्दुभ्यो निर्गन्धपुष्पोत्पत्तिः	३८९
१२२ कुञ्जलद्वारा विद्याधरवंशवर्णनम्	३९१
१२३ सिद्धाज्ज्ञानप्राप्तिवृत्तान्तकथनम्	३९४
शुकयोनिप्राप्तिकारणवर्णनम्	३९५
१२४ पृथोर्यज्ञार्थं राजाज्ञाम्बिधाय तपसे प्रस्थानम्	३९८

वेनपुत्राय ब्रह्मणो वरप्रदानम्	३६६
१२५ वेनस्याश्वमेवादियज्ञकरणपूर्वकं विष्णुलोकगमनम्	४००
पाद्मपुराणस्थभूमिखण्डस्य फलश्रुतिः	४०१

पद्मपुराणान्तर्गतस्वर्गखण्डस्य विषयानुक्रमणिका—

१ नैमिषे स्वर्गखण्डकृते शौनकादीनां सूत्रप्रतिग्रहः	१
२ अव्याकृतब्रह्मणो महाभूतादि ब्रह्माण्डोत्पत्तिवर्णनम्	३
३ द्वीपादि विभागवर्णनम्	५
षड्रत्नपर्वतवर्णनपूर्व क्रमेरुपर्वतादिकथनम्	७
दक्षिणद्वीपप्रदेशवर्तिखण्डवर्षविभागवर्णनम्	६
४ मेरुपर्वतस्योत्तरप्रान्तवर्णनम्	१०
५ मेरुप्रदेशस्य दक्षिणप्रान्तवर्णनम्	१२
६ भारतवर्षवर्णने तस्य कुलपर्वतमहानदीदेशवर्णनम्	१३
७ भारतवर्षस्थकालनिर्णयपुरःसरं लोकस्थितिवर्णनम्	१८
८ जम्बूद्वीपविष्कम्भपरिमाणं शाकद्वीपवर्णनञ्च	१६
९ घृततोयसमुद्रप्रभृतिसर्वावशिष्टद्वीपविभागवर्णनम्	२२
१० पृथिवीस्थतीर्थवर्णनम् तेषां माहात्म्यञ्च	२४
११ वशिष्ठदिलीपसम्वादे वशिष्ठप्रतिपादितपुष्करतीर्थमाहात्म्यकथनम्	२६
तीर्थफलसेवनाधिकारित्ववर्णनम्	२७
१२ ज्ञानातीर्थाश्रममाहात्म्यकथनम्	२६
१३ युधिष्ठिरप्रश्नोत्तरे नारदेन सविस्तरं नर्मदामाहात्म्यवर्णनम्	३०
१४ इवालेश्वरतीर्थोत्पत्तिवर्णनम्	३३
त्रिपुरदहनवर्णनम्	३५
१५ हरस्य प्रेरणया वह्निना त्रिपुरदहनवर्णनम्	३६

दैत्यस्त्रीविलापवर्णनम्	३७
बाणस्तवप्रसन्नस्य शङ्करस्य तस्मै वरप्रदानम्	३६
१६ कावेरीनर्मदासङ्गममाहात्म्ये कुबेराख्यानवर्णनम्	४१
१७ नर्मदोत्तरतीरस्थपत्रेश्वरतीर्थमाहात्म्यवर्णनम्	४२
१८ नर्मदातीरे शूलभेदादिनानातीर्थमाहात्म्यवर्णनम्	४४
१९ भार्गवेश्वरतीर्थमाहात्म्यशुक्लतीर्थोत्पत्तिवृत्तान्तं माहात्म्यञ्च	५१
२० नरकतीर्थादिनानातीर्थमाहात्म्यकथनम्	५४
भृगवे शिवस्य वरप्रदानं भृगुतीर्थमाहात्म्यवर्णनञ्च	५७
२१ विह्वेश्वराद्यनेकतीर्थमाहात्म्यवर्णनम्	५६
२२ नर्मदामाहात्म्ये प्रमोहिन्यादिगन्धर्वकन्यानामितिहासवर्णनम्	६२
२३ लोमशमुनिना सह पिशाचीगणसहितस्य पिशाचस्य सम्वादः	७०
२४ अन्यतीर्थमाहात्म्यवर्णनम्	७२
२५ काश्मीरस्थनक्षकनागभवनवितस्तादितीर्थमाहात्म्यवर्णनम्	७४
२६ कुक्षेत्रमत्तर्णकृपारिप्लवतीर्थनैमिषादितीर्थानां नानाहृदनदनदीनाञ्च वर्णनम्	७६
२७ कन्यातीर्थसोमतीर्थादितीर्थानां माहात्म्यवर्णनम्	८३
२८ धर्मतीर्थकलापवनादितीर्थानां माहात्म्यवर्णनम्	८८
२९ यमुनातीर्थमाहात्म्यवर्णनम्	९०
यमुनातीर्थस्नानमाहात्म्यवर्णनम्	९३
३० हेमकुण्डलवैश्यपुत्रयोरितिहासवर्णनम्	९४
३१ विकुण्डलस्य पूर्वजन्मवृत्तान्तवर्णनम्	९६
देवदूतविकुण्डलसम्वादवर्णनम्	९७
यमलोकाप्रापकानेकसत्कर्मकथनम्	९८
श्रीकुण्डलस्य नरकान्मोक्षवर्णनम्	१०७

३२ सुगन्धतीर्थरुद्रावर्तादितीर्थमाहात्म्यवर्णनम्	१०६
३३ विस्तरेण वाराणसीमाहात्म्यवर्णनम्	११२
३४ वाराणसीस्थकृत्तिवासेश्वरमाहात्म्यवर्णनम्	११६
२५ वाराणसीस्थकपर्दीश्वरपिशाचमोचनतीर्थमाहात्म्यवर्णनम्	११८
३६ वाराणसीस्थमध्यमेश्वरमाहात्म्यवर्णनम्	१२१
३७ वाराणसीस्थप्रयागतीर्थाद्यनेकतीर्थमाहात्म्यवर्णनम्	१२३
३८ गयातीर्थाद्यनेतीर्थमाहात्म्यवर्णनम्	१२४
३९ सन्ध्यातीर्थाद्यनेकतीर्थमाहात्म्यवर्णनम्	१२८
४० प्रयागस्य विशेषमाहात्म्यजिज्ञासया शौनकादीनाम्प्रश्नः	१३५
मार्कण्डेययुधिष्ठिरसम्वादवर्णनम्	१३७
४१ विस्तरेण प्रयागमाहात्म्यवर्णनम्	१३८
४२ प्रयागतीर्थे दानादिमहिमावर्णनम्	१४०
४३ प्रयागमाहात्म्यवर्णनम्	१४१
४४ प्रयागस्थमानसतीर्थण मोचनतीर्थमाहात्म्यवर्णनम्	१४५
४५ प्रयागस्थगङ्गायमुनयोर्माहात्म्यवर्णनम्	१४६
४६ प्रयागस्य पूज्यत्वकथनम्	१४६
४७ सर्वतीर्थेभ्यः प्रयागस्याधिष्यवर्णनम्	१५१
४८ प्रयागस्य प्रजापतितीर्थत्वकथनम्	१५२
४९ युधिष्ठिरेण मार्कण्डेयाय महादानदानम्	१५३
५० विष्णुभक्तिप्रशंसनम्	१५४
५१ कर्मयोगकथने वर्णाश्रमसामान्यधर्मकथनम्	१५७
५२ कर्तव्यनिषिद्धकर्मकथनम्	१६१
५३ ब्रह्मचारिधर्मकथनम्	१६५
५४ गृहस्थधर्मकथनम्	१६६

५५ गृहस्थाचारनीतिवर्णनम्	१७२
५६ भक्ष्याभक्ष्यनिर्णयवर्णनम्	१७७
५७ दानधर्मवर्णनम्	१८०
विविधदानमाहात्म्यवर्णनम्	१८१
५८ वानप्रस्थाश्रमाचारधर्मकथनम्	१८५
५९ यतिधर्मकथनम्	१८७
६० यतिनियमविधानकथनम्	१८९
६१ सर्वधर्मभ्योऽपि संसारदुःखकथनपूर्वकं विष्णुभक्तेराधिक्यवर्णनम्	१९२
६२ पद्मपुराणमाहात्म्यम्	१९८

पद्मपुराणान्तर्गतब्रह्मखण्डस्य विषयानुक्रमणिका—

१ कलिकालीनलोकोद्धाराय प्रश्ने सूतेनव्यासजैमिनिसम्वादवर्णनम्	२०१
विष्णुभक्तिवैष्णवलक्षणवर्णनम्	२०३
२ हरिमन्दिरलेपनमार्जनादिमाहात्म्यदण्डकनामकचौरवृत्तान्तकथनम्	२०४
३ कार्तिकमासमाहात्म्यकथनम्	२०६
दीपप्रोद्बोधनेन मूषिकोद्धारवर्णनम्	२०७
४ जयन्तीव्रतमाहात्म्यकथनम्	२०९
जयन्तीव्रतकारिणास्माहात्म्यम्	२११
५ स्त्रीणां पुत्रराहित्यत्वादिप्रतिबन्धकारणानां कथनम्	२१२
श्रीधरराज्ञश्चरितम्	२१३
६ विष्णोर्ब्राह्मणस्य च मन्दिरलेपनादिमहिमावर्णनम्	२१४
वाराङ्गनायाश्चरित्रम्	२१५
७ भाद्रशुक्लपक्षे राधाजन्माशुमीमाहात्म्यम्	२१७
लीलवतीवेश्यासमुद्धारवर्णनम्	२१९

॥ श्रीगणेशाय नमः ॥

ईशा वास्यमिदं सर्वं यत्किञ्च जगत्यां जगत् ।

तेन त्यक्तेन भुञ्जीथाः मा गृधः कस्यस्विद्धनम् ॥

ईश्वर का उपदेश है कि सृष्टि के सारे प्राणी मेरी ही आत्मा हैं। ज्ञान के द्वारा प्राणीमात्र की पूर्णरूपेण रक्षा का ध्यान रखते हुए अपना भोग—जोकि प्रकृति द्वारा निर्दिष्ट किया हुआ है—भोगो। (किसी की भी हिंसा मत करो। सभी प्राणी सृष्टि की परिचर्या में पूर्णरूपेण सहायक हैं)। किसी भी प्राणी की शक्ति (दूध) हरण करने की मन में भावना भी न आने दो। यही कल्याण का मार्ग है।

वेदञ्चैवाभ्यसेन्नित्यं शुचौ देशे समाहितः ।

धर्मशास्त्रं तथा पाठ्यं ब्राह्मणैः शुद्धमानसैः ॥

स्मृतिहीनाय विप्राय श्रुतिहीने तथैव च ।

दानं भोजनमन्यञ्च दत्तं कुलविनाशनम् ॥

तस्मात् सर्वप्रयत्नेन धर्मशास्त्रं पठेद् द्विजः ।

श्रुतिस्मृती च विप्राणां चक्षुषी देवनिर्मिते ॥

(लघुहारीत स्मृ०)

समाहित मन से शुद्ध देश में वेद का अभ्यास करे। उच्च भावों से धर्म-शास्त्रों का पठन-पाठन करे। स्मृति एवं श्रुतिहीन जो मनुष्य हैं उनका भोजन नित्यकर्मव्यवहार अपने तथा कुल के लिये हानिकारक है। अतः यत्नपूर्वक धर्मशास्त्र को पढ़े। महर्षियों द्वारा रचित वेद, स्मृति एवं पुराणादि धर्मशास्त्र मानव मात्र के नेत्र (प्रकाश) हैं।

मानवमात्र से मेरी करवद्ध प्रार्थना है कि संस्कृत भाषा पढ़ें। महर्षि प्रणीत श्रुति स्मृति आदि का उच्च आदर्श रखते हुए प्राणीहित की भावना से मनन कर सब ज्ञान की प्राप्ति करें। इसी में अपना कल्याण है।

“कामये दुःखतप्तानां प्राणिनामार्तिनाशनम्”

५, छात्र रो,
कलकत्ता ।

}

आपका सेवक—
मनसुखराय मोर

ॐ श्रीगणेशाय नमः ।

श्रीमन्महर्षिं वेदव्यासप्रणीतम्

पद्मपुराणम्

तस्येदं द्वितीयं भूमिखण्डं प्रारभ्यते ।



प्रथमोऽध्यायः

श्री वेदपुरुषायनमः ।

ऋषीणां सूतं प्रति प्रह्लादचरित्रजिज्ञासया प्रश्नः

ऋषय ऊचुः ।

शृणु सूत महाभाग सर्वतत्त्वार्थकोविद । सन्देहमागतं विद्वन्दारुणं बुद्धिनाशनम् ॥ १ ॥
केचित्पठन्ति प्रह्लादं पुराणेषु द्विजोत्तमाः । पञ्चवर्षान्वितेनापि केशवः परितोषितः ॥
देवासुरे कथं प्राप्ते हरिणा सह युध्यति । निहतो वासुदेवेन प्रविष्टो वैष्णवीं तनुम् ॥

सूत उवाच ।

कश्यपेन पुरा ज्ञातं कृतं व्यासेन धीमता । ब्रह्मणा कथितं पूर्वं व्यासस्याग्रे स्वयंप्रभोः
तमेवं हि प्रवक्ष्यामि भवतामग्रतो द्विजाः । सन्देहकारणं जातं छिन्नं देवेन वेधसा ॥

व्यास उवाच ।

शृणु सूत महाभाग ब्रह्मणा परिभाषितम् । प्रह्लादस्य यथा जन्म पुराणेऽप्यन्यथाश्रुतम्
जातमात्रः सर्वसुखं वैष्णवं मार्गमाश्रितः । महाभागवतश्रेष्ठः प्रह्लादो देवपूजितः ॥ ७ ॥
विष्णुना सह युद्धाय सपुत्रः सङ्गरं गतः । निहतो वासुदेवेन प्रविष्टो वैष्णवीं तनुम् ॥

सृष्टिभावं शृणुष्वत्वमस्यैव च महात्मनः । सङ्गरं प्राप्य पुत्रार्थैर्विष्णुना सह वीर्यवान्
 प्रविष्टो वैष्णवं तेजस्सम्प्राप्य स्वेन तेजसा । महाभागवतश्रेष्ठः प्रह्लादो देवपूजितः ॥
 पुराकल्पे महाभाग यथाजातः स वीर्यवान् । वृत्तान्तं तस्य वीरस्य प्रवक्ष्यामिसमासतः
 पश्चिमे सागरस्यान्ते द्वारका नाम वै पुरी । सर्वभृद्विसमायुक्ता सर्वसिद्धिसमन्विता
 तस्यामास्तेसदा देवो योगज्ञो योगवित्तमः । शिवशर्मेतिविख्यातो वेदशास्त्रार्थकोविदः
 तस्यापि पञ्चपुत्रास्तु बभूवुः शास्त्रकोविदाः । यज्ञशर्मा वेदशर्मा धर्मशर्मा तथैव च ॥
 विष्णुशर्मा महाभागो नूनं तत्कर्मकोविदः । पञ्चमः सोमशर्मेति पितृभक्तिपरायणः ॥
 पितृभक्तिं विना चैव धर्ममन्यं द्विजोत्तमाः । न विदन्ति महात्मानस्तद्भावेन तु भाविताः
 तेषां तु भक्तिसंपश्यञ्छिवशर्माद्विजोत्तमः । चिन्तयामासमेधावीनिष्कर्षिष्येसुरोत्तमान्
 पितृभक्तेषु यो भावो नैतेषां मनसिस्थितः । यथाजानाम्यहं चाथ करिष्येबुद्धिपूर्वकम्
 विष्णोश्चैव प्रसादात्स सर्वसिद्धिर्वभूवह । सद्भावं चिन्तयामास अञ्जनार्थं द्विजोत्तमाः
 उपायं ब्राह्मणश्रेष्ठस्तपसस्तेजसः किल । चकार सोऽप्युपायज्ञो मायया ब्रह्मवित्तमः
 तेषामग्रे ततो व्याजं शिवशर्मा व्यदर्शयत् । महता उच्चररोगेण मृता माता विदर्शिता ॥

तैस्तु दृष्ट्वा मृता माता पितरं वाक्यमब्रुवन् ॥ २२ ॥

यया वयं महाभाग गर्भोदरे प्रवर्द्धिताः । कलेवरं परित्यज्य स्वयमेव गताक्षयम् ॥ २३ ॥

अपहाय गता सेयं स्वर्गं तात किमुच्यते ॥ २४ ॥

शिवशर्मोपरिभवं पुत्रं भक्तिपरायणम् । यज्ञशर्माणमाहूय इत्युवाच द्विजोत्तमः ॥ २५ ॥

शिवशर्मोवाच ।

अनेनापिसुतीक्ष्णेन शस्त्रेणानिशितेन वै । विच्छिद्याङ्गानि सर्वाणि यत्र तत्र क्षिपस्वह
 तत्कृतं तेन पुत्रेण यथादेशः श्रुतः पितुः । समायातः पुनः पश्चात्पितरं वाक्यमब्रवीत्
 यथादिष्टं त्वया तात तत्सर्वं कृतवानहम् । समादिश ममान्यच्च कार्यकारणमद्य च ।

तच्च सर्वं करिष्यामि दुर्जयं दुर्लभं पितः ॥ २८ ॥

तमाज्ञाय महाभागं पितृभक्तं स च द्विजः । निश्चयं परमं ज्ञात्वा द्वितीयस्यविचिन्तयन्
 वेदशर्माणमाहूयगच्छत्वं मम शासनात् । स्त्रियाविना न शक्नोमि स्थातुंकन्दर्पमोहितः

मायया दर्शिता नारी सर्वसौभाग्यसम्पदा । एनामानय वत्स त्वं ममार्थं कृतनिश्चयः ॥
एवमुक्तस्तथा प्राह करिष्ये तव सुप्रियम् । पितरं तं नमस्कृत्य तामुवाच गतस्ततः ॥
त्वां देवि याचते तातः कामबाणप्रपीडितः । अतस्त्वं जरयायुक्ते प्रसादसुमुखी भव ॥
भज त्वं चारुसर्वाङ्गि पितरं मम सुन्दरि । एवमाकर्णितं तस्य मायया वेदशर्मणः ॥

स्म्युवाच ।

जरयापीडितस्यापि नैवेच्छामिकदाचन । सश्लेष्ममुखरोगस्य व्याधिग्रस्तस्यसाम्प्रतम्
शिथिलस्यापि चार्तस्य तस्य वृद्धस्य सङ्गमम् ।

भवन्तं रन्तुमिच्छामि करिष्ये तव सुप्रियम् ॥ ३६ ॥

भवन्तं रूपसौभाग्यैर्गुणरत्नैरलङ्कृतम् । दिव्यलक्षणसम्पन्नं दिव्यरूपं महौजसम् ॥
किं करिष्यसि तातेन वृद्धेन शृणु मानद । ममाङ्गभोगभावेन सर्वं प्राप्स्यसि दुर्लभम्
यद्यत्त्वमिच्छसे विप्र तद्दामि न संशयः । एतद्वाक्यं महच्छ्रुत्वा अप्रियं पापसङ्कुलम्
वेदशर्मोवाच ।

अधर्मयुक्तं ते वाक्यमयुक्तं पापमिश्रितम् । नेदृशं मां वदेर्देवि पितृभक्तमनागसम् ॥
पितुरर्थं समायातस्त्वामहं प्रार्थये शुभे । अन्यदेव न वक्तव्यं भजत्वं पितरं मम ॥ ४१ ॥
यद्यत्त्वमिच्छसे देवि त्रैलोक्ये सचराचरम् । तत्तद्दक्षि न सन्देहो देवराज्याधिकं शुभे

स्म्युवाच ।

एवं समर्थो दातुं मे पितुरर्थं यदा भवान् । तदा मे दर्शयाद्यैव सेन्द्रांस्त्वं समहेश्वरान्
दातुमेवं समर्थोऽसि दुर्लभं साम्प्रतं किल । किंते बलं महाभाग दर्शयस्व त्वमात्मनः
वेदशर्मोवाच ।

पश्य पश्य बलं देवि प्रभावं तपसो मम । मयाहूताः समायाता इन्द्राद्याः सुरसत्तमाः ॥
वेदशर्माणमूचुस्ते किंकुर्मो हि द्विजोत्तम । यमेवमिच्छसे विप्र तं ददामो न संशयः ॥

वेदशर्मोवाच ।

यदि देवाः प्रसन्ना मे प्रसादसुमुखा यदि । ददतु विमलां भक्तिं पादयोः पितुरेव मे ॥
एवमस्तु सुराः सर्वे यथा यातास्तथा गताः ।

तमुवाच तथा दृष्ट्वा दृष्टं ते तपसो बलम् ॥ ४८ ॥

देवैस्तुनास्ति मे कार्यं यदि दातुमिहेच्छसि । यन्मानयसि गुर्वर्थं तत्कुरुष्व ममप्रियम्
देहि त्वं स्वं शिरो विप्र स्वहस्तेन निकृत्य वै ॥ ४९ ॥

वेदशर्मोवाच ।

धन्योऽहमद्य सञ्जातो मुक्तश्चैव ऋणत्रयात् । स्वशिरोदेवि दास्यामि गृह्यतांगृह्यतांशुभे
शितेन तीक्ष्णधारेण शस्त्रेण द्विजसत्तमः । निकृत्य स्वं शिरश्चाथ ददौ तस्यै प्रहस्यच
रुधिरेण प्लुतं सा च परिगृह्य गता मुनिम् ॥ ५१ ॥

स्युवाच ।

तवार्थं प्रेषितं विप्र पुत्रेण वेदशर्मणा । एतच्छिरः सङ्गृहाण निकृत्तं चात्मनात्मनः ॥
उत्तमाङ्गं प्रदत्तं मे पितृभक्तेन तेन ते । तवार्थं द्विजशार्दूल मामेवं परिभुङ्क्ष्व वै ॥
तस्य तैर्भ्रातृभिर्दृष्टं साहसं वेदशर्मणः । वेपिताङ्गत्वमापन्नास्तेऽबभूवुः परस्परम् ॥
मृता नो धर्मसाध्वी सा माता सत्यसमाधिना । अयमेव महाभागः पितुरर्थं मृतः शुभः
धन्योऽयं धन्यतां प्राप्तः पितुरर्थं कृतं शुभम् । एवं सम्भाषितं तैस्तुभ्रातृभिः पुण्यचारिभिः
समाकर्ण्य द्विजो वाक्यं ज्ञात्वा भक्तिपरायणम् । निकृत्तं च शिरस्तेन पुत्रेण वेदशर्मणा
धर्मशर्माणमाहाथ शिर एतत्प्रगृह्यताम् ॥ ५८ ॥

इति श्रीपाद्मपुराणे द्वितीये भूमिखण्डे शिवशर्मचरिते प्रथमोऽध्यायः ॥ १ ॥

द्वितीयोऽध्यायः

शिवशर्मणस्तृतीयपुत्रद्वारा मृतपुत्रसञ्जीवनम् ।

सूत उवाच ।

तदादाय महात्माऽसौ निर्जगाम त्वरान्वितः । पितृभक्त्या तपोभिश्च सत्यार्जवबलेन सः
धर्ममाकृष्ट्वांश्चैव धर्मशर्मा ततस्तदा । समाकृष्टस्तु वै धर्मस्तपसा तस्य धीमतः ॥ २ ॥

धर्मशर्माणमागत्य इदं वचनमब्रवीत् । कस्मात्त्वया समाहृतो धर्मशर्मन्समागतः ।

तन्मे कथय कार्यं त्वं तत्करोमि न संशयः ॥ ३ ॥

धर्मशर्मोवाच ।

यद्यस्ति गुरुशुश्रूषा यदिनिष्ठाऽचलं तपः । तेन सत्येन मे धर्मं वेदशर्मा स जीवतु ॥

धर्म उवाच ।

दमशौचेन सत्येन तपसा तव सुव्रत । पितृभक्त्या तव भ्राता वेदशर्मा महाभुजः ॥५॥

पुनरैव महात्माऽसौ जीवनं च लभिष्यति ॥ ६ ॥

तपसाऽनेन तुष्टोऽस्मिपितृभक्त्या महामते । वरं वरय भद्रं ते दुर्लभं धर्मवित्तमैः ॥ ७ ॥

एवमाकर्णितं तेन सुवाक्यं धर्मशर्मणा । वैवस्वतं महात्मानं तमुवाच महायशः ॥

देहि मे त्वचलां भक्तिं पितुः पादार्हणे पुनः । धर्मे रतिं तथा मोक्षं सुप्रसन्नो यदा मम

तमुवाच ततो धर्मो मत्प्रसादाद्बुध्यति । एवमुक्ते महावाक्ये वेदशर्मा तदोत्थितः ॥

प्रसुप्तवन्महाप्राज्ञो धर्मशर्माणमब्रवीत् । कसादेवी गता भ्रातः क स तातो भवेदिति ॥

समासेन समाख्यातं यथा पित्रा नियोजितः । समाज्ञाय ततोद्दृष्टो धर्मशर्माणमब्रवीत्

ममाद्यैव महाभाग शिरसा जीवितेन च । संमुखी भव वै भ्रातःकोऽन्योमेत्वादूशोभुवि

भ्रातरं चैवमाभाष्य उत्सुकः पितरं प्रति । गमनाय मतिं चक्रे भ्रात्रा च धर्मशर्मणा ॥

द्वावेतौ तु गतौ तत्र पितरं दृष्टमानसौ । द्वाभ्यां तत्र समास्थाय शिवशर्माणमुत्तमम्

धर्मशर्मा तदोवाच पितरं दीप्तिसंगुतम् । ममाद्यैव महाभाग तपसा जीवितेन च ॥

वेदशर्मा समानीतस्तं पुत्रं प्रगृहाण भोः । शिवशर्मा ततोद्दृष्टो भक्तिं विज्ञाय तस्य च

न किञ्चिदब्रवीत्तं तु पुनश्चिन्तामुपेयिवान् । पुरतो विनयेनापि वर्तमानं महामतिम् ॥

विष्णुशर्माणमाभाषीद्वत्स मे वचनं कुरु । इन्द्रलोकं व्रजस्वाद्य तस्मादानय चामृतम्

अनया कान्तया सार्द्धं स्थातुमिच्छामि साम्प्रतम् ।

सागराद्यत्समुत्पन्नममृतं व्याधिनाशनम् ॥ २० ॥

साधुनेच्छति मामेषा यथैनां तु लभाम्यहम् । तथाकुरुष्वशीघ्रं त्वमन्यथान्यंप्रयास्यति

वृद्धं ज्ञात्वाऽवमन्येत इयं बाला सुरुपिणी । अद्यदेव्याऽनया सार्द्धं प्रियया भुवनत्रये

निर्दोषो व्याधिनिर्मुक्तो यथा तात भवाम्यहम् । तथाकुरुष्व मे वत्समद्वक्तोऽसियदाभुवि
 एवमाकर्ण्य तद्वाक्यं पितुस्तस्य महात्मनः । विष्णुशर्मा तदोवाच पितरं दीप्ततेजसम् ॥
 सर्वमेतत्करिष्यामि भवतः सुखमुत्तमम् । एवमाभाष्य धर्मात्मा विष्णुशर्मा महामतिः
 पितरं तं नमस्कृत्य पुनः कृत्वा प्रदक्षिणाम् । बलेन महता सोऽपि तपसा नियमेन च ॥
 अन्तरिक्षगतश्चासीद्गच्छमानस्य धीमतः । स महावायुदेगेन ऐन्द्रं सम्प्रति गच्छति ॥
 इति श्रीपाद्मपुराणे द्वितीये भूमिखण्डे शिवशर्मचरिते द्वितीयोऽध्यायः ॥ २ ॥

तृतीयोऽध्यायः

इन्द्रलोकंप्रति गच्छतः शिवशर्मपुत्रस्य मेनकाकृतविघ्नज्ञानम् ।

सूत उवाच ।

प्रस्थितस्तेन मार्गेण प्रविष्टो गगनान्तरे । स द्रष्टो देवदेवेन सहस्राक्षेण धीमता ॥
 उद्यमं तस्य वै ज्ञात्वा चक्रे विघ्नं सुराधिराट् । मेनकांतामुवाचेदंगच्छत्वंममशासनात्
 समाचरस्वास्य शीघ्रंगत्वा विघ्नं सुमध्यमे । अस्यैव विप्रवर्यस्य पुत्रस्य शिवशर्मणः
 तथाकुरुष्व भद्रं ते यथानायाति मे गृहम् । एवमाकर्ण्य तद्वाक्यंमेनका प्रस्थितात्त्वरात्

सूत उवाच ।

रूपौदार्यगुणोपेता सर्वालङ्कारभूषिता । नन्दनस्य वनस्यान्ते दोलायां समुपस्थिता ५
 सुस्वरेण प्रगायन्ती गीतंवीणास्वरोपमम् । तेनद्रष्टा विशालाक्षी चतुराचारलोचना ॥
 व्यंसायं ततोज्ञात्वा तस्याविघ्नमनुत्तमम् । इन्द्रेण प्रेषिता चैषा न च भद्रकरा भवेत्
 एवंज्ञात्वा जगामाथ सत्त्वरेण द्विजोत्तमः । तयाद्रष्टृस्तथापृष्टः क्व यास्यसि महामते ॥
 विष्णुशर्मा तदोवाच मेनकां कामचारिणीम् । इन्द्रलोकंप्रयास्यामिपितुरर्थंत्वरान्वितः
 मेनका विष्णुशर्मार्णं प्रत्युवाच प्रियं पुनः । कामवाणैः प्रमिज्जाऽहं त्वामिदं शरणं यतां
 रक्षस्व द्विजशार्दूल यदि धर्ममिहेच्छसि । यावद्वि त्वं मयाद्रष्टुः कामाकुलितचेतसां ॥

कामानलेन सन्दग्धा तावदेव न संशयः । सम्भ्रान्ता कामसंतप्ता प्रसादसुमुखो भव
विष्णुशर्मोवाच ।

चरित्रं देवदेवस्य विदितं मे वरानने । भवत्याश्च प्रजानामि नाहं चैतादृशः शुभे ॥१३॥
भवत्यास्तेजसा रूपैरन्येमुह्यन्ति शोभने । विश्वामित्रादयो देवि पुत्रोऽहं शिवशर्मणः ॥
योगसिद्धिं गतस्यापि तपःसिद्धस्यचाबले । कामादयो महादोषाआदावेवविनिर्जिताः
अन्यं भज विशालाक्षि इन्द्रलोकं व्रजाम्यहम् । एवमुक्त्वा जगामाथत्वरितोद्विजसत्तमः
निष्फला मेनका जाता पृष्ठा देवेन वज्रिणा । विभीषां दर्शयामास नानारूपां पुनःपुनः
यथाऽनलेनसन्द्ग्धास्तृणानांसञ्चयाद्विजाः । भस्मीभूताभवन्त्येवतथातास्ताविभीषिकाः
विप्रस्यतेजसातस्यपितृभक्तस्यसत्तमाः । प्रलयं गतास्तुघोरास्तादारुणामीषिकाद्विजः
स विघ्नान्दर्शयामास सहस्राक्षः पुनः पुनः । तेजसाऽनाशयद्विप्रः स्वकीयेन महायशः
एवंविघ्नान्वहंस्तस्य इन्द्रस्यापि महात्मनः । नाशयामास मेधावी तपसस्तेजसापिवा
नष्टेषु तेषु विघ्नेषु दारुणेषु महत्सु च । ज्ञात्वातस्यकृतान्विघ्नान्दारुणान्भीषणाकृतीन्
अथ कुद्धो महातेजा विष्णुशर्माद्विजोत्तमः । इन्द्रं प्रतिमहाभागो रागरक्तान्तलोचनः ॥
इन्द्रलोकादहं चेन्द्रं पातयिष्यामि नान्यथा । निजधर्मे रतस्याद्य यो विघ्नं तु समाचरेत्
तस्य दण्डं प्रदास्यामि यो वै हन्यात्स हन्यते । एवमन्यं करिष्यामि देवानांपालकं पुनः
एवं समुद्यतो विप्र इन्द्रनाशाय सत्तमः । तावदेव समायातो देवेन्द्रः पाकशासनः ॥
भोभोविप्र महाप्राज्ञ तपसा नियमेन च । दमेन सत्यशौचाभ्यां त्वत्समो नास्तिचापरः
अनया पितृभक्त्या ते जितोऽहं देवतैः सह । ममापराधं त्वं सर्वं क्षन्तुमर्हसिसत्तम ॥
वरं वरय भद्रं ते दुर्लभं च ददाम्यहम् । विष्णुशर्मा तदोवाच देवराजं तथागतम् ॥
विप्रतेजो महेन्द्रेन्द्र असह्यं देवदैवतैः । पितृभक्तस्य देवेश दुःसहं सर्वथा विभो ॥३०॥
तेजोभङ्गोनकर्त्तव्यो ब्राह्मणानां महात्मनाम् । पुत्रपोत्रैः समस्तैस्तु ब्रह्मविष्णुहरान्पुनः
नाशयन्ते न सन्देहो यदिरुष्टा द्विजोत्तमाः । नागच्छेद्यद्वानद्य तदाराज्यमनुत्तमम् ॥
आत्मतपःप्रभावेण अन्यस्मै तु महात्मने । दातुकामस्तु सञ्जातो रोषपूर्णं चक्षुषा ॥
भवानद्यसमायातो वरं दातुमिहेच्छसि । अमृतंदेहि देवेन्द्र पितृभक्तिं तथाऽचलाम् ॥

एवंविधं वरदैहि यदितुष्टोऽसिशत्रुहन् । एवं ददानि पुण्यं ते वरं चामृतसंगुतम् ॥३५॥
 एवमाभाष्य तं विप्रममृतं दत्तवान् स्वयम् । सकुम्भं दत्तवांस्तस्मै प्रीयमाणेन चात्मना
 अवलाते भवेद्विप्रभक्तिः पितरि सर्वदा । एवमाभाष्य तं विप्रं विसृज्य च सहस्रदूक् ॥
 प्रसन्नोऽभूच्चतद्दृष्ट्वाविप्रतेजःसुदुःसहम् । विष्णुशर्मा ततो गत्वापितरं वाक्यमब्रवीत्
 तात इन्द्रात्समानीतममृतं व्याधिनाशनम् । अनेनापि महाभाग नीरुजो भव सर्वदा ॥
 अमृतेन त्वमद्यैव परानृप्तिमवाप्नुहि । एतद्वाक्यं महच्छ्रुत्वा शिवशर्मा सुतस्य हि ॥
 सुतान्सर्वान्समाहूय प्रीयमाणेन चेतसा । पितृभक्ताः सुता यूयं मद्वाक्यपरिपालकाः ॥
 वरं वृणुध्वं सुप्रीताः पुत्रका दुर्लभं भुवि । एवमाभाषितं तस्य शुश्रुवुः सर्वसम्मताः ॥
 ते सर्वे तु समालोच्य पितरं प्रत्यथाब्रुवन् । अस्माकं जीवतान्मातागता या यममन्दिरम्
 नीरुजा भवताद्देवी प्रसादात्तव सुव्रता । भवान्पिता इयं माता जन्मजन्मान्तरे पितः ॥
 वयं सुता भवेमेति सर्वे पुण्यकृतस्तथा ॥ ४४ ॥

शिवशर्मोवाच ।

अद्यैवापि मृतामाता भवतां पुत्रवत्सला । जीवमाना सुदृष्टा सा पश्यते नात्र संशयः
 एवमुक्ते शुभे वाक्येऽमृषिणा शिवशर्मणा । तेषां मातासमायाता प्रहृष्टा वाक्यमब्रवीत्
 एतदर्थं समुत्पन्नं सुवीर्यं तनयं सुतम् । नराः सत्पुत्रमिच्छन्ति कुलवंशप्रभावकम् ॥

स्त्रियो लोके महाभागाः सपुण्याः पुण्यवत्सलाः ।

सुतमिच्छन्ति सर्वत्र पुण्याङ्गं पुण्यसाधकम् ॥ ४८ ॥

कुक्षिं यस्यागतो गर्भः सपुण्यः परिवर्त्तते । पुण्यान्पुत्रान्प्रसूयेत सा नारीपुण्यभागिनी
 कुलाचारं कुलाधारं पितृमातृप्रतारकम् । विनापुण्यैः कथं नारीसम्प्राप्नोति सुतोत्तमम्
 न जाने कीदृशैः पुण्यैरेषभर्ता सु पुण्यभाक् । सञ्जातो धर्मवीर्योऽपि धर्मात्मा धर्मवत्सलः
 यस्य वीर्यान्मया प्राप्ता यूयं पुत्रास्ततोऽधिकाः । एवं पुण्यप्रभावोऽयं भवन्तः पुण्यवत्सलाः
 मम पुत्रास्तु सञ्जाताः पितृभक्तिपरायणाः । अहोलोकेषु पुण्यैश्च सुपुत्रः परिलभ्यते ॥
 एकैकशोऽधिकाः पञ्च मया प्राप्ता महाशयाः । यज्वानः पुण्यशीलाश्च तपस्तेजःपराक्रमाः
 एवं संवर्धितास्ते तु तथा मात्रा पुनः पुनः । हर्षेण महता विष्टाः प्रणेमुर्मातरं सुताः ॥

पुत्रा ऊचुः ।

सुपुण्यैः प्राप्यतेमाता सन्माता सुपिता किल । भवतीपुण्यकृन्मातानोभाग्यैस्तुप्रवर्तिता
यस्या गर्भोदरंप्राप्य सुपुण्यैश्च प्रवर्द्धिताः । जन्मजन्मनि त्वं माता पिताचैवभविष्यथः
पितोवाच ।

शृणुध्वं मामकाः पुत्राः सुवरं पुण्यदायकम् । मयितुष्टे सुताभोगाननुभुञ्जन्तुचाक्षयान्
पुत्रा ऊचुः ।

यदि तात प्रसन्नोऽसिवरं दातुमिहेच्छसि । अस्मान्नेष्य गोलोकं वैष्णवं दाहवर्जितम्
पितोवाच ।

गच्छध्वंवैष्णवंलोकयूयंविगतकल्मषाः । मत्प्रसादात्तपोभिश्च पितृभक्त्याऽनया स्वया
एवमुक्ते तु तेनापि सुवाक्ये ऋषिणा ततः । शङ्खचक्रगदापाणिर्गरुडारूढ आगतः ॥
सपुत्रं शिवशर्माणमित्युवाच पुनः पुनः । सपुत्रेण त्वयाद्यैवजितोभक्त्याऽस्मि वै द्विज
पुत्रे सार्द्धसमागच्छ चतुर्भिः पुण्यकारिभिः । अनया भार्ययासार्द्धं पुण्ययापतिकाभ्या
शिवशर्मोवाच ।

अमीगच्छन्तु पुत्रा मे वैष्णवं लोकमुत्तमम् । कञ्चित्कालंतुनेष्यामिभूमौ वै भार्ययासह
अनेनापि सपुत्रेण अन्त्येन सोमशर्मणा । एवमुक्ते शुभे वाक्येऋषिणा सत्यभाषिणा
तानुवाचाथ दैवेशः सपुत्राञ्छिवशर्मणः । गच्छन्तु मोक्षदं लोकं दाहप्रलयवर्जितम् ॥
एवमुक्तेततो विप्राश्चत्वारः सत्यचेतसः । विष्णुरूपधराः सर्वं बभूवुस्तत्क्षणादपि ॥
इन्द्रनीलसमावर्णैः शङ्खचक्रगदाधराः । सर्वाभरणसौभाग्याविष्णुरूपा महौजसः ॥
हारकङ्कणशोभाढ्या रत्नमालाभिषोभिताः । सूर्यतेजःप्रतीकाशास्तेजोज्वालाभिरावृताः
प्रविष्टावैष्णवं कार्यं पश्यतः शिवशर्मणः । दीपं दीपा यथा यान्ति तद्वल्लीना महामने
गतास्ते वैष्णवं धाम पितृभक्त्याद्विजोत्तमाः । प्रभावंतुप्रवक्ष्यामिसुसत्यं सोमशर्मणः
इति श्रीपाद्मपुराणे द्वितीये भूमिखण्डे शिवशर्मोपाख्याने तृतीयोऽध्यायः ॥ ३ ॥

चतुर्थोऽध्यायः

शिवशर्मद्विजेन कनिष्ठपुत्रस्य सोमशर्मणः सत्त्वपरीक्षकरणम् ।

सूत उवाच ।

गतेषु तेषु गोलोकं वैष्णवं तमसः परम् । शिवशर्मा महाप्राज्ञः कनिष्ठं वाक्यमब्रवीत्
ब्राह्मण उवाच ।

सोमशर्मन्महाप्राज्ञ त्वं पितुर्भक्तितत्परः । अमृतस्य महाकुम्भं रक्ष दत्तं मयाऽधुना ॥२॥
तीर्थयात्रां प्रयास्यामि अनया भार्यया सह । एवमस्तु महाभाग करिष्ये रक्षणं शुभम्
कुम्भं दत्त्वा स मेधावी तस्य हस्ते महात्मनः । दशवर्षप्रमाणं तु तपस्तेपे निरन्तरम् ॥
कुम्भं रक्षति धर्मात्मा दिवारात्रमतन्द्रितः । पुनः स हि समायातः शिवशर्मा महायशाः
मायां कृत्वा महाप्राज्ञो भार्यया सहितं सुतम् । कुष्ठरोगातुरो भूत्वा तस्य भार्या च तादृशी
मांसपिण्डोपमौजातौ द्वावेतौ मायया कृतौ । सन्निधितस्य घोरस्य विप्रस्य सोमशर्मणः
समागतौ हि तौ द्रष्टुं सर्वतो हि सुदुःखितौ । कृपया पर्याविष्टः सोमशर्मा महायशाः
तयोः पादौ नमस्कृत्य भक्त्या नमितकन्धरः । भवादृशौ न पश्यामितपसाभिसमन्वितम् ॥
गुणव्रातैः सुपुण्यैश्च किमिदं वर्तितं त्वयि । दासवदेवताः सर्वा वर्तन्ते सर्वदा तव ॥
आदेशं प्राप्य विप्रेन्द्र आकृष्टास्तेजसा तव । तवाङ्गे केन पापेन गदोऽयं वेदनान्वितः ॥
सञ्जातो ब्राह्मणश्चेष्ट तन्मे कथय कारणम् । इयं पुण्यवती माता महापुण्या पतिव्रता
या हि भर्तृप्रसादेन त्रैलोक्यं कर्तुमिच्छति । सा कथं दुःखमाप्नोति किं नास्तितपसःफलम्
रागद्वेषौ परित्यज्य विविधेनापि कर्मणा । या च शुश्रूषते कान्तं देववद् गुरुवत्सला ॥

सा कथं दुःखमाप्नोति कुष्ठरोगं सुदुःखदम् ॥ १५ ॥

शिवशर्मोवाच ।

मा शुचस्त्वं महाभाग भुज्यते कर्मजं फलम् । नरेण कर्मयुक्तेन पापपुण्यमयेन हि ॥
शोधनं च कुरुष्व त्वमुभयो रोगयुक्तयोः । शुश्रूषणं महाभाग यदि पुण्यमिहेच्छसि ॥

एवमुक्ते शुभे वाक्ये सोमशर्मा महायशाः । शुश्रूषां वा करिष्यामि युवयोःपुण्ययुक्तयोः
मयापापेन दुष्टेन रूपेण द्विजोत्तम । किं कर्तव्यमिहाद्यैव यो गुरुं नहि पूजयेत् ॥
एवमाभाष्य दुःखाद्वा तयोर्दुःखेन दुःखितः । श्लेष्ममूत्रपुरीषं च उभयोः पर्यशोधयत् ॥
पादप्रक्षालनं चक्रे अङ्गसंवाहनं तथा । स्नानस्थानादिकंसोऽपितयोर्मत्तयान्वितःस्वयम्
द्वावेतौ हि गुरु विप्रः सोमशर्मा महायशाः । तीर्थं नयतिधर्मात्मास्कन्धमारोप्यसत्तमः
द्वावेतौ हि स्वहस्तेन स्नापयित्वा तु मङ्गलैः । सुमन्त्रैर्वेदविच्चैवस्नानस्यविधिपूर्वकम्
तर्पणं च पितृणां तु देवतानां तु पूजनम् । द्वाभ्यामपि च धर्मात्मा सकारयतिनित्यशः
स्वयं होमं ददात्यग्नौ पचत्यन्नमनुत्तमम् । संज्ञापयति सुप्रीतौ द्वावेतौ च महागुरु
शय्यासने च तौ विप्रःप्रस्वापयतिनित्यशः । वस्त्रपुष्पादिकंसर्वं ताभ्यांनित्यंप्रयच्छति
ताम्बूलं बहुगन्धाढ्यमुभयोरर्पयेत्सतु । सोमशर्मा महाभागस्ताभ्यामपि च पूरयेत् २७
मूलं पयः सुभक्ष्याद्यं नित्यमेव ददात्यसौ । तयोस्तु वाञ्छितंनित्यंसोमशर्मा महायशाः
अनेन क्रमयोगेन नित्यमेव प्रसादयेत् । सोमशर्मा सुधर्मात्मा पितरौ परिपूजयेत् ॥
सोमशर्माणमाहूय पिता कुत्सति निष्ठुरः । निन्दितैर्निष्ठुरैर्वाक्यैस्ताडयेन्मुष्टिभिस्तदा
कृतकार्यं कृते पुण्ये नित्यमेव सुते पुनः । न कृतं शोभनं मह्यं त्वयैव कुलपांसन ॥ ३१ ॥
एवं नानाविधैर्वाक्यैर्निष्ठुरैर्दुःखदायकैः । अताडयद्दण्डघातैः शिवशर्मा सदातुरः ॥३२॥
एवं कृतेऽपि धर्मात्मा नैव कुप्यति कर्हिचित् । मनसा वचसा चैव कर्मणा त्रिविधेनच
सन्तुष्टः सर्वदा सोऽपि पितरं परिपूजयेत् । तद्वत्स सोमशर्मा वै मातरं च दिनेदिने ॥
यज्ज्ञात्वा शिवशर्मा च चरितं स्वीयमीक्षते । अमृतं मत्कृते चापिआनीतं विष्णुशर्मणा
पुण्ययुक्तः स धर्मात्मा पितृभक्तिपरः सदा । एवं बहुतिथे काले शतशङ्खे गते सति ॥
शिवशर्माऽपि तस्यैव भक्तिं दृष्ट्वा विचिन्त्यवै । मया वैपूर्वमित्युक्तं सुपुत्रं यज्ञसंज्ञकम्
मातृखण्डानिमान्पुत्र यत्र तत्र क्षिपस्व हि । मद्वाक्यं पालितं तेन कृतामातरि नोकृपा
एतत्स्वल्पतरं दुःखं निर्जीवे घातमिच्छतः । साहसं तु कृतं तेन पुत्रेणवेद शर्मणा ॥
अस्याधिकमहं मन्ये यतोऽयं चलते न च । निमेषमात्रमेवापि साहसं कारयेत्पुनः ॥४०॥
अपरं सत्यसम्पन्नं प्रभावं तपसः पुनः । नित्यं समाराधनेऽपि अधिकं चास्य दृश्यते

तस्मादस्य परीक्षा च समये तपसः कृता । भक्तिभावात्ततो सत्यान्नैव पुत्रः प्रणश्यति
मायया च निजाङ्गेऽपि कुष्ठरोगो निदर्शितः । श्लेष्ममूत्रमलानां च घृणां नैव करोति च
व्रणान्विशोधयेन्नित्यं स्वहस्तेन महायशाः । पादसंवाहनं दद्याच्छौचं चैव महामतिः
दुःसहं वचनं मह्यं दारुणं सहते सदा । भर्त्सने ताडने चैव सदाभीष्टप्रवाचकः ॥ ४५ ॥
एवं दुःखसमाचारो मम पुत्रो महामतिः । दुःखानां सागरं मन्ये बहुक्लेशैस्तु क्लेशितः
अपनेष्याम्यहं दुःखं विष्णोश्चैव प्रसादतः । विचार्य मनसा विप्रः शिवशर्मा महामतिः
पुनर्मायां चकाराथ कुम्भादपहृतं पयः । पश्चात्तं च समाहूय सोमशर्माणमब्रवीत् ॥
तव हस्ते मयादत्तममृतं व्याधिनाशनम् । तन्मे शीघ्रं प्रयच्छस्व यथा पानं करोम्यहम्
येन नीरुभवाभ्यद्य प्रसादाद्विष्णुशर्मणः । एवमुक्ते तदा वाक्ये ऋषिणा शिवशर्मणा
समुत्थाय त्वरायुक्तः सोमशर्मा कमण्डलुम् । तं च रिक्तं ततो दृष्ट्वाह्यमृतेन विनाकृतम्
कस्यपापस्य वै कर्म केनः मे विप्रियं कृतम् । इति चिन्तापरो भूत्वा सोमशर्मासुदुःखितः
पितुरग्रे च वृत्तान्तं कथयिष्याम्यहं यदा । ततः कोपं प्रयास्येत गुरुर्मव्याधिपीडितः
सुचिरं चिन्तयित्वा तु सोमशर्मा महामतिः । यदि मे सत्यमस्तीति गुरुशुश्रूषणं यदि
तपस्तप्तं मयापूर्वं निर्व्यलीकेन चेतसा । दमशौचादिभिः सत्यं धर्ममेव प्रपालितम् ॥
तदा घटोऽमृतयुतो भवत्वेष न संशयः । यावदेव महाभागश्चिन्तयित्वा विलोकयेत् ॥
तावच्चामृतपूर्णस्तु पुनरेवाभवद्घटः । तं दृष्ट्वा हर्षसंयुक्तः सोमशर्मा महायशाः ॥
गत्वागुरुं नमस्कृत्य कुम्भमादाय सत्वरम् । गृहाण त्वं पितश्चेमं पयःकुम्भं समागतम्
पानं कुरु महाभाग गदान्मुक्तो भवाचिरम् । एतद्वाक्यं महापुण्यं सत्यधर्मार्थकं पुनः ॥
शिवशर्मा सुतस्यापि श्रुत्वा च मधुराक्षरम् । हर्षेण महताविष्ट इदं वचनमब्रवीत् ॥
इति श्रीपाद्मपुराणे द्वितीये भूमिखण्डे शिवशर्मोपाख्याने चतुर्थोऽध्यायः ॥ ४ ॥

पञ्चमोऽध्यायः

दैत्यभयान्मृतस्य सोमशर्मणः प्रह्लादजन्मप्राप्तिः ।

शिवशर्मोवाच ।

तपसा दमशौचाभ्यांगुरुशुश्रूषया तथा । भक्त्या भावेन तुष्टोस्मि तवाद्य च सुपुत्रक ॥
त्यजामि वैकृतं रूपं मत्तः सुखमवाप्नुहि । एवमुक्त्वा सुतं विप्रो दर्शयामास तां तनुम्
यथापूर्वं स्थितौ तौतु तथासदृष्टवान्गुरु । दीप्तिमन्तौ महात्मानौ सूर्यबिम्बोपमाबुभौ
ननाम पादौ सद्भक्त्या उभयोस्तु महात्मनोः । ततः सुतं समामन्त्र्य हर्षेणमहतान्वितः
विष्णोः प्रसादाद्धर्मात्माभार्यया सहकेशवम् । जगामनिजपुण्यैश्च योगाभ्यासेनसत्तमः
प्रविष्टो वैष्णवं धाम स मुनिर्दुर्लभं पदम् । न त्वन्यैः प्राप्यतेपुण्यैस्तपोभिर्मुक्तिदंपदम्
विष्णोस्तु चिन्तनैर्यासध्यानज्ञानैः स्तवैस्तथा । न दानैस्तीर्थयात्राभिर्दृश्यतेमधुसूदनः
समाधिज्ञानयोगेन दृश्यते परमंपदम् । महायोगैर्यथाविप्रः प्रविष्टो वैष्णवीं तनुम् ॥

सूत उवाच ।

ततस्तत्र तपस्तेपे सोमशर्मा महामतिः । अश्मलोष्ठसमं मेने काञ्चनं भूषणं पुनः ॥ १ ॥
जिताहारःसधर्मात्मानिद्रयापरिवर्जितः । स सर्वान्विषयांस्त्यक्त्वाएकान्तमपिसेवते
योगासनसमारूढो निराशो निष्परिग्रहः । तस्य वेला सुसम्प्राप्ता मृत्युकालस्यैव तदा
आगता दानवाविप्रं सोमशर्माणमन्तिके । मृत्युकाले तु सम्प्राप्ते प्राणयात्रा प्रवर्तिनः
शालग्रामे महाक्षेत्रे ऋषीणां मानवर्द्धने । केचिद्वदन्ति वै दैत्याः केचिद्वदन्ति दानवाः ॥
एवंविधो महाशब्दः कर्णरन्ध्रगतस्तदा । तस्यैव विप्रवर्यस्य सुचिरात्सोमशर्मणः १४
ज्ञानध्यानविलग्नस्य प्रविष्टं दैत्यजं भयम् । तेनध्यानेन तस्यापि दैत्यभीत्यैव वै तदा ॥
सत्वरं चैव तत्प्राणा गतास्तस्य महात्मनः । दैत्यभयेन संयुक्तः स हि मृत्युवशंगतः ॥
तस्मादैत्यगृहेजातो हिरण्यकशिपोः सुतः । देवासुरे महायुद्धे निहतश्चक्रपाणिना ॥
यद्वधमानेन तेनापि प्रह्लादैव महात्मना । सुदृष्टं वासुदैवत्वं विश्वरूपसमन्वितम् ॥

योगाभ्यासेन पूर्वेण ज्ञानयासीन्महात्मनः । सस्मार पूर्वकं सर्वं चरितं शिवशर्मणः ॥
 प्रागहं सोमशर्माख्यः प्रविष्टो दानवीं तनुम् । अस्मात्कायात्कदापुण्यं केवलं धाम उत्तमम्
 प्रयास्यामि महापुण्यैर्ज्ञानाख्यैः मोक्षदायकैः । समरे प्रियमाणेन प्रह्लादेन महात्मना ॥
 एवं चिन्ता कृता पूर्वं श्रूयतां द्विजसत्तमाः । एवं तु च समाख्यातं सर्वसन्देहनाशनम्
 सूत उवाच ।

प्रह्लादे निहते सङ्ख्ये देवदेवेन चक्रिणा । रुद्रे कमला सा तु हतपुत्रा च कामिनी ॥
 प्रह्लादस्य तु या माता हिरण्यकशिपोः प्रिया । प्रह्लादस्य महाशोकैर्दिवारात्रौ प्रशोचति
 पतिव्रता महाभागा कमलानाम तत्प्रिया । रोदमानां दिवारात्रौ नारदस्तामुवाचह ॥
 माशुचस्त्वं महाभागे पुत्रार्थं पुण्यभागिनि । निहतो वासुदेवेन तव पुत्रः समेष्यति ॥
 भूयः स्वलक्षणोपेतस्त्वत्सुतश्च महामतिः । प्रह्लादेति च वै नाम पुनरस्य भविष्यति ॥
 बिहीनश्चासुरैर्भावैर्देवत्वेन समन्वितः । इन्द्रत्वेमोदते भद्रे सर्वदेवैर्नमस्कृतः ॥ २८ ॥
 सुखी भव महाभागे तेन पुत्रेण वै सदा । न प्रकाश्यात्वया देवि सुवार्तियं चकस्यचित्
 वक्तव्यं ज्ञानभावैस्तत्सुगोप्यं कुरु त्वं सदा । एवमुक्त्वा गतो विप्रो नारदो मुनिसत्तमः
 कमलायाश्चोदरे तु जन्मास्यानुत्तमं पुनः । प्रह्लादेति च वै नाम तस्याख्यातं महात्मनः
 बाल्यं भावं गतो विप्राः कृष्णमेव व्यचिन्तयत् । नरसिंहप्रसादेन देवराजोऽभवद्दिवि ॥
 देवत्वं लभ्यचैवासावैन्द्रपदमनुत्तमम् । मोक्षं यास्यति ज्ञानात्मा वैष्णवं धाम चोत्तमम्
 असङ्ख्याता महाभागाः सृष्टेर्भावाह्वानेकशः । मोह एवं न कर्तव्यो ज्ञानमर्द्रिमहात्मभिः
 एतद्वः सर्वमाख्यातं यथापृष्टं द्विजोत्तमाः । अन्यं पृच्छत वै प्रश्नं सन्देहं वो भिनद्मस्यहम्
 विजयं देवतानां तु दानवानां महत्क्षयम् । कृतं हि देवदेवेन स्थापितं भुवनत्रयम् ॥

ऋषय ऊचुः ।

इन्द्रत्वं कस्य सज्जातं देवानां शब्दधारकम् । केन दत्तं त्वमाचक्ष्व विस्तराद् द्विजसत्तम
 सूत उवाच ।

विस्तरेण प्रवक्ष्यामि इन्द्रत्वे येन सत्तमः । प्राप्त एष महाभागो यथा पुण्यतमेन च ॥
 हतेषु तेषु दैत्येषु समस्तेषु महाहवे । अतिनष्टेषु पापेषु गोविन्देन महात्मना ॥ ३६ ॥

ततो देवाः सगन्धर्वा नागा विद्याधरास्तथा । सम्प्रोचुर्माधवं सर्वे वद्धप्राञ्जलयस्ततः ॥
भगवन् देवदेवेश हृषीकेश नमोऽस्तुते । विज्ञापयामहे त्वां वै तत्सर्वमवधार्यताम् ॥ ४१ ॥

शास्ता गोप्ता च पुण्यात्मा अस्माकं कुरु केशव ।

राजानं पुण्यधर्माणं त्वमिन्द्रं लोकशासनम् ॥ ४२ ॥

त्रैलोक्यस्य प्रजा देव यमाश्रित्य सुखं लभेत् ॥ ४३ ॥

वासुदेव उवाच ।

ममलोके महाभागा वैष्णवेन समन्वितः । तेजसा ब्राह्मणश्रेष्ठश्चिरकालं निवासितः ॥
तस्य कालः प्रपूर्णश्च मम लोके महात्मनः । वसतस्तस्य विप्रस्य मद्भक्तस्य सुरोत्तमाः
तेजसा वैष्णवेनैव भवतां पालको हि सः । भविष्यति स धर्मात्मा स च धर्मानुरञ्जकः
पालको धारकश्चैव स च ब्राह्मणसत्तमः । भविष्यति स धर्मात्मा भवतां त्राणकारणात्
अदित्यास्तनयश्चैव सुव्रताख्यो महामनाः । महाबलो महावीर्यः स च इन्द्रो भविष्यति ॥

सूत उवाच ।

एवं वरान्स देवेशो दत्त्वा देवेभ्य उक्तवान् । देवा विजयिनः सर्वे विष्णुना सहसत्तमाः
कश्यपं पितरं द्रष्टुं मातरं च ततो गताः । प्रणेमुस्ते महात्माना बुभावेतौ सुखासनौ ॥
ऊबुः प्राञ्जलयः सर्वे हर्षेण महतान्विताः । युवयोश्च प्रसादेन देवत्वं हि गता वयम् ॥
हर्षेण महता बिष्टो देवान्वाक्यमुवाच सः ॥ ५१ ॥

कश्यप उवाच ।

यूयं वै सत्यधर्मेण वर्तमानाः सदैव हि । आवयोश्च प्रसादेन तपसश्च प्रभावतः ॥ ५२ ॥
प्राप्तवन्तो भवन्तस्तु देवत्वं चाक्षयं पदम् । वरमेव ददाम्येष बहुप्रीतिसमन्वितः ॥ ५३ ॥
अमरा निर्जराश्चैव अक्षयाश्च भविष्यथ । सर्वकामसबद्धार्थाः सर्वसिद्धिसमन्विताः ॥

देवा नागाश्च गन्धर्वा मत्प्रसादान्महासुराः ॥ ५५ ॥

बिष्णुरुवाच ।

वरं वरय भद्रं ते देवमातर्यशस्विनि । मनसा चेप्सितं सर्वं तत्ते दधि सुनिश्चितम् ॥ ५६ ॥

अदितिर्वाच ।

पूर्वं पुत्रवती भूता प्रसादात्तव माधव । अमरा निर्जराः सर्वे अक्षयाः पुण्यवत्सलाः ॥

अमी पुत्रा मया लब्धाः श्रूयतां मधुसूदन ॥ ५७ ॥

सुतरां त्वं च गोविन्द सर्वकामसमृद्धिदः । मम गर्भे वसंश्चैवभवांश्च मम नन्दनः ॥ ५८ ॥

त्वया पुत्रेण नित्यं च यथानन्दामि केशव । एवं महोदयं नाथ पूरयस्व मनोरथम् ॥

वासुदेव उवाच ।

भवत्या देवकार्यार्थं गन्तव्यं मानुषं वपुः । तदाहं तव गर्भे वै वासं यास्यामिनिश्चितम्

युगे द्वादशके प्राप्ते भूभारहरणाय वै । जमदग्निसुतो देवि रामो नाम द्विजोत्तमः ॥

प्रतापी तेजसा युक्तः सर्वक्षत्रवधाय च । तव पुत्रो भविष्यामि सर्वशस्त्रभृतां वरः ॥

सप्तविंशतिके प्राप्ते त्रेताख्ये तु तथा युगे । रामो नाम भविष्यामि तव पुत्रः पतिव्रते

पुनः पुत्रो भविष्यामि तवैव शृणु पुण्यधेः । अष्टाविंशतिके प्राप्ते द्वापरान्ते युगे तदा ॥

सर्वदैत्यविनाशार्थं भूभारहरणाय च । वासुदेवाख्यस्ते पुत्रो भविष्यामि न संशयः ॥

इदानीं कुरु कल्याणि मद्वाक्यं धर्मसंयुतम् । सर्वलक्षणसम्पन्नं सत्यधर्मसमन्वितम् ॥

सर्वज्ञं सर्वदन्दैवि पुत्रमुत्पाद्य सुन्दरम् ।

इन्द्रत्वं तस्य दास्यामि इन्द्रः सोऽपि भविष्यति ॥ ६७ ॥

एवं सम्भाषितं श्रुत्वा महाहर्षसमन्विता । देवदेवप्रसादेन इन्द्रः पुत्रो भविष्यति ॥ ६८ ॥

एवमस्तु महाभाग तव वाक्यं करोम्यहम् । ततस्ता देवताः सर्वा जग्गुः स्वस्थानमेव हि

हरिणा सह ते सर्वे निरातङ्का मुदान्विताः ॥ ७० ॥

सूत उवाच ।

अदितिः कश्यपं प्राह ऋतुं प्राप्य मनस्विनी । भगवन्दीयतां पुत्रः सुरेन्द्रपदभोजकः ॥

चिन्तयित्वा क्षणं विप्रस्तामुवाचमनस्विनीम् । एवमस्तु महाभागे तव पुत्रो भविष्यति

त्रैलोक्यस्यापिकर्ता स यज्ञभोक्तास एव च । तस्याः शिरसिसंन्यस्यस्वहस्तं च द्विजोत्तमः

तपश्चचार तेजस्वी सत्यधर्मसमन्वितः । सुव्रतो नाम तेजस्वी विष्णुलोके वसेत्सदा ॥

तस्य पुण्यक्षये जाते विष्णुलोकाद्द्विजोत्तमाः । पतनं कर्मवशतस्ततस्तस्य द्विजोत्तमाः

पुण्यगर्भं गतो विप्र अदित्यास्तु महातपाः । इन्द्रत्वं भोक्तुकामार्थं सत्यपुण्येन कर्मणा
गर्भं दधार सा देवी पुण्येन तपसा किल । तपस्तेपे निरालस्या वनवासं गता सती ॥
दिव्यं वर्षशतं यातं तपन्त्यां देवमातरि । तपन्त्यथ तपस्तीव्रं दुष्करं देवतासुरैः ॥
ततः सा तपसा तेन तेजसा च प्रभान्विता । सूर्यतेजःप्रतीकाशा द्वितीय इव भास्करः
शुशुभे सा यथा दीप्ता परमं ध्यानमास्थिता । रूपेणाधिकतां याता तपसस्तेजसा तदा
तपोध्यानपरा सा च वायुभक्षा तपस्विनी । अधिकं शुशुभे देवी दक्षस्य तनया तदा ॥

सिद्धाश्च ऋषयः सर्वे देवाश्चापि महौजसः ।

स्तुवन्ति तां महाभागां रक्षन्ति च सुतत्पराः ॥ ८२ ॥

पूर्णे वर्षशते तस्या विष्णुस्तत्र समागतः । तामुवाच महाभागामर्दितां तपसान्विताम्
देवि गर्भः सुसम्पूर्णः सूतिकाळः प्रवर्तते । तवैव तपसा पुष्टस्तेजसा च प्रवर्द्धितः ॥
अद्यैव गर्भमेतं त्वं मुञ्च मुञ्च यशस्विनि । एवमाभाष्य देवेशः स जगाम स्वकं गृहम् ॥
असूत पुत्रं सा देवी काले प्राप्ते महोदये । सा पुत्रं दीप्तिसंयुक्तं द्वितीयमिव भास्करम्
सुभगं चारुसर्वाङ्गं सर्वलक्षणसंयुतम् । चतुर्बाहुं महाकायं लोकपालं सुरेश्वरम् ॥ ८३ ॥
तेजोज्वालासमाकीर्णं चक्रपद्मसुहस्तकम् । चन्द्रविम्बानुकारेण वदनेन महामतिः ॥
राजमानं महाप्राज्ञं तेजसा वैष्णवेन च । अन्यैश्च लक्षणैर्दिव्यैर्दिव्यभावैरलङ्कृतम् ॥
सर्वलक्षणसम्पूर्णं चन्द्रास्थं कमलेश्वरम् । आजग्मुस्ते त्रयो देवा ऋषयो वेदपात्रगाः
गन्धर्वाश्चततो नागाः सिद्धाविद्याधरास्तथा । ऋषयः सप्त ते दिव्याः पूर्वापरमहौजसः
अन्ये च मुनयः पुण्याः पुण्यमङ्गलदायिनः । आजग्मुस्ते महात्मानो हर्षनिर्भरमानसाः
तस्मिञ्जाते महाभागे भगवन्तो महौजसि । आजग्मुर्देवताः सर्वे पर्वतास्तु तपस्विनः ॥
क्षीराद्याः सागराः सर्वे नद्यश्चैव तथामलाः । प्रीतिमन्तस्ततः सर्वे ये चान्ये हि चराचरः

मङ्गलैस्तु महोत्साहं चक्रुः सर्वे सुरेश्वराः ।

ननृतुश्चाप्सरःसङ्घा गन्धर्वा ललितं जगुः ॥ ८५ ॥

वेदमन्त्रैस्ततो देवा ब्राह्मणा वेदपात्रगाः । स्तुवन्ति तं महात्मानं सुतं वै कश्यपस्य च
ब्रह्मा विष्णुश्च रुद्रश्च वेदाश्चैव समागताः ।

अङ्गोपाङ्गैश्च संयुक्तास्तस्मिञ्जाते महौजसि ॥६७॥

त्रैलोक्ये यानि सत्त्वानि पुण्ययुक्तानि सत्तम । समागतानि तत्रैव तस्मिञ्जाते महौजसि
मङ्गलं चक्रिरे सर्वे गीतपुण्यैर्महोत्सवैः । हर्षेण निर्भराः सर्वे पूजयन्तो महौजसः ॥६६॥
ब्रह्माद्याश्च त्रयो देवाः कश्यपोऽथ बृहस्पतिः । चक्रिरे नामकर्माणितस्यैवहिमहात्मनः
वसुदत्तेति विख्यातो वसुदेति पुनस्तव । आखण्डलेति तन्नाम मरुत्वान्नाम ते पुनः ॥
मघवांश्च बिडौजास्त्वं पाकशासन इत्यपि । शक्रश्चैव हि विख्यात इन्द्रश्चैवेति ते सुतः
इत्येतानि च नामानि तस्यैव च महात्मनः । चक्रुश्च देवताः सर्वाः सन्तुष्टाहृष्टमानसाः
स्नानं तु कारयामासुः संस्काराणि महासुरः । विश्वकर्माणमाहूय ददुराभरणानि च ॥
तानि पुण्यानि दिव्यानि तस्मैते तु महात्मने । जाते तस्मिन्महाभागे देवराजे महात्मनि
एवं मुदं ततः प्रापुः सर्वे देवा महौजसः । पुण्ये तिथौ तथा ऋक्षे सुमुहूर्ते महात्मभिः
इन्द्रत्वे स्थापितो देवैरभिषिक्तः सुमङ्गलैः । प्राप्तमैन्द्रं पदं तेन प्रसादात्तस्य चक्रिणः
तपश्चकार तेजस्वी वसुदत्तः सुरेश्वरः । उग्रेण तेजसा युक्तो वज्रपाशाङ्कुशायुधः ॥१०८॥

सूत उवाच ।

उग्रं समस्तं तपसः प्रभावं विलोक्य शुको निजगाद गाथाम् ।

लोकेषु चान्यो न भविष्यतीति यथा हि चायं च सुदर्शनीयः ॥ १०९ ॥

विष्णोः प्रसादान्नपरो महात्मा सम्प्राप्तमैश्वर्यमिहैव दिव्यम् ।

अनेन तुल्यो न भविष्यतीति लोकेषु चान्यस्तपसोऽग्रवीर्यः ॥ ११० ॥

इति श्रीपाद्मपुराणे द्वितीये भूमिखण्डे देवासुरे इन्द्राभिषेको नाम पञ्चमोऽध्यायः ॥५॥

षष्ठोऽध्यायः

इन्द्रस्य स्वाराज्यश्रियं दृष्ट्वा दनुदुःखवर्णनम् ।

सूत उवाच ।

कश्यपस्य च भार्याऽन्या दनुर्नाम तपस्विनी । पुत्रशोकेनसन्तप्तासम्प्राप्तादितिमन्दिग्म्

रोदमाना प्रणम्यैव पादपद्मयुगं तदा । दुःखेन महता प्राप्ता दितिस्तां प्रत्यबोधयत् ॥
दितिरुवाच ।

तवैव हि महाभागे किमिदं रोदकारणम् । पुत्रिण्यश्चैकपुत्रेण लोके नार्यो भवन्ति वै ॥
भवती शतपुत्राणां गुणिनामपि भामिनि । माता त्वमसिकल्याणिशुभादीनामहात्मनः
कस्माद्दुःखं त्वया प्रातमेतन्मेकारणं वद । हिरण्यकशिपू राजा हिरण्याक्षो महाबलः ॥
यस्याः पुत्रौ महात्मानौ महाबलपराक्रमौ । कस्माद्दुःखं महज्जातं तस्माच्चैव सखे वद
आख्याहि कारणं सर्वं यस्माद्रोदिषि साम्प्रतम् । एवमाभाष्यतां देवीं विरराम मनस्विनी
दनुरुवाच ।

पश्य पश्य महाभागे सपत्न्याश्च मनोरथम् । परिपूर्णं कृतं तेन देवदेवेन चक्रिणा ॥८॥
यथापूर्वं वरो दत्तो ह्यदित्यै देवि विष्णुना । तथेदानीं च पुत्राय तस्या दत्तो वरो महान्
कश्यपाद्विश्रुतो जातस्त्रैलोक्यपालकः सुतः । इन्द्रत्वं तस्य वै दत्तं तव पुत्राद्विद्वत् च
मनोरथैस्तु सम्पूर्णा अदितिः सुखवर्द्धिनी । कनीयान्वसुदत्तश्च तस्याः पुत्रश्च साम्प्रति
ऐन्द्रं पदं सुदुष्प्राप्यं देवैः सार्द्धं भुनक्ति च ।

दितिरुवाच ।

कस्मात्पदात्परिभ्रष्टो मम पुत्रो महामतिः । अन्ये च दानवादैत्यास्तेजोभ्रष्टाः कथंसखे
तस्य त्वं कारणं ब्रूहि विस्तरेण यशस्विनि ।

तामाभाष्य दितिर्वाक्यं विरराम सुदुःखिता ॥ १४ ॥

दनुरुवाच ।

देवाश्च दानवाः सर्वे सक्रोधाः सङ्गरं गताः । तत्रयुद्धं महज्जातं दैत्यसंक्षयकारकम् ॥
दैवैश्च विष्णुना युद्धे मम पुत्रा निपातिताः । तथैव तव पुत्रास्ते देवदेवेन चक्रिणा ॥
वने गतान्यथा सिंहो द्रावयेत्स्वेन तेजसा । तथाते मामकाः पुत्रा निहताः शङ्खपाणिना
कालनेमिमुखं सैन्यं दुर्जयं ससुरासुरैः । नाशितं मर्दितं सर्वं द्रावितं विकलीकृतम् ॥
स्वैरर्चिर्भिर्यथा वह्निस्तृणानिज्वालयेदने । तथा दैत्यगणान्सर्वान्निर्दहत्येव केशवः ॥
मम पुत्रा मृता देवि बहुशस्तव नन्दनाः । वह्निं प्राप्य यथा सर्वे शलभा यान्ति संक्षयम् ॥

तथा ते दानवाः सर्वे हरिं प्राप्य क्षयं गताः । एवमेतं हि वृत्तान्तं दितिः शुश्रावदारुणम्
दतिरुवाच ।

वज्रपातोपमं भद्रे वदस्येवं कथं मम । एवमाभाष्य तां देवी मूर्च्छिता निपपातह ॥२२॥
हाहाकष्टमिदं जातं बहुदुःखं प्रतापकम् । रुरोद करुणं साऽथ पुत्रशोकसुपीडिता ॥२३॥

तां दृष्ट्वा स मुनिश्रेष्ठ उवाच वचनं शुभम् ।

मा रोदिषि च भद्रं ते नैवं शोचन्ति त्वद्विधाः ॥ २४ ॥

सत्ववन्तो महाभागे लोभमोहेन वर्जिताः । कस्य पुत्रा हि संसारेकस्यदेवी सुबान्धवाः
नास्ति कस्येह केनापि तत्सर्वं श्रूयतां प्रिये । दक्षस्यापि सुता यूयं सुन्दर्यश्चैव मामकाः
भवतीनामहं भर्ता कामनापूरकः शुभे । योजकः पालकश्चैव रक्षकोऽस्मि वरानने ॥
कस्माद्वैरं कृतं क्रूरैरसुरैरजितात्मभिः । तव पुत्रा महाभागे सत्यधर्मविवर्जिताः ॥२८॥
तेन दोषेण ते सर्वे तव दोषेणवैशुभे । निहता वासुदेवेन दैवतैस्तु निपातिताः ॥ २९ ॥

तस्माच्छोको न कर्तव्यः सत्यमोक्षविनाशनः ।

शोको हि नाशयेत्पुण्यं क्षयात्पुण्यस्य नश्यति ॥ ३० ॥

तस्माच्छोकं परित्यज विघ्नरूपं वरानने । आत्मदोषप्रभावेण दानवा मरणं गताः ॥
देवानिमित्तभूताश्च नाशिताः स्वेन कर्मणा । एवं ज्ञात्वा महाभागे समागच्छ सुखं प्रति
एवमुक्त्वा महायोगी तां प्रियां दुःखभागिनीम् ।

विषादाच्च निवृत्तोऽसौ विरराम महामतिः ॥ ३१ ॥

इति श्रीपाद्मपुराणे द्वितीये भूमिखण्डे देवासुरे दितिविलापो नाम षष्ठोऽध्यायः ॥६॥

सप्तमोऽध्यायः

कश्यपेन दित्यै ज्ञानोपदेशकरणम् ।

दतिरुवाच ।

सत्यमुक्तं त्वया नाथ सर्वमेव न संशयः । भर्तृस्नेहं परित्यज्य गता सा पत्न्यजं द्विज

अभिमानेन दुःखेन मानभङ्गेन सत्तम । महादुःखेन सन्तप्ता करिष्ये प्राणमोचनम् ॥२॥

कश्यप उवाच ।

श्रूयतामभिधास्यामि यथाशान्तिर्भविष्यति । न कः कस्य भवेत्पुत्रो नमातानपिताशुभे
न भ्राता बान्धवःकस्य न च स्वजनबान्धवाः। एवं संसारसम्बन्धो मायामोहसमन्वितः
स्वयमेव पिता देवि स्वयं माताऽथ बान्धवाः । स्वयं स्वजनवर्गश्च स्वयं धर्मः सनातनः
आचारेण नरो देवि सुखित्वमुपजायते । अनाचारेण पापेन नाशं याति तथा ध्रुवम् ॥
क्रूरयोनिं प्रयात्येवं नरो देवि न संशयः । कर्मणा सत्यहीनेन महापापेन मोहितः ॥
रिपुत्वे वर्तते मर्त्यः प्राणिनां नित्यसंस्थितः । रिपवस्तस्य वर्तन्ते यत्र तत्र न संशयः
मैत्रेण वर्तते मर्त्यो यदा लोके प्रिये शुभे । तदा तस्य भवन्त्येव मित्राः सर्वत्र भामिनि
कृषिकारो यदा देवि च्छन्नं बीजं सुसंस्थितम् । यादृशं तु भवत्येवतादृशं फलमश्नुते ॥
तथा तव च पुत्रैश्च साधुभिः स्पर्धितंसह । कर्मणस्तस्य तत्प्राप्तं फलं भुङ्क्षुसुसंस्थितम्
तव पुत्रा महाभागे तपःशान्तिविवर्जिताः । तेन पापेन ते सर्वे पतिता वै महत्पदात् ॥
एवं ज्ञात्वा शमं गच्छ मुञ्चदुःखं सुखं तथा । कस्य पुत्राश्च मित्राणिकस्य स्वजनबान्धवाः
आत्मकर्मानुसारेण सुखं जीवन्ति जन्तवः । परार्थं चिन्तनं देवि तत्त्वज्ञानेन पण्डिताः
न कुर्वन्ति महात्मानो व्यर्थमेव न संशयः । पञ्चभूतात्मकं कार्यं केवलं सान्धजर्जरम् ॥
आत्मा मित्रं कृतं तेन सर्वं देवि सुखाशया । आत्मा नाम महापुण्यः सर्वगः सर्वदर्शकः
सर्वसिद्धिस्तु सर्वात्मा सात्त्विकः सर्वसिद्धिदः । एवं सर्वमयो देवि भ्रमत्येको निरञ्जनः
भ्रमता निर्जने येन मूर्तिमन्तो द्विजोत्तमाः । चत्वारो दर्शिताः पुण्या मूर्तिमन्तो महौजसः
पञ्चमः श्वसनश्चैव पूर्वाणां मित्रमेव च । अथो आत्मा समायातो ज्ञानसाहाय्यमेव वा
स तान्दृष्ट्वा महात्मा वैज्ञानमात्मा समब्रवीत् । ज्ञानं पश्य अमी पञ्चमन्त्रयन्तः परस्परम्
पतान्गत्वा ब्रवीहि त्वं यूयं क इति पृच्छह । ज्ञानं वाक्यं परं श्रुत्वा सार्थतस्य महात्मनः
तदाऽऽहात्मानमाराध्यमेतैः किंते प्रयोजनम् । तत्त्वतो ब्रूहि मे देव सदाशुद्धोऽसि सर्वदा

आत्मीवाच ।

एते पञ्च महाभागारूपवन्तो मनस्विनः । गत्वा सन्दर्शयाम्येनानामाष्ये ज्ञानं श्रूयताम् ॥

भव्यानेतान्प्रवक्ष्यामि पञ्चमीं गतिमागतान् । दूतत्वं गच्छ भो ज्ञान कुशलो दूतकर्मणि
ज्ञानमुवाच ।

त्वमात्मच्छृणु मे वाक्यं सत्यं सत्यंवदाम्यहम् । एतेषांसङ्गतिस्तातकार्यानैवत्वयाकदा
पञ्चानामपि शुद्धात्मन्न कार्यं शुभमिच्छता । भवतः सङ्गतिमोह इच्छत्येष महामते ॥

आत्मोवाच ।

एतेषां सङ्गतिज्ञान कस्माद्वारयते भवान् । तन्मेत्वं कारणं ब्रूहि याथातथ्येन पण्डित
ज्ञानमुवाच ।

एतेषां सङ्गमात्रात्तु महद्दुःखं भविष्यति । दुःखमूलाहि पञ्चैव शोकसन्तापकारकाः ॥
एवमस्तु महाप्राज्ञ करिष्ये वचनं तव । ज्ञानमाभाष्य सहात्मा ध्यानेन सह सङ्गतः ॥
कश्यप उवाच ।

ततः पञ्चैव ते तत्राद्राश्रुगत्मानमेव तम् । बुद्धिमूचुः समाहूय सङ्गच्छात्मानमेवहि ॥
दूतत्वं कुरुकल्याणि अस्माकमात्मना सह । पञ्चतत्त्वामहात्मानोविश्वस्यधारकाःशुभाः
भवत्या मैत्रमिच्छन्ति इत्याभाष्य महामतिम् । गत्वाबुद्धे त्वया कार्यं कर्तव्यंनइतोब्रज
एवमस्तु महाभागा करिष्ये कार्यमुत्तमम् । एवमाभाषितं तेषां गत्वाऽऽहात्मानमेवतम्
अहंबुद्धि महाभाग भवन्तं समुपागता । दूतत्वे महतां पार्श्वत्तेषां त्वं वचनं शृणु ॥
भवन्मैत्रीं समिच्छन्ति अक्षयां पञ्चआत्मकाः । कुरुमैत्रीं महाप्राज्ञ जहि ध्यानं सुदूरतः
ध्यानमुवाच ।

न कर्त्तव्यस्त्वया चात्मन्नेतेषां वै समागमः । एषां संसर्गमात्रेण महद्दुःखं भविष्यति
मयाज्ञानेन हीनस्त्वं कथं कर्म करिष्यसि । एवमेव न कर्त्तव्यस्तेषां चैव समागमः ॥
गर्भवासं नयिष्यन्ति भवन्तं नान्यथा विभो । ज्ञानेनैव मयाहीनोअज्ञानंयास्यसिध्रुवम्
एवमुक्त्वा तमात्मानं विरराम महामतिम् । ततस्तामागतां बुद्धिमात्माप्रोवाचनिश्चितः
ज्ञानध्यानौ महात्मानौ मन्त्रिणौ मम शोभनौ । तत्र यानं नमेयुक्तंतद्बुद्धेर्किंकरोम्यहम्
एवंश्रुत्वा ततोबुद्धिस्तेषां पार्श्वे यशस्विनी । समाचष्ट समग्रं तत्कथनं ज्ञानध्यानयोः
ततस्ते पञ्चकाः सर्वे आत्मानं प्रतिजग्मिरे । मैत्रीमेव प्रतीच्छामो भवतो नित्यमेव हि

सप्तमोऽध्यायः] * पञ्चमहाभूतेन्द्रियैः सहात्मनो परामर्शवर्णनम् *

३३

यस्मान्छुद्धोऽसि लोकेश तस्मात्त्वां समुपागताः । स्वयमेवविचार्यैवउत्तरंतःप्रदीयताम्
आत्मोवाच ।

यूयं पञ्चैव सम्प्राप्ता मम मैत्रं समिच्छथ । स्वीयं गुणं प्रभावं च कथयन्तु ममाग्रतः ॥
भूमिरुवाच ।

सर्वकार्यस्य संस्थानं चर्ममांससमन्वितम् । अस्थिमूलदूढत्वं मे नखलोमसमन्वितम् ॥
प्रभावोहि महाप्राज्ञ कायमध्ये ममैवहि । नासिकागमनो गन्धस्स मे भृत्यो महामनाः
आकाश उवाच

अहमाकाशकः प्राप्तो मम काये प्रभावकम् । श्रूयतामभिधास्यामि परब्रह्मस्वरूपिणम्
बाह्यान्तरावकाशश्च शून्यस्थाने वसाम्यहम् । तत्रामात्यौ तु कर्णमैश्रवणार्थप्रतिष्ठितौ
वायुरुवाच ।

पञ्चरूपेण तिष्ठामि करोम्येवं शुभाशुभम् । चर्मकायेस्थितोऽमात्यःस्पर्शसंश्रयतेगुणम्
तेज उवाच ।

काये संस्थः सदानित्यं पाकयोगं करोम्यहम् । सबाह्याभ्यन्तरं सर्वं द्रव्याद्रव्यंप्रदर्शये
तत्रनेत्रावमात्यौमे द्रव्यलब्धिप्रसाधकौ । एवं मयात्मव्यापारस्तवाग्रे कथितः परः ॥

आप ऊचुः ।

शुक्रंमज्जा तथालालाण्वंत्ववसंन्धिसंस्थितम् । रुधिरंप्रेषयामो वैकायमध्येस्थितावयम्
सुपोषयामोऽहर्निशममृतेन कलेवरम् । एवमयस्सुव्यापारः कायपत्तनके प्रिये ॥ ५३ ॥

अमात्यं रसनां विद्धि रसास्वादकरीं पराम् ॥ ५४ ॥

नासिकोवाच ।

सुगन्धेन परांपुष्टिं कायस्यापि करोम्यहम् । दुर्गन्धं तु परित्यज्य कायेगन्धं प्रदर्शये ॥
बुद्धियुक्ता महाभागतस्याभावेनभाविता । स्वामिकार्यायकायेऽस्मिन्नहंतिष्ठामिनिश्चला
गन्धं मम गुणं विद्धि द्विविधं यत्प्रवर्तितम् ॥ ५६ ॥

श्रवणे ऊचतुः ।

कार्याकार्यादिकंशब्दलोकैरुक्तंशुभाशुभम् । शृणुयावःस्वकायस्थौसत्यासत्येप्रियाप्रिये

शब्दो ह्यस्मद्गुणः प्रोक्तो व्यापारोऽपि तथैव हि ।

योजयावो न सन्देहो यदा बुद्धिः प्रपूरयेत् ॥ ५८ ॥

त्वगुवाच ।

पञ्चरूपात्मको वायुः शरीरेऽस्मिन्व्यवस्थितः ।

सबाह्याभ्यन्तरां चेष्टां तेषां जानामि तत्त्वतः ॥ ५९ ॥

शीतोष्णमातपं वर्षं वायोः स्फुरणमेव च । सर्वं जानामि संस्पर्शाद्भृशश्लेष्वादिकं तृणाम्
स्पर्श एव गुणो मह्यमेतत्सत्यं वदाम्यहम् । एवं हि ते समाख्यातो मया व्यापार एव हि
नेत्रे ऊचतुः ।

संसारे यानि रूपाणि भव्याभव्यानि सत्तम । यदाप्रेरयते बुद्धिस्तदापश्याव नान्यथा
वसावः कायमध्येवै रूपं गुणमिहावयोः । एवं व्यापारसम्बन्धः कायमध्ये मह्यमते ॥
जिह्वोवाच ।

बुद्धियुक्ता अहं तात रसभेदान्विचारये । क्षारमम्लादिकं सर्वं नीरसं स्वादु चिन्तये ॥
व्यापारेण ह्यनेनापि नित्ययुक्ता वसाम्यहम् । इन्द्रियाणां हि सर्वेषांबुद्धिरैषाप्रणायिका
एवं पञ्च समायातानीन्द्रियाणि प्रिये शृणु । स्वीयानियानिकर्माणिकथयन्ति पुनःपुनः
अथ बुद्धिः समायाता तमुवाच मह्यमतिम् । मद्विहीनो यदा कायस्तदानश्यति नान्यथा
तस्मात्त्वं मां समास्थाय वर्त्तयस्व मह्यमते । अथ कर्म समायातमात्मानमिदमब्रवीत्
अहं कर्म महाप्राज्ञ तव पार्श्वं समागतम् । त्वां प्रेषयाम्यहं तेन पथा येनेह गच्छसि ॥
एवमाकर्ण्य तत्सर्वमात्मा प्रोवाच तान्प्रति । यूयं पञ्चात्मकैर्युक्ताः सर्वसाधारणाः किल
कस्मान्मैत्रं समिच्छन्ति तत्र पञ्चात्मकं प्रति । ब्रुवन्तु कारणं सर्वं ममाग्रे सर्वमेवतत्
पञ्चात्मका ऊचुः ।

अस्मत्सङ्गप्रसङ्गेन पिण्डमेव प्रजायते । तस्मिन्पिण्डे महाबुद्धे भवान्वसतिसुव्रतः ॥
तिष्ठामोहिवयं सर्वे प्रसादात्तव तत्र हि । एतस्मात्कारणान्मैत्रमिच्छामस्तव नित्यशः ॥

आत्मोवाच ।

एवमस्तु महाभागा भवतां प्रियमेव च । करिष्ये नात्र सन्देहो मैत्रं हि प्रीतिकारणात्

वार्यमाणो महाभागो ज्ञानेनापिमहात्मना । ध्यानेन च महात्माऽसौ तेषां सङ्गतिमागतः
सतैः प्रमोहितस्तत्र रागद्वेषादिभिस्तदा । पञ्चतत्त्वसमायुक्तः कायित्वङ्गतवान्प्रभुः ॥
यदागर्भसमायातो विष्टामूत्रसमाकुले । दुर्गन्धे पिच्छिलावर्ते पतितस्तैः स संयुतः ॥
अङ्गेन व्याकुलीभूतः पञ्चात्मकानुवाच सः । भोभोः पञ्चात्मकाःसर्वेशृणुध्वंवचनं मम ॥
भवतांसप्रसङ्गेनमहादुःखेनमोहितः । नत्वस्मिन्पिच्छिले घोरे पतितो हि महाभये ॥७६॥

पञ्चात्मका उचुः ।

तावत्संस्थीयतां राजन्यावद्गर्भः प्रपूरयेत् । पञ्चान्निर्गमनं ते वै भविष्यति न संशयः ॥

अस्माकं हि भवान्स्वामी कायदेशे व्यवस्थितः ।

राज्यमेवं प्रकर्तव्यं सुखभोक्ता भविष्यति ॥ ८१ ॥

तेषां तद्वचनं श्रुत्वा आत्मा दुःखेनपीडितः । गन्तुमिच्छन्सौतस्मात्पलायनपरोऽभवत्
इति श्रीषाण्डपुराणे द्वितीये भूमिखण्डे देवासुरे शरीरकथनं नाम सप्तमोऽध्यायः ॥७॥

अष्टमोऽध्यायः

देहदुःखानुभवोद्विग्नस्यात्मनो वैराग्येण सह समागमः ।

कश्यप उवाच ।

स गर्भे व्याकुलो जातः खिद्यमानो दिने दिने ।

दुःखाक्रान्तो हि धर्मात्मा सर्वपीडाभिपीडितः ॥ १ ॥

अधोमुखस्तु गर्भस्थो मोहजालेन बन्धितः । आधिव्याधिसमाक्रान्तोहाहाभूतोविचेतनः

दुःखेन महताविष्टो ज्ञानमोहप्रपीडितः ॥ २ ॥

आत्मोवाच ।

तव वाक्यं महाप्राज्ञ न कृतं तु मया तदा । ध्यानेन वार्यमाणोऽपि पतितो गर्भसङ्कटे ॥

तस्माद्रक्ष महाप्राज्ञ गर्भवासात्सुदारुणात् ॥ ४

ज्ञानमुवाच ।

मया त्वं वारितो ह्यात्मन्कृतं वाक्यं न चैव मे । पञ्चात्मकैर्महाक्रूरैः पातितो गर्भसङ्कुटे
इदानीं गच्छ त्वं ध्यानं तस्मात्सम्प्राप्त्यसे सुखम् ।

गर्भवासाद्भविष्यस्ते मोक्ष एव न संशयः ॥ ६ ॥

तस्य तद्वचनं श्रुत्वा ज्ञात्वा ज्ञानस्य तत्त्वताम् । ध्यानमाहूय प्रोवाच श्रूयतां वचनं मम
त्वामहं शरणं प्राप्तो ध्यान मां रक्ष नित्यशः । एवमस्तु महाप्राज्ञ ध्यानमाहमहामतिम्
एतद्वाक्यं ततः श्रुत्वा आत्मा वै ध्यानमागतः । ध्यानेन हि समं गर्भसंस्थितो मोहवर्जितः
यदा ध्यानं गतो ह्यात्मा विस्मृतं गर्भजं भयम् । स द्वाभ्यां सहितस्तत्र आत्मा मोहविनाकृतः
चिन्तयन्नेवै नित्यमात्मकं सुखमेव हि । इतो निष्क्रान्तमात्रस्तु त्यजे पञ्चात्मकं वपुः
एवं चिन्तयते नित्यं गर्भवासगतः प्रभुः । सूतिकाले तु सम्प्राप्ते प्राजापत्ये वरानने ॥
वायुना चलितो गर्भः प्राणेनापि बलीयसा । योनिर्विकासमायाति चतुर्विंशाङ्गुलं तदा
पञ्चविंशाङ्गुलोगर्भस्तेन पीडा विजायते । एवं सम्पीड्यमानस्तु मूर्च्छयामूर्च्छितः प्रिये
पतितो भूमिभागे तु ज्ञानध्यानसमन्वितः । प्राजापत्येन दिव्येन वायुना स पृथक्कृतः ॥
भूमिसंस्पर्शमात्रेण ज्ञानध्याने तु विस्मृते । संसारबन्धसन्दिग्ध आत्मा प्रियतया स्थितः
गुणदोषसमाक्रान्तो महामोहसमन्वितः । स्नानपानादिकं सर्वमिच्छत्येव दिने दिने ॥ १७ ॥
एवं स मृष्यमाणस्तु आत्मा पञ्चात्मकैः सह । व्याप्यते हीन्द्रियैः सर्वैर्विषयैः पापकारिभिः
बान्धवानां समोहेन भार्या दीनां तथैव च । आकुलव्याकुलो देवि जायते च दिने दिने
महामोहेन सन्दिग्धो मोहजालगतः प्रभुः । कैवर्तेन यथा बद्धः शकुलौ जालबन्धनैः ॥
चलितुं नैव शक्नोऽस्ति तथात्मा सीत्प्रबन्धितः । मोहजालैस्तुतैः सर्वैर्दृढबन्धैस्तु बन्धितः
एवमादिप्रपञ्चेन व्याप्तोऽसौ व्यापकेन हि । ज्ञानविज्ञानविभ्रष्टो रागद्वेषादिभिर्हतः ॥ २२ ॥
कामेन पीड्यमानस्तु क्रोधेनैव तथैव च । प्रकृत्या कर्मणा बद्धो महामूढो व्यजायत ॥
एवं मूढो यदात्माऽसौ कामक्रोधवशंगतः । लोभरागादिभिः सर्वैर्व्यापृतस्तैर्दुरात्मभिः
इयं भार्या ह्ययं पुत्र इदं मित्रमिदं गृहम् । एवं संसारजालेन महामोहेन बन्धितः ॥ २५ ॥
पुत्रशोकादिभिर्दुःखैर्विविधैराकुलस्तदा । जरया व्याधिभिश्चैव सङ्ग्रस्तश्चाधिभिस्तथा

एवमात्मा सम्प्रतप्तो दुःखमोहैः सुदारुणैः । अभिमानैर्मानभङ्गैर्नानादुःखैश्च खण्डितः ॥
 वृद्धत्वेन तथा देवि शबलत्वेन पीडितः । दुःखं चिन्तयते नित्यं हाहाभूतो विचेतनः ॥
 रात्रौ स्वप्नान्प्रपश्येत् दिवा चैतन्यवर्जितः । वैकल्येन तथाङ्गानां व्याप्तो देवि दिनेदिने
 संसारे भ्रममाणेन वैराग्यं तत्र दर्शितम् । निःशङ्कं बन्धुहर्तनं च प्रशान्तं तुष्टमेव च ॥
 तमुवाच तदात्मा वै कालक्रोधविवर्जितम् । को भवान्नग्नरूपेण कथमित्रैर्न लज्जसे ॥
 यत्रलोकाः स्त्रियो वृद्धा युवत्योमातरस्तथा । एतासां हि गतोमध्ये न विमेषिह्यनावृतः
 वीतराग उवाच ।

को ह्यत्र नग्नो दृश्येत न नग्नोऽस्मीति वै कदा । सुसम्बद्धस्त्वमेवापिपरिधानसमन्वितः
 न नग्नोऽस्मि कदा दिव्य भवान्नग्नः प्रदृश्यते । इन्द्रियार्थवशे वर्ती मर्यादा परिवर्जितः ॥
 आत्मोवाच ।

पुरुषस्य का हि मर्यादातामाचक्ष्व च सुव्रत । विस्तरैणमहाप्राज्ञ यदि जानासिनिश्चितम्
 कश्यप उवाच ।

वीतरागो महाप्राज्ञस्तमुवाच महामतिः ॥ ३६ ॥

वीतराग उवाच ।

सुस्थैर्यं भजते चित्तं सुखदुःखेषु नित्यशः । बलेशितं सर्वभावैश्च तेषु तेषु परित्यजेत् ॥

अथ लज्जां प्रवक्ष्यामि मनो याऽनिर्विशत्यलम् ।

मयाऽद्यैवं न कर्तव्यं नग्नः स्थानविवर्जितः ॥ ३८ ॥

पश्चात्तापे सुसंलीनः सा लज्जापरिकथ्यते । कस्यलज्जा प्रकर्तव्या द्वितीयोनास्तिसर्वदा
 एकश्चपुरुषो दिव्यःकस्यकिंचिन्ननाशयेत् । अथलोकान्प्रवक्ष्यामि ये त्वयापरिकीर्तिताः
 यथाकुलालकश्चक्रे मृत्पिण्डश्च निधापयेत् । भ्रामयित्वा तु सूत्रेणनानाभेदान्प्रकाशयेत्

भाण्डानां तु सहस्राणि स्वेच्छया मतिसंस्थितः ।

तथायं सृजते धाता नानारूपाणि नान्यथा ॥ ४२ ॥

पश्चाद्विनाशमायान्ति येन केनापि हेतुना । सर्वदैवस्थिता ये च ये लोकाश्च सनातनाः
 तेषां लज्जा प्रकर्तव्या नावर्तन्ते हिंते भुवि । आकाशावायुतेजांसि पृथ्वी चापश्चपञ्चमः

अमी लोकाः प्रकाशन्ते ये च सर्वत्रसंस्थिताः । सत्त्वानामङ्गदेशेषु पञ्चैतेषुसंस्थिताः
 सर्वत्रैव च वर्तन्ते कस्य लज्जा विधीयते । स्त्रीणां रूपं प्रवक्ष्यामि श्रूयतां तातसाम्प्रतम्
 यथा घटसहस्रेषु सोदकेषु विराजते । एकश्चन्द्रो हि सर्वत्र भवांस्तद्वद्विराजते ॥ ४७ ॥
 गते जन्तुसहस्रेषु मोहं चक्रे महं तमवान् । स्थावरैषु च सर्वेषु जङ्गमेषु तथा भवान् ॥
 योनिद्वारेण पापेन मायामोहमयेन वै । कुचाभ्यां च नितम्बाभ्यां वयसा च विराजते ॥
 हन्मांसस्याधिकावृद्धिर्दृष्टा चात्र न संशयः । पतनाय च लोकानां मोहरूपं विदर्शितम्
 न भवत्येव सा नारी या त्वया परिकीर्तिता । लीलयाकुरुते धाता विनोदाय सदात्मनः
 यथानार्यास्तथापुंसो जीवः सर्वत्रसंस्थितः । कुचयोनिविहीना ये जीवन्मुक्ताः सदैव हि
 नरस्तु पुरुषः प्रोक्तो नारी प्रकृतिरुच्यते । रमते तेन वै सार्द्धं न मुक्ता हि कदाचन ॥
 भवान्प्रकृतिसंयुक्तः पुरुषेषु प्रदृश्यते । कः कस्य कुरुते लज्जामेवं ज्ञात्वा सुखं व्रज ॥
 वृद्धां स्त्रियं प्रवक्ष्यामि सदा वृद्धां वरानन । त्वचाजर्जरतां याता या स्वाङ्गे वै वरानना
 श्वेतैश्चैव तथा केशैः पलितैश्च समाकुला । बलहीनाथ दीनापि व्यापिता बलिना तदा
 नेयं वृद्धा भवेन्नारी परं वृद्धा च कथ्यते । एतस्या लक्षणं प्रोक्तं युवतीं च वदाम्यहम् ॥
 ज्ञानेन वर्द्धते नित्यं जीवपार्श्वे समाश्रिता । सुमतिर्नाम सम्प्रोक्ता सा वृद्धा युवतीति च
 नारी पुरुषलोकेषु सर्वदैव प्रतिष्ठिता । लज्जा तस्याः प्रकर्तव्या अन्यच्चैव वदाम्यहम् ॥
 मातरं चैव प्रवक्ष्यामि या त्वया परिकीर्तिता । प्राणिनामङ्गदेशेषु सदैव चेतना स्थिता ॥
 परज्ञानप्रदा या च सा प्रज्ञा परिकथ्यते । प्रज्ञामाता समाख्याता प्राणिनां पालनाय सा
 संस्थिता सर्वलोकेषु पोषणाय हिताय वा । सुमतिर्नाम या प्रोक्ता सा मातापरिकथ्यते
 संसारद्वारमार्गाणि यानि रूपाणि नित्यशः । भवन्ति मातरो ह्येषा बहुदुःखप्रदर्शिकाः

मातृरूपं समाख्यातमन्यत्किं ते वदाम्यहम् ॥ ६३ ॥

आत्मोवाच ।

भवान्कोहिसमायातो मम सन्तापनाशकः । विस्तरेण समाख्याहि स्वरूपमात्मनः स्वयम्

वीतराग उवाच ।

यस्मात्कामा निवर्तन्ते निराशाः सर्व एव ते ।

यं दुष्टत्वान्न पश्यन्ति कर्माण्येतानि नान्यथा ॥ ६५ ॥

यत्समीपं हि नायाति आशा चैव कदाचन । क्रोधोलोभस्तथा मोहो यद्भ्यात्प्रलयं गता
वीतरागोऽस्मि भद्रं ते विवेको मम बान्धवः ॥ ६७ ॥

आत्मोवाच ।

कीदृशोऽसौ तव भ्राता विवेको नामनामतः । तस्य त्वं लक्षणं ब्रूहि भ्रातुरात्मन एव च
वीतराग उवाच ।

तस्यैव लक्षणं रूपं न वदामि तवाग्रतः । भ्रातुस्तस्य महाभाग आह्वानं च करोम्यहम् ॥
भोभो विवेक मे भ्रातरावयोस्त्वं वचः शृणु । एहोहि सुमहाभाग मम स्नेहान्महामते
कश्यप उवाच ।

शान्तिक्षमाभ्यांसंयुक्तो भार्याभ्यांच समागतः । सर्वद्रुक्सर्वगोव्यापी सर्वतत्त्वपरायणः
सन्देहानाञ्च सर्वेषां यो रिपुर्ज्ञानवत्सलः । धारणाधीश्च द्वे पुत्र्यौ तस्यैव हि महात्मनः
तस्ययोगः सुतो ज्येष्ठो मोक्षो यस्यमहागुरुः । निर्मलोनिरहङ्कारो निराशोनिष्परिग्रहः
सर्ववैलाप्रसन्नात्मा गतद्वन्द्वो महामतिः । सविवेकः समायातो गुणरत्नैर्विभूषितः ॥
यस्यामात्यौ महात्मानौ धर्मसत्यौ महामती । क्षमाशान्तिसमायुक्तः सविवेकः समागतः
वीतरागमुवाचेदमाहृतोऽहं समागतः । तद्भ्रातः कारणं सर्वं कथ्यतां हि ममाग्रतः ॥
यमाश्रित्य त्वयाचैव कृतमाह्वानमेव मे ॥ ७६ ॥

वीतराग उवाच ।

पुमान्स्थितो यः पुरतो महापाशैर्नियन्त्रितः ।

मोहस्य बाणैः सम्भ्रान्तः संसारस्य च बन्धनैः ॥ ७७ ॥

सर्वस्यव्यापकः स्वामी अयमात्मा ममैव च । पञ्चतत्त्वैः समाविष्टो ज्ञानध्यानविवर्जितः
पृच्छतामेनमात्मानं भवांस्तत्त्वेषु पण्डितः । वीतरागवचःश्रुत्वा विवेको वाक्यमब्रवीत्
विवेक उवाच ।

सुखेनस्थीयते देव भवता विश्वनायक । आगतेत्वयि संसारे किं किं भुक्तं सुखंस्वयम्

आत्मोवाच ।

गर्भवासो महद्दुःखमसह्यं दारुणं मया । भुक्तमेव महाप्राज्ञ ज्ञानहीनेन वै सदा ॥ ८१ ॥

देहेऽपि ज्ञानविभ्रष्टः सोऽहं जातो ह्यनेकधा ।

वाल्यावस्थां गतेनाथ कृत्याकृत्यं कृतं मया ॥ ८२ ॥

तारुण्येन कृता क्रीडा भुक्ता भार्याह्यनेकशः । वार्धक्यंप्राप्यसंतप्तः पुत्रशोकादिभिस्तथा
भार्यादीनां वियोगैस्तु दग्धोऽस्म्यहमहर्निशम् । दुर्खैरनेकसंवर्णैः संतप्तोऽस्मि दिनेदिने
दिवारात्रौ महाप्राज्ञ न विन्दामि सुखंकचित् । एवं दुःखैः सुसंतप्तः किं करोमिमहामते
तमुपायं वदस्वैव सुखं विन्दामि येन वै । अस्मात्संसारजालौघान्मोचयाद्य सुबन्धनात्

विवेक उवाच ।

भवाञ्जुद्धोऽसि निर्द्वन्द्वो ह्यपापोऽसिजगत्पते । एनं गच्छ महात्मानं वीतरागं सुखप्रदम्
निःसंशयं त्वया दृष्टं नग्नमाचारवर्जितम् । सुखप्रदर्शको ह्येष सर्वसन्तापनाशकः ॥ ८८ ॥
एवमाकर्ण्य शुद्धात्मा वीतरागंगतः पुनः । तमुवाच भवसन्दीनः श्रूयतां वचनं मम ॥
सुखं विन्दामि येनाहं तं मार्गं मम दर्शय । एवमस्तु महाप्राज्ञ करिष्ये वचनं तव ॥ ९० ॥
पुनर्गच्छ विवेकं हि सुखवार्ता कृता त्वया । सुखमार्गस्य वैवक्ता तव चैष भविष्यति ॥
वीतरागेण पुण्येन प्रेषितो गतवान्प्रभुः । तमुवाच महात्मानं विवेकं शुद्धसत्तमम् ॥
सुखं मे दर्शय त्वं हि वीतरागेण प्रेषिता । भवच्छरणमापन्नोरक्ष संसारदारुणात् ॥

विवेक उवाच ।

ज्ञानं गच्छ महाप्राज्ञ स ते सर्वं वदिष्यति । आत्मा तथोक्तः सम्प्राप्तो यत्र ज्ञानं प्रतिष्ठितम्
भो भो ज्ञान महातेजः सर्वभावप्रदर्शक । शरणं त्वामहं प्राप्तः सुखमार्गं प्रदर्शय ॥

ज्ञानमुवाच ।

भृत्योऽहं त्वलोकेश त्वं मां वेत्सि न सुव्रत । मया ध्यानेन वै पूर्वं वारितस्त्वं पुनः पुनः
पञ्चात्मकानां सङ्गेन आपदं प्राप्तवान्भवान् । ध्यानं गच्छ महाप्राज्ञ स ते दाता सुखस्य च
ज्ञानेन प्रेषितो ह्यात्मा ध्यानमाश्रित्य संस्थितः । सुखमत्यन्तसिद्धं च ध्यानं मे दर्शयस्व ह
भवच्छरणमायातं मामेव परिरक्षय । एवं सम्भाषितं तस्य ध्यानमाकर्ण्य तद्वचः ॥

समुवाच पुनश्चापि तमात्मानं प्रहृष्टवान् । नैव त्याज्योऽस्म्यहं तात सर्वकर्मसुनिश्चितः
त्वयैव वीतरागेण विवेकेन सदैव हि । ध्यानयुक्तो भवस्वत्वमात्मानमवलोकय ॥
आत्मवांस्त्वंस्थिरोभूत्वानिरातङ्कोविकल्पतः । यथादीपोनिवातस्थःकज्जलं वमतेस्थिरः
तथादोषान्प्रज्वलित्वा निर्वाणं हि प्रयास्यति । एकान्तस्थोनिराहारोमिताशीभवसर्वदा
निर्द्वन्द्वः शब्दसंहीनोनिश्चलोह्यासनेस्थितः । आत्मानमात्मनाध्यायन्ममैवस्थिरबुद्धिना

प्राप्स्यसे परमं स्थानं तद्विष्णोः परमं पदम् ॥ १०५ ॥

इति श्रीपाद्मपुराणे द्वितीये भूमिखण्डेऽध्यात्मवर्णनेऽष्टमोऽध्यायः ॥८॥

नवमोऽध्यायः

ध्यानाश्रयेणात्मनो देहबन्धविनिर्मुक्तिपुरःसरं स्वरूपावगतिवर्णनम् ।

कश्यप उवाच ।

एवं सबोधितस्तत्र आत्मा ध्यानादिकैस्तदा ।

त्यक्तुकामः स तत्कार्यं पञ्चात्मकं स बुद्धिमान् ॥ १ ॥

निमित्तान्येव पश्यन्वैप्राप्य तांस्तान्प्रयातिसः । विहाय कार्यं निर्लक्ष्यं पतितं नैव पश्यति
सहवर्द्धितयोर्नास्ति सम्बन्धः प्राणदेहयोः । धनपुत्रकलत्रैश्च सम्बन्धः केन हेतुना ॥३॥
एवं ज्ञात्वा शमं गच्छ क्लैब्यं मा भज सुप्रिये । अयमेव परं ब्रह्म अयमेव सनातनः ॥
अयमात्मस्वरूपेण दैत्यदेवेषु संस्थितः । अयं ब्रह्मा ह्ययं रुद्रो ह्ययं विष्णुः सनातनः ॥
अयं सृजति विश्वानि अयं पालयते प्रजाः । संहर्त्येष धर्मात्मा धर्मरूपी जनार्दनः ॥६॥
अनेनोत्पादिता देवा दानशश्चैव सुप्रिये । देवाश्चाधर्मनिर्मुक्ता धर्महीनाः सुतास्तव ॥
धर्मोऽयं माधवस्याङ्गं सर्वदेवैश्च पालितम् । धर्मं च चिन्तयेद्देवि धर्मं चैव तु पालयेत् ॥
तस्य विष्णुः स धर्मात्मा सर्वदैव प्रसादवान् । धर्मेण वर्तिता देवाः सत्येन तपसा किल
येषां विष्णुः प्रसन्नो वै धर्मस्तैरिह पालितः । विष्णोः कायमिदं धर्मं सत्यं हृदयमेव च

यस्तौ पालयते नित्यं तस्य विष्णुः प्रसीदति । दूषयेद्यः सत्यधर्मी पापमेव प्रपालयेत्
 तस्य विष्णुः प्रकुप्येत नाशयेदति वीर्यवान् । वैष्णवैः पालितं धर्मतपःसत्येनसंस्थितैः
 तेषां प्रसन्नो धर्मात्मा रक्षामेव करोति च । तव पुत्रा दनोः पुत्राः सैहिकेयास्तथैव च
 अधर्मेणापि पापेन वर्तिताः पापचेतसः । सूदिता वासुदेवेन समरे चक्रपाणिना ॥१४॥
 योऽसावात्मा मया प्रोक्तः पूर्वमेव तवाग्रतः । सोऽयंविष्णुर्नसन्देहोधर्मात्मासर्वपालकः
 दैत्यकायेषु यः स्वस्थः पापमेव समास्थितः । जघ्निवान्दानवान्दैवि सच क्रुद्धोमहामतिः
 सबाह्याभ्यन्तरे भूत्वा तव पुत्रा निपातिताः । येन चोत्पादिता देवितेनैवविनिपातिताः
 नैषां मोहस्तु कर्तव्यो भवत्या वचनं शृणु । पापेन वर्तते योऽसौ स एव निधनं व्रजेत्
 तस्मान्मोहं परित्यज्य सदा धर्मं समाश्रय ॥ १६ ॥

दितिरुवाच ।

एवमस्तु महाभाग करिष्ये वचनं तव । कश्यपं च मुनिश्रेष्ठमेवमाभाष्य दुःखिता ॥
 सम्बोधिता सा मुनिना दुःखं सन्त्यज्य संस्थिता ॥ २१ ॥
 इति श्रीपाद्मपुराणे द्वितीये भूमिखण्डे देवासुरे दितिसम्बोधनं नाम नवमोऽध्यायः ॥६॥

दशमोऽध्यायः

हिरण्यकशिप्वादि दैत्यानां स्वपितरम्रतिकष्टनिवेदनम् ।

ऋषय ऊचुः ।

ततस्ते दानवाः सर्वेहिरण्यकशिपूत्तराः । युद्धाद्भगनास्तु किं चक्रुर्व्यवसायं महामते ॥
 विस्तरैणापि नो ब्रूहि तेषां वृत्तमनुत्तमम् । श्रोतुमिच्छामहे सर्वं त्वत्तोवै साम्प्रतंद्विज
 सूत उवाच ।

भगना रणात्तु ते सर्वे बलहीनास्तु वै तदा । गतदर्पाः सुदुःखार्ता दैत्यास्ते पितरं गताः
 भक्त्या प्रणम्य ते सर्वे समूचुः कश्यपं तदा ॥ ४ ॥

दानवा ऊचुः ।

भवद्दीर्यात्समुत्पत्तिरस्माकं द्विजसत्तम । देवतानां महाभाग दानवानां तथैव च ॥
वयं च दानवाः सर्वे बलवीर्यपराक्रमाः । उपायज्ञाः सुधीराश्च उद्यमेन समन्विताः ॥६॥
वयं तु बहवस्तात देवास्त्वल्पास्तथैव च । कथं जयन्ति ते सर्वे वयं भग्ना महाहवात्
तर्त्तिकं वै कारणं तात बलतेजः समन्विताः ॥ ७ ॥

मत्तनागसहस्राणामेकैकस्य महामते ॥ ८ ॥

बलमस्ति च दैत्यस्य नास्ति देवेषु तादृशम् । जयश्च दृश्यते तात देवेष्वेव महाहवे ॥
तत्सर्वं कथयस्वैव संशयं छेत्तुमर्हसि ॥ ९ ॥

कश्यप उवाच ।

शृणुध्वं पुत्रकाः सर्वे जयस्यापि च कारणम् । यस्माद्वि देवताः सर्वे समरेजयिनोऽभवन्
वीर्यनिर्वापकस्तातो माता क्षेत्रमिदं सदा । धारणे पालने चैव पोषणे च यथैव हि ॥
किं कुर्याद्विषमार्थं तु पिता पुत्रे च वै तथा । अत्र प्रधानं कर्मैव मामेवं बुद्धिराश्रिता ॥
द्वैविध्यं कर्मसम्बन्धं पापपुण्यसमुद्भवम् । सत्यमेव समाश्रित्य क्रियते धर्म उत्तमः ॥
तपोऽध्यानसमायुक्तं तारणाय हि तं सुताः । पातकं पतनायोक्तं सर्वदैव न संशयः ॥
बलेन परिवारेण आभिजात्येन पुत्रकाः । पुण्यहीनस्य पुंसो वै तद्वलं विकलायते ॥
उन्नता गिरिदुर्गेषु वृक्षाः सन्ति सुपुत्रकाः । पतन्ति वातवेगेन समूलास्तु घनास्तथा ॥
सत्यधर्मविहीनास्ते तथा यान्ति यमक्षयम् । साधारणः प्राणिनां च धर्मेष्वसुपुत्रकाः
येन सन्तरते जन्तुरिह चैव परत्र च । तद्युष्माभिः परित्यक्तं सत्यं धर्मसमन्वितम् ॥
अधर्ममास्थितं पुत्रा युष्माभिः सत्यवर्जितैः । सत्यधर्मतपोभ्रष्टाः पतिता दुःखसागरे ॥
देवाश्च सत्यसम्पन्नाः श्रेयसा च समन्विताः । तपःशान्तिदमोपेताः सुपुण्याः पापवर्जिताः
यत्र सत्यं च धर्मश्च तपः पुण्यं तथैव च । यत्र विष्णुर्दृषीकेशो जयस्तत्र प्रदृश्यते ॥
तेषां सहायः सम्भूतो वासुदेवः सनातनः । तस्माज्जयन्ति ते देवाः सत्यधर्मसमन्विताः
सहायेन बलेनैव पौरुषेण तथैव च । भवन्तः किल वै पुत्रास्तपःसत्यविवर्जिताः ॥२३॥
यस्य विष्णुः सहायश्च तपश्चैव बलं तथा । तस्यैव च जयो दृष्ट इति धर्मविदो विदुः

यूयं धर्मविहीनास्तु तपःसत्यविवर्जिताः । ऐन्द्रं पदं बडेनैव प्राप्तवन्तश्च पूर्वतः ॥२५॥
 तपो विना महाप्राज्ञा धर्मेण यशसाविना । बलदर्पगुणैः पुत्रानप्राप्यमैन्द्रकं पदम् ॥
 प्राप्याप्यैन्द्रं पदं पुत्रास्ततोभ्रष्टा भवन्ति हि । तस्माद्भूयं प्रकुर्वन्तु तपःपुत्राः समन्विताः
 अविरोधेन संयुक्ता ज्ञानध्यानसमन्विताः । वैरं चैव न कर्तव्यं केशवेन समं कदा ॥
 एवं विधा यदा पुत्रा यूयं धन्या भविष्यथ । परां सिद्धिं तदा सर्वे प्रयास्यथ नसंशयः
 एवं सम्भाषितास्ते तु कश्यपेन महात्मना । समाकर्ण्यपेतुर्वाक्यं दानवास्ते महौजसः
 प्रणम्य कश्यपं भक्त्या समुत्थाय त्वरान्विताः ।

सुमन्त्रं चक्रिरे दैत्याः परस्परसमाहिताः ॥ ३१ ॥

हिरण्यकशिपू राजा तानुवाचाथ दानवान् । तपश्चैव करिष्यामो दुष्करं सर्वदायकम् ॥
 हिरण्याक्षस्तदोवाच करिष्ये दारुणं तपः । ततो बडेन त्रैलोक्यं ग्रहीष्ये नात्र संशयः ॥
 रणे निर्जित्य गोविन्दं तमिमं पापचेतसम् । व्यापाद्य देवताः सर्वाःपदमैन्द्रं व्रजाम्यहम्
 बलिस्वाच ।

एवं न युज्यते कर्तुं युष्माभिर्दितिजेश्वराः । विष्णुना सह यद्वैरं तद्वैरं नाशकारणम् ॥
 दानधर्मैस्तथापुण्यैस्तपोभिर्यज्ञयाजनैः । तमाराध्य हृषीकेशं सुखं गच्छन्ति मानवाः ॥
 हिरण्यकशिपुरुवाच ।

अहमेवं न करिष्ये हरैराराधनं कदा । स्वभावं तु परित्यज्य शत्रुसेवा प्रचर्यते ॥ ३७ ॥
 मरणादधिकं तं तु मानयन्ति हि पण्डिताः ।

विष्णोः सेवान् वै कार्या मया चान्यैश्च दानवैः ॥ ३८ ॥

तमुवाच महात्मानं बलिः पितामहं पुनः । धर्मशास्त्रेषु यद्वृष्टं मुनिभिस्तन्त्रवेदिभिः
 राजनीतियुतं मन्त्रं शत्रोश्चैव प्रधानतः । हीनमात्मानमाज्ञाय रिपुं तं बलिनं तथा ॥
 तस्य पार्श्वे प्रगत्वेव जयकालं प्रतीक्षयेत् । दीपच्छायां समाश्रित्य तमोव सतिसर्वदा
 स्नेहं दशागतं प्रेक्ष्य दीपस्यापि महाबलम् । प्रकाशं याति वेगेन तमश्च वर्द्धते पुनः ॥
 तथा प्रसादयेच्छन्नः स्नेहं निर्दिश्य तत्त्वतः । स्नेहं कृत्वा सुरैः सार्द्धं धर्मभावैः सुरद्विषः
 पूर्वमुक्तं सुमन्त्रं तु मुनिना कश्यपेन हि । तेन मन्त्रेण राजेन्द्र कुरु कार्यं स्वमात्मवान्

तस्य तद्वचनं श्रुत्वा प्राह दैत्यः प्रतापवान् । पौत्र नैवं करिष्येऽहं मानभङ्गं तथात्मनः ॥
 अन्ये च बान्धवाः सर्वे तमूचुर्नयपण्डितम् । बलिनोक्तं च यत्पुण्यं देवतानां प्रियङ्कुरम्
 शक्यमानकरं प्रोक्तं दानवानां भयङ्करम् । करिष्यामि वयं सर्वे तपः एवमनुत्तमम् ॥
 तपसानिर्जित्य देवान्हरिष्यामः स्वकं पदम् । एवमामन्त्र्य ते सर्वे निराकृत्य बलिं तदा
 विष्णोः सार्द्धं महावैरं हृदि कृत्वा महासुराः । तपश्चक्रुस्ततः सर्वे गिरिदुर्गेषु सानुषु ॥
 एवं ते दानवाः सर्वे त्यक्तरागाः सुनिश्चिताः । कामक्रोधविहीनाश्च निराहाराजितक्लमाः
 इति श्रीपाद्मपुराणे द्वितीये भूमिखण्डे दैत्यतपश्चर्यावर्णनं नाम दशमोऽध्यायः ॥ १० ॥

एकादशोऽध्यायः

सुव्रतचरित्रवर्णनम् ।

ऋषय ऊचुः ।

सर्वज्ञेन त्वया प्रोक्तं दैत्यदानवसङ्ग्रामम् । इदानीं श्रोतुमिच्छामः सुव्रतस्य महात्मनः ॥
 कस्य पुत्रो महाप्राज्ञः कस्य गोत्रसमुद्भवः । किं तपस्तस्य विप्रस्य कथमाराधितो हरिः
 सुत उवाच ।

कथा प्रज्ञाप्रभावेन पूर्वमेव यथा श्रुता । तथा विप्राः प्रवक्ष्यामि सुव्रतस्य महात्मनः ॥
 चरितं पावनं दिव्यं वैष्णवं श्रेय आवहम् । भवतामग्रतः सर्वं विष्णोश्चैव प्रसादतः ॥
 पूर्वकल्पे महामागाः सुक्षेत्रे पापनाशने । रैवातीरे सुपुण्ये च तीर्थे वामनसंज्ञके ॥ ५ ॥
 कौशिकस्य कुले जातः सोमशर्मा द्विजोत्तमः । स तु पुत्रविहीनस्तु बहुदुःखसमन्वितः
 दारिद्र्येण स दुःखेन सर्वदैवप्रपीडितः । पुत्रोपायं धनस्यापि दिवारात्रौ प्रचिन्तयेत् ॥
 एकदा तु प्रिया तस्य सुमना नाम सुव्रता । भर्तारं चिन्तयोपेतमथोमुखमलक्षयत् ॥ ८ ॥
 समालोक्य तदा कान्तं तमुवाच तपस्विनी । दुःखजालैरसङ्गैस्तु तवचित्तं प्रधर्षितम्
 व्यामोहेन प्रमूढोऽसि त्यज चिन्तां महामते ।

मम दुःखं समाचक्ष्व स्वस्थो भव सुखं व्रज ॥ १० ॥

नास्ति चिन्तासमं दुःखं कायशोषणमेव हि । यश्चिन्तान् त्यज्य वर्तेत स सुखेन प्रमोदते

चिन्तायाः कारणं विप्र कथयस्व ममाग्रतः ।

प्रियावाक्यं समाकर्ण्य सोमशर्माब्रवीत्प्रियाम् ॥ १२ ॥

सोमशर्मोवाच ।

इच्छया चिन्तितं भद्रे चिन्तादुःखस्यकारणम् ।

तत्सर्वं तु प्रवक्ष्यामि श्रुत्वा चैवावधार्यताम् ॥ १३ ॥

न जाने केन पापेन धनहीनोऽस्मि सुव्रते । तथा पुत्रविहीनश्च एतद्दुःखस्य कारणम् ॥

सुमनोवाच ।

श्रूयतामभिधास्यामि सर्वसन्देहनाशनम् । स्वरूपमुपदेशस्य सर्वविज्ञानदर्शनम् ॥ १५ ॥

लोभः पापस्य बीजं हि मोहो मूलं च तस्य हि ।

असत्यं तस्य वै स्कन्धो माया शाखासुविस्तरा ॥ १६ ॥

दम्भकौटिल्यपत्राणि कुबुद्ध्या पुष्पितः सदा । अनृतं तस्य सौगन्ध्यं फलमज्ञानमेव च

लज्जप्राखण्डचौर्यैर्घ्याः क्रूराः क्रूराश्चपापिनः । पक्षिणो मोहवृक्षस्यमायाशाखासमाश्रिताः

अज्ञानं सुफलं तस्य रसोऽधर्मः फलस्य हि । तृष्णोदकेन संबृद्धाऽश्रद्धा तस्य द्रवः प्रिय

अधर्मस्तु रसस्तस्य उत्कटो मधुरायते । यादृशैश्च फलैश्चैव सुफलो लोभपादपः ॥

अस्यच्छायांसमाश्रित्य यो नरः परितुष्यते । फलानितस्य चाश्नाति सुपक्वानि दिनेदिने

फलानां तु रसेनापि अधर्मेण तु पालितः । स सन्तुष्टो भवेन्मर्त्यः पतनायाभिगच्छति

तस्माच्चिन्तां परित्यज्य पुमाँल्लोभं न कारयेत् । धनपुत्रकलत्राणांचिन्तामेकां न कारयेत्

यो हि विद्वान्भवेत्कान्त मूर्खाणां पथमेति हि । मूर्खश्चिन्तयते नित्यं कथमर्थं ममैव हि

सुभार्यामिह विन्दामि कथं पुत्रानहं लभे । एवं चिन्तयते नित्यं दिवारात्रौ विमोहितः

क्षणमेकं प्रपश्येत् चिन्तामध्ये महत्सुखम् । पुनश्चैतन्यमायाति महादुःखेन पीड्यते ॥

चिन्तामोहौ परित्यज्य अनुवर्तस्व च द्विज । संसारेनास्ति सम्बन्धः केन सार्धं महामते

मित्राणि बान्धवाः पुत्राः पितृमातृसभृत्यकाः । सम्बन्धिनो भवन्त्येव कलत्राणितथैव च

सोमशर्मोवाच ।

सम्बन्धः कीदृशो भद्रे तथा विस्तरतो वद । येन सम्बन्धिनः सर्वे धनपुत्रादिवान्धवाः ॥

सुमनोवाच ।

ऋणसम्बन्धिनः केचित्केचिन्न्यासापहारकाः । लाभप्रदाभवन्त्येके उदासीनास्तथापरैः ॥
भेदैश्चतुर्भिर्जायन्ते पुत्रमित्रस्त्रियस्तथा । भार्यापिता च माता च भृत्याः स्वजनबान्धवाः
स्वेनस्वेन हि जायन्ते सम्बन्धेन महीतले । न्यासापहारभावेन यस्य येन कृतं भुवि ॥
न्यासस्वामी भवेत्पुत्रो गुणवान् रूपवान् भुवि । येनैवापहतं न्यासं तस्य गेहे न संशयः ॥
न्यासापहरणाद्दुःखं स दत्त्वादारुणगतः । न्यासस्वामी सुपुत्रोऽभून्न्यासापहारकस्य च
गुणवान् रूपवान् सर्वलक्षणसंयुतः । भक्तिं तु दर्शयन्तस्य पुत्रो भूत्वा दिनेदिने ॥
प्रियवाङ्मधुरो रोगी बहुस्नेहं विदर्शयन् । स्वीयं द्रव्यं समुद्गृह्य प्रीतिमुत्पाद्य चोत्तमाम्
यथा येन प्रदत्तं स्यान्न्यासस्य हरणात्पुरा । दुःखमेव महाभाग दारुणं प्राणनाशनम् ॥

तादृशं तस्य सौहृद्यात्पुत्रो भूत्वा महागुणैः ।

अल्पायुश्च तथा भूत्वा मरणं चोपगच्छति ॥ ३८ ॥

दुःखं दत्त्वा प्रयात्येवं भूत्वा भूत्वा पुनः पुनः । यदा हा पुत्र पुत्रेति प्रलापं हिकरोति सः ॥
तदा हास्यं करोत्येव कस्य पुत्रो हि कः पिता । अनेनापहतं न्यासं मदीयस्योपकारणम्
द्रव्यापहरणेनापि न मे प्राणागताः किल । दुःखेन महता चैव असह्येन च वै पुरा ॥ ४१ ॥
तथा दुःखं प्रदत्त्वाऽहं द्रव्यमुद्गृह्य चोत्तमम् । गन्तास्मि सुभृशं चाद्य कस्याहं सुत ईदृशः
न चैष मे पिता पुत्रः पूर्वमेव न कस्यचित् । पिशाचत्वं मया दत्तमस्यैवेति दुरात्मनः ॥ ४३ ॥

एवमुक्त्वा प्रयात्येवं तं प्रहस्य पुनः पुनः ।

प्रयात्यनेन मार्गेण दुःखं दत्त्वा सुदारुणम् ॥ ४४ ॥

एवं न्यासं समुद्धर्तुः पुत्राः कान्ता भवन्ति वै । संसारे दुःखबहुला दृश्यन्ते यत्र तत्र च ॥

ऋणसम्बन्धिनः पुत्रान्प्रवक्ष्यामि तवाग्रतः ॥ ४६ ॥

इति श्रीपाद्मपुराणे द्वितीये भूमिखण्डे सुव्रतोपाख्याने एकादशोऽध्यायः ॥ ११ ॥

द्वादशोऽध्यायः

ऋणसम्बन्धिपुत्रलक्षणम् ।

सुमनोवाच ।

ऋणसम्बन्धिनं पुत्रं प्रवक्ष्यामि तवाग्रतः । ऋणं यस्य गृहीत्वा यः प्रयाति मरणं किल
अर्थदाता सुतो भूत्वा भ्राता चाथ पिता प्रिया । मित्ररूपेण वर्तेत अतिदुष्टः सदैव सः ॥
गुणं नैव प्रपश्येत् सकूरो निष्ठुराकृतिः । जल्पते निष्ठुरवाक्यं सदैव स्वजनेषु च ॥३॥
मिष्टं मिष्टं समश्नाति भोगान्भुङ्क्ते च नित्यशः । द्यूतकर्मरतोनित्यं चौरकर्मणि सस्पृहः
गृहद्रव्यं बलाद्भुङ्क्ते वार्यमाणः सकुप्यति । पितरं मातरं चैव कुत्सते च दिने दिने ॥५॥
द्रावकखासकश्चैव बहु निष्ठुरजल्पकः । एवंभुक्त्वाऽथ तद्द्रव्यं सुखेन परितिष्ठति ॥
जातकर्मादिभिर्बाल्ये द्रव्यंगृह्णाति दारुणः । पुनर्विवाहसम्बन्धान्नानामेदैरनेकधा ॥७॥
एवं सञ्जाय ते द्रव्यमेव मेतद्दात्यपि । गृहक्षेत्रादिकंसर्वं ममैव हि न संशयः ॥ ८ ॥
पितरं मातरं चैव हिनस्त्येव दिने दिने । भुसुण्डैर्मुसलैश्चैव सर्वघातैः सुदारुणैः ॥ ९ ॥
मृते तु तस्मिन्पितरि मातर्येवातिनिष्ठुरः । निःस्नेहो निष्ठुरश्चैव जायते नात्र संशयः ॥
श्राद्धकर्माणि दानानि न करोति कदैव सः । एवंविधाश्च वै पुत्राः प्रभवन्ति महीतले ॥
रिपुं पुत्रं प्रवक्ष्यामि तवाग्रे द्विजपुङ्गव । बाल्येव यस्य सिसम्प्राप्ते रिपुत्वे वर्तते सदा ॥१२॥
पितरं मातरं चैव क्रीडमानो हि ताडयेत् । ताडयित्वा प्रयात्येव ग्रहस्यैव पुनः पुनः ॥१३॥
पुनरायाति सन्त्रस्तः पितरं मातरं प्रति । सक्रोधो वर्तते नित्यं कुत्सते च पुनः पुनः ॥१४॥
एवं स वर्तते नित्यं वैरकर्मणि सर्वदा । पितरं मारयित्वा च मातरं च ततः पुनः ॥ १५ ॥

प्रयात्येवं स दुष्टात्मा पूर्ववैरानुभावतः ।

अथातः सम्प्रवक्ष्यामि यस्माद्धर्म्यं भवेत्प्रियम् ॥ १६ ॥

जातमात्रः प्रियंकुर्याद्बाल्ये लालनं क्रीडनैः । वयःप्राप्य प्रियंकुर्यान्मातापित्रोरनन्तरम् ॥
भक्त्या सन्तोषयेन्नित्यं तावुभौ परितोषयेत् । स्नेहेन वचसा चैव प्रियसम्भाषणेन च

द्वादशोऽध्यायः] * सोमशर्मणः पुत्रप्राप्तयेऽत्युत्कटेच्छावर्णनम् *

३३

मृते गुरौसमाज्ञाय स्नेहेन रुदते पुनः । श्राद्धकर्माणि सर्वाणि पिण्डदानादिकांक्रियाम्
करोत्येव सुदुःखार्तस्तेभ्यो यात्रां प्रयच्छति ।

ऋणत्रयान्वितःस्नेहाद्बुद्ध्यापयति नित्यशः ॥ २० ॥

यस्माल्लभ्यंभवेत्कान्त प्रयच्छति न संशयः । पुत्रोभूत्वा महाप्राज्ञ अनेन विधिनाकिल्ब
उदासीनं प्रवक्ष्यामि तवाग्रे प्रियसाम्प्रतम् । उदासीनेनभावेन सदैव परिवर्तते ॥ २२ ॥
ददातिनैवागृह्णति न च कुप्यति तुष्यति । नोवाददाति सन्त्यज्य उदासीनो द्विजोत्तम
तवाग्रे कथितं सर्वं पुत्राणां गतिरीदृशी । यथापुत्रस्तथाभार्या पितामाताऽथ बान्धवाः
भृत्याश्चान्ये समाख्याताःपशवस्तुरगास्तथा ।

गजा महिष्योदासाश्च ऋणसम्बन्धिनस्त्वमी ॥ २५ ॥

गृहीतं न ऋणंतेनआवाभ्यां तु न कस्यचित् । न्यासमेवं न कस्यापि कृतं वै पूर्वजन्मनि
धारयावो न कस्यापि ऋणं कान्तशृगुष्व हि । न वैरमस्ति केनापि पूर्वजन्मनि वैकृतम्
आवाभ्यां हि न विप्रेन्द्र न त्यक्तं हि तथापते । एवंज्ञात्वाशर्मंगच्छत्यजचिन्तामनर्थकीम्
कस्यपुत्राःप्रियाभार्या कस्यस्वजनबान्धवाः । हृतं न चैव कस्यापि नैव दत्तं त्वयापुनः
कथं हि धनमायाति विस्मयं ब्रज माधव । प्राप्तव्यमेव यत्रैव भवेद्द्रव्यं द्विजोत्तम ॥
अनायासेन हस्ते हि तस्यैव परिजायते । यत्नेन महताचैव द्रव्यं रक्षति मानवः ॥३१॥
ब्रजमानोब्रजत्येव धनं तत्रैव तिष्ठति । एवं ज्ञात्वा शर्मंगच्छ जहि चिन्तामनर्थकीम् ॥

कस्य पुत्राःप्रियाभार्या कस्य स्वजनबान्धवाः ।

कः कस्य नास्ति संसारे असम्बन्धाद् द्विजोत्तम ॥ ३३ ॥

महामोहेन संमूढा मानवाःपापचेतसः । इदंगृहमयं पुत्र इमानार्यो ममैव हि ॥ ३४ ॥
अनृतं दृश्यते कान्त संसारस्य हि बन्धनम् । एवंसम्बोधिती देव्याभार्ययाप्रियया तदा
पुनः प्राह प्रियां भार्यां सुमनां ज्ञानवादिनीम् ॥ ३६ ॥

सोमशर्मोवाच ।

सत्यमुक्तं त्वया भद्रे सर्वसन्देहनाशनम् । तथापिवंशमिच्छन्ति साधवःसत्यपण्डिताः
यथापुत्रस्य मे चिन्ता धनस्य च तथाप्रिये । येनकेनाप्युपायेन पुत्रमुत्पादयाम्यहम् ॥

सुमनोवाच ।

पुत्रेण लोकाञ्जयति पुत्रस्तारयते कुलम् । सत्पुत्रेण महाभाग पितामाता च जन्तवः ॥
 एकःपुत्रो वरोचिद्वान्बहुभिर्निर्गुणैस्तु किम् । एकस्तारयते वंशमन्ये सन्तापकारकाः ।
 पूर्वमेव मयाप्रोक्तमन्ये सम्बन्धगामिनः । पुण्येन प्राप्यते पुत्रःपुण्येन प्राप्यते कुलम् ॥
 सुगर्भःप्राप्यते पुण्यैस्तस्मात्पुण्यं समाचर । जातस्य मृतिरेवास्ति जन्मएव मृतस्य च
 सुजन्म प्राप्यतेपुण्यैर्मरणं तु तथैव च । सुखं धनं च यःकान्तभुज्यते पुण्यकर्मभिः ॥

सोमशमावाच

पुण्यस्याचरणं ब्रूहि तथाजन्मान्यपिप्रिये । सुपुण्यःकीदृशोभद्रे वद पुण्यस्य लक्षणम्
 सुमनोवाच ।

आदौ पुण्यंप्रवक्ष्यामि यथापुण्यं श्रुतमया । पुरुषो वाथ वा नारी यथानित्यं च वर्तते
 यथापुण्यैः समाप्नोति कीर्तिं पुत्रान्प्रियान्धनम् ।

पुण्यस्य लक्षणं कान्त सर्वमेव वदाम्यहम् ॥ ४६ ॥

ब्रह्मचर्येण सत्येन मखपञ्चकवर्तनैः । दानेन नियमैश्चापि क्षमाशौचेन बलम् ॥ ४७ ॥
 अहिंसयासु शक्त्या च अस्तेयेनापि वर्तनैः । एतैर्दशभिर्द्वैस्तु धर्ममेवं प्रपूरयेत् ॥ ४८ ॥
 सम्पूर्णो जायते धर्मो प्रासैर्भोगो यथोदरे । धर्मं सृजति धर्मात्मा त्रिविधेनैव कर्मणा ॥
 तत्स्वधर्मः प्रसन्नात्मा पुण्यमेवं तु प्रापयेत् । यं यं चिन्तयते प्राज्ञस्तं तं प्राप्नोतिदुर्लभम्

सोमशर्मोवाच ।

कीदृङ्मूर्तिस्तु धर्मस्य कान्यङ्गानि च भामिनि ।

प्रीत्या कथय मे कान्ते श्रोतुं श्रद्धा प्रवर्तते ॥ ५१ ॥

सुमनोवाच ।

लोके धर्मस्य वै मूर्तिः कैदृष्टा न द्विजोत्तम । अदृश्यवर्त्मा सत्यात्मा न दृष्टो देवदानवैः
 अत्रिवंशे समुत्पन्नो अनसूयात्मजो द्विजः । तेनदृष्टो महाधर्मो दत्तात्रयेण वै सदा ॥
 द्वावेतौ तु महात्मानौ कुर्वाणौ तपउत्तमम् । धर्मेण वर्तमानौ तौ तपसा च बलेन च ॥
 इन्द्राधिकेन रूपेण प्रशस्तेन भविष्यतः । दशवर्षसहस्रं तौ यावत्तु वनसंस्थितौ ॥ ५५ ॥

वायुभक्षौ निराहारौ सञ्जातौ शुभदर्शनौ । दशवर्षसहस्रं तु तावत्कालं तपोऽर्जितम् ॥
सुसाध्यमानयोश्चैव तत्रधर्मः प्रदृश्यते । पञ्चाग्निः साध्यते द्वाभ्यां तावत्कालं द्विजोत्तम
त्रिकालं साधितं तावन्निराहारं कृतंतथा । जलमध्ये स्थितौ तावद्दत्तात्रेयोयतिस्तथा ॥
दुर्वासास्तु मुनिश्रेष्ठस्तपसाचैव कर्षितः । धर्मप्रति सधर्मात्मा चुक्रोध मुनिपुङ्गवः ॥
क्रुद्धे सति महाभाग तस्मिन्मुनिवरै तदा । अथधर्मः समायातः स्वरूपेण च वै तदा ॥ ६० ॥
ब्रह्मचर्यादिभिर्युक्तस्तपोभिश्च सवुद्धिमान् । सत्यं ब्राह्मणरूपेण ब्रह्मचर्यं तथैव च ॥
तपस्तु द्विजवर्योऽस्ति दमः प्राज्ञो द्विजोत्तमः । नियमस्तु महाप्राज्ञो दानमेवतथैवच ॥
अग्निहोत्रिस्वरूपेण ह्यात्रेयं हि समागतः । क्षमा शान्तिस्तथा लज्जा चार्हिसा च ह्यकल्पना

एताः सर्वाः समायाताः स्त्रीरूपास्तु द्विजोत्तम ।

बुद्धिः प्रज्ञा दया श्रद्धा मेधासत्कृति शान्तयः ॥ ६४ ॥

पञ्चयज्ञास्तथापुण्याः साङ्गावेदास्तु ते तदा । स्व स्वरूपधराश्चैव ते सर्वे सिद्धिमागताः
अग्न्याधानादयः पुण्या अभ्वमेधादयस्तथा । रूपलावण्यसंयुक्ताः सर्वाभरणभूषिताः ॥
दिव्यमाल्याम्बरधरा दिव्यगन्धानुलेपनाः । किरीटकुण्डलोपेता दिव्याभरणभूषिताः ॥
दीप्तिमन्तः सुरूपास्ते तेजोज्वालाभिरावृताः । एवं धर्मः समायातः परिवारसमन्वितः ॥

यत्र तिष्ठति दुर्वासाः क्रोधनः कालवत्तथा ॥ ६८ ॥

धर्म उवाच ।

कस्मात्क्रोपः कृतो विप्र भवांस्तपस्समन्वितः । क्रोधो हि नाशयेच्छ्रेयस्तप एव न संशयः
सर्वनाशकरन्तस्मात्क्रोधं तत्र विवर्जयेत् । स्वस्थो भव द्विजश्रेष्ठ उत्कृष्टतपसः फलम् ॥

दुर्वासा उवाच ।

भवान्कोहिसमायात एतैर्द्विजवरैः सह । एतानां रयः प्रतिष्ठन्ति सुरूपाः समलङ्कृताः ॥

कथयस्व ममाग्रे त्वं विस्तरेण महामते ॥ ७२ ॥

धर्म उवाच ।

अयं ब्राह्मणरूपेण सर्वतेजः समन्वितः । दण्डहस्तः सुप्रसन्नः कमण्डलुधरस्तथा ॥ ७३ ॥
तवाग्रे ब्रह्मचर्याख्यस्सोऽयं पश्य समागतः । अन्यं पश्यत्वमेवं च दीप्तिमन्तं द्विजोत्तम

कपिलं पिङ्गलाक्षं च सत्यमेनं द्विजोत्तम । तादृशं पश्यधर्मात्मन्वैश्वदेवसमप्रभम् ॥
यत्तपो हि त्वया विप्र सर्वदेव समाश्रितम् । एतंपश्य महाभाग तव पार्श्वं समागतम् ॥
प्रसन्नवादीप्तियुक्तः सर्वजीव दयापरः । दमपथतथाऽऽयातो यः पोषयति सर्वदा ॥

जटिलः कर्कशः पिङ्गो ह्यतितीव्रो महाप्रभुः ।

नाशको हि स पापानां खड्गहस्तो द्विजोत्तम ॥ ७८ ॥

अभिशान्तो महापुण्यो नित्यक्रियासमन्वितः ।

नियमस्तु समायातस्तव पार्श्वे द्विजोत्तम ॥ ७९ ॥

अनिर्मुक्तो महादीप्तः शुद्धस्फटिकसंनिभः । पथकमण्डलुकरो दन्तकाष्ठधरो द्विजः ॥
शौचपण्यसमायातो भवतः सन्निधाविह । अतिसाध्वी महाभागा सत्यभूषणभूषिता ॥
सर्वभूषणशोभाङ्गी शुश्रूषेयं समागता । अतिधीरा प्रसन्नाङ्गी गौरी प्रहसितानना ॥
पद्महस्ता इयं धात्री पद्मनेत्रा सुप्रदिनी । दिव्यैराभरणैर्युक्ता क्षमाप्राप्ता द्विजोत्तम ॥
अतिशान्ता सुप्रतिष्ठा बहुमङ्गलसंयुता । दिव्यरत्नकृताशोभा दिव्याभरणभूषिता ॥
तवशान्तिर्महाप्राज्ञ ज्ञानरूपा समागता । परोपकारकरणा बहुसत्यसमाकुला ॥ ८५ ॥
मितभाषा सदैवासौ अकल्पा ते समागता । प्रसन्ना सा क्षमायुक्ता सर्वाभरणभूषिता
पद्मासना सुरूपा सा श्यामवर्णा यशस्विनी । अहिंसेयं महाभागा भवन्तं तु समागता
तप्तकाञ्चनवर्णाङ्गी रक्ताम्बरविलासिनी । सुप्रसन्ना सुमन्त्रा च यत्रतत्र न पश्यति ॥

ज्ञानभावसमाक्रान्ता पुण्यहस्ता तपस्विनी ।

मुक्ताभरणशोभाढ्या निर्मला चारुहासिनी ॥ ८६ ॥

इयं श्रद्धा महाभाग पश्य पश्य समागता । बहुबुद्धिसमाक्रान्ता बहुज्ञानसमाकुला ॥

सुभोगासकरूपा सा सुस्थिता चारुमङ्गला ।

सर्वेष्टध्यानसंयुक्ता लोकमाता यशस्विनी ॥ ८७ ॥

सर्वाभरणशोभाढ्या पीनश्रोणिपयोधरा । गौरवर्णा समायाता मन्त्रवस्त्रविभूषिता ॥
इयं मेधा महाप्राज्ञ तवैव परिसंस्थिता । हंसचन्द्रप्रतीकाशा मुक्ताहारविलम्बिनी ॥
सर्वाभरणसम्भूषा सुप्रसन्ना मनस्विनी । श्वेतवस्त्रेण संवीता शतपत्रं शयैकृतम् ॥

पुस्तककरा पङ्कजस्था राजमाना सदैव हि । एषाप्रज्ञा महाभाग भाग्यवन्तं समागता
लाक्षारससमावर्णा सुप्रसन्ना सदैव हि । पीतपुष्पकृतमाला हारकेयूरभूषणा ॥६६॥
मुद्रिकाकङ्कणोपेता कर्णकुण्डलमण्डिता । पीतेन वाससा देवी सदैव परिराजते ॥
त्रैलोक्यस्योपकाराय पोषणायाद्वितीयका । यस्याःशीलं द्विजश्रेष्ठसदैवपरिकीर्तितम्
सेयं दया सुसम्प्राप्ता तवपार्श्वे द्विजोत्तम । इयं वृद्धामहाप्राज्ञ भावभार्या तपस्विनी ॥
मम माता द्विजश्रेष्ठ धर्मोऽहं तव सुव्रत । इतिज्ञात्वा शमं गच्छ मामेवं परिपालय ॥
दुर्वासा उवाच ।

यदि धर्मः समायातो मत्समीपं तु साम्प्रतम् ।

एतन्मे कारणं ब्रूहि किं ते धर्मं करोम्यहम् ॥ १०१ ॥

धर्म उवाच ।

कस्मात्क्रुद्धोऽसि विप्रेन्द्र किमेतैर्विप्रियं कृतम् ।

तन्मे त्वं कारणं ब्रूहि दुर्वासो यदि मन्यसे ॥ १०२ ॥

दुर्वासा उवाच ।

येनाहं कुपितो देव तदिदं कारणं शृणु । दमशौचैः सुसंक्लेशैः शोधितं कायमात्मनः ॥
लक्षवर्षप्रमाणं वै तपश्चर्या मयाकृता । एवं पश्यसि मामेव दया ते न प्रवर्तते ॥ १०४ ॥
तस्मात्क्रुद्धोऽस्मि तेऽद्यैव शापमेवं ददाम्यहम् । एवं श्रुत्वा तदातस्य तमुवाच महामतिः
धर्म उवाच ।

मयिनष्टे महाप्राज्ञ लोकोनाशं समेष्यति । दुःखमूलमहं तात निकर्शामि भृशं द्विज ॥
सौख्यं पश्चादहं दक्षि यदि सत्यं न मुञ्चति । पापोऽयं सुखमूलस्तु पुण्यं दुःखेन लभ्यते
पुण्यमेवं प्रकुर्वाणः प्राणीप्राणान्विमुञ्चति । महत्सौख्यं ददाम्येवं परत्र च न संशयः ॥

दुर्वासा उवाच ।

सुखं येनाप्यते तेन परंदुःखं प्रपद्यते । तत्तुमर्त्यः परित्यज्य अन्येनापि प्रभुज्यते ॥१०६॥
तत्सुखं को विजानाति निश्चयं नैवपश्यति । तच्छ्रेयो नैव पश्यामि अन्याय्यं हि कृतं तव
येन कायेन क्रियते भुज्यते नैव तत्सुखम् । अन्येन क्रियते क्लेशमन्येनापि प्रभुज्यते ॥

तत्सुखं कोविजानाति चान्यायं धर्ममेव वा । अन्येन क्रियते क्लेशमन्येनापि सुखंपुनः
भुनक्ति पुरुषो धर्मं तत्सर्वं श्रेयसायुतम् । पुण्यंचैव अनेनापि अनेन फलमश्नुते ॥११३॥
क्रियमाणं पुनःपुण्यमन्येन परिभुज्यते । तत्सर्वं हि सुखंप्रोक्तं यत्तथा यस्य लक्षणम् ॥
धर्मशास्त्रोदितं चैव कृतं सर्वत्र नान्यथा । येनकायेन कुर्वन्ति तेन दुःखं सहन्ति ते ॥
परत्र तेन भुञ्जन्ति अनेनापि तथैव च । इतिज्ञात्वा सधर्मात्मा भवान्समवलोकयेत् ॥
यथाचौरा महापापाः स्वकायेन सहन्ति ते । दुःखेन दारुणं तीव्रं तथासुखं कथं न हि
धर्म उवाच ।

येनकायेन पापाश्च सञ्चरन्ति हि पातकम् । तेन पीडांसहन्त्येव पातकस्य हि तत्फलम्
दण्डमेकं परंदृष्टं धर्मशास्त्रेषु पण्डितैः । तं धर्मपूर्वकं विद्धि एतैन्यायैस्त्वमेव हि ॥
दुर्वासा उवाच ।

एवंन्यायं नमन्येऽहं तथैव शृणु धर्मराट् । शापत्रयं प्रदास्यामि क्रुद्धोऽहं तवनान्यथा ॥
धर्म उवाच ।

यदाक्रुद्धो महाप्राज्ञ मामेव हि क्षमस्व च । नैवं क्षमसि विप्रेन्द्र दासीपुत्रं हि मां कुरु ॥
राजाहं तु प्रकर्तव्यश्चाण्डालश्च महामुने । प्रसादं सुमुखोविप्र प्रणतस्य सदैव हि ॥
दुर्वासाश्च ततःक्रुद्धो धर्मचैव शशाप ह ॥ १२३ ॥

दुर्वासा उवाच ।

राजा भवत्वं धर्माय दासीपुत्रश्चनान्यथा । गच्छत्राण्डालयोर्निचधर्मत्वंस्वेच्छयाव्रज ॥
एवंशापत्रयंदत्त्वा गतोऽसौद्विजसत्तमः । अनेनापि प्रसङ्गेन दृष्टो धर्मः पुरा किल ॥
सोमशर्मोवाच ।

धर्मस्तु कीदृशोजातस्तेन शतो महात्मना ।

तद्रूपं तस्य मे ब्रूहि यदि जानासि भामिनि ॥ १२६ ॥

सुमनोवाच ।

भरतानांकुलेजातो धर्मोभूत्वा युधिष्ठिरः । विदुरो दासीपुत्रस्तु अन्यंचैव बदाम्यहम् ॥
यदा राजाहरिश्चन्द्रो विश्वामित्रेण कर्षितः तदा चाण्डालतांप्राप्तः सहिधर्मोमहामतिः

एवं कर्मफलंभुक्तं धर्मेणापि महात्मना । दुर्वाससो हि शापाद्वै सत्यमुक्तं तवाग्रतः ॥
इति श्रीपाद्मपुराणे द्वितीये भूमिखण्डे सोमशर्माख्येसोमशर्मसुमनासंवादे
द्वादशोऽध्यायः ॥ १२ ॥

त्रयोदशोऽध्यायः

ब्रह्मचर्यादीनां लक्षणवर्णनम् ।

सोमशर्मोवाच ।

लक्षणं ब्रह्मचर्यस्य तन्मे विस्तरतो वद । कीदृशं ब्रह्मचर्यं च यदि जानासि भामिनि ॥
सुमनोवाच ।

नित्यं सत्येरतिर्यस्य पुण्यात्मा तुष्टतां व्रजेत् ।

ऋतौ प्राप्ते व्रजेन्नारीं स्त्रीयां दोषविवर्जितः ॥ २ ॥

स्वकुलस्य सदाचारं कदानैव विमुञ्चति । एतदेव समाख्यातं गृहस्थस्य द्विजोत्तम ॥३॥
ब्रह्मचर्यं मयाप्रोक्तं गृहिणामुत्तम किल । यतीनां तु प्रवक्ष्यामि तन्मया गदितं शृणु ॥
दमसत्यसमायुक्तः पापाद्वीतस्तु सर्वदा । भार्यासङ्गं वर्जयित्वा ध्यानज्ञानप्रतिष्ठितः ॥
यतीनां ब्रह्मचर्यं च समाख्यातं तवाग्रतः । तप एव प्रवक्ष्यामि तन्मे निगदतः शृणु ॥६॥
आचारैण प्रवर्तेत कामक्रोधविवर्जितः । प्राणिनामुपकाराय संस्थित उद्यमावृतः ॥ ७ ॥
तपएवं समाख्यातं सत्यमेवं वदाम्यहम् । परद्रव्येष्वलोलुप्त्वं परस्त्रीषु तथैव च ॥ ८ ॥
दृष्ट्वा मतिर्नयस्य स्यात्ससत्यः परिकीर्तितः । दानमेव प्रवक्ष्यामि येनजीवन्तिमानवाः
आत्मसौख्यं प्रतीच्छेद्यः स इहैव परत्र वा । अन्नस्यापि महादानं सुखस्यैव ध्रुवस्य वा
ग्रासमात्रं तथादेयं क्षुधार्ताय न संशयः । दत्तेसति महत्पुण्यममृतं सोऽश्नुते सदा ॥
दिनेदिने प्रदातव्यं यथाविभव सम्भवम् । तृणं शय्यां च वचनं गृहच्छायां सुशीतलाम्
भूमिमपस्तथा चान्नं प्रियवाक्यमनुत्तमम् । आसनं वचनालापं कौटिल्येन विवर्जितम् ॥
आत्मनो जीवनार्थाय नित्यमेव करोति यः । देवान्पितॄन्समभ्यर्च्य एवंदानं ददाति यः

इहैव मोदतेऽसौ वै परत्र हि तथैव च । अवन्ध्यं दिवसं यो वै दानाध्ययनकर्मभिः ॥
 प्रकुर्यान्मानुषो भूत्वा सदेवो नात्र संशयः । नियमं च प्रवक्ष्यामि धर्मसाधनमुत्तमम् ॥
 देवानां ब्राह्मणानां च पूजास्वभिरतो हि यः । नित्यं नियमसंयुक्तो दानव्रतेषु सुव्रत ॥
 उपकारेषु पुण्येषु नियमोऽयं प्रकीर्तितः । क्षमारारं प्रवक्ष्यामि श्रूयतां द्विजसत्तम ॥
 पराक्रोशं हि संश्रुत्य ताडिते सति केनचित् । क्रोधं न चैव गच्छेत्तु ताडितो न हि ताडयेत् ॥
 सहिष्णुः स्यात्सधर्मात्मा न हि रागं प्रयाति च । समस्ताति परं सौख्यमिह चामुत्र वापि च ॥
 एवं क्षमा समाख्याता शौचमेवं वदाम्यहम् । सवाह्याभ्यन्तरे यो वै शुद्धो रागविवर्जितः ॥
 स्नानाचमनकरैरेव व्यवहारेण वर्तते । शौचमेवं समाख्यातमर्हिसां तु वदाम्यहम् ॥
 तृणमपि विनाकार्यं छेत्तव्यं न विजानता । अहिंसा निरतो भूयाद्यथात्मनि तथापरे ॥

शान्तिमेव प्रवक्ष्यामि शान्त्या सुखसमश्नुते ।

शान्तिरेव प्रकर्तव्या क्लेशान्नैव परित्यजेत् ॥ २४ ॥

भूतवैरं विसृज्यैव मनएवं प्रकारयेत् । एवं शान्तिः समाख्याता अस्तेयं तु वदाम्यहम् ॥
 परस्वन्नैव हर्तव्यं पराजाया तथैव च । मनोभिर्वचनैः कार्यैर्मन एव प्रकारयेत् ॥ २६ ॥
 दममेव प्रवक्ष्यामि तत्राग्रे द्विजसत्तम । दमनादिन्द्रियाणां वै मनसोऽपि विकारिणः ॥
 औद्धत्यं नाशयेत्तेषां सचैतन्यो वशी तदा । शुश्रूषां तु प्रवक्ष्यामि धर्मशास्त्रेषु यादृशी ॥
 पूर्वाचार्ययथाप्रोक्ता तामेवं प्रवदाम्यहम् । वाचा देहेन मनसा गुरुकार्यं प्रसाधयेत् ॥
 जायतेऽनुग्रहो यत्र शुश्रूषा सानिगद्यते । साङ्गो धर्मः समाख्यातस्तत्राग्रे द्विजसत्तम ॥
 अन्यच्च ते प्रवक्ष्यामि श्रोतुमिच्छसि यत्पते । ईदृशे चापि धर्मे तु वर्तते यो नरः सदा ॥
 संसारै तस्य स भूतिः पुनरैवं न जायते । स्वर्गं गच्छति धर्मेण सत्यं सत्यं वदाम्यहम् ॥
 एषं ज्ञात्वा महाप्राज्ञ धर्ममेव ब्रजस्व हि । सर्वं हि प्राप्यते कान्त यदसाध्यं महीतले ॥
 धर्मप्रसादतस्तस्मात्कुर्ववाक्यं ममैव हि । भार्यायास्तु वचः श्रुत्वा सोमशर्मा सुबुद्धिमान् ॥

पुनः प्रोवाच तां भार्यां सुमनां धर्मवादिनीम् ॥ २५ ॥

इति श्रीपाद्मपुराणे पञ्चपञ्चाशत्सहस्रं हेतार्यां द्वितीये भूमिखण्डे ऐन्द्रे-

सुमनोपाख्याने त्रयोदशोऽध्यायः ॥ १३ ॥

चतुर्दशोऽध्यायः

सोमशर्मप्रश्नोत्तरं सुमनया स्ववृत्तान्तरनिरूपणम् ।

सोमशर्मोवाच ।

एवंविधं महापुण्यं धर्मव्याख्यानमुत्तमम् ।

कथं जानासि भद्रे त्वं कस्मान्चैव त्वया श्रुतम् ॥ १ ॥

सुमनोवाच ।

भार्गवाणां कुलेजातः पिता मम महामते । ज्यवनो नाम विख्यातः सर्वज्ञानविशारदः ॥
तस्याहं प्रियकन्या वै प्राणादपि च वल्लभा । यत्र यत्र ब्रजत्येष तीर्थारामेषु सुव्रत ॥
सभासु च मुनीनां तु देवतायतनेषु च । तेन सार्द्धं ब्रजाभ्येका क्रीडमाना सदैव हि ॥
कौशिकान्वयसम्भूतो वेदशर्मा महामतिः । पितुर्मम सखा दैवादृष्टमानः समागतः ॥
दुःखेन महता विष्टश्चिन्तयानो मुहुर्मुहुः । समागतं महात्मानं तमुवाच पिता मम ॥ ६ ॥
भवन्तं दुःखसन्ततमिति जानामि सुव्रत । कस्माद्दुःखी भवाञ्जातस्तस्मात्त्वं कारणं वद
एतद्वाक्यं ततः श्रुत्वा ज्यवनस्य महात्मनः । तमुवाच महात्मानं पितरं मम सुव्रत ॥ ८ ॥

वेदशर्मा महाप्राज्ञः सर्वदुःखस्य कारणम् ।

मम भार्या महासाध्वी पातिव्रत्यपरायणा ॥ ९ ॥

अपुत्रा सा हि सञ्जाता मम वंशो न विद्यते । एतत्ते कारणं प्रोक्तं प्रश्नितोऽस्मियतस्त्वया
एतस्मिन्नन्तरे प्रातः कश्चित्सिद्धः समागतः । मम पित्रा तथा तेन ह्युत्थाय वेदशर्मणा ॥
द्वाभ्यामपि च सिद्धोऽसौ पूजितो भक्तिपूर्वकैः । उपहारैस्समोज्यान् नैवेद्यनैर्मधुराक्षरैः
द्वाभ्यामन्तर्गतं पृष्ठं पूर्वोक्तं च यथा त्वया । उभौ तौ प्राह धर्मात्मा सखायं पितरं मम
धर्मस्य कारणं सर्वं मयोक्तं ते तथा किल । धर्मेण प्राप्यते पुत्रो धनं धान्यं तथास्त्रियः
ततस्तेन कृतो यन्मैः संपूर्णं वेदशर्मणा । तस्माद्दर्मात्सुसञ्जातं महत्सौख्यं सपुत्रकम् ॥
तेन सङ्गप्रसङ्गेन ममैषमतिनिश्चयः । यथाकान्तं तव प्रोक्तं मयैव च परं शुभम् ॥ १६ ॥

तस्माच्छ्रुतं महासिद्धात्सर्वसन्देहनाशनम् । विप्रधर्मं समाश्रित्य अनुवर्त्तस्व सर्वदा ॥

सोमशर्मोवाच ।

धर्मेण कीदृशो मृत्युर्जन्मचैव वदस्व मे । उभयोर्लक्षणं कान्ते तत्सर्वं हि वदस्व मे ॥

सुमनोवाच ।

सत्यशौचक्षमाशान्तितीर्थपुण्यादिकैस्तथा । धर्मश्च पालितो देन तस्य मृत्युं वदाम्यहम्
रोगो न जायते तस्य न च पीडाकलेवरै । न श्रमो वै न च ग्लानिर्नचस्वेदो भ्रमस्तथा
दिव्यरूपं धराभूत्वा गन्धर्वा ब्राह्मणास्तथा । वेदपाठसमायुक्ता गीतज्ञानविशारदाः ॥

तस्य पार्श्वं समायान्ति स्तुतिं कुर्वन्ति चातुलाम् ।

स्वस्थो हि आसने युक्तो देवपूजारतःकिल ॥ २२ ॥

तीर्थं च लभते प्राज्ञःस्नानार्थं धर्मतत्परः । अग्न्यगारे च गोस्थाने देवतायतनेषु च ॥
अरामे च तडागे च यत्राश्वत्थो बटस्तथा । ब्रह्मवृक्षं समाश्रित्य श्रीवृक्षं च तथापुनः
अश्वत्थानं समाश्रित्य गजस्थानगतोनरः । अशोकं चूतवृक्षं च समाश्रित्य यदास्थितः ॥
सन्निधौ ब्राह्मणानां च राजवेश्मगतोऽथवा । रणभूमिं समाश्रित्य पूर्वं यत्रमृतोभवेत्
मृत्युस्थानानि पुण्यानि केवलं धर्मकारणम् । गोशृङ्गं तु सुसम्प्राप्य तथाचामरकण्टकम्
शुद्धधर्मकरोनित्यं धर्मतो धर्मवत्सलः । एवंस्थानं समाप्नोति यदामृत्युं समाश्रितः ॥
मातरं पश्यते पुण्यं पितरं च नरोत्तमः । भ्रातरं श्रेयसायुक्तमन्यं स्वजनबान्धवम् ॥ २३ ॥
वन्दिमिस्तुतथापुण्यःस्तूयमानं पुनःपुनः । पापिष्ठं नैव पश्येत मातापित्रादिकं पुनः ॥

गीतं गायन्ति गन्धर्वाः स्तुवन्तिस्तावकाःस्तवैः ।

मन्त्रपाठैस्तथाविप्रा मातास्नेहेन पूजयेत् ॥ ३१ ॥

पिता स्वजनवर्गाश्च धर्मात्मानं महामतिम् ।

एवं दूताःसमाख्याताःपुण्यस्थानानि ते विभो ॥ ३२ ॥

प्रत्यक्षान्पश्यतेदूतान्हास्यस्नेहं समाविलान् । न च स्वप्नेन मोहेन क्लेदयुक्तेन नैव सः
धर्मराजो महाप्राज्ञो भवन्तं तु समाह्वयेत् । एहो हे त्वं महाभाग यत्रधर्मःस तिष्ठति ॥

तस्य मोहो न च भ्रान्तिर्नग्लानिः स्मृतिविभ्रमः ।

जायते नात्र सन्देहः प्रसन्नात्मा स तिष्ठति ॥ ३५ ॥

ज्ञानविज्ञानसम्पन्नः स्मरन्देवं जनार्दनम् । तैः सार्द्धं तु प्रयात्येवं सन्तुष्टो हृष्टमानसः
एकत्वं जायते तत्र त्यजतः स्वं कलेवरम् । दशमद्वारमाश्रित्य आत्मा तस्य स गच्छति
शिविका तस्य चायाति हंसयानं मनोहरम् । विमानमेव चायाति हयो वा गज उत्तमः
छत्रेण ध्रियमाणेन चामरैर्व्यजनैस्तथा । वीज्यमानः स पुण्यात्मा पुण्यैरेवं समन्ततः
गीयमानस्तु धर्मात्मा स्तूयमानस्तु पण्डितैः । वन्दिभिश्चारणैर्दिव्यैर्ब्राह्मणैर्वेदपारगैः ॥
साधुभिः स्तूयमानस्तु सर्वसौख्यसमन्वितः । यथा दानप्रभावेण फलमाप्नोति तत्र सः
आरामवाटिकामध्ये स प्रयाति सुखेन वै । अप्सरोभिः समाकीर्णो दिव्याभिर्मङ्गलैर्युतः
देवैः संस्तूयमानस्तु धर्मराजं प्रपश्यति । देशश्च धर्मसंयुक्ता जग्मुः संमुखमेव तम् ॥

एह्येहि वै महाभाग भुङ्क्ष्व भोगान्मनोऽनुगान् ।

एवं स पश्यते धर्मं सौम्यरूपं महामतिम् ॥ ४४ ॥

स्वस्य पुण्यप्रभावेण भुङ्क्ते च स्वर्गमेव सः । भोगक्षयात्स धर्मात्मा पुनर्जन्मप्रयातिवै ॥
निजधर्मप्रसादात्स कुलं पुण्यं प्रयाति वै । ब्राह्मणस्य सुपुण्यस्य क्षत्रियस्य तथैव च
धनाढ्यस्य सुपुण्यस्य वैश्यस्यैव महामते । धर्मेण मोदते तत्र पुनः पुण्यं करोति सः
इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे ऐन्द्रे सुमनोपाख्याने
चतुर्दशोऽध्यायः ॥ १४ ॥

पञ्चदशोऽध्यायः

पापिमरणलक्षणवर्णनम् ।

सोमशर्मोवाच ।

पापिनांमरणं भद्रे कीदृशैल्लक्षणैर्युतम् । तन्मेत्वं विस्तराद् ब्रूहि यदि जानासिभामिनि
सुमनोवाच ।

श्रूयतामभिधास्यामि तस्मात्सिद्धाच्छ्रुतं मया । पापिनां मरणे कान्त यादृशं लिङ्गमेव च

महापातकिनांचैव स्थानं चेष्टांवदाम्यहम् । विण्मूत्रामेध्यसंयुक्तां भूमिपापसमन्वितां
सतां प्राप्य सुदुष्टात्मा प्राणान्दुःखेन मुञ्चति ।

चाण्डालभूमिं सम्प्राप्य मरणं याति दुःस्थितः ॥ ४ ॥

गर्दभाचरितां भूमिं वेश्यागेहं समाश्रितः । चर्मकारगृहं गत्वा निधनायोपगच्छति ।
अस्थिचर्मनखैः पूर्णमाश्रितं पापकिल्बिषैः । तांप्राप्य च स दुष्टात्मा मृत्युं याति सुनिश्चितम्
अन्यां पापसमाचारांप्राप्य मृत्युं संगच्छति । अथ चेष्टां प्रवक्ष्यामि दूतानां तु तमिच्छताम्
भैरवान्दारुणान्द्योरानतिकृष्णान्महोदरान् । पिङ्गाक्षान्पीतनीलांश्च अतिश्वेतान्महोदरान्
अत्युच्चां न्विकरालांश्च शुष्कमांसवसोपमान् । रौद्रदंष्ट्रान्करालांश्च सिंहास्यान्सर्पहस्तकान्
स तान्दृष्ट्वा प्रकम्पेत खिद्यते च मुहुर्मुहुः । शिवांसनादवद्भोरान्महारावान्महामते ॥
मुञ्चति दूतकाः सर्वे कर्णमूले तु तस्य हि । गले पाशैः प्रबद्ध्वा ते कटिं बद्ध्वा तथोदरे
समावृष्य निपालयेत् हाहेति वदते मुहुः । म्रियमाणस्य या चेष्टा तामेवं प्रवदाम्यहम् ॥
परद्वयापहरणं परभार्याविडम्बनम् । ऋणं परस्य सर्वस्वं गृहीतं यत्तु पापिभिः ॥ १३ ॥
पुनर्नैव प्रदत्तं हि लोभास्वादविमोहतः । अन्यदेवं महापापं कुप्रतिग्रहेन च ॥ १४ ॥
कण्ठमायान्ति ते सर्वे म्रियमाणस्य तस्य च । यानि कानि च पापानि पूर्वमेव कृतानि च
आयान्ति कण्ठमूलं ते महापापस्य नान्यथा । दुःखमुत्पादयन्त्येते कफबन्धेन दारुणम्
पीडाभिर्दारुणाभिस्तु कण्ठो घुरघुरायते । रोदते कम्पतेऽत्यर्थं मातरं पितरं पुनः ॥ १७ ॥
स्मरते भ्रातरं तत्र भार्यां पुत्रान्पुनः पुनः । पुनर्विस्मरणं याति महापापेन मोहितः ॥

तस्य प्राणा न गच्छन्ति बहुपीडासमाकुलाः ।

पतते कम्पते चैव मूर्च्छते च पुनः पुनः ॥ १६ ॥

एवं पीडासमायुक्तो दुःखं भुङ्क्तेऽतिमोहितः । तस्य प्राणाः सुदुःखेन महाकष्टैः प्रचालिताः ।
अपानमार्गमाश्रित्य शृणु कान्त प्रयान्ति ते । एवं प्राणी महामुग्धो लोभमोहसमन्वितः

नीयते यमदूतैस्तु तस्य दुःखं वदाम्यहम् ॥ २२ ॥

इति श्रीपाद्मपुराणे द्वितीये भूमिखण्डे ऐन्द्रे सुमनोपाख्याने पापमरणविचक्षानाम्

पञ्चदशोऽध्यायः ॥ १५ ॥

षोडशोऽध्यायः

पापिनां मरणोत्तरं नानाविधकृशयोनिवर्णनम् ।

सुमनोवाच ।

अङ्गारसञ्चये मार्गे घृष्यमाणो हि नीयते । दह्यमानः स दुष्टात्मा चेष्टमानः पुनः पुनः
यत्रातपो महातीव्रो द्वादशादित्यतापितः । नीयते तेन मार्गेण सन्ततः सूर्यरश्मिभिः ॥
पर्वतेष्वेव दुर्गेषु छायाहीनेषु दुर्मतिः । नीयते तेन मार्गेण क्षुधातृष्णाप्रपीडितः ॥३॥
स दूतैर्हन्यमानस्तु गदाखड्गैः परश्वधैः । कशाभिस्ताड्यमानस्तु निन्द्यमानस्तु दूतकैः ॥
ततः शीतमये मार्गे वायुना सेव्यते पुनः । तेनशीतेन दुःखी स भूत्वा याति न संशयः
आकृष्यमाणो दूतैस्तु नानादुर्गेषु नीयते । एवं पापी स दुष्टात्मा देवब्राह्मणनिन्दकः
सर्वपापसमाचारी नीयते यमकिङ्करैः । यमं पश्यति दुष्टात्मा कृष्णाञ्जनचयोपमम् ॥
तमुग्रं दारुणं भीमं भीमदूतैः समावृतम् । सर्वव्याधिसमाकीर्णं चित्रगुतसमन्वितम् ॥
आरूढं महिषं देवं धर्मराजं द्विजोत्तम । दंष्ट्राकरालमत्युग्रं तस्यास्यं कालसंनिभम् ॥
पीतवासं गदाहस्तं रक्तगन्धानुलेपनम् । रक्तमाल्यकृताभूषं गदाहस्तं भयङ्करम् ॥१०॥

एवं विधं महाकायं यमं पश्यति दुर्मतिः ।

तं दृष्ट्वा समनुप्रातं सर्वधर्मवहिष्कृतम् ॥ ११ ॥

यमः पश्यति तं दुष्टं पापिष्ठं धर्मकण्टकम् । शासयेत्तु महादुःखैः पीडाभिर्दारुमुद्गरैः ॥
ग्रावद्युगसहस्रान्तं तावत्कालं प्रपच्यते । नानाविधे च नरके पच्यते पुनः पुनः ॥ १३ ॥
नारकीं याति वै योनिं कृमिकोटिषु पापकृत् । अमेध्ये पच्यते नित्यं हाहाभूतोविचेतनः

मरणं च स पापात्मा एवं याति सुनिश्चितम् ।

एवं पापस्य संयोगं भुङ्क्ते चैव सुदुर्मतिः ॥ १५ ॥

पुनर्जन्म प्रवक्ष्यामि यासु योनिषु याति च । शुनां योनिशतं प्राप्य भुङ्क्ते वै पातकंपुनः
व्याघ्रो भवति दुष्टात्मा रासर्भो याति वै पुनः । मार्जारशूकरौ योनिं सर्पयोनिं तथैव च

नानाभेदासु सर्वासु तिर्यक्षु च पुनः पुनः ।

पापपक्षिषु संयाति अन्यासु महतीषु च ॥ १८ ॥

चाण्डालभिल्लयोनिं च पुलिन्दीं याति गपकृ । एतत्ते सर्वमाख्यातं पापिनां जन्मचैव हि
मरणेचैव कान्ताद्य चेष्टा तेषां सुदारुणा ।

पापपुण्यसमाचारस्तवाग्रे कथितो मया ॥ २० ॥

अन्यदेवं प्रवक्ष्यामि यदि पृच्छ से मानद ॥ २१ ॥

इति श्रीपाद्मपुराणे द्वितीये भूमिखण्डे पञ्चपञ्चाशत्सहस्रसंहितायामैन्द्रे सुमनोपाख्यान
पापपुण्यविवक्षा नाम षोडशोऽध्यायः ॥ १६ ॥

सप्तदशोऽध्यायः

सुमनोपदेशेन सोमशर्मणो वशिष्ठं प्रतिगमनम् ।

सोमशर्मोवाच ।

सर्वं देवि समाख्यातं धर्मसंस्थानमुत्तमम् । कथं पुत्रमहं विद्यां सर्वज्ञं गुणसंयुतम् ॥
वद त्वं मे महाभागे यदि जानासि सुव्रते । दानधर्मादिकं भद्रे परब्रह्म न संशयः ॥ २ ॥

सुमनोवाच ।

वसिष्ठं गच्छ धर्मज्ञं तं प्रार्थय महामुनिम् । तस्मात्प्राप्स्यसि वै पुत्रं धर्मज्ञं धर्मवत्सलम्
सूत उवाच ।

एवमुक्ते तथा वाक्ये सोमशर्मा द्विजोत्तमः । एवं करिष्ये कल्याणि तव वाक्यं न संशयः
एवमुक्त्वा जगामाशु सोमशर्मा द्विजोत्तमः । वसिष्ठं सर्ववेत्तारं दिव्यं तं तपतां वरम्
गङ्गातीरे स्थितं पुण्यमाश्रमस्थं द्विजोत्तमम् ।

तेजोज्वालासमाकीर्णं द्वितीयमिव भास्करम् ॥ ६ ॥

राजमानं महात्मानं ब्रह्मण्यं च द्विजोत्तमम् । भक्त्या प्रणम्य विप्रेशं दण्डवच्चपुनःपुनः

तमुवाच महातेजा ब्रह्मसूनुकल्मषः । उपाविशासने पुण्ये सुखेन सुमहामते ॥ ८ ॥
 एवमुक्त्वा स योगीन्द्रः पुनः प्राह तपोधनम् । गृहे पुत्रेषु ते वत्स दारभृत्येषु सर्वदा
 क्षेममस्ति महाभाग पुण्यकर्मसुचाग्निषु । निरामयोऽसि चाङ्गेषु धर्मं पालयसे सदा ॥
 एवमुक्त्वा महाप्राज्ञः पुनः प्राह सुशर्मणम् । किं करोमि प्रियं कार्यं सुप्रियं तेद्विजोत्तम
 एवं सम्भाष्य तं विप्रं विरराम महामुनिः । एवमुक्तो महाप्राज्ञस्सोमशर्मा मुनिस्तदा ॥

तमुवाच महात्मानं वसिष्ठं तपतां वरम् ॥ १२ ॥

सोमशर्मोवाच ।

भगवञ्छ्रूयतां वाक्यं सुप्रसन्नेन चेतसा ॥ १३ ॥

यदि मे सुप्रियं कार्यं त्वयैव मुनिपुङ्गव । मम प्रश्नार्थसन्देहं विच्छेदय द्विजोत्तम ॥ १४ ॥
 दारिद्र्यं केन पापेन पुत्रसौख्यं कथं न हि । एष मे संशयस्तात कस्मात्पापाद्ददस्व मे
 महामोहेन संमुग्धः प्रियया बोधितो द्विज । तथाहं प्रेषितस्तात तव पार्श्वं समातुरः ॥
 तत्सर्वं हि समाचक्ष्व सर्वसन्देहनाशकम् । मुक्तिदाता भवस्व त्वं मम संसारबन्धनात्
 वसिष्ठ उवाच ।

पुत्रामित्राण्यथ भ्राता भार्या स्वजनबान्धवाः । पञ्चभेदास्तु सम्बन्धात्पुरुषस्य भवन्ति ते
 ते ते सुमनया प्रोक्ताः पूर्वमेव तवाग्रतः । ऋणसम्बन्धिनः सर्वे ते कुपुत्रा द्विजोत्तम ॥
 पुत्रस्य लक्षणं पुण्यं तवाग्रे प्रवदाम्यहम् । पुण्यप्रसक्तो यस्यात्मा सत्यधर्मरतः सदा ॥
 शुद्धिविज्ञानसम्पन्नस्तपस्वी वाग्विदां वरः । सर्वकर्मसुधीर्धीरो वेदाध्ययनतत्परः ॥
 ससर्वशास्त्रवेत्ता च देवब्राह्मणपूजकः । याजकः सर्वयज्ञानां दाता त्यागी प्रियम्बदः ॥
 विष्णुध्यानपरो नित्यं शान्तो दान्तो जपी सदा । पितृमातृपरो नित्यं सर्वस्वजनवत्सल
 कुलस्य तारको विद्वान्कुलस्य परिपोषकः । एवं गुणैश्च संयुक्तः सपुत्रः सुखदायकः ॥
 अन्ये सम्बन्धसंयुक्ताः शोकसन्तापदायकाः । एतादृशेन किं कार्यं फलहीनेन तेन च ॥

आयान्ति यान्ति ते सर्वे तापं दत्त्वा सुदारुणम् ।

पुत्ररूपेण ते सर्वे संसारै द्विजसत्तम ॥ २६ ॥

पूर्वजन्मकृतं पुण्यं यत्त्वया परिपालितम् । तत्सर्वं हि प्रवक्ष्यामि श्रूयतामद्भुतं पुनः ॥

भवाञ्छूदो महाप्राज्ञ पूर्वजन्मनि नान्यथा । कृषिकर्त्ता ज्ञानहीनो महालोभेन संयुतः ॥
 एकभार्यः सदा द्वेषी बहुपुत्रो हृदत्तवान् । धर्मं नैव विजानासि सत्यं नैव परिश्रुतम् ॥
 दानं नैव त्वया दत्तं शास्त्रं नैव प्रतिश्रुतम् । कृता नैव त्वया तीर्थे यात्राचैव महामते ॥
 एवं कृतं त्वया विप्र कृषिमार्गं पुनः पुनः । पशूनां पालनं सर्वगवां चैव द्विजोत्तम ॥
 महिषीणां तथाश्वानां पालनं च पुनः पुनः । एवं पूर्वं कृतं कर्म त्वयैव द्विजसत्तम ॥
 विपुलं च धनं तद्बल्लोभेन परिसञ्चितम् । तस्य व्ययं सुपुण्येन न कृतं तु त्वया कदा ॥
 पात्रे दानं न दत्तं तु दृष्ट्वा दुर्बलमेव च । कृपां कृत्वा न दत्तं तु भवता धनमेव च ॥
 गोमहिष्यादिकं सर्वं पशूनां सञ्चितं त्वया । विक्रीय च धनं विप्र सञ्चितं विपुलं त्वया
 तक्रं घृतं तथा क्षीरं विक्रयित्वा ततो दधि ।

दुष्कालं चिन्तितं विप्र मोहितो विष्णुमायया ॥ ३६ ॥

कृतं महार्घमेवात्र अन्नं ब्राह्मणसत्तम । निर्दयेन त्वया दानं न दत्तं तु कदाचन ॥ ३७ ॥
 देवानां पूजनं विप्र भवता न कृतं कदा । प्राप्य पर्वाणि विप्रेभ्यो द्रव्यं न च समर्पितम्
 श्राद्धकालं तु सम्प्राप्य श्रद्धया न कृतं त्वया ।
 भार्या वदति ते साध्वी दिनमेनं समागतम् ॥ ३८ ॥
 श्वशुरस्य श्राद्धकालः श्वश्रवाश्चैव महामते ।

त्वं श्रुत्वा तद्वचस्तस्या गृहं त्यक्त्वा पलायसे ॥ ४० ॥

धर्ममार्गं न दृष्टं ते श्रुतं नैव कदा त्वया । लोभो माता पिताभ्रातालोभःस्वजनबान्धवाः
 पालितं लोभमेवैकं त्यक्त्वा धर्मं सदैव हि ।
 तस्माद्दुःखी भवाज्जातो दारिद्र्येणातिपीडितः ॥ ४२ ॥

दिने दिने महातृष्णा हृदये ते प्रवर्द्धते । यदा यदा गृहे द्रव्यं वृद्धिमायाति ते तदा ॥
 तृष्णया दह्यमानस्तु तया त्वं बहिरूपया ।

रात्रौ वा सुप्रसुप्तस्तु निश्चितो हि प्रचिन्तसि ॥ ४४ ॥

दिनं प्राप्य महामोहैर्व्यापितोऽसि सदैव हि । सहस्रं लक्षं मे कोटिः कदा चार्बुदमेव च
 भविष्यति कदा खर्वो निखर्वश्चाथ मे गृहे । एवं सहस्रं लक्षं च कोटिरर्बुदमेव च ॥

खर्वोनिखर्वः सञ्जातस्तृष्णा नैव प्रगच्छति । तव कायं परित्यज्य वृद्धिमायाति सर्वदा
नैव दत्तं हुतं विप्रभुक्तं नैव कदा त्वया । खनितं भूमिमध्ये तु क्षिप्तं पुत्रा न जानते ॥
अन्यमेवमुपायं तु द्रव्यागमनकारणात् । कुरुष्व सर्वदा विप्र लोकान्पृच्छसि बुद्धिमान्
खनित्रमञ्जनं वादं धातुवादप्रतः परम् । पृच्छमानो भ्रमस्येकस्तृष्णया परिमोहितः ॥

स्पर्शं चिन्तयसे नित्यं कल्पान्सिद्धिप्रदायकान् ।

प्रवेशं विवराणां तु चिन्तमानः सुपृच्छसि ॥ ५१ ॥

तृष्णानलेन दग्धेन सुखंनैव प्रगच्छसि । तृष्णानलेन सन्दीतो हाहाभूतो विचेतनः ॥
एवं मुग्धोऽसि विप्रेन्द्र गतस्त्वं कालवश्यताम् । दारपुत्रेषु तद्द्रव्यं पृच्छमानेषु वै त्वया
कथितं नैव वृत्तान्तं प्राणांस्त्यक्त्वा गतो यमम् ।

एवं सर्वं मयाऽऽख्यातं वृत्तान्तं तव पूर्वकम् ॥ ५४ ॥

अनेन कर्मणाविप्र निर्धनोऽसि दरिद्रवान् । संसारे यस्य सत्पुत्रा भक्तिमन्तः सदैव हि
सुशीला ज्ञानसम्पन्नाः सत्यधर्मरताः सदा । सम्भवन्ति गृहे तस्य यस्य विष्णुः प्रसीदति
धनं धान्यं कलत्रं तु पुत्रपौत्रमनन्तकम् । स भुङ्क्ते मर्त्यलोके वै यस्य विष्णुः प्रसन्नवान्
विनाविष्णोः प्रसादेन दारान्पुत्रान्नचाप्नुयात् । सुजन्म च कुलं विप्रतद्विष्णोः परमपदम्
इति श्रीपाद्मपुराणे द्वितीये भूमिखण्डे ऐन्द्रे सुमनोपाख्याने सप्तदशोऽध्यायः ॥ १७ ॥

अष्टादशोऽध्यायः

सोमशर्मणो ब्राह्मणत्वकारणवर्णनम् ।

सोमशर्मोवाच

पूर्वजन्मकृतं पापं त्वयाख्यातं च मे मुने । शूद्रत्वेन तु विप्रेन्द्र मयैव परिवर्जितम् ॥ १ ॥
विप्र त्वं हि मयाप्राप्तं तत्कथं द्विजसत्तम । तत्सर्वं कारणं ब्रूहि ज्ञानविज्ञानपण्डित ॥

वसिष्ठ उवाच ।

यत्त्वया चेष्टितं पूर्वं कर्मधर्माश्रितं द्विज । तदहं सम्प्रवक्ष्यामि श्रूयतां यदिमन्यसे ॥

ब्राह्मणः कश्चिदनघः सदाचारः सुपण्डितः । विष्णुभक्तस्तु धर्मात्मा नित्यं विष्णुपरायणः
 यात्राव्याजेन तीर्थानां भ्रमत्येकः स मेदिनीम् । अटमानः समायातस्तवगेहं महामतिः ॥
 याचितं स्थानमेकं वै वासार्थं द्विजसत्तम । तवैव भार्यया दत्तं त्वया च सहपुत्रकैः ॥
 एयतामेयतां ब्रह्मन्सुखेन सुगृहे मम । वैष्णवं ब्राह्मणं पुण्यमित्युवाच पुनः पुनः ॥ ७ ॥
 सुखेन स्वीयतामत्र गृहोऽयं तव सुव्रत । अद्यधन्योऽस्म्यहं पुण्यमद्यतीर्थमहंगतः ॥ ८ ॥
 अद्यतीर्थफलं प्राप्तं तवाङ्घ्रिद्वयदर्शनात् । गवांस्थानं वरं पुण्यं निवासाय निवेदितम् ॥
 अङ्गस्त्वाहनं कृत्वा पादौ चैव प्रमदितौ । क्षालितौ च पुनस्तोयैः स्नातः पादोदकेन हि ॥
 सद्यो घृतं दधिक्षीरमन्नतक्रं प्रदत्तवान् । तस्मै च ब्राह्मणायैव भवानित्थं महात्मने ॥
 एवं सन्तोषितो विप्रस्त्वया च सहभार्यया । पुत्रैः सार्धं महाभागो वैष्णवो ज्ञानपण्डितः
 अथ प्रभाते सम्प्राप्ते दिने पुण्ये सुभाग्यदे । आषाढस्य तु शुद्धस्यैकादशी पापनाशिनी
 तस्मिन्दिने सुसम्प्राप्ता सर्वपातकनाशिनी । यस्यां देवो हृषीकेशो योगनिद्रां प्रगच्छति ॥

तां प्राप्य च ततो लोकास्तत्यजुर्बुद्धिपण्डिताः ।

गृहस्य सर्वकर्माणि विष्णुध्यानरता द्विज ॥ १५ ॥

उत्सवं परमं वक्रुर्गीतमङ्गलवादनैः । स्तुवन्ति ब्राह्मणाः सर्वे वेदैः स्तोत्रैः सुमङ्गलैः ॥ १६ ॥
 एवं महोत्सवं प्राप्य स च ब्राह्मणसत्तमः । तस्मिन्दिने स्थितस्तत्र सम्प्राप्तं समुपोषणम्
 एकादश्यास्तु माहात्म्यं पठितं ब्राह्मणेन वै । भार्यापुत्रैस्त्वया सार्द्धं श्रुतं धर्ममनुत्तमम्
 श्रुते तस्मिन् महापुण्ये भार्यापुत्रैस्तु प्रेरितः । संसर्गादस्य विप्रस्य व्रतमेतत्समाचर ॥
 तदाकर्ण्य महद्वाक्यं सर्वपुण्यप्रदायकम् । व्रतमेतत्करिष्यामि इति निश्चितमानसः ॥
 भार्यापुत्रैः समं गत्वानद्यां स्नानं कृतं त्वया । हृष्टेन मनसा विप्र पूजितो मधुसूदनः ॥
 सर्वोपहारैः पुण्यैश्च गन्धधूपादिभिस्तथा । रात्रौ जागरणं कृत्वा नृत्यगीतादिभिस्तथा ॥
 ब्राह्मणस्य प्रसङ्गेन नद्यां स्नानं पुनः कृतम् । पूजितो देवदेवेशः पुष्पधूपादिमङ्गलैः ॥
 भक्त्या प्रणम्य गोविन्दं स्नापयित्वा पुनः पुनः । निर्वापं तादृशदत्तं ब्राह्मणाय महात्मने
 भक्त्या प्रणम्य तं विप्रं दत्तातस्मै सुदक्षिणा । कृतवान्पारणं विप्रपुत्रैर्भार्यादिभिः समम्
 प्रेषितो भक्तिपूर्वेण सद्भावेन त्वयैव सः । एवं व्रतं समाचीर्णं त्वया वै द्विजसत्तम ॥

सङ्गत्या ब्राह्मणस्येव विष्णोश्चैव प्रसादतः । भवान्ब्राह्मणतां प्राप्तः सत्यधर्मसमन्वितः ॥
 तेन व्रतप्रभावेणत्वया प्राप्तं महत्कुलम् । भूसुराणां महाप्राज्ञ सत्यधर्म समाविलम् ॥
 तस्मैतु ब्राह्मणायैव वैष्णवाय महात्मने । श्रद्धया सत्यभावेन दत्तमन्नं सुसंस्कृतम् ॥
 तेन दानप्रभायै न मिष्टान्नमुपतिष्ठति । महामोहैः प्रमुग्धो हि तृष्णया व्यापितमनः ॥
 पूर्वजन्मनि ते विप्र अर्थमेव प्रसञ्चितम् । न दत्तं ब्राह्मणेभ्यो हि दीनेष्वन्येषु वै त्वया
 दारेषु पुत्रलोभेन त्रियमाणेन वै तदा । तस्य पापस्यभावेन दारिद्र्यं त्वामुपाविशत् ॥

पुत्रलोभं परित्यज्य स्नेहं त्यक्त्वा प्रदूरतः ।

अपुत्रवान्मवाञ्जातस्तस्य पापस्य वै फलम् ॥ ३३ ॥

सुपुत्रं च कुलं विप्र धनंधान्यं धरास्त्रियः । सुजन्म मरणंचैव सुभोगाः सुखमेव च ॥
 राज्यं स्वर्गश्च मोक्षश्च यद्यदुर्लभमेव च । प्रसादात्तस्य देवस्य विष्णोश्चैव महात्मनः
 तस्मादा राध्यगोविन्दं नारायणमनामयम् । प्राप्स्यसि त्वं परं स्थानं तद्विष्णोः परमं पदम्
 सुपुत्रत्वं धनंधान्यं सुभोगान् सुखमेव च । पूर्वजन्मकृतं सर्वं यत्त्वया परिचेष्टितम् ॥
 तन्मया कथितं विप्र तवाग्रे परिनिष्ठितम् । एवं ज्ञात्वा महाभाग नारायणपरोभव ॥

ब्रह्मात्मजेनापि महानुभावः सविप्रवर्यः परिवोधितो हि ।

हर्षेण युक्तः स महानुभावो भक्त्या वसिष्ठं प्रणिपत्य तत्र ॥ ३६ ॥

आमन्त्र्य विप्रं स जगाम गेहं तां प्राप्य भार्यां सुमनां प्रहर्षः ।

सर्वं हि वृत्तं मम पूर्वचेष्टितं तेनैव विप्रेण तव प्रसादात् ॥ ४० ॥

भद्रे वसिष्ठेन विकाशनीतमद्यैव मोहं परिनाशितं मे ।

आराधयिष्ये मधुसूदनं हि यास्यामि मोक्षं परमं पदं तत् ॥ ४१ ॥

आकर्ण्य वाक्यं परमं महत्तत्सुमङ्गलं मङ्गलदायकं हि ।

हर्षेण युक्ता तमुवाच कान्तं पुण्योऽसि विप्रेण विबोधितोऽसि ॥ ४२ ॥

इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे ऐन्द्रे सुमनो-

पाठ्यानेऽष्टादशोऽध्यायः ॥ १८ ॥

एकोनविंशोऽध्यायः

सुमनया सह सोमशर्मणो रेवाकपिलसङ्गमतीर्थे तपःकरणम् ।

सूत उवाच ।

सोमशर्माहोपनिषत्सुमनया सहसत्तमः । कपिलासङ्गमे पुण्ये रेवातीरे सुपुण्यदे ॥ १ ॥

स्नात्वा तत्र स मेधावी तर्पयित्वा सुराग्नितृणम् ।

तपस्तेपे सुशान्तात्मा जपन्नारायणं शिवम् ॥ २ ॥

द्वादशाक्षरमन्त्रेण ध्यानयुक्तो महामनाः । तस्यैव देवदेवस्य वासुदेवस्य सुव्रतः ॥ ३ ॥

आसने शयने यानि स्वप्ने पश्यति केशवम् । सदैव निश्चलो भूत्वा कामक्रोधविवर्जितः

सा च साध्वी महाभागा पतिव्रतपरायणा । सुमना कान्तमेवापिशुश्रूषतितपोऽन्वितम्

ध्यायमानस्य तस्यापि विघ्नैः सन्दर्शितं भयम् ।

सर्पा विषोलबणाः कृष्णास्तत्र यान्ति महात्मनः ॥ ६ ॥

पार्श्वे ते तप्यमानस्य तस्य ते सोमशर्मणः । सिंहव्याघ्रगजा द्रुष्टा भयमेवं प्रचक्रिरे ॥

वेताला राक्षसा भूताः कूष्माण्डाः प्रेतभैरवाः । भयं विदर्शयन्त्येते दारुणं प्राणनाशनम्

नानाविधा महाभीमाः सिंहास्तत्र समागताः । दंष्ट्राकरालवक्त्राश्च जगर्जुश्चाति भैरवम्

विष्णोर्ध्यानात्सधर्मात्मा न च चाल महामतिः ।

महाविघ्नैः सुसंरुढैश्चालितो मुनिपुङ्गवः ॥ १० ॥

एवं न चलते ध्यानात्सोमशर्मा द्विजोत्तमः । भ्रूभावातैश्चशीतेनमहावृष्ट्यासुपीडितः

भस्मारावमहाभीमः सिंहस्तत्र समागतः । तं दृष्ट्वा भयवित्रस्तः सस्मार नृहरिं द्विजः ॥

इन्द्रनीलप्रतीकाशं पीतवस्त्रं महौजसम् । शङ्खचक्रधरं देवं गदापङ्कजधारिणम् ॥ १३ ॥

महामौक्तिकहारेण इन्दुवर्णानुकारिणा । कौस्तुभेनापि रत्नेन द्योतमानं जनार्दनम् ॥

श्रीवत्साङ्गेन दिव्येन हृदयं यस्य राजते । सर्वाभरणशोभाङ्गं शतपत्रनिभेक्षणम् ॥ १५ ॥

सुस्मितास्यं सुप्रसन्नं रत्नदामाभिषोभितम् । भ्राजमानं हृषीकेशं ध्यानं तेनकृतं ध्रुवम्

त्वमेव शरणं कृष्ण शरणागतवत्सल । नमोऽस्तु देवदेवाय किं मे भयं करिष्यति ॥
यस्योदरे त्रयोलोकाःसप्तचान्ये महात्मनः । शरणं तं प्रपन्नोऽस्मि कास्तेभ्यं ममैव हि
यस्माद्भ्याःप्रवर्तन्ते कृत्यादिकमहाबलाः । सर्वभयप्रहर्तारं तमस्मि शरणंगतः ॥ १९ ॥

पातकानां तु सर्वेषां दानवानां महाभयम् ।

रक्षको विष्णुभक्तानां तमस्मि शरणंगतः ॥ २० ॥

वृन्दारकाणां सर्वेषां दानवानां महात्मनाम् । योगतिःकृष्णभक्तानां तमस्मिशरणंगतः ॥

अभयो भयनाशाय पापनाशाय ज्ञानवान् ।

एकश्च ब्रह्मरूपेण तमस्मिशरणं गतः ॥ २२ ॥

व्याधीनां नाशकायैव यथौषधस्वरूपवान् । निरामयो निरानन्दस्तमस्मि शरणंगतः ॥

अचलश्चालयेलोकानपापो ज्ञानमेव च । तमस्मि शरणंप्राप्तो भयं किं मे करिष्यति ॥

साधूनांचापि सर्वेषां पालको योह्यनामयः । पातिविश्वं च विश्वात्मातमस्मिशरणंगतः

यो मे मृगेन्द्ररूपेण भयं दर्शयतेऽग्रतः । तमहं शरणंप्राप्तो नरसिंहं भयापहम् ॥ २६ ॥

मदमत्तो महाकायो वनहस्ती समागतः । गजलीलागतिं दैवं शरणागतवत्सलम् ॥

गजास्यं ज्ञानसम्पन्नं सपाशाङ्कुशधारिणम् ।

कालास्यं गजतुण्डं च शरणं सुगतोऽस्म्यहम् ॥ २८ ॥

हिरण्याक्षप्रहर्तारं वाराहं शरणंगतः । वामनं तं प्रपन्नोऽस्मि शरणागतवत्सलम् ॥

ह्रस्वास्तु वामनाःकुब्जाःप्रेताःकृष्माण्डकादयः ।

मृत्युरूपधराःसर्वे दर्शयन्ति भयं मम ॥ ३० ॥

अमृतं तं प्रपन्नोऽस्मि किं भयं मे करिष्यति ॥ ३१ ॥

ब्रह्मण्यो ब्रह्मदो ब्रह्मा ब्रह्मज्ञानमयो हरिः । शरणं तं प्रपन्नोऽस्मि भयं किं मे करिष्यति

अभयो यो हि जगतो भीतिघ्नो भीतिदायकः । भयरूपं प्रपन्नोऽस्मिभयं किमेकरिष्यति

तारकःसर्वलोकानां नाशकःसर्वपापिनाम् । तमहं शरणंप्राप्तो धर्मरूपं जनार्दनम् ॥ ३४ ॥

सुरारणं यो हि रणे वपुर्द्धारयतेऽद्भुतम् । शरणं तस्य गन्तास्मि सदागतिरयं मम ॥

ऋञ्ज्वातो महाचण्डो वपुर्दूयति मे भृशम् । शरणं तं प्रपन्नोऽस्मि सदागतिरयं मम

अतिशीतं चातिवर्षा आतपस्तापदायकः । एषारूपेण यो देवस्तस्याहं शरणंगतः ॥
कालरूपा अमीप्राप्ता भयदा मम चालकाः । एषांशरणं प्रपन्नोऽस्मि हरिःस्वरूपिणांसदा

यं सर्वदेवं परमेश्वरं हि निष्केवलं ज्ञानमयं प्रदीपम् ।

वदन्ति नारायणमादिसिद्धं सिद्धेश्वरं तं शरणंप्रपद्ये ॥ ३६ ॥

इति ध्यायन्स्तुवन्नित्यं केशवं क्लेशनाशनम् ।

भक्त्या तेन समानीतस्तदात्महृदये हरिः ॥ ४० ॥

उद्यमं विक्रमं तस्य सद्रूढ्वा सोमशर्मणः । आविर्भूय हृषीकेशस्तमुवाच प्रहृष्टवान् ॥
सोमशर्मन्महाप्राज्ञ श्रूयतां भार्ययासह । वासुदेवोऽस्मि विप्रेन्द्र वरयाचय सुव्रत ॥
तेनोक्तो हि सविप्रेन्द्र उन्मील्य नयनद्वयम् । दृष्ट्वा विश्वेश्वरं देवं घनश्यामं महोदयम्
सर्वाभरणशोभाढ्यं सर्वायुधसमन्वितम् । दिव्यलक्षणसम्पन्नं पुण्डरीकनिभेक्षणम्
पीतेन वाससायुक्तं राजमानं सुरेश्वरम् । वैनतेयसमारूढं शङ्खचक्रगदाधरम् ॥ ४५ ॥

ब्रह्मादीनां सुधातारं जगतोऽस्य महायशः ।

विश्वस्यास्य सदातीतं रूपातीतं जगद्गुरुम् ॥ ४६ ॥

हर्षेण महताविष्टो दण्डवत्प्रणिपत्य तम् । श्रियायुक्तं भासमानं सूर्यकोटि समप्रभम् ॥
बद्धाञ्जलिपुटोभूत्वा तथा सुमनयासह । जयजयेत्युवाचैनं जयमाधव मानद ॥ ४८ ॥
जययोगीश योगीन्द्र जययज्ञपते हरि । यज्ञघ्न जय यज्ञेश जयशाश्वत सर्वग ॥ ४९ ॥
जयसर्वेश्वरानन्त यज्ञरूप नमोऽस्तु ते । जय ज्ञानवतांश्रेष्ठ जयत्वं ज्ञाननायक ॥ ५० ॥
जय सर्वद सर्वज्ञ जयत्वं सर्वभावन । जय जीवस्वरूपेश महाजीव नमोऽस्तु ते ॥ ५१ ॥
जयप्रज्ञादप्रज्ञाङ्ग जयप्राणप्रदायक । जयपापघ्न पुण्येश जयपुण्यपते हरि ॥ ५२ ॥
जयज्ञानस्वरूपेश ज्ञानगम्याय ते नमः । जयपद्मपलाशाक्ष पद्मनाभाय ते नमः ॥ ५३ ॥
जयगोविन्दगोपाल जयशङ्खधरामल । जयचक्रधराव्यक्त व्यक्तरूपाय ते नमः ॥ ५४ ॥
जयविक्रमशोभाङ्ग जयविक्रमनायक । जयलक्ष्मीविलासाङ्ग नमोवेदमयाय ते ॥ ५५ ॥
जयविक्रमशोभाङ्ग जयउद्यमदायक । जयउद्यमकालाय उद्यमायनमोनमः ॥ ५६ ॥
जयउद्यमशक्ताय उद्यमत्रयधारक । युद्धोद्यमप्रवृत्ताय तस्मै धर्माय ते नमः ॥ ५७ ॥

नमोहिरण्यरेतस्क तस्मै ते जय ते नमः । अतितेजःस्वरूपाय सर्वतेजोमयाय च ॥५८॥
 दैत्यतेजो विनाशाय पापतेजोहराय च । गोब्राह्मणहितार्थाय नमोऽस्तु परमात्मने ॥
 नमोऽस्तु हुतभोक्त्रे च नमोहव्यवहाय ते । नमःकव्यवहायैव स्वधारूपाय तेनमः ॥
 स्वाहारूपाय यज्ञाय पावनाय नमोनमः । नमस्ते शार्ङ्गहस्ताय हरये पापहारिणे ॥६१॥
 सदसच्चोदनायैव नमो विज्ञानशालिने । नमो वेदस्वरूपाय पावनाय नमोनमः ॥६२॥
 नमोऽस्तु हरिकेशाय सर्वक्लेशहराय ते । केशवाय परायेव नमस्ते विश्वधारिणे ॥
 नमःकृपाकरायैव नमोहर्षमयाय ते । अनन्ताय नमोनित्यं शुद्धाय क्लेशनाशिने ॥ ६४ ॥
 आनन्दाय नमोनित्यं दिव्याय दिव्यरूपिणे । रुद्रैर्नमितपादाय विरिञ्चिनमिताय ते ॥
 सुरासुरैर्नमितपादपद्माय तेनमः । नमोनमःपरेशाय अजितायामृतात्मने ॥ ६६ ॥
 क्षीरसागरवासाय नमःपद्माप्रियाय ते । ओंकाराय च शुद्धाय अचलाय नमोनमः ॥६७॥
 व्यापिने व्यापकायैव सर्वव्यसनहारिणे । नमोनमोवराहाय महाकूर्माय तेनमः ॥६८॥
 नमोवामनरूपाय नृसिंहाय महात्मने । नमोरामाय दिव्याय सर्वक्षत्रवधाय च ॥ ६९ ॥
 सर्वज्ञानायमत्स्याय नमोरामाय तेनमः । नमःकृष्णायबुद्धाय नमोऽग्रेच्छप्रणाशिने ॥
 नमःकपिलविप्राय हयग्रीवाय तेनमः । नमो व्यासस्वरूपाय नमःसर्वमयाय ते ॥७१॥
 एवंस्तुत्वा हृषीकेशं तमुवाच जनार्दनम् । गुणानां तु परंपारं ब्रह्मावेत्ति न पावन ।
 नचैव स्तोतुं सर्वज्ञस्तथा रुद्रःसहस्रदृक् । वक्तुं को हि समर्थस्तु कीदृशी मे मतिर्विभो
 निर्गुणं सगुणं स्तोत्रं मयैव तव केशव । क्षम शब्दापशब्दं मे तव दासोऽस्मि सुव्रत ॥

जन्मजन्मनि लोकेश दयां मे कुरुपावन ॥ ७५ ॥

इति श्रीपाद्मपुराणे पञ्चपञ्चशतसहस्रसंहितायां द्वितीये भूमिखण्डे ऐन्द्रे सुमनोपाख्याने

एकोनविंशोऽध्यायः ॥ १६ ॥

विंशोऽध्यायः

हरिणा सोमशमणे वंशतारकपुत्रवरप्रदानम् ।

हरिरुवाच ।

तपसाऽनेनपुण्येन सत्येनानेन ते द्विज । स्तोत्रेण पावनेनापि तुष्टोस्मि त्रियतांवरः ॥
वरं दक्षि महाभाग यत्तेमनसि वर्तते । यंयमिच्छसि कामं त्वं तंतं ते पूरयाम्यहम् ॥

सोमशर्मोवाच ।

प्रथमं देहि मे कृष्ण वरमेकं सुवाञ्छितम् । सुप्रसन्नेन मनसा यद्यस्ति सुदया मयि ॥
जन्मजन्मान्तरं प्राप्य तवभक्तिं करोम्यहम् ।

दर्शयस्व परं स्थानमचलं मोक्षदायकम् ॥ ४ ॥

स्ववंशतारकं पुत्रं दिव्यलक्षणसंयुतम् । विष्णुभक्तिपरं नित्यं मम वंशप्रधारकम् ॥
सर्वज्ञं सर्वदं दान्तं तपस्तेजस्समन्वितम् । देवब्राह्मणलोकानां पालकं पूजकं सदा ॥
देवमित्रं पुण्यभावं दातारं ज्ञानपण्डितम् । देहि मे ईदृशंपुत्रं दारिद्र्यं हर केशव ॥ ७ ॥
भवत्वेवं न सन्देहो वरमेनं वृणोम्यहम् ॥ ८ ॥

हरिरुवाच ।

एवमस्तु द्विजश्रेष्ठ भविष्यति न संशयः । मत्प्रसादात्सुपुत्रस्तु तव वंशप्रतारकः ॥
भोक्ष्यसि त्वं वरान्भोगान्दिव्यांश्च मानुषानिह ।

समालोक्य परं सौख्यं पुत्रसम्भवजं शुभम् ॥ १० ॥

यावज्जीवसिविप्रत्वंतावद्दुखं न पश्यसि । दाताभोक्तागुणग्राही भविष्यसिनसंशयः ॥
सुतीर्थे मरणं चापि यास्यसि त्वं परांगतिम् । एवं वरं हरिर्दत्त्वा सप्रियाय द्विजायसः
अन्तर्धानं गतोदेवः स्वप्नवत्परिदृश्यते । तदा सुमनयायुक्तः सोमशर्मा द्विजोत्तमः ॥ १३ ॥
सुतीर्थे पावने तस्मिन्नेवातीरे सुपुण्यदे । अमरकण्ठके विप्रो दानंपुण्यं करोति सः ॥
गते बहुतरे काले तस्य वै सोमशर्मणः ।

कपिलरेवयोः सङ्गे स्नानं कृत्वा स निर्गतः ॥ १५ ॥

दृष्टवान्पुरतोविप्रःश्वेतमेकं हि कुञ्जरम् । सुप्रभं सुन्दरं दिव्यं सुमदं चारुलक्षणम् ॥ १६ ॥
नानाभरणशोभाढ्यं बहुलक्ष्म्या समन्वितम् । सिन्दूरैःकुङ्कुमैस्तस्य कुम्भस्थलेविराजिते
कर्णनीलोत्पलयुतं पताकादण्डसंयुतम् । नागोपरिस्थितो दिव्यःपुरुषो दृढसुप्रभः ॥ १७ ॥
दिव्यलक्षणसम्पन्नःसर्वाभरणभूषितः । दिव्यमाल्याम्बरधरो दिव्यगन्धानुलेपनः ॥ १८ ॥
सुसौम्यं सोमवत्पूर्णच्छत्रचामरसंयुतम् । नागारूढं प्रयान्तं तं पुनःपश्यति सत्तमः ॥
सिद्धचारणगन्धर्वैःस्तूयमानं सुमङ्गलम् । सगजं सुन्दरं दृष्ट्वा पुरुषं दिव्यलक्षणम् ॥
व्यतर्कयत्सोमशर्मा विस्मयाविष्टमानसः । कोऽयं प्रयाति दिव्याङ्गःपन्थानं प्राप्य सुव्रत
एवंचिन्तयतस्तस्य यावद्गृहं समाप्तवान् । प्रविशन्तं गृहद्वारं देवरूपं मनोहरम् ॥ २३ ॥
हर्षेणमहताविष्टःसोमशर्मा द्विजोत्तमः । स्वगृहं प्रतिधर्मात्मा त्वरमाणःप्रयाति च ॥
गृहद्वारं गतोयावत्तावत्तं तु न पश्यति । पतितान्येव पुष्पाणि सौहृद्यानि महामतिः ॥
दिव्यानि वासयुक्तानि प्राङ्गणे द्विजसत्तमः । चन्दनैःकुङ्कुमैःपुण्यैःसुगन्धैस्तु विलेपितम्
स्वकीयंप्राङ्गणे दृष्ट्वा दूर्वाक्षतसमन्वितम् । स एवं विस्मयाविष्टश्चिन्तयानःपुनःपुनः
ददर्श सुमनां प्राज्ञो दिव्यमङ्गलसम्पदम् ॥ २८ ॥

सोमशर्मोवाच ।

केन दत्तानि दिव्यानि एतान्याभरणानि च । शृङ्गारं रूपसौभाग्यं वस्त्रालङ्कारभूषणम्
तन्मे त्वं कारणं भद्रे कथयस्वाविशङ्किता ।
एवं सम्भाष्य तां भार्यां विरराम द्विजोत्तमः ॥ ३० ॥

सुमनोवाच ।

शृणुकान्त समायातःकश्चिद्देववरोत्तमः । श्वेतनागसमारूढो दिव्याभरणभूषितः ॥ ३१ ॥
दिव्यगन्धानुलिप्ताङ्गो दिव्याश्चर्यसमन्वितः ।
न जाने को हि देवोऽसौ विप्र गन्धर्वसेवितः ॥ ३२ ॥

स्तूयमानःसमायातो देवगन्धर्वचारणैः । योषितः पुण्यरूपाढ्या रूपशृङ्गारसंयुता ॥
सर्वाभरणशोभाढ्याःसर्वाः पूर्णमनोरथाः । ताभिःसह समक्षं मे पुरुषेण महात्मना ॥

चतुष्कं पूरितरत्नैः सर्वशोभासमन्वितम् । तत्राहमासनेपुण्ये स्थापिता स्त्रीगणैः किल
वस्त्रालङ्कारभूषां मे ददुस्ते सर्वे एव हि । वेदमङ्गलगीतैस्तु शास्त्रगीतैश्च पुण्यदैः ॥
अभिषिक्तास्मितैः सर्वैरन्तर्धानं पुनर्गताः । मामेवं परितः सर्वे पुनरुचुर्द्विजोत्तम ॥ ३७ ॥
तवगेहे वयं सर्वे वसिष्यामः सदैव हि । शुचिर्भव सुकल्याणि भर्त्रा सार्द्धं सदैव हि ॥
एवमुक्त्वा गताः सर्वे एवंदृष्टं मयैव हि । तथायत्कथितंवृत्तं समाकर्ण्य महामतिः ॥ ३८ ॥
पुनश्चिन्तां प्रपन्नोऽसौ किमिदं देवनिर्मितम् ।

विचिन्तयित्वाऽथ तदा सोमशर्मा महामतिः ॥ ४० ॥

ब्रह्मकर्मणि संयुक्तः साधर्म्यं धर्ममुत्तमम् । तस्माद्गर्भं महाभागा दधारव्रतशालिनी ॥ ४१ ॥
तेन गर्भेण सा देवी अधिकं शुशुभे तदा । सन्दीप्तपुत्रसंयुक्तेजोज्वालासमन्विता ॥
सा हि जज्ञे च तपसा तनयं देवसन्निभम् । अन्तरिक्षे ततो नेदुर्देवदुन्दुभयस्तदा ॥
शङ्खान्धुर्महर्हादेवा गन्धर्वा ललितं जगुः ।

अप्सरसस्तथा सर्वा नवतुस्तास्तदा किल ॥ ४४ ॥

अथ ब्रह्मासुरैः सार्द्धं समायातो द्विजोत्तमम् । चकार नाम तस्यैव सुव्रतेति समाहितः ॥
नामकृत्वा ततो देवा जग्मुः सर्वे महौजसः । गतेषु तेषु देवेषु सोमशर्मा सुतस्य च ॥ ४६ ॥
जातकर्मादिकं कर्म चकार द्विजसत्तमः । जाते पुत्रे महाभागे सुव्रते देवनिर्मिते ॥ ४७ ॥
तस्यगेहे महालक्ष्मीर्धनधान्यसमाकुला । गजाश्वमहिषीगावः काञ्चनं रत्नमेव च ॥ ४८ ॥
यथा कुबेरभवनं शुशुभे धनसञ्चयैः । तत्सोमशर्मणो गेहं तथैव परिराजते ॥ ४९ ॥
ध्यानपुण्यादिकं कर्म चकार द्विजसत्तमः । तीर्थयात्रां गतो विप्रो नानापुण्यसमाकुलः
अन्यानि यानि पुण्यानि दानानि द्विजसत्तमः ।

चकार तत्र मेधावी ज्ञानपुण्य समन्वितः ॥ ५१ ॥

एवं साधयते धर्मं पालयेच्च पुनः पुनः । पुत्रस्य जातकर्मादि कर्माणि द्विजसत्तमः ॥
विवाहं कारयामास हर्षेण महता किल । पुत्रस्य पुत्राः सञ्जाताः सगुणा लक्षणा न्विताः ॥
सत्यधर्म तपोपेता दानधर्मरताः सदा । स तेषां पुण्यकर्माणि सोमशर्मा चकार ह ॥
पौत्राणां तु महाभागस्तेषां सुखेन मोदते । सर्वसौख्यं सबुभुजे तेजसा राजराजवत् ॥

पञ्चविंशाब्दिको यद्वत्तद्वत्कायस्तु तस्य हि । सूर्यतेजःप्रतीकाशःसोमशर्मा महामतिः ॥
सा चापि शुशुभे देवी सुमना पुण्यमङ्गलैः । पुत्रपोत्रैर्महाभागा दानव्रतैश्च संयमैः ॥
अतिभाति विशालाक्षी पुण्यैःपतिव्रतादिभिः । तारुण्येन समायुक्ता यथाषोडशवार्षिकी
मोदमानौ महात्मानौ दम्पती चारुमङ्गलौ । हर्षेण च समायुक्तौ पुण्यात्मानौ महोदयौ
एवंतयोस्तु वृत्तान्तं पुण्याचारसमन्वितम् । सुव्रतस्य प्रवक्ष्यामि व्रतवर्यां द्विजोत्तमाः

यथा तेन समाराध्य नारायणमनामयम् ॥ ६१ ॥

इति श्रीपाद्मपुराणेपञ्चपञ्चाशत्सहस्रसंहितायां द्वितीये भूमिखण्डे ऐन्द्रेसुमनोपाख्याने
सुव्रतोत्पत्तिर्नाम विंशोऽध्यायः ॥ २० ॥

एकविंशोऽध्यायः ।

सुव्रताख्यानकथनम् ।

सूतउवाच ।

एकदा व्यासदेवोऽसौ ब्रह्माणं जगतःपतिम् । सुव्रताख्यानकं सर्वपप्रच्छातीवविस्मितः

व्यासउवाच ।

लोकात्मलोकविन्यास देवदेव महाप्रभो । सुव्रतस्याथचरितं श्रोतुमिच्छामि साम्प्रतम्

ब्रह्मोवाच ।

पाराशर्यमहाभाग श्रूयतां पुण्यमुत्तमम् । सुव्रतस्य सुविप्रस्य तपश्चर्यासमन्वितम् ॥

सुव्रतोनाम मेधावी बाल्यादपि स चिन्तयन् । गम नारायणंदेवं दृष्ट्वान्पुरुषोत्तमम् ॥

स पूर्वकर्माभ्यासेन हरेर्ध्यानं गतस्तदा । शङ्खचक्रधरं देवं पद्मनाभं सुपुण्यदम् ॥ ५ ॥

ध्यायते चिन्तयेत्सोहि गीतिज्ञाने प्रपाठने । एवं देवं हरिर्ध्यायन्सदैव द्विजसत्तमः ॥ ६ ॥

क्रीडत्येवं सदाडिम्भैःसार्द्धं च बालकोत्तमः । बालकानां स्वकंनाम हरेश्चैव महात्मनः

चकार स हि मेधावी पुण्यात्मा पुण्यवत्सलः ।

समाह्वयति वै मित्रं हरैर्नाम्ना महामतिः ॥ ८ ॥

भोभोःकेशव एहोहि एहि माधव चक्रधृक् । क्रीडस्व च मयासार्धं त्वमेव पुरुषोत्तम ॥
सममेवं प्रगन्तव्यमावाभ्यां मधुसूदन । एवमेव समाह्वानं नामभिश्च हरैर्द्विजैः ॥ १७ ॥
क्रीडने पठने हास्ये शयने गीतप्रेक्षणो । याने च ह्यासने ध्याने मन्त्रे ज्ञाने सुकर्मसु ॥
पश्यत्येवं वदत्येवं जगन्नाथं जनार्दनम् । स ध्यायते तमेकं हि विश्वनाथं महेश्वरम् ॥
तृणे काष्ठे च पाषाणे शुष्के सार्धं हि केशवम् ।

पश्यत्येवं स धर्मात्मा गोविन्दं कमलेक्षणम् ॥ १३ ॥

आकाशे भूमिमध्ये तु पर्वतेषु वनेषु च । जलेस्थले च पाषाणे जीवेष्वेव महामतिः ॥
नृसिंहं पश्यते विप्रः सुव्रतः सुमनासुतः । बालक्रीडां समासाद्य रमत्येवं दिनेदिने ॥
गीतैश्च गायते कृष्णं सुरागैर्मधुराक्षरैः । तालैर्लयसमायुक्तैः सुस्वरैर्मूर्च्छनान्वितैः ॥
सुव्रत उवाच ।

ध्यायान्तं वेदविदुषः सततं मुरारिं यस्याङ्गमध्ये सकलं हि विश्वम् ।

योगेश्वरं सकलपापविनाशनं च पादं व्रजामि शरणं मधुसूदनस्य ॥ १७ ॥

लोकेषु यो हि सकलेष्वनुवर्ततेऽथो लोकाश्च यत्र सततं निवसन्ति सर्वे ।

दोषैर्विहीनमखिलैः परमेश्वरं तं तस्यैव पादयुगलं सततं नमामि ॥ १८ ॥

नारायणं गुणनिधानमनन्तवीर्यं वेदान्तशुद्धमतयः प्रपठन्ति नित्यम् ।

संसारसागरमनन्तमग्राधदुर्गमुत्तारणार्थमखिलं शरणं प्रपद्ये ॥ १९ ॥

योगीन्द्रमानससरोवरराजहंसं शुद्धप्रभावमखिलं सततं हि यस्य ।

तस्यैव पादयुगलं विमलं त्रिशूलं दीनस्य मेऽसुररिप्रो कुरु तस्य रक्षाम् ॥

ध्यायेऽखिलस्य भुवनं स्वपतिं च देवं दुःखान्धकारदलनार्थमिहैव चन्द्रम्

लोकस्य पालनकृते परिणीतधर्मं सत्यान्वितं संकललोकगुरुं सुरेशम् ॥

गायाम्यहं सुरसंगीतकत्रालमानैः श्रीरङ्गमेकमनिशं भुवनस्य देवम् ।

अज्ञाननाशकमलं च दिनेशतुल्यमानन्दकन्दमखिलमहिमासमेतम् ॥ २२ ॥

सम्पूर्णमेवममृतस्य कलानिधानं तं गीतकौशलमनन्यरसैः प्रगाये ।

युक्तं स्वयोगकरणैः परमार्थदृष्टिं विश्वं स पश्यति चराचरमेव नित्यम् ॥ २३ ॥
पश्यन्ति नैव यमिहाथ सुपापलोकास्तं केशवं शरणमेवमुपैति नित्यम् ॥
कराभ्यां बाधमानस्तु तालं तालसमन्वितम् ।

गीतेन गायते कृष्णं बालकैः सहमोदते ॥ २५ ॥

एवं क्रीडारतो नित्यं बालभावेन वै तदा । सुव्रतः सुमना पुत्रो विष्णुध्यानपरायणः ॥
क्रीडमानं प्राहमाता सुव्रतं चारुलक्षणम् । भोजनं कुरु मे वत्स क्षुधा त्वां परिपीडयेत्
तामुवाच पुनः प्राज्ञः सुमनां मातरं पुनः । महामृतेन तृप्तोऽस्मि हस्तिध्यानरसेन वै ॥ २८ ॥
भोजनासनमारूढो मिष्टमन्नं प्रपश्यति । इदमन्नं स्वयं विष्णुरात्मा ह्यन्नं समाश्रितः ॥
आत्मरूपेण यो विष्णुरनेनान्नेन तृप्यतु । क्षीरसागरसंवासो यस्यैव परिसंश्रितः ॥
जलेनानेन पुण्येन तृप्तिमाया तु केशवः । ताम्बूलचन्दनैर्गन्धैरैभिः पुष्पैर्मनोहरैः ॥ ३१ ॥
आत्मस्वरूपेण तृप्तस्तृप्तिमाया तु केशवः । शयने याति धर्मात्मा तदा कृष्णं प्रचिन्तयेत्
योगनिद्रान्वितं कृष्णं तमहं शरणं गतः । भोजनाच्छादनेष्वेवमासने शयने द्विजः ॥ ३३ ॥
चिन्तयेद्वासुदेवं तं तस्मै सर्वं प्रकल्पयेत् । तारुण्यं प्राप्य धर्मात्मा कामभोगान्विहाय वै
संयुक्तः केशवध्याने वैडूर्यपर्वतोत्तमे । यत्र सिद्धेश्वरं लिङ्गं वैष्णवं पापनाशनम् ॥ ३५ ॥
रुद्रमोड्वारसंज्ञं च ध्यात्वा चैव महेश्वरम् । ब्रह्मणा वर्द्धितं देवं नर्मदा दक्षिणे तटे ॥ ३६ ॥

सिद्धेश्वरं समाश्रित्य तपोभावं व्यचिन्तयत् ॥ ३७ ॥

इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे ऐन्द्रे सुमनोपाख्याने
एकविंशोऽध्यायः ॥ २१ ॥

द्वाविंशोऽध्यायः

सुव्रतस्य पूर्वजन्मचरित्रवर्णनम् ।

व्यासउवाच ।

प्रश्नमेकं महाभाग करिष्ये साम्प्रतं वद । त्वयैव पूर्वमुक्तं हि सुव्रतं च प्रतीश्वरम् ॥ १ ॥

पूर्वाभ्यासेन सन्ध्यायत्रीरायणमनामयम् । कस्यां ज्ञात्यां समुत्पन्नः सुव्रतः पूर्वजन्मनि
तन्मे त्वं साम्प्रतं ब्रूहि कथमाराधितो हरिः । अनेनापि सदेवेशकोऽयं पुण्यसमाविलः
ब्रह्मोवाच ।

वैदिशे नगरे पुण्ये सर्वभृद्विसमाकुले । तत्र राजा महातेजा ऋतध्वजसुतो बली ॥४॥

तस्यात्मजो महाप्राज्ञो रुक्मभूषण विश्रुतः ।

सन्ध्यावली तस्य भार्या धर्मपत्नी यशस्विनी ॥ ५ ॥

तस्यां पुत्रंसमुत्पाद्य स आत्मसदृशततः । तस्य धर्माङ्गदं नाम चकार नृपनन्दनः ॥६॥

सर्वलक्षणसम्पन्नः पितृभक्तिपरायणः । रुक्माङ्गदस्य तनयो योऽयं भगवतांवरः ॥ ७ ॥

पितुः सौख्याय येनापि मोहिन्यै तु शिरोददे । वैष्णवेन च धर्मेण पितृभक्त्या तु तस्य हि

सुप्रसन्नो हृषीकेशः स कायो वैष्णवंपदम् ।

नीतस्तु सर्वधर्मज्ञो वैष्णवः सात्वतांवरः ।

धर्माङ्गदो महाप्राज्ञः प्रज्ञाज्ञानविशारदः । तत्रस्थो वै महाप्राज्ञो धर्मोऽसौ धर्मभूषणः ॥

दिव्यान्मनोऽनुगान्भोगान्मोदमानः प्रभुञ्जति । पूर्णयुगसहस्रान्ते धर्मो वै धर्मभूषणः ॥

तस्मात्पदात्परिभ्रष्टो विष्णोश्चैव प्रसादतः । सुव्रतो नाम मेधावी सुमनानन्दवर्द्धनः ॥

सोमशर्माख्यतनयः श्रेष्ठो भगवतांवरः । तपश्चचार मेधावी विष्णुध्यानपरोऽभवत् ॥१३॥

कामक्रोधादिकान्दोषान्परित्यज्य द्विजोत्तमः । संयम्य चैन्द्रियवर्गं तपस्तेपे निरन्तरम्

वैडूर्यपर्वतश्रेष्ठे सिद्धेश्वरस्य सन्निधौ । एकीकृत्य मनश्चायं संयोज्य विष्णुना सह ॥१५॥

एवं वर्षशतं स्थित्वा ध्यानेनास्य महात्मनः । सुप्रसन्नो जगन्नाथः शङ्खचक्रगदाधरः ॥

तस्मै वरं ददौ चाथ सलक्ष्म्या सहकेशवः । भोभोः सुव्रतधर्मात्मन्बुध्यस्व विबुधांवरः ॥

वरं वरय भद्रं ते कृष्णोऽहं ते समागतः । एवमाकर्ण्य मेधावी विष्णोर्वाक्यमनुत्तमम् ॥

हर्षेण महताविष्टो दृष्ट्वा देवं जनार्दनम् । बद्धाञ्जलिपुटो भूत्वा प्रणाममकरोत्तदा ॥

सुव्रत उवाच ।

संसारसागरमतीव महासुदुःखजालोर्मिभिर्विबिधमोहचयैस्तरङ्गैः ।

सम्पूर्णमस्ति निजदौषगुणैस्तु प्राप्तं तस्मात्समुद्धर जनार्दनमाऽऽशु दीनम् ॥

कर्मांशुदे महति गर्जति वर्षेतीव विद्युल्लतोल्लसति पातकसञ्चयैर्म ।
 मोहान्धकारपटलैर्म नस्ति दृष्टिर्दैनस्य तस्य मधुसूदन देहि हस्तम् ॥२१॥
 संसारकाननघनं बहुदुःखवृक्षैः संसेव्यमानमपि मोहमयैश्च सिंहैः ।
 सन्दीप्तमस्ति करुणा बहुवह्नितेजः सन्तप्यमानमनिशं परिपाहि कृष्ण ॥२२॥
 संसारवृक्षमतिजीर्णमपीह उच्चं मायासुकन्दकरुणा बहुदुःखशाखम् ।
 जायादिसङ्गच्छदनं फलितं मुरारे तत्राधिरूढपतितं भगवन् हि रक्ष ॥ २३ ॥
 दुःखानलैर्विविधमोहमयैः सुधूमैः शोकैर्वियोगमरणान्तिक सन्निभैश्च ।
 दग्धोऽस्मि कृष्ण सततं मम देहि मोक्षं ज्ञानांशुदैः समभिषिञ्च सदैव मां त्वम्
 घोरान्धकारपटले महतीवर्गते संसारनाम्नि पतितं सततं हि कृष्ण ।
 त्वं सत्कृपो मम हि दीनभयातुरस्य तस्माद्विरज्य शरणं तव आगतोऽस्मि
 त्वामेव ये नियतमानसभावयुक्ता ध्यायन्ति ज्ञानमनसा पदवीं लभन्ते ।
 न त्वैव पादयुगलं च महासुपुण्यं यद्देव किन्नरगणाः परिचिन्तयन्ति ॥२६॥
 नान्यं वदामि न भजामि न विन्तयामि त्वत्पादपद्मयुगलं सततं नमामि ।
 कामं त्वमेव मम पूरय मेऽद्य कृष्ण दूरेण यातु मम पातकसञ्चयस्ते ॥२७॥
 दासोऽस्मि देव तव किङ्करजन्मजन्म त्वत्पादपद्मयुगलं सततं स्मरामि ॥
 यदि कृष्ण प्रसन्नोऽसि देहिमे सुवरं प्रभो । मन्मातापितरौ कृष्ण सकार्यौ मन्दिरेनय
 आत्मनश्च महादेव मया सह न संशयः ॥ २८ ॥

श्रीकृष्ण उवाच ।

एवं ते परमं कार्यं भविष्यति न संशयः ॥ ३० ॥

बहोवाच

तस्यतुष्टो हृषीकेशो भक्त्या तस्य प्रतोषितः । प्रयातौ वैष्णवंलोकं दाहप्रलयवर्जितौ ॥
 सुव्रतेन समंतौ द्वौ सुमना सोमशर्मकौ । यावत्कल्पद्वयं प्राप्तं तावत्सुव्रतो द्विजः ॥
 बुभुजे बुभुजे दिव्यां लोकान्श्रैव महामते । देवकार्यार्थमत्रैव काश्यपस्य गृहं पुनः ॥३३॥
 अवतीर्णो महाप्राज्ञो वचनात्तस्य चक्रिणः । ऐन्द्रपदं हि यो भुङ्क्ते विष्णोश्चैव प्रसादतः

वसुदत्तेति विख्यातःसर्वदेवैर्नमस्कृतः ।

ऐन्द्रं पदं हि यो भुङ्क्ते साम्प्रतं वासवो दिवि ॥ ३५ ॥

एतत्ते सर्वमाख्यातं सृष्टिसम्बन्धकारणम् । अन्यदेवं प्रवक्ष्यामि यदेव परिपृच्छसि ॥

व्यास उवाच ।

धर्माङ्गदो महाप्राज्ञो रुक्माङ्गदसुतोबली । आद्ये कृतयुगे जातःसृष्टिकाले स वासवः ॥

तत्कथं देवदेवेश अन्योधर्माङ्गदो भुवि । अन्योरुक्माङ्गदो राजा किं चायं त्रिदशाधिपः

एतन्मे संशयं जातं तद्भवान्वकुमर्हति ।

ब्रह्मोवाच ।

हन्त ते कथयिष्यामि सर्वसद्देहनाशनम् ॥ ३६ ॥

देवस्य लीलासृष्ट्यर्थे वर्तते द्विजसत्तम । यथावाराश्च पक्षाश्च मासाश्च ऋतवो यथा ॥

संवत्सराश्च मनवस्तथा यान्ति युगाःपुनः । पश्चात्कल्पःसमायाति ब्रजाम्येवं जनार्दनम्

अहमेव महाप्राज्ञ मयि यान्ति चराचराः । पुनःसृजति योगात्मा पूर्ववद्विश्वमेव हि ॥

पुनरहं पुनर्वेदाःपुनस्ते देवताद्विजाः । तथाभूपाश्च ते सर्वे स्वचरित्रसमाविलाः ॥४३॥

प्रभवन्ति महाभाग विद्वांस्तत्र न मुह्यति । पूर्वकल्पे महाभागो यथारुक्माङ्गदो नृपः ॥

तथा धर्माङ्गदश्चायं सञ्जातःख्यातिमान्द्विजः ।

रामादयो महाप्राज्ञा यथातिर्नहुषस्तथा ॥ ४५ ॥

मन्वादयो महात्मानःप्रभवन्ति लयन्ति च । ऐन्द्रं पदं प्रभुञ्जन्ति राजानो धर्मतत्पराः ॥

यथा धर्माङ्गदोवीरःप्रभुञ्जति महत्पदम् । एवं वेदाश्च देवाश्च पुराणाःस्मृतिपूर्वकाः ॥

एतत्तु सर्वमाख्यातं तवाग्रे द्विजसत्तम । चरितं सुव्रतस्याथ पुण्यं सुगतिदायकम् ॥

अव्यक्तं तु महाभाग प्रवर्षामि तवाग्रतः ॥ ४६ ॥

इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे ऐन्द्रेःसुव्रतोपाख्यानं

नामद्वाविंशोऽध्यायः ॥ २२ ॥

त्रयोविंशोऽध्यायः सृष्टिसंहारकारणवर्णनम् ।

शृणुय ऊचुः ।

विचित्रेयं कथापुण्या धन्या यशोविधायिनी । सर्वपापहरा प्रोक्ता भवता वदतांवर ॥
सृष्टिसम्बन्धमेतन्नस्तद्भवान्वक्तुमर्हति । पूर्वमेव यथासृष्टिर्विस्तरात्सूतनन्दन ॥ २ ॥

सूतउवाच ।

विस्तरैण प्रवक्ष्यामि सृष्टिसंहारकारणम् । श्रुतमात्रेण यस्यापि नरःसर्वज्ञतां ब्रजेत् ॥
हिरण्यकशिपुर्योहि तेन व्याप्तंजगत्त्रयम् । तपसाराध्य ब्रह्माणं वरंप्राप्तं सुदुर्लभम् ॥
तस्माद्देवान्महाभागादमरत्वं तथैव च । देवाल्लोकान्स संख्याप्य प्रभुत्वं स्वयमर्जितम्
ततोदेवाःसगन्धर्वा मुनयोवेदपारगाः । नागाश्च किन्नराःसिद्धा यक्षाश्चैव तथापरैः ॥
ब्रह्माणं तु पुरस्कृत्य जामुनारायणं प्रभुम् । क्षीरसागरसंसुप्तं योगनिद्रां गतं प्रभुम् ॥
तं सम्बोध्य महास्तोत्रैर्देवाःप्राञ्जलयस्तथा । सम्बुद्धेसति देवेशे वृत्तं तस्य दुरात्मनः ॥
आचक्षुर्महाप्राज्ञ समाकर्ण्य जगत्पतिः । नृसिंहरूपमास्थाय हिरण्यकशिपुं व्यहन ॥६॥
पुनर्वाराहरूपेण हिरण्याक्षो महाबलः । उद्धृता वसुधापुण्या असुरोघातितस्तदा ॥१०॥
अन्याश्च घातयामास दानवान्धोरदर्शनान् । एवं चैतेषु नष्टेषु दानवेषु महत्सुच ॥११॥
अन्येषु तेषु नष्टेषु दितिपुत्रेषु वै तदा । पुनःस्थानेषु प्राप्तेषु देवेषु च महत्सु च ॥१२॥
यज्ञध्वेवंप्रवृत्तेषु सर्वेषु धर्मकर्मसु । सुस्थेषु सर्वलोकेषु सादितिर्दुःखपीडिता ॥१३॥
पुत्रशोकेन सन्तप्ता हाहाभूता विचेतना । भर्तारं सूर्यसङ्काशं तपस्तेजःसमन्वितम् ॥१४॥
दातारं च महात्मानं भर्तारं कश्यपं तदा । भक्त्या प्रणम्य विप्रेन्द्र तमुवाच महामतिम्
भगवन्नष्टपुत्राहं कृता देवेन चक्रिणा । दैतेयादानवाःसर्वे देवैश्चैव निपातिताः ॥१६॥
पुत्रशोकानलेनाहं सन्तप्ता मुनिसत्तम । ममानन्दकरंपुत्रं सर्वतेजोहरं विभो ॥ १७ ॥
सुबलं चारुसर्वाङ्गं देवराजसमप्रभम् ।

बुद्धिमन्तं सुसर्वज्ञं ज्ञातारं सर्वपण्डितम् ॥ १८ ॥

तपस्तेजःसमायुक्तं सबलं चारुलक्षणम् । ब्रह्मण्यं ज्ञानवेत्तारं देवब्राह्मणपूजकम् ॥ १९ ॥

जेतारं सर्वलोकानां ममानन्दकरं द्विज । सर्वलक्षणसम्पन्नं पुत्रं मे देहि त्वं विभो ॥

एवमाकर्ण्य वै तस्याः कश्यपो वाक्यमुत्तमम् ।

कृपाविष्टमनास्तुष्टो दुःखिताया द्विजोत्तम ॥ २१ ॥

तामुवाच महाभागः कृपणां दीनमानसाम् । तस्याः शिरसि संन्यस्य स्वहस्तं भावतत्परः

भविष्यति महाभागे यादृशो वाञ्छितः सुतः ।

एवमुक्त्वा जगामासौ मेरुं गिरिवरोत्तमम् ॥ २३ ॥

तपस्तेपे निरालम्बः साधयन्परमव्रतः । एतस्मिन्नन्तरे सा तु दधार गर्भमुत्तमम् ॥ २४ ॥

सादितिः सर्वधर्मज्ञा चारुकर्मा मनस्विनी । शतवर्षप्रमाणं सा शुचिस्वान्ता बभूव ह ॥

तथा वै जनितः पुत्रो ब्रह्मतेजःसमन्वितः । अथ कश्यप आयातो हर्षेण महतान्वितः ॥

चकार नाममेधावी तस्य पुत्रस्य सत्तमः । बलमित्यब्रवीत्पुत्रं नामतः सद्रूशो महान् ॥

एवं नाम चकाराथ व्रतबन्धं चकार सः । प्राह पुत्र महाभाग ब्रह्मचर्यं प्रसाधय ॥ २८ ॥

पुत्र उवाच ।

एवमेवं करिष्यामि तव वाक्यं द्विजोत्तम । वेदस्याध्ययनं कुर्यां ब्रह्मचर्येण सत्तम ॥ २९ ॥

सूत उवाच ।

एवं वर्षशतं साग्रं गतं तस्य तपस्यतः । मातुः समक्षमायातस्तपस्तेजःसमन्वितः ॥ ३० ॥

तपोवीर्यमयं दिव्यं ब्रह्मचर्यमहात्मनः । दितिः पश्यति पुत्रस्य हर्षेण महतान्विता ॥ ३१ ॥

तमुवाच महात्मानं बलं पुत्रं तपस्विनम् । मेधाविनं महात्मानं प्रज्ञाज्ञानविशारदम् ॥

त्वयि जीवति मेधाविन्प्रजीवन्ति सुतामम । हिरण्यकशिप्वाद्यास्ते ये हेताश्च कृपाणिना

वैरं साधय मे वत्स जहि देवानृषून् । सा दनुस्तमुवाचेदं बलं पुत्रं महाबलम् ॥ ३४ ॥

आदाविन्द्रं हि देवेन्द्रं द्रुतं सूर्य पुत्रक । पश्चाद्देवा निपात्यन्तां ततो गरुडवाहनः ॥

तयोराकर्ण्य सा देवी अदितिः पतिदेवता । दुःखेन महताविष्टा पुत्रमिन्द्रमभाषत ॥

दितिपुत्रो महाकायो वर्द्धते ब्रह्मतेजसा । देवानां हि वधार्थाय तपस्तेपे निरञ्जने ॥

एवं जानीहि देवेश यदि क्षेममिहेच्छसि । एवमाकर्ण्य तद्वाक्यं मातुःपाकशासनः ॥
चिन्तामवापदुःखेन महतीं देवराट् तदा । महामयेन सन्त्रस्तश्चिन्तयामास वै ततः ॥
कथमेनं हनिष्यामि देवधर्मविदूषकम् । इति निश्चित्य देवेशो बलस्य निधनं प्रति ॥

एकदा हि बलःसोऽपि सन्ध्यार्थं सिन्धुमाश्रितः ।

कृष्णाजिनेन दिव्येन दण्डकाष्ठेन राजितः ॥ ४१ ॥

अमलेनापि पुण्येन ब्रह्मचर्येण तेन सः । सागरस्योपकण्ठे तं सन्ध्यासनमुपागतम् ॥
जपमानं सुशान्तं तं दृष्ट्वा पाकशासनः । वज्रेण तेन दिव्येन ताडितो दितिनन्दनः ॥
बलं निपतितं दृष्ट्वा गतसत्त्वं गतं भुवि । हर्षेण महताविष्टो देवराणमुमुदे तदा ॥
एवं निपात्य तं दैत्यं दितिनन्दनमेव च । राज्यं चकार धर्मात्मा सुखेन पाकशासनः ॥
इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे बलदैत्यवधोनाम
त्रयोविंशोऽध्यायः ॥ २३ ॥

चतुर्विंशोऽध्यायः

वृत्रासुरोत्पादनवर्णनम् ।

सूत उवाच ।

हतं श्रुत्वा दितिः पुत्रं सुबलं बलमेव च । रुदितं करुणं कृत्वा हाहाकष्टं भृशं मम ॥
एवं सुकरुणं कृत्वा बहुकालं तपस्विनी । सा गता कश्यपं कान्तं तमुवाच यशस्विनी
तव पुत्रो महापाप इन्द्रः सुरगणेश्वरः । सागरोपागतं दृष्ट्वा बलं मे ब्रह्मलक्षणम् ॥
वज्रेण घातयामास सन्ध्यामास्यन्तमेव हि । एवं श्रुत्वा ततः क्रुद्धो मरीचितनयस्तदा
क्रोधेन महताविष्टः प्रजज्वालैव वह्निना । अवलुच्य जटामेकां शुच्यश्रौ स द्विजोत्तमः
इन्द्रस्येव वधार्थाय पुत्रमुत्पादयाम्यहम् । तस्मात्कुण्डात्समुत्पन्नो हुताशनमुखादाप
कृष्णाञ्जनचयोपेतः पिङ्गाक्षो भीषणाकृतिः । दंष्ट्राकरालवक्त्रान्तो जगतां भयदायकः ॥

महाचर्वरिको घोरः खड्गचर्मधरस्तथा । सर्वाङ्गतेजसा दीप्तो महामधोपमो बली ॥ ८ ॥
उवाच कश्यपं विप्रमादेशो मम दीयताम् । कस्मादुत्पादितो विप्र भवता कारणंवद ॥

तमहं साधयिष्यामि प्रसादात्तव सुव्रत ॥ १० ॥

कश्यप उवाच ।

अस्या मनोरथं पुत्र पूरयस्व ममैव हि । आदित्याख्यं महाप्राज्ञ जहि इन्द्रं दुरात्मकम् ॥
निहते देवराजे हि ऐन्द्रं पदं प्रभुङ्क्ष्व च । एवं तेन समादिष्टः कश्यपेन महात्मना ॥
वृत्रस्तु उद्यमं चक्रे तस्येन्द्रस्यवधाय च । धनुर्वेदस्य चाभ्यासं स चक्रे पौरुषान्वितः
बलंवीर्यं तथा क्षात्रं तेजो धैर्यसमन्वितम् । दृष्ट्वा हि तस्यदैत्यस्यसहस्राक्षोभयातुरः
उपायश्चिन्तितस्तस्य वृत्रस्यापि दुरात्मनः । वधार्थं देवदेवेन समाहूय महामुनीन् ॥
सतर्पन्प्रेषयामास वृत्रं दैत्येश्वरं प्रति । भवन्तस्तत्र गच्छन्तु यत्र वृत्रः स तिष्ठति ॥
सन्धिं कुर्वन्तु वै तेन सार्द्धं मम मुनीश्वराः । एवं तेन समादिष्टा मुनयः सत ते तदा
वृत्रासुरं ततः प्रोबुः सहस्राक्षप्रचालिताः । सख्यं कर्तुं प्रयच्छेत्स क्रियतां दैत्यसत्तम
ऋषयः सत तत्त्वज्ञा ऊचुर्वृत्रं महाबलम् । सहस्राक्षो महाप्राज्ञो भवता सह सत्तम ॥

मैत्रमिच्छति वै कर्तुं तत्कथं न करोषि किम् ।

अर्धमैन्द्रं पदं वीर स त्वं भुङ्क्ष्व सुखेन वै ॥ २० ॥

वक्ति त्वामेवमिन्द्रोऽपि असुरा देवतास्तथा ।

कुरु मैत्रीन्तु तैस्सर्वैर्वैरं चैव विसृज्य वै ॥ २१ ॥

वृत्र उवाच ।

यदि सत्येन देवेन्द्रो मैत्रमिच्छति सत्तमः ॥ २२ ॥

सत्यमाश्रित्य चैवाहं करिष्ये नात्र संशयः । छद्मं चैवं पुरस्कृत्य इन्द्रो द्रोहं समाचरेत्
तदा किं क्रियते विप्रा इत्यर्थे प्रत्ययं हि किम् ।

ऋषयस्त्विन्द्रमाचख्युरित्यर्थे प्रत्ययं वद । तन्नस्त्वं सत्यतां ब्रूह्यदिसख्यमिहेच्छसि

इन्द्र उवाच ।

यद्यसत्येनवर्तेऽहं भवद्भिःसहछद्मता । ब्रह्महत्यादिकैःपापैर्लिप्येऽहं नात्र संशयः ॥ २५ ॥

ते वृत्रं दैत्यनाथं तं पुनरुचुर्महौजसः । ब्रह्महत्यादिकैः पापैर्लिप्येऽहं नात्र संशयः ॥२६॥
इत्युवाच महाप्राज्ञ त्वामेवं स पुरन्दरः । एतेन प्रत्ययेनापि सख्यं कुरु महामते ॥ २७ ॥

वृत्र उवाच ।

भवतां शिष्टमार्गेण सत्येनानेन तस्य च । मैत्रमेवं करिष्यामि तेन सार्द्धं द्विजोत्तमाः ॥
वृत्र इन्द्रस्य संस्थानं नीतो ब्राह्मणपुङ्गवैः । इन्द्रस्तमागतं दृष्ट्वा वृत्रं मित्रार्थमुद्यतः ॥
सिंहासनात्समुत्थाय अर्धमादय सत्वरः । ददौ तस्मै सधर्मात्मा वृत्राय द्विजसत्तमाः
अर्धभुङ्क्ष्व महाप्राज्ञ ऐन्द्रमेतन्महत्पदम् । वर्तितव्यं सुखेनापि आवाभ्यां दैत्यसत्तम ॥

सूत उवाच ।

एवं विश्वासयन्दैत्यं वृत्रं मैत्रेण वै तदा । गतेषु तेषु विप्रेषु स्वस्थानं द्विजसत्तमाः ॥

छिद्रं पश्यति दुष्टात्मा वृत्रस्यापि सदैव हि ।

सावधानत्वमिन्द्रोऽपि दिवारात्रौ प्रचिन्तयेत् ॥ ३३ ॥

तस्यच्छिद्रं न पश्येत् वृत्रस्यापि महात्मनः । उपायं चिन्तयामास तस्यैव वधहेतवे ॥
रम्भा सम्प्रेषिता तेन मोहयस्व महासुरम् । येन केनाप्युपायेन यथा हत्वा लभे सुखम् ॥
तथा कुरुष्व कल्याणि संमोहाय सुरद्विषः । वनं पुण्यं महादिव्यं पुण्यपादपसेवितम् ॥
बहुवृक्षफलोपेतं मृगपक्षिसमाकुलम् । विमानमन्दिरैर्दिव्यैः सर्वत्र परिशोभितम् ॥३७॥
दिव्यगन्धर्वसङ्गीतं भ्रमराकुलितं सदा । कोकिलानां रतैः पुण्यैः सर्वत्र मधुरायतैः ॥३८॥
शिखिसारङ्गनादैश्च सर्वत्र सुसमाकुलम् । दिव्यैस्तु चन्दनैर्वृक्षैः सर्वत्र समलङ्कृतम् ।
वापीकुण्डतडागैश्च जलपूर्णैर्मनोहरैः । कमलैः शतपत्रैश्च पुष्पितैः समलङ्कृतम् ॥ ४० ॥
देवगन्धर्वसंसिद्धैश्चारणैश्चैव किन्नरैः । मुनिभिः शुशुभे दिव्यैर्दिव्योद्यानवरेण च ॥४१॥
अप्सरोगणसङ्कीर्णं नानाकौतुकमङ्गलैः । हेमप्रासादसम्बाधं दण्डच्छत्रैश्च चामरैः ॥
कलशैश्च पताकाभिः सर्वत्र समलङ्कृतम् । वेदध्वनिसमाकीर्णं गीतध्वनिसमाकुलम् ॥
एवं नन्दनमासाद्य सा रम्भा चारुहासिनी । अप्सरोभिः समं तत्र क्रीडत्येवं विलासिनी
एकदा तु स वृत्रो वै कालाकृष्टो गतो वनम् । कतिभिर्दानवैः सार्द्धं मुदया परयायुतः ॥
अलक्ष्ये श्रमते पार्श्वं तस्यैव च महात्मनः । देवराजोऽपि विप्रेन्द्रश्चिद्रान्वेषी द्विषां किल

स हि वृत्रो महाप्राज्ञो विश्वस्तःसर्वकर्मसु । इन्द्रमित्रं परं जानन्मयं चक्रे न तस्य सः ।
भ्रममाणो वनं पश्येत्सर्वत्र परमं शुभम् । सुरस्यं कौतुकवनं वनितागणसङ्कुलम् ॥४८॥

चन्दनस्यापि वृक्षस्य छायां शीतां सुपुण्यदाम् ।

समाश्रित्य विशालाक्षी रम्भा तत्र प्रदीव्यति ॥ ४९ ॥

सखीभिस्तु महाभागा दोलारूढा यशस्विनी । गायते सुस्वरंगीतं सर्वविश्व प्रमोहनम्
तत्र वृत्रःसमायातःकामाकुलितमानसः । दोलारूढां समालोक्य रम्भां चारुसुलोचनाम्
इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे वृत्रवञ्चनं
नाम चतुर्विंशोऽध्यायः ॥ २४ ॥

पञ्चविंशोऽध्यायः

रम्भासक्तस्य वृत्रस्य रम्भाऽऽग्रहेण मधुपानम् ।

सूत उवाच ।

इयं हि का गायति चारुलोचना विलासभावैःपरिविश्वमेव ।

अतीवबाला शुशुभे मनोहरा सम्पूर्णभावैःपरिमोहयेज्जनम् ॥ १ ॥

दृष्ट्वा सरम्भां कमलायताक्षीं पीनस्तनीं चर्चितकुङ्कुमाङ्गीम् ।

पद्माननां कामगृहं ममैषा नो वा रतिश्चारु मनोहरैर्यम् ॥ २ ॥

सम्पूर्णभावां परिरूपयुक्तां कामाङ्गशीलामतिलीलभावाम् ।

पश्यामि चेनां च सुकाममोहितां यास्यामि पृच्छामि च का भवेत्सा ॥ ३ ॥

इतीव दैत्यःसुविचिन्तयान्वितःकामेन मुग्धो बहुकालनोदितः ।

स मातुरस्तत्र जगाम सत्वरमुवाच तां दीनमनाःसुलोचनाम् ॥ ४ ॥

कस्यासि वा सुन्दरि केन प्रेषिता किं नाम ते पुण्यतमं वदस्व मे ।

तवैव रूपेण महाति तेजसा मुग्धोऽस्मि बाले मम पश्यतां व्रज ॥ ५ ॥

एवमुक्ता विशालाक्षी प्राहकामाकुलं प्रति । अहं रम्भा महाभाग क्रीडार्थं वनमुत्तमम् ।
सखीभिस्सहिता याता नन्दनं वनमुत्तमम् । त्वं तु को वा किमर्थं हि ममपार्श्वसमागतः ॥

वृत्र उवाच ।

श्रूयतामभिधास्यामि योऽहं बाले समागतः । हुताशनात्समुत्पन्नः कश्यपस्य सुतः शुभे ।
सखाहं देवदेवस्य इन्द्रस्यापि वरानने । ऐन्द्रं पदं वरारोहे अर्धं मे भुक्तिमागतम् ॥ ६ ॥
अहंवृत्रः कथं देवि मामेवं न तु विन्दसि । त्रैलोक्यवशमायातं यस्यैव वरवर्णिनि ॥ १० ॥
अहं शरणमायातः कामाद्रक्ष वरानने । भजस्व मां विशालाक्षि कामेनाकुलितं प्रिये ॥

रम्भोवाच ।

वशगाहं तवैवाद्य भविष्यामि न संशयः । यद्यद्वदाम्यहं वीर तत्तत्कार्यं त्वयैव हि ॥ १२ ॥
एवमस्तु महाभागे तत्तत्सर्वं करोम्यहम् । एवं सम्भाषणं कृत्वा तथा सह महाबलः ॥
तस्मिन्वने महापुण्ये रे मे दानवसत्तमः । तस्यागीतेन नृत्येन हास्येन ललितेन च ॥ १४ ॥
अतिमुग्धो महादैत्यः स तस्याः सुरतेन च । तमुवाच महाभागं दानवं सा वरानना ॥
सुरापानं कुरुष्वेह पिबस्व मधुमाधवीम् ।

तामुवाच विशालाक्षी रम्भांशशिनिभाननाम् ॥ १६ ॥

पुत्रोऽहं ब्राह्मणस्यापि वेदवेदाङ्गपारगः । सुरापानं कथं भद्रे करिष्यामि विनिन्दितम्
तथा तु रम्भयादेव्या प्रीत्यादत्ता सुराहठात् । तस्या दाक्षिण्यभावेन सुरापानं कृतं तदा
अतीवमुग्धः सुरया ज्ञानभ्रष्टो यदाऽभवत् । तदन्तरं सुरेन्द्रेण वज्रेण निहतस्तदा ॥ १६ ॥
ब्रह्महत्यादिकैः पापैः सलिलो वृत्रहा ततः । ब्राह्मणास्तु ततः प्रोचुरिन्द्रपापं कृतं त्वया ॥
अस्मद्वाक्यात्तु विश्वस्तो वृत्रोनाम महाबलः । हतो विश्वासभावेन एवं पापं त्वया कृतम्
इन्द्र उवाच ।

येन केनाप्युपायेन हन्तव्योऽरिः सदैव हि । देवब्राह्मणहन्ता च यज्ञधर्मस्य कण्टकः ॥
निहतो दानवो दुष्टस्त्रैलोक्यापि नाशकः । तदर्थं कुपिता यूयमेतन्न्यायस्य लक्षणम् ॥
विचारश्चापि कर्त्तव्यो भवद्विद्विजसत्तमाः ।

पश्चात्कोपः प्रकर्त्तव्यो न्याय्यान्याय्यं विचिन्त्यताम् ॥ २४ ॥

एवं सम्बोधिता विप्रा इन्द्रेणापि महात्मना । ब्रह्मादिभिः सुरैः सर्वैर्बोधितास्तेव सत्तमाः

जग्मुः स्वस्थानमेवं हि निहते धर्मकण्ठके ॥ २६ ॥

इति श्रीपाद्मपुराणे द्वितीये भूमिखण्डे वृत्रासुस्वधोनाम पञ्चविंशोऽध्यायः ॥ २५ ॥

षट्विंशोऽध्यायः

इन्द्रेण वेषान्तरं विधाय दितिः शुश्रूषाकरणम् ।

सूत उवाच ।

तं पुत्रं निहतं श्रुत्वा सा दितिर्दुःखपीडिता । पुत्रशोकेन तेनैव सन्दग्धा द्विजसत्तमाः

पुनरुचे महात्मानं कश्यपं मुनिपुङ्गवम् । इन्द्रस्यापि सुदुष्टस्य वधार्थं द्विजसत्तम ॥ २ ॥

ब्रह्मतेजोमयं तीव्रं दुःसहं सर्वदैवतैः । पुत्रैकं दीयतां कान्त सुप्रियाहं यदा विभो ॥ ३ ॥

कश्यप उवाच ।

निहतौ बलवृत्रौ च ममपुत्रौ महाबलौ । अघमाश्रित्य देवेन इन्द्रेणापि दुरात्मना ॥ ४ ॥

तस्यैव च वधार्थाय पुत्रमेकं ददाम्यहम् । वर्षाणां तु शतैकं त्वं शुचिर्भव यशस्विनि ॥

एवमुक्त्वा स योगीन्द्रो हस्तं शिरसि वै तदा ।

दत्त्वादित्या सहैवासौ गतो मेरुं तपोवनम् ॥ ६ ॥

तपस्तपाप सा देवी तपोवनं निवासिनी । शुचिष्मती सदाभूत्वा पुत्रार्थं द्विजसत्तम

ततो देवः सहस्राक्षो ज्ञात्वा उद्यममेव च । दित्याश्चैव महाभाग अन्तरप्रेक्षकोऽभवत् ॥

पञ्चविंशाब्दिको भूत्वा देवराड् दैवतोपमः । ब्राह्मणस्य च रूपेण तस्याश्चान्तिकमागतः

स तां प्रणम्य धर्मात्मा मातरं तपसान्विताम् ।

तयोक्तस्तु सहस्राक्षो भवान्को द्विजसत्तम ॥ १० ॥

तामुवाच सहस्राक्षः पुत्रोऽहं तवशोभने । ब्राह्मणो वेदविद्वांश्च धर्मं जानामि भामिनी ॥

तपसस्तव साहाय्यं करिष्येनात्र संशयः । शुश्रूषति सतां देवीं मातरं तपसान्विताम् ॥

तमिन्द्रं सा न जानाति आगतं दुष्टकारिणम् । धर्मपुत्रं विजानाति शुश्रूषन्तं दिने दिने
अङ्गं संवाहयेद्देव्याःपादौ प्रक्षालयेत्ततः । पुत्रंमूलंफलं तत्र बल्कलाजिनमेव च ॥१४॥

ददात्येवं सधर्मात्मा तस्यै दित्यै सदैव हि ।

भक्त्या सन्तोषिता तस्य सन्तुष्टा तत्रभाषत ॥ १५ ॥

पुत्रेजाते महापुण्ये इन्द्रे च निहतेसति । कुरू राज्यं महाभाग पुत्रेण मम दैवकम् ॥
एवमस्तु महाभागे ते प्रसादाद्भविष्यति । तस्याश्चैवान्तरं प्रेप्सुरभवत्पाकशासनः ॥
पूर्णेवर्षशते चास्या ददर्शान्तरमच्युतः । अकृत्वा पादयोःशोचं दितिः शयनमाविशत् ॥
शय्यान्ते साशिरःकृत्वामुक्तकेशातिबिह्वला । निद्रामाहारयामास तस्याःकुक्षिं प्रविश्यह
वज्रपाणिस्ततो गर्भं सतथा तं न्यकृन्तत । वज्रेण तीक्ष्णधारेण खरोद् उदरेस्थितः ॥
सगर्भस्तत्र विप्रेन्द्रा इन्द्रहस्त गतेन वै । रोदमानं महागर्भं तमुवाच पुनःपुनः ॥ २१ ॥
शतक्रतुर्महातेजा मारोदीरित्य भाषत । सतथा कृत्वाच्छेकस्तंगर्भं दितिजं पुनः ॥ २२ ॥
एकैकं सतथाच्छित्त्वा रुदमानं स देवराट् । एवं वै मरुतोजातास्ते तु देवामहौजसः ॥
यथा इन्द्रेण ते प्रोक्ता बभूवुर्नामभिस्ततः । अतिवीर्यं महाकायास्तीव्रतेजःपराक्रमाः ॥
एकोनावैवभूवुस्ते पञ्चाशन्मरुतैस्ततः । मरुतोनाम ते ख्याता इन्द्रमेव समाश्रिताः ॥
भूतानामेव सर्वेषां रोचयन्ति गणमहत् । निकायेषु निकायेषु हरिःप्रादात्प्रजापतिः ॥
क्रमशस्तानि राज्यानि पृथुपृथ्वाणि दानि वै । सदेवःपुरुषःकृष्णःसर्वव्यापी जगद्गुरुः
तपोजिष्णुर्महातेजाः सर्वएकःप्रजापतिः । पर्जन्यःपावकःपुण्यःसर्वात्मा सर्वएव हि ॥
तस्यसर्वमिदं पुण्यं जगत्साधारजङ्गमम् । भूतसर्गमिमं सम्यज्जानतो द्विजसत्तम ॥
नावृत्तिभयमस्तीह परलोकभयं कुतः । इमां सृष्टिं महापुण्यां सर्वपापहरां शुभाम् ॥

यःशृणोति तूरो भक्त्या सर्वपापैः प्रमुच्यते ।

स हि धन्यश्च पुण्यश्च स हि सत्यसमन्वितः ॥ ३१ ॥

यःशृणोति इमां सृष्टिं स ग्राति परमां गतिम् ।

सर्वपाप विशुद्धात्मा विष्णुलोकं स गच्छति ॥ ३२ ॥

इति श्रीपाद्मपुराणे द्वितीये भूमिखण्डे मरुदुत्पत्तिर्नाम षड्विंशोऽध्यायः ॥ २६ ॥

सप्तविंशोऽध्यायः

पृथुना सर्ववर्णेषु राज्यासने राजवर्गस्थापनम् ।

सूत उवाच ।

सप्रभुःसर्वलोकेशो ह्यभिषिच्य ततो नृपम् । पृथुंवेनस्य तनयं सर्वराज्ये महाप्रभुम् ॥१॥
महाबाहु महाकायं यथेन्द्रं च सुरेश्वरम् । क्रमेणापि ततो ब्रह्मा राज्यानि च विचार्य वै
यद्यस्यापि भवेद्योग्यं दातुं तदुपचक्रमे । वृक्षाणां ब्राह्मणानां च ग्रहर्क्षाणां तथैव च ॥

सोमं राज्ये सोऽभ्यषिञ्चत्तपसा च महामतिः ।

धर्माणां धर्मयज्ञानां पुण्यानां पुण्यतेजसाम् ॥ ४ ॥

अपांमध्ये तथा देवं तीर्थानां हि तथैव च । वरुणं सोऽभिषिच्यैव रत्नानां च द्विजोत्तम
अन्येषां सर्वयक्षाणां राज्ये वैश्रवणं पुनः । विष्णुमेव महाप्राज्ञमादित्यानां पितामहः ॥
राज्ये संस्थापयामास जनता हितहेतवे । सर्वेषामेव पुण्यानां दक्षमेव प्रजापतिम् ॥७॥
समर्थं सर्वधर्मज्ञं प्रजापति गणेश्वरम् । प्रह्लादं सर्वधर्मज्ञं स हि राज्येन्यरूपयत् ॥ ८ ॥

दैत्यानां दानवानां च विष्णुतेजःसमन्वितम् ।

यमंवैवस्वतं धर्मं पैत्र्येराज्येऽभिषिच्य च ॥६॥

यक्षराक्षसभूतानां पिशाचोरगसर्पिणाम् ।

योगिनीनां च सर्वासां वैतालानां महात्मनाम् ॥ १० ॥

कङ्कालानां हि सर्वेषां कूष्माण्डानां तथैव च ।

पार्थिवानां च सर्वेषां गिरिशं शूलपाणिनम् ॥ ११ ॥

पर्वतानां हि सर्वेषां हिमवन्तं महागिरिम् । नदीनां च तडागानां वापिकानां तथैव च
कुण्डानां कूपराज्ये हि दिव्येषु च सुरेश्वरः । सागरंस्थापितं पुण्यं सर्वतीर्थमनुत्तमम् ॥
गन्धर्वाणां तु सर्वेषां राज्येपुण्ये तथैव च । चित्ररथं ततो ब्रह्मा अभिषिच्य सुरेश्वरः ॥
नागानां पुण्यवीर्याणां वासुकिं च चतुर्मुखः ।

सप्तविंशोऽध्यायः] * पृथुना सर्ववर्गेषु राज्यासने राजवर्गस्थापनम् *

सर्पाणां तु तथा राज्ये अभिषिच्य स तक्षकम् ॥ १५ ॥

वारणानां ततो राज्ये ऐरावणमसिञ्चता । अश्वानांचैव सर्वेषामुच्चैःश्रवसमेव च ॥
पक्षिणांचैव सर्वेषां वैनतेयमथापि सः । मृगाणां च ततो राज्ये ब्रह्मा सिंहमथादिशत्
गोवृषं तु गवांमध्ये अभिषिच्य प्रजापतिः । वनस्पतीनां सर्वेषां प्लक्षमेव पितामहः ॥

एवं राज्यानि सर्वाणि संस्थाप्य च पितामहः ।

दिशापालांस्ततो ब्रह्मा स्थापयामास सत्तमः ॥ १६ ॥

वैराजस्य तथापुत्रं पूर्वस्या दिशिसत्तमः । सुधन्वानं दिशःपालं राजानं सोऽभ्यषिञ्चत्
दक्षिणस्यां महात्मानं कर्दमस्य प्रजापतेः । पुत्रं शङ्खपदनाम राजानं सोऽभ्यषिञ्चत् ॥
पश्चिमायां तथा ब्रह्मा वरुणस्य प्रजापतेः । पुत्रं च पुष्करनाम सोऽभ्यषिञ्चत्प्रजापतिः
उत्तरस्यां दिशि ब्रह्मा नलकूबरमेव च । एवं चैवाभ्यषिञ्चत् दिक्पालान्स महौजसः ॥
यैरियं पृथिवीसर्वा सप्तद्वीपा सपत्तना । यथा प्रदेशमद्यापि धर्मेण प्रतिपाल्यते ॥ २४ ॥

पृथुश्चैवं महाभागः सोऽभिषिक्तो नराधिपः ।

राजसूयादिभिः सर्वैरभिषिक्तो महामखैः ॥ २५ ॥

विधिना वेदद्वयेन राजराज्ये महीपतिः । चाक्षुषेनाग्निं सम्पुण्ये अतीते च महौजसि
मन्वन्तरे महाभाग देवपुण्यहितैषिणि । ततो वैवस्वतायैव मनवे राज्यमादिशत् ॥
विस्तरं चापि व्याख्यास्ये पृथोश्चैव महात्मनः । यदि मामेव विप्रेन्द्रशुश्रूषसि अतन्द्रितः
एतदेवमधिष्ठानं महत्पुण्यं प्रकीर्तितम् । सर्वेष्वेव पुराणेषु एतद्धि निश्चितं संदां ॥
पुण्यं यशस्यमायुष्यं स्वर्गवासकरं शुभम् । धन्यं पवित्रमायुष्यं पुत्रदं वृद्धिदायकम्
यः शृणोति नरो भक्त्या भावध्यानसंमन्वितः । अश्वमेधफलं तस्य जायते नात्र संशयः

इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे राज्याभिषेको

नाम सप्तविंशोऽध्यायः ॥ २७ ॥

अष्टाविंशोऽध्यायः

पृथुचरित्रवर्णनम्

ऋषय ऊचुः ।

विस्तरैण समाख्याहि जन्म तस्य महात्मनः । पृथोश्चैव महाभाग श्रोतुकामा वयं पुनः
राज्ञा तेन यथादुग्धा इयं धात्री महात्मना । पुनर्देवैश्च पितृभिर्मुनिभिस्तत्त्ववेदिभिः ॥
यथा दैत्यैश्च नागैश्च यथायक्षैर्यथा द्रुमैः । शैलैश्चैव पिशाचैश्च गन्धर्वैः पुण्यकर्मभिः
ब्राह्मणैश्च तथासिद्धै राक्षसैर्भोमविक्रमैः । पूर्वमेव यथादुग्धा अन्यैश्च सुमहात्मभिः
तेषामेव हि सर्वेषां विशेषं पात्र धारणम् ।

क्षीरस्यापि विधिं ब्रूहि विशेषं च महामते ॥ ५ ॥

वेनरयापि नृपस्यैव पाणिरैव महात्मनः । ऋषिभिर्मथितः पूर्वं स कस्मादिहकारणात्
क्रुद्धश्चैव महापुण्यैः सूतपुत्र वदस्वनः । विचित्रैर्यं कथापुण्या सर्वपापप्रणाशिनी ॥
श्रोतुकामा महाभाग तृप्तिर्नैव प्रजायते ॥ ८ ॥

सूत उवाच ।

वैन्यस्य हि पृथोश्चैव तस्य विस्तरमेव च । जन्मवीर्यं तथाक्षेत्रं पौरुषं द्विजसत्तमाः
प्रवक्ष्यामि यथा सर्वं चरितं तस्य धीमतः । शुश्रूषध्वं महाभागा मामेवं द्विजसत्तमाः ॥
अभक्ताय न वक्तव्यमश्रद्धाय शठाय च । सुमूर्खाय सुमोहाय कुशिष्याय तथैव च ॥
श्रद्धाहीनाय कूटाय सर्वनाशाय मा द्विजाः । अन्यथा पठते यो हिं निरयं च प्रयाति हि
भवन्तो भावसंयुक्ताः सत्यधर्मपरायणाः । भवतामग्रतः सर्वं चरित्रं पापनाशनम् ॥ १
सम्प्रवक्ष्याम्यशेषेण शृगुध्वं द्विजसत्तमाः । स्वर्ग्ययशस्यमागुर्ध्वं धन्यं वेदैश्च स्वसम्मितम्
रहस्यमृषिभिः प्रोक्तं प्रवक्ष्यामि द्विजोत्तमाः । यश्चैनं कीर्तयेन्नित्यं पृथोर्वैन्यस्य विस्तरम्
ब्राह्मणेभ्यो नमस्कृत्य न स शोचेत्कृताकृतम् । सप्तजन्मार्जितं पापं श्रुतमात्रेण नश्यति
ब्राह्मणो वेदविद्वांश्च क्षत्रियो विजयी भवेत् ।

वैश्यो धनसमृद्धः स्याच्छूद्रः सुखमवाप्नुयात् ॥ १७ ॥

एवंफलं समाप्नोति पठनाच्छ्रवणादपि । पृथोर्जन्मचरित्रं च पवित्रं पापनाशनम् ॥ १८ ॥
धर्मगोप्ता महाप्राज्ञो वेदशास्त्रार्थकोविदः । अत्रिंशं समुत्पन्नः पूर्वमत्रिसमः प्रभुः ॥
स्त्रष्टा सर्वस्य धर्मस्य अङ्गोनाम प्रजापतिः । य आसीत्तस्य पुत्रोवैवेनोनाम प्रजापतिः
धर्ममेवं परित्यज्य सर्वदैव प्रवर्त्तते । मृत्योः कन्या महाभागा सुनीथा नाम नामतः ॥
तां तु अङ्गो महाभागः सुनीथामुपयेमिवान् । तस्यामुत्पादयामास वेनं धर्मप्रणाशनम् ॥
मातामहस्य दोषेण वेनः कालात्मजात्मजः । निजधर्मपरित्यज्य अधर्मनिरतोऽभवत् ॥
कामालोभान्महामोहात्पापमेव समाचरत् । वेदाचारमयं धर्मं परित्यज्य नराधिपः ॥
अन्ववर्त्तत पापेन मदप्रत्सरमोहितः । वेदाध्यायं विना लोके प्रावर्त्तन्त तदा जनाः ॥

निःस्वाधायवषट्काराः प्रजास्तस्मिन्प्रजापतौ ।

प्रवृत्तं न पपुः सोमं हुतं यज्ञेषु देवताः ॥ २६ ॥

इत्युवाच सदुष्टात्मा ब्राह्मणान्प्रतिनित्यशः । नाध्येतव्यं न होतव्यं न देयं दानमेव च
न यष्टव्यं न होतव्यमिति तस्य प्रजापतेः । आसीत्प्रतिज्ञाकुर्यं विनाशे प्रत्युपस्थिते
अहमिज्यश्च यष्टा च यज्ञश्चेति पुनः पुनः । मयियज्ञा विधातव्या मयि होतव्यमित्यपि
इत्यब्रवीत्सदावेनो ह्यहं विष्णुः सनातनः । अहं ब्रह्मा अहं रुद्रो मित्र इन्द्रः सदागतिः ॥
अहमेव प्रभोक्ता च हव्यं कव्यं न संशयः । अथ ते मुनयः क्रुद्धा वेनं प्रति महाबलाः

ऊचुस्ते सङ्गताः सर्वे राजानं पापचेतनम् ॥ ३१ ॥

ऋषयः ऊचुः ।

राजा हि पृथिवीनाथः प्रजां पालयते सदा । धर्ममूर्तिः सराजेन्द्र तस्माद्धर्मं हि रक्षयेत् ॥
ज्वयं दीक्षां प्रवेक्ष्यामो यज्ञे द्वादशवार्षिकीम् । अधर्मं कुरु मायागे नैषधर्मः सतांगतिः ॥
कुरुधर्मं महाराज सत्यं पुण्यं समाचर । राजाहं पालयिष्यामि इति ते समयः कृतः ॥
तांस्तथा ब्रुवतः सर्वान्महर्षीन्ब्रवीत्तदा । वेनः प्रहस्य दुर्बुद्धिं रिममर्थमनर्थकम् ॥ ३५ ॥

वेन उवाच ।

स्त्रष्टा धर्मस्य कश्चान्यः श्रोतव्यं कस्य वामया । श्रुतवीर्यतपः सत्यो मया वाकः समो भुवि

प्रभवं सर्वभूतानां धर्माणां च विशेषतः । सम्मूढा न विदुर्नूनं भवन्तो मांविचेतसः ॥
 इच्छन्द्देह्यं पृथिवीं प्लावयेयं जलैस्तथा । द्यां भुवं चैव रुन्धेयं नात्र कार्या विचारणा ॥
 यदा न शक्यते मोहाद्वलेपाच्च पार्थिवः । अपनेतुं तदा वेनं ततःकुद्धा महर्षयः ॥३६॥
 विस्फुरन्तं तदावेनं बलाद्गृह्यततो रुषा । वेनस्य तस्य सव्योऽहं ममन्थुर्जात मन्यवः ॥
 कृष्णाञ्जनचयोपेतमतिह्रस्वं विलक्षणम् । दीर्घास्थं च विरूपाक्षं नीलकञ्चुकवर्चसम् ॥
 लम्बोदरं व्यूढकर्णमतिभीतं दुरोदरम् । ददृशुस्ते महात्मानो निषीदेत्यब्रुवन्स्ततः ॥
 तेषां तद्वचनं श्रुत्वा निषसादभयातुरः । पर्वतेषु वनेष्वेव तस्य वंशः प्रतिष्ठितः ॥ ४३ ॥

निषादाश्च किराताश्च भिल्लानां हलकास्तथा ।

भ्रमराश्च पुलिन्दाश्च ये चान्ये ग्लेच्छजातयः ॥ ४४ ॥

पापाचारास्तु ते सर्वे तस्मादङ्गात्प्रजिरे । अथ ते ऋषयः सर्वे प्रसन्नमनसस्ततः ॥
 गतकल्मषमेवं तं जातं वेनं नृपोत्तमम् । ममन्थुर्दक्षिणं पाणिं तस्यैव च महात्मनः ॥
 मथितेतस्य पाणौ तु सञ्जातं स्वेदमेव हि । पुनर्ममन्थुस्ते विप्रादक्षिणं पाणिमेव च ॥
 सुकरात्पुरुषोज्ज्वलाद्वा दशादित्य सन्निभः । तप्तकाञ्चनवर्णाङ्गो दिव्यमाल्याम्बरावृतः
 दिव्याभरणशोभाङ्गो दिव्यगन्धानुलेपनः । मुकुटेनार्कवर्णेन कुण्डलाभ्यां विराजते ॥
 महाकायो महाबाहू रूपेणाप्रतिमो भुवि । खड्ग बाणधरो धन्वी कवची च महाप्रभुः
 सर्वलक्षणसम्पन्नः सर्वालङ्कारभूषणः । तेजसा रूपभावेन सुवर्णैश्च महामतिः ॥ ५१ ॥
 दिविन्द्रो यथाभाति भुवि वेनात्मजस्तथा । तस्मिञ्जाते महाभागे देवाश्च ऋषयोऽमलाः
 उत्सवं च किरि सर्वे वेनस्य तनयं प्रति । दीप्यमानः स्ववपुषा साक्षादग्निरिवोज्ज्वलः
 आद्यमाजगर्वनाम धनुर्गृह्य महावरम् । शरान्दिव्यांश्च रक्षार्थं कवचं च महाप्रभम् ॥
 जाते सति महाभागे पृथौ वीरे महात्मनि । सम्ग्रहणानि भूतानि समस्तानि द्विजोत्तमः
 सर्वतीर्थानि तीर्थानि पुण्यानि विविधानि च । तस्याभिषेके विप्रेन्द्राः सर्वे एव प्रतस्थिरे
 पितामहाद्या देवास्तु भूतानि विविधानि च ।

स्थावराणि चरणेष्वेव अभ्यविञ्चन् नराधिपम् ॥ ५७ ॥

महावीरं प्रजापालं पृथुमेव द्विजोत्तम । पृथुर्वैन्यो राजराज्ये अभिगम्य चराचरैः ॥ ५८ ॥

देवैर्विप्रैस्तथा सर्वैरभिषिक्तो महामनाः । राज्ञां समधिराज्ये वै पृथुर्वैन्यः प्रतापवान् ॥
तस्य पित्राप्रजाः सर्वाः कदानैवानुरक्षिताः । तेनानुरक्षिताः सर्वा मुमुदिरे सुखेन जैत्र्यैः
तस्यानुरागाद्वीरस्य नामराजेत्यजायत । प्रयातस्य सुवीरस्य समुद्रस्य द्विजोत्तमः ॥
आपस्तस्तस्मिन्ने सर्वा भयात्तस्य महात्मनः । दुर्गं मार्गं विलोप्यैव सुमार्गं पर्वताददुः
आज्ञा भङ्गं न चक्रुस्ते गिरयः सर्वे एव ते । अकृष्टपच्या पृथिवी सर्वत्र कामधेनवः ॥

पर्जन्यः कामवर्षी च वेदयज्ञान्महोत्सवान् ।

कुर्वन्ति ब्राह्मणाः सर्वे क्षत्रियाश्च तथापरैः ॥ ६४ ॥

सर्वकामफलावृक्षास्तस्मिञ्छासतिपार्थिवे । नदुर्भिक्षं न च व्याधिर्नाकालमरणं नृणाम्
सर्वे सुखेन जीवन्ति लोका धर्मपरायणाः । तस्मिञ्छासति दुर्धर्षे राजराजे महात्मनि
एतस्मिन्नेव काले तु यज्ञे पैतामहे शुभे । सूतः सूत्यांसमुत्पन्नः सौम्येऽहनि महामतिः ॥
तस्मिन्नेव महायज्ञे जज्ञे ब्राह्मोऽथ मागधः । पृथोः स्तवार्थं तौ तत्र समाहूतो महर्षिभिः
सूतस्य लक्षणं वक्ष्ये महापुण्यं द्विजोत्तमाः । शिखा सूत्रेण संयुक्तो वेदाध्ययनतत्परः
सर्वशास्त्रार्थवेत्ताऽसावग्निहोत्रमुपासितः । दानाध्ययनसम्पन्नो ब्रह्माचारपरायणः ॥

देवानां ब्राह्मणानां च पूजनाभिरतः सदा ।

याचकः स्तावकैः पुण्यैर्वेदमन्त्रैर्यजेत्किल ॥ ७१ ॥

सदाचारपरो नित्यं सम्बन्धो ब्राह्मणैः सह । एवं स मागधोजज्ञे वेदाध्ययनवर्जितः ॥
बन्दिनश्चारणाः सर्वे ब्रह्माचार विवर्जिताः । ज्ञेयास्ते च महाभागाः स्तावकाः प्रभवन्ति ते
स्तवनार्थमुभौ सृष्टौ निपुणौ सूतमागधौ । तावूचुर्भूषयः सर्वे स्तूयतामेष पार्थिवः ॥
कर्मैतदनुरूपं च यादृशोऽयं नराधिपः । तावूचतुस्तदा सर्वास्तानृषीन्बन्दिमागधौ ॥
आवां देवा वृषीश्चैव प्रीणयावः स्वकर्मभिः । न चास्य विद्वो वै कर्म न तथा लक्षणं यशः

कर्मणा येन कुर्यावः स्तोत्रमस्य महात्मनः ।

जानीवस्तन्न विप्रेन्द्रा अविज्ञातगुणस्य हि ॥ ७७ ॥

भविष्यैस्तैर्गुणैः पुण्यैः स्तोतव्योऽयं नरोत्तमः । कृतवान्यानि कर्माणि पृथुरेव महायशः
ऊचुस्ते मुनयः सर्वे गुणान् दिव्यान् महात्मनः । सत्यवाञ्छानसम्पन्नो बुद्धिमान्ख्यातविक्रमः

सद्विभूरो गुणप्राही पुण्यवांस्त्यागवान्गुणी । धार्मिकः सत्यवादी च यज्ञानां याजकोत्तमः ।
 धिक्प्राक् सत्यवादी च धान्यवान्धनवान्गुणी । गुणज्ञः सगुणप्राही धर्मज्ञः सत्यवत्सलः ।
 सर्वगः सर्ववेत्ता च ब्रह्मण्यो वेदवित्सुधीः । प्रज्ञावान्सुस्वरश्चैव वेदवेदाङ्गपारगः ॥ ८२ ॥
 धातागोप्ता प्रजानां सविजयी समराङ्गणे । राजसूयादिकानां तु यज्ञानां राजसत्तमः ॥
 बाहर्ता भूतले चैकः सर्वधर्मसमन्वितः । एते गुणा अस्य चाग्रे भविष्यन्ति महात्मनः ॥

ऋषिभिस्तौ नियुक्तौ तु कुर्वाणौ सूतमागधौ ।

गुणैश्चैव भविष्यैश्च स्तोत्रं तस्य महात्मनः ॥ ८५ ॥

तदा प्रभृति वै लोकाः स्तवैस्तुष्टा महामते । पुरतश्च भविष्यन्ति दातारः स्तावनैर्गुणैः ।
 ततः प्रभृति लोकेऽस्मिन्स्तवेषु द्विजसत्तमाः । आशीर्वादाः प्रयुज्यन्ते तेषां द्रविणमुत्तमम् ।
 सूताय मागधायैव बन्दिने च महोदयम् ।

चारणाय ततः प्रादात्कलिङ्गं देशमुत्तमम् ॥ ८८ ॥

पृथुः प्रसादाद्धर्मात्मा हैहयं देशमेव च । रैवातीरे पुरं कृत्वा स्वनाम्ना नृपनन्दनः ॥ ८९ ॥
 ब्राह्मणेभ्यो द्विजश्रेष्ठ यजन्दाता पृथुः पुरा । सर्वज्ञं सर्वदातारं धर्मवीर्यं नरोत्तमम् ॥
 तं दद्वशुः प्रजाः सर्वा मुनयश्च तपोऽमलाः ।

ऊचुः परस्परं पुण्या एष राजा महामतिः ॥ ९१ ॥

देवादीनां वृत्तिदाता अस्माकं च विशेषतः । प्रजानां पालकश्चैव वृत्तिदो हि भविष्यति ।
 इयं धात्री महाप्राज्ञा उप्तं बीजं पुरा किल । जीवनार्थं प्रजाभिस्तु प्रासयित्वा स्थिराऽभवत् ।
 ततः पृथुं द्विजश्रेष्ठ प्रजासमभिदुदुवुः ।

विधत्स्वेति सुवृत्तिं नो मुनीनां वचनं तदा ॥ ९४ ॥

प्रासयित्वा तदान्नानि पृथ्वीजाता सुनिश्चला । भयं प्रजानां सुमहत्सदृष्ट्वाराजसत्तमः ।
 महर्षि वचनात्सोऽपि प्रगृह्य सशरं धनुः । अभ्यधावत्वेगेन पृथ्वीं क्रुद्धो नराधिपः ॥
 कौञ्जरं रूपमास्थाय भयात्तस्य तु मेदिनी ।

वनेषु दुर्गदेशेषु गुप्ता भूत्वा चचार सा ॥ ९७ ॥

न पश्यति महाप्राज्ञः कुरूपं द्विजसत्तमाः । आचक्षुर्महाप्राज्ञं कुञ्जरं रूपमास्थिता ॥ ९८ ॥

ततःकुञ्जररूपां तामभिदुद्राव पार्थिवः । ताड्यमाना च सा तेन निशितैर्मार्गणैस्ततः ॥
हरिरूपं समास्थाय पलायनपराऽभवत् । हरिरूपं समास्थाय अभिदुद्राव पार्थिवः ॥

सोऽतिकुद्धो महाप्राज्ञो रोषारुणसुलोचनः ।

सुबाणैर्निशितैस्तीक्ष्णैराजघ्नान स मेदिनीम् ॥ १०१ ॥

आकुलव्याकुलाजाता बाणाघातहता तदा । माहिषरूपमास्थाय पलायनपराऽभवत् ॥
अभ्यधावतवेगेन बाणपाणिधनुर्धरः । सा गौर्भूत्वा द्विजश्रेष्ठाःस्वर्गमेव गताध्रुवम् ॥
ब्रह्मणःशरणंप्राप्ताविष्णोश्चैव महात्मनः । रुद्रादीनां च देवानां त्राणस्थानं न विन्दीत
अलभन्ती भृशंत्राणं वैन्यमेवान्वविन्दत । तस्यपार्श्वं पुनःप्राप्ता बाणघातसमाकुला ॥

बद्धाञ्जलिपुटा भूत्वा तं पृथुं वाक्यमब्रवीत् ।

त्राहि त्राहीति राजेन्द्र सा राजानमभाषत ॥ १०६ ॥

अहंघात्री महाभाग सर्वाधारा वसुन्धरा । निहतायां मयि नृप निहतं लोकसत्तकम् ॥
कृताञ्जलिपुटाभूत्वा पूज्या लोकैस्त्रिभिःसदा ॥

उवाच चैनं राजानमवध्यास्त्री सदा नृप ॥ १०८ ॥

स्त्रीणांवधे महत्पातं दृष्टमस्ति द्विजोत्तमैः । गवांवधे महत्पापं दृष्टमस्ति द्विजोत्तमैः ॥
मयाविना महाराज कथंधारयसे प्रजाः । अहं यदा स्थिरा राजंस्तदालोकाश्चराचराः ॥

स्थिरत्वं यान्ति ते सर्वे स्थिरीभूता यदाह्यहम् ।

मां विना तु इमे लोका विनश्येयुश्चराचरः ॥ १११ ॥

ततः प्रजा विनश्येयुर्ममनाशे समागते । कथं धारयिता चासि प्रजा राजन्मया विना ॥
मयिलोकाःस्थिरा राजन्मयेदं धार्यते जगत् । मद्विनाशे विनश्येयुःप्रजाःसर्वा न संश्रयः
न मामर्हसि वै हन्तुं श्रेयश्चेत्त्वं चिकीर्षसि । प्रजानां पृथिवीपाल शृणुदेव वचोमम ॥
उपायैश्च महाभाग सुसिद्धियान्त्युपक्रमाः । समालोक्य ह्युपायंत्वं प्रजा येनधरिष्यसि
मां हत्वा त्वं महाराज धारणेपालने सदा । पोषणे च महाप्राज्ञ मद्विनाहि कथंनृप ॥

धरिष्यसि प्रजां चेमां कोपं यच्छत्वमात्मनः ।

अन्नमयां भविष्यामि धरिष्यामि प्रजामिमाम् ॥ ११७ ॥

अहंनारी अंवध्या च प्रायश्चित्तीभविष्यसि । अवध्यांतुस्त्रियंप्राहुस्तिर्यग्योनिगतामपि
 विचार्यैवं महाराज न धर्मत्यक्तुमर्हसि । एवंनानाविधैर्वाक्यैरुक्तोधात्र्यानराधिपः ॥
 कोपमेनं महाराज त्यज दारुणमे वहि । प्रसन्ने त्वयि राजेन्द्र तदा स्वस्था भवाम्यहम्
 एवमुक्तस्तयाराजापृथुर्वैन्यःप्रजापतिः । तामुवाच महाभागां धरित्रीं द्विजसत्तमाः ॥
 इति श्रीपाद्मपुराणे द्वितीये भूमिखण्डे पृथूपाख्यानेऽष्टाविंशोऽध्यायः ॥२८॥

ऊनत्रिंशोऽध्यायः

पृथ्वीम्प्रति पृथोरुक्तिः ।

पृथुरुवाच ।

हतेचैव महापापेएकस्मिन्यापचारिणि । लोकाःसुखेन जीवन्ति साधवःपुण्यदर्शिनः ॥
 तस्मादेकःप्रहर्तव्यःपापिष्ठःपापचेतनः । तस्मात्त्वां हि हनिष्यामिसर्वसत्त्वप्रणाशिनीम्
 त्वया बीजानि सर्वाणि लुप्तान्येतानि साम्प्रतम् ।

ग्रासं कृत्वा स्थिरीभूत्वा प्रजा हत्वा क यास्यसि ॥ ३ ॥

हते पापे दुराचारे सुखं जीवन्ति साधवः । तस्मात्पापा प्रहन्तव्या सत्यमेवं न संशयः
 फलितव्यः प्रयत्नेन यस्माद्धर्मप्रवर्द्धते । भवत्या तु महत्पापं प्रजासंक्षयकारकम् ॥
 एकस्यार्थे न यो हन्यादात्मनो वापरस्यवा । लोकोपतापकंहत्वा न भवेत्तस्यपातकम्
 यस्मिंस्तु निहते पाप एकस्मिन्स्वे परे तथा । बहवस्सुखमेधन्ते हन्याद्दुष्टं न पातकम्
 प्रजानिमित्तं त्वामेव हनिष्यामि न संशयः । यदिमे पुण्यसंयुक्तं वचनं न करिष्यसि
 जगतोऽस्य हितार्थासाधुचैववसुन्धरे । हनिष्येत्त्वांशितैर्बाणैर्मद्वाक्यात्तुपराङ्मुखीम्
 स्वीयेन तेजसा चैव पुण्यास्त्रैलोक्यवासिनीः ।

प्रजाश्चाहं धरिष्यामि धर्मेणापि न संशयः ॥ १० ॥

मच्छासनं समास्थाय धर्मशुक्तं वसुन्धरे । इमाः प्रजा आह्वया मे सञ्जीवय सदैव हि ॥

एवं मे शासनं भद्रे अद्ययर्हि करिष्यसि । ततःप्रीतोऽस्मितेनित्यंगोपायिष्यामिसर्वदा
त्वामेव हि न सन्देहं अन्येचैव नृपोत्तमाः । धेनुरूपेण सा पृथ्वी बाणाञ्चितकलेवरा ॥

उवाचेदं पृथुं वैन्यं धर्माधारं महामतिम् ॥ १४ ॥

धरण्युवाच ।

तवादेशं महाराज सत्यपुण्यार्थसंयुतम् । प्रजानिमित्तमत्यर्थं विधास्यामि न संशयः ॥
उद्यमेनापि पुण्येन उपायेन नरेश्वर । समारम्भाःप्रसिद्धयन्ति पुण्याश्चैवाप्युपक्रमाः ॥
उपायं पश्य राजेन्द्र येन त्वं सत्यवान्भवेः । धारयेथाःप्रजाश्चेमा येनसर्वाःप्रवर्द्धयेः ॥
संलानाश्चोत्तमाबाणा ममाङ्गे ते शिलाशिताः । समुद्धर स्वयंराजंशुल्यन्निभृतमेव मे
समां कुरु महाराज तिष्ठेन्मयि यथा पयः ॥ १८ ॥

सूत उवाच ।

धनुषोऽग्रेण ताड्यैलान्नानारूपान्गुरुस्तथा । उत्सारयंस्ततःसर्वां समरूपां चकारसः
तदाप्रभृति तै शैला वृद्धिमापुर्द्विजोत्तमाः । तस्याअङ्गात्स्वयंबाणान्स्वकीयान्नृपनन्दनः
समुद्भृत्य ततोवैन्यःप्रीतेन मनसा तदा । गर्ताश्च कन्दराश्चैव बाणाघातैःसमीकृताः ॥
एवंपृथ्वीं समांसर्वां चकार पुण्यवर्द्धनः । समीकृत्य महाभागो वत्संतस्याव्यकल्पयत्
मनुं स्वायम्भुवं पूर्वं परिचिन्त्य पुनःपुनः । अतीतेष्वथ सर्वेषु मन्वन्तरेषु सत्तमाः ॥

विषमत्वं गता भूमिःपन्थानासीच्च कुत्रचित् ।

समानि विषमाण्येवं स्वयमासन्द्विजोत्तमाः ॥ २४ ॥

पूर्वं मनोश्चाक्षुषस्य प्राप्ते चैवान्तरे तदा । जाते पूर्वविसर्गे च विषमे च धरातले ॥
ग्रामाणां च पुराणां च पत्तनानां तथैव च । देशानां क्षेत्रपन्नानां मर्यादा न हि दृश्यते
कृषिर्नैव न वाणिज्यं न गोरक्षा प्रवर्तते । नावृतंभाषते कश्चिन्नलोभो न च मत्सरः ॥
नाभिमानं च वै पापं न करोति कदाकिल । वैवस्वतस्य सम्प्राप्ते अन्तरेद्विजसत्तमः ॥
वैन्यस्य सम्भवात्पूर्वं प्रजानामेव सम्भवः । इमाःप्रजाद्विजाःसर्वा निवासं समरोचयन्
क्वचिद्भूमौ गिरौकापि नदीतीरेषु वै तदा । कुञ्जेषु सर्वतीर्थेषु सागरस्यतटेषु च ॥
निवासंचक्रिरे सर्वाःप्रजाःपुण्येन वै तदा । तासामाहारःसज्जात फलमूलं तथामध ॥

महताकृच्छ्रेण तासामाहारश्च द्विजोत्तमाः । पृथुर्वैन्यः समालोक्य प्रजानांकष्टमेव हि ॥
स्वायम्भुवो मनुर्वत्सःकल्पितस्तेन भूभुजा । स्वपाणिः कल्पितस्तेन पात्रमेवं महामते
सपृथुःपुरुषव्याघ्रो दुदोह वसुधां तदा । सर्वसस्यमयंक्षीरं स सर्वान्नं गुणान्वितम् ॥

तेन पुण्येन चान्नेन सुधाकल्पेन ताः प्रजाः ।

तृप्तिं नयन्ति देवान्वै प्रजाःपितृस्तथाऽपरां ॥ ३५ ॥

प्रसादात्तस्य वैन्यस्य सुखं जीवन्ति ताः प्रजाः ।

देवेभ्यश्च पितृभ्यश्च दत्त्वा चान्नं प्रजास्ततः ॥ ३६ ॥

ब्राह्मणेभ्यो विशेषेण अतिथिभ्यस्तथैव च ।

पुण्यास्ता भुञ्जते पश्चात् प्रजाः सर्वा द्विजोत्तमाः ॥ ३७ ॥

यज्ञैश्चान्ये यजन्त्येव तर्पयन्ति जनार्दनम् । तेन चान्नेन देवेशं तृप्तिं गच्छन्ति देवताः ॥

पुनर्वर्षति पर्जन्यः प्रेषितो माधवेन च । तस्मात्पुण्या महौषध्यः सम्भवन्ति सुपुण्यदाः

सस्यजातानि सर्वाणि पृथोः प्रभृति नान्यथा ।

तेनान्नेन प्रजाः सर्वा वर्तन्तेऽद्यापि नित्यशः ॥ ४० ॥

ऋषिभिश्चैव मिलितैर्दुग्धा चेयं वसुन्धरा । पुनर्विप्रैर्महाभाग्यैः सत्यवद्भिः सुरैस्तथा ॥

सोमो वत्सस्वरूपोऽभूद्दोग्धा देवगुरुः स्वयम् ।

ऊर्जं क्षीरं पयः कल्पं येन जीवन्ति चामराः ॥ ४२ ॥

तेषामन्नेन पुण्येन सर्वे जीवन्ति जन्तवः । सत्यपुण्ये प्रवर्तन्ते ऋषिदुग्धा वसुन्धरा ॥

अथातः सम्प्रवक्ष्यामि यथा दुग्धा इयं धरा ।

पितृभिश्च पुरा वत्स विधिना येन वै तदा ॥ ४४ ॥

सुपात्रं राजतंकृत्वा स्वधाक्षीरं सुधान्वितम् । परिकल्प्य यमंवत्संदौग्धाचान्तकण्वसः

नागैः सर्पैस्ततो दुग्धा तक्षकं वत्समेव च । अलाबुपात्रमादाय विषं क्षीरं द्विजोत्तमाः

नागानां तु तथा दोग्धा धृतराष्ट्रःप्रतापवान् सर्पानागाद्विजश्रेष्ठास्तेनवर्तन्ति चातुलाः

नागा वर्तन्ति तेनापि ह्यत्युग्रेण द्विजोत्तमाः । विषेण घोररूपेण सर्पाश्चैव भयानकाः ॥

तेनैव वर्तयन्त्युग्रा महाकाया महाबलाः । तदाहारास्तदाचारास्तद्वीर्यास्तत्पराक्रमाः ॥

अथातःसम्प्रवक्ष्यामि यथादुग्धा वसुन्धरा । असुरैर्दानवैःसर्वैःकल्पयित्वाद्विजोत्तमाः
पात्रमन्त्रान्सदृशमायसं सर्वकामिकम् । क्षीरं मायामयंकृत्वा सर्वांरातिविनाशनम् ॥

तेषामभूत्स वै वत्सो विरोचनः प्रतापवान् ।

ऋत्विग्निमूर्धा दैत्यानां मधुर्दोग्धा महाबलः ॥ ५२ ॥

तथा हि मायया दैत्याः प्रवर्तन्ते महाबलाः ।

महाप्रज्ञा महाकाया महातेजः पराक्रमाः ॥ ५३ ॥

तद्वलंपौरुषं तेषां तेन जीवन्ति दानवाः । तयैते माययाद्यापि सर्वमायाद्विजोत्तमाः ॥
प्रवर्तन्तेऽमितप्रज्ञास्ते तदेषामिदं बलम् । तथा तु दुग्धायक्षैःसा सर्वाधारासुमेदिनी ॥
इतिशुश्रुम विप्रेन्द्राः पुराकल्पे महात्मभिः । अन्तर्धानमयं क्षीरमयस्पात्रे सुविस्तरे ॥
वैश्रवणो महाप्राज्ञस्तदा वत्सःप्रकल्पितः । मणिधरस्य पितापुण्यःप्राज्ञो बुद्धिमतांवरः
दोग्धा रजतनाभस्तु तस्याश्चासीन्महामतिः । सर्वज्ञः सर्वधर्मज्ञो यक्षराजसुतोवली ॥
अष्टबाहुर्महातेजा द्विशीर्षःसुमहातपाः । यक्षावर्तन्ति तेनापि सर्वदैव द्विजोत्तमाः ॥
पुनर्दुग्धा इयंपृथ्वी राक्षसैश्च महाबलैः । तथाचैषा पिशाचैश्च सातुरैर्दग्धवारिभिः ॥

उत्प्लुतं नृकपालं तं शावंपात्रमयस्कृतम् ।

सुप्रजां भोक्तुकामास्ते तीव्रकोपपराक्रमाः ॥ ६१ ॥

दोग्धा रजतनाभस्तु तेषामासीन्महाबलः । सुमालीनामवत्सश्च शोणितं क्षीरमेव च ॥
रक्षांसि यातुधानाश्च पिशाचाश्च महाबलाः । यक्षास्तेन च जीवन्ति भूतसङ्घाश्च दारुणाः
गन्धवरप्सरोभिश्च पुनर्दुग्धा वसुन्धरा ।

कृत्वा वत्सं सुविद्वांसं तैश्च चित्ररथं पुनः ॥ ६४ ॥

दुदुहुःपद्मपात्रे तु गान्धर्वं गीतसङ्कुलम् । सुरुचिर्नामगन्धर्वस्तेषामासीन्महामतिः ॥
दोग्धा पुण्यतमश्चैव तस्याश्च द्विजसत्तमाः । शुचिगीतं महात्मानःसुक्षीरं दुदुहुस्तदा
गन्धर्वास्तेन जीवन्ति यक्षाश्चाप्सरसस्तथा । पर्वतैश्च महापुण्यैर्दुग्धाचेयं वसुन्धरा ॥
रत्नानिविविधान्येव ओषधीश्चामृतोपमाः । वत्सश्चैव महाभागो हिमवान्परिकल्पितः
मेरुर्दोग्धा च सञ्जातःपात्रंकृत्वा तु शैलजम् । तेनक्षीरेण संवृद्धाःशैलाःसर्वमहोच्छ्रयाः

पुनर्दुग्धा महावृक्षैः पुण्यैः कल्पद्रुमादिभिः । पालाशं पात्रमानिन्युच्छिन्नदधप्ररोहणम्

शालो दुदोह पुण्याङ्गः प्लक्षोवत्सोऽभवत्तदा ।

गृह्यकैश्चरणैः सिद्धैर्विद्याधरगणैस्तदा ॥ ७१ ॥

दुग्धाचेयं सर्वधात्री सर्वकामप्रदायिनी । यं यमिच्छन्ति ये लोकाः पात्रवत्सविशेषणैः
तैस्तैस्तेषां ददात्येव क्षीरं सद्भावमीदृशम् । इयं धात्री विधात्री तु इयं श्रेष्ठावसुन्धरा
सर्वकामदुघा धेनुरियं पुण्यैरलङ्कृता । इयं ज्येष्ठा प्रतिष्ठा तु इयं सृष्टिरियं प्रजा ॥
यावनी पुण्यदा पुण्या सर्वशस्यप्ररोहिणी । चराचरस्य सर्वस्य प्रतिष्ठायोनिरैव च ॥
महालक्ष्मीरियं विद्या सर्वविध्वमयी सदा । सर्वकामदुघा दोग्ध्री सर्वबीजप्ररोहिणी
सर्वेषां श्रेयसांमाता सर्वलोकधरा त्वियम् । पञ्चानामपि भूतानां प्रकाशोरूपमेव च
आसीदियं समुद्रान्ता मेदिनीति परिश्रुता । मधुकैटभयोः कृत्स्ना मेदसा समभिप्लुता
तेनेयं मेदिनीनाम प्रोच्यते ब्रह्मवादिभिः । ततोऽभ्युपगमात्प्राज्ञ पृथोर्वैन्यस्य सत्तमाः
दुहितृत्वमनुप्राप्ता देवीपृथ्वीति चोच्यते । तेनराज्ञा द्विजश्रेष्ठाः पालितेयं वसुन्धरा ॥
ग्रामाधारा गृहाढ्या च पुरपत्तनमालिनी । सस्या करवतीस्फीता सर्वतीर्थमयी द्विजाः
एवं वसुमतीदेवी सर्वलोकमयी सदा । एवं प्रभावो राजेन्द्रः पुराणे परिपठ्यते ॥ ८२ ॥
पृथुर्वैन्यो महाभागः सर्वकर्मप्रकाशकः । यथाविष्णुर्यथाब्रह्मा यथारुद्रः सनातनः ॥

नमस्कार्यास्त्रयो देवा देवाद्यैर्ब्रह्मवादिभिः ।

ब्राह्मणैर्ऋषिभिः सर्वैर्नमस्कार्यो नृपोत्तमः ॥ ८४ ॥

वर्णानामाश्रमाणां यः स्थापकः सर्वलोकधृक् ।

पार्थिवैश्च महामणैः पार्थिवत्वमिहेप्सुभिः ॥ ८५ ॥

आदिराजो नमस्कार्यः पृथुर्वैन्यः प्रतापवान् । धनुर्वेदार्थिभिर्योधैः सदैव जयकाङ्क्षिभिः

नमस्कार्यो महाराजो वृत्तिदाता महीभृताम् ।

एवं पात्रविशेषाश्च मयाख्याता द्विजोत्तमाः ॥ ८७ ॥

वत्सानां सुविशेषाश्च दोग्धृणां भवद्वप्रतः । क्षीरस्यापि विशेषं तु यथोद्दिष्टं हि भूभुजा
समाख्यातं तथाग्रे च भवतां वै यथार्थतः । धन्यं यशस्यमारोग्यं पुण्यं पापप्रणाशनम्

पृथोर्वैन्यस्यचरितं यः शृणोति द्विजोत्तमाः । तस्य भागीरथीस्नानमहन्यहनि जायते ॥

सर्वपापविशुद्धात्मा विष्णुलोकं प्रयाति सः ॥ ६१ ॥

इति श्रीपाद्मपुराणे पञ्चपञ्चाशत्सहस्रसंहितायां द्वितीयेभूमिखण्डे पृथूपाख्याने

एकोनत्रिंशोऽध्यायः ॥ २६ ॥

त्रिंशोऽध्यायः

विस्तरेण वेनचरित्रवर्णनम् ।

ऋषय ऊचुः ।

योऽसौ वेनस्त्वयाऽख्यातः पापाचारेण वर्तितः ।

तस्य पापस्य का वृत्तिः किं फलं प्राप्तवान् द्विज ॥ १ ॥

चरित्रं तस्य वेनस्य समाख्याहि यथापुरा । विस्तरेण विदांश्रेष्ठ त्वं न एतन्महामते ॥

सूत उवाच ।

चरित्रं तस्य वेनस्य वैन्यस्यापि महात्मनः । प्रवक्ष्यामि सुपुण्यं च यथान्यायं श्रुतपुरा

जातेपुत्रे महाभागे तस्मिन्पृथौ महात्मनि । विमलत्वं गतोरजा, धर्मत्वं गतवान्पुनः ॥

महापापानि सर्वाणि अर्जितानि नराधमैः । तीर्थसङ्गप्रसङ्गेन तेषां पापं प्रयाति च ॥ ५ ॥

सतांसङ्गात्प्रजायेत पुण्यमेव न संशयः । पापानां तु प्रसङ्गेन पापमेव प्रजायते ॥ ६ ॥

सम्भाषाद्दर्शनात्स्पर्शादासनाद्भोजनात्किल ।

पापिनां सम्भवाच्चैव किल्विषं परिसञ्चरेत् ॥ ७ ॥

तथापुण्यात्मकानां च पुण्यमेव प्रसञ्चरेत् । महातीर्थप्रसङ्गेन पापाः शुध्यन्ति नान्यथा

पुण्यां गतिप्रयान्त्येते निर्द्धूता शेषकल्मषाः ॥ ८ ॥

ऋषय ऊचुः ।

तत्कथयान्ति ते पापाः परांसिद्धिं द्विजोत्तम । ततो विस्तरतो ब्रूहि श्रोतुं श्रद्धां प्रवर्तते

सूत उवाच ।

लुब्धकाश्च महापापाःसञ्जाता दासधीवरा । रैवा चयमुनागङ्गातासामम्भसिसंस्थिताः
ज्ञानतोऽज्ञानतःस्नात्वा सङ्क्रीडन्ते च वै जले । महानद्याःप्रसङ्गेनतेयान्तिपरमां गतिम्
दासत्वंपापसङ्घातं परित्यज्य व्रजन्ति ते । पुण्यतोयप्रसङ्गाच्च ह्याप्लुताःसर्वेएव ते ॥
महानद्याःप्रसङ्गाच्च अन्यासां नैवसत्तमाः । महापुण्यजनस्यापि पापंनश्यतिपापिनाम्
प्रसङ्गाद्दर्शनात्स्पर्शान्नात्र कार्या विचारणा । अत्रार्थे श्रूयते विप्रा इतिहासोऽघनाशनः
तंवोह्यद्य प्रवक्ष्यामिबहुपुण्यप्रदायकम् । कश्चिदस्ति मृगव्याधः सुलोभाख्यो महावने
श्वभिर्वागुरिजःलेश्व धनुर्वाणैस्तथैवच । मृगान्घातयतेनित्यं पिशितास्वाद लम्पटः॥
एकदा तु सुदुष्टात्मा बाणपाणिर्धनुर्धरः । श्वभिःपरिवृतोदुर्गं वनंविन्ध्यस्य वै गतः ।
मृगान्दुरून्वराहांश्च भीतान्सूदितवान्बहून् । रैवातीरं समासाद्य कश्चिच्छफराघातकः ॥
शफरान्सूदयित्वा स निर्जगाम बहिर्जलात् । मृगव्याधस्यलोभस्य भयत्रस्ताततोमृगी
जीवत्राणपरा साऽर्ता भीता चलितचेतना ।

त्वरमाणा पलायन्ती रैवातीरं समाश्रिता ॥ २१ ॥

श्वभिश्चचालिता सा तु बाणघातक्षतातुरा । श्वसनस्यापि वेगेन सुलोभो मृगघातकः
पृष्ठेव समायाति पुरतोयाति सामृगी । दृष्ट्वांस्तां शफरहा बाणपाणिः समुद्यतः ॥
धनुरानम्यवेगेन अनुरुध्य च तांमृगीम् । तावल्लुब्धकलोभाख्यःश्वभिःसार्द्धंसमागतः
न हन्तव्या मदीयेयं मृगयां मे समागता । तस्यवाक्यं समाकर्ण्य मीनहामांसलम्पटः ॥
बाणं मुमोच दुष्टात्मा तामुद्दिश्य महाबलः । निहता मृगलुब्धेन बाणेन निशितेन च
प्रमृता सा मृगी तत्र बाणाभ्यां पापचेतसोः ।

श्वभिर्दन्तैःसमाक्रान्तो त्वरमाणा पपात सा ॥ २७ ॥

शिखराच्च हृदपुण्ये रैवायाःपापनाशने । श्वानश्च त्वरमाणास्ते पतिता विमलेहृदे ॥
मृगव्याधोवदत्येवं धीवरं क्रोधमूर्च्छितः । मदीयेयं मृगी दुष्ट कस्माद्बाणैर्हता त्वया ॥
तमुवाचपुनःसोऽपि मीनहामृगघातकम् । मदीयेयं न सन्देहश्चावलितःप्रभाषसे ॥
सुध्यमानौ ततस्तौ तु द्वावेतौ तु परस्परम् । क्रोधलोभान्महाभागौ पतितौविमलेजले

तस्मिन्काले महापर्वं वर्तते गतिदायकम् ।

अमावास्यासमायोगं महापुण्यफलप्रदम् ॥ ३२ ॥

वेलायां पतिताः सर्वे पर्वणस्तस्य सत्तमाः । जपध्यानविहीनास्ते भावसत्यविवर्जिताः
तीर्थस्नानप्रसङ्गेन मृगीश्वा च स लुब्धकः । सर्वपापविनिर्मुक्तास्ते गताः परमांगतिम् ॥
तीर्थानां च प्रभावेण सतांसङ्गाद्विजोत्तमाः । नाशते त्पापिनां तापं दहद्ग्निरिवेन्धनम्
तेषामेवं हि संसर्गादृषीणां च महात्मनाम् । सम्भाषाद्दर्शनान्ष्टं स्पर्शाच्चैव नृपस्य च
वेनस्य कल्मषं नष्टं सतांसङ्गात्पुराकिल । अत्युग्रपुण्यसंसर्गात्पापं नश्यति पापिनाम् ॥
अत्युग्रपापिनांसङ्गात्पापमेव प्रसञ्चरेन् । मातामहस्यदोषेण संलितो वेन एव सः ॥

ऋषय उचुः ।

मातामहस्य कोदोषस्तन्नो विस्तरतो वद । समृत्युः स च वैकालः स यमो धर्म एव च
न हिंसको हि कस्यापि पदे तस्मिन्प्रतिष्ठितः । चराचराश्च ये लोकाः स्व कर्मवशवर्तिनः
जीवन्ति च प्रियन्ते च भुञ्जन्त्येवं स्वकर्मभिः ।

पापाः पश्यन्ति तं घोरं तेषां कर्मविपाकतः ॥ ४१ ॥

निरयेषु च सर्वेषु कर्मणैवं सुपुण्यवान् । योजयेत्ताडयेत्सूत यम एष दिने दिने ॥ ४२ ॥
सर्वेष्वेव सुपुण्येषु कर्मस्वेवं स पुण्यवान् । योजयत्येव धर्मात्मा तस्य दोषो न दृश्यते
स मृत्योः केन दोषेण पापी वेनस्त्वजायत ॥ ४३ ॥

सूत उवाच ।

स मृत्युः शासको नित्यं पापानां दुष्टचेतसाम् ॥ ४४ ॥
वर्तते कालरूपेण तेषां कर्म विमृश्यति । दुष्कृतं कर्म यस्यापि कर्मणा तेन घातयेत् ॥
तस्य पापं विदित्वा सौ नयत्येवं हि तं यमः । सुकृतात्मा लभेत्स्वर्गं कर्मणा सुकृतेन वै
योजयत्येष तान्सर्वान्मृत्युरेव सुदूतकैः । महता सौख्यभावेन गीतमङ्गलकारिणा ॥
दानभोगादिभिश्चैव योजयेच्च कृतात्मकान् ।

पीडाभिर्विवेधाभिश्च क्लेशैः काष्ठैश्च दारुणैः ॥ ४८ ॥

त्रासयेत्ताडयेद्विप्रान्सक्रोधो मृत्युरेव तान् । कर्मण्येवं हितस्यापि व्यापारः परिवर्तते

मृत्योश्चापि महाभाग लोभात्पुण्यात्प्रजायते । सुनीथानामवैकल्यासञ्जातैषामहात्मनः
पितुःकर्म विमृश्यैव क्रीडमाना सदैवसा । प्रजानां शास्तिकर्तारंपुण्यपापनिरीक्षणम्

सा तु कन्या महाभागा सुनीथा नाम तस्य सा ।

रममाणा वनं प्राप्ता सखीभिःपरिवारिता ॥ ५२ ॥

तत्रापश्यन्महाभागं गन्धर्वतनयं वरम् । गीतकोलाहलस्यापि सुशङ्कुनाम सा तदा ॥
ददर्श चारुसर्वाङ्गं तप्यन्तं सुमहत्तपः । गीतविद्यासु सिद्ध्यर्थं ध्यायमानं सरस्वतीम्
तस्योपघातमेवासौ सावकार दिने दिने । सुशङ्कुःक्षमतेनित्यं गच्छगच्छेतिसोऽब्रवीत्
प्रेषिता नैव गच्छेत्सा विघ्नमेव समाचरेत् ।

तेनैवमुक्ता सा क्रद्धाऽताडयत्तपसि स्थितम् ॥ ५६ ॥

तामुवाचततःक्रुद्ध सुशङ्कुःक्रोधमूर्च्छितः । दुष्टेपापसमाचारै कस्माद्विघ्नस्त्वया कृतः ॥
ताडनात्ताडनंदष्टे न कुर्वन्ति महाजनाः । आक्रुष्टानैव कुप्यन्ति इतिधर्मस्य संस्थितिः ॥
त्वयाऽहं घातितःपापे निर्दोषस्तपसान्वितः ।

एवमुक्त्वा स धर्मात्मा सुनीथां पापचारिणीम् ॥ ५६ ॥

विरराम महाक्रोधाज्ज्ञात्वा नारींनिवर्तितः । ततः सपापमोहाद्वा बाल्याद्वातमिहैव च
समुवाच महात्मानं सुशङ्कुं तपसिस्थितम् । त्रैलोक्यवासिनां तातो ममैवपरिघातकः
असतोघातयेन्नित्यं सत्यान्स परिपालयेत् । नैवदोषो भवेत्तस्य महापुण्ये न वर्तयेत्
एवमुक्त्वा गता सातु पितरं वाक्यमब्रवीत् । मया हि ताडितस्तात गन्धर्वतनयो वने
तपस्तपन्सदैकान्ते कामक्रोधविवर्जितः । समामुवाच धर्मात्मा क्रोधरागसमन्वितः ॥
नातायेत्ताडयन्तं क्रोशन्तं नैव क्रोशयेत् । इत्युवाच स मां तात तन्मे त्वं कारणं वद
एवमुक्तः सवै मृत्युःसुनीथां द्विजसत्तमाः । किञ्चिन्नोवाच धर्मात्मा प्रश्नप्रत्युत्तरं ततः
वनंप्राप्ता पुनःसा हि सुशङ्को यत्र संस्थितः ।

कशाघातैस्ततो दौष्ट्याज्ज्ञानं तपतांवरम् ॥ ६७ ॥

सुशङ्कुस्ताडितो विप्रा मृत्योश्चैव हि कन्यया । ततःक्रुद्धोमहातेजाःशशीपं तनुमध्यमाम्
निर्दोषो हि यतो दुष्टे त्वयैव परिताडितः । अहमत्र वने संस्थस्तस्माच्छीपं वदाम्यहम् ॥

त्रिंशोऽध्यायः] * अङ्गस्येन्द्रसंपत्तिदृष्ट्वा तत्सदृशपुत्रप्राप्त्याऽभिलाषवर्णनम् * ६७

गार्हस्थ्यं च समास्थाय सहभर्त्रा यदा शृणु ।

पापावारमयःपुत्रो देवब्राह्मणनिन्दकः ॥ ७० ॥

सर्वपापरतो दुष्टे तवगर्भे भविष्यति । एवं शप्त्वागतःसोऽपि तपएव समाश्रितः ॥
गते तस्मिन्महाभागे सा सुनीथा गृहंगता । समाचष्ट महात्मानं पितरं तत्तमानसा ॥
यथाशक्ता तदा तेन गन्धर्वतनयेन सा । तत्सर्वं संश्रुतं तेन मृत्युना परिभाषितम् ॥
कस्मात्त्वया ताडितोऽसौ तपस्वी दोषवर्जितः । युक्तं नैव कृतं पुत्री तपतस्तस्य ताडनम्

एवमाभाष्य धर्मात्मा मृत्युः परमदुःखितः ।

बभूव सहितन्तस्यादिष्टमेवं विचिन्तयन् ॥ ७५ ॥

सूत उवाच ।

अत्रिपुत्रो महातेजा अङ्गोनाम प्रतापवान् । एकदा तु गतोविप्रा नन्दनंप्रति स द्विजः ॥
तत्र दृष्ट्वा देवराजं तमिन्द्रं पाकशासनम् । अप्सरसांगणैर्युक्तं गन्धर्वैः किन्नरैस्तथा ॥
गीयमानं गीतगैश्च सुस्वरैः सप्तकैस्तथा । वीज्यमानं सुगन्धैश्च व्यजनैः सर्वतोऽपि तम्
योषिर्द्वीरूपयुक्ताभिश्चामरैर्हंसगामिभिः । छत्रेण हंसवर्णेन चन्द्रविम्बानुकारिणा ॥ ७६ ॥
राजमानं सहस्राक्षं सर्वाभरणभूषितम् । कामक्रीडा गतंदेवं दृष्ट्वानमितौजसम् ॥

तस्य पार्श्वे महाभागां पौलोमीं चारुमङ्गलाम् ।

रूपेण तेजसा चैव तपसा च यशस्विनीम् ॥ ८१ ॥

सौभाग्येन विराजन्तीं पातिव्रत्येन तां सतीम् । तया सह सहस्राक्षः सरमे नन्दनेवने ॥
तस्य लीलांसमालोक्य अङ्गश्चैव द्विजोत्तमः । धन्यो वै देवराजोऽयमीदृशैः परिवारितः
अहोऽस्य तपसोवीर्यं येन प्राप्तं महत्पदम् । यदा ममेदृशःपुत्रःसर्वलोकप्रधारकः ॥
भवेत्तदा महत्सौख्यं प्राप्स्यामीह न संशयः । इतिचिन्तापरोभूत्वा त्वरमाणो गृहंगतः

इति श्रीपाद्मपुराणे भूमिखण्डे वेनोपाख्याने त्रिंशोऽध्यायः ॥ ३० ॥

एकत्रिंशोऽध्यायः

अङ्गस्यात्र्युपदेशेनेन्द्रसदृशपुत्रप्राप्तये तपस्याकरणार्थगमनम् ।

सूत उवाच ।

अथत्वङ्गोमहातेजा दृष्ट्वेन्द्रस्यसम्पदम् । भोगंचैवविलासं च लीलां तस्य महात्मनः
कथं मे इन्द्रसदृशःपुत्रःस्याद्धर्मसंयुतः । चिन्तयित्वा क्षणं चैव अङ्गो धर्मभृतांवरः ॥२॥
स्वकं गेहं समायातःसत्त्वङ्गःसत्यतत्परः । अत्रिं पप्रच्छपितरं प्रणतो नम्रकन्धरः ॥३॥

कोऽयं पुण्यसमाचारो भुङ्क्त ऐन्द्रपदं महत् ।

कस्य पुण्यस्य वै पुष्टिःकिं कृतं कर्म कीदृशम् ॥ ४ ॥

कीदृशं तप एतस्य कमाराधितवान्पुरा । एतन्मे विस्तारेण त्वं ब्रूहि सत्यवतांवर ॥

अत्रिरुवाच ।

साधुसाधु महाभाग यद्येवं पृच्छसे मयि । चरित्रमिन्द्रस्य वत्स तन्मे निगदतःशृणु ॥
सुव्रतोनाम मेधावी पुरा ब्राह्मणसत्तमः । तेन कृष्णो हृषीशस्तपसाचैव तोषितः ॥७॥

पुण्यं गर्भं पुनःप्राप्तो ह्यदित्याःकश्यपात्किल ।

विष्णोश्चैव प्रसादेन सुरराजो बभूवह ॥ ८ ॥

अङ्ग उवाच ।

कथमिन्द्रसमःपुत्रो ममस्यात्पुत्रवत्सल । तदुपायं समाचक्ष्व त्वं हि ज्ञानवतांवरः ॥

अत्रिरुवाच ।

समासेनैव तस्यैव सुव्रतस्य महात्मनः । चरित्रमखिलंपुण्यं निशामय महामते ॥१०॥
यथा सुव्रतमेधावी पुराराधितवान्हरिम् । तस्यभावं च भक्तिं च ध्यानंचैव महात्मनः ॥

समालोक्य जगन्नाथो दत्तवान्वै महत्पदम् ।

स ऐन्द्रं सर्वभोगाल्भ्यं त्रैलोक्यं सचराचरम् ॥ १२ ॥

विष्णोश्चैवप्रसादान्चपदंभुङ्क्तेत्रिलोकशुक् । एवंते सर्वमाख्यातमिन्द्रस्यापिचिच्छ्रितम्

द्वात्रिंशोऽध्यायः] * अङ्गस्यतपकरणात्प्रादुर्भूतवासुदेवस्यस्तोत्रकरणम् *

भक्त्यातुष्यति गोविन्दो भावध्यानेन सत्तम । सर्वदादातितुष्टात्मा भक्त्यासन्तोषितो हरिः
तस्मादाराध्य गोविन्दं सर्वदं सर्वसम्भवम् । सर्वज्ञं सर्ववेत्तारं सर्वेषां पुरुषं वरम् ॥

तस्मात्प्राप्स्यसि सर्वं त्वं यद्यदिच्छसि नन्दन ॥ १६ ॥

सुखस्यदाता परमार्थदाता मोहस्यदाता जगतां हि नाथः ।

तस्मात्तमाराध्य गच्छ पुत्र संप्राप्स्यसे इन्द्रसमं हि पुत्रम् ॥ १७ ॥

आकर्ण्य वाक्यं परमार्थयुक्तमुक्तं महात्मा ऋषिणा हि तेन ।

सङ्गृह्य तत्त्वं वचनस्य तस्य प्रणम्य तं शाश्वतमभ्ययात्सः ॥ १८ ॥

आमन्य चाङ्गः पितरं महात्मा ब्रह्मात्मजं ब्रह्मसमानमेव ।

सम्प्राप्तवान्मेरुगिरेस्तु शृङ्गं तं काञ्चनै रत्नमयैः समेतम् ॥ १९ ॥

इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे वेनोपाख्याने

एकत्रिंशोऽध्यायः ॥ ३१ ॥

द्वात्रिंशोऽध्यायः

अङ्गस्य तपःकरणात्प्रादुर्भूतवासुदेवस्यस्तोत्रकरणम् ।

सूत उवाच ।

नानारत्नैः सुदीताङ्गो हाटकेनापि सर्वतः । राजमानो गिरिश्रेष्ठो यथासूर्यः स्वरश्मिभिः
छायामशोकसम्प्राप्य शीतलां सुखदायिनीम् । ध्यायन्ति योगिनः सर्वे उपविष्टा दृढासने
क्वचित्तपन्ति मुनयः क्वचिद्गायन्ति किन्नराः ।

सन्तुष्टा ऋषिगन्धर्वा वीणातालकराविलाः ॥ ३ ॥

तालमानलयेलीनाः स्वरैः सतभिरन्वितैः । मूर्च्छनारतिसंयुक्तैर्व्यक्तं गीतं मनोहरम् ॥
तस्मिन्ने पर्वतश्रेष्ठे चन्दनच्छायसंश्रिताः । गन्धर्वा गीततत्त्वज्ञा गीतंगायन्ति तत्पराः
नृत्यन्ति योषितस्तत्र देवानां पर्वतोत्तमे । पापहा पुण्यदो दिव्यः सुश्रेयसां प्रदायकः ॥

वेदध्वनिःसुमधुरःश्रूयते पर्वतोत्तमे । चन्दनाशोकपुन्नागैःशालैस्तालैस्तमालकैः ॥ ७ ॥

बटैस्तु मेघसङ्काशौ राजते पर्वतोत्तमः । सन्तानकैःकल्पवृक्षै रम्भापादपसङ्कुलैः ॥ ८ ॥

नगेन्द्रो भाति सर्वत्र नाकवृक्षैःसुपुष्पितैः ।

नानाधातुसमाकीर्णो नानारत्नचयो गिरिः ॥ ९ ॥

नानाकौतुकसंयुक्तो नानामङ्गलसंयुतः । वेदवृन्दैःसुसज्जुष्टो ह्यप्सरोगणसङ्कुलः ॥

ऋषिभिर्मुनिभिःसिद्धैर्गन्धर्वैः परिभाति सः । गजैश्चाचलसङ्काशैःसिंहनादैर्विराजते ॥

शरभैर्मत्तशार्दूलैर्मृगधूर्तैरलङ्कृतः । वापीकूपतडागैश्च सगूर्णैर्विमलोदकैः ॥ १२ ॥

हंसकारण्डवाकीर्णैः सर्वत्र परिशोभते ।

कनकोत्पलैश्च श्वेतैश्च रक्तोत्पलैर्विराजते ॥ १३ ॥

नदीस्रवणसङ्घातैर्विमलैश्चोदकैस्तथा । शालतालैश्च रूपैश्च सगजैःस्फाटिकैस्तथा ॥

विस्तीर्णैःकाञ्चनैर्दिव्यैःसूर्यवह्निसमप्रभैः । शिलातलैश्च सम्पूर्णैःशैलराजो विराजते ॥

विमानैर्देवतानां च प्रासादैःपर्वतोत्तमैः । हंसचन्द्रप्रतीकाशैर्हमदण्डैरलङ्कृतः ॥ १६ ॥

कलशैश्चामरैर्युक्तैःप्रासादैःपरिशोभितः । नानागुणप्रमुदितदैववृन्दैश्च शोभितः ॥ १७ ॥

दैववृन्दैरनेकैश्च गन्धर्वैश्चारणैस्तथा । सर्वत्र राजते पुण्यो मेरुर्गिरिवरोत्तमः ॥ १८ ॥

तस्माद्गङ्गा महापुण्या पुण्यतोया महानदी ।

प्रसूता पुण्यतीर्थाढ्या हंसपद्मैःसमाकुला ॥ १९ ॥

मुनिभिःसेव्यमाना सा ऋषिसङ्घैर्महानदी । एवंगुणं गिरिश्रेष्ठं पुण्यकौतुकमङ्गलम् ॥

अङ्गश्चात्रिसुतःपुण्यःप्रविवेश महामुनिः । गङ्गातीरे सुपुण्ये च एकान्ते चारुकन्दरे ॥

तत्रोपविश्य मेधावी कामक्रोधविवर्जितः ।

सर्वेन्द्रियाणि संयम्य हृषीकेशं मनोगतम् ॥ २२ ॥

ध्यायमानःसधर्मात्मा कृष्णं वल्लेशापहं प्रभुम् । आसने शयनेयाने ध्याने च मधुसूदनः

नित्यं पश्यति युक्तात्मा योगयुक्तो जितेन्द्रियः । चराचरेषु जीवेषु तेषु पश्यतिकेशवम्

आर्द्रेषु चैव शुष्केषु सर्वेष्वन्येषु स द्विजः ।

एवं वर्षशतं जातं तप्यमानस्य तस्य च ॥ २५ ॥

समालोक्य जगन्नाथश्चक्रपाणिर्द्विजोत्तमम् । बहुविघ्नान्सुघोरांश्च दर्शयत्येव नित्यशः
तेजसा तस्यदेवस्य नृसिंहस्य महात्मनः । निरातङ्कः सधर्मात्मा दहत्यग्निरिवेन्धनम् ॥
नियमैः संयमैश्चान्यैरुपवासैर्द्विजोत्तमः । क्षीयमाणस्तु सज्जातो दीप्यमानः स्वतेजसा ॥
सूर्यपावकसङ्काशस्त्वङ्ग एवं प्रदूष्यते । एवंतपःसुनिरतं ध्यायमानं जनार्दनम् ॥२६॥
आविर्भूयाव्रवीदेवो वरं वरय मानद । तं च दृष्ट्वा हृषीकेशमङ्गः परमनिर्वृतः ॥ ३० ॥
तुष्टाव प्रणतो भूत्वा वासुदेवं प्रसन्नधीः ॥ ३१ ॥

अङ्कुरवाच ।

त्वं गतिः सर्वभूतानां भूतभावन पावन । भूतात्मा सर्वभूतेश नमस्तुभ्यं गुणात्मने ॥
गुणरूपाय गुहाय गुणातीताय ते नमः । गुणाय गुणकर्त्रे च गुणाढ्याय गुणात्मने
भवाय भवकर्त्रे च भक्तानां भवहारिणे । भवोद्भवाय गुहाय नमो भवविनाशिने ॥
यज्ञाय यज्ञरूपाय यज्ञेशाय नमोनमः । यज्ञकर्मप्रसङ्गाय नमः शङ्खधराय च ॥ ३५ ॥
नमोनमो हिरण्याय नमोरधाङ्गधारिणे । सत्याय सत्यभावाय सर्वसत्यमयाय च ॥
धर्माय धर्मकर्त्रे च सर्वकर्त्रे च ते नमः । धर्माङ्गाय सुवीराय धर्माधाराय ते नमः ॥
नमः पुण्याय पुत्राय ह्यपुत्राय महात्मने । मायामोहविनाशाय सर्वमायाकराय ते ॥
मायाधराय मूर्ताय त्वमूर्ताय नमोनमः । सर्वमूर्तिधरायैव शङ्कराय नमोनमः ॥ ३६ ॥
ब्रह्मणे ब्रह्मरूपाय परब्रह्मस्वरूपिणे । नमस्ते सर्वधाम्ने च नमो धामधराय च ॥ ४० ॥
श्रीपते श्रीनिवासाय श्रीधराय नमोनमः । क्षीरसागरवासाय चामृताय च ते नमः ॥
महोषधाय घोराय महाप्रज्ञापराय च । अक्रूराय प्रमेध्याय मेध्यानां पतये नमः ॥ ४२ ॥
अनन्ताय ह्यरोषाय चानघाय नमोनमः । आकाशस्य प्रकाशाय पक्षिरूपाय ते नमः ॥
हुताय हुतभोक्त्रे च हवीरूपाय ते नमः । बुद्धाय बुद्धरूपाय सदाबुद्धाय ते नमः ॥ ४४ ॥
नमो हव्याय कव्याय स्वप्नाकाराय ते नमः । स्वाहाकाराय शुद्धाय ह्यव्यक्ताय महात्मने
व्यासाय वासवायैव वसुरूपाय ते नमः । वासुदेवाय विश्वाय बहिरूपाय ते नमः ॥
हरये केवलायैव वामनाय नमोनमः । नमो नृसिंहदेवाय सत्त्वपालाय ते नमः ॥ ४७ ॥
नमो गोविन्दगोपाय नम एकाक्षराय च । नमः सर्वाक्षरायैव हंसरूपाय ते नमः ॥ ४८ ॥

त्रितत्त्वाय नमस्तुभ्यं पञ्चतत्त्वाय ते नमः । पञ्चविंशतितत्त्वाय तत्त्वाधाराय वै नमः ॥
 कृष्णाय कृष्णारूपाय लक्ष्मीनाथाय ते नमः । नमःपद्मपलाशाक्ष आनन्दाय पराय च ॥
 नमोविश्वम्भरायैव पापनाशाय वै नमः । नमःपुण्यसुपुण्याय सत्यधर्माय ते नमः ॥

नमोनमःशाश्वत अव्ययाय नमोनमःसर्वनभोमयाय ।

श्रीपद्मनाभाय महेश्वराय नमामि ते केशव पादपद्मम् ॥ ५२ ॥

आनन्दकन्द कमलाप्रिय वासुदेव सर्वेशईश मधुसूदन देहि दास्यम् ।

पादौ नमामि तव केशव जन्मजन्म कृपां कुरुष्व ममशान्तिद शङ्खपाणे ॥ ५३ ॥

संसारदारुणहुताशनतापदग्धं पुत्रादि बन्धुमरणैर्बहुशोकातपैः ।

ज्ञानाम्बुदेन ममप्लावय पद्मनाभ दीनस्य मच्छरणरूप भवस्व नाथ ॥ ५४ ॥

एवं स्तोत्रं समाकर्ण्य त्वङ्गस्यापि महात्मनः । दर्शयित्वा स्वकरूपं धनश्यामं महौजसम्

शङ्खचक्रगदापाणिं पद्महस्तं महाप्रभुम् । वैनतेयसमारूढमात्मरूपं प्रदर्शितम् ॥ ५६ ॥

सर्वाभरणशोभाङ्गं हारकङ्कणकुण्डलैः । राजमानं परं दिव्यं निर्मलं वनमालया ॥ ५७ ॥

अङ्गस्याग्रे हृषीकेशः शोभमानमहत्प्रभः । श्रीवत्साङ्केन पुण्येन कौस्तुभेन जनार्दनः ॥

दर्शयित्वा स्वकंदेहं सर्वदेवमयो हरिः । स उवाच महात्मानं तमङ्गमृषिसत्तमम् ॥

भोभोविप्र महाभाग श्रूयतां वचनं शुभम् ।

मेघगम्भीरघोषेण समाभाष्य द्विजोत्तमम् ॥ ६० ॥

तपसाऽनेन तुष्टोऽस्मि वरं वरयशोभनम् । तुष्यमाणं हृषीकेशं तंदृष्ट्वा कमलापतिम् ॥

दीप्यमानं विराजन्तं विश्वरूपं जनेश्वरम् । पादाम्बुजद्वयं तस्य प्रणम्य च पुनः पुनः ॥

हर्षेण महताविष्टस्तमुवाच जनार्दनम् । दासोऽहं तव देवेश शङ्खचक्रगदाधर ॥ ६३ ॥

वरं मे दातुकामोऽसि देहि त्वं वंशजं सुतम् । दिविशक्रो यथाऽऽभातिसर्वतेजः समन्वितः

तादृशं देहि मे पुत्रं सर्वलोकस्य रक्षकम् । सर्वदेवप्रियं देव ब्रह्मण्यं धर्मपण्डितम् ॥

दातारं ज्ञानसम्पन्नं धर्मतेजः समन्वितम् । त्रैलोक्यरक्षकं कृष्णं सत्यधर्मानुपालकम् ॥

यज्वनामुत्तमचैकं शूरं त्रैलोक्यभूषणम् । ब्रह्मण्यं वेदविद्वांसं सत्यसन्धं जितेन्द्रियम् ॥

अजितं सर्वजेतारं विष्णुतेजः समप्रभम् । वैष्णवं पुण्यकर्तारं पुण्यजं पुण्यलक्षणम् ॥

शान्तं तु तपसोपेतं सर्वशास्त्र विशारदम् ।

वेदज्ञं योगिनांश्रेष्ठं भवतो गुणसन्निभम् ॥ ६६ ॥

ईदृशं देहि मे पुत्रं दातुकामो यदा वरम् ।

वासुदेव उवाच ।

एभिर्गुणैःसमोपेतस्तवपुत्रो भविष्यति । अत्रिवंशस्य वै धर्मा विश्वस्यास्य महामते ॥

तेजसा यशसापुण्यैःपितरं चोद्धरिष्यति । उद्धरिष्यति यःसत्यैःपितरं च पितामहम् ॥

भवान्यास्यति मे स्थानं तद्विष्णोःपरमं पदम् । इत्युक्त्वा देवदेवेशस्तमङ्गप्रतिसद्विज ॥

कस्यचित्पुण्यवीर्यस्य पुण्यां कन्यांविवाहय ।

तस्यामुत्पादय सुतं शुभं पुण्यावहप्रियम् ॥ ७४ ॥

स भविष्यतिधर्मात्मामत्प्रसादान्महामते । सर्वज्ञः सर्ववेत्ता च यादृशोवाञ्छितस्त्वया

एवं वरं ततो दत्त्वा अन्तर्धनगतोहरिः ॥ ७५ ॥

इतिश्री पाद्मपुराणे द्वितीये भूमिखण्डे देनोपाख्याने अङ्गवरप्रदानं नाम

द्वात्रिंशोऽध्यायः ॥ ३२ ॥

त्रयस्त्रिंशोऽध्यायः

सुनीथाचरित्रम् ।

ऋषय ऊचुः ।

शता गन्धर्वपुत्रेण सुशङ्खेन महात्मना । तस्य शाश्वतकथंजाता किं किं कर्मकृतंतया ॥

स लेभे कीदृशं पुत्रं तस्य शापाद्द्विजोत्तम । सुनीथायाश्च चरितं त्वंनो विस्तरतो वद

सूत उवाच ।

सुशङ्खेनापि तेनैव सा शता तनुमध्यमा । पितुःस्थानं गतासा तु सुनीथादुःखपीडिता

पितरं ज्वात्मनश्चैव चरितं च प्रकाशितम् । श्रुत्वान्सोऽपिधर्मात्मा मृत्युःसत्यवतांवरः

तामुवाच सुनीथां तु सुतां शप्तां महात्मना ।

भवत्या दुष्कृतं पापं धर्मतेजःप्रणाशनम् ॥ ५ ॥

कस्मात्कृतं महाभागसुशान्तस्य हि ताडनम् । विरुद्धं सर्वलोकस्य भवत्यापरिकल्पितम्
कामक्रोधविहीनं तं सुशान्तं धर्मवत्सलम् । तपोमार्गे विलीनं च परब्रह्मणिसंस्थितम्
तमेव घातयेद्यो वै तस्य पापं शृणुष्व हि । पापात्मा जायते पुत्रः किल्बिषं लभते बहु ॥
ताडयन्तं ताडयेद्यः क्रोशन्तं क्रोशयेत्पुनः । तस्य पापं सर्वैर्भुङ्क्ते ताडितस्य न संशयः
स वै शान्तो जितात्मा च ताडयन्तं न ताडयेत् !

निर्दोषं प्रति येनापि ताडनं च कृतं सुते ॥ १० ॥

पश्चान्मोहेन पापेन निर्दोषेऽपि च ताडयेत् । निर्दोषं प्रतियेनापि हृद्रोगः क्रियते वृथा ॥
निर्दोषं ताडयेत्पश्चान्मोहात्पापेन केनचित् । स पापी पापमाप्नोति निर्दोषस्य शरीरजम्
निर्दोषो घातयेत्तवै ताडन्तं पापचेतसः । पुनरुत्थाय वेगेन साहसात्पापचेतनम् ॥
पापकर्तुश्च यत्पापं निर्दोषं प्रतिगच्छति । ताडनं नैव तस्माद्वा कार्यदोषवतोऽपि च ॥

दुष्कृतं च महत्पुत्रि त्वयैव परिपालितम् ।

शप्तां तेनापि ग्राह्यैव तस्मात्पुण्यं समाचर ॥ १५ ॥

सतां सङ्गं समासाद्य सदैव परिवर्तय । योगध्यानेन ज्ञानेन परिवर्तय नन्दिनि ॥ १६ ॥
सत्तां सङ्गो महापुण्यो बहुश्रेयो विधायकः । बाले पश्य सुदृष्टान्तं सतां सङ्गस्य यद्गुणम्
अपांसंस्पर्शनात्पानात्स्नानात्तत्र महाधियः । मुनयः सिद्धिमायान्तिवाह्याभ्यन्तरक्षालिताः
आयुष्मन्तो भवन्त्येते लोकाः सर्वे चराचराः ।

आपः शान्ताः सुशीताश्च मृदुगान्नाः प्रियङ्गुराः ॥ १६ ॥

निर्मला रसवत्यश्च पुण्यवीर्या मलापहाः । तथा सन्तस्त्वया ज्ञेया निषेव्याश्च प्रयत्नतः
यथावह्नि प्रसङ्गाच्च मलं त्यजति काश्चनम् । तथा सतां हि संसर्गात्पापं त्यजति मानवः
सत्यवह्निः प्रदीप्तश्च प्रज्वलेत्पुण्यतेजसा । सत्येन दीप्ततेजास्तु ज्ञानेनापि सुनिर्मलः ॥
अत्युष्णो ध्यानभावेन अस्पृश्यः पापजैर्नरैः । सत्यवह्नेः प्रसङ्गाच्च पापं सर्वं विनश्यति
तस्मात्सत्यस्य संसर्गः कर्तव्यः सर्वथा त्वया । पापभारं परित्यज्य पुण्यमेवं समाश्रय

सूत उवाच ।

एवं पित्रा सुनीथा सा दुःखिता प्रतिबोधिता ।

नमस्कृत्य पितुःपादौ गता सा निर्जनं वनम् ॥ २५ ॥

कामं क्रोधं परित्यज्य बालभावं तपस्विनी ।

मोहद्रोहौ च मायां च त्यक्त्वा एकान्तमास्थिता ॥ २६ ॥

तस्याःसख्यःसमाजम् रम्भाद्यास्तास्तपोऽन्विताः ।

तां ददृशुर्विशालाक्ष्यः सुनीथां दुःखभागिनीम् ॥ २७ ॥

ध्यायन्तींचिन्तयान्तामू बुध्चिन्तापरायणाः । कस्माच्चिन्तयसेभद्रेकयावाचिन्तयान्विता
तन्नो वै कारणं ब्रूहिचिन्तादुःखप्रदायिनी । एकैव सार्थकाचिन्ताधर्मस्यार्थविचिन्त्यते

द्वितीया सार्थका चिन्ता योगिनां धर्मनन्दिनी ।

अन्या निरर्थिका चिन्ता तां नैव परिकल्पयेत् ॥ ३० ॥

कायनाशकरी चिन्ता बलतेजःप्रणाशिनी । नाशयेत्सर्वसौख्यं तु रूपहानिं निदर्शयेत्
तृष्णा मोहं तथा लोभमेतांचिन्ता हि प्रापयेत् ।

पापमुत्पादयेच्चिन्ता चिन्तिता च दिने दिने ॥ ३२ ॥

चिन्ताव्याधिप्रकाशाय नरकाय प्रकल्पयेत् । तस्माच्चिन्तां परित्यज्य चानुवर्तस्वशोभने
अर्जितं कर्मणा पूर्वं स्वयमेव नरेण तु । तदेव भुङ्क्तेऽसौ जन्तुर्ज्ञानवान्विचिन्तयेत् ॥

तस्माच्चिन्तां परित्यज्य सुखदुःखादिकं वद । तासां तद्वचनं श्रुत्वा सुनीथावाक्यमब्रवीत्

इति श्री पाद्मपुराणे पञ्चपञ्चाशत्संस्कृतसंहितायां द्वितीये भूमिखण्डे वेनोपाख्याने

सुनीथाचरितं नाम त्रयस्त्रिंशोऽध्यायः ।

चतुस्त्रिंशोऽध्यायः

सुनीथयासखीभ्योनिजदुष्कर्मनिरूपणम् ।

सूत उवाच ।

यथा शप्ता वनेपूर्वं सुशङ्खेन महात्मना । तासु सर्वं समाख्यातं सखीष्वेव विवेष्टितम् ॥

आत्मनश्च महाभागा दुःखेनाति प्रपीडिता ॥ १ ॥

सुनीथोवाच ।

अन्यच्चैव प्रवक्ष्यामि सख्यः शृण्वन्तु साम्प्रतम् ॥ २ ॥

मदीयरूपसम्पत्तिवयःसुगुणसम्पदः । विलोबय मां पितुश्चिन्तासज्जाताममकारणात् ॥

दैवेभ्यो दातुकामोऽसौ मुनिभ्यस्तु महायशाः ।

मां च हस्ते विगृह्यैव सर्वान्वाक्यमुदाहरत् ॥ ४ ॥

गुणयुक्ता सुतावाला ममेयं चारुलोचना । दातुकामोस्मि भद्रं वोगुणिने सुमहात्मने ॥

मृत्योर्वाक्यं ततोदेवा ऋषयः शुश्रुवुस्तदा । तमूचुर्भाषमाणंते देवा इन्द्रपुरोगमाः ॥६॥

तवकन्या गुणाढ्येयं शीलानां परमोनिधिः । दोषेणैकेन सन्दुष्टा ऋषिशापेन तेनवै ॥

अस्यामुत्पत्स्यते पुत्रो यस्य वीर्यात्पुमान्किञ्च ।

भविता स महापापी पुण्यवंशविनाशकः ॥ ८ ॥

गङ्गातोयेन सम्पूर्णः कुम्भ एवप्रदृश्यते । सुराया विन्दुनालितो मद्यकुम्भः प्रजायते ॥

पापस्य पापसंसर्गात्कुलं पापि प्रजायते । आरनालस्य वै विन्दुःक्षीरमध्ये प्रयातिचेत्

पश्चान्नाशयते क्षीरमात्मरूपं प्रकाशयेत् । तद्वद्विनाशयेद्वंशं पापःपुत्रो न संशयः ॥११॥

अनेनापि हि दोषेण तवेयं पापभागिनी । अन्यस्मै दीयतां गच्छ देवैरुक्तः पितामह ॥

देवैश्चापि सगन्धर्वैर्ऋषिभिश्च महात्मभिः । तैश्चापि सम्परित्यक्तःपिता मेदुःखपीडितः

ममान्ये चापि स्वीकारं न कुर्वन्ति हि सज्जनाः ।

एवं पापमयं कर्म मया चैव पुराकृतम् ॥ १४ ॥

चतुस्त्रिंशोऽध्यायः] * सुनीथयासखीभिर्ब्रह्मेन्द्रहरादित्यानांदोषित्ववर्णनम् * १०७

सन्तप्ता दुःखशोकेन वनमेव समाश्रिता । तपएव चरिष्यामि करिष्ये कायशोषणम् ॥
भवतीभिः सुपृष्टाहं कार्यकारण मेव हि । मम चिन्तानुगं कर्म मयातद्वःप्रकाशितम् ॥

एवमुक्त्वा सुनाथा सा मृत्योःकन्या यशस्विनी ।

विरराम च दुःखार्ता किञ्चिन्नोवाच वै पुनः ॥ १७ ॥

सख्य ऊचुः ।

दुःखमेव महाभागे त्यज कायविनाशनम् । नास्ति कस्यकुलेदोषो देवैःपापंसमाश्रितम्
जिह्ममुक्तं पुरा तेन ब्राह्मणा हरसन्निधौ । देवैश्चापि सहित्यक्तो ब्रह्मा पूज्यतमोऽभवत्
ब्रह्महत्याप्रयुक्तोऽसौ देवराजोऽपि पश्य भोः ।

देवैःसार्धं महाभागो भुङ्क्ते लोकत्रयं महान् ॥ २० ॥

गौतमस्य प्रियां भार्यामहल्यां गतवानपुरा । परदारभिगामी स देवत्वे परिवर्तते ॥
ब्रह्महत्योपमकर्म दारुणं कृतवान्ह्रः । ब्रह्मणस्तु कपालेन चाद्यापि परिवर्तते ॥ २२ ॥
देवा नमन्ति तं देवमृषयो वेदपात्रगाः । आदित्यःकुष्ठसंयुक्तस्त्रैलोक्यं च प्रकाशयेत् ॥
लोका नमन्ति तं देवं देवाद्याःसचराचराः । कृष्णोमुङ्क्ते महाशापं भार्गवेण कृतंपुरा
गुरुभार्यागतश्चन्द्रःक्षयीतेन प्रजायते । भविष्यति महातेजा राजराजःप्रतापवान् ॥ २५ ॥
पाण्डुपुत्रो महाप्राज्ञो धर्मात्मा सयुधिष्ठिरः । गुरोश्चैव वधार्थाय अमृतं स वदिष्यति
एतेष्वेव महत्पापं वर्तते च महत्सु च ।

वैगुण्यं कस्य वै नास्ति कस्य नास्ति च लाञ्छनम् ॥ २७ ॥

भवती स्वल्पदोषेण विलिप्तासिवरानने । उपकारं करिष्यामस्तवैव वरवर्णिनि ॥ २८ ॥
तवाङ्गे ये गुणाःसन्ति सत्यस्त्रीणां यथाशुभे ।

अन्यत्रापि न पश्यामस्तान्गुणांश्चारुलोचने ॥ २९ ॥

रूपमेवगुणःस्त्रीणां प्रथमं भूषणं शुभे । शीलमेव द्वितीयं च तृतीयं च सत्यमेव च ॥
आर्जवत्वं चतुर्थं च पञ्चमं धर्ममेव हि । मधुरत्वं ततःप्रोक्तं षष्ठमेव वरानने ॥ ३१ ॥
शुद्धत्वं सप्तमं बाले अन्तर्बाह्येषु योषिताम् । अष्टमं हि पितुर्भावःशुश्रूषा नवमं किल ॥
सहिष्णुर्दशमंप्रोक्तं रतिश्चैकादशं तथा । पातिव्रत्यं ततःप्रोक्तं द्वादशं वरवर्णिनि ॥ ३३ ॥

तैस्त्वं सम्भूषिता बाले मा विभेषि वरानने । येनोपायेन ते भर्ता भविष्यति सुधर्मधृक्
तमुपायं प्रपश्यामस्तवार्थं वयमेव हि । स्वस्थाभव महाभागे मा त्वंवै साहसं कुरु ॥

सूत उवाच ।

एवमुक्ता सुनीथा सा पुनरुचे सखीस्तु ताः । कथयध्वं ममोपायं येनभर्ता भविष्यति
तामृचुस्तावरानार्थो रम्भाद्याश्चाखलोचनाः । रूपमाधुर्यसंयुक्ता भवती भूतिवर्द्धिनी ॥
ब्रह्मशापेन सम्भीता वयमत्र समागताः । विद्यामेकां प्रदास्यामः पुरुषाणां प्रमोहिनीम्
सर्वमायाविदां भद्रे सर्वभद्रप्रदायिनीम् । विद्याबलं ततो दद्युस्तस्यै ताः सुखदायकम्
यं यं मोहयितुं भद्रे इच्छास्येवं सुरादिकम् ।

तं तं सद्यो मोहयाव इत्युक्ता सा तथाकरोत् ॥ ४० ॥

विद्यायां हि सुसिद्धायां सा सुनीथा सुनन्दिता ।

भ्रमत्येवं सखीभिस्तु पुरुषान्सा विपश्यति ॥ ४१ ॥

अटमाना गतापुण्यं नन्दनं वनमुत्तमम् । गङ्गातीरे ततोदृष्ट्वा ब्राह्मणं रूपसंयुतम् ॥
सर्वलक्षणसम्पन्नं सूर्यतेजःसमप्रभम् । रूपेणाप्रतिमलोके द्वितीयमिव मन्मथम् ॥ ४३ ॥
देवरूपं महाभागं भाग्यवन्तं सुभाग्यदम् । अनौपम्यं महात्मानं विष्णुतेजःसमप्रभम् ॥
वैष्णवं सर्वपापघ्नं विष्णुतुल्यपराक्रमम् । कामक्रोधविहीनं तमत्रिवंशविभूषणम् ॥ ४५ ॥
दृष्ट्वा सुरूपं तपसां स्वरूपं दिव्यप्रभावं परितप्यमानम् ।

पप्रच्छ रम्भां सुसखीं सरागा कोऽयं दिविष्ठः प्रवरो महात्मा ॥ ४६ ॥

इति श्रीपाद्मपुराणे द्वितीये भूमिखण्डे वेनोपाख्याने चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः

रम्भामुखादङ्गवृत्तं श्रुत्वा तदाप्तये सुनीथायानिश्रयः ।

रम्भोवाच ।

ब्रह्मा अव्यक्तसम्भूतस्तस्माज्जज्ञे प्रजापतिः । अत्रिर्नाम सधर्मात्मा तस्यपुत्रो महामनाः

अङ्गोनाम अयं भद्रे नन्दनं वनमागतः । इन्द्रस्य सम्पदं दृष्ट्वा नानातेजस्समन्विताम्
 कृतास्पृहा अनेनापि इन्द्रस्य सदृशोपदे । ईदृशो हि यदापुत्रो ममस्याद्धर्मसंयुतः ॥३॥
 सुश्रेयो मे भवेज्जन्म यशःकीर्ति समन्वितम् । आराधितो हृषीकेशस्तपोभिर्नियमैस्तथा
 सुप्रसन्ने हृषीकेशे वरं याचितवानयम् । इन्द्रस्य सदृशंपुत्रं विष्णुतेजःपराक्रमम् ॥५॥
 वैष्णवं सर्वपापघ्नं देहिमे मधुसूदन । दत्तवाग्स तदा पुत्रमीदृशं सर्वधारकम् ॥ ६ ॥
 तदाप्रभृति विप्रेन्द्रःपुण्यां कन्यां प्रपश्यति । यथा त्वं चारुसर्वाङ्गी तथा यं परिपश्यति
 एनंगच्छ वरारोहे अस्मात्पुत्रो भविष्यति । पुण्यात्मा पुण्यधर्मज्ञो विष्णुतेजःपराक्रमः
 एतत्ते सर्वमाख्यातं यथाहं पृच्छिता त्वया । अयंभर्ता भवत्यहो भवेदैव न संशयः ॥६॥

सुशङ्कस्यापि यःशापो वृथा सोऽपि भविष्यति ।

अस्माज्जाते महाभागे पुत्रे धर्म प्रचारिणि ॥ १० ॥

भविष्यसि सुखी भद्रे सत्यंसत्यं वदाम्यहम् । सुक्षेत्रे कृषिकारस्तु बीजंवपति तत्परः
 स तथा भुञ्जते देवि यथाबीजं तथाफलम् । अन्यथानैव जायेत तत्सर्वं सदृशं भवेत् ॥
 अयमेष महाभागस्तपस्वी पुण्यवीर्यवान् । अस्य वीर्यात्समुत्पन्नो अस्यैव गुणसम्पदा
 युक्तःपुत्रो महातेजाःसर्वदेहभृतांवरः । भविष्यति महाभाग्यो शुक्लात्मा योगतत्त्ववित्
 एवं हि वाक्यं तु निशम्य बाला रम्भाप्रियोक्तं शिवदायकं तत् ।

विचिन्त्यबुद्धयेह सुनीथया तदा तत्त्वार्थमेतत्परिसत्यमेव हि ॥ १५ ॥

इति श्रीपाद्मपुराणे द्वितीये भूमिखण्डे वेनोपाख्याने षट्त्रिंशोऽध्यायः ॥३५॥

षट्त्रिंशोऽध्यायः

सुनीथयागानप्रभावादङ्गवंशीकरणम् ।

सुनीथोवाच ।

सत्यमुक्तं त्वया भद्रे एवमेतत्करोम्यहम् । अनयाविद्यया विप्रं मोहयिष्यामि नान्यथा

साहाय्यं देहि मे पुण्यं येन गच्छामि साम्प्रतम् ।

एवमुक्ता तया रम्भा तामुवाच मनस्विनीम् ॥ २ ॥

कीदृग्ददामि साहाय्यं तत्त्वं कथय भामिनि । दूतत्वं गच्छमे भद्रे एतंप्रति सुसाम्प्रतम्
एवमुक्तं तया तां तु रम्भांप्रति सुलोचनाम् । एवमेव प्रतिज्ञातं रम्भयादैवयोषिता ॥४॥
करिष्ये तव साहाय्यमादेशो मम क्षीयताम् । सद्भावेन विशालाक्षी रूपयौवनशालिनी
मायया दिव्यरूपा सा सम्बभूव वरानना । रूपेणाप्रतिमालोके मोहयन्ती जगत्त्रयम् ॥
मेरोश्चैव महापुण्ये शिखरे चारुकन्दरे । नानाधातुसमाकीर्णं नानरत्नोपशोभिते ॥
देववृक्षैःसमाकीर्णं बहुपुष्पोपशोभिते । देववृन्दसमाकीर्णं गन्धर्वाप्सरसेविते ॥८॥
मनोहरं सुरम्ये च शीतच्छायासमाकुले । चन्दनानामशोकानां तरूणां चारुहासिनी
दोलायां सा समारूढा सर्वशृङ्गारशोभिता । कौशेयेन सुनीलेन राजमाना वरानना ॥
बन्धूकपुष्पवर्णेन कञ्चुकेन द्विजोत्तमाः । सर्वाङ्गसुन्दरी बाला वीणातालकराविला ॥
गायमाना वरंगीतं सुस्वरं विश्वमोहनम् । ताभिःपरिवृतावाला सखीभिःसुमनोहरा ॥

अङ्गस्तु कन्दरे पुण्ये एकान्ते ध्यानमास्थितः ।

कामक्रोधविहीनस्तु ध्यायमानो जनार्दनम् ॥ १३ ॥

स श्रुत्वा सुस्वरंगीतं मधुरं सुमनोहरम् । तालमानक्रियोपेतं सर्वसत्त्वविकर्षणम् ॥१४॥
ध्यानाच्चंचाल तेजस्वी मायागीतेन मोहितः । समुत्थायासनात्तूर्णं वीक्षमाणोमुहूर्मुहुः
जगाम तत्रवेगेन मायाचलित मानसः । दोलासंस्थां विलोक्यैव वीणादण्डकराविलाम्
हसमानां सुगायन्तीं पूर्णचन्द्रनिभाबन्धाम् । मोहितस्तेन गीतेन रूपेणापि महायशः
तस्यालावण्यभावेन मनमथस्य शराहतः । आकुलव्याकुलज्ञानऋषिपुत्रो द्विजोत्तमः ॥

प्रलपत्यतिमोहेन जृम्भते च पुनः पुनः ।

स्वेदःकम्पोऽथ सन्तापस्तस्याजायत तत्क्षणात् ॥ १६ ॥

मुह्यन्निव महामोहैर्गलानञ्जलितमानसः । वेपमानस्ततस्त्वङ्गो दूयमानःसमागतः ॥२०॥

तामालोक्य विशालाक्षीं मृत्युकन्यां यशस्विनीम् ।

अथोवाच महात्मास सुनीथां चारुहासिनीम् ॥ २१ ॥

का त्वं कस्य वरारोहे सखीभिःपरिवारिता । केनकार्येण सम्प्राप्ता केनत्वं प्रेषितावनम्
तवाङ्गं सुन्दरं सर्वमत्रभाति महावने । समाचक्ष्व ममाद्यैव प्रसादसुमुखीभव ॥२३॥
मायामोहेन सम्मुग्धास्तस्याः कर्त्रे न विन्दति । मार्गणैर्धनमयस्यापि परिविद्धोमहामुनिः

एवंविधं महद्वाक्यं समाकर्ण्य महामतेः ।

नोवाच किञ्चित्सा विप्रं समालोक्य सखीमुखम् ॥ २५ ॥

रम्भां च प्रेरयामास सुनीथां संज्ञया सखीम् । समुवाच ततो रम्भा सादरं तं द्विजं प्रति
इयंकन्या महाभागा मृत्योश्चापि महात्मनः ।

सुनीथाख्या प्रसिद्धेयं सर्वलक्षणसम्पदा ॥ २७ ॥

पतिमन्विच्छतीं बालां धर्मवन्तं तपोनिधिम् । शान्तं दान्तं महाप्राज्ञं वेदविद्याविशारदम्
एवंविधं महद्वाक्यं समाकर्ण्य महामुनिः । तामुवाच ततस्त्वङ्गो रम्भामप्सरसां वराम्
मया चाराधितो विष्णुः सर्वविश्वमयो हरिः । तेन दत्तो वरो मह्यं पुत्राख्यः सर्वसिद्धिदः
तन्निमित्तमहं भद्रे सुतार्थं नित्यमेव च । कस्यचित्पुण्यवीर्यस्य कन्यामेकां प्रविन्तये
सदैवाहं न पश्यामि सुभार्यां सत्यमीदृशीम् । इयं धर्मस्य वै कन्या धर्माचारा वरानना
मामेवं हि भजत्वेषा यदि कान्तमिहेच्छति । यं यमिच्छेदियं बाला तं ददामि न संशयः
अदेयं देयमित्याह अस्याः सङ्गमकारणात् । एकमेव त्वया देयं रम्भोवाच द्विजोत्तमम् ॥

विप्रेन्द्र त्वं शृणुष्वेह प्रतिज्ञां वच्मि साम्प्रतम् ।

एषानैव त्वया त्याज्या धर्मपत्नी तवैव हि ॥ ३५ ॥

अस्यादोषो गुणोनैव ग्राह्य एव त्वया कदा । इत्यर्थे प्रत्ययं विप्र प्रत्यक्षं परिदर्शय ॥
स्वहस्तं देहि विप्रेन्द्र सत्यप्रत्ययकारकम् । एवमस्तु मया दत्तो ह्यस्याहस्तो न संशयः

सूत उवाच ।

एवं सम्बन्धकं कृत्वा सत्यप्रत्ययकारकम् । गान्धर्वेण विवाहेन सुनीथामुपयेमिवान् ॥
तस्मैदत्त्वा सुनीथां तां रम्भा हृष्टेनचेतसा । सा तां चामन्त्रयित्वा वै गतागेहं स्वकंपुनः
प्रहृष्टचेतसः सख्यः स्वस्थानं परिजग्मिरे । गतासु तासु सर्वासु सखीषु द्विजसत्तमः ॥
रेमे त्वङ्गस्तया सार्धं प्रिययाभार्यया सह । तस्यामुत्पाद्य तनयं सर्वलक्षणसंयुतम् ॥

चकार नामतस्यैव वेनाख्यं तनयस्य हि । ववृधे समहातेजाःसुनीथातनयस्तदा ॥४२॥
 वेदशास्त्रमधीत्यैव धनुर्वेदं गुणान्वितम् । सर्वासामपि मेधावी विद्यानां पारमेयिवान्
 भङ्गस्य तनयोवेनःशिष्टाचारेणवर्तते । स वेनो ब्राह्मणश्रेष्ठःक्षत्राचारपरोऽभवत् ॥
 दिविचेन्द्रो यथाभाति सर्वतेजःसमन्वितः । भात्येवं तु महाप्राज्ञःस्वबलेन पराक्रमैः ॥
 चाशुषस्यान्तरेप्राप्ते वैवस्वतसमागते । प्रजापालं विनालोके प्रजाःसीदन्ति सर्वदा ॥

ऋषयो धर्मतत्त्वज्ञाःप्रजाहेतोस्तपोधनाः ।

व्यचिन्तयन्महीपालं धर्मज्ञं सत्यपण्डितम् ॥ ४७ ॥

तंवेनमेव ददृशुःसम्पन्नं लक्षणैर्युतम् । प्राजापत्ये पद्मपुण्ये अभ्यषिञ्चन्विजोत्तमाः ॥
 अभिषिक्ते महाभागे त्वङ्गपुत्रे तदा नृपे । ते प्रजापतयःसर्वे जगमुश्चैव तपोवनम् ॥४६॥
 गतेषु तेषु सर्वेषु वेनो राज्यमकारयत् ।

सा सुनीथा सुतं दृष्ट्वा सर्वराज्यप्रसाधकम् ॥ ५० ॥

विशङ्कते प्रभावेण शापात्तस्य महात्मनः । ममपुत्रो महाभागो धर्मत्राता भविष्यति ॥
 इत्येवं चिन्तयेन्नित्यं पूर्वपापाद्विशङ्किता । धर्माङ्गानि सुपुण्यानि सुताग्रे परिदर्शयेत्
 सत्यभावादिकान्पुण्यान्गुणांसा वै प्रकाशयेत् ।

इत्युवाच सुतं सा हि अहं धर्मसुता सुत ॥ ५३ ॥

पिता ते धर्मतत्त्वज्ञस्तस्माद्धर्मं समाचर । इत्येवं बोधयेन्नित्यं पुत्रंवेनं तदा सती ॥
 मातापित्रोस्तयोर्वाक्यं प्रजायुक्तं प्रपालयेत् । एवंवेनःप्रजापालःसज्जातःक्षितिमण्डले ॥
 सुखेन जीवते लोकःप्रजाधर्मेण रञ्जिताः । एवं राज्यप्रभावं तु वेनस्यापि महात्मनः ॥

धर्मभावाःप्रवर्तन्ते तस्मिञ्छासति पार्थिवे ॥ ५७ ॥

इति श्रीपाद्मपुराणे द्वितीये भूमिखण्डे वेनोपाख्याने षट्त्रिंशोऽध्यायः ॥३६॥

सप्तत्रिंशोऽध्यायः

वेनस्य छद्मलिङ्गधारिणापुरुषेणसह संवादः ।

ऋषय ऊचुः ।

एवंवेनस्य चैवासीत्सृष्टिरेव महात्मनः । धर्माचारं परित्यज्य कथं पापमतिर्भवेत् ॥

सूत उवाच ।

ज्ञानविज्ञानसंपन्ना मुनयस्तत्त्ववेदिनः । शुभाशुभं बदन्त्येवं तन्नस्यादिह चान्यथा ॥२॥
तप्यमानेन तेनापि सुशङ्केन महात्मना । दत्तःशापःकथं विप्रा न यथावच्चजायते ॥
वेनस्य पातकाचारं सर्वमेव वदाम्यहम् । तस्मिञ्छासति धर्मज्ञे प्रजापाले महात्मनि
पुरुषः कश्चिदायातश्छद्मलिङ्गधरस्तदा । नगरूपो महाकायः शिरोमुण्डो महाप्रभः ॥

मार्जनी शिखिपत्राणां कक्षायां स हि धारयन् ।

गृहीतं पानपात्रं तु नालिकेरमयंकरै ॥ ६ ॥

पठमानोह्यसच्छास्त्रं वेदधर्मविदूषकम् । यत्र वेनोमहाराजस्तत्रायातस्त्वरान्वितः ॥

सभायां तस्य वेनस्य प्रविवेश स पापवान् ।

तं दृष्ट्वा समनुप्राप्तं वेनः प्रश्नं तदाऽकरोत् ॥ ८ ॥

भवान्को हि समायात ईदृग्रूपधरो मम । सभायां वर्तमानस्य पुरः कस्मात्समागतः

को वेषः किन्तु ते नाम को धर्मः कर्म ते वद ।

को वेदस्ते कः आचारः किंतपः का प्रभावना ॥ १० ॥

किं ज्ञानं कःप्रभावस्ते किं सत्यंधर्मलक्षणम् । तत्त्वं सर्वं समाचक्ष्व ममाग्रेसत्यमेव च
श्रुत्वा वेनस्य तद्वाक्यं पापो वाक्यमुदाहरत् । करोष्येवं वृथा राज्यंमहामूढो नसंशयः
अहं धर्मस्यसर्वस्वमहंपूज्यतमस्सुरैः । अहं ज्ञानमहंसत्यमहं धाता सनातनः ॥ १३ ॥
अहं धर्म अहं मोक्षः सर्वदेवमयो ह्यहम् । ब्रह्मदेहात्समुद्भूतः सत्यसन्धोऽस्मिन्नान्यथा
जिनरूपं विजानी हे सत्यधर्मकलेवरम् । मामेव हि प्रधावन्ति योगिनो ज्ञानतत्परा ॥

वेन उवाच ।

तवैव कीदृशं कर्म किं ते दर्शनमेव च । किमाचारो वदस्वैहि इत्युक्तं तेन भूभुजा ॥

पातक उवाच ।

अर्हन्तो देवता यत्र निर्ग्रन्थो दृश्यते गुरुः । दयाचैव परोधर्मस्तत्र मोक्षः प्रदृश्यते ॥
दर्शनेऽस्मिन्नसन्देहे आचारान्प्रवदाम्यहम् । यजनं याजनं नास्ति वेदाध्ययनमेव च ॥

नास्ति सन्ध्या तपो दानं स्वधास्वाहाविवर्जितम् ।

हव्यकव्यादिकं नास्ति नैव यज्ञादिकाक्रिया ॥ १६ ॥

पितृणां तर्पणं नास्ति नातिथिर्वैश्वदेविकम् । क्षणस्य वरापूजा अर्हतो ध्यानमुत्तमम्
अयं धर्मसमाचारो जैनमार्गो प्रदृश्यते । एतत्ते सर्वमाख्यातं निजधर्मस्य लक्षणम् ॥

वेन उवाच ।

वेदप्रोक्तो यथा धर्मो यत्र यज्ञादिकाः क्रियाः । पितृणां तर्पणं श्राद्धं वैश्वदेवं न दृश्यते
न दानं तप एवास्ति कास्ते धर्मस्य लक्षणम् । वद सत्यं ममाग्रे तु दयाधर्मश्च कीदृशः

पातक उवाच ।

पञ्चतत्त्वप्रवृद्धोऽयं प्राणिनां काय एव च । आत्मावायुस्वरूपोऽयं तेषां नास्ति प्रसङ्गता
यथा जलेषु भूतानामपि सङ्गमवेहि तत् । जायते बुद्बुदाकारं तद्बुद्भूतसमागमः ॥
पृथ्वीभावो रजःस्थस्तु चापस्तत्रैव संस्थिताः । ज्योतिस्तत्र प्रदृश्येत सुवायुर्वर्तते त्रिषु
आकाशमावृणोत्पश्चाद्बुद्बुदत्वं प्रजायते । अप्सु मध्ये प्रभात्येव सुतेजो वर्तुलं चरम्
क्षणमात्रं प्रदृश्येत क्षणान्नैव च दृश्यते । तद्बुद्भूतसमायोगः सर्वत्र परिदृश्यते ॥
अन्तकाले प्रयात्यात्मा पञ्चपञ्चसुयान्तिते । मोहमुग्धास्ततो मर्त्या वर्तन्ते च परस्परम्
श्राद्धं कुर्वन्ति मोहेन क्षयाहे पितृतर्पणम् । कास्तेमृतः समश्नातिकीदृशोऽसौ नृपोत्तम

किञ्चानं कीदृशं कार्यं वेनदृष्टं वदस्व नः ।

मिथानं भोजयित्वा च तृप्तायान्ते च ब्राह्मणाः ॥ ३१ ॥

कस्य श्राद्धं प्रदीयेत सा तु श्रद्धा निरर्थिका । अन्यदेवं प्रवक्ष्यामि वेदानां कर्मदारुणम्
यदाऽतिथिर्गृहे याति महोक्षं पचते द्विजः । अजं वा राजराजेन्द्र अतिथिपरिभोजयेत्

अश्वमेधमखे अश्वं गोमेधे वृषमेव च । नरमेधेनरं राजन्वाजपेये तथाह्यजान् ॥ ३४ ॥
 राजसूये महाराज प्राणिनां घातनं बहु । पुण्डरीके गजहंस्याद्गजमेधेऽथ कुञ्जरम् ॥
 सौत्रामण्यां पशुं मेध्यं मेषमेव प्रदृश्यते । नानारूपेषु सर्वेषु श्रूयतां नृपनन्दनः ॥
 नानाजातिविशेषाणां पशूनां घातनं स्मृतम् ।

यच्चापि दीयते दानं किंतद्दानस्य लक्षणम् ॥ ३७ ॥
 ज्ञेयं तदन्नमुच्छिष्टं क्रियते भूरिभोजनम् । अत्यन्तदोषहीनास्तान्हिसन्ति यन्महामखे
 तत्र किं दृश्यते धर्मः किं फलं तत्र भूपते । पशूनां मारणं यत्र निर्दिष्टं वेदपण्डितैः ॥
 तस्माद्विनष्टधर्मं च न पुण्यं मोक्षदायकम् । दयांविना हि यो धर्मः स धर्मो विफलायते
 जीवानां पालनं यत्र तत्र धर्मो न संशयः । स्वाहाकारः स्वधाकारस्तपः सत्यं नृपेत्तमः
 दयाहीनं चापलं स्यान्नास्ति धर्मस्तु तत्र हि ।

एते वेदा न वेदास्त्युः दया यत्र न विद्यते ॥ ४२ ॥
 दयादानपरो नित्यं जीवमेव प्ररक्षयेत् । चाण्डालोऽप्यथशूद्रो वा स वै ब्राह्मणउच्यते
 ब्राह्मणो निर्दयो यो वै पशुघातपरायणः । स वै सुनिर्दयः पापे कठिनः क्रूरचेतनः ॥
 वञ्चकैः कथितो वेदो यो वेदो ज्ञानवर्जितः । यत्र ज्ञानं भवेन्नित्यं तत्र वेदः प्रतिष्ठितः ॥
 दयाहीनेषु वेदेषु विप्रेषु च महामते । नास्ति सत्यं क्रिया तत्र वेदविप्रेषु वै तदा ॥

वेदा न वेदा राजेन्द्र ब्राह्मणाः सत्यवर्जिताः ।

दानस्यापि फलं नास्ति तस्माद्दानं न दीयते ॥ ४७ ॥

यथा श्राद्धस्य वै चिह्नं तथा दानस्य लक्षणम् ।

जिनस्यापि च यद्धर्मं भुक्तिमुक्तिप्रदायकम् ॥ ४८ ॥

तत्वाग्रेऽहं प्रवक्ष्यामि बहुपुण्यप्रदायकम् । आदौ दया प्रकर्तव्या शान्तभूतेन चेतसा ॥
 आराधयेद्भृतादेवं जितं येन चराचरम् । मनसा शुद्धभावेन जिनमेकं प्रपूजयेत् ॥

नमस्कारः प्रकर्तव्यस्तस्य देवस्य नान्यथा ।

माता पित्रोस्तु वै पादौ कदा नैव प्रवन्दयेत् ॥ ५१ ॥

अन्येषामपि का वार्ता श्रूयतां राजसत्तमः ॥ ५२ ॥

वेन उवाच ।

एते विप्राश्च आचार्या गङ्गाद्याः सरितस्तथा । वदन्ति पुण्यतीर्थानि बहुपुण्यप्रदानिच
तत्किं वदस्व सत्यं मे यदि धर्ममिहेच्छसि ॥ ५३ ॥

पातक उवाच ।

आकाशाद्वै महाराज मेघा वर्षन्ति वै जलम् । भूमौ हि पर्वतेष्वेवं सर्वत्र पतते जलम्
सआप्लाव्य ततस्तिष्ठेद्देयां सर्वत्र भावयेत् । नद्यः पापप्रवाहास्तुतासुतीर्थं श्रुतं कथम्
जलाशया महाराज तडागाः सागरास्तथा । पृथिव्या धारकाश्चैव गिरयो अश्मराशयः
नास्त्येतेषु च वै तीर्थं जलैर्जलदमुत्तमम् । स्नाने यदा महत्पुण्यं कस्मात्कस्म्येषु वैनहि
दृष्टास्नानेन वै सिद्धिर्मीनाः शुद्ध्यन्तिनान्यथा । यत्रजिनस्तत्र तीर्थं तत्र धर्मःसनातनः

तपोदानादिकं सर्वं पुण्यं तत्र प्रतिष्ठितम् ॥ ५६ ॥

एको जिनः सर्वमयो नृपेन्द्र नास्त्येव धर्मं परमं हि तीर्थम् ।

अयं तु लाभः परमस्तु तस्माद्विधायस्व नित्यं सुसुखो भविष्यसि ॥ ६० ॥

विनिन्द्य धर्मं सकलं सवेदं दानं संपुण्यं परयत्नरूपम् ।

पापस्वभावैर्बहुबोधितो नृपस्त्वङ्गस्य पुत्रो भुवि तेन पापिना ॥ ६१ ॥

इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे वेनोपाख्याने
सप्तत्रिंशोऽध्यायः ॥ ३७ ॥

अष्टत्रिंशोऽध्यायः

वेनस्यवैदिकधर्मकर्मपरित्यागः ।

सूत उवाच ।

एवं सम्बोधितो वेनः पापभावं गतः किल । पुरुषेण तेन जैनेन महापापेन मोहितः ॥
नमस्कृत्य ततः पादौ तस्यैव च दुरात्मनः । वेदधर्मं परित्यज्य सत्यधर्मादिकांक्रियाम्

सुयज्ञानां निवृत्तिः स्याद्वेदानां हि तथैव च ।

पुण्यशास्त्रमयो धर्मस्तदा नैव प्रवर्तितः ॥ ३ ॥

सर्वपापमयो लोकः सञ्जातस्तस्यशासनात् । नैवयागाश्च वेदाश्च धर्मशास्त्रार्थमुत्तमम्
न दानाध्ययनं विप्रास्तस्मिच्छासति पार्थिवे । एवं धर्मप्रलोपोऽभून्महत्पापं प्रवर्तितम्
अङ्गेन वार्यमाणस्तु अन्यथा कुरुते भृशम् । न ननाम पितुः पादौ मातुश्चैव दुरात्मवान्

सनकस्यापिविप्रस्य अहमेकः प्रतापवान् ।

पित्रा निवार्यमाणश्च मात्राचैव दुरात्मवान् ॥ ७ ॥

न करोति शुभं पुण्यं तीर्थदानादिकं कदा । आत्मभावानुरूपं च बहुकालं महायशाः ॥
पुनः सर्वैर्विचार्यैवं कस्मात्पापी व्यजायत । अङ्गप्रजापतेः पुत्रो वंशलाञ्छनमागतः ॥
पुनःपप्रच्छ धर्मात्मा सुतां मृत्योर्महात्मनः । कस्यदोषात्समुत्पन्नो वद सत्यं ममप्रिये
सुनीथोवाच ।

पूर्वमेव स्ववृत्तान्तमात्मपुण्यं च नन्दिनी । समाचष्ट च अङ्गाय मम दोषान्महामते ॥
बाल्येकृतं मयापापं सुशङ्कस्यमहात्मनः । तपसिसंस्थितस्यापि नान्यत्किञ्चित्कृतंमया
शऽप्ताहं कुप्यता तेन दुष्टा ते सन्ततिर्भवेत् । इति जाने महाभाग तेनायं दुष्टतां गतः ॥

समाकर्ण्य महातेजास्तयासह वनं ययौ ।

गते तस्मिन्महाभागे सभार्ये च वने तदा ॥ १४ ॥

सप्तैते ऋषयस्तत्र वेनपार्श्वं गतास्तथा । समाहूय ततः प्रोचुरङ्गस्य तनयं प्रति ॥१५॥
मा वेनसाहसं कार्षीः प्रजापालोभवानिह । त्वयासर्वमिदं लोकं त्रैलोक्यं सचराचरम्
धर्मे चैव महाभाग सकलं हि प्रतिष्ठितम् । पापकर्म परित्यज्य पुण्यं कर्म समाचर ॥
एवमुक्तेषु तेष्वेव प्रहसन्वाक्यमब्रवीत् । अहमेवपरो धर्मोऽहमेवार्हः सनातनः ॥ १८ ॥
अहं धाता अहं गोप्ता अहं वेदार्थ एव च । अहं धर्मो महापुण्यो जैनधर्मः सनातनः ॥

मामेव कर्मणा विप्रा भजध्वं धर्मरूपिणम् ॥ २० ॥

ऋषय ऊचुः

ब्राह्मणाः क्षत्रिया वैश्यास्त्रयो वर्णा द्विजातयः । सर्वेषामेव वर्णानां श्रुतिरेषासनातनी

वेदाचारेण वर्तन्ते तेन जीवन्ति जन्तवः । ब्रह्मवंशात्समुद्भूतो भवान्ब्राह्मण एव च ॥

पश्चाद्राजा पृथिव्याश्च सञ्जातः कृतविक्रमः ।

राजपुण्येन राजेन्द्र सुखं जीवन्ति वै द्विजाः ॥ २३ ॥

राज्ञः पापेन नश्यन्ति तस्मात्पुण्यं समाचर । समादृतस्त्वया धर्मः कृतश्चापि नराधिप
त्रेतायुगस्य कर्मापि द्वापरस्य तथा नहि । कलेश्चैव प्रवेशं तु वर्त्तयिष्यन्ति मानवाः
जैनधर्मं समाश्रित्य सर्वे पापप्रमोहिताः । वेदाचारं परित्यज्य पापं यास्यन्ति मानवाः
पापस्य मूलमेवं वै जैनधर्मो न संशयः । अनेन मुग्धा राजेन्द्र महामोहेन पातिताः ॥

मानवाः पापसङ्घातास्तेषां नाशाय नान्यथा ।

भविष्यत्येव गोविन्दः सर्वपापापहारकः ॥ २८ ॥

स्वेच्छारूपं समासाद्य संहरिष्यति पातकात् । पापेषु सङ्गतेष्वेवं म्लेच्छनाशाय वै पुनः

कल्किरेव स्वयं देवो भविष्यति न संशयः ॥ २९ ॥

व्यवहारं कलेश्चैव त्यज पुण्यं समाश्रय । वर्तयस्व हि सत्येन प्रजापालो भवस्व हि ।

वेन उवाच ।

अहं ज्ञानवतां श्रेष्ठः सर्वं ज्ञातं मया इह । योऽन्यथा वर्तते चैव स दण्ड्यो भवतिभ्रुवम्
अत्यर्थं भाषमाणं तं राजानं पापचेतनम् । कुपितास्ते महात्मानः सर्वे वै ब्रह्मणःसुताः

कुपितेष्वेव विप्रेषु वेनो राजा महात्मसु ।

ब्रह्मशापभयात्तेषां वल्मीकं प्रविवेश ह ॥ ३३ ॥

अथ ते मुनयः क्रुद्धा वेनं पश्यन्तिसर्वतः । ज्ञात्वा प्रनष्टं भूपं तं वल्मीकस्थं सुसाम्प्रतम्
बलादानिन्युस्तं विप्राः क्रूरं तं पापचेतनम् । दृष्ट्वा च पापकर्माणं मुनयःसुसमाहिताः

सख्यं पाणिं ममन्थुस्ते भूपस्य जातमन्यवः ।

तस्माज्जातो महाह्रस्वो नीलवर्णो भयङ्करः ॥ ३६ ॥

बर्बरो रक्तेत्रस्तु बाणपाणिर्धनुर्धरः । सर्वेषामेव पापानां निषादानां बभूव ह ॥ ३७ ॥

धाता पालयिता राजा म्लेच्छानां तु विशेषतः । तं दृष्ट्वा पापकर्माणमृषयस्तुमहामते
ममन्थुर्दणिणंपाणिं वेनस्यापिमहात्मनः । तस्माज्जातोमहात्मा स येन दुग्ध्वासुन्धरा

ऊनचत्वारिंशोऽध्यायः] * रेवातीरे वेनस्यतपस्याकरणम् *

११६

पृथुर्नाम महाप्राज्ञो राजराजोमहाबलः । तस्य पुण्यप्रसादाच्च वेनो धर्मार्थको विदः ॥
चक्रवर्तिपदं भुक्त्वा प्रसादात्तस्य चक्रिणः । जगाम वैष्णवं लोकं तद्विष्णोः परमं पदम्
इति श्रीपद्मपुराणे द्वितीये भूमिखण्डे वेनोपाख्यानेऽष्टात्रिंशोऽध्यायः ॥ ३८ ॥

ऊनचत्वारिंशोऽध्यायः

रेवातीरे वेनस्यतपस्याकरणम् ।

ऋषय ऊचुः ।

कथं वेनो गतः स्वर्गं पापंत्यत्तवा प्रदूरतः । तन्नो विस्तरतोऽत्रापि वद सत्यवतां वर ॥

सूत उवाच ।

ऋषीणां पुण्यसंसर्गात्संवादाच्च द्विजोत्तमाः । कायस्यमथनात्पापो बहिस्तस्य विनिर्गतः

पश्चाद्वेनः स पुण्यात्मा ज्ञानं लेभे च शाश्वतम् ।

रेवाया दक्षिणे कूले तपश्चार स द्विजाः ॥ ३ ॥

तृणविन्दोऽर्चयेन्नेव आश्रमे पापनाशने । वर्षाणां तु शतं साग्रं कामक्रोधविवर्जितः ॥

तस्योग्रतपसा देवः शङ्खचक्रगदाधरः । प्रसन्नोऽभून्महाभागो निष्पापस्य नृपस्य वै ॥

उवाच च प्रसन्नोऽस्मि व्रियतां वर उत्तमः ॥ ५ ॥

वेन उवाच ।

यदि देव प्रसन्नोऽसि देहि मे वरमुत्तमम् ।

अनेनापि शरीरेण गन्तुमिच्छामि त्वत्पदम् ॥ ६ ॥

पित्रासार्धं महाभाग मात्रा चैव सुरेश्वर । तवैव तेजसा देव तद्विष्णोः परमं पदम् ॥

श्रीवासुदेव उवाच ।

क्व गतोऽसौ महामोहो येन त्वं मोहितो नृप ।

लोभेन मोहयुक्तेन तमोमार्गे निपातितः ॥ ८ ॥

वेन उवाच ।

यन्मै पूर्वकृतं पापं तेनाहं मोहितो विभो । अतो मामुद्धरास्मात्त्वं पापाच्चैव सुदारुणान्
प्रजप्तव्यमथो पाठ्यं तद्वदानुग्रहाद्विभो ॥ १० ॥

भगवानुवाच ।

साधु भूप महाभाग पापं ते नाशमागतम् ।

शुद्धोऽसि तपसा च त्वं ततः पुण्यं वदाम्यहम् ॥ ११ ॥

पुरा वै ब्रह्मणा तात पृष्टोऽहं भवता यथा । तस्मै यदुदितं वत्स तत्ते सर्वं वदाम्यहम्
एकदा ब्रह्मणा ध्यानस्थितेन नाभिपङ्कजे । प्रादुरास तदा तस्य वरदानाय सुव्रत ॥ १३ ॥
तेन पृष्टं महत्पुण्यं स्तोत्रं पापप्रणाशनम् । वासुदेवाभिधानं च सुगतिप्रदमिच्छता ॥
स्तोत्राणां परमं तस्मै वासुदेवाभिधं महत् । सर्वसौख्यप्रदं नृणां पठतां जपतां सदा ॥

उपादिशं महाभाग विष्णुप्रीतिकरं परम् ॥ १५ ॥

विष्णुरुवाच ।

एतत्सर्वं जगद्व्याप्तं मया त्वव्यक्तमूर्तिना । अतो मां मुनयः प्राहुर्विष्णुं विष्णुपरायणाः
वसन्ति यत्र भूतानि वसत्येषु च यो विभुः । स वाद्देशो विज्ञेयो विद्वद्भिरहमादरात्
सङ्कर्षति प्रजाश्चान्ते ह्यव्यक्ताय यतो विभुः । ततः सङ्कर्षणो नाम्ना विज्ञेयः शरणागतैः
इङ्गिते कामरूपोऽहं बहुस्यामिति काम्यया ।

प्रद्युम्नोऽहं बुधैस्तस्माद्विज्ञेयोऽस्मि सुतार्थभिः ॥ १६ ॥

अत्र लोके विनाचेणौ सर्वेशौ हरकेशवौ । निरुद्धोऽहं योगबलात्केनातोऽनिरुद्धवत् ॥
विश्वाख्योऽहं प्रतिजगज्ज्ञानविज्ञानसंगुतः । अहमित्यभिमानी च जाग्रच्चिन्तासमाकुलः
तैजसोऽहं जगच्चेष्टामयश्चेन्द्रियरूपवान् । ज्ञानकर्मसमुद्रिक्तः स्वप्नावस्थां गतोऽहम् ॥

प्राज्ञोऽहमधिदैवात्मा विश्वाधिष्ठानगोचरः ।

सुषुप्तावास्थितो लोकादुदासीनो विकल्पितः ॥ २३ ॥

तुरीयोऽहं निर्विकारी गुणावस्थाविवर्जितः । निर्लिप्तः साक्षिवद्भिरप्रतिबिम्बितविग्रहः
चिदाभासश्चिदानन्दश्चिन्मयश्चित्स्वरूपवान् ।

नित्योऽक्षरो ब्रह्मरूपो ब्रह्मन्नेवमवेहि माम् ॥ २५ ॥

भगवानुवाच ।

इत्युक्त्वाऽन्तर्दधे विष्णुः स्वरूपं ब्रह्मणे पुरा ।

सोऽपे ज्ञात्वा जगद्व्याप्तिं कृतात्मा समभूत्क्षणात् ॥ २६ ॥

राजंस्त्वमपि शुद्धात्मा पृथोर्जन्मन एव च । तथाप्याराधय विभुं स्तोत्रेणानेन सुव्रत
तुष्टो विष्णुस्तमभ्याह वरं वरय मानद ॥ २८ ॥

वेन उवाच ।

सुगतिं देहि मे विष्णो दुष्कृतात्तारयस्व माम् ।

शरणं त्वां प्रपन्नोऽस्मि कारणं वद सद्गतेः ॥ २९ ॥

विष्णुरुवाच ।

पूर्वमेव महाभाग त्वद्धेनापि महात्मना । अहमाराधितस्तेन तस्मै दत्तो धरो मया ॥
प्रयास्यसि महाभाग वैष्णवं लोकमुत्तमम् । कर्मणा स्वेन विप्रेन्द्र पुण्येन नृपनन्दन ॥
आत्मार्यं त्वं महाभाग वरमेव प्रयाचय । शृणु वेन महाभाग वृत्तान्तं पूर्वसम्भवम् ॥
तव मात्रे पुरा दत्तः शापः क्रुद्धेन भूपते । सुशङ्खेन सुनीथायै बाल्ये पूर्वं महात्मना ॥
ततस्त्वद्धे धरो दत्तो मयैव विदितात्मना । त्वां समुद्धर्तुकामेन सुपुत्रस्ते भविष्यति ॥
एवमुक्त्वा तु पितरं तवाहं गुणवत्सल । भवदङ्गात्समुद्भूतः करिष्ये लोकपालनम् ॥
दिवीन्द्रो हि यथा भाति तथाहं भूतलेस्थितः ।

आत्मा वै जायते पुत्र इति सत्यवती श्रुतिः ॥ ३६ ॥

अतस्त्वं सुगतिं वत्स लभिष्यसि वरान्मम । गत्यर्थमात्मनो राजन्दानमेकं समाचर ॥
यस्त्वां पातकरूपोऽहं सुनीथायाः परन्तप । अब्रुवं न श्ररूपेण कर्तुं त्वां तु विधर्मगम्
अन्यथा तु सुशङ्खस्य वाक्यमेवान्यथा भवेत् । अतो विधिनिषेधश्च ह्यहमेव नृपोत्तम
कर्मातिरूपफलदो बुद्धप्रतीतो गुणाग्रहः । दानमेव परं श्रेष्ठं दानं सर्वप्रभावकम् ॥ ४० ॥
तस्माद्दानं ददस्व त्वं दानात्पुण्यं प्रवर्तते । दानेन नश्यते पापं तस्माद्दानं ददस्व हि ॥
अश्वमेधादिभिर्यज्ञैर्यजस्व नृपसत्तम । भूमिदानादिकं दानं ब्राह्मणेभ्यो ददस्व वै ॥ ४२ ॥

सुदानात्प्राप्यते भोगः सुदानात्प्राप्यते यशः ।

सुदानाज्जायते कीर्तिः सुदानात्प्राप्यते सुखम् ॥ ४३ ॥

दानेन स्वर्गमाप्नोति फलं तत्र भुनक्ति च । दत्तस्यापि सुदानस्य श्रद्धायुक्तस्य सत्तम
कालेप्राप्ते व्रजेत्तीर्थं पुण्यस्यापि फलं त्विदम् । पात्रभूताय विप्राय श्रद्धापूतेन चेतसा
यो ददाति महादानं मयिभावं निवेश्य च । तस्याहं सकलं दद्वि मदसा यं यमिच्छति
वेन उवाच ।

कालं दानस्य मे ब्रूहि कीदृक्कालस्य लक्षणम् ।

तीर्थस्यापि च यद्रूपं पात्रस्यापि सुलक्षणम् ॥ ४७ ॥

दानस्यापि जगन्नाथ विधिं विस्तरतो वद । प्रसादसुमुखो भूत्वा दया मे यदि वर्तते
श्रीकृष्ण उवाच ।

दानकालं प्रवक्ष्यामि नित्यं नैमित्तिकं नृप । काम्यं चाग्यं महाराज चतुर्थं प्रायिकंपुनः
सूर्योदयस्य वेलायां पापं नश्यति सर्वतः । अन्धकारादिकानां च घोराणां नाशकारकः-

दिवि सूर्यो ममांशोऽयं तेजसां कल्पितोनिधिः ।

तस्यैव तेजसा दग्धा भस्मतां यान्ति कि.हि.षाः ॥ ५१ ॥

उदयन्तं ममांशं यो दृष्ट्वा दत्ते तु वार्यपि ।

तस्य किं कथ्यते भूप नित्यं पुण्यविवर्द्धनम् ॥ ५२ ॥

सम्प्राप्तायां सुवेलायां तस्यां पुण्यकरो नरः ।

स्नात्वाऽन्यर्च्य पितृन्देवान्दानदाता भवेत्पुनः ॥ ५३ ॥

यथाशक्तिप्रभावेन श्रद्धापूतेन चेतसा । अन्नं पयः फलं पुष्पं वस्त्रं ताम्बूलभूषणम् ॥
हेमरत्नादिकं चैव तस्य पुण्यमनन्तकम् । मध्याह्ने तु ततो राजन्नपराह्णे तथैव च ॥
मामुद्दिश्य च यो दद्यात्तस्य पुण्यमनन्तकम् । खाद्यपानादिकं मिष्टं लेपनं गन्धकुङ्कुमम्
कर्पूरादिकमेवापि वस्त्रालङ्कारसंगुतम् । अविच्छिन्नं ददात्येवं भोगसौख्यप्रदायकम् ॥

नित्यकालो मयाख्यातो दानपूजार्थिनां शुभः ।

अथातः सम्प्रवक्ष्यामि नैमित्तिकमनुत्तमम् ॥ ५८ ॥

त्रिकालेष्वपि दातव्यं दानमेवं न संशयः । शून्यं दिनं न कर्तव्यमात्मनो हितमिच्छता
यस्मिन्काले प्रदत्तं हि किञ्चिदानं नराधिप । तत्प्रभावान्महाप्राज्ञो बहुसामर्थ्यसंयुतः ॥
धनाढ्यो गुणवान्प्राज्ञः पण्डितोऽपि विचक्षणः । पक्षं मासंदिनं यावन्न दत्तं वैयदाशनम्
तावद्वै वारयाभ्येनं भक्ष्याच्चैव नरोत्तमम् । स्वमलं भक्षितं चैव अदत्त्वा दानमुत्तमम्
उत्पादयाम्यहं रोगं सर्वभोगनिवारणम् । तेषां कायेष्वसन्तुष्टौब हुपीडाप्रदायकम् ॥
मन्दानलेन संयुक्तं ज्वरं सन्तापकारणम् । त्रिकालेषु न दत्तं यैर्ब्राह्मणेषु सुरैषु च ॥
स्वयमश्नाति मिष्टं तु तेन पापं महत्कृतम् । प्रायश्चित्ते न रौद्रेण तमेवं परिशोधयेत् ॥
उपवासैर्महाराज कायशोषकरादिकैः । चर्मकारो यथाचर्मकुण्डस्योपरि निर्वृणः ॥
शोधयेच्च कषायैश्च तच्चर्मस्फोटयत्यथ । तथाऽहं पापकर्तारं शोधयामि न संशयः

ओषधीनां सुयोगाच्च कषायैः कटुकैर्ध्रुवम् ।

उष्णोदकैश्च सन्तापैर्वैद्यरूपेण नान्यथा ॥ ६८ ॥

सुखंभुङ्क्ते ततस्सोऽग्रेभोगान्पुण्यान्मतोऽनुगान् । नकरोतिसमर्थस्सन्सर्वदानमनुत्तमम्
महतापापरूपेण तमेवं परितापये । नित्यकालस्य यद्दानमात्मार्यं पापिभिर्नृपा ॥
नदत्तराजराजेन्द्र श्रद्धापूतेन चेतसा । तथा ताञ्जाराभ्येतानुपायैर्दारुणैः किल ॥

नैमित्तिकं तथा कालं पुण्यं चैव तवाग्रतः ।

प्रवक्ष्यामि नरश्रेष्ठ सुबुद्ध्या शृणुतत्परः ॥ ७२ ॥

अमावास्या महाराज पौर्णमासी तथैव च । यदाभवति सङ्क्रान्तिर्व्यतीपातो नरेश्वर
वैधृतिश्च यदाप्रोक्ता यदाचैकादशी भवेत् । महामाघी तथाषाढी वैशाखी कार्तिकीतथा
अमासोमसमायोगे मन्वादिषु युगादिषु । गजच्छाया तथा प्रोक्ता पितृक्षयतिथिस्तथा

एते नैमित्तिकाः ख्यातास्तवाग्रे नृपसत्तम ।

एतेषु दीयते दानं तस्य दानस्य यत्फलम् ॥ ७६ ॥

तत्फलं तु प्रवक्ष्यामि श्रूयतां नृपसत्तम । मामुद्दिश्य नरो भक्त्याब्राह्मणाय प्रयच्छति
तस्याहं निर्विकल्पे न प्रयच्छामि न संशयः । गृहं सौख्यं महाराज स्वर्गमोक्षादिकंबहु

काम्यं कालं प्रवक्ष्यामि दानस्य फलदायकम् ।

व्रतानामेव सर्वेषां देवादीनां तथैव च ॥ ७६ ॥

दानस्य पुण्यकालं तु सम्प्रोक्तं द्विजसत्तमैः । आभ्युदयिकमेवापि कालंवक्ष्यामि ते वृष
शुभानामेव सर्वेषां वैवाहिकमनुत्तमम् । पुत्रस्य जातमात्रस्य चौलमौज्यादिकं तथा
प्रासादध्वजदेवानां प्रतिष्ठादिककर्मणि । वापीकूपतडागानामारामस्य गृहस्य च ॥

तदाभ्युदयिकं प्रोक्तं मातृणां यत्र पूजनम् ।

तस्मिन्काले ददेद्दानं सर्वसिद्धिप्रदायकम् ॥ ८३ ॥

त्रिविधोऽयं तु ते कालः प्रोक्तश्चैव वृषोत्तम ।

अन्यच्चैव प्रवक्ष्यामि पापपीडानिवारणम् ॥ ८४ ॥

मृत्युकाले च सम्प्राप्ते क्षयं ज्ञात्वा नरोत्तम । तत्रदानं प्रदातव्यं यममार्गसुखप्रदम् ॥

नित्यनैमित्तिकात्कालात्काम्याभ्युदयिकास्तथा ।

अन्त्यः कालो महाराज समाख्यातस्तवाग्रतः ॥ ८६ ॥

एते कालाः समाख्याताः स्वकर्तृक उदायकाः । तीर्थस्य लक्षणं राजन्प्रवक्ष्यामितवाग्रतः-

सुतीर्थानामि यं गङ्गा भाति पुण्या सरस्वती ।

रेवा च यमुना तापी तथा चर्मण्वती नदी ॥ ८८ ॥

सरयूर्धरवरेणा सर्वपापप्रणाशिनी । कवेरी कपिलाचान्या विशाला विश्वतारिणी

गोदावरी समाख्याता तुङ्गभद्रा नरोत्तम । पापानां भीतिदां नित्यं भीमरथी प्रपद्यते

देविकाकुण्डगङ्गा च अन्याः सरिद्धिरोत्तमाः । एतासां पुण्यकालेषु सन्तितीर्थान्यनेकशः

ग्रामे वा यदि वाऽरण्ये नद्यः सर्वत्र पावनाः । तत्रतत्रकर्तव्याः स्नानदानादिकाः क्रियाः

यदा न ज्ञायते नाम तासां तीर्थस्य सत्तम । नामोच्चारं प्रकुर्वीत विष्णुतीर्थमिदं वृष ॥

तीर्थस्य देव तातद्वदहमेवं न संशयः । मामेवमुच्चरेद्योवै तीर्थं देवेषु साधकः ॥ ९४ ॥

तस्य पुण्यफलं जातं मन्नाम्ना नृपनन्दन । अज्ञातानां सुतीर्थानां देवानां नृपसत्तम ॥

स्नानेदाने महाराज मन्नामहिसमुच्चरेत् । तीर्थानामेव राजेन्द्र धात्राधाव्यहमाः कृताः ॥

सिन्धवः सर्वपुण्यानां सर्वस्थाः क्षितिमण्डले । यत्र तत्र प्रकर्त्तव्यं स्नानदानादिकं नृप

अक्षयफलमाप्नोति सुतीर्थानां प्रसादतः । तीर्थरूपा महापुण्याः सागराः सप्त एव च

मानसाद्यास्तथा राजन्सरस्यश्च प्रकीर्तिताः । निर्भराःपल्लवाः प्रोक्तातीर्थरूपानसंशयः
स्वल्पा नद्यो महाराज तासु तीर्थं प्रतिष्ठितम् ।

खातेष्वेवं च सर्वेषु वर्जयित्वा च कूपकम् ॥ १०० ॥

पर्वतास्तीर्थरूपाश्च मेर्वाद्याश्च महीतले । यज्ञभूमिश्च यज्ञश्च अग्निहोत्रे यथास्थितः ॥
श्राद्धभूमिस्तथा शुद्धो देवशाला तथापुनः । होमशाला तथा प्रोक्ता वेदाध्ययनवेश्म च
गृहेषु पुण्य संयुक्तं गोस्थानं वरमुत्तमम् । सोमपायी भवेद्यत्र तीर्थं तत्र प्रतिष्ठितम् ॥
आरामा यंत्रवैपुण्या अभवत्यो यत्र तिष्ठति । ब्रह्मवृक्षो भवेद्यत्र वटवृक्षस्तथैव च ॥
अन्ये च वन्य संस्थाने तत्र तीर्थं प्रतिष्ठितम् ।

एते तीर्थाः समाख्याताः पितामाता तथैव च ॥ ५ ॥

पुराणं पठ्यते यत्र गुरुर्यत्र स्वयंस्थितः । सुभार्यातिष्ठते यत्र तत्र तीर्थं न संशयः ॥
सुपुत्रस्तिष्ठते यत्र तत्र तीर्थं न संशयः । एतान्यापि च तीर्थानि राजवेश्म तथैव च ॥
वेन उवाच ।

पात्रस्य लक्षणं ब्रूहि तस्मै देयं सुरोत्तम । प्रसाद सुमुखो भूत्वा कृपया मममाधव ॥
वासुदेव उवाच ।

शृणु राजन्महाप्राज्ञ पात्रस्यापि सुलक्षणम् । यस्मै देयंसुदानं च श्रद्धापूर्तैर्महात्मभिः ॥
ब्राह्मणं सुकुलोपेतं वेदाध्ययनतत्परम् । शान्तं दान्तं तपोयुक्तं शुक्लमेव विशेषतः ॥
प्रज्ञावन्तं ज्ञानवन्तं देवपूजनतत्परम् । सत्यवन्तं महापुण्यं वैष्णवं ज्ञानपण्डितम् ॥
धर्मज्ञं मुक्तलौल्यं च पाखण्डैस्तु विवर्जितम् । एवं पात्रं समाख्यातमन्यदेवंदाम्यहम्
एवमेतैर्गुणैर्युक्तं स्वसृपुत्रं नरोत्तमम् । एतं पात्रं विजानीहि दुहिस्तुस्तनयं ततः ॥
जामातरं महाराज भावैरैतैश्च संयुतम् । गुरुं च दीक्षितं चैव पात्रभूतं नरोत्तमम् ॥
एतान्येव सुपात्राणि दानयोग्यानि सत्तम । वेदाचार समोपेतस्तृप्तिं नैव च गच्छति ॥
वर्जयेत्कलतं विप्रं तथाकाणंसुधूर्तकम् । अतिकृष्णं महाराज कपिलं परिवर्जयेत् ॥
कर्कटाक्षं सुनीलं च श्यावदन्तं विवर्जयेत् । नीलदन्तं तथा राजन्पीतदन्तं तथैव च ॥
गोदन्तं कृष्णदन्तं च बर्बरं चातिपांसुलम् । हीनाङ्गमधिकाङ्गं च कुण्डिनं कुनखं तथा

दुश्चर्माणं महाराज खल्वार्तं परिवर्जयेत् । अन्यायेषुरतायस्य जायाविप्रस्यकस्य च ॥
 तस्मै दानं न दातव्यं यदि ब्रह्मसमो भवेत् । स्त्रीजिताय न दातव्यं शास्त्रारण्डेमहामते ॥
 व्याधिताय न दातव्यं मृतभोजिषु भूपते । चोराय च न दातव्यं सयद्यत्रिसमो भवेत्
 अतृप्ताय न दातव्यं शावं तु परिवर्जयेत् ।

अतिस्तब्धाय नोदेयं शठाय च विशेषतः ॥ २२ ॥

वेदशास्त्रसमायुक्तः सदाचारैर्ण वर्जितः । श्राद्धेदाने च राजेन्द्र नैव युक्तः कदा भवेत् ॥
 अथ दानं प्रवक्ष्यामि सरुलं पुण्यदायकम् । कालतीर्थं सुपुत्राणां श्रद्धायोगात्प्रजायते
 नास्ति श्रद्धा समंपुण्यं नास्ति श्रद्धा समंसुखम् ।

नास्ति श्रद्धासमं तीर्थं संसारे प्राणिनां नृप ॥ २५ ॥

श्रद्धाभावेन संयुक्तो मानेवं परिसंस्मरेत् । पात्रहस्ते प्रदातव्यं स्वल्पमेव नृपोत्तम ॥
 एवंविधस्य दानस्य विधियुक्तस्य यत्फलम् । अनन्तं तदवाप्नोति मत्प्रासादात्सुखी भवेत्
 इति श्रीपद्मपुराणे भूमिखण्डे वेनोपाख्याने ण्कोनचत्वारिंशोऽध्यायः ॥ ३६ ॥

चत्वारिंशोऽध्यायः

नित्यनैमित्तिकदानफलकथनम् ।

वेन उवाच ।

नित्यदानफलं देव त्वत्तः पूर्वमया श्रुतम् । नैमित्तिकस्य दानस्य दत्तस्यापि हि यत्फलम् ॥

तत्फलं मे समाचक्ष्व त्वत्प्रासादात्प्रयत्नतः ।

शृण्वंस्तु त्वं न गच्छामि श्रोतं श्रद्धा प्रवर्तते ॥ २ ॥

विष्णुरुवाच ।

नैमित्तिकं प्रवक्ष्यामि दानमेव नृपोत्तम । महापर्वणि सप्ताष्टे येन दानानि श्रद्धया ॥
 सत्पात्रेभ्यः प्रदत्तानि तस्य पुण्यफलं शृणु । गजं रथं प्रदत्ते यो ह्यश्वं वापि नृपोत्तमः

स च भृत्यैस्तु संयुक्तः पुण्यदेशे नृपोत्तमः । जायते हि महाराज मत्प्रसादान्न संशयः
राजा भवति धर्मात्मा ज्ञानवान्वलवान्सुधीः । अजेयः सर्वभूतानां महातेजाः प्रजायते ॥
महापर्वणि सम्प्राप्ते भूमिदानं ददाति यः । गोदानं वा महाराज सर्वभोगपतिर्भवेत् ॥

ब्राह्मणाय सुपुण्याय दानं दद्यात्प्रयत्नतः ।

महादानानि यो दद्यात्तीर्थपर्वणि पात्रवित् ॥ ८ ॥

तेषां चिह्नं प्रवक्ष्यामि भूपति त्वं प्रजायते । तीर्थे पर्वणि सम्प्राप्ते गुप्तदानं ददाति यः
निधीनामाशु सम्प्राप्तिरक्षरापरिजायते । महापर्वणिसम्प्राप्ते तीर्थेषु ब्राह्मणाय च ॥

सुचैलं च महादानं काञ्चनेन समन्वितम् ।

पुण्यफलं प्रवक्ष्यामि तस्य दानस्य भूपते ॥ ११ ॥

जायन्ते बहवः पुत्राः सुगुणा वेदपारगाः । आयुष्मन्तः प्रजावन्तो यशःपुण्यसमन्विताः ॥
विपुलाश्चैव जायन्ते स्फीता लक्ष्मीर्महामते । सौख्यं च लभते पुण्यं धर्मवान्परिजायते
महापर्वणिसम्प्राप्ते तीर्थे गत्वा प्रयत्नतः । कपिलां काञ्चनीं दद्याद्ब्राह्मणाय महात्मने
तस्य पुण्यं प्रवक्ष्यामि दानस्य च महामते ।

कपिलादो महाराज सर्वसौख्यानप्रभुञ्जति ॥ १५ ॥

यावद्ब्रह्मा प्रजीवेत्स तावत्तिष्ठति तत्र सः । महापर्वणिसम्प्राप्ते अलङ्कृत्य च गां तदा
काञ्चनेनापि संयुक्तं वस्त्रालङ्कारभूषणैः । तस्य दानस्य राजेन्द्र फलभोगं वदाम्यहम् ॥
विपुला जायते लक्ष्मीर्दानभोग समाकुला । सर्वविद्यापतिर्भूत्वा विष्णुभक्तो भवेत्तिकल
विष्णुलोके वसेन्मर्त्यो जावत्तिष्ठति मेदिनी ।

तीर्थगत्वा तु यो दद्याद्ब्राह्मणाय विभूषणम् ॥ १६ ॥

भुक्त्वा तु विपुलान्भोगानिन्द्रेण क्रीडते सह । महापर्वणिसम्प्राप्ते वस्त्रं च द्विजपुङ्गवे
दत्त्वा न भूमि संयुक्तं पात्रे श्रद्धासमन्वितः । मोदते स तु वैकुण्ठे विष्णुतुल्यपराक्रमः ॥
सर्वस्त्रं काञ्चनं दत्त्वा द्विजाय परिशीलिने । स्वेच्छया अग्निदूशो वैकुण्ठे स वसेत्सुखी
सुवर्णस्य सुकुम्भं च घृतेन परिपूरयेत् । पिधानं रोष्यं कर्तव्यं वस्त्रहारैरलङ्कृतम् ॥
पुष्पमालान्वितं कुर्याद्ब्रह्मसूत्रेण शोभितम् ।

प्रतिष्ठितं वेदमन्त्रैस्तं सम्पूज्य महामते ॥ २४ ॥

उपचारैःपवित्रैश्च षोडशैःपरिपूजयेत् । स्वलङ्कृत्य ततोदद्याद्ब्राह्मणाय महात्मने ॥
षोडशैवततोगावःसवस्त्राःकांस्यदोहनाः । कुम्भयुक्ताश्चत्वारो दक्षिणांचसकाश्चनाम
तथाद्वादशका गावो वस्त्रालङ्कारभूषणाः पृथग्भूताय विप्राय दातव्या नात्रसंशयः ॥

एवमादीनि दानानि अन्यानि नृपनन्दन ।

तीर्थकालं सुसम्प्राप्य पात्रसम्पत्तिमेव च ॥ २८ ॥

श्रद्धाभावेन दातव्यं बहुपुण्यकरं भवेत् । विष्णुमुद्दिश्य यदानं कामनापरिकल्पितम् ॥
तस्यदानस्य भावेन भावना परिभावितः । तादृक्फलं समश्नाति मानुषोनात्र संशयः
आभ्युदयं प्रवक्ष्यामि यज्ञादिषु प्रवर्तते । तेनदानेन तस्यापि श्रद्धया च द्विजोत्तम ॥

प्रज्ञावृद्धिं समाप्नोति न च दुःखं प्रविन्दति ।

भोगान्भुनक्ति धर्मात्मा जीवमानस्तु साम्प्रतम् ॥ ३२ ॥

ऐन्द्रास्तु भुङ्क्ते भोगान्सदाता दिव्यांगतिं गतः ।

स्वकुलं नयते स्वर्गं कल्पानां च सहस्रकम् ॥ ३३ ॥

एवमाभ्युदयं प्रोक्तमथान्यत्ते वदाम्यहम् । कायस्य च क्षयं ज्ञात्वा जरया परिपीडितः
दानं तेन प्रदातव्यमाशां कस्य न कारयेत् । मृते च मयि मे पुत्रा अन्येस्वजनबान्धवाः
कथमेते भविष्यन्ति मां विना सुहृदोमम । तेषां मोहात्प्रमुग्धो वै न ददाति सकिंचन
मृत्युं प्रयाति मोहात्मा रुदन्ति मित्रबान्धवाः । दुःखेनपीडिताःसर्वेमायामोहेनपीडिताः
सङ्कल्पयन्ति दानानि मोक्षं वै चिन्तयन्ति च । तस्मिन्मृतेमहाराज मायामोहे गतेसति

विस्मरन्ति च दानानि लोभात्मानो दिशन्ति न ।

योऽसौ मृतो महाराज यमपथं सुदुःखितः ॥ ३६ ॥

तृषाश्रुधा समाक्रान्तो बहुदुःखैःप्रपीडितः । तस्माद्दानं प्रदातव्यं स्वयमेव न संशयः ॥
कस्यपुत्राश्च पौत्राश्च कस्य भार्यान्पुत्रोत्तम । संतारैनास्ति कःकस्य तस्माद्दानंप्रदीयते
ज्ञानवता प्रदातव्यं स्वयमेव न संशयः । अन्नं पानं च तावूलमुदकं काञ्चनं तथा ॥

सुगां सवत्सां भूमिं च फलानि विविधानि च ।

जलपात्राप्यनेकानि सोदकानि नृपोत्तम ॥ ४३ ॥

वाहनानि विचित्राणि यानान्येव महामते । नानागन्धं सकर्पूरं पादयोर्वै सुखप्रदै ॥
उपानहौ प्रदातव्ये यदीच्छेद्विपुलं सुखम् । एतैर्दानैर्महाराज यममार्गं सुखेन वै ॥ ४५ ॥

प्रयाति मानवो राजन्यमदूतैरलङ्कृतम् ॥ ४६ ॥

इति श्रीपाद्मपुराणेद्वितीयेभूमिखण्डेवेनोपाख्यानेचत्वारिंशोऽध्यायः ॥ ४० ॥

एकचत्वारिंशोऽध्यायः

सुकलायापातिव्रत्यचरित्रवर्णनम् ।

वेन उवाच ।

पुत्रोभार्या कथंतीर्थं पितामाता कथं वद । गुरुश्चैव कथंतीर्थं तन्मे विस्तरतो वद ॥ १ ॥

श्रीविष्णुरुवाच ।

अस्तिवाराणसीरम्या गङ्गायुक्ता महापुरी । तस्यांवसति वैश्योहिं कृकलो नामनामतः
तस्य भार्यामहासाध्वी पतिव्रतपरायणा । धर्माचारपरानित्यं सा वै पतिपरायणा ॥
सुकलानाम पुण्याङ्गी सुपुत्रा चारुमङ्गला । सत्यंवश सदाशुद्धा प्रियाकारा प्रियप्रिया
एवंगुणैःसमायुक्ता सुभगा चारुकारिणी । सर्वैश्च उत्तमो नानाधर्मज्ञो ज्ञानवान्गुणी ॥
पुराणे श्रौतधर्मे च सदाश्रवणतत्परः । तीर्थयात्राप्रसङ्गेन बहुपुण्य प्रदायिकाम् ॥ ६ ॥
श्रद्धयान्निर्मातो यात्रां तीर्थानां पुण्यमङ्गलाम् । ब्राह्मणानां प्रसङ्गेन सार्थवाहेन तेन च
प्रस्थितो धर्ममार्गं तु तमुवाच पतिव्रता । पतिस्नेहेन संमुग्धा भर्तारं वाक्यमब्रवीत् ॥

सुकलोवाच ।

अहं ते धर्मतःपत्नी सहपुण्यकरीप्रिय । पतिमार्गं प्रतीक्ष्याहं पतिदेवं यजायहम् ॥

कदानैव मयात्याज्यं सामीप्यं ते द्विजोत्तम ।

तवच्छायां समाश्रित्य करिष्ये धर्ममुत्तमम् ॥ १० ॥

पतिव्रताख्यं पापघ्नं नारीणां गतिदायकम् ।

पुण्यस्त्री कथ्यते लोके यास्यात्पतिपरायणा ॥ ११ ॥

युवतीनां पृथक्तीर्थं विनाभर्तुर्न शोभते । सुखदं नास्ति वै लोके स्वर्गमोक्षप्रदायकम् ॥
सर्व्यपादं च भर्तुश्च प्रयागं विद्विषत्तम । वामं च पुष्करं तस्य या नारी परिकल्पयेत्
तस्य पादोदकस्नानात्तत्पुण्यपरिजायते । प्रयागपुष्करसमं स्नानं स्त्रीणां न संशयः
सर्वतीर्थमयो भर्ता सर्वपुण्यमयःपतिः । मखानां यजनात्पुण्यं यद्वै भवति दीक्षिते ॥
तत्फलं समवाप्नोति सेवया भर्तुरैव हि । गयादीनां सुतीर्थानां यात्रा कृत्वा हि यद्भवेत्
तत्फलं समवाप्नोति भर्तुःशुश्रूषणादपि । समासेन प्रवक्ष्यामि तन्मे निगदतः शृणु ॥

नास्त्यासां हि पृथग्धर्मःपतिशुश्रूषणं विना ।

तस्मात्कान्त सहायन्ते कुर्वाणा सुखदायिनी ॥ १८ ॥

तवच्छायां समाश्रित्य आगमिष्यामि नान्यथा ।

रूपं शीलं गुणं भक्तिं समालोक्य वयस्तथा ॥ १९ ॥

सौकुमार्यं विचार्यैवं कृकलः स पुनः पुनः । यद्येवं हि नयिष्यामि दुर्गमार्गं सुदुःखदम् ॥

रूपनाशो भवेच्चास्याः शीतातप विलोडनात् ।

पद्मगर्भं प्रतीकाशमस्याञ्चाङ्गं प्रवर्णकम् ॥ २१ ॥

भङ्गभावातेन शीतेन कृष्णवर्णं भविष्यति ।

पन्थाः कर्कश सुग्रावा पादौ चास्याः सुकोमलौ ॥ २२ ॥

एष्यते वेदना तीव्रामथोगन्तुं न च क्षमा । श्रुत्तृष्णाभि परीताङ्गी कीदृशीयं भविष्यति
वामाङ्गी मम च स्थानं सुखस्थानं वरानना । मम प्राणप्रियानित्यं नित्यं धर्मस्य चाश्रयः
नाशमेति यदा बाला ममनाशो भवेदिह । इयं मे जीविकानित्यमियं प्राणस्य चेश्वरी ॥
न नयिष्ये वनं तीर्थमेकश्चैवाप्यहं व्रजे । चिन्तयित्वा क्षणं नूनं कृकलेन महात्मना ॥
तस्य चित्तानुगोभावस्तथाज्ञातो नृपोत्तम । पुनरुचे महाभागाः भर्तारं प्रस्थितं तदा ॥
अनघा नैव वै त्याज्या पुरुषैः शृणु सत्तम । मूलमेवं हि धर्मस्य पुरुषस्य महामते ॥
एवंज्ञात्वा महाभाग मामेवं नयसाग्रतम् । श्रुत्वा सर्वं हि तेनापि प्रियाया भाषितं बहु

प्रहस्यैव वचोब्रूते तामेवं कृकलःपुनः । नैवत्याज्या भवेद्भार्या प्राप्ताधर्मेण वै प्रिये ॥
येन भार्यापरित्यक्ता सुनीता धर्मचारिणी । दशाङ्ग धर्मस्तेनापि परित्यक्तो वरानने ॥
तस्मात्त्वामैव भद्रं तेनैवत्यक्ष्ये कदाप्रिये । एवमाभाष्य तां भार्यां सम्बोध्य चपुनःपुनः
तस्या अज्ञातमात्रेणससार्थेन समंगतः । गते तस्मिन्महाभागे कृकले पुण्यकर्मणि ॥
देवकर्म सुवेलाया कालेपुण्ये शुभानना । नैवपश्यति भर्तारं कृकलं निजमन्दिरे ॥३४॥
समुत्थाय त्वरायुक्ता रुदमाना सुदुःखिता । वयस्यानृच्छते भर्तुर्दुःखशोकाधिप्रीडिता
युष्माभिर्वा महाभागा द्रष्टोऽसौ कृकलो मम ।

प्राणेभ्वरो गतःक्वापि भवन्तो मम बान्धवाः ॥ ३६ ॥

यदिद्रष्टो महाभागाःकृकलो मम साम्प्रतम् । भर्तारं पुण्यकर्तारं सर्वज्ञं सत्यपण्डितम्
कथयन्तु महात्मानं यदिद्रष्टो महामतिः । तस्यास्तद्भाषितं श्रुत्वा तामूचुस्तेमहामतिम्
धर्मयात्रा प्रसङ्गेन नाथस्ते कृकलःशुभे ।

तीर्थयात्रां चकारासौ कम्पाच्छोचसि सुव्रते ॥ ३६ ॥

साधयित्वा महातीर्थं पुनरेष्यति शोभने । एवमाश्वासिता सा च पुरुषैरातकारिभिः ॥
पुनर्गेहं गताराजन्सुकला चारुभाषिणी । रुरोद करुणं दुःखंसुकलापि परायणा ॥३१॥

यावदायाति मे भर्ता भूमौस्वप्स्यामि संस्तरे ।

घृतं तैलं न भोक्ष्येऽहं दधिक्षीरं तथैव च ॥ ४२ ॥

लवणं च परित्यक्तं तथाताम्बूलमेव च । मधुरं च तथाराजंस्त्यक्तं गुडादिकं तथा ॥

एकाहारा निराहारा तावत्स्थायस्ये न संशयः ।

यावच्चान्नागमनं भर्तुःपुनरैव भविष्यति ॥ ४४ ॥

एवंदुःखान्विता भूत्वा एकवेणी धरापुनः । एककञ्चुकसंवीता मलिना च बभूव सा ॥
मलिनेनापि वस्त्रेण एकेनैव स्थितापुनः ।

हाहाकारं प्रमुञ्चन्तीनिःश्वसन्ती सुदुःखिता ॥ ४६ ॥

वियोगानलसन्दाधा कृष्णाङ्गी मलधारिणी ।

एवंदुःख समाचारा सुकशाविह्वला तदा ॥ ४७ ॥

रोदमाना दिवारात्रं निद्रालेभे न वै निशि । शुद्धान्विन्दते राजन्दुःखेन विदलीकृता ॥

अथसख्यःसमायाताःप्रच्छुःखुकलां तदा ॥ ४६ ॥

सख्यऊचुः ।

सुकले चारुसर्वाङ्गि कस्माद्रोदिषि सम्प्रति । ततस्त्वं कारणं ब्रूहि दुःखस्यास्यवरानने
सुकलोवाच ।

स मां त्यक्त्वा गतो भर्ता धर्मार्थं धर्मतत्परः । तीर्थयात्राप्रसङ्गेन अटते मे दिनीः ततः ॥

मां त्यक्त्वा स गतः स्वामी निर्दोषां पापवर्जिताम्

अहंसाध्वी समाचारा सदापुण्या पतिव्रता ॥ ५२ ॥

मां त्यक्त्वा सगतो भर्ता तीर्थसाधनतत्परः ।

तेनाहं दुःखिता सख्यो वियोगेनार्ति पीडिता ॥ ५३ ॥

जीवनाशो वरं श्रेष्ठो वरं वै विषमक्षणम् । वरमग्निप्रवेशश्च वरं कायविनाशनम् ॥ ५४ ॥

नारीं प्रियां परित्यज्य भर्ता याति सुनिष्ठरः । भर्तृत्यागो वरं नैव प्राणत्यागो वरं सखि

वियोगं न समर्थाहं सहितुं नित्यदारुणम् ।

तेनाहं दुःखिता सख्यो वियोगेनापि नित्यशः ॥ ५६ ॥

सख्यऊचुः ।

तीर्थयात्रांगतो भर्ता पुनरैष्यति ते पातः । वृथा शोषयसे कायं वृथा शोकं करोषि वै
वृथा त्वं तप्यसे बाले वृथा भोगान् परित्यजेः । पिवस्व गानं भुङ्क्ष्व त्वं स्वप्रदत्तं हि पूर्वकम्

कस्य भर्ता सुताः कस्य कस्य स्वजनबान्धवाः ।

कः कस्य नास्ति संसारं सम्बन्धः केन चैव हि ॥ ५६ ॥

भक्ष्यते भुज्यते बाले संसारस्य हिततफलम् । मृते प्राणिनिकोऽश्नातिको हि पश्यति तत्फलम्

पीयते भुज्यते बाले एतत्संसारतः फलम् ॥ ६० ॥

सुकलोवाच ।

भवतीभिः प्रयुक्तं यत्तन्नस्याद्वेदसंमतम् । यातु भर्तुः पृथग्भूता तिष्ठत्येका सदैव हि ॥

पापभूता भवेन्नारी तां न मन्यन्ति सज्जनाः ।

भर्तुःसार्धसदा सख्यो दूष्टोवेदेषु सर्वदा ॥ ६२ ॥

सम्बन्धःपुण्यसंसर्गाज्जायते नात्रसंशयः । नारीणां च सदातीर्थं भर्ताशास्त्रेषु पठ्यते
तमेवावाहयेन्नित्यं वाचाकायेन कर्मभिः । मनसा पूजयेन्नित्यं भावसत्येन तत्परा ॥
भर्तुःपार्श्वमहातीर्थं दक्षिणाङ्गं सदैव हि । तमाश्रित्ययदानारी गृहस्थापरिवर्त्तयेत् ॥
यजते दानपुण्यैश्च तस्यदानस्य यत्फलम् । वाराणस्यां च गङ्गायां यत्फलं न च पुष्करे
द्वारकायां न चावन्त्यां केदारे शशिभूषणे । लभतेनैव सा नारी यजमाना सदाकिल ॥
तादृशं फलमेवं सा न प्राप्नोति कदा सखि ।

सुमुखं पुत्रसौभाग्यं स्नानं दानं च भूषणम् ॥ ६८ ॥

वस्त्रालङ्कार सौभाग्यं रूपं तेजःफलं सदा । यशःकीर्तिमवाप्नोति गुणं च वरवर्णिनी
भर्तुःप्रसादात्सर्वं च लभते नात्रसंशयः । विद्यमाने यदाकान्ते अन्यं धर्मं करोति या ॥
निष्फलं जायते तस्याःपुंश्चली परिकथ्यते ।

नारीणां यौवनरूपमवतारं स्मृतं ध्रुवम् ॥ ७१ ॥

एकस्यापि हि भर्तृश्च तस्यार्थे भूमिमण्डले । सुपुत्रा सुयशानारी परिकथ्येत वै सदा
तुष्टे भर्तरि संसारे दृश्या नारी न संशयः । पतिहीना भवेन्नारी भवेत्सा भूमिमण्डले
कुतस्तस्याःसुखं रूपं यशःकीर्तिःसुता भुवि ।

सुदौर्भाग्यं महद्दुःखं संसारे परिभुज्यते ॥ ७४ ॥

पापभागा भवेत्सा च दुःखाचारा सदैव हि । तुष्टेभर्तरि तस्यास्तु तुष्टाःसर्वाश्च देवता
तुष्टेभर्तरि तुष्यन्ति ऋषयो देवमानवाः । भर्ता नाथो गुरुर्भर्ता देवता देवतःसह ॥७६॥
भर्तातीर्थश्च पुण्यश्च नारीणां नृपनन्दन । शृङ्गारं भूषणं रूपं वर्णं सौगन्धमेव च ॥७७॥
कृत्वा सा तिष्ठते नित्यं वर्जयित्वासुपर्वसु । शृङ्गारैर्भूषणःसा तु शुशुभे सा यदा पति
पत्याविना भवत्येवं क्षीरंसर्पमुखे यथा ।

भर्तुर्थं महाभागा सुव्रता चारुमङ्गला ॥ ७९ ॥

पतिर्भर्तरि या नारी शृङ्गारं कुरुते यदि । रूपं वर्णं च तत्सर्वं शबरूपेण जायते ॥ ८० ॥
वदन्ति भूतले लोकाःपुंश्चली यं न संशयः । तस्माद्भर्तुर्वियुक्ता या नार्याःशृणुत भूतले

इच्छन्त्या वै महासौख्यं भवितव्यं कदाचन ।

सुजायायाःपरोधर्मो भर्ता शास्त्रेषु गीयते ॥ ८२ ॥

तस्माद्वैशाश्वतोधर्मो न त्याज्यो भार्ययाकिल । एवंधर्मं विजानामिकथंभर्तापरित्यजेत्
इत्यर्थे श्रूयते सख्य इतिहासःपुरातनः । सुदेवायाश्च चरितं सुपुण्यं पापनाशनम् ॥ ८४ ॥
इति श्रीपाद्मपुराणे द्वितीये भूमिखण्डेवनोपाख्यानेसुकलाचरित्रेएकचत्वारिंशोऽध्यायः

द्विचत्वारिंशोऽध्यायः

सुदेवायाश्चरित्रवर्णनम् ।

सख्यऊचुः ।

सुदेवा का त्वयाप्रोक्ता किमाचारा वदस्व नः । त्वयाप्रोक्तं महाभागेवद नःसत्यमेव च
सुकलोवाच ।

अयोध्यायां महाराजःस आसीद्धर्मकोविदः । मनुपुत्रो महाभागःसर्वधर्मार्थतत्परः ॥
इक्ष्वाकुर्नाम सर्वज्ञो देवब्राह्मण पूजकः । तस्यभार्या सदापुण्या पतिव्रतपरायणा ॥३॥
तयासार्द्धं यजेद्यज्ञं तीर्थानि विविधानि च ।

वेदराजस्य वीरस्य काशीशस्य महात्मनः ॥ ४ ॥

सुदेवानाम वै कन्या सत्याचारपरायणा । उपयेमे महाराज इक्ष्वाकुस्तां महीपतिः ॥
सुदेवां चारुसर्वाङ्गीं सत्यव्रत परायणाम् । तयासार्द्धं यजेद्यज्ञान्सुपुण्यान्पुण्यनायकः ॥
स रेमे नृपशार्दूलो नित्यं च प्रियया तया । एकदा तु महाराजस्तयासार्द्धं वनं ययौ ॥
गङ्गारण्यं समासाद्य मृगयां क्रीडते सदा ।

सिंहान्हत्वा वराहांश्च गजांश्च महिषांस्तथा ॥ ८ ॥

क्रीडमानस्य तस्याग्रे वराहश्च समागतः । बहुशूकरयूथेन पुत्रपौत्रैरलङ्कृतः ॥ ६ ॥
एका च शूकरी तस्य प्रियापार्श्वे प्रतिष्ठिता । दृष्ट्वाच राजराजेन्द्रं दुर्जर्यं मृगयारतम्

द्वित्रिवारिंशोऽध्यायः] * वराहयूथपतेः नृपेण सहयुद्धार्थपरस्परमंत्रकरणम् * १३५

पर्वताधारमाश्रित्य भार्यया सहशूकरः । तिष्ठत्येकः परिवृतः पुत्रपौत्रादिभिस्तु सः ॥

महाराज कृतं तेषां ज्ञात्वा तु कदनं महत् ।

तानुवाच सुतान्पौत्रान्भार्यां तां च सशूकरः ॥ १२ ॥

कोशलाधिपतिर्वीरो मनुपुत्रो महाबलः । क्रीडते मृगयां कान्ते मृगान्संहरते बहून् ॥
स मां दृष्ट्वामहाराज एष्यतेनात्र संशयः । अन्येषां लुब्धकानां मे नास्ति प्राणभयं ध्रुवम्
मम रूपं नृपो दृष्ट्वा क्षमानैव करिष्यति । हर्षेण महता विष्टो वाणपाणिर्धनुर्धरः ॥
श्वमिर्युक्तो महातेजा लुब्धकैः परिवारितः । प्रिये करिष्यते घातं ममाप्येवं न संशयः ॥

शूकयुवाच ।

यदा यदा पश्यसि लुब्धकान् बहून् महाशने कान्तसमाधुधान् बहून् ।

एतैस्तु पुत्रैर्मम पौत्रकैः समं दूरं नुभो यासि पलायमानः ॥ १७ ॥

त्यक्त्वा सुधैर्यं बलपौरुषं महन् महाभये नापि विषण्णचेतनः ।

दृष्ट्वा नृपेन्द्रं पुरुषोत्तमोत्तमं करोषि किं कान्त वदस्व कारणम् ॥ १८ ॥

तस्यास्तु वाक्यं सनिशम्य कोल उवाच तां शूकरराज उत्तरम् ।

यदर्थं भीतोऽस्मि सुलुब्धकात्प्रिये दृष्ट्वा गतो दूरं निशम्य शूकरान् ॥ १९ ॥

सुलुब्धकाः पापकराः शठाः प्रिये कुर्वन्ति पापं गिरिदुर्गकन्दरैः ।

सदैव दुष्टा बहुपापचिन्तका जाताश्च सर्वे परिपापिनां कुले ॥ २० ॥

तेषां हि हस्तान्मरणाद्विभेमि मृतोऽपि यास्यामि पुनश्च पापम् ।

दूरं गिरिं पर्वतकन्दरं च व्रजामि कान्ते अपमृत्युभीतः ॥ २१ ॥

अयं हि पुण्यो नरनाथ आगतो विश्वाधिकः केशव रूप भूपः ।

युद्धं करिष्ये समरे महात्मना सार्द्धं प्रिये पौरुषविक्रमेण ॥ २२ ॥

जेष्म्यामि भूपं यदि स्वेन तेजसा भोक्ष्यामि कीर्तिं त्वत्तुलां पृथिव्याम् ।

तेनाहतो वीरवरेण सङ्गरे यास्यामि लोकं मधुसूदनस्य ॥ २३ ॥

ममाङ्गभूते न पले न मेदसा तृप्तिं परायास्यति भूमिनाथः ।

* तृप्ता भविष्यन्ति सुलोकदेवता अस्मादयं चागतो वज्रपाणिः ॥ २४ ॥

अस्यैव हस्तान्मरणं यदा भवेत्तामश्च मे सुन्दरिकीर्तिरुत्तमा ।

तस्माद्यशो भूमितले जगत्त्रये व्रजामि लोकं मधुसूदनस्य ॥ २५

नैवंभीतोऽस्मि क्षुब्धोऽस्मि गतोऽहं गिरिसानुषु ।

पापाद्धीतो गतःकान्ते धर्मं दष्ट्वास्थितोह्यहम् ॥ २६ ॥

न जाने पातकं पूर्वमन्यजन्मनि चार्जितम् । येनाहं शौकरीयोनिं गतोऽहं पापसञ्चयात्
क्षालयिष्याम्यहं घोरं पूर्वपातक सञ्चयम् । बाणौदकैर्महाघोरैःसुतीक्ष्णैर्निशितैःशतैः
पुत्रान्पौत्रान्वरांकन्यां कुटुम्बंवालवृद्धकम् । गिरिगच्छगृहीत्वा तु मम मोहमिमं त्यज
ममस्त्रेहं परित्यज्य हरिरेष समागतः । अस्यहस्तात्प्रयास्यामि तद्विष्णोःपरमंपदम् ॥
दैवानापि ममाद्यैव स्वर्गद्वारमुत्तमम् । उद्घाटित कपाटं तु यास्यामि सुमहादिवम्
सुकलोवाच ।

तच्छ्रुत्वा वचनं तस्य शूकरस्य महात्मनः । उवाचतत्प्रिया सख्यःसीदमानान्तरा तदा
शूकर्युवाच ।

यस्मिन्यूथे भवान्स्वामी पुत्रपौत्रैरलङ्कृतः । मित्रैश्च भ्रातृभिश्चैव अन्यैःस्वजनबान्धवैः
त्वयैवालङ्कृतोयूथो भवता परिशोभते । त्वां विनायं महाभाग कीदृशयूथो भविष्यति
तथैव स्ववलेनापि गर्जमानाश्च शूकराः । विचरन्ति गिरौ कान्त तनया ममबालकाः
कन्दान्मूलान्मुभक्षन्ति निर्भयास्तव तेजसा । दुर्गेषु वनकुञ्जेषु ग्रामेषु नगरेषु च ॥

न कुर्वन्ति भयं तीव्रं सिंहानामिहपर्वते ।

मनुष्याणां महाबाहो पालितास्तव तेजसा ॥ ३७ ॥

त्वया त्यक्ताअमी सर्वेबालका ममदारकाः । दीनाश्चैवाकुलाञ्चैव भविष्यन्तिविचेतनाः
नित्यमेवसुखं वर्त्म गत्वा पश्यन्ति बालकाः । पतिहीना यथानारी शोभते नैवशोभना
अलङ्कृता यथादिव्यैरलङ्कारैःसकाञ्चनैः । परिच्छदैर त्ववस्त्रैःपितृमातृ सहोदरैः ॥
श्वश्रूश्वशुरकैश्चान्यैःपतिहीना न भाति सा । चन्द्रहीना यथारात्रिःपुत्रहीनयथाकुलम्
दीपहीनं यथागेहं नैवभाति कदाचन । त्वांविनाऽयं तथायूथो नैवशोभेत मानद ॥

आचारैण विनामर्त्यो ज्ञानहीनो यतिर्यथा ।

मन्त्रहीनो यथाराजा तथायं नैव शोभते ॥ ४३ ॥

कैवर्ते न विनानौर्वा सम्पूर्णा परिसागरे । न भात्येवं यथासार्थः सार्थवाहेन वै विना
सेनाध्यक्षेण च विना यथासैन्यं न भाति च । त्वांविना वैतथासैन्यंशूकराणामहामते
दीनो भविष्यति तथा वेदहीनो यथाद्विजः । मयिभारं कुटुम्बस्य विनिवेश्य प्रगच्छसि

मरणं सुलभोज्ञात्वा का प्रतिज्ञा तवेदृशी ।

त्वां विनाहं न शक्नोमि धर्तुं प्राणान्प्रियेश्वर ॥ ४७ ॥

त्वयैव सहिता स्वर्गं भूमिवाथ महामते । नरकंवापि मोक्ष्यामि सत्यंसत्यंवदाम्यहम्
त्वं वा पुत्रांस्तु पौत्रांस्तु गृहीत्वा यूथमुत्तमम् ।

आवां व्रजावयूथेश दुर्गमेवं सुकन्दरम् ॥ ४६ ॥

जीवितव्यं परित्यज्य मरणायाभिगम्यते । तत्र कोदृश्यते लाभो मरणे वद साम्प्रतम्
वाराह उवाच ।

वीराणां त्वं न जानासि सुधर्मं शृणु साम्प्रतम् ।

युद्धार्थिना हि वीरेण वीरंगत्वा प्रयाचितम् ॥ ५१ ॥

देहि मेयोधनं सङ्ख्ये युद्धार्थ्यहं समागतः । परेणयाचितं युद्धं न ददाति यदानरः ॥
कामाल्लोभाद्भयाद्वापि मोहाद्वा शृणुवल्लभे । कुम्भीपाके तु नरकेवसेद्युगसहस्रकम् ॥
क्षत्रियाणां परोधर्मो युद्धं देयं न संशयः । तद्युद्धं दीयमानेन रणभूमि गतेन वै ॥
निर्जितं तु परंतत्र यशःकीर्तिं प्रभुञ्जते । सवाहतो युध्यमानः पौरुषेणाति निर्भयः ॥
वीरलोकमवाप्नोति दिव्यान्भोगान्प्रभुञ्जते । यावद्वर्षसहस्राणां विंशत्येकां प्रिये शृणु
वीरलोके वसेत्तावदेवाचारैर्महीयते । मनुपुत्रःसमायात अयंवीरो न संशयः ॥५७॥

सङ्ग्रामं याचमानस्तु युद्धं देयं मया ध्रुवम् ।

युद्धातिथिःसमायातो विष्णुरूपःसनातनः ॥ ५८ ॥

सत्कारो युद्धरूपेण कर्तव्यश्च मयाशुभे ॥ ५९ ॥

शूक्युवाच ।

यदायुद्धं त्वयादेयं राज्ञेनैव महात्मने । ततोऽयं पौरुषं कान्त पश्यामि तवकीदृशम् ॥

सुकलोवाच ।

एवमुक्त्वा प्रियान्पुत्रान्समाहूय त्वरान्विता । उवाच पुत्रकायूयं शृणुष्व वचनं मम ॥
युद्धातिथिःसमायातो विष्णुरूपःसनातनः । मया तत्र प्रगन्तव्यं यत्रायं हि गमिष्यति
यावत्तिष्ठति वै नाथो भवतां प्रतिपालकः । यूयं गच्छत वै दूरं दुर्गं गिरिगुहामुखम्

सुखं जीवतमेवत्सा वर्जयित्वा सुलुब्धकान् ।

मया तत्रैव गन्तव्यं यत्रैव हि गमिष्यति ॥ ६४ ॥

भवतां श्रेष्ठोऽयंभ्राता यूथरक्षां करिष्यति । एते पितृव्यकाःसर्वे भवतां त्राणकारकाः
दूरं प्रयात वै सर्वे मांविहाय सुपुत्रकाः ॥ ६६ ॥

पुत्राञ्जुः ।

अयं हि पर्वतश्रेष्ठो बहुमूल फलोदकः । भयं तु कस्य वै नास्ति सुखं जीवनमस्ति वै
गुवाभ्यां हि अकस्माद्वै इदमुक्तं भयङ्करम् । तन्नोहि कारणं मातवद् सत्यमिहैवहि ॥

शूक्युवाच ।

अयं राजामहारौद्रःकालरूपःसमागतः । क्रीडते मृगयालुब्धो मृगान्हत्वा बहून्वने ॥
इक्ष्वाकुर्नामदुर्धर्षो मनुपुत्रो महाबलः । संहरिष्यतिकालोऽयं दूरंयात सुपुत्रकाः ॥ ७० ॥

पुत्राञ्जुः ।

मातरं पितरं त्यक्त्वा यःप्रयाति स पापध्रीः । महारौद्रं सुघोरं तु नरकं प्रतिपद्यते ॥
मातुःपुण्यं पयःपीत्वा पुष्टोभवति निर्वृणः । मातरं पितरं त्यक्त्वा यः प्रयाति सुदुर्बलः
पूयंनरकमेतीह कृमिदुर्गन्ध सङ्कुलम् । मातस्तस्मान्नयास्यामो गुह्यं त्यक्त्वा इहैव च ॥
एवंविषादःसञ्जातस्तेषां धर्मार्थसंयुतः । व्यूहं कृत्वा स्थिताःसर्वे बलतेजःसमाकुलाः ॥

साहसोत्साहसम्पन्नाःपश्यन्ति नृपनन्दनम् ।

न दन्तःपौरुषैर्युक्ताःक्रीडमाना वनेतदा ॥ ७५ ॥

इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे

द्विचत्वारिंशत्तमोऽध्यायः ।

त्रिचत्वारिंशोऽध्यायः

मेरुपर्वतेमनुपुत्रस्य सैनिकैःसह शूकरस्ययुद्धम् ।

सुकलोवाच ।

एवं ते शूकराःसर्वे युद्धाय समुपस्थिताः । पुरःस्थितस्य ते राज्ञो ह्यवतस्थुश्चलुब्धकाः
महाबराहोःराजेन्द्र गिरिसानुं समाश्रितः । महता यूथभावेन व्यूहं कृत्वा प्रतिष्ठति ॥
कपिलःस्थूलपीनाङ्गो महादंष्ट्रो महामुखः । दुःसहःशूकरो राजनार्जते चातिभैरवम् ॥
तानपश्यन्महाराजःशालतालवनाश्रयान् । तेषां तद्वचनं श्रुत्वा मनुपुत्रःप्रतापवान् ॥
गृह्यतां शूरचाराहो विध्यतां बलदर्पितः । एवमाभाष्य तान्वीरो मनुपुत्रःप्रतापवान् ॥

अथ ते लुब्धकाःसर्वे मृगया मदमोहिताः ।

संनद्धादंशिताःसर्वे श्वभिःसार्द्धं प्रजग्मिरे ॥ ६ ॥

हर्षेण महताविद्यो राजराजो महाबलः । अश्वारूढःसुसैन्येन चतुरङ्गेण संयतः ॥ ७ ॥
गङ्गातीरं समायातो मेरौगिरिखरोत्तमे । रत्नधातु समाकीर्णं नानावृक्षैरलङ्किते ॥

सुकलोवाच ।

योबलधाममरीचिचयकरनिकरमयप्रोत्तुङ्गोऽत्युच्चं ।

गगनमेवसम्प्राप्तो नानानगाचरितं शोभोगिरिराजोभाति ॥ ८ ॥

योजनबहलविमलगङ्गाप्रवाहसमुच्चरत्तीरवीचीतरङ्गभङ्गैर्मुक्ता-
फलसद्गुणैर्निर्मलाश्वकुणैःसर्वत्रप्रक्षालितधवलतलशिलातलो-
गिरीन्द्रःसुश्रियायुक्तः ॥ १०

देवैश्चारणकिन्नरैःपरिवृतो गन्धर्वविद्याधरैः

सिद्धैरप्सरसांगणैर्मुनिजनैर्नागेन्द्रविद्याधरैः ।

श्रीखण्डैर्बहुचन्दनैस्ससरलैःशालैस्तमालैर्गिरी

रुद्राक्षैर्वरसिद्धिदायकघनैःकल्पद्रुमैःशोभते ॥ ११ ॥

नानाधातु विचित्रो वै नानारत्न विचित्रितैः । विमानैःकाञ्चनैर्डण्डैःकलत्रैरुपशोभते ॥
 नालिकेरवनैर्दिव्यैःपूगवृक्षैर्विराजते । दिव्यपुन्नाग बकुलैःकदली खण्डमण्डितैः ॥
 पुष्पकैश्चम्पकैरद्रिःपाटलैःकेतकैस्तथा । नानावल्लीवितानैश्च पुष्पितैःपद्मकैस्तथा ॥
 नानावर्णैःसुपुष्पैश्च नानावृक्षैरलङ्कृतः । दिव्यवृक्षैःसमाकीर्णःस्फाटिकस्यशिलातःलौ
 योगि योगीन्द्रसंसिद्धैःकन्दरान्तर्निवासिभिः । निर्ऋतैश्चैव रम्यैश्च बहुप्रस्रवणैर्गिरिः
 नदीप्रवाह संहृष्टैःसङ्गमैरुपशोभते । हृदैश्च पल्वलैःकुण्डैर्निर्मलोदकधारिभिः ॥ १७ ॥

गिरिराजो विभात्येकःसानुभिःसह संस्थितैः ।

शरभैश्चैवशार्दूलैर्मृगयूथैरलङ्कृतः ॥ १८ ॥

महामत्तैश्चामातङ्गैर्महिषै रुभिःसदा । अनेकैर्दिव्यभावैश्च गिरिराजो विभाति सः ॥
 अयोध्याधिपतिर्वीर इक्ष्वाकुर्मनुनन्दनः । तयासुभार्ययायुक्तश्चतुरङ्ग बलेन च ॥१०॥

पुरतोलुब्धका यान्ति शूराःश्वानश्च शीघ्रगाः ।

यत्रास्ते शूकरःशूरो भार्यया सहितो बली ॥ २१ ॥

बहुभिःशूकरैर्गुप्तो गुरुभिःशिशुभिस्ततः । मेरुभूमिं समाश्रित्य गङ्गातीरं समन्ततः ॥
 सुकलोवाच ।

तामुवाच वराहस्तु सुप्रियां हर्षसंयुतः । प्रिये पश्यसमायातःकोशलाधिपतिर्बली ॥
 मामुद्दिश्य महाप्राज्ञो मृगयां क्रीडते नृपः । युद्धमेव करिष्यामि सुरासुरप्रहर्षकम् ॥
 अथभूपो महातेजा बाणपाणिर्धनुर्धरः । सुदेवां सत्यधर्माङ्गीं तामुवाच प्रहर्षितः ॥

पश्यप्रिये महाकोलं गर्जमानं महाबलम् ।

परिवारसमायुक्तं दुःसहं मृगघातिभिः ॥ २६ ॥

अद्यैवाहं हनिष्यामि सुबाणैर्निशितैःप्रिये । मामेव हि महाशूरो युद्धाय समुपाश्रयेत्
 एवमुक्त्वा प्रियोभार्यां लुब्धकान्वाक्यमब्रवीत् । यथाशूरो महाशूराःप्रेषयध्वं हिशूकरम्
 अथते प्रेषिताःशूरा बलतेजःपराक्रमाः । गर्जमानाःप्रधावन्ति बलतेजःपराक्रमाः ॥
 कोलंप्रति गताःसंव वायुवेगेन साम्प्रतम् । विध्यन्तिबाणजालैस्ते निशितैर्वनचारका
 नानाशस्त्रैरथास्त्रैश्च वाराह वीररूपिणम् ॥ ३१ ॥

सुकलोवाच ।

पतन्ति बाणतोमरा विमुक्तलुब्धकैःशरा

घनोगिरिप्रवर्षिणो यथा तथा धरान्तरे ।

हतो दृढप्रहारिभिःसनिर्जितस्तस्तथाशतैस्तुयूथपालकःसकोलःसङ्गरंगतः ॥ ३२ ॥

स्वपुत्र पौत्रबान्धवैःपरांश्च संहरेत्स वै

पतन्ति ते स्वदंष्ट्रया हताहवेऽव लुब्धकाः ।

पतन्ति पादहस्तकाःस्थितस्यवेगभ्रामणैः

सलुब्धगर्जमेवतं वराहोऽपश्यदागतम् ॥ ३३ ॥

स्वतेजसा विनाशितं मुखाग्रदंष्ट्रयाहतं ।

गतःसयत्र भूपतिःसवाञ्छते न सङ्गरम् ॥ ३४ ॥

इक्ष्वाकुनाथं सुमहत्प्रसह्य सन्त्रास्यक्रुद्धःसहि शूकरेशः ।

युद्धं वने वाञ्छति तेनसार्द्धमिक्ष्वाकुणा सङ्गरहर्षयुक्तः ॥ ३५ ॥

वाराहःपुनरेव युद्धकुशलःसंवाञ्छते सङ्गरं

तुण्डाग्रेणसुतीक्ष्णदन्त नखरैःयुद्धो धरांक्षोभयन् ।

हुङ्कारोच्चारगर्वात्प्रहरतिविमलं भूपतिं तं च राजञ्ज्ञात्वा

विष्णुपराक्रमं मनुसुतस्त्वानन्दरोमाञ्चितः ॥ ३६ ॥

दृष्ट्वा शूकरपौरुषं यमतुलं मेनेपतिर्द्वराड्

देवारिंमनसाविचिन्त्य सहसा वाराहरूपेण वै ।

सम्प्रेक्ष्यैव महाबलं बहुतरं युक्तंत्वरैर्वारिणं

सैन्यंकोलविनाशनाय सहसा सङ्गृह्य सङ्गृह्यताम् ॥ ३७ ॥

प्रेषिताश्च वारणा रथाश्च वेगवत्तराः

सुबाणखड्गधारिणो भृशुण्डिभिश्च मुद्गरैः ।

सपाशपाणि लुब्धकानदन्तितत्रतत्परा

निवारितो नतिष्ठते हयागजाश्च यद्गताः ॥ ३८ ॥

कचित्कचिन्नदृश्यते कचित्कचित्प्रदृश्यते

कचिद्भयप्रदर्शयेत्कचिद्वयान्प्रमर्दयेत् ॥ ३६ ॥

मर्दयित्वा भटान्वीरान्वाराहो रणदुर्जयः । शब्दं चकार दुर्धर्षं क्रोधारुणविलोचनः
कोसलाधिपतिर्वीरस्तं दृष्ट्वा रणदुर्जयम् । युध्यमानं महाकायं मुञ्चन्तं मेघवत्स्वनम्
गर्जति समरं विचरति विलसति वीरान्स्वतेजसा धीरः ।

तडिदिव मुखेषु दंष्ट्रा तस्यविभात्युल्लसत्येव ॥ ४२ ॥

मनुपुत्रस्तथा दृष्ट्वा कोलं च निशितैःशरैः । प्रतिभिन्नमेकैकं शस्त्राहतं च बन्धुभिः
नरपतिरुवाच-सैन्याःकिमिह न गृह्णन्तु ओजसा शूराः ।

युध्यध्वं तत्र निशितैर्बाणैस्तीक्ष्णैरनेनापि ॥ ४४ ॥

समाकर्ण्य ततोवाक्यं क्रुद्धस्यापिमहात्मनः । ततस्तेसैनिकाःसर्वे युद्धायसमुपस्थिताः
अनेकैर्मृतसाहस्रैर्वने तं समरेस्थितम् । दिक्षु सर्वासुसंहृत्य विभिदुःशूकरं रणे ॥ ४६ ॥

विद्धश्चकैश्चित्तदा बाणजालैःसुयोधैश्च सङ्ग्रामभूमौ विशालैः ।

कचिच्चक्रघातैःकचिद्वज्रपातैर्हतंदुर्जयं सङ्गरेतं महान्तैः ॥ ४७ ॥

ततःपौरुषैर्कोधयुक्तःसकोलःसुविच्छिद्य पाशात्रणे प्रस्थितः सः ।

महाशूकरैःसार्द्धमेव प्रयातस्ततःशोणितस्यापि धाराभिषिक्तः ॥ ४८ ॥

करोति प्रहारं च तुण्डेन वीरहयानां द्विपानां च विच्छेद वीरः ।

स्वदंष्ट्राग्रभागेन तीक्ष्णेन वीरान्पदातीन्हि सम्पातयेद्रोषभावैः ॥ ४९ ॥

जघानास्य शुण्डं गजस्यापि रुष्टो भटान्हतान्पादनखैस्तुहृष्टः ॥ ५० ॥

ततस्तेशूकराःसर्वे लुब्धकाश्च परस्परम् । युयुधुःसङ्गरं कृत्वा क्रोधारुणविलोचनाः
लुब्धकैश्च हताःकोलाःकोलैश्चापि सुलुब्धकाः ।

निहताःपतिता भूमौ क्षतजेनःपिसारुणाः ॥ ५२ ॥

जीवन्त्यक्त्वा हताःकोलैर्लुब्धकाःपतितारणे । मृताश्चशूकरास्तत्रश्वानःप्राणांश्चतत्यजुः
यत्रतत्र मृताभूमौ पतिता मृगघातकाः । बहवःशूकरा राज्ञा खड्गपातैर्निपातिताः ॥
कतिनष्टा हताःकोला भीतादुर्गेषु संस्थिताः । कुञ्जेषु कन्दरान्तेषु गुहान्तेषु नृपोत्तम

लुब्धकाश्च मृताः केचिच्छिन्नादंघ्राप्रसूकरैः ।

प्राणांस्त्यक्त्वा गतास्वर्गं खण्डशोविदलीकृताः ॥ ५६ ॥

वागुराः पाशजालाश्च कुटकाः पञ्चरास्तथा । नाड्यश्च पतिताभूमौ यत्रतत्र समन्ततः ॥

एकोदयितयासार्धं वाराहः परितिष्ठति । पौत्रकैः पञ्चसप्तभिर्गुद्गार्थं बलदर्पितः ॥ ५८ ॥

तमुवाच तदाकान्तं शूकरं शूकरी पुनः । गच्छकान्तं मया सार्द्धमेभिस्तु बालकैः सह ॥

प्राहृषीतो वराहस्तां विवस्तां सुप्रियामिति ।

क गच्छामि प्रभग्नोऽहं स्थानं नास्ति महीतले ॥ ६० ॥

मयि नष्टे महाभागे कोलयूथं विनङ्क्ष्यति । द्वयोश्च सिंहयोर्मध्ये जलं पिबति शूकरः

द्वयोः शूकरयोर्मध्ये सिंहो नैव पिबत्यपः । एवं शूकरजातिषु दृश्यते बलमुत्तमम् ॥ ६२ ॥

तदहं नाशयाम्येव यदा भग्नो ब्रजाम्यहम् । जाने धर्मं महाभागे बहुश्रेयो विधायकम् ॥

कस्मालोभाद्भयाद्वापि युध्यमानः प्रणश्यति । रणतीर्थपरित्यज्य सस्यात्पापी न संशयः

निशितं शस्त्रसंव्यूहं दृष्ट्वा हर्षं प्रगच्छति । अवगाह्यामरीं सिन्धु तीर्थपारं प्रगच्छति ॥

स याति वैष्णवं लोकं पुरुषांश्च समुदरेत् । समायान्तं च तदहं कथं भग्नो ब्रजामि वै ॥

यो धनं शस्त्रसङ्कीर्णं प्रवीरानन्ददायकम् ।

दृष्ट्वा प्रयाति संहृष्टस्तस्य पुण्यफलं शृणु ॥ ६७ ॥

पदेपदे महत्स्नानं भागीरथ्याः प्रजायते । रणाद्भग्नो गृहं याति योलोभाच्च प्रिये शृणु

मातृदोषं प्रकाशेत स्त्रीजातः परिकथ्यते । अत्र यज्ञाश्च तीर्थाश्च अत्र देवा महौजसः ॥

पश्यन्ति कौतुकं कान्ते मुनयः सिद्धचारणाः ।

त्रैलोक्यं वर्तते तत्र यत्र वीरप्रकाशनम् ॥ ७० ॥

समराङ्गनं प्रपश्यन्ति सर्वे त्रैलोक्यवासिनः । शपन्ति निर्घृणं पापं प्रहसन्ति पुनः पुनः

दुर्गतिं दर्शयेत्तस्य धर्मराजो न संशयः । सम्मुखः समरे युद्धे स्वशिरःशोणितं पिबेत् ॥

अश्वमेधं फलं भुङ्क्ते इन्द्रलोकं प्रगच्छति ।

यदा जयति सङ्ग्रामे शत्रून्लूरो वरानने ॥ ७३ ॥

तदा प्रभुञ्जते लक्ष्मीं नानाभोगान्नसंशयः । यदा तत्र त्यजेत्प्राणान्सम्मुखः सन्निराश्रयः

सगच्छेत्परमंस्थानं देवकन्यां प्रभुञ्जते । एवं धर्मं विजानामि कथंभग्नो ब्रजाभ्यहम् ॥
अनेन समरैर्युद्धं करिष्ये नात्र संशयः । मनोःपुत्रेण धीरेण राज्ञा इक्ष्वाकुणासह ॥

डिम्भान्गृहीत्वा याहि त्वं सुखं जीव वरानने ।

तस्य श्रुत्वा चचःप्राह बद्धाहं तवबन्धनैः ॥ ७७ ॥

स्नेह मानरसाख्यैश्च रतिक्रीडनकैःप्रिय । पुरतस्ते सुतैःसार्द्धं प्राणांस्त्यक्ष्यामि मानद
एवमेतौ सुसम्भाष्य परस्पर हितैषिणौ । युद्धाय निश्चितौभूत्वा समालोकयतो रिपून्

कोशलाधिपतिं वीरं तमिक्ष्वाकुं महामतिम् ॥ ८० ॥

यथैव मेघःपरिगर्जतेदिवि प्रावृट्सुकालेषु तडित्प्रकाशैः ।

तथैव सङ्गर्जति कान्तयासमं समाह्वयेद्राजवरं खुराग्रैः ॥ ८१ ॥

तं गर्जमानं ददृशो महात्मा वाराहमेकं पुरुषार्थयुक्तम् ।

ससार अश्वस्य जवेन युक्तःससम्मुखं तस्य नृवीरधीरः ॥ ८२ ॥

इति श्रीपाद्मपुराणे द्वितीये भूमिखण्डेवनोपाख्यानेसुकलाचरित्रेत्रयश्चत्वारिंशोऽध्यायः

चतुश्चत्वारिंशोऽध्यायः

शूकरस्यसह मनुपुत्रस्ययुद्धकरणम् ।

सुकलोवाच ।

स्वसैन्यं दुर्धरंदृष्ट्वा निर्जितं दुर्धरेण तत् । चुकोप भूपतिःकूरं दुःसहं शूकरं प्रति ॥
धनुरादायवेगेन बाणं कालानलोपमम् । तस्याभिमुखमेवासौ हयेनाभिससार सः ॥२॥

स यदा नृपतिः हयपृष्ठगतं वरपौरुषयुक्तमभिग्रहणम् ।

परिपश्यति शूकरयूथपतिःप्रगतोऽभिमुखं रणभूमितले ॥ ३ ॥

निशितेन शरेण हतो हि यदा नृपतेर्हयपादतले प्रगतः ।

तमिहैव विलङ्घ्य च वेगमनाःप्रखरेण जवेन च कोलवरः ॥ ४ ॥

व्यथितस्तुरगःसकिरिःकिटिना न हि याति क्षितौ स हि विद्वगतिः ।

तुरगःपतितो भुवि तुण्डहतो लघुस्यन्दनमेवगतो नृपतिः ॥ ५ ॥

स हि गर्जति शूकरजातिरवैरथसंस्थित कोशलपेनजवात् ।

गदया निहतःकिलभूपतिना रणमध्यगतःसहि यूथपतिः ॥ ६ ॥

परित्यज्य तनुं च स्वकांहि तदा गतएव हरैर्गृहमेव वरम् ॥ ७ ॥

कृत्वा हि युद्धं समरैहि तेन राज्ञासमं शूकरराजराजः ।

पपात भूमौ च हतो यदा तु ववर्षिरै देववराः सुपुष्पैः ॥ ८ ॥

तस्योर्ध्वगःपुष्पचयःसुजातःसन्तानकानामिव सौरभश्च ।

सकुङ्कुमैश्चन्दनवृष्टिमेव कुर्वन्ति देवाःपरितुष्यमाणाः ॥ ९ ॥

विमृश्यमानःसहितेन राज्ञा चतुर्भुजःसोऽपि बभूव राजन् ।

दिव्याम्बरो भूषणदिव्यरूपःस्वतेजसाभाति दिवाकरो यथा ॥ १० ॥

दिव्येनयानेन दिवंगतो यदा सुपूज्यमानःसुरराज देवैः ।

गन्धर्वराजःसबभूव भूयःपूर्वं स्वकं कायमिहैव हित्वा ॥ ११ ॥

इति श्रीपाद्मपुराणे द्वितीये भूमिखण्डेवेनोपाख्यानेसुकलाचरित्रेचतुश्चत्वारिंशोऽध्यायः

पञ्चचत्वारिंशोऽध्यायः

मनुपुत्रस्य सैनिकैसह शूकर्यायुद्धकरणम् ।

सुकलोवाच ।

अथ ते लुब्धकाःसर्वे शूकरींप्रति जग्मिरै । शूराश्च दारुणाःप्राप्ताःपाशहस्ताश्च भीषणाः

चतुरश्च ततोऽडिम्मान्वृत्वा स्थित्वा च शूकरी । कुटुम्बेनसमं कान्तं हतं द्रष्टुमामहाहवे

भर्तुर्मे चिन्तितं प्राप्तमृषिदेवैश्च पूजितः । गतःस्वर्गं महात्मासौ वीर्येणानेन कर्मणा ॥

अनेनापि पथायास्ये स्वर्गं भर्ता सतिष्ठति ।

तथा सुनिश्चितं कृत्वा पुत्रान्प्रति विचिन्तितम् ॥ ४ ॥

यदाजीवन्ति मेवालाश्रत्वारोवंशधारकाः । भवत्यस्य सुवीरस्य कोलस्यापिमहात्मनः
केनोपायेन पुत्रान्वै रक्षायुक्तात्करोम्यहम् । इतिचिन्ता पराभूत्वा दृष्ट्वा पर्वतसङ्कटम्
तत्रमार्गमुविस्तीर्णनिष्कासायप्रयास्यते । तयासुनिश्चितंकृत्वा पुत्रान्प्रतिविचिन्तितम्
तानुवाच महाराज पुत्रान्प्रति सुमोहितान् । यावत्तिष्ठाम्यहं पुत्रास्तावद्गच्छत शीघ्रगाः

तेषामध्ये सुतोऽयेष्टः कथं यास्यामि मातरम् ।

सन्त्यज्य जीवलोभाच्च धिङ् मे मातःसुजीवितम् ॥ ६ ॥

पितृवैरंकरिष्यामि साधयिष्येरणेरिपून् । गृहीत्वात्वं कनीयसोभ्रातृन्खीन्दुर्गकन्दरम्
पितरंमातरं त्यक्त्वा यो याति हि सपापधीः । नरकंचप्रयात्येव कृमिकोटिसमाकुलम्
तमुवाच सुदुःखार्ता त्वां त्यक्त्वाहं कथं सुत ।

संयास्यामि महापापा त्रयोगच्छन्तु मे सुताः ॥ १२ ॥

कर्नायसहस्रस्त्वेव गतागिरि वनान्तरम् । तौ जग्मतू रणभुवं तेषामेव सुपश्यताम् ॥
तेजसा सुबलेनापि गर्जन्तौ च पुनः पुनः । अथ ते लुब्धकाःशूराःसम्प्राप्ता वातरंहसः
तथातेनापि दुर्गेण त्रयस्तेप्रेषिता नृप । तिष्ठतःस्मपयंरुद्धा द्वावेतौ जननीसुतौ ॥
लुब्धकाश्च ततःप्राप्ताःखड्गबाण धनुर्धराः । प्रजन्तुस्तोमरैस्तीक्ष्णैश्चक्रैश्चमुसलैस्ततः
मातरं पृष्ठतःकृत्वा तनयoyुध्यतेसतैः । दंष्ट्रयानिहताःकेचित्केचित्पुण्डेन घातिताः ॥
सञ्जघान खुराग्रैश्च शूराश्च पतितारणे । युयुधे शूकरःसङ्ख्ये दृष्टो राज्ञा महात्मना ॥
पितुःसकाशाच्छूरोऽयमितिज्ञात्वा ससंमुखः । बाणपाणिर्महातेजा मनुसुनुःप्रतापवान्
निशितेनापि बाणेन अर्द्धचन्द्रानुकारिणा ।

राज्ञाहतःपपातोर्व्यां विद्धोरस्को महात्मना ॥ २० ॥

ममार सहसा भूमौ पपात स हि शूकरः । पुत्रमोहं परं प्राप्ता तस्योपरिगता स्वयम् ॥
तथा च निहताःशूरास्तुण्डघातैर्महीतले । निपेतुर्लुब्धकाःशूराःकतिनष्टा मृतानृप ॥ २२ ॥

द्रावयन्ती महत्सैन्यं दंष्ट्रया सूकरीततः ।

यथाकृत्या समुद्रभूता महाभय विधायिका ॥ २३ ॥

[षट्चत्वारिंशोऽध्यायः] *श्वसन्त्या शूकर्याः सुदेवयाशीतलजलेन मुखसेचनम् * १४७

तमुवाच ततोराज्ञी देवराज सुतोपमम् । अनया निहनं राजन्महत्सैन्यं तवैव हि ॥२४॥
कस्मादुपेक्षसेकान्त तन्मे त्वं कारणंवद । तामुवाचमहाराजो नाहं हन्मि इमां स्त्रियम्
महादोषं प्रियेदृष्टं स्त्रीवधे दैवतैः किल । तस्मान्नघातयेन्नारीं प्रेक्षयेऽहं न कंचन ॥२६॥
अस्यावध निमित्तार्थं पापाद्विभेमि सुन्दरि ।

एवमुक्त्वा तदा राजा विरराम महीपतिः ॥ २७ ॥

लुब्धको भार्भरोनाम ददृशे स तु सूकरीम् । कुर्वन्तीं कदनं तेषां दुःसहां सुभटैरपि ॥
आविश्याध सुवेगेन वाणेन निशितेन हि । संलग्ने न तु वाणेन शोणितेन परिप्लुता
शोभमाना त्वरां प्राप्ता वीरश्रिया समाकुला ।

तुण्डेनापि हतःसङ्ख्ये भार्भरः स तथा पुनः ॥ ३० ॥

पतमानेन तेनापि भार्भरेण तदाहता । खड्गेन निशितेनापि पपात विदली कृता ॥३१॥
श्वसमाना रणेनापि मूर्च्छनाभिपरिप्लुता । दुःखेन महताविष्टा जीवमाना महीतले ॥
इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे

षट्चत्वारिंशोऽध्यायः ॥ ४५ ॥

षट्चत्वारिंशोऽध्यायः

श्वसन्त्याशूकर्याः सुदेवयाशीतलजलेन मुखसेचनम् ।

सुकलोवाच ।

श्वसन्तींशूकरींदृष्ट्वा पतितांपुत्रवत्सलाम् । सुदेवाकृपयाविष्टा गत्वा तां दुःखितांप्रति
अभिषिच्य मुखं तस्याःशीतलेनोदकेन च ।

पुनःसर्वाङ्गमेवापि दुःखितां रणशालिनीम् ॥ २ ॥

पुण्येन शीततोयेन सा उवाचाभिषिञ्चतीम् । उवाच मानुषींवाचं सुस्वरं नृपतिप्रियाम्
सुखं भवतु ते देवि अभिषिक्ता त्वया यदि । सम्पर्कादर्शनात्तेऽद्य गतो मे पापसञ्चयः

तदाकर्ण्य महद्वाक्यमद्भुताकारसंयुतम् । चित्रमेतन्मयादृष्टं कृतं तेऽनामयंवचः ॥ ५ ॥
पशुजातिमतीचेयं सौष्टवं भाषतेस्फुटम् । स्वरव्यञ्जनसम्पन्नं संस्कृतमुत्तमं मम ॥ ६ ॥

हर्षेण विस्मयेनापि कृत्वा साहसमुत्तमम् ।

तत्रस्था सा महाभागा तं पतिं वाक्यमब्रवीत् ॥ ७ ॥

पश्यराजन्नपूर्वेयं संस्कृतं भाषते महत् । पशुयोनिगताचेयं यथा वै मानुषो वदेत् ॥
तदाकर्ण्य ततोराजा सर्वज्ञानवतांवरः । अद्भुतमद्भुताकारं यन्नदृष्टं श्रुतं मया ॥ ८ ॥

तामुवाच ततोराजा सुदेवां सुप्रियां तदा ।

पृच्छचैनां शुभांकान्ते काचेयं तु भविष्यति ॥ १० ॥

श्रुत्वा तु नृपतेर्वाक्यं सा पप्रच्छ च सुकरीम् ।

का भविष्यसि त्वं भद्रे चित्रं ते दृश्यते बहु ॥ ११ ॥

पशुयोनिगतां त्वं वै भाषसे मानुषंवचः । सौष्टवं ज्ञानसम्पन्नं वद मे पूर्वचेष्टितम् ॥
भर्तुश्चापि महाराज भटस्यास्य महात्मनः । कोऽयं धर्मो महावीर्यो गतःस्वर्गं पराक्रमैः
आत्मनश्च स्वभर्तुश्च सर्वं पूर्वानुगं वद । एवमुक्त्वा महाभागा विरराम नृपप्रिया ॥

शूकयुवाच ।

यदिपृच्छसि मां भद्रे ममास्य च महात्मनः । तत्सर्वं ते प्रवक्ष्यामि चरितं पूर्वचेष्टितम्
अयमेष महाप्राज्ञो गन्धर्वो गीतपण्डितः । रङ्गविद्याधरोनाम सर्वशास्त्रार्थकोविदः ॥
मेरुं गिरिवरश्रेष्ठं चारुकन्दर निर्भरम् । तमाश्रित्य महातेजाःपुलस्त्यो मुनिसत्तमाः ॥
तपश्चचार तेजस्वी निर्व्यलीकेन चेतसा । विद्याधरस्तत्रगतःस्वेच्छया स महाप्रभो ॥
तमाश्रित्य गिरिश्रेष्ठं गीतमभ्यसते तदा । स्वरताल समोपेतं सुस्वरं चारुहासिनी ॥

गीतं श्रुत्वा मुनिस्तस्य ध्यानाच्चलित मानसः ।

गायन्तं तमुवाचेदं गीतविद्याधरं प्रति ॥ २० ॥

भवद्गीतेन दिव्येन देवामुह्यन्ति नान्यथा । सुस्वरेण सुपुण्येन तालमानेन पण्डित ॥
लययुक्तेन भावेन मूर्च्छनासहितेन च । मे मनश्चलितं ध्यानाद्गीतेनानेन सुव्रत ॥ २२ ॥
इदंस्थानं परित्यज्य अन्यस्थानं व्रजस्वतत् ॥ २३ ॥

गीतविद्याधर उवाच ।

आत्मज्ञानसमंगीतमहमत्र प्रसाधये । दुखंददे न कस्यापि सुखदो नृषु सर्वदा ॥ २४ ॥

गीतेनानेन दिव्येन सर्वास्तुष्यन्ति देवताः ।

शम्भुश्चापि समानीतो गीतध्वनिरतो द्विज ॥ २५ ॥

गीतं सर्वरसं प्रोक्तं गीतमानन्ददायकम् । शृङ्गाराद्यारसाःसर्वे गीतेनापि प्रतिष्ठिताः ॥
शोभाभायान्तिगीतेन वेदाश्चत्वार उत्तमाः । गीतेनदेवताःसर्वास्तोषमायान्ति नान्यथा
तदेवं निन्दसे गीतं मामेवं परिचालयेः । अन्यायोऽयं महाभाग तवैव इहदृश्यते ॥२८॥

पुलस्त्य उवाच ।

सत्यमुक्तं त्वयाद्यैव गीतार्थं बहुपुण्यदम् । शृणुत्वं मामकं वाक्यं मानं त्यज महामते ॥
नाहं गीतं प्रकुत्सामि गीतंवन्दामि नान्यथा । विद्याश्चतुर्दशैवैता एकीभावेन भावदाः
प्राणिनां सिद्धिमायान्ति मनसा निश्चलेन च ।

तपश्च तद्वन्मन्त्राश्चसुसिद्ध्यन्त्येक चिन्तया ॥ ३१ ॥

दृषीकाणां महावर्गश्चपलो मम संमतः । विषयेष्वेव सर्वेषु नयत्यात्मानमुच्चकैः॥३२॥
चालयित्वा मनस्तस्माद्व्यानादेव न संशयः । यत्रशब्दं न रूपं च युवतीनैव तिष्ठति ॥
मुनयस्तत्र गच्छन्ति तपःसिद्यर्थमेव हि ।

अयंगीतःपवित्रस्ते बहुसौख्यप्रदायकः ॥ ३४ ॥

न पश्येम वयं वीर तिष्ठामोचनसंस्थिताः । अन्यत्स्थानंप्रयाहि त्वं नो वा वयं ब्रजामहे

गीतविद्याधर उवाच

इन्द्रियाणां बलंवर्गं जितं येन महात्मना ।

स जयी कथ्यते योगी स च वीरःस साधकः ॥ ३६ ॥

शब्दंश्रुत्वाथ वा दृष्ट्वा रूपमेवं महामते । चलतेनैव यो ध्यानात्सधीरस्तपसाधकः ॥
भवांस्तु तेजसाहीन इन्द्रियैर्विजितोयतः । स्वर्गेऽपि नास्ति सामर्थ्यं ममगीतस्यधर्षणे
वर्जयन्ति वनं सर्वे हीनवीर्या न संशयः । अयं साधारणोविप्र वनदेशो न संशयः ॥
वेदानां सर्वजीवानां यथामम तथातव ।

कथं गच्छाम्यहं त्यक्त्वा वनमेवमनुत्तमम् ॥ ४० ॥

यूयं गच्छन्तु तिष्ठन्तु यद्व्यं तत् नान्यथा । एवमाभाष्य तं विप्रं गीतविद्याधरस्तथा
समाकर्ण्य ततस्तेन मुनिना तस्य उत्तरम् ।

चिन्तयामास मेधावी किंकृत्वा सुकृतं भवेत् ॥ ४२ ॥

क्षमांकृत्वा जगामाथ अन्यत्स्थानं द्विजोत्तमः । तपश्चचार धर्मात्मा योगासनगतः सदा
कामंक्रोधं परित्यज्य मोहलोभं तथैव च । सर्वेन्द्रियाणि संयम्य मनसा सममेव च
एवं स्थितस्तदायोगी पुलस्त्यो मुनिसत्तमः ॥ ४४ ॥

सुकलोवाच ।

गतेतस्मिन्महाभागे पुलस्त्ये मुनिपुङ्गवे । कालादिष्टेन तेनापि गीतविद्याधरेण च
चिन्तितं सुचिरं कालं न दृष्टोऽयं भयान्मम । कगतस्तिष्ठते वापि कुरुते किं कथं वस
ज्ञात्वा पद्मात्मज सुतमेकान्त वनशालिनम् । गतो वराहरूपेण तस्याश्रममनुत्तमम् ॥

आसनस्थं महात्मानं तेजोज्वालासमाविलम् ।

दृष्ट्वा चकार वै क्षोभं तस्यविप्रस्य भामिनि ॥ ४८ ॥

धर्षयेन्नियतं विप्रं तुण्डाग्रेण कुचेष्टया । पशुं ज्ञात्वा महाराज क्षमते तस्यदुष्कृतम् ॥
मूत्रयेत्पुरतः कृत्वा विष्टां च कुरुते ततः । नृत्यते क्रीडते तत्र पततिप्रोच्चलेत्पुनः ॥
पशुं ज्ञात्वा परित्यक्तो मुनिनातेन भूपते । एकदा तु तथाऽऽयाते तेनरूपेण वै पुनः ॥
अट्टाट्टहासेन पुनर्हास्यमेवं कृतं तदा ।

रोदनं च कृतं तत्र गीतं गायति सुस्वरम् ॥ ५२ ॥

तथातमागतं विप्रो गीतविद्याधरं नृप । चेष्टितं तस्य वै दृष्ट्वा घोणीह्येष भवेन्नहि
ज्ञात्वा तस्य तु वृत्तान्तं मामेवं परिचालयेत् । पशुं ज्ञात्वा मयात्यक्तो दुष्टेषसुनिर्घृण
एवं ज्ञात्वा महात्मानं गन्धर्वाधममेव हि । चुकोप मुनिशार्दूलस्तं शशाप महामतिः ॥
यस्मात्शूकररूपेण मामेवं परिचालयेः ।

तस्माद्ब्रज महापाप पापयोनिं तु शौकरीम् ॥ ५६ ॥

शतस्तेनापि विप्रेण गतोदैवं पुरन्दरम् । तमुवाच महात्मानं कम्पमानो वरानने ॥

सप्तचत्वारिंशोऽध्यायः] * शूकर्याआत्मनः पूर्वजन्मचरित्रवर्णनम् *

१५१

शृणुवाक्यं सहस्राक्षं तवकार्यं कृतमया । तपएव हि कुर्वन्सन्दारुणं मुनिपुङ्गवः ॥
तस्मात्तपःप्रभावात्तु चालितःक्षोमितो मया । शतस्तेनास्मि विप्रेणदेवरूपं प्रणाशितम्
पशुयोनिं गतंशक्रमामेवं परिरक्षय । ज्ञात्वा तस्य स वृत्तात्तं गीतविद्याधरस्य च ॥
तेनसार्द्धं गतश्चेन्द्रस्तं मुनिं पर्यभाषत ।

दीयतामनुग्रहो नाथ सिद्धज्ञोऽसिद्धिजोत्तमः ॥ ६१ ॥

क्षम्यतां मुनिवर्यास्मिन्क्रियतां शापमोक्षणम् ॥ ६२ ॥

पुलस्त्य उवाच ।*

इतिसम्प्रार्थितोविप्रो महेन्द्रेणाह दृष्टधीः । वचनात्तव देवेश क्षन्तव्यं च मयापि हि
भविष्यति महाराज मनुपुत्रो महाबलः ॥ ६३ ॥

इश्वाकुर्नाम धर्मात्मा सर्वधर्मानुपालकः । तस्यहस्ताद्यदामृत्युरस्यैव च भविष्यति
तदैष वैस्वकं देहं प्राप्स्यते नात्रसंशयः । एतत्ते सर्ववृत्तान्तं शूकरस्यनिवेदितम् ॥
आत्मनश्च प्रवक्ष्यामि पत्यासार्द्धं शृणुष्व हि । मया च पातकं घोरं कृतंयत्पापयापुरा
इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे
षट्चत्वारिंशोऽध्यायः ॥ ४० ॥

सप्तचत्वारिंशोऽध्यायः

शूकर्याआत्मनःपूर्वजन्मचरित्रवर्णनम्

सुकलोवाच ।

सुदेवाचारुसर्वाङ्गी तामुवाचाथ सूकरीम् । पशुयोनिं गतात्वं हि कथं वदसि संस्कृतम्
एवं विश्रं महाज्ञानं कस्माद्भूतं वदस्व मे । कथं जानासि वै भर्तुश्चरित्रमात्मनःशुभे ॥

शूक्युवाच ।

पशोर्भावेन मोहेन मुष्टाहं वरवर्णिनी । निहता खड्गबाणैश्च पतितारण मूर्धनि ॥ ३ ॥

मूर्च्छयामि परिक्लिन्ता ज्ञानहीना वरानने । त्वयामिषिक्ता येनाहं पुण्यहस्तेन सुन्दरि
पुण्योदकेन शीतेन तव हस्तगतेन वै । अमिषिक्ते हि मे काये मोहोन्मथो विहायमाम् ॥
यथाविनाशं तेजोभिरन्यकारः प्रयाति सः । तथातवाभिषेकेन मम पापगतं शुभे ॥
प्रसादात्तत्रचार्वाङ्गि लब्धं ज्ञानं पुरातनम् । पुण्यांगतिं प्रयास्यामि इति ज्ञातमया शुभे

श्रूयतामभिधास्यामि पूर्ववृत्तान्तमात्मनः ।

यत्कृतं तु मया भद्रे पापया दुष्कृतं बहु ॥ ८ ॥

कलिङ्गाख्य महादेशे श्रीपुरं नामपत्तनम् । सर्वसिद्धि समाकीर्णं चतुर्वर्णनिषेवितम् ॥
वसतिस्म द्विजः कोऽपि वसुदत्त इति श्रुतः । ब्रह्माचारपतेरित्यं सत्यधर्मपरायणः ॥

वेदवेत्ता ज्ञानवेत्ता शुचिमान्गुणवान्धनी ।

धनधान्य समाकीर्णः पुत्रपौत्रैरलङ्कृतः ॥ ११ ॥

तस्याहं तनया भद्रे सोदरैः स्वजनबान्धवैः । अलङ्कारैस्तु शृङ्गारेभूषितास्मिवरानने
सुदेवानाम मे तातश्चकार स महामतिः । तस्याहं दयिता नित्यं पितुश्चापि महामते ॥
रूपेणा प्रतिमाजाता संसारैनास्ति तादृशी । रूपयौवनगर्वेण मत्ताहं चारुहासिनी ॥

अहंकन्या सुरूपा वै सर्वालङ्कारशोभिता ।

मां च दृष्ट्वा ततो लोकाः सर्वे स्वजनवर्गकाः ॥ १५ ॥

मामेवं याचमानास्ते विवाहार्थं वरानने । याचिताहं द्विजैः सर्वैर्न ददाति पितामम ॥
स्नेहाच्चैव महाभागे मुमोह स महामतिः । न दत्ताहं ददातेन पित्राच्चैव महात्मना ॥
सम्प्राप्तं यौवनं वाले मयि भावसमन्वितम् । रूपमेतादृशं दृष्ट्वा मममाता सुदुःखिता

पितरमउवाचाथ कस्मात्कन्या न दीयते ।

त्वं कस्मै सुद्विजायैव ब्राह्मणाय महात्मने ॥ १६ ॥

देहि कन्यां महाभाग सम्प्राप्ता यौवनं त्वयम् । वसुदत्तो द्विजश्रेष्ठः प्रत्युवाच द्विजोत्तमः
मातरं मे महाभागे श्रूयतां वचनं मम । महामोहेन मुग्धोऽस्मि सुताया वरवर्णिनी ॥

यो मे गृहस्थो विप्रो वै भविष्यति शुभे शृणु ।

तस्मै कन्यां प्रदास्यामि जामात्रे तु न संशयः ॥ २२ ॥

सप्तचत्वारिंशोऽध्यायः] *सुदेवानामन्या दुराचारदूषितायाःपतिवञ्चनादिवर्णनम्* १५३

ममप्राणप्रियाचैषा सुदेवानात्र संशयः । एवमूचे मदर्थे स वसुदत्तःपिता मम ॥ २३ ॥

कौशिकस्य कुलेजातःसर्वविद्याविशारदः । ब्राह्मणानांगुणैर्युक्तःशीलवान्गुणवाञ्छुचिः

वेदाध्ययनसम्पन्नं पठमानं हि सुस्वरम् ।

भिक्षार्थं द्वारमायान्तं पितृमातृ विवर्जितम् ॥ २५ ॥

तं दृष्ट्वा समनुप्राप्तरूपंवीक्ष्यमहामतिः । तं प्रोवाच पिताएवं को भवान्वैभविष्यति

किं तेनाम कुलं गोत्रमाचारं वद साम्प्रतम् । समाकर्ण्य पितुर्वाक्यं वसुदत्तमुवाच सः

कौशिकस्यान्वयेजाते वेदवेदाङ्गपारगः । शिवशर्मैति मे नाम पितृमातृविवर्जितः ॥

सन्ति मे भ्रातरश्चान्ये चत्वारोवेदपारगाः ।

एवं कुलसमाख्यातमाचारःकुलसम्भवः ॥ २६ ॥

एवं सर्वं समाख्यातं पितरं शिवशर्मणा । शुभलग्ने तिथौप्राप्ते नक्षत्रे भगदैवते ॥

पित्रादत्तास्मि सुभगे तस्मै विप्राय वै तदा । पितृगेहे वसाम्येका तेनसार्द्धं महात्मना

नैव शुश्रूषितो भर्ता मया स पापया तदा ।

पितृमातृ सुद्रव्येण गर्वेणापि प्रमोहिता ॥ ३२ ॥

अङ्गसंवाहनं तस्य नकृतं हि मयाकदा । रतिभावेन स्नेहेन वचने न मयाशुभे ॥ ३३ ॥

क्रूरबुद्ध्याहि दृष्टोऽसौ सर्वदा पापया मया ।

पुंश्चलीनां प्रसङ्गेन तद्भावं हि गताशुभे ॥ ३४ ॥

मातापित्रोश्च भर्तुश्च भ्रातृणां हितमेव च । न करोम्यहमेवापि यत्रयत्र ब्रजाम्यहम् ॥

एवं मे दुष्कृतं दृष्ट्वा शिवशर्मा पतिर्मम । स्नेहाच्छुश्रुस्वर्गस्य ममभर्ता महामतिः ॥

न किंचिद्वक्ति मां सोऽपि क्षमते दुष्कृतं मम । वार्यमाणा कुटुम्बेन अहमेवं सुपापिनी

तस्यशीलं विदित्वा ते साधुत्वं शिवशर्मणः ।

पितामाता च मे सव ममपापेन दुःखिताः ॥ ३८ ॥

भर्ता मे दुष्कृतं दृष्ट्वा स्वगृहान्निर्गतोबहिः । तं देशं ग्राममेनं च परित्यज्य गतस्ततः

गतेभर्तरि मे तातःसञ्जातश्चिन्तयान्वितः । ममदुःखेन दुःखात्मा यथारोगेणपीडितः ॥

मममाता उवाचैनं भर्तारं दुःखपीडितम् । कस्माच्चिन्तयसे कान्त वददुःखं ममाग्रतः ॥

वसुदत्त उवाचैनं मातरं मम नन्दने ।

सुतां त्यक्त्वा गतोविप्रो जामाता शृणु बल्लभे ॥ ४२ ॥

इयं पापसमाचारा निर्घृणा पापचारिणी । अनया हि परित्यक्तः शिवशर्मा महामतिः ॥
समस्तस्य कुटुम्बस्य दाक्षिण्येन महामतिः । मामायां सद्विजः कान्ते सुदेवा नैवभाषते
वसते सौम्यभावेन नैवनिन्दति कुत्सति ।

सुदेवां पापसञ्चारं स वै पण्डितबुद्धिमान् ॥ ४५ ॥

भविष्यतित्वयं दुष्टा सुदेवा कुलनाशिनी । अहमेनां परित्यज्य ब्रजामि गृहवासिनि
ब्राह्मण्युवाच ।

अद्यज्ञातं त्वया कान्त सुताया गुणदूषणम् । तवमोहेन स्नेहेन नष्टेयं शृणु साम्प्रतम्
तावद्विलाडयेत्पुत्रं यावत्स्यात्पञ्चवार्षिकः । शिक्षाबुद्ध्या सदाकान्त पुनर्मोहेन पोषयेत्
स्नानाच्छादनकैर्मर्ष्यैर्भोज्यैः पेयैर्नसंशयः । गुणेषु योजयेत्कान्त सद्विद्यासु च तं सुतम्
गुणशिक्षार्थं निर्मोहः पिताभवति सर्वदा ।

पालने पोषणे कान्त संमोहः परिजायते ॥ ५० ॥

सगुणं न वदेत्पुत्रं कुत्सयेच्च दिनेदिने । काठिन्यं च वदेन्नित्यं वचनैः परिपीडयेत् ॥
यथा हि साधयेन्नित्यं सुविद्यां ज्ञानतत्परः । अभिमाने छलेनापि पापं त्यक्त्वा प्रदूरतः
नैपुण्यं जायते नित्यं विद्यासु च गुणेषु च ।

माता च ताडयेत्कन्यां स्नुषां श्वश्रूर्विताडयेत् ॥ ५३ ॥

गुरुश्च ताडयेच्छिष्यं ततः सिध्यन्ति नान्यथा । भार्या च ताडयेत्कान्त अमात्यं दृपतिस्तथा
हयं च ताडयेद्धीरो गजं मात्रो दिनेदिने । शिक्षाबुद्ध्या प्रसिध्यन्ति ताडनात्पालनाद्विभो
त्वयेयं नाशिता नाथ सर्वदैव न संशयः ।

सार्धं सुब्राह्मणेनापि भवता शिवशर्पणा ॥ ५६ ॥

निरङ्कुशाकृतागेहे तेन नष्टा महामते । तावद्विधारयेत्कन्यां गृहे कान्तवचः शृणु ॥ ५७ ॥
अष्टवर्षान्विता यावत्प्रबलानैव धारयेत् । पितुर्गोहस्थितापुत्री यत्पापं हि प्रकुर्वती ॥
उभाभ्यामपितृपापं पितृभ्यामपि विन्दति । तस्मान्न धार्यते कन्या समर्था निजमन्दिरे

अष्टचत्वारिंशोऽध्यायः] * उग्रसेनराजतनयाया पद्मावत्याश्चरित्रवर्णनम् * १५५

यस्य दत्ताभवेत्सा च तस्यगेहे प्रपोषयेत् ।

तत्रस्था साधयेत्कान्तं सगुणं भक्तिपूर्वकम् ॥ ६० ॥

कुलस्य जायते कीर्तिः पिता सुखेन जीवति । तत्रस्था कुरुते पापं तत्पापं भुञ्जते पतिः ॥
तत्रस्था वर्द्धते नित्यं पुत्रैः पौत्रैः सदैव सा । पिता कीर्तिमवाप्नोति सुतायाः सुगुणैः प्रिय
तस्मान्न धारयेत्कान्तं गेहे पुत्रीं समर्तुकाम् । इत्यर्थं श्रूयते कान्त इति हासो भविष्यति
अष्टाविंशतिके प्राप्ते गुणे द्वापरके महान् । उग्रसेनस्य वीरस्य यदुज्येष्ठस्य यत्प्रभो ॥ ६४ ॥

चरित्रं ते प्रवक्ष्यामि शृणुष्वैकमना द्विज ॥ ६५ ॥

इति श्रीपाद्मपुराणे द्वितीये भूमिखण्डे वैनोपाख्याने सुकलाचरित्रे

सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः

उग्रसेनराजतनयाया पद्मावत्याश्चरित्रवर्णनम् ।

ब्राह्मण्युवाच ।

माथुरे विषये रम्ये मथुरायां नृपोत्तमः । उग्रसेनेति विख्यातो यादवः परवीरहा ॥ १ ॥
सर्वधर्मार्थतत्त्वज्ञो वेदज्ञः श्रुतवान्बली । दाता भोक्ता गुणग्राही सद्गुणान्वेत्ति भूपतिः
राज्यं चकार मेधावी प्रजाधर्मेण पालयेत् । एवं स च महातेजा उग्रसेनः प्रतापवान् ॥
वैदर्भी विषये पुण्ये सत्यकेतुः प्रतापवान् । तस्य कन्या महाभागा पद्माक्षी कमलानना ॥

नाम्ना पद्मावतीनाम सत्यधर्मपरायणा ।

सा तु स्त्रीणां गुणैर्युक्ता द्वितीयेव समुद्रजा ॥ ५ ॥

वैदर्भीं शुशुभे राजन्स्वगुणैः सत्यकारणैः । माथुर उग्रसेनस्तु उपयेमे सुलोचनाम् ॥ ६ ॥
तया सह महाभाग सुखं रमे प्रतापवान् । अतिप्रीतो गुणैस्तस्यास्तया सह सुखी भवेत् ॥
तस्याः स्नेहेन प्रीत्या च संमुग्धो माथुरैश्वरः ।

पद्मावती महाभागा तस्य प्राणप्रियाऽभवत् ॥ ८ ॥

तयाविना न बुभुजे तयासह प्रक्रीडयेत् । तयाविना न सेवेत परमं सुखमेव सः ॥ ९ ॥
एवं प्रीतिकरौ जातौ परस्परमनुत्तमौ । स्नेहवन्तौ द्विजश्रेष्ठ सुखसम्प्रीतिदायकौ ॥ १० ॥

सत्यकेतुश्च राजेन्द्रःसस्मार सपद्मावतीम् ।

स्वसुतां तां महाभागो माता तस्याःसुदुःखिता ॥ ११ ॥

सदूतान्प्रेषयामास वैदर्भो मथुरांप्रति । उग्रसेनं नृवीरेन्द्रं सादरेण द्विजोत्तम ॥ १२ ॥
उग्रसेनं महाराजं सदूतो वाक्यमब्रवीत् । विदर्भाधिपतिर्वीरो भक्त्यास्नेहेन नन्दयन् ॥
आत्मनःकुशलं ब्रूते भवतां परिपृच्छति । सत्यकेतुर्महाराज त्वामेवं परिपृष्टवान् ॥ १४ ॥
दर्शनाय प्रेषयस्व सुतांपद्मावतीं मम । यदि त्वं मन्यसेनाथ प्रीतिस्नेहं हि तस्य च ॥
प्रेषयस्व महाभागां प्रियां प्रीतिकरां तव । औत्कण्ठ्येन महाराज सशोकेनानुवर्तते ॥

समाकर्ण्य ततोवाक्यमुग्रसेनो नृपोत्तमः ।

प्रीत्यास्नेहेन तस्यापि सत्यकेतोर्महात्मनः ॥ १७ ॥

दाक्षिण्येन च विप्रेन्द्रं प्रेषयामास भूपतिः । पद्मावतीं प्रियांभार्यामुग्रसेनःप्रतापवान् ॥
प्रेषितानेन राजेन्द्र गतापद्मावती स्वकम् । पूर्वं गृहं सती सा तु महाहर्षेण सङ्कुला ॥
पितृपूर्वं कुटुम्बं तु ददृशे चारुमङ्गला । पितुःपादौ ननामाथ शिरसा सत्यतत्परा ॥
आगतायां महाराजःपद्मावत्यां द्विजोत्तम । हर्षेण महताविष्टो विदर्भाधिपतिर्नृपः ॥
वर्द्धिता दानमानैश्च वस्त्रालङ्कारभूषणैः । पद्मावती सुखेनापि पितुर्गृहे प्रवर्तते ॥ २२ ॥
सखीभिःसहिता सा तु निःशङ्का परिवर्तते । रमते सा तदा तत्र यथापूर्वं तथैव च ॥
गृहेवने तडागेषु प्रासादै च तथैव सा । पुनर्बालेव भूतासा निर्लज्जा सम्प्रवर्तते ॥ २४ ॥
निःशङ्का वर्ततेविप्र सखीभिःसह सर्वदा । पतिव्रता महाभागा हर्षेणमहतांन्विता ॥
सुखं तु पितुर्गृहस्य दुर्लभं श्वाशुरैर्गृहे । एवं ज्ञात्वा तदारैरे कदाईदृग्भविष्यति ॥ २६ ॥
अनेन मोहभावेन क्रीडालुब्धा वरानना । सखीभिःसहिता नित्यं वनेषूपवने तदा ॥

इति श्री पाद्मपुराणे द्वितीये भूमिखण्डे दैनोपाख्याने सुकलाचरित्रे

अष्टचत्वारिंशोऽध्यायः ॥ ४८ ॥

ऊनपञ्चाशत्तमोऽध्यायः

पद्मावत्याश्चरित्रवर्णनम् ।

ब्राह्मण्युवाच ।

एकदा तु महाभाग गता सा पर्वतोत्तमे । रमणीयं वनंदूष्य कदलाखण्डमण्डितम् ॥

शालैस्तालैस्तमालैश्च नारिकेरैस्तथोत्कटैः ।

पूगीफलैर्मातुलिङ्गैर्नारङ्गैश्चारजम्बुकैः ॥ २ ॥

चम्पकैःपाटलैःपुण्यैःपुष्पितैःकुटुकैर्वटैः । अशोकवकुलोपेतं नानावृक्षैरलङ्कृतम् ॥ ३ ॥

पर्वतंपुण्यवन्ततं पुष्पितैश्च नरोत्तमैः । सर्वत्र दृश्यतेरम्यो नानाधातु समाकुलः ॥ ४ ॥

तडागं सर्वतोभद्रं पुण्यतोयेन पूरितम् । कमलैःपुष्पितैश्चान्यैः सुगन्धैः कनकोत्पलैः

श्वेतोत्पलैर्विभासन्तं रक्तोत्पलं सुपुष्पितैः । नीलोत्पलैश्चकह्कारैर्हंसैश्च जलकुवकुटैः ॥

पक्षिभिर्जलजैश्चान्यैर्नानाधातुसमाकुलः । तडागं सर्वतःशुभ्रं नानापक्षिगणैर्युतम् ॥ ७ ॥

कोकिलानांरुतैःपुण्यैःसुखरैःपरिशोभितः । मधुराणां तथा शब्दैः सर्वत्रमधुरायते ॥ ८ ॥

षट्पदानां सुनादेन सर्वत्र परिशोभते । एवंविधंगिरिरम्यं तदेववनमुत्तमम् ॥ ९ ॥

तडागं सर्वतोभद्रं ददृशेनृपनन्दिनी । वैदर्भीक्रीडमाना सा सखीभिः सहिता तदा ॥

समालोक्य वनंपुण्यं सर्वत्र कुसुमाकुलम् । चापह्येन प्रभावेन स्त्रीभावेन च लीलया

पद्मावती सरस्तीरैः सखीभिःसहिता तदा । जलक्रीडा समालीना हसते गायते पुनः ॥

सुखेन रममाणा सा तस्मिन्सरसि भामिनी । एवं विप्र तदा सा तु सुखेन परिवर्तयेत्

गोभिलोनाम वै दैत्यो भृत्यो वैश्रवणस्य च । दिव्येनापि विमानेनसर्वभोगपरिप्लुतः

याति चाकाशमार्गेण गोभिलोदैत्यसत्तमः ।

तेनदृष्टा विशालाक्षी वैदर्भीनिर्भया तदा ॥ १५ ॥

सर्वयोषिद्वरा सा हि उग्रसेनस्य वै प्रिया । रूपेणाप्रतिमालोके सर्वाङ्गेषु विराजते ॥

रतिर्वैमन्मथस्यापि किंवापियं हरिप्रिया । किंवापि पार्वतीदेवी शची किंवाभविष्यति

यादृशीदृश्यते चेयं नारीणां प्रवरोत्तमा । अन्यापि ईदृशीनास्ति द्वितीया क्षितिमण्डले
नक्षत्रेषु यथाचन्द्रः सम्पूर्णोभाति शोभनः । गुणरूपकलाभिस्तु तथाभातिवरानना ॥
पुष्करेषु यथाहंसस्तथेयं चारुहासिनी । अहोरूपमहोभाव अस्यास्तु परिदृश्यते ॥

का कस्य शोभनाबाला चारुवृत्तपयोधरा ।

व्यमृशद्गोमिलो दैत्यःपद्मावतीं वराननाम् ॥ २१ ॥

चिन्तयित्वा क्षणंविप्र का कस्यापि भविष्यति । ज्ञानेन महताज्ञात्वावैदर्भीतिनसंशयः
दयिता उग्रसेनस्य पतिव्रतपरायणा । आत्मबलेन तिष्ठन्ती दुष्प्राप्या पुरुषैरपि ॥
उग्रसेनो महामूर्खःप्रेषिता येन वै वरा । पितुर्गेहमियं बाला सतु भाग्येन वर्जितः ॥
अनया विनासजीवेच्च कथं कूटमतिःसदा । किं वा नपुंसकोराजा एनांयोहिपरित्यजेत्

तां दृष्ट्वा स तु कामात्मा सञ्जातस्तत्क्षणादपि ।

इयं पतिव्रता बाला दुष्प्राप्या पुरुषैरपि ॥ २६ ॥

कथं भोक्ष्याम्यहं गत्वा कामोमामतिपीडयेत् ।

अभुक्त्वैनां यदायास्ये तत्स्यान्मृत्युर्ममैव हि ॥ २७ ॥

अद्यैव हि न सन्देहो यतःकामो महाबलः । इतिचिन्ता परोभूत्वा गोमिलो मनसैक्षत
कृत्वा मायामयंरूपमुग्रसेनस्य भूपतेः । यादृशस्तूग्रसेनश्च साङ्गोपाङ्गो महानृपः ॥
गोमिलस्तादृशोभूत्वा गत्याच स्वरभाषया । यथावस्त्रो यथावेशो वयसा चतथापुनः
दिव्यमालयाम्बरधरो दिव्यगन्धानुलेपनः । सर्वाभरणशोभाङ्गो यादृशो माथुरेश्वरः ॥
भूत्वाऽथ तादृशोदैत्य उग्रसेनमयस्तदा । मायया परयायुक्तो रूपलावण्य सम्पदा ॥

पर्वताग्रे अशोकस्य च्छायामाश्रित्य संस्थितः ।

शिलातलस्थोदुष्टात्मा वीणादण्डेन वीरकः ॥ ३३ ॥

सुस्वरं गायमानस्तु गीतं विश्वप्रमोहनम् । तालमान क्रियोपेतं सप्तस्वरविभूषितम्
गीतं गायति दुष्टात्मा तस्यारूपेणमोहितः । पर्वताग्रेस्थितो विप्र हर्षेणमहतान्वितः ॥

सखीमध्यगता सा तु पद्मावती वरानना ।

शुश्रुवे सुस्वरं गीतं तालमानलयान्वितम् ॥ ३६ ॥

कोऽयं गायति धर्मात्मामहत्सौख्यप्रदायकम् । गीतंहिसत्क्रियोपेतंसर्वभावसमन्वितम्
सखीभिःसहिता गत्वा औत्सुक्येन नृपात्मजा ।

अशोकच्छायामाश्रित्य विमले सुशिलातले ॥ ३८ ॥

ददर्श भूपवेषेण गोभिलं दानवाधमम् । पुष्पमालाम्बरधरं दिव्यगन्धानुलेपनम् ॥
सर्वाभरणशोभाङ्गं पद्मावती पतिव्रता । मथुरैशःसमायातःकदा धर्मपरायणः ॥

ममनाथो महात्मा वै राज्यं त्यक्त्वा प्रदूरतः ।

यावद्धि चिन्तयेत्सा च तावत्पापेन तेन सा ॥ ४१ ॥

समाहूताऽऽतुरीभूय एहित्वं हि प्रिये मम ।

चकिता शङ्किता सा च कथं भर्ता समागतः ॥ ४२ ॥

लज्जिता दुःखिताजाता अधःकृत्वा ततोमुखम् । अहं पापादुराचारा निःशङ्कापरिवर्तिता
कोपमेवं महाभागःकरिष्यति न संशयः । यावद्धिचिन्तयेत्साच तावत्तेनापि पापिना
समाहूताऽऽतुरीभूय एह्येहि त्वं मम प्रिये । त्वयाचिना कृतोदेवि प्राणान्धर्तुं वरानने
न हि शक्नोम्यहं कान्ते जीवितं प्रियमेव च ।

तपस्नेहेन लुब्धोऽस्मि त्वां त्यक्त्वा नोत्सहे भृशम् ॥ ४६ ॥

ब्राह्मण्युवाच ।

एवमुक्ता गताऽपश्यत्सुमुखं लज्जयान्विता । समालिङ्ग्य ततोदैत्यःसतीं पद्मावतीं तदा
एकान्तं तु समानीता सुशुका इच्छयाततः । दैत्येन गोभिलेनापि सत्यकेतोःसुतातदा
सुकलोवाच ।

मुष्कस्थानेऽस्यसङ्केतं नाविन्दत वरानना । स्ववस्त्रं सापरिगृह्यशङ्कितादुःखिताह्यभूत्
सा सक्रोधावचःप्राह गोभिलं दानवाधमम् । कस्त्वं पापसमाचारो निर्धृणो दानवाकृतिः
शप्तुकामा समुद्युक्ता दुःखेना कुलितेक्षणा । वेपमाना ददाराजन्दुःखभारेण पीडिता
ममकान्तच्छलेनैव त्वयाऽगत्य दुरात्मवन् । नाशितं धर्ममेवाग्रं पातिव्रत्यमनुत्तमम्
सुस्वरं रुदितं कृत्वा ममजन्म त्वया हृतम् ।

पश्य मे बलमत्रैव शापं दास्ये सुदारुणम् ॥ ५३ ॥

एवं सम्भाषमाणा तं शप्तुकामा तु गोमिलम् ॥ ५४ ॥
इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे-
एकोनपञ्चाशत्तमोऽध्यायः ।

पञ्चाशत्तमोऽध्यायः

पद्मावत्याश्चरित्रवर्णनम् ।

सुकलोवाच ।

तस्यास्तु वचनं श्रुत्वा गोमिलो वाक्यमब्रवीत् ।
भवती शप्तुकामासि कस्मान्मे कारणं वद ॥ १ ॥
केनदोषेण लिप्तोऽस्मि यस्मात्त्वं शप्तुमुद्यता ।
गोमिलोनामदैत्योऽस्मि पौलस्त्यस्यभटःशुभे ॥ २ ॥

दैत्याचारेण वर्तामि जानेविद्यामनुत्तमाम् । वेदशास्त्रार्थं वेत्तास्मि कलासुनिपुणःपुनः
एवं सर्वं विजामामि दैत्याचारं शृणुष्वमे । परस्वं परदारांश्च बलाद्भुञ्जामि नान्यथा
वयं दैत्याःसमाकर्ण्य दैत्याचारेणसाम्प्रतम् । वर्तामोज्ञातिभावेन सत्यंसत्यंवदाम्यहम्

ब्राह्मणानां हि च्छिद्राणि विपश्यामो दिने दिने ।

तेषां हि तपसोनाशं विघ्नैःकुर्मो न संशयः ॥ ६ ॥

छिद्रं प्राप्य वयं दैवि नाशयामो न संशयः । ब्राह्मणाच्छूयतां भद्रे देवयज्ञं वरानने ॥
नाशयामो वयंयज्ञान्धर्मयज्ञं न संशयः । सुब्राह्मणान्परित्यज्य देवंनारायणं प्रभुम् ॥
पतिव्रतां महाभागां सुमतिं भर्तृवत्पराम् । दूरेणापि परित्यज्य तिष्ठामो नात्रसंशयः
तेजो दैवि सुविप्रस्य हरैश्चैव महात्मनः । नार्याःपतिव्रतायाश्च सोढुं दैत्याश्च न क्षमा
पतिव्रताभयेनापि विष्णोःसुब्राह्मणस्य च ।

नश्यन्ति ब्राह्मणाःसर्वे दूरं राक्षस पुङ्गवाः ॥ ११ ॥

अहंदानवधर्मेण विचरामि महीतलम् । कस्मात्त्वं शप्नुकामासि ममदोषोविचार्यताम्
पद्मावत्युवाच ।

ममधर्मःसुकायश्च त्वयैव परिनाशितः । अहं पतिव्रतासाध्वी पतिकामा तपस्विनी ॥
स्वमार्गं संस्थिता पापमायया परिनाशिता ।

तस्मात्त्वामप्यहं दुष्ट आधक्ष्यामि न संशयः ॥ १४ ॥

गोभिल उवाच ।

धर्ममेव प्रवक्ष्यामि भवती यदि मन्यते । अग्निचिद्ब्राह्मणस्यापि श्रूयतां नृपनन्दिनि ॥
जुह्वन्देवं द्विकालं यो न त्यजेदग्निमन्दिरम् । सचाग्निहोत्री भवति यजत्येव दिनेदिने
अन्यच्चैवं प्रवक्ष्यामि भृत्यधर्मं वरानने । मनसाकर्षणावाचा विशुद्धोऽपि नित्यशः
नित्यमादेशकारीयः पश्चात्तिष्ठति चाग्रतः । स भृत्यःकथ्यते देवि पुण्यभागी नसंशयः
यः पुत्रो गुणवाञ्छाता पितरं पालयेच्छुभः । मातरं च विशेषेण मनसा कायकर्मभिः ।

तस्यभागीरथी स्नानमहन्यहनि जायते ।

अन्यथा कुर्वते योहि स पापीस्यान्न संशयः ॥ २० ॥

अन्यच्चैवं प्रवक्ष्यामि पतिव्रतमनुत्तमम् । वाचसुमनसाचैव कर्मणा शृणु भामिनि
शुश्रूषां कुर्वते याहि भर्तुश्चैव दिने दिने । तुष्टेभर्त्तरि या प्रीता न त्यजेत्क्रोधनं पुनः ॥

तस्य दोषं न गृह्णाति ताडिता तुष्यते पुनः ।

भर्तुःकर्म सुसर्वेषु पुरतस्तिष्ठते सदा ॥ २३ ॥

सा चापि कथ्यते नारी पतिव्रतपरायणा । पतितोऽपि पितापुत्रैर्बहुदोषसमन्वितः ॥

कस्मादपि च न त्याज्यःकुष्ठितःकुधितोऽपि वा ।

एवं पुत्राःशुश्रूषन्ति पितरं मातरं किल ॥ २५ ॥

ते यान्ति परमलोकं तद्विष्णोःपरमं पदम् । एवं हि स्वामिनं येवै उपाचरन्तिभृत्यकाः
पत्युलोकं प्रयान्त्येते प्रसादात्स्वामिनस्तदा । अग्निनैव त्यजेद्विप्रो ब्रह्मलोकं प्रयातिसः
अग्नित्यागकरोविप्रोवृषलीपतिरुच्यते । स्वामिद्रोहीभवेद्भृत्यःस्वामित्यागान्नसंशयः
अग्निं च पितरं चैव न त्यजेत्स्वामिनं शुभे । सदाविप्रःसुतोभृत्यःसत्यंसत्यंवदाम्यहम्

परित्यज्यप्रगच्छन्ति ते यान्ति नरकार्णवम् । पतितं व्याधितंदेवि विकलं कुष्ठिनंतथा ।
सर्वकर्मविहीनं च गतवित्तादि सञ्चयम् । भर्तारं न त्यजेन्नारी यदिश्रेयश्हेच्छति ॥

त्यक्त्वा कान्तं व्रजेन्नारी अन्यत्कार्यमिहेच्छति ।

सा माता पुंश्चलीलोके सर्वधर्मबहिष्कृता ॥ ३२ ॥

गते भर्तरि या ग्रामं भोगं शृङ्गारमेव च । लौल्याच्च कुरुते नारी पुंश्चली वदते जनः
एवं धर्मं विजानामि वेदशास्त्रैश्च संमतम् । दानवा राक्षसाः प्रेता धात्रा सृष्टा यदादितः
तत्रेह कारणं सर्वं प्रवक्ष्यामि न संशयः । ब्राह्मणा दानवाश्चैव पिशाचाश्चैवराक्षसाः ॥
धर्मार्थं सकलं प्रोक्तमधीतंस्तैस्तु सुन्दरि । विन्दन्तिसकलं सर्वे आचरन्ति न दानवाः
विधिहीनं प्रकुर्वन्ति दानवा ज्ञानवर्जिताः । अन्यायेन व्रजन्त्येते मानवा विधिवर्जिताः
तेषां शासनहेत्वर्थं कृता एतेऽपिनान्यथा । विधिहीनं प्रकुर्वन्ति ये हि धर्मं नराधर्माः
तान्वयं शासयामो वै दण्डेन महता किल । भवत्या दारुणं कर्म कृतमेव सुनिर्घृणम् ॥
गार्हस्थ्यं च परित्यज्य अत्रायाता किमर्थतः । वदत्येवं मुखेनापि अहं हि पतिदेवता
कर्मणानास्ति तद्दृष्टं पतिदैवत्यमेव ते ।

भर्तारं तं परित्यज्य किमर्थं त्वमिहागता ॥ ४१ ॥

शृङ्गारं भूषणं वेषं कृत्वा तिष्ठसि निर्घृणा । किमर्थं हि कृतं पापे कस्य हेतोर्वदस्व मे
निःशङ्का वर्त्तसेचापि प्रमत्ता गिरिकानने । मया त्वं साधिता पाप दण्डेन महताशृणु
अधर्मचारिणी दुष्टा पतिं त्यक्त्वा समागता । कास्ते तत्पतिदैवत्वं दर्शयत्वं ममाग्रतः
भवती पुंश्चलीनाम ययात्यक्तः स्वकः पतिः । पृथक्छद्या यदानारी तदा सा पुंश्चलीमता
योजनानां शतैकस्य सोऽन्तरैरेण प्रवर्त्तते । कास्ति ते पतिदैवत्यं पुंश्चल्याचारचारिणी
निर्लज्जेनिर्घृणे दुष्टे किं मे वदसिसंमुखी । तपसःकास्ति ते भावः क्व तेजो बलमेव च
दर्शयस्व ममाद्यैव बलवीर्यं पराक्रमम् ॥ ४८ ॥

पद्मावत्युवाच ।

स्नेहेनापिसमानीता श्रूयतामसुराधम । भर्तुर्गहादहं पित्रा कास्ते तत्र च पातकम् ।
नैवकामान्नलोभाच्च न मोहान्न च मत्सरात् ।

आगताऽहं पतित्यक्त्वा पतिभावेन संस्थिता ॥ ५० ॥

भर्तृरूपच्छलेनापि त्वयैव परिवञ्चिता । भवन्तं माथुरंज्ञात्वा गताऽहं सम्मुखं तव ॥
मायाविनं यदाजाने त्वामेवं दानवाधम । एकेन हृङ्कृतेनैव भस्मीभूतं करोम्यहम् ॥

गोभिल उवाच ।

चक्षुर्हीना न पश्यन्ति मानवाः शृणु साम्प्रतम् । धर्मनेत्रविहीनात्वंकथंजानासिमहि
यदा ते भावउत्पन्नः पितुर्गेहं प्रतिशृणु । पतिध्यानं परित्यज्य मुक्ताध्यानेनत्वं तदा ॥
ज्ञाननेत्रं तदानष्टं स्फुटं च हृदये तव । कथं मां त्वं विजानासि ज्ञानचक्षुर्हता भुवि ॥

कस्या माता पिता भ्राता कस्याः स्वजनवान्धवाः ।

सर्वस्थाने पतिर्होको भार्यायास्तु न संशयः ॥ ५१ ॥

इत्युक्त्वा हि प्रहस्यैव गोभिलोदानवाधमः । न भयंविद्यते तेऽद्य ममापि शृणु पृश्नलि
किं भवेत्तव शापेन वृथैव परिकल्पसे ।

ममगेहं समाश्रित्य भुङ्क्ष्वभोगान्मनोऽनुगान् ॥ ५२ ॥

पद्मावत्युवाच ।

गच्छ पापसमाचार किं त्वं वदसि निर्घृणः ।

सतीभावेन संस्थास्मि पतिव्रतपरायणा ॥ ५३ ॥

धंक्ष्यामि त्वां महापाप यद्येवं तु वदिष्यसि । एवमुक्त्वा तथैकान्ते निषसाद् महीतले
दुःखेन महताविष्टां तामुवाच सगोभिलः । तवोदरे मयान्यस्तं स्ववीर्यं सुकृतं शुभे ॥
तस्मादुत्पत्स्यते पुत्रस्त्रैलोक्यक्षोभकारकः । एवमुक्त्वाजगामाथ गोभिलोदानवस्तदा
गते तस्मिन्दुराचारे दानवे पापचारिणी । दुःखेन महताविष्टा नृपकन्या रुरोदह ॥ ६३ ॥

इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे

पञ्चाशत्तमोऽध्यायः ॥ ५० ॥

एकपञ्चाशत्तमोऽध्यायः

ज्ञातदोषायाः पद्मावत्याः पतिगृहंप्रतिप्रेषणम्

ब्राह्मण्युवाच ।

‘गते तस्मिन्दुराचारे गोमिले पापचेतसि । पद्मावती रुरोदार्थदुःखेन महतान्विता ॥

तस्यास्तु रुदितं श्रुत्वा सख्यःसर्वा द्विजोत्तम ।

पप्रच्छस्तां राजकन्यां ताःसर्वाश्च वराननाः ॥ २ ॥

कस्माद्रोदिषिभद्रं ते कथयस्व हि चेष्टितम् । क गतोऽसौ महाराजोमाथुराधिपतिस्तव
येन त्वं हि समाहूता प्रियेत्युक्त्वावदस्व नः । ता उवाच सुदुःखेन रौदमाना पुनःपुनः
तया आवेदितं सर्वं यज्ञातं दोषसम्भवम् । तामिनीतां पितुर्गंहं वैपमाना सुदुःखिता ॥

मातुःसमक्षं तस्यास्तु आचक्षुस्तदा स्त्रियः ।

समाकर्ण्य ततो देवी गता सा भर्तुमन्दिरम् ॥ ६ ॥

भर्तारं श्रावयामास सुता वृतान्तमेव हि । समाकर्ण्य ततोरारा महादुःखी व्यजायत
यानाच्छादनकं दत्त्वा परिवार समन्विताम् । मथुरां प्रेषयामास गता सा प्रियमन्दिरम्
सुतादोषं समाच्छाद्य पितामाताद्विजोत्तमः । उग्रसेनस्तु धर्मात्मा पद्मावतीं समागताम्

स दृष्ट्वा मुमुदेचाशु उवाचेदं वचः पुनः ।

त्वया विना न शक्तोऽस्मि जीवितुं हि वरानने ॥ १० ॥

बहुप्रभासि मे प्रीतागुणशीलैस्तुसर्वदा । भक्त्यासत्येन ते कान्ते पतिदैवत्यकैर्गुणैः ॥
समाभाष्य प्रियां भार्यां पद्मावतीं नरेश्वरः । तयासार्धं स वै रेमे उग्रसेनो नृपोत्तमः ॥
ववृधे दारुणो गर्भःसर्वलोक भयप्रदः । पद्मावती विजानाति तस्य गर्भस्य कारणम् ॥
स्वोदरे वर्द्धमानस्य चिन्तयन्ती दिवानिशम् । अनेन किमुजातेन लोकनाशकरेण वै ॥

अनेनापि न मे कार्यं दुष्टपुत्रेण साम्प्रतम् ।

ओषधीं पृच्छते सा तु गर्भपातस्य सर्वतः ॥ १५ ॥

एकपञ्चाशत्तमोऽध्यायः] * तद्गर्भात्कंसोत्पत्तिवर्णनम् *

१६५

नारी महौषधीं सा हि विन्दन्ती च दिनेदिने । गर्भस्य पातनायैव उपाया बहुशःकृताः ॥
ववृधे दारुणो गर्भः सर्वलोक भयङ्करः । तामुवाच ततो गर्भः पद्मावतीं च मातरम् ॥ १७ ॥
कस्मात्त्वं व्यथसे मातरोषधीभिर्दिनेदिने । पुण्येन वर्द्धते चायुः पापेनाल्पं तु जीवितम्
आत्मकर्म विपाकेन जीवन्ति च प्रियन्ति च ।

आमगर्भाः प्रयान्त्यन्ये अपकास्तु महीतले ॥ १६ ॥

जातमात्राप्रियन्तेऽन्ये कति ते यौवनान्विताः । बालावृद्धाश्च तरुणा आयुषो वशतांगताः
सर्वे कर्मविपाकेन जीवन्ति च प्रियन्ति च ।

ओषधयो मन्त्रदेवाश्च निमित्ताः स्युर्न संशयः ॥ २१ ॥

मामेव हि न जानासि भवती यादृशो ह्यहम् । दृष्टः श्रुतस्त्वया पूर्वकालनेमि महाबलः ॥
दानवानां महावीर्यस्त्रैलोक्यस्य भयप्रदः । देवासुरे महायुद्धे हतोऽहं विष्णुना पुरा ॥
साधयितुं च तद्वैरमागतोऽस्मि तवोदरम् । साहसं च श्रमं मातर्माकुरुष्व दिनेदिने ॥
एषमुक्त्वा द्विजश्रेष्ठ मातरं विरराम सः । मातोद्यमं परित्यज्य महादुःखादभूत्तदा ॥
दशाब्दाश्च गता यावत्तावद्बृद्धिमवाप्तवान् । पश्चाज्ज्ञे महातेजाः कंसोऽभूत्समहाबलः
येन सन्त्रासिता लोकास्त्रैलोक्यस्य निवासिनः ।

यो हतो वासुदेवेन गतो मोक्षं न संशयः ॥ २७ ॥

एवं श्रुतं मया कान्त भविष्यं तु भविष्यति । पुराणेष्वेव सर्वेषु निश्चितं कथितं तव ॥
पितृगेहे स्थिता कन्या नाशमेव प्रयाति सा । गृहावासाय मे कान्त कन्यामोहं न कारयेत्
इमां दुष्टां महापापां परित्यज्य स्थिरो भव । प्राप्तव्यं तु महापापं दुःखं दारुणमेव च ॥
लोके श्रेयस्करं कान्त तद्भुङ्क्ष्व त्वं मया सह ॥ ३१ ॥

शूकर्युवाच ।

एतद्वाक्यं सुमन्त्रं तु श्रुत्वा स हि द्विजोत्तमः । त्यागेमर्तिं चकारासौ समाहूता ह्यहंतदा
सकलं वस्त्रशृङ्गारं मम दत्तं शुभे शृणु । तवैव दुर्नयैर्विप्रः शिवशर्मा द्विजोत्तमः ॥ ३३ ॥

गतो वै मतिमान्दुष्टे कुलदुष्टे प्रचारिणि ।

यत्र ते तिष्ठते भर्ता तत्र गच्छ न संशयः ॥ ३४ ॥

तव यद्रोचते स्थानं यथादिष्टं तथा कुरु । एवमुक्त्वा महाभागे पितृमातृ कुटुम्बकै
परित्यक्ता गताशीर्घ्रं निर्लज्जाहं वसनने । न लभाम्यहमेवापि वासस्थानं सुखं शुभे
भर्त्सयन्ति च मां लोकाःपुंश्चलीयं समागता । अटमाना गतादेशात्कुलमानेन वर्जिता॥

देशे गुर्जरके पुण्ये सौराष्ट्रे शिवमन्दिरे ।

वनस्थलेति विख्यातं नगरं वृद्धिसङ्कुलम् ॥ ३८ ॥

अतीव पीडिता देवि क्षुधयाहं तदा शृणु । कर्परं हि करेगृह्य भिक्षार्थमुपवक्रमे ॥ ३९॥
गृहिणां द्वारदेशेषु प्रविशामिसुदुःखिता । ममरूपं विप्रश्यन्ति लोकाःकुत्सन्ति भामिनि
न ददते च मे भिक्षां पापाचेयं समागता । एवं दुःख समाहारा दारिद्र्य परिपीडिता
अटन्त्या च मयादृष्टं गृहमेकमनुत्तमम् । तुङ्ग प्राकार संवेष्टं वेदशालासमन्वितम् ॥
वेदध्वनि समाकीर्णं बहुविप्र समाकुलम् । धनधान्य समाकीर्णं दासीदासैरलङ्कृतम्
प्रविवेश गृहं रम्यं लक्ष्मीमुदितमेवतत् । तद्गृहं सर्वतोभद्रं तस्यैव शिवशर्मणः ॥४४॥

भिक्षां देहीत्युवाचाथ सुदेवा दुःखपीडिता ।

शिवशर्माथ शुश्राव भिक्षाशब्दं द्विजोत्तमः ॥ ४५ ॥

मङ्गलानाम वै भार्यालक्ष्मीरूपांवराननाम् । तां हसन्प्राह धर्मात्मा शिवशर्मा महामतिः
इयं हि दुर्बलाप्राप्ता भिक्षार्थं द्वारमागता । समाहूय प्रिये चैनां देहि त्वं भोजनं शुभे ॥

कृपया परयाऽऽविष्टा ज्ञात्वा मां तु समागताम् ।

प्रोवाच मङ्गला कान्तं दास्यामि प्रियभोजनम् ॥ ४८ ॥

एवमुक्त्वा च भर्तारं मङ्गला मङ्गलान्विता । पुनर्मां भोजयामास मिश्रान्नेन सुदुर्बलाम्
मामुवाचसधर्मात्मा शिवशर्मा महामुनिः । का त्वमत्र समायाताकस्य वा भ्रमसेजगत्

केन कार्येण सर्वत्र कथयस्व ममाग्रतः ।

एवमाकर्ण्य तद्वाक्यं भर्तुश्चैव महात्मनः ॥ ५१ ॥

स्वरेण लक्षितःकान्तो मया वै पापया तदा ।

ब्रीडयाधोमुखी जाता दृष्टो भर्ता यदा मया ॥ ५२ ॥

मङ्गला चारुसर्षाङ्गी भर्तारमिदमब्रवीत् ।

द्विपञ्चाशत्तमोऽध्यायः] *स्वसपत्न्यापातिव्रत्यदर्शनेन व्रीडिताया सुदेवायामरणम्* १६७

काचेयं हि समाचक्ष्व त्वां दृष्ट्वा हि विलज्जति ॥ ५३ ॥

कथयस्व प्रसादेन का च एषा भविष्यति ॥ ५४ ॥

इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे

एकपञ्चाशत्तमोऽध्यायः ॥ ५१ ॥

द्विपञ्चाशत्तमोऽध्यायः

स्वसपत्न्याः पातिव्रत्यदर्शनेन व्रीडितायाः सुदेवायामरणम् ।

शिवशर्मोवाच ।

मङ्गले श्रूयतां वाक्यं यदि पृच्छसि साम्प्रतम् । यदर्थं हि त्वया पृष्ठं तन्निबोध वरानने
इयं हि साम्प्रतं प्राप्ता वराकी भिक्षुरूपिणी । वसुदत्तस्य विप्रस्य सुतेयं चारुलोचने
सुदेवानाम् भद्रेयं मम जाया प्रिया सदा । केनापि कारणेनैव देशंत्यक्त्वा समागता
मम दुःखेन दग्धेयं वियोगेन वरानने । मां ज्ञात्वा तु समायाता भिक्षुरूपेण ते गृहम्

एवं ज्ञात्वा त्वया भद्रे आतिथ्यं परिशोभितम् ॥

कर्त्तव्यं न च सन्देह इच्छन्त्या मम सुप्रियम् ॥ ५ ॥

भर्तुवाक्यं निशम्यैव मङ्गलापतिदेवता । हर्षेण महताविष्टा स्वयमेव सुमङ्गला ॥
स्नानाच्छादनं भोज्यं च मम चक्रे वरानने । रत्नकाञ्चनयुक्तैश्चाभरणैश्च पतिव्रता ॥

अहं हि भूषिता भद्रे तथैव पतिकाम्यया ।

तथाहं भूषिता देवि मानस्नानैश्च भोजनैः ॥ ८ ॥

भर्त्राहं मानिता देवि जातदुःखमनन्तकम् । मनोरति महातीव्रं सर्वप्राणि विनाशनम्
तस्यामानो मया दृष्टो दुःखमात्मगतं तथा । चिन्ता मे दारुणाजाता यया प्राणाव्रजन्ति मे
कदापि वचनं दत्तं न मया पापया शुभम् । अस्यैव विप्रवर्यस्य आचरन्त्या च दुष्कृतम्
पादप्रक्षालनं नैव अङ्गसंवाहनं न हि । एकान्तं न मया दत्तं तस्यैव हि महात्मनः ॥

सम्भाषां कथमस्यैव करिष्ये पापनिश्चया ।

रात्रौचैव तदा तत्र पतिता दुःखसागरे ॥ १३ ॥

एवं हि चिन्तमानायाः स्फुटितं हृदयं मम । गताः प्राणास्तदा कार्यं परित्यज्य वरानने
तत्र दूताः समायाता धर्मराजस्य वै तदा । वीराश्च दारुणाः क्रूरा गदाचक्रासिधारिणः

तैस्तु बद्धा महाभागे शृङ्खलैर्दृढबन्धनैः ।

नीता यमपुरं तैस्तु रुदमाना सुदुःखिता ॥ १६ ॥

मुद्गरैस्ताड्यमानाहं दुर्गमार्गेण पीडिता । भर्त्स्यमाना यमस्याग्रे तैस्तत्राहं प्रवेशिता
दृष्टाहं यमराजेन सक्रोधेन महात्मना । अङ्गारसञ्चये क्षिप्ताक्षिता नरकसञ्चये ॥
लोहस्य पुरुषं कृत्वा अग्निना परितापितः । ममोरसि समुत्क्षिप्तो निजभर्तुश्च वञ्चनात्
नानापीडातिसन्तप्ता नरकाग्निं प्रतापिता । तैलद्रोण्यां परिक्षिता कर्मभ्रं बालुकोपरि

असिपत्रैश्च संचिह्ना जलयन्त्रेण वाहिता ।

कूटशाल्मलि वृक्षेषु क्षिता तेन महात्मना ॥ २१ ॥

पूयशोणित विष्टायां पतिता कृमिसङ्कुले । सर्वेषु नरकेष्वेवं क्षिताहं नृपनन्दिनि ॥ २२ ॥
पीडायुक्तेषु तीव्रेषु तेनैवापि महात्मना । कर्पत्रैः पाटिताहं शक्तिभिस्ताडिताभृशम्
अन्येष्वेव नरकेषु पातिता नृपनन्दिनि । योनिगर्तेषु क्षितास्मि पतिता दुःखसङ्कुटे ॥
धर्मराजेन तेनाहं नरकेषु निपातिता । बल्लुलीयोनिमासाद्य भुक्तं दुःखं सुदारुणम् ॥

गताहं क्रौष्टुकीं योनिं शुनीयोनिं पुनर्गता ।

स कुक्कुटीं च मार्जारीमाखुयोनिं गताह्वहम् ॥ २६ ॥

एवं योनि विशेषेषु पापयोनिषु तेन च । क्षितास्मि धर्मराजेन पीडिता सर्वयोनिषु
तेनैवाहं कृताभूमौ शूकर नृपनन्दिनि । तव हस्ते महाभागे सन्ति तीर्थान्यनेकशः ॥

तेनोदकेन सिक्तास्मि त्वयैव वरवर्णिनि ।

मम पापं गतं देवि प्रसादात्तव सुन्दरि ॥ २६ ॥

तवैव तेजःपुण्येन जातं ज्ञानं वरानने । इदानीं मामुद्धरस्व पतितां नरकसङ्कुटे ॥
यदोनोद्धरसे देवि पुनर्यास्यामि दारुणम् । नरकं च महाभागे त्राहि मां दुःखभागिनीम्

द्विपञ्चाशत्तमोऽध्यायः] * सुदेवानामन्या ब्राह्मणकन्यायाः स्वर्गारोहणम् * १६६

गताहं पापभावेन दीनाहं च निराश्रया ॥ ३२ ॥

सुदेवोवाच ।

किं कृतं हि मया भद्रे सुकृतं पुण्यसम्भवम् । येनाहमुद्धरे त्वां वै तन्मेत्वंवदसाम्प्रतम्

शूकयुवाच ।

अयं राजा महाभाग इक्ष्वाकुर्मनुनन्दनः । विष्णुरेष महाप्राज्ञो भवती श्रीर्हि नान्यथा ॥

पतिव्रता महाभागा पतिव्रतपरायणा । त्वं सती सर्वदा भद्रे सर्वतीर्थमयी प्रिया ॥

देवि सर्वमयी नित्यं सर्वदेव मयी सदा ।

महापतिव्रतालोक एकात्वं नृपतेः प्रिया ॥ ३६ ॥

यथाशुश्रूषितो भर्ता भवत्याहि अहर्निशम् । एकस्य दिवसस्यापि पुण्यं देहि वरानने ॥

पतिशुश्रूषणस्यापि यदि मे कुरुषे प्रियम् । मम मातापितात्वं वै त्वं मे गुरुः सनातनः

अहं पापा दुराचारा असत्याज्ञानवर्जिता । मामुद्धर महाभागे भीताहं यमताडनैः ॥

सुकलोवाच ।

एवं श्रुत्वा तया प्रोक्तं समालोक्य नृपं तदा । किं करोमि महाराज एष किं वदते पशुः

इक्ष्वाकुरुवाच ।

एनां दुःखां वराकीं वै पापयोनिं गतां शुभे । समुद्धरस्व पुण्यैस्त्वं महच्छ्रेयो भविष्यति

एवमुक्ता वरा नारी सुदेवा चारुमङ्गला । उवाचैकाब्द पुण्यं ते मया दत्तं वरानने ॥ ४२ ॥

एवमुक्तेन वाक्येन तया देव्या हि तत्क्षणात् । रूपयौवनसम्पन्ना दिव्यमाला विभूषिता

दिव्यदेहा च सम्भूता तेजोज्वाला समावृता । सर्वभूषणशोभाढ्या नानारत्नैश्च शोभिता

सञ्जाता दिव्यरूपा सा दिव्यगन्धानुलेपना । दिव्यं विमानमारूढा अन्तरिक्षं गता सती

तामुवाच ततो राज्ञीं प्रणता नतकन्धरा । स्वस्त्यस्तु ते महाभागे प्रसादात्तव सुन्दरि

व्रजामि पातकान्मुक्ता स्वर्गं पुण्यतमं शुभम् । प्रणम्यैवं गता स्वर्गं सुदेवा शृणु सत्तम

एतत्ते सर्वमाख्यातं सुकलाया निवेदितम् ॥ ४८ ॥

इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे सुदेवास्वर्गारोहणं नाम

द्विपञ्चासत्तमोऽध्यायः ॥ ५२ ॥

त्रिपञ्चाशत्तमोऽध्यायः

सुकलायाः पातिव्रत्यभङ्गार्थं इन्द्रस्यश्रमवैफल्यम् ।

सुकलोवाच ।

एवं धर्मं श्रुतं पूर्वं पुराणेषु तदामया । पतिहीना कथं भोगं करिष्ये पापनिश्चया ॥

कान्ते न तु विना तेन जीवं कायेन धारये ॥ २ ॥

विष्णुरुवाच ।

एवमुक्त्वा परं धर्मं पतिव्रतमनुत्तमम् । तास्तु सख्यो वरानार्यो हर्षेण महतान्विताः ॥

श्रुत्वा धर्मं परं पुण्यं नारीणां गतिदायकम् । स्तुवन्ति तां महाभागां सुकलां धर्मवत्सलाम्

ब्राह्मणाश्च सुराः सर्वे पुण्यस्त्रियो नरोत्तम । तस्याध्यानं प्रकुर्वन्ति पतिकामप्रभावतः

अत्यर्थं द्रढतामिन्द्रः सुविचिन्त्य सुरेश्वरः । सुकलायाः परं भावं सुविचार्यामरेश्वरः ॥

चालये धैर्यमस्याश्च पतिस्तेहं न संशयः ।

सस्मार मन्मथं देवं त्वरमाणः सुताधिपः ॥ ७ ॥

पुष्पचापं ससङ्गृह्य मीनकेतुः समागतः । प्रियया च तया युक्तो रत्यादृष्टो महाबलः ॥

बद्धाञ्जलिपुटो भूत्वा सहस्राक्षमुवाच सः । कस्मादहं त्वया नाथ अधुना संस्मृतो विभो

आदेशो दीयतां मेऽद्य सर्वभावेन मानद ॥ ६ ॥

इन्द्र उवाच ।

सुकलेयं महाभागा पतिव्रतपरायणा । शृणुष्व कामदेवत्वं कुरुसाहाय्यमुत्तमम् ॥

निष्कर्ष्य महाभागां सुकलां पुण्यमङ्गलाम् ।

तच्छ्रुत्वा वचनं तस्य शक्रस्य तमथाब्रवीत् ॥ ११ ॥

एवमस्तु सहस्राक्षं करिष्यामि न संशयः । साहाय्यं देवदेवेश तव कौतुक कारणात् ॥

एवमुक्त्वा महातेजाः कन्दर्पो मुनिदुर्जयः । देवाञ्जितुं समर्थोऽहं समुनी नृषि सत्तमान् ॥

किं पुनः कामिनीं देव यस्या अङ्गेन वै बलम् ।

त्रिपञ्चाशत्तमोऽध्यायः] *इन्द्रस्यपुरुषरूपधृत्वातन्मोहनायविविधोपायविधानम्* १७२

कामिनीनामहं देव अङ्गेषु निवसाम्यहम् ॥ १४ ॥

भाले कुचेषु नेत्रेषु कचाग्रेषु च सर्वदा । नामौ कट्यां पृष्ठदेशे जघने योनिमण्डले ॥
अधरे दन्तभागेषु कक्षायां हि न संशयः । अङ्गेष्वेवं प्रत्यङ्गेषु सर्वत्र निवसाम्यहम् ॥
नारी ममगृहं देव सदातत्र वसाम्यहम् ।

तत्रस्थःपुरुषान्सर्वान्मारयामि न संशयः ॥ १७ ॥

स्वभावेनाबलादेव सन्तप्ता मम मार्गणैः । पितरं मातरं दृष्ट्वा अन्यस्वजनबान्धवम् ॥
सुरूपं सुगुणं देव मम बाणाहता सती । चलते नात्रसन्देहो विपाकंनैव चिन्तयेत् ॥
योनिःस्पन्देत नारीणां स्तनाग्रौ च सुरेश्वरः ।

नास्तिधैर्यं सुरेशान सुकलां नाशयाम्यहम् ॥ २० ॥

इन्द्र उवाच

पुरुषोऽहं भविष्यामि रूपवान्गुणवान्यनी । कौतुकार्थमिमां नारीं चालयामि मनोभव
नैव कामान्नसन्त्रासान्ना लोभान्न कारणात् ।

न वै मोहान्न वै क्रोधात्सत्यंसत्यं रतिप्रिय ॥ २२ ॥

कथं मे दृश्यतेतस्या महत्सत्यंपतिव्रतम् । निष्कर्षिष्यइतोऽगत्वा भवन्मोहोऽत्रकारणम्
एवं कामं च सन्दिश्य जगाम सुरराट् स्वयम् ।

आत्मविकृति सम्भूतो रूपवान्गुणवान्स्वयम् ॥ २४ ॥

सर्वाभरणशोभाङ्गः सर्वभोगसमन्वितः । भोगलीला समाकीर्णः सर्वदौदार्यसंयुतः
यत्र सा तिष्ठते दैवी कृकलस्य प्रियानृप । आत्मलीलां स्वरूपं च गुणं भावं प्रदर्शयेत्
नैव पश्यति सा तं तु पुरुषं रूपसम्पदम् । यत्र यत्र व्रजेत्सा हि तत्र तां पश्यते नृप ॥
सामिलाषेण मनसा तामेवं परिपश्यति । कामचेष्टां सहस्राक्षोऽदर्शयत्सर्वभावकैः ॥
चतुष्पथे पथेतीर्थं यत्रदेवी प्रयाति सा । तत्रतत्र सहस्राक्षस्तामेव परिपश्यति ॥ २६ ॥

इन्द्रेण प्रेषिता दूती सुकलां प्रति सा गता ।

सुकलां सुमहाभागां प्रत्युवाच प्रहस्य वै ॥ ३० ॥

अहो सत्यमहो धैर्यमहो कान्तिरहो क्षमा । अस्यारूपेण संसारं नास्ति नारी वरानना

का त्वं भवसि कल्याणि कस्यभार्या भविष्यसि ।

यस्य त्वं सगुणा भार्या सधन्यः पुण्यभाभुवि ॥ ३२ ॥

तस्यास्तुवचनं श्रुत्वा तामुवाच मनस्विनी । वैश्यजात्यां समुत्पन्नो धर्मात्मा सत्यवत्सलः
तस्याहं हि प्रियाभार्या सत्यसन्धस्य धीमतः । कृकलस्यापि वैश्यस्य सत्यमेव वदामि ते
मम भर्ता सधर्मात्मा तीर्थयात्रां गतः सुधीः । तस्मिन्गते महाभागे मम भर्तरि सम्प्रति
अतिक्रान्ताः शृणुष्व त्वं त्रयश्चैवापि वत्सराः । ततोऽहं दुःखिता जाता विना तेन महात्मना
गतत्ते सर्वमाख्यातमात्मवृत्तान्तमेव च । भवती पृच्छते मां का भविष्यति वदस्व मे ॥
सुकलाया वचः श्रुत्वा दूत्या आभाषित पुनः । मामेवं पृच्छसे भद्रे तत्ते सर्वं वदाम्यहम्

अहं तवान्तिकं प्राप्ता कार्याथं वरवर्णिनि ।

श्रूयतामभिधास्यामि श्रुत्वा च वावधार्यताम् ॥ ३६ ॥

गतस्ते निर्वृणो भर्ता त्वां त्यक्त्वा तु वरानने । किं करिष्यसि तेनापि प्रियाघातकरेण च
यस्त्वां त्यक्त्वा गतः पापी साध्याचार समन्विताम् ।

किं वा सते गतो बाले तत्र जीवति वै मृतः ॥ ४१ ॥

किं करिष्यति तेनैवं भवती खिद्यते वृथा । कस्मान्नाशयते चाङ्गं दिव्यं हेमसमप्रभम्
बाल्ये वयसि सम्प्राप्ते मानवो न च विन्दति ।

एकं सुखं महाभागे बालक्रीडां विनाशुभे ॥ ४३ ॥

वार्द्धके दुःखसम्प्राप्तिर्जराकार्यं प्रहिंसयेत् । तारुण्ये भुज्यते भोगः सुखात्सर्वो वरानने ॥
यावत्तिष्ठति तारुण्यं तावद्भुञ्जति मानवाः । सुखभोगादिकं सर्वं स्वेच्छया रमते नरः
यावत्तिष्ठति तारुण्यं तावद्भोगान्प्रभुञ्जते । वयस्यपि गते गते भद्रे तारुण्ये किं करिष्यति
सम्प्राप्ते वार्द्धके देवि किञ्चित्कार्यं न सिध्यति ।

स्थविरश्चिन्तयेन्नित्यं सुखकार्यं न गच्छति ॥ ४७ ॥

पयस्यपि गते बाले क्रियते सेतुबन्धनम् । तादृशोऽयं भवेत्कायस्तारुण्ये तु गते शुभे ॥
तस्माद्भुङ्क्ष्वसुखेनापि पिबस्व मधुमाधवीम् । कामबाणादहन्त्यङ्गं तवेमे चारुलोचने
अयमेकः संमायातः पुरुषोरूपवान्गुणी । अयं हि पुरुषत्वाघ्नः सर्वज्ञो गुणवान्धनी ॥ ५० ॥

तवार्थं नित्यसंयुक्तःस्नेहेन वरवर्णिनि ॥ ५१ ॥

सुकलोवाच ।

बाल्यं नास्त्यपि जीवस्य तारुण्यं नास्ति जीविते ।

वृद्धत्वं नास्ति चैवास्य स्वयंसिद्धःसुसिद्धिदः ॥ ५२ ॥

अमरो निर्जरोव्यापी सुसिद्धःसर्ववित्तमः । अकामःकामदोलोके आत्मरूपेण वर्तते ॥
यथा गेहस्य संस्थानं तथाकायस्य दृश्यते । यथावार्द्धकिनाकायस्तथा सूत्रेण मन्दिरम्
अनेक काष्ठसङ्घातैर्नानादारुसमुच्चयैः । मृत्तिकयोदकेनापि समन्तात्परिणामयेत् ॥
विलितं लेपकैःकाष्ठं चित्रं भवति चित्रकैः । प्रथमं रूपमायाति गृहं सूत्रेण सूत्रितम् ॥
पुष्पान्ति च स्वयं तत्तु लेपनाद्वै दिनेदिने । वायुनादोलितं नित्यं गृहं च मलिनायते ॥
मध्यमोवर्तुतःकालो गृहस्य परिकथ्यते । रूपहानिर्भवेत्तस्य गृहस्वामी विलेपयेत् ॥
स्वेच्छया च गृहस्वामी रूपवत्त्वं नयेद्गृहम् ।

तारुण्यं तस्यगेहस्य दूतिके परिकथ्यते ॥ ५६ ॥

काष्ठसङ्घैश्च जीर्णत्वं बहुकालःप्रयाति सः । स्थानभ्रष्टाःप्रजायन्ते मूलग्रे प्रचलन्ति ॥
न सहेल्लेपनाभारमाधारेण प्रतिष्ठति । एतद्गृहस्य वार्द्धक्यं कथितं शृणु दूतिके ॥
पतमानं गृहं दृष्ट्वा गृहस्वामी परित्यजेत् । गृहमन्यं प्रवेशाय प्रयात्येव हि सत्वरम्
तथाबाल्यं च तारुण्यं नृणां वृद्धत्वमेव च ।

सबाल्ये बालरूपश्च ज्ञानहीनं प्रकारयेत् ॥ ६३ ॥

चित्रयेत्कायमेवापि वस्त्रालङ्कारभूषणैः । लेपनैश्चन्दनैश्चान्यैताम्बूलप्रभवादिभिः ॥६४॥

कायस्तरुणतां याति अतिरूपो विजायते ।

बाह्याभ्यन्तरमेवापि रसैः सर्वैः प्रपोषयेत् ॥ ६५ ॥

तेनपोषण भावेन परिपुष्टः प्रजायते । जायते मांसवृद्धिस्तु रसैश्चापि नवोत्तमा ॥६६॥

यान्ति विस्तरतां राजन्नङ्गान्याप्यायितान्यपि ।

प्रत्यङ्गानि रसैश्चैव स्वं स्वं रूपं प्रयान्ति वै ॥ ६७ ॥

दन्ताधरौ स्तनौ बाह्व कटि पृष्ठमुरुडभे । हस्तपाद तलौतद्वद्बृद्धत्वं प्रतिपेदिरे ॥६८॥

उभाभ्यामपि तान्येव वृद्धिमायान्ति तानि वै ।

अङ्गानि रसमांसाभ्यां सुरूपाणि भवन्ति ते ॥ ६६ ॥

तैःस्वरूपैर्भवेन्मर्त्यो रसबद्धश्च दूतिके । सुरूपः कथ्यतेमर्त्यो लोकेकेनप्रियो भवेत् ॥
विष्टामूत्रस्य वै कोशः काय एष च दूतिके । अपवित्र शरीरोऽयं सदास्त्रवति निर्घृणः
तस्य किं वर्ण्यते रूपं जलबुद्बुदवच्छुभे । यावत्पञ्चाशद्वर्षाणि तावत्तिष्ठति वै दृढः ॥

पश्चाच्च जायते हानिस्तस्यैवापि दिने दिने ।

दन्ताः शिथिलतां यान्ति तथालालायते मुखम् ॥ ७३ ॥

चक्षुर्भ्यामपि पश्येन्न कर्णाभ्यां न शृणोति च । गतिकर्तुं न शक्नोति हस्तपादैश्च दूतिके
अक्षमो जायते कायो जरा कालेन पीडितः । तद्रसःशोषमायाति जराग्नितापशोषितः ॥
अक्षमो जायते दूति केनरूपत्वमिष्यते । यथाजीर्णं गृहं याति क्षयमैवं न संशय ॥ ७६ ॥
तथा संक्षयमायाति वाङ्मके तु कलेवरम् । ममरूपं समायातं वर्णस्येवं दिने दिने ॥ ७७ ॥
केनाहं रूपसंयुक्ता केनरूपत्वमिष्यते । यथाजीर्णं गृहं याति केनासौ पुरुषोबली ॥
यस्यार्थमागता दूति भवती केन संसति । किमुचैव त्वयादृष्टं ममाङ्गे वद साम्प्रतम् ॥
तस्याङ्गादीह हीनं च दूतिनास्त्यधिकं तथा ।

यथा त्वं च तथाऽसौ वै तथाहं नात्र संशयः ॥ ८० ॥

कस्यरूपं न विद्येत रूपवान्नास्ति भूतले । उच्छ्रायाः पतनान्ताश्च नगास्तु गिरयःशुभे
कालेनपीडितायान्ति तद्बद्धभूताश्च नान्यथा । अरूपो रूपवान्दिव्यआत्मासर्वगतःशुचिः
स्थावररेष्वेव सर्वेषु जङ्गमेषु च दूतिके । एको निवसतो शुद्धो घटेष्वेकं यथोदकम् ॥
घटनाशास्त्रप्रयात्येकमेकत्वं त्वं न बुध्यसे । पिण्डनाशादयंचात्मा एकरूपो विजायते
एकं रूपं मयादृष्टं संसारैवसतां सदा ।

एवं वदस्व वं ज्ञात्वा यस्यार्थमिहचागता ॥ ८५ ॥

दर्शयस्व अपूर्वं मे यदि भोक्तुमिहेच्छसि । व्याधिनापीड्यमानस्य कफेनापिबृतस्य च
अङ्गाद्विचलते शोणःस्थानम्रष्टोऽभि जायते । अङ्गसन्धिषु सर्वासु पलत्वं चान्तरङ्गतः
एकतो नाशमायाति स्वंहिरूपं परित्यजेत् ।

विष्ठात्वं जायते शीघ्रं कृमिभिश्च भवेत्किल ॥ ८८ ॥

तद्बद्धुःखकरंवापि निजरूपं परित्यजेत् । श्रूयतां जायते पश्चात्कृमिदुर्गन्धसङ्कुलम् ॥

जायन्ते तत्र वै यूकाः कृमयो वा न संशयः ।

सकृमिः कुरुते स्फोटं कण्डूं च परिदारुणाम् ॥ ९० ॥

व्यथामुत्पादयेद्यूका सर्वाङ्गं परिचालयेत् । नखाग्रैर्वृष्यमाणा सा कण्डूःशान्ताप्रजायते
तद्वृत्तैश्च शृणुष्वैव सुरतस्य न संशयः । भुनक्त्येवरसान्मर्त्यः सुभक्षान्पिबते पुनः ॥

वायुना तेनप्राणेन पाकस्थानं प्रणीयते । यद्भुक्तं प्राणिभिर्दूति पाकस्थानं गतं पुनः
सर्वं तत्पिहितं तत्र वायुर्वैपातयेन्मलम् । सारभूतो रसस्तत्र तद्रक्तश्च प्रजायते ॥ ९४ ॥

निर्मलः शुद्धवीर्यस्तु ब्रह्मस्थानं प्रयाति च । आकृष्टः समानेन नीतस्तेनापि वायुना ॥
स्थानं न लभते वीर्यं चञ्चलत्वेन वर्तते ।

प्राणिनां हि कपालेषु कृमयः सन्तिपञ्च वै ॥ ९६ ॥

द्वावेतौ कर्णमूले तु नेत्रस्थाने ततः पुनः । कनिष्ठाङ्गुलिमानेन रक्तपुच्छाश्च दूतिके ॥
नवनीतस्य वर्णेन कृष्णपुच्छान् संशयः । तेषां नामापि भद्रे त्वं मत्तौनिगदितं शृणु ॥
पिङ्गलीशृङ्गलीनाम द्वौ कृमी कर्णमूलयोः । चपलः पिप्पलश्चैव द्वावेतौ नासिकाग्रयोः
शृङ्गली जङ्गली चान्यौ नेत्रयोरन्तरस्थितौ । कृमीणांशतपञ्चाशत्तादृग्भूता न संशयः ॥

भालान्तेऽवस्थिताः सर्वे राजिकायाः प्रमाणतः ।

कपालरोगिणःसर्वे विकुर्वन्ति न संशयः ॥ १०१ ॥

केशद्वयं मुखे तस्य विद्यते शृणु दूतिके । प्राणिनां संक्षयं विद्धि तत्क्षणे हि न संशयः
स्वस्थाने संस्थितस्यापि प्राजापत्यस्य वै मुखे । तद्वीर्यं रसरूपेण पततेनात्र संशयः ॥
मुखेन पिबते वीर्यं तेनमत्तः प्रजायते । तालुमध्यप्रदेशे च चञ्चलत्वेन वर्तते ॥ १०४ ॥

इडा च पिङ्गला नाडी सुषुम्नाख्या च संस्थिता ।

सुबलेनापि तस्यैव नाडिका जालपञ्जरे ॥ १०५ ॥

कामकण्डूर्भवेद्दूति सर्वेषां प्राणिनां किल । पुंसश्चस्फुरते लिङ्गं नार्यायोनिश्चदूतिके
स्त्रीपुंसौसम्प्रमत्तौ तु व्रजतः सङ्गमं ततः । कायेन कायसङ्घृष्टिर्मैथुनेन हि जायते ॥

क्षणमात्रं सुखं काये पुनः कण्डूश्च तादृशी । सर्वत्र दृश्यते दूति भाव एवं विधः किल
 व्रजत्वमात्मनः स्थानं नैवास्त्यत्र अपूर्वता । अपूर्वनास्ति मे किञ्चित्करोम्येव न संशय
 इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे

- त्रिपञ्चाशत्तमोऽध्यायः ॥ ५३ ॥

चतुःपञ्चाशत्तमोऽध्यायः

रतिकन्दर्पैसह इन्द्रं दृष्ट्वा सुकलया स्वगृहमध्ये प्रवेशकरणम् ।

विष्णुरुवाच ।

एवमुक्ता गता दूति तथा सुकलया तदा । समासेन सुसम्प्रोक्तमवधार्य पुरन्दरः ॥ १ ॥
 तदर्थं भाषितं तस्याः सत्यधर्मसमन्वितम् । आलोच्य साहसं धैर्यं ज्ञानमेव पुरन्दरः ॥
 ईदृशं हि वदेत्का हि नारी भूत्वा महीतले । योगरूपं सुसंशिष्टं न्यायोदैः क्षालितं वचः ॥
 पवित्रेयं महाभागा सत्यरूपा न संशयः । त्रैलोक्यस्य समस्तस्य धुरंधर्तुं भवेत्क्षमा ॥
 एतदर्थं विचार्यैव जिष्णुः कन्दर्पमब्रवीत् । त्वया सह गमिष्यामि द्रष्टुं तां कृकलप्रियाम् ।
 प्रत्युवाच सहस्राक्षं मन्मथो बलदर्पितः । गम्यतां तत्र देवेश यत्रास्ते सा पतिव्रता ॥
 मानं वीर्यं बलं धैर्यं तस्याः सत्यं पतिव्रतम् । गत्वाहं नाशयिष्यामि कियन्मात्रासुरेश्वर
 समाकर्ण्य सहस्राक्षो वचनं मन्मथस्य च । भो भोऽनङ्गं शृणुष्व त्वमधिकं भाषितं मुधा
 सुदृढा सत्य वीर्येण सुस्थिरा धर्मकर्मभिः । सुकले यमजेया वै तत्र ते पुरुषं न हि ॥

इत्याकर्ण्य ततः क्रुद्धो मन्मथस्त्विन्द्रमब्रवीत् ।

ऋषीणां देवतानां च बलं मायाप्रणाशितम् ॥ १० ॥

अस्याबलं कियन्मात्रं भवता मम कथ्यते ।

पश्यतस्तव देवेश नाशयिष्यामि तां स्त्रियम् ॥ ११ ॥

नवनीतं यथाचाग्नेस्तेजो दृष्ट्वा द्रवं व्रजेत् । तथे मां द्रावयिष्यामि स्वेन रूपेण तेजसा

गच्छ तत्र महत्कार्यमुत्प्राद्यं साम्प्रतं ध्रुवम् ।

कस्मात्कुत्ससि मे तेजस्त्रैलोक्यस्यविनाशनम् ॥ १३ ॥

विष्णुरुवाच ।

आकर्ण्य वाक्यं तु मनोभवस्य एतामसाध्यां तव कामजाने ।

धैर्यसमुद्यम्य च पुण्यदेहां पुण्येन पुण्यां बहुपुण्यचाराम् ॥ १४ ॥

पश्यामि ते पौरुषमुग्रवीर्यमितो हि गत्वा तु धनुष्मता वै ।

तेनापिसार्धं प्रजगाम भूयो रत्या च दूत्या च पतिव्रतां ताम् ॥ १५ ॥

एकां सुपुण्यां स्वगृहस्थितां तां ध्यानेनपत्युश्चरणेनियुक्ताम् ।

यथासुयोगी प्रविधाय चित्तं विकल्पहीनं न च कल्पयेत् ॥ १६ ॥

अत्यद्भुतरूपमनन्ततेजो युतंचकाराथ सती प्रमोहम् ।

नीलाञ्चितं भोगयुतं महात्मा भ्रष्टध्वजश्चैव पुरन्दरश्च ॥ १७ ॥

दृष्ट्वासुलीलं पुरुषं महान्तं चरन्तमेवं परिकामभावम् ।

जाया हि वैश्यस्य महात्मनस्तु मेनेनसारूपयुतं गुणज्ञम् ॥ १८ ॥

अम्भोयथा पद्मदलेगतं वै प्रयाति मुक्ताफलकस्य कीर्तिम् ।

तद्वत्स्वभावःपरिसत्ययुक्तो जज्ञे च तस्यास्तु पतिव्रतायाः ॥ १९ ॥

अनेनदूती परिप्रेषिता पुरा या मां युवत्याह गुणज्ञ मेनम् ।

लीलास्वरूपं बहुधात्मभावं ममैष सर्वं परिदर्शयेच्च ॥ २० ॥

ममैवकालं प्रबलं विचिन्त्या गतो हि मे कान्त गुणैश्च सत्खलः ।

रत्यासमेतस्तु कथं च जीवेत्सत्याश्मभारेण प्रमर्दितश्च ॥ २१ ॥

ममापिभावं परिगृह्यकान्तो जीवेत्क्रियान्वापि सुबुद्धियुक्तः ।

शून्यो हि कायो ममचास्ति सद्यश्चेष्टाविहीनो मृतकल्प एव ॥ २२ ॥

कायस्य ग्रामस्य प्रजाःप्रनष्टाःसुविक्रियाख्यं परिगृह्यकर्म ।

ममाधिकेनापि समं सुकान्त सउद्दर्शोभामनयच्चकामः ॥ २३ ॥

यदा मृतो बलवान्हर्षयुक्तःस्वयंदृशा वै परिनित्यमानः ।

तथा अनेनापि प्रभाषयेद्भुतं यो मां हि वाञ्छत्यपि भोक्तुकामः ॥ २४ ॥
 एवं विचार्यैव तदामहासती सत्याख्यरज्ज्वा दृढबद्धचेतना ।
 गृहं स्वकीयं प्रविवेश सा तदा तत्तस्यभावं नियमेनवेत्तुम् ॥ २५ ॥
 इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे
 चतुःपञ्चाशत्तमोऽध्यायः ॥ ५४ ॥

पञ्चपञ्चाशत्तमोऽध्यायः

सुकलासाधनेशक्रमदनयोः विवादवर्णनम् ।

विष्णुरुवाच ।

भावं विदित्वा सुरराट् च तस्याः प्रोवाच कामं पुरतःस्थितं सः ।
 न चास्ति शक्या स्मर ते जयाय सत्यात्मकध्यान सुदंशितासती ॥ १ ॥
 धर्माख्यचापं स्वकरे गृहीत्वा ज्ञानप्रभिधानं धरमेव बाणम् ।
 योद्धुं रणे सम्प्रति संस्थिता सती वीरो यथा दर्पित वीर्यभावः ॥ २ ॥
 जिगीषयेयं पुरुषार्थमेव त्वमात्मनः कुरुषे पौरुषं तु ।
 त्वामद्यजेतुं समरे समर्था यद्भाव्यमेवं तदिहैव चिन्त्यम् ॥ ३ ॥
 दग्धोऽसि पूर्वं त्वमिहैव शम्भुना महात्मना तेन समं विरोधम् ।
 कृत्वाफलं तस्य विकर्मणश्च जातोऽस्यनङ्गः स्मरसत्यमेव ॥ ४ ॥
 यथा त्वयाकर्मकृतं पुरास्मरं फलं तु प्राप्तं तु तथैव तीव्रम् ।
 सुकुत्सितां योनिमवाप्स्यसि ध्रुवं साध्व्यानया सार्धमिहैव कथ्यसे ॥ ५ ॥
 ये ज्ञानवन्तः पुरुषा जगत्त्रये वैरं प्रकुर्वन्ति महात्मभिः समम् ।
 भुञ्जन्ति ते दुष्कृतमेव तत्फलं दुःखान्वितं रूपविनाशनं च ॥ ६ ॥
 व्याघ्रुष्य आवां तु ब्रजावकाम एनांपरित्यज्य सतीं प्रयुज्य ।

सत्याःप्रसङ्गेन पुरामया तु लब्धं फलं पापमयं त्वसह्यम् ॥ ७ ॥
 त्वमेव जानासि चरित्रमेतच्छ्रोतोऽस्मि तेनापि च गौतमेन ।
 जातश्च मेषवृषणःसदाह्यहं भवान्गतो मां तु विहाय तत्र ॥ ८ ॥
 तेजःप्रभावो ह्यतुलःसतीनां धाता समर्थःसहितुं न सूर्यः ।
 सुकुत्सितं रूपमिदं तु रक्षेत्पुरानसूया मुनिना हि शप्तम् ॥ ९ ॥
 निरुध्य सूर्यं परिवेगवन्तमुद्यन्तमेवं प्रभया सुदीप्तम् ।
 भर्तुश्च मृत्युं परिबाधमानं माण्डव्यं शापस्य च कौण्डिनस्य ॥ १० ॥
 अत्रेःप्रिया सत्यपतिव्रताय स्वपुत्रतां देवत्रयं हि नीतम् ।
 न किं पुरा मन्मथते श्रुतं सदा संस्कारयुक्ताःप्रभवन्ति सत्यः ॥ ११ ॥
 सावित्रीनाम्नी द्युमत्सेनपुत्री नीतंप्रियं सापुनरानिनाय ।
 यमादिहैवाश्वपतेःसुपुत्रं सतीत्वमेवं परिसंश्रुतं च ॥ १२ ॥
 अनेःशिखां कःपरिसंपृशेद्वैतरेद्विकःसागरमेव मूढः ।
 गले तु बद्ध्वा सुशिलां भुजोभ्यां कोवासतीं वश्यतिवीतरागाम् ॥ १३ ॥
 उक्ते तु वाक्ये बहुनीतियुक्ते इन्द्रेणकामस्य सुशिक्षणार्थम् ।
 आकर्ण्यवाक्यं मकरध्वजस्तु उवाचदेवेन्द्रमथैनमेव ॥ १४ ॥
 त्वातिदेशादहमागतो वै धैर्यं सुदृढत्वं पुरुषार्थमेव ।
 त्यक्त्वा तदर्थं परिभाषसे मां निःसत्त्वरूपं बहुभीतियुक्तम् ॥ १५ ॥
 व्याबुद्धिं यास्यामि यदा सुरेश स्याल्लोकमध्ये मम कीर्तिनाशः ।
 ऊढिङ्करो मानविहीन एव सर्वे वदिष्यन्त्यनयाजितं माम् ॥ १६ ॥
 ये चै जिता देवगणाश्च दानवाःपूर्वमुनीन्द्रास्तपसाप्रयुक्ताः ।
 हास्यं करिष्यन्ति ममापि सद्यो नार्याजितोमन्मथ एषभीमः ॥ १७ ॥
 तस्मात्प्रयाप्यामि त्वयैव सार्धमस्याबलं मानतमःसुरेशः ।
 तेजश्च धैर्यं परिणाशयिष्ये कस्मान्त्वानत्र बिभेति शक्रः ॥ १८ ॥
 सम्बोध्यचैवं स सुराधिनाथं चापं गृहीतं सशरं सुपुष्पम् ।

उवाचक्रीडां पुरतःस्थितां तां विधायमायां भवती प्रयातु ॥ १६ ॥
 वैश्यस्य भार्यां सुकलां सुपुण्यां सत्येस्थितां धर्मविदां गुणज्ञाम् ।
 इतो हि गत्वा कुरुकार्यमुक्तं साहाय्यरूपं च प्रियेसखे शृणु ॥ २० ॥
 क्रीडां समाभाष्य ततो मनोभवस्त्वन्तेस्थितां प्रीतिमथाह्वयत्पुनः ।
 कार्यंभवत्या मम कार्यमुत्तममेतां सुस्नेहैः परिभावयत्वम् ॥ २१ ॥
 इन्द्रं हि दृष्ट्वा सुकला यथा भवेत्स्नेहानुगा चारुविलोचनेयम् ।
 तैस्तैःप्रभावैर्गुणवाक्ययुक्तैर्नयस्व वश्यं च प्रियेसखे शृणु ॥ २२ ॥
 भोभोःसखे साधय गच्छशीघ्रं मायामयं नन्दनरूपयुक्तम् ।
 पुष्पोपयुक्तं च फलप्रधानं घुष्टंरुतैःकोकिल षट्पदानाम् ॥ २३ ॥
 आह्वय वीरं मकरन्दमेव रसायनं स्वादुगुणैरूपेयम् ।
 सहानिलाद्यैर्निजकर्मयुक्तैःसम्प्रेषयित्वा पुनरेव कामम् ॥ २४ ॥
 एवंसमादिश्य महत्सत्त्वैर्न त्रैलोक्यसंमोहकरं तु कामः ।
 चक्रे प्रयाणं सुरराजसार्धं संमोहनायैव महासतीं ताम् ॥ २५ ॥
 इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे
 पञ्चपञ्चाशत्तमोऽध्यायः ॥ ५५ ॥

षट्पञ्चाशत्तमोऽध्यायः

मदनेन्द्रचरित्रं दृष्ट्वा सत्पधर्मादीनां संवादवर्णनम् ।

विष्णुरुवाच ।

तस्याःसत्यविनाशाय मन्मथःससुराधिपः । प्रस्थितःसुकलांतर्हि सत्योधर्ममथाब्रवीत्
 पश्य धर्म महाप्राज्ञ मन्थस्यवित्रेष्ठितम् । तवार्थमात्मनश्चैव पुण्यस्यापि महात्मनः ॥

विसृजामि महास्थानं वास्तुरूपं सुखोदयम् ।

सत्याख्यं स च विप्राख्यं सुदेवाख्यं गृहोत्तमम् ॥ ३ ॥

तमेव नाशयेद्वत्वा कामएव प्रमत्त धीः । रिपुरुपःसुदुष्टात्मा अस्माकं हि न संशयः ॥
पतिस्तपोधनो विप्रःसुसती या पतिव्रता । सुसत्यो भूपतिधर्म ममगेहा न संशयः ॥
यत्राहं वृद्धिसम्पुष्टस्तत्रवासो हि ते भवेत् । तत्रपुण्यं समायाति श्रद्धया सह क्रीडते ॥
क्षमा शान्ति समायुक्ता आयाति मम मन्दिरम् । यथा सत्योदमश्चैव दयासौहृदमेव च
प्रज्ञायुक्तःसनिर्लोभोयत्राहं तत्र संस्थितः । शुचिःस्वभावस्तत्रैव अमी च ममबान्धवाः
अस्तेयमप्यहिंसा च तितिक्षा वृद्धिरेव च । ममगेहे समायाता धन्य तां शृणु धर्मराट्

गुरुणांचापि शुश्रूषा विष्णुर्लक्ष्म्या समावृतः ।

मद्गेहं तु समायान्ति देवाश्चाग्निपुरोगमाः ॥ १० ॥

मोक्षमार्गं प्रकाशेद्यो ज्ञानी दीप्त्यासमन्वितः ।

पतैःसार्धं वसाम्येव सतीषु धर्मवत्सु च ॥ ११ ॥

साधुवृत्तेषु सर्वेषु गृहरूपेषु मे सदा । उक्तेनापि कुटुम्बेन वसाम्येव त्वयासह ॥ १२ ॥
ससत्त्वाःसाधुरूपास्ते वेधसा मे गृहीकृताः । सञ्चरामिमहाभाग स्वच्छन्देन च लीलया
ईश्वरश्च जगत्स्वामी त्रिनेत्रो वृषवाहनः । ममगेहे स्वरूपेण वर्तते शिवयायुतः ॥ १४ ॥
तदिदं संश्रुतेःसारं गृहरूपं महेश्वरम् । सदनं शङ्करेत्याख्यं नाशितं नम्रयेन वै ॥ १५ ॥

विश्वामित्रं महात्मानं तपन्तं तप उत्तमम् ।

मेनकां हि समाश्रित्य कामोऽयं जितवान्पुरा ॥ १६ ॥

सती पतिव्रताहल्या गौतमस्य प्रियाशुभा । सुसत्याच्चालिता तेन नम्रयेन दुरात्मना ॥
मुनयःसत्यधर्मज्ञा नानास्त्रियःपतिव्रताः । मद्गृहास्ता इमाःसर्वा दीपिताःकामबहिना
दुर्धरो दुःसहो व्यापी योऽतिसत्येषु निष्ठुरः ।

मामेवं पश्यते नित्यं कसत्यःपरितिष्ठति ॥ १६ ॥

स मां ज्ञात्वा समायाति बाणपाणिर्धनुर्धरः । नाशयेन्मद्गृहं पापो वीतिहोत्रैश्चनामकैः
पापलेशाश्च ये क्रूराअन्येषाषण्डसंश्रयाः । ते तु बुद्ध्याऽहि ताःसर्वे सत्यगेहंविशन्तिहि
सेनाध्यक्षैरसत्यैस्तु च्छद्मना तेन साधितः । पातयेददयेद्गेहं पापःशस्त्रैर्दुरात्मभिः ॥
मामेवं ताडयेत्पापो महाबल मनोभवः । अस्यधाम्ना प्रदग्धोऽहं शून्यतां हि व्रजामि वै

नूतनं गृहमिच्छामि स्त्रियाख्यं पतिभूपतिम् ।

कृकलस्यापि पुण्यस्य प्रियेयं शिवमङ्गला ॥ २४ ॥

तद्गृहं सुकलाख्यं मे दग्धुं पापःसमुद्यतः । अयमेष सहस्राक्षःकामेन सहितो बली ॥
कामस्य कारणात्कस्मात्पूर्ववृत्तं न विन्दति । अहल्यायाः प्रसङ्गेन मेषोपस्थोव्यजायत
पौरुषं हि मुनेर्दृष्ट्वा सत्याश्चैवप्रधर्षणात् । नष्टःकामस्यदोषेण सुरराट् तत्रसंस्थितः

भुक्तवान्दारुणं शापं दुःखेनमहतान्वितः ।

कृकलस्य प्रियामेनां सुकलां पुण्यचारिणीम् ॥ २८ ॥

एष हन्तुं सहस्राक्ष उद्यतःकामसंयुतः । यथाचेन्द्रेण नायाति काम एष तथा कुरु ॥
धर्मराज महाप्राज्ञ भवान्मतिमतां वरः ॥ ३० ॥

धर्मराज उवाच ।

ऊनं तेजःकरिष्यामि कामस्य मरणं तथा । एकोपायो मया द्रष्टुस्तमिहैव प्रपश्यतु ॥
प्रज्ञाचैषा महाप्राज्ञा शकुनी रूपचारिणी । भर्तुरागमनं पुण्यं शब्देनाख्यातु खेयतः ॥
शकुनस्य प्रभावेन भर्तुश्चागमनेन च । दुष्टैर्नष्टा न भूयेत स्वस्थचित्ता न संशयः ॥३३॥
प्रज्ञा संप्रेषिता तेन गता सा सुकला गृहम् । प्रकुर्वती महच्छब्दं द्रष्टुदेवेव सा बभौ ॥
पूजिता मानिता प्रज्ञा धूपदीपादिभिस्तदा । ब्राह्मणं सुकलाऽपृच्छत्किमेषा च वदेन्मम

ब्राह्मण उवाच ।

भर्तुश्चागमनं ब्रूते तवैव सुभगे स्थिरा । दिनसप्तकमध्ये स आगमिष्यति नान्यथा ॥

इत्येवमाकर्ण्य सुमङ्गलं वचःप्रहर्षयुक्ता सहसा बभूव ।

धर्मज्ञमेकं सगुणं हि कान्तं शकुनात्प्रदिष्टं हि समागतं तम् ॥ ३७ ॥

इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे

षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः

क्रीडया सुकलांप्रत्यागत्य तां मोहयित्वा तयासहोपवनंप्रतिगमनम् ।

शृणुस्वाच

क्रीडा सतीरूपधरा प्रभूत्वा गेहंगता चारुपतिव्रतायाः ।

तामागतां सत्यस्वरूपयुक्ता सा सादरं वाक्यमुवाच धन्या ॥ १ ॥

वाक्यैःसुपुण्यैः परिपूजिता सा उवाच क्रीडा सुकलां विहस्य ।

मायानुगं विश्वविमोहनं सती प्रत्युत्तरं सत्यप्रमेययुक्तम् ॥ २ ॥

ममापि भर्ता प्रबलो गुणज्ञो धीरःसविद्यो महिमाप्रयुक्तः ।

त्यक्त्वा गतःपापतरां सुपुण्यो मामेव नाथःशृणु पुण्यकीर्तिः ॥ ३ ॥

वाक्यैस्तु पुण्यैरवलास्वभावादाकर्ण्य सर्वं सुकला समुक्तम् ।

संशुद्धभावां च विचिन्त्य चाह कस्माद्गतःसुन्दरि तेऽद्यनाथः ॥ ४ ॥

विहाय ते रूपमतीव सत्यमाचक्ष्व सर्वं भवतो सुभर्तुः ।

ध्यानोपयुक्ता सकलं करोति सखीस्वरूपा गृहमागता मे ॥ ५ ॥

क्रीडा बभाषे शृणु सत्यमेतं चरित्रभावं मम भर्तुरस्य ।

अहं प्रिये यस्य सदैवयुक्ता यमिच्छते तं प्रति सान्त्वयामि ॥ ६ ॥

कर्तुःसुपुण्यं वचनं सुभर्तुर्ध्यानोपयुक्ता सकलं करोमि ।

एकान्तशीला सगुणानुरूपा शुश्रूषयैकस्तमिहैव देवि ॥ ७ ॥

मम पूर्वविपाकोऽयं सम्प्रत्येवंप्रवर्तते । यतस्त्यक्त्वा गतो भर्ता मामेवंमन्दभागिनीम्
सखेन धारये जीवं स्वकीयं कायमेव च । पत्याहीनाःकथनार्यःसुजीवन्ति च निर्घृणाः

रूपशृङ्गारसौभाग्यं सुखं सम्पत्तिरेव च ।

नारीणां हि महाभागो भर्ताशास्त्रेषु गीयते ॥ १० ॥

तया सर्वसमाकर्ण्य यदुक्तं क्रीडया तदा । सत्यभावंविदित्वा सा मेने सम्भाषितं तदा

विश्वस्ता सा महाभागा सुकला पतिदैवता । तामुवाच पुनःसर्वमात्मचेष्टानुगं वचः ॥
समासेन समाख्यातं पूर्ववृत्तान्तमात्मनः । यथाभर्ता गतोयात्रां पुण्यसाधनतत्परः ॥
आत्मदुःखं सुसत्यं च तपं एव मनस्विनि ।

बोधिता क्रीडया सा तु समाश्वास्य पतिव्रता ॥ १४ ॥

एकदा तु तया प्रोक्तं क्रीडया सुकलाप्रति । सखे पश्य वनं सौम्यं दिव्यवृक्षैरलङ्कृतम्
तत्रतीर्थं परंपुण्यमस्ति पातकनाशनम् । नानावल्लीवितानैश्च सुपुष्पैःपरिशोभितम् ॥
आवाभ्यामपि गन्तव्यं पुण्यहेतोर्व्रगानने । समाकर्ण्य तयासार्द्धं सुकला मायया तदा ॥
प्रविवेश वनं दिव्यं नन्दनो ममेव सा । सर्वर्तुकुसुमोपेतं कोकिला शतनादितम् ॥ १८ ॥
गीयमानं सुमधुरैर्नदैर्मधुकरैरपि । कूजद्भिःपक्षिभिःपुण्यैःपुण्यध्वनि समाकुलम् ॥ १९ ॥
चन्दनादिकवृक्षैश्च सौरभैश्च विराजितम् । सर्वभोगैःसुसम्पूर्णं माधव्या माधवेन वै
रचितं मोहनयैव सुकलायाश्च कारणात् । तयासार्द्धं प्रविष्टा सा तद्वनं सर्वभावनम्
ददर्श सौख्यदं पुण्यं मायाभावं न विन्दति । वीक्षमाणा वनं दिव्यं तयासहजनेश्वर ॥
शक्रोऽपि चाभ्ययात्तत्र देवमूर्तिं विराजितः । तया दूत्या समं प्राप्तःकामस्तत्र समागतः
सर्वभोगपतिर्भूत्वा कामलीलासमाकुलः । काममाह समाभाष्य एषा सा सुकुलाऽऽगतो
प्रहरस्वमहाभाग क्रीडायाःपुरतःस्थिताम् । मायां कृत्वा समानीतां क्रीडयातवसन्निधौ
पौरुषं दर्शयाद्यैव यद्यस्ति कुरु निश्चितम् ।

काम उवाच

-आत्मरूपं दर्शयस्व चतुरं लीलायान्वितम् । येनाहं प्रहराम्येतां पञ्चबाणैःसहस्त्रदृक् ॥

इन्द्र उवाच ।

क्रास्तेते पौरुषमूढ येन लोको विडम्बसे । मामाधार परोभूत्वा योद्धुमिच्छसि साम्प्रतम्

काम उवाच ।

तेनापि देवदेवेन महादेवेन शूलिना । पूर्वमेव हृतरूपं मम कायो न विद्यते ॥ २६ ॥

इच्छाम्यहं यदानारीं हन्तुं शृणुष्व साम्प्रतम् । पुंसां कार्यं समाश्रित्य आत्मरूपं प्रदर्शये
पुमांसं वा सहस्राक्ष नार्याःकार्यं समाश्रये । पूर्वं दृष्टा यदानारीं तामेव परिचियेन्तु

चिन्त्यमानस्य पुंसस्तु नार्यारूपं पुनःपुनः । अदृष्टं तु समाश्रित्य पुंसमुन्मादयाम्यहम्
तथाप्युन्मादयाम्येवं नारीरूपं न संशयः । संस्मरणात्स्मरौनाम ममजातं सुरेश्वर ॥ ३३ ॥
तां दृष्ट्वा तादृशोरङ्ग वस्तुरूपं समाश्रय । आत्मतेजःप्रकाशेन बाध्यबाधकतां व्रजेत्
नारीरूपं समाश्रित्य धीरं पुरुषं प्रमोहयेत् । पुरुषं तु समाश्रित्य भावयामि सुयोषितम्
रूपहीनोऽस्मि हे इन्द्र अस्मद्रूपं समाश्रयेत् । तत्र रूपं समाश्रित्य तां साधये यथेप्सिताम्
एवमुक्त्वा स देवेन्द्रं कायंतस्य महात्मनः । सखाऽसौ माव्रवस्यापि समाश्रित्य सुमायुधः

तामेव हन्तुं कुसुमायुधोऽपि साधवीं सुपुण्यां कृकलस्य भार्याम् ।

समुत्सुकस्तिष्ठति बाणलक्ष्यं तस्याश्च कायं नयनैर्विलोक्य ॥ ३८ ॥

इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे

सप्तपञ्चाशत्तमोऽध्यायः ॥ ५७ ॥

अष्टपञ्चाशत्तमोऽध्यायः

इन्द्रसुकलयोः संवादे सुकलयेन्द्रस्य निराशीकरणम् ।

विष्णुरुवाच ।

क्रीडाप्रयुक्ता सुवनं प्रविष्टा वैश्यस्य भार्या सुकला सुतन्वी ।

ददर्श सर्वं गहनं मनोरमं तामेव पप्रच्छ सखीं सतीं सा ॥ १ ॥

अरण्यमेतत्प्रवरं सुपुण्यं दिव्यं सखे कस्य मनोभिरामम् ।

सिद्धं सुकामैः प्रवरैः समस्तैः पप्रच्छ हर्षात् सुकला सखीं ताम् ॥ २ ॥

क्रीडोवाच

एतद्वनं दिव्यगुणैः प्रयुक्तं सिद्धस्वभावैः परिभावेन ।

पुष्पाकुलं कामफलोपयुक्तं विपश्य सर्वं मकरध्वजस्य ॥ ३ ॥

एवं वाक्यं ततः श्रुत्वा हर्षेण महतान्विता । समालोक्य महद्वृत्तं कामस्य च दुरात्मनः

वायुना नीयमानं तं समाघ्राति न सौरभम् । वातिवायुःस्वभावेन सौरभेणसमन्वितः
 तद्वाणोर्विशतैनासा यथा तथा सुलीलयी । स गन्धनैव गृह्णाति पुष्पाणां च वरानना
 न चास्वादयते सातु सुरसान्सा महासती । स सखा कामदेवस्यरममाणो विनिर्जितः
 लज्जितःपरङ्मुखोभूत्वा भूपालवचनच्छदैः । फलेभ्योहि सुपक्वेभ्यःपुष्पमञ्जरिसंस्कृतः
 लवरूपोऽपतद्भूमौ रसस्त्वेष तथाजितः । मकरन्दःसुदीनात्मा फलाद्भूमिं ततःपुनः
 भक्ष्यते मक्षिकाभिश्च यथामृतो रणे तथा । मक्षिका भक्ष्यमाणस्तुप्रवाहेन प्रयाति सः
 मन्दमन्दं प्रयात्येव तं हसन्ति च पक्षिणः । नानारुतैः प्रचलन्ति सुखमानन्द निर्भरैः ॥
 प्रीत्या शकुनयस्तत्र वनमध्यं नगस्थितः । सुकलया जितोद्योष निम्नपन्थानमाश्रितः

प्रीत्यासमेता रतिःकामभार्या गत्वा ब्रवीत्सा सुकलां विहस्य ।

स्वस्त्यस्तु ते स्वागतमेव भद्रे रमस्व प्रीत्या नयनाभिरामम् ॥ १३ ॥

ते रूपमिष्टमलमिन्द्रस्यापि महात्मनः । यदेष्टं ते तदाब्रूहि समानेष्ये न संशयः ॥१४॥

सूत उवाच ।

वदन्त्यौ ते स्त्रियौ दृष्ट्वा श्रुत्वोवाच सुभाषितम् ।

रतिंप्रति गृहीत्वा मे गतो भर्ता महामति ॥ १५ ॥

यत्र मे तिष्ठते भर्ता तत्राहं पतिसंयुता । तत्रकामश्च मे प्रीतिरयंकायोन्निराश्रयः ॥
 द्वे अप्ययुक्तं समाकर्ण्य रतिप्रीतिविलज्जिते । व्रीडमाने गते ते द्वे यत्रकामो महाबलः
 ऊचतुस्तं महावीरमिन्द्रकायसमाश्रितम् । चापमाकर्षमाणं तं नेत्रलक्ष्यं महाबलम् ॥
 दुर्जयेयं महाप्राज्ञ त्यज पौरुषमात्मनः । पतिकामा महाभागा पतिव्रता सदैव सा ॥

काम उवाच ।

अनयालोक्य ते रूपमिन्द्रस्यास्य महात्मनः । यदि देवि तदाचाहं हनिष्यामि न संशयः
 अथ वेषधरोदेवो महारूपःसुराधिपः । स तयानुगतस्तूर्णं परया लीलया तदा ॥ २१ ॥
 सर्वभोगसमाकीर्णःसर्वाभरणशोभितः । दिव्यमाल्याम्बरधरो दिव्यगन्धानुलेपनः ॥२२॥
 तयारत्यासमायातो यत्रास्तेपतिदेवता । प्रत्युवाचमहाभागां सुकलां सत्यचारिणीम्
 पूर्वं दूतीसमक्षं ते प्रीत्या च प्रहिता मया । कस्मान्नमन्यसे भद्रे भजन्तं त्वामिहागतम्

सुकलोवाच ।

रक्षायुक्तास्मि भद्रं ते भर्तुःपुत्रैर्महात्मभिः । एकाकिनीसहायैश्च नैवैकस्यभयं मम ॥
शूरैश्च पुरुषाकारैःसर्वत्र परिरक्षिता । नाति प्रस्तावयेवक्तुं व्यग्राकर्मणि तस्य च ॥२६॥
यावत्प्रस्पन्दते नेत्रं तावत्कालं महामते । भवानलज्जते कस्माद्रममाणो मया सह ।

भवान्को हि समायातो निर्भयो मरणादपि ॥ २७ ॥

इन्द्र उवाच ।

त्वामेवं हि प्रपश्यामि वनमध्ये समागताम् ।

समाख्यातास्त्वया शूरा भर्तुश्च तनयाः पुनः ॥ २८ ॥

कथं पश्याम्यहं तावद्दर्शयस्व ममाग्रतः ॥ २९ ॥

सुकलोवाच ।

स निजसकलवर्गस्याधिपत्येनिवेश्य धृतिमतिगतिबुद्ध्याख्यैस्तु सन्यस्यसत्यम् ।

अचलसकलधर्मो नित्ययुक्तो महात्मा मदन सवल धर्मात्मा सदा मां जुगोप ॥ ३० ॥

मामेवं परिरक्षतेदमगुणैःशौचैस्तु धर्मःसदा

सत्यंपश्य समागतं ममपुरःशान्ति क्षमाभ्यांयुतम् ।

बोधश्चाति महाबलःपृथुयशा यो मां न मुञ्चेत्कदा

बद्धाहं दृढबन्धनैःस्वगुणजःसान्निध्यमेवंगतः ॥ ३१ ॥

रक्षायुक्ताःकृत्वाःसर्वे सत्याद्या मम साम्प्रतम् । धर्मलाभादिकासर्वे दमबुद्धि पराक्रमाः
मामेवं हि प्ररक्षन्ति किं मां प्रार्थयसेबलात् । कोभवान्निर्भयोभूत्वादूत्यासार्धसमागतः
सत्यं धर्मस्तथापुण्यं ज्ञानाद्याःप्रबलास्तथा । ममभर्तुःसहायाश्च ते मां रक्षन्ति वेश्मनि
अहं रक्षायुतामित्यं दमशान्तिपरायणा । न मां जेतुं समर्थश्च अपि साक्षाच्छचीपतिः
यदिवा मन्मथोवापि समागच्छति वीर्यवान् । दंशिताहं सदासत्यं सत्यकेनैव नान्यथा
निरर्थकास्तस्यबाणा भविष्यन्ति न संशयः । त्वामेवं हि हनिष्यन्ति धर्मादयोमहाभटाः
दूरं गच्छ पलायत्वमत्रमातिष्ठ साम्प्रतम् । वार्यामाणो यदा तिष्ठेर्भस्मीभूतो भविष्यसि
भर्त्राविना निरिक्षेत ममरूपं यदा भवान् ।

यथा दारुदहेदग्निस्तथा धक्ष्यामि नान्यथा ॥ ३६ ॥

एवं श्रुत्वा सहस्राक्षो मन्मथस्यापि संमुखम् ।

पश्य पौरुषमेतस्या युध्यस्व निजपौरुषैः ॥ ४० ॥

यथा गतास्तथा सर्वे महाशापभयातुराः । स्वं स्वंस्थानं महाराज इन्द्राद्याः प्रयुयस्तदा

गतेषु तेषु सर्वेषु सुकला सा पतिव्रता । स्वगृहं पुण्यसंयुक्ता पतिध्यानेनचागता ॥ ४२ ॥

स्वगृहं पुण्यसंयुक्तं सर्वतीर्थमयं तदा । सर्वयज्ञमयं राजन्सम्प्राप्ता पतिदेवता ॥ ४३ ॥

इति श्रीपाद्मपुराणे द्वितीये भूमिखण्डे वेनोपाख्याने सुकलाचरित्रे

अष्टपञ्चाशत्तमोऽध्यायः ॥ ५८ ॥

एकोनषष्टितमोऽध्यायः

तीर्थयात्रां कृत्वा गृहं प्रति प्रयातुकामस्य कृकलस्य धर्मेण पितृबन्धदर्शनम् ।

विष्णुरुवाच ।

कृकलः सर्वतीर्थानि साधयित्वा गृहं प्रति । प्रस्थितः सार्थवाहेन महानन्दं समन्वितः ॥ १ ॥

एवं चिन्तयते नित्यं संसारः सफलो मम ।

तृप्ताः स्वर्गं प्रयास्यन्ति पितरो मम नान्यथा ॥ २ ॥

तावत्प्रत्यक्षरूपेण बद्ध्वा तस्य पितामहान् ।

पुरतस्तस्य सम्भूते न हि ते पुण्यमुत्तमम् ॥ ३ ॥

दिव्यरूपो महाकायः कृकलं वाक्यमब्रवीत् । तव तीर्थफलं नास्ति श्रममेव वृथा कृथाः

स्वयंसन्तोषमाप्नोषि न हि ते पुण्यमुत्तमम् । एवं श्रुत्वा ततो वैश्यः कृकलो दुःखपीडितः

भवान्कः संवदस्येवं कस्माद्बद्धाः पितामहाः । केन दोष प्रभावेण तन्मे त्वं कारणं वद ॥

कस्मात्तीर्थं फलं नास्ति मम यात्रा कथं न हि ।

सर्वमेव समाचक्ष्व यदि जानासि संस्फुटम् ॥ ७ ॥

धर्म उवाच ।

पूतां पुण्यतमां स्वीयां भार्यां त्यक्त्वा प्रयाति यः ।

तस्य पुण्यफलं सर्वं वृथा भवति नान्यथा ॥ ८ ॥

धर्माचारपरां पुण्यां साधुव्रतपरायणाम् । पतिव्रतरतां भार्यां सुगुणां पुण्यवत्सलाम्
तामेवापि परित्यज्य धर्मकार्यं प्रयाति यः । वृथा तस्य कृतः सर्वो धर्मो भवति नान्यथा
सर्वाचारपरा भव्या धर्मसाधनतत्परा । पतिव्रतरता नित्यं सर्वदा ज्ञानवत्सला ॥

एवंगुणा भवेद्भार्या यस्य पुण्या महासती ।

तस्यगेहे सदा देवास्तिष्ठन्ति च महौजसः ॥ १२ ॥

पितरोगेहमध्यस्थाः श्रेयो वाञ्छन्ति तस्य च । गङ्गाद्याः पुण्यनद्यश्च सागरास्तत्र नान्यथा
पुण्यासती यस्यगेहे वर्तते सत्यतत्परा । तत्र यज्ञाश्च गावश्च ऋषयस्तत्र नान्यथा ॥

तत्र सर्वाणि तीर्थानि पुण्यानि विविधानि च ।

भार्यायोगेन तिष्ठन्ति सर्वाण्येतानि नान्यथा ॥ १५ ॥

पुण्यभार्या प्रयोगेन गार्हस्थ्यसम्प्रजायते । गार्हस्थ्येऽपरमो धर्मो द्वितीयो नास्ति भूतले
गृहस्थस्य गृहं पुण्यं सत्यपुण्यसमन्वितम् । सर्वतीर्थमयं वैश्य सर्वदेवसमन्वितम् ॥
गार्हस्थ्यं च समाश्रित्य सर्वे जीवन्ति जन्तवः । तादृशं नैव पश्यामि अन्यमाश्रममुत्तमम्

मन्त्राग्निहोत्रं देवाश्च सर्वे धर्माः सनातनाः ।

दानाचाराः प्रवर्तन्ते यस्य पुंसश्च वै गृहे ॥ १६ ॥

एवं यो भार्ययाहीनस्तस्य गेहं वनायते । यज्ञाश्च वै न सिध्यन्ति दानानि विविधानि च
भार्याहीनस्य पुंसोऽपि न सिध्यति महाव्रतम् ।

धर्मकर्माणि सर्वाणि पुण्यानि विविधानि च ॥ २१ ॥

नास्ति भार्या समंतीर्थं धर्मसाधनहेतवे । शृणुष्वत्वं गृहस्थस्य नान्यो धर्मो जगत्त्रये ॥
यत्र भार्या गृहं तत्र पुरुषस्यापि नान्यथा । ग्रामे वाप्यथवारण्ये सर्वधर्मस्य साधनम् ॥

नास्ति भार्यासमं तीर्थं नास्ति भार्यासमं सुखम् ।

नास्ति भार्यासमं पुण्यं तारणाय हिताय च ॥ २४ ॥

धर्मयुक्तं सतीं भार्यां त्यक्त्वा यासि नराधम ।

गृहं धर्मं परित्यज्य कास्ते धर्मस्य ते फलम् ॥ २५ ॥

तयाविना यदातीर्थं श्राद्धदानं कृतं त्वया । तेन दोषेण वै बद्धास्तवपूर्वपितामहाः ॥
भवांश्चौरौ ह्यमीचौरा यैस्तु भुक्तं सुलोलुपैः । त्वया दत्तस्यश्राद्धस्य अन्नमेवंतयाविना
सुपुत्रःश्रद्धयायुक्तःश्राद्धदानं ददाति यः । भार्यादत्तेन पिण्डेन तस्य पुण्यं वदाम्यहम् ॥
यथाऽमृतस्यपानेन नृणां तृप्तिर्हि जायते । तथापितृणां श्राद्धेन सत्यं सत्यं वदाम्यहम्

गार्हस्थ्यस्य च धर्मस्य भार्या भवति स्वामिनी ।

त्वयैषा वञ्चिता मूढ चौरकर्म कृतं वृथा ॥ ३० ॥

अमी पिता महाश्चौरा यैर्भुक्तं तु तयाविना । भार्या पचति चेदन्नं स्वहस्तेनामृतोपमम्
तदन्नमेव भुञ्जन्ति पितरौ हृष्टमानसाः । तेनैव तृप्तिमायान्ति सन्तुष्टाश्च भवन्ति ते ॥
तस्माद्भार्यां विना धर्मःपुरुषस्य न सिध्यति ।

नास्तिभार्यासमं तीर्थं पुंसां सुगतिदायकम् ॥ ३३ ॥

भार्यां विना च यो धर्मःस एव विफलो भवेत् ॥ ३४ ॥

इति श्रीपाद्मपुराणेद्वितीयेभूमिखण्डेवेनोपाख्यानेसुकलाचरित्रं नामैकोनषष्टितमोऽध्यायः

षष्टितमोऽध्यायः

धर्मोपदेशाद् पत्नीहस्तेनान्नं विपाच्य श्राद्धकरणेतत्पितृमुक्तिवर्णनम् ।

कृकल उवाच ।

कथं मे जायते सिद्धिःकथं पितृविमोचनम् । एतन्मे विस्तरेणापि धर्मराज वदधुना ॥

धर्म उवाच ।

गच्छगेहंमहाभाग त्वां विनादुःखमाचरत् । सम्बोधयत्वंसुकलां स्वपत्नीं धर्मचारिणीम्

श्राद्ध दानं गृहं गत्वा तस्या हस्तेन वै कुरु ।

स्मृत्वा पुण्यानि तीर्थानि यजस्वत्व सुरोत्तमान् ॥ ३ ॥

तीर्थयात्राकृतसिद्धिस्तव चैवभविष्यति । भार्याविना तु यो लोकेधर्मसाधितुमिच्छति
स गार्हस्थ्यं विलोप्यैव एकाकीविचरेद्धनम् । विफलो जायते लोके तं न मन्यन्ति देवताः
यज्ञाः सिद्धिं तदायान्ति यदास्याद्गृहिणी गृहे । एकाकी स समर्थो न धर्मार्थसाधनाय च
विष्णुस्त्वाच ।

एवमुक्त्वा च तंवैश्यं गतो धर्मो यथागतम् । कृकलोपि स धर्मात्मा स्वगृहं प्रति प्रस्थितः

स्वगृहं प्राप्य मेधावी दृष्ट्वा तां च पतिव्रताम् ।

सार्थवाहेन तेनापि स्वस्थानं प्राप्य बुद्धिमान् ॥ ८ ॥

तथा समागतं दृष्ट्वा भर्तारं धर्मकोविदम् । कृतं सुमङ्गलं पुण्यं भर्तुरागमने तदा ॥ ९ ॥

समाचष्ट स धर्मात्मा धर्मस्यापि विवेष्टितम् ।

समाकर्ण्य महाभागा भर्तुर्वाक्यं मुदा ब्रुहम् ॥ १० ॥

धर्मवाक्यं प्रशस्याथ अनुमेने च तं तथा । अथो स कृकलो वैश्यस्तया सार्धं सुपुण्यकम्
चकार श्रद्धया श्राद्धं देवता गृह संस्थितः । पितरो देवगन्धर्वा विमानैश्च समागताः ॥
तुष्टुवुस्तौ महात्मानौ दम्पती मुनयस्तथा । अहंचाऽपि तथा ब्रह्मा देव्यायुक्तो महेश्वरः
सर्वे देवाः सगन्धर्वा विमानैश्च समागताः । ऊहमेव ततो ब्रह्मा देव्यायुक्तो महेश्वरः ॥

सर्वे देवाः सगन्धर्वास्तस्याः सत्येन तोषिताः ।

ऊचुश्च तौ महात्मानौ धर्मज्ञौ सत्यपण्डितौ ॥ १५ ॥

भार्यया सह भद्रं ते वरं वरय सुव्रत ॥ १६ ॥

कृकल उवाच ।

कस्य पुण्यप्रसङ्गेन तपसश्च सुरोत्तमाः । सभार्याय वरं दातुं भवन्तो हि समागताः ॥

इन्द्र उवाच ।

एषा सती महाभागा सुकला चारुमङ्गला । अस्याः सत्येन तुष्टाः स्म दातुकामा वरं तव
समासेन तु तत्प्रोक्तं पूर्ववृत्तान्तमेव च । तस्याश्चरितं महात्म्यं श्रुत्वा भर्ता सहर्षितः
तया सह स धर्मात्मा हर्षव्याकुललोचनः । ननाम देवताः सर्वा उवाच च पुनः पुनः ॥ २० ॥

यदि तुष्टा महाभागा त्रयो देवाः सनातनाः । अन्ये च ऋषयः पुण्याः कृपां कृत्वा ममोपरि
जन्म जन्मति देवानां भक्तिमेवं करोम्यहम् ।

धर्मं सत्यरतिः स्यान्मे भवतां हि प्रसादतः ॥ २२ ॥

पश्चाद्वि वैष्णवलोकं सभार्यश्च पितामहैः । गन्तुमिच्छाम्यहं देवा यदि तुष्टा महौजसः
देवा ऊचुः ।

एवमस्तु महाभाग सर्वमेव भविष्यति । सुकत्रेयं महापुण्या तव पत्नी यशस्विनी ॥ २३ ॥
विष्णुरुवाच ।

पुष्पवृष्टिं ततश्चक्रस्तयोरुपरि भूपते । जगुर्गीतं महापुण्यं ललितं सुस्वरं ततः ॥ २५ ॥
गन्धर्वा गीततत्त्वज्ञा नवतुश्चाप्स रोगणाः ।

ततो देवाः सगन्धर्वाः स्वं स्वं स्थानं नृपोत्तम ॥ २६ ॥

वरं दत्त्वा प्रजमुस्तेस्तूयमानाः पतिव्रताम् । नारीतीर्थं समाख्यातमन्यत्किंचिद्ददामिते
एतत्ते सर्वमाख्यातं पुण्याख्यानमनुत्तमम् । यः शृणोति नरो राजन्सर्वपापैः प्रमुच्यते ॥

श्रद्धया शृणुते नारी सुकलाख्यानमुत्तमम् ।

सौभाग्येन तु सत्येन पुत्रपौत्रैर्न मुच्यते ॥ २८ ॥

मोदते धनधान्येन सहभर्त्रा सुखी भवेत् । पतिव्रता भवेत्सा च जन्मजन्ममि नान्यथा
ब्राह्मणो वेदविद्वांश्च क्षत्रियो विजयी भवेत् । धनधान्यं भवेच्चैव वैश्यगोहे न संशयः ॥
धर्मज्ञो जायते राजन्सदाचारः सुखी भवेत् । शूद्रः सुखमवाप्नोति पुत्रपौत्रैः प्रवर्धते ॥ ३२ ॥

विपुला जायते लक्ष्मीर्धनधान्यैरलङ्कृता ॥ ३३ ॥

इति श्रीपाद्मपुराणे पञ्चपञ्चाशत्सहस्रसंहितायां द्वितीये भूमिखण्डे वेनोपाख्याने
सुकलाचरित्रे षष्ठितमोऽध्यायः ॥ ६० ॥

एकषष्टितमोऽध्यायः

पितृतीर्थवर्णनम् ।

वेन उवाच ।

भार्यातीर्थं समाख्यातं सर्वतीर्थोत्तमोत्तमम् ।

पितृतीर्थं समाख्याहि पुत्राणां तारणं परम् ॥ १ ॥

विष्णुरुवाच ।

ह्रस्वेत्रे महाक्षेत्रे कुण्डलो नामब्राह्मणः । सुकर्मानाम सत्पुत्रःकुण्डलस्य महात्मनः ॥

गुरु तस्य महावृद्धौ धर्मज्ञौ शास्त्रकोविदौ ।

द्वावेतौ तु महात्मानौ जया परिपीडितौ ॥ ३ ॥

तयोःशुश्रूषणं चक्रे भक्त्या च परया ततः । धर्मज्ञो भावसंगुक्तो अहर्निशमनारतम् ॥४॥

स्माद्धेदानधीते स पितुःशास्त्राप्यनेकशः । सर्वाचारपरो दक्षो धर्मज्ञो ज्ञानवत्सलः ॥

भङ्गसंवाहनं चक्रे गुर्वोश्च स्वयमेव सः । पादप्रक्षालनं चैव स्नान भोजनकां क्रियाम् ॥

भक्त्याचैव स्वभावेन तद्दुष्ट्याने तन्मयो भवेत् । मातापित्रोश्च राजेन्द्रपचर्यां प्रकाशयेत्

तद्वर्तमानकाले तु बभूव नृपसत्तम । पिप्पलोनाम वै विप्रःकश्यपस्य महात्मनः ॥ ८ ॥

तपस्तेपे निराहारी जितात्मा जितमत्सरः । दयादान दमोपेतःकामं क्रोधं विजित्य सः

शशारण्यगतो धीमाञ्ज्ञानशान्तिपरायणः । सर्वेन्द्रियाणि संयम्य तपस्तेपे महामनाः॥

तपःप्रभावतस्तस्य जन्तवो गतविग्रहाः । वसन्ति सुयुगु तत्र एकोदर गताइव ॥ ११ ॥

तत्तपस्तस्य मुनयो दृष्ट्वा विस्मयमाययुः । नेदृशं केनचित्तप्तं यथासौ तप्यते मुनिः॥

देवाश्च इन्द्रप्रमुखाःपरं विस्मयमाययुः । अहो अस्य तपस्तीव्रं शमञ्चेन्द्रियसंयमः ॥

निर्विकारो निरुद्धेगःकामक्रोधविवर्जितः । शांतवातातपसहो घराधर इवस्थितः ॥१४॥

विषये विमुखो धीरो मनसोऽतीत सङ्ग्रहम् ।

न शृणोति यथाशब्दं कस्यचिद्विजसत्तमः ॥ १५ ॥

संस्थानां तादृशं गत्वा स्थित्वाएकाग्रमानसः । ब्रह्मध्यानमयोभूत्वा सानन्दमुखपङ्कजः

अश्मकाष्ठमयो भूत्वा निश्चेष्टोगिरिवत्स्थितः ।

स्थाणुवद्दृश्यते चासौ सुस्थिरो धर्मवत्सलः ॥ १७ ॥

तपक्लिष्ट शरीरोऽतिश्रद्धावाननसूयकः । एवं वर्षसहस्रैकं सञ्जातं तस्य धीमतः ॥ १८ ॥

पिपीलिकाभिर्वह्नीभिःकृतं मृद्गारसञ्चयम् । तस्योपरिमहाकायं वल्मीकं निजमन्दिरम्

वल्मीकोदरमध्यस्थो जडीभूत इवस्थितः ।

स एवं पिप्पलो विप्रस्तपते सुमहत्तपः ॥ २० ॥

कृष्णसर्पैस्तु सर्वत्र वेष्टितो द्विजसत्तमः । तमुग्रतेजसं विप्रं प्रदशन्ति विषोल्बणाः ॥

सम्प्राप्य गात्रमर्माणि विषं तस्य न भेदयेत् ।

तेजसा तस्य विप्रस्य नागाःशान्तिमथागमन् ॥ २२ ॥

तस्य कायात्समुद्भूता अर्चिषो दीप्ततेजसः ।

नानारूपाःसुबहुशो दृश्यन्ते च पृथक्पृथक् ॥ २३ ॥

यथावह्नेःखरतरास्तथाविधा नरोत्तम । यथामेघोदरे सूर्यःप्रविष्टो भातिरश्मिभिः ॥२४॥

वल्मीकस्थस्तथा विप्रःपिप्पलो भातिःतेजसा । सर्पा दशन्ति विप्रं तंसक्रोधादशनैरपि

न भिन्दन्ति च दंष्ट्राग्राच्चर्मभित्वा नृपोत्तम ।

एवं वर्षसहस्रैकं तप आचरतस्ततः ॥ २६ ॥

गतं तु राजराजेन्द्र मुनेस्तस्य महात्मनः । त्रिकालं साध्यमानस्य शीतवर्षातपान्वितः

गतःकालो महाराज पिप्पलस्य महात्मनः ।

तद्वच्चवायुभक्षं तु कृतं तनमहात्मना ॥ २८ ॥

त्रीणिवर्षसहस्राणि गतानितस्य तप्यतः । तस्य मूर्ध्नि ततोदेवैःपुष्पवृष्टिःकृतापुरा ॥

ब्रह्मज्ञोऽसि महाभाग धर्मज्ञोऽसि न संशयः । सर्वज्ञानमयोऽसित्वंसञ्जातःस्वेनकर्मणा

यं यं त्वं चाञ्छसे कामं तं तं प्राप्स्यसि नान्यथा ।

सर्वकामप्रसिद्धस्त्वं स्वतएव भविष्यसि ॥ ३१ ॥

समाकर्ण्य महद्वाक्यं पिप्पलोऽपि महामनाः । प्रणम्यदेवताःसर्वा भक्त्या नमितकन्धरः ॥

एकषष्टितमोऽध्यायः] *पिप्पलस्यतपस्ययाविश्ववश्यत्वप्राप्त्यामहागर्ववर्णनम् *१६५

हर्षेणमहताविष्टो वचनं प्रत्युवाच सः । इदंविश्वं जगत्सर्वं ममवश्यं यथाभवेत् ॥
तथा कुरुष्वं देवेन्द्रा विद्याधरोभवाभ्यहम् । एवमुक्त्वा स मेधावी विरराम नृपोत्तम
एवमस्त्विति ते प्रोचुर्द्विजश्रेष्ठं सुरास्तदा । दत्त्वावरं महाभाग जग्मुस्तस्मै महात्मने ॥
गतेषु तेषु देवेषु पिप्पलो द्विजसत्तमः । ब्रह्मण्यं साधयेन्नित्यं विश्ववश्यं प्रचिन्तयेत्
तदाप्रभृति राजेन्द्र पिप्पलो द्विजसत्तमः । विद्याधर पदंलब्ध्वा कामगामी महीयते
एवं स पिप्पलोविप्रो विद्याधरपदंगतः ।

सञ्जातो देवलोकेशःसर्वशास्त्रविशारदः ॥ ३८ ॥

एकदा तु-महातेजाःपिप्पलःपर्यचिन्तयत् । विश्वंवश्यं भवेत्सर्वं ममदत्तो वरोत्तमः ॥
तदर्थं प्रत्ययं कर्तुमुद्यतो द्विजपुङ्गवः । यं यं चिन्तयते कर्तुं तं तं हि वशमानयेत् ॥
एवं स प्रत्ययेजाते मनसा पर्यकल्पयत् ।

द्वितीयोनास्ति वै लोके मत्समः पुरुषोत्तमः ॥ ४१ ॥

अथ हिःकल्पमानस्य पिप्पलस्य महात्मनः । ज्ञात्वा मानसिकं भावं सारसस्तमुवाचह
सरस्तीरगतो राजन्सुखं व्यञ्जनान्वितम् । स्वनंसौष्टवसंयुक्तमुक्त्वान्पिप्पलं प्रति ॥
कस्मादुद्वहसे गर्वमेवं त्वं परमात्मकम् ।

सर्ववश्यात्मिकीसिद्धिं नाहंन्ये तवैव हि ॥ ४४ ॥

वश्यावश्यमिदं कर्म अर्वाचीनं प्रशस्यते । पराचीनं न जानासि पिप्पलत्वं हि मूढधीः

वर्षाणां तु सहस्राणि यावत्त्रीणि त्वया तपः ।

समाचीर्णं ततो गर्वं कुरुष्व किं मुधाद्विज ॥ ४६ ॥

कुण्डलस्य सुतो धीरःसुकर्मानाम यःसुधीः ।

वश्यावश्यं जगत्सर्वं तस्यासीच्छृणुसाम्प्रतम् ॥ ४७ ॥

अर्वाचीनं पराचीनं स वै जानाति बुद्धिमान् । लोकेनास्तिमहाज्ञानीतत्समःशृणुपिप्पल
न कुण्डलस्य पुत्रेण सद्गुणस्त्वं सुकर्मणा । न दत्तं तेन वै दानं न ज्ञानं परिचिन्तितम्
हुतयज्ञादिकं कर्म न कृतं तेन वै कदा ।

न गतस्तीर्थयात्रायां न च बह्वेरासनम् ॥ ५० ॥

स कदा कृतवान्विप्र धर्मसेवार्थमुत्तमम् । स्वच्छन्दचारी ज्ञानात्मा पितृमातृसुहृत्सदा
वेदाध्ययनसम्पन्नः सर्वशास्त्रार्थकोविदः । यादृशं तस्य वै ज्ञानं बालस्यापि सुकर्मणः
तादृशं नास्ति तेजानं वृथात्वं गर्वमुद्धहे ॥ ५३ ॥

पिप्पल उवाच ।

काभवान्पक्षिरूपेण मामेवं परिकुत्सयेत् । कस्मान्निन्दति मे ज्ञानं पराचीनंतु कीदृशम्
तन्मेविस्तरतो ब्रूहि त्वयिज्ञानं कथं भवेत् । अर्वाचीनगतिं सर्वा पराचीनस्य साम्प्रतम्
वदत्वमण्डजश्रेष्ठ ज्ञानपूर्वसु विस्तरम् । किंवा ब्रह्मा च विष्णुश्च किंवारुद्रो भविष्यसि
सारस उवाच ।

नास्ति ते तपसो भावः फलं नास्ति च तस्य तु । त्वया न परितप्तस्य तपसः साम्प्रतं शृणु
कुण्डलस्यापि पुत्रस्य बालस्यापि यथागुणः ।

तथा तेनास्ति वैज्ञानं परिज्ञातं न तत्पदम् ॥ ५८ ॥

इतो गत्वापि पृच्छत्वं मम रूपं द्विजोत्तम । स वदिष्यति धर्मात्मा सर्वज्ञानंतवैव हि ॥
विष्णुरुवाच ।

एवमाकर्ण्य तत्सर्वं सारसेन प्रभाषितम् । निर्जगाम स वेगेन दशारण्यं महाश्रमम् ॥
इति श्रीपाद्मपुराणे द्वितीये भूमिखण्डे वेनोपाख्याने षष्ठितमोऽध्यायः ।

द्विषष्टितमोऽध्यायः

सुकर्मपिप्पलसंवादवर्णनम् ।

विष्णुरुवाच ।

कुण्डलस्याश्रमं गत्वा सत्यधर्मसमाकुलम् । सुकर्माणं ततो दृष्ट्वा पितृमातृपरायणम्
शुश्रूषन्तं महात्मानं गुरुसत्यपराक्रमम् । महारूपं महातेजं महाज्ञानं समाकुलम् ॥
मातापित्रोः पदान्ते तमुपविष्टं ददर्श सः । महाभक्त्या न्वितं शान्तं सर्वज्ञानं महानिधिम्

कुण्डलस्यापि पुत्रेण सुकर्मणा महात्मना ।

आगतं पिप्पलं दृष्ट्वा द्वारदेशे महामतिम् ॥ ४ ॥

आसनाचूर्णमुत्थाय अभ्युत्थानं कृतं पुनः । आगच्छत्वं महाभाग विद्याधरमहामते ॥

आसनं पाद्यमर्घं च ददौ तस्मै महामतिः । निर्विघ्नोऽसिमहाप्राज्ञ कुशलेन प्रवर्त्तसे ॥

निरामयं च पप्रच्छ पिप्पलं तं समागतम् । यस्मादागमनं तेऽद्य तत्सर्वं प्रवदाम्यहम् ॥

वर्षाणां च सहस्राणि त्रीणि यावत्त्वया तपः ।

तप्तमेव महाभाग सुरैभ्यः प्राप्तवान्वरम् ॥ ८ ॥

वश्यत्वं च त्वयाप्राप्तं कामचारस्तथैव च । तेनमत्तो न जानासि गर्वमुद्वहसेवृथा ॥

दृष्ट्वा ते चेष्टितं सर्वं सारसेन महात्मना । ममाभिधानं कथितं ममज्ञानमनुत्तमम् ॥

पिप्पल उवाच ।

योऽसौमांसारसोविप्र सरितीरे प्रयुक्तवान् । सर्वज्ञानं वदेन्मां हि स तु कः प्रभुरीश्वरः

सुकर्मोवाच ।

भवन्तमुक्तवान्यो वै सरितीरे तु सारसाः । ब्रह्माणं त्वं महाज्ञानं तं विद्धि परमेश्वरम् ॥

अन्यत्किं पृच्छसे ब्रूहि तमेवं प्रवदाम्यहम् । एवमुक्तः सधर्मात्मा सुकर्मा नृपनन्दन ॥

पिप्पल उवाच ।

त्वयिवश्यं जगत्सर्वमिति शुश्रुम भूतले । तन्मे त्वं कौतुकं विप्र दर्शयस्व प्रयत्नतः ॥

पश्य कौतुकमेवाद्य त्वं वश्यावश्यकारणम् । तमुवाच सधर्मात्मा सुकर्मा पिप्पलप्रति

अथ सस्मार वै देवान्सुकर्मा प्रत्ययाय वै । इन्द्राद्यालोकपालाश्च देवाश्चाग्निपुरोगमाः

समागताः समाहूता नानाविद्याधरास्तथा ।

सुकर्माणं ततः प्रोचुर्देवाश्चाग्निपुरोगमाः ॥ १७ ॥

कस्मात्स्मृतास्त्वया विप्र ततोऽर्थकारणं वद ॥ १८ ॥

सुकर्मोवाच ।

अयमेष सुसम्प्राप्तो विद्याधरो हि पिप्पलः । मामेवं भाषते विप्र वश्यावश्यत्वकारणम्

प्रत्ययार्थं समाहूता अस्यैव च महात्मनः । स्वं स्वं स्थानं प्रगच्छध्वमित्युवाच सुरान्प्रति

तमूचुस्ते ततोदेवाःसुकर्माणं महामतिम् । अस्माकं दर्शनं विप्र नमोघं जायते वरम्
वरंवरय भद्रं ते मनसायद्वि रोचते । तत्तेदज्ञो न संदेहस्त्वेषमूचुःसुरोत्तमाः ॥ २२ ॥

भक्त्या प्रणम्य तान्देवान्ययाचे स द्विजोत्तमः ।

अचलां दत्तदेवेन्द्राःसुभक्तिभावसंयुताम् ॥ २३ ॥

मातापित्रोश्च मे नित्यं तद्वैरमनुत्तमम् । पिता मे वैष्णवं लोकं प्रयात्वेतद्वरोत्तमम् ॥

तद्वन्माता च देवेशा वरमन्यं न याचये ॥ २४ ॥

देवाऊचुः ।

पितृभक्तोऽसि विप्रेन्द्रा भक्त्या तव वरं द्विज ।

सुकर्मञ्छ्रूयतां वाक्यं प्रीत्यायुक्ताःसदैव ते ॥ २५ ॥

एवमुक्त्वा गतादेवाःस्वर्लोकं नृपनन्दन । सर्वमैश्वर्यमेतेन तस्याग्रे परिदर्शितम् ॥ २६ ॥

दृष्टं तु पिप्पलेनापिकौतुकं च महाद्भुतम् । तमुवाच सधर्मात्मा पिप्पलंकुण्डलात्मजम्
अर्वाचीनं त्विदंरूपं पराचीनं च कीदृशम् । प्रभावमुभयोश्चैव वदस्व वदतांवर ॥

सुकर्मोवाच ।

पराचीनस्यरूपस्य लिङ्गमेव वदामि ते ।

येन लोकाःप्रमोदन्ते इन्द्राद्याःसचराचरा ॥ २६ ॥

अयमेव जगन्नाथःसर्वगो व्यापकःप्रभु । अस्यरूपं न दृष्टं हि केनाप्येव हि योगिना ॥

श्रुतिरेव वदत्येवं तंवक्तुं शङ्कितेवसा । अपाणिपादनासश्च अकर्णो मुखवर्जितः ॥ ३१ ॥

सर्वं पश्यति वै कर्म कृतं त्रैलोक्यवासिनाम् । तेषामुक्तमकर्णश्च स शृणोतिसुसाक्ष्यदः

गतिहीनो ब्रजेत्सोऽपि स हि सर्वत्र दृश्यते ।

पाणिहीनोऽपि गृह्णाति पादहीनःप्रधावति ॥ ३३ ॥

यते विप्र व्यापकःपादवर्जितः । यं न पश्यन्ति देवेन्द्रा मुनयस्तत्त्वदर्शिनः ॥

स च पश्यति तान्सर्वान्सत्यासत्यपदेस्थितान् ।

व्यापकं विमलं सिद्धं सिद्धिदं सर्वनायकम् ॥ ३५ ॥

यं जानाति महायोगी व्यासो धर्मार्थकोविदः । तेजोमूर्तिःस चाकाशमेकवर्णमनन्तकम्

तदेतन्निर्मलरूपं श्रुतिराख्याति निश्चितम् । व्यासश्चैव हि जानाति मार्कण्डेयश्चतत्पदम्
अर्वाचीनं प्रवक्ष्यामि शृणुष्वैकाग्रमानसः । यदा संहृत्य भूततमा स्वयमेकः प्रगच्छति
अप्सुशुष्यांसमास्थाय शेषभोगासनस्थितः । तमाश्रित्यस्वपित्वेको बहुकालं जनार्दनः
जलान्धकार सन्तप्तो मार्कण्डेयो महामुनिः ।

स्थानमिच्छन्सयोगात्मा निर्विण्णो भ्रमणेन सः ॥ ४० ॥

भ्रममाणः सदद्गो शेषपर्यङ्कुशायिनम् । सूर्यकोटिप्रतीकाशं दिव्याभरणभूषितम् ॥ ४१ ॥
दिव्यमाल्याम्बरधरं सर्वव्यापिनमीश्वरम् । योगनिद्रां गतं कान्तं शङ्खचक्रगदाधरम् ॥
एकानारी महाभागा कृष्णाञ्जनचयोपमा । दंष्ट्राकरालवदना भीमरूपा द्विजोत्तमा ॥
तयोक्तोऽसौ मुनिश्रेष्ठो मामैरिति महामुनिः ।

पद्मपत्रं सुविस्तीर्णं पञ्चयोजनमायतम् ॥ ४४ ॥

तस्मिन्पत्रे महादेव्या मार्कण्डेयो निवेशितः । केशवेसतिसुप्तेऽपि नास्त्यत्र च भयं तव
तामुवाच स योगीन्द्रः का त्वं भवसि भामिनि ।

अस्मिन्विनिर्जितेचैका भवती परिवृंहिता ॥ ४६ ॥

पृष्ठैवं मुनिना देवी सादरं प्राह भूसुर । नागभोगाङ्कुपर्यङ्के स यः स्वपिति केशवः ॥ ४७ ॥
अस्याहं वैष्णवी शक्तिः कालरात्रिरिहोच्यते ।

मामेवं विद्धि विप्रेन्द्र सर्वमायासमन्वितम् ॥ ४८ ॥

महामाया पुराणेषु जगन्मोहायकथ्यते । इत्युक्त्वा सा गता देवी अन्तर्धानं हि पिप्पल
देव्यामनुगतायां तु मार्कण्डेयस्य पश्यतः । तस्यानाभ्यां समुत्पन्नं पङ्कजं हाटकप्रभम्
तस्याज्जज्ञे महातेजा ब्रह्मा लोकपितामहः । तस्माद्विजज्ञिरै लोकासर्वे स्थावरजङ्गमाः
इन्द्राद्यालोकपालाश्च देवाश्चाग्निपुरोगमाः ।

अर्वाचीनं स्वरूपं तु दर्शितं हि मया नृप ॥ ५२ ॥

अर्वाचीन स्वरूपोऽयं पराचीनो निराश्रयः । यदास दर्शयेत्कायं कायरूपा भवन्ति ते ॥

ब्रह्माद्याः सर्वलोकाश्च अर्वाचीना हि पिप्पल ।

अर्वाचीना अमीलोका ये भवन्ति जगत्त्रये ॥ ५४ ॥

सर्वतीर्थसमंस्तानं पुत्रस्यापि सुजायते । पतितं विकलं वृद्धमशक्तं सर्वकर्मसु ॥ २ ॥

व्याधितं कुष्ठिनं तातं मातरं च तथाविधाम् ।

उपाचरति यःपुत्रस्तस्य पुण्यं वदाम्यहम् ॥ ३ ॥

विष्णुस्तस्य प्रसन्नात्मा जायतेनात्र संशयः ।

प्रयाति वैष्णवलोकं यदाप्राप्यं हि योगिभिः ॥ ४ ॥

पितरौ विकलौ दीनौ वृद्धावेतौ गुरुसुतः । महागदेन सम्प्राप्तौ परित्यजति पापधीः ॥

पुत्रो नरकमाप्नोति दारुणकृमिङ्कुसलम् । वृद्धाभ्यां च समाहृतौ गुरुभ्यामिहसाम्प्रतम्

न प्रयातिसुतो भूत्वा तस्यपापं वदाम्यहम् ।

विष्टार्शाजायते मूढो ग्रामघोणी न संशयः ॥ ७ ॥

यावज्जन्मसहस्रं तु पुनःश्वा चाभिजायते ।

पुत्रगेहेस्थितौ वृद्धौ माता च जनकस्तथा ॥ ८ ॥

अभोजयित्वा तावन्नं स्वयमत्ति च यःसुतः । मूत्रं विष्टां स भुजीत यावज्जन्मसहस्रकम्

कृष्णसर्पौ भवेत्पापी यावज्जन्मशतद्वयम् । मातरं पितरं वृद्धमवज्ञा य प्रवर्त्तते ॥ १० ॥

ग्राहोऽपि जायते दुष्टो जन्मकोटिशतैरपि । तावेतौ कुत्सते पुत्रःकटुकैर्वचनैरपि ॥ ११ ॥

स च पापी भवेद्द्व्याघ्रःपश्चाद्दृक्षःप्रजायते ।

मातरं पितरं पुत्रो यो न मन्येत दुष्टधीः ॥ १२ ॥

कुम्भीपाके वसेत्तावद्यावद्युग सहस्रकम् । नास्ति मातृसमंतीर्थं पुत्राणां च पितुःसमम्

तारणाय हि तायैव इहैव च परत्र च । तस्मादहं महाप्राज्ञ पितृदेवं प्रपूजये ॥ १४ ॥

मातृदेवं सर्वदेव योगयोगी तथाभवम् । मातृपितृ प्रसादेन सज्जातं ज्ञानमुत्तमम् ॥ १५ ॥

त्रिलोकीयं समस्ता तु संयाता ममवश्यताम् ।

अर्वाचीन गतिं जानेदेवस्यास्य महात्मनः ॥ १६ ॥

वासुदेवस्य तस्यैव पराचीना महामते । सर्वज्ञानं समुद्भूतं पितृमातृ प्रसादतः ॥ १७ ॥

को न पूजयते विद्वान्पितरं मातरं तथा । साङ्गोपाङ्गैरधीतैस्तैःश्रुतिशास्त्रसमन्वितैः ॥

वेदैरपि च किं विप्र पिता येन न पूजितः ।

माता न पूजिता येन तस्य वेदानिरर्थकाः ॥ १६ ॥

यज्ञैश्च तपसा विप्र किं दानैः किं चपूजनैः । प्रयाति तस्यवैफल्यं न माता येनपूजिता ॥

न पिता पूजितो येन जीवमानो गृहेस्थितः ।

एष पुक्ष्यस्य वै धर्मस्तथातीर्थं नरेष्विह ॥ २१ ॥

एष पुत्रस्य वै मोक्षस्तथा जन्मफलं शुभम् । एष पुत्रस्य वै यज्ञो दानमेव न संशयः ॥

पितरं पूजयेन्नित्यं भक्त्याभावेनतत्परः । तस्यजातं समस्तं तद्यदुक्तं पूर्वमेव हि ॥ २३ ॥

दानस्यापि फलं तेन तीर्थस्यापि न संशयः । यज्ञस्यापि फलं प्राप्तं मातायेनाप्युपासिता

पितायेन सुभक्त्या च नित्यमेवाप्युपासितः ।

तस्य सर्वास्सुसंसिद्धा यज्ञाद्याः पुण्यदाः क्रियाः ॥ २५ ॥

एतदर्थं समाज्ञातं धर्मशास्त्रं श्रुतं मया । पितृभक्तिपरोनित्यं भवेत्पुत्रो हि पिप्पल ॥

तुष्टे पितरि सम्प्राप्तं यदुराज्ञा पुरासुखम् । रुष्टेपितरि च प्राप्तं महत्पापं पुरा शृणु ॥

रुरुणा पौरवेणापि पित्राशप्तेन भूतले । एवं ज्ञानमयाचाप्तं द्वावेतौयदुपासितौ ॥

एतयोश्चप्रसादेन प्राप्तं फलमनुत्तमम् ॥ २६ ॥

इति श्रीपाद्मपुराणेद्वितीयेभूमिखण्डेवेनोपाख्यानेमातापितृतीर्थमाहात्म्ये

त्रिषष्टितमोऽध्यायः ॥ ६३ ॥

चतुःषष्टितमोऽध्यायः

मातृपितृतीर्थमाहात्म्ये नहुषस्य ययातेश्चचरित्रवर्णनम् ।

पिप्पल उवाच ।

पुत्रः प्रसादभावाद्द्वै यदुना सुखमुत्तमम् । कथंप्राप्तं सुभुक्तं च तन्मे विस्तरतो वद ॥ १ ॥

कस्मात्पापप्रभावं च रुरुर्मुङ्क्ते द्विजोत्तम ।

सकलं विस्तरैणापि वद मे कुण्डलात्मज ॥ २ ॥

सुकर्मोवाच ।

श्रूयतामभिधास्यामि चरित्रं पापनाशनम् । नहुषस्य सुपुण्यस्य ययातेश्च महात्मनः ॥
सोमवंशात्प्रभूतो हि नहुषो मेदिनीपतिः । दानधर्माननेकांश्च चकार ह्यतुलानपि ॥४॥
मखानामश्वमेधानामियाजशतमुत्तमम् । वाजपेयशतंचापि अन्यान्यज्ञाननेकधा ॥ ५ ॥
आत्मनःपुण्यभावेन इन्द्रलोकमवाप सः । पुत्रं धर्मगुणोपेतं प्रजापालं चकार सः ॥६॥

ययार्तिं सत्यसम्पन्नं धर्मवीर्यं महामतिम् ।

ऐन्द्रपदं गतो राजा तस्य पुत्रः पदे स्वके ॥ ७ ॥

ययातिः सत्यसम्पन्नः प्रजाधर्मेण पालयेत् । स्वयमेव प्रपश्येत्स प्रजाकर्माणि तान्यपि ॥
याजयामास धर्मज्ञः श्रुत्वा धर्ममुत्तमम् । यज्ञतीर्थादिकं सर्वं दानपुण्यं चकार सः ॥८॥
राज्यं चकार मेधावी सत्यधर्मेण वै तदा । यावदशीतिसहस्राणि वर्षाणां नृपनन्दनः
तावत्कालं गतं तस्य ययातेस्तु महात्मनः । तस्य पुत्राश्च चत्वारस्तद्वीर्यबलविक्रमः ॥

तेषां नामानि वक्ष्यामि शृणुष्वैकाग्रमानसः ।

तस्यासीज्येष्ठपुत्रस्तु रुर्नाम महाबलः ॥ १२ ॥

पुरुर्नाम द्वितीयोऽभूत्कुरुक्षान्यस्तृतीयकः । यदुर्नाम सधर्मात्मा चतुर्थो नृपतेः सुतः ॥
एवं चत्वारः पुत्राश्च ययातेस्तु महात्मनः । तेजसापौरुषेणापि पितृतुल्य पराक्रमः ॥

एवं राज्यं कृतं तेन धर्मेणापि ययातिना ।

तस्य कीर्तिर्यशोभावस्त्रैलोक्ये प्रचुरोऽभवत् ॥ १५ ॥

विष्णुरुवाच ।

एकदा तु द्विजश्रेष्ठो नारदो ब्रह्मनन्दनः । ऐन्द्रलोकं गतो राजन्द्रष्टुं चैव पुरन्दरम् ॥
सहस्राक्षस्ततोऽपश्यद्भुताशन समप्रभम् । देवो विप्रं समायान्तं सर्वज्ञं ज्ञानपण्डितम्
पूजितं मधुपर्काद्यैर्मत्स्या नमितकन्धरः । निवेश्य चासने पुण्ये पप्रच्छ मुनिपुङ्गवम् ॥ १८ ॥

इन्द्र उवाच ।

कस्मादागमनं तेऽद्य किमर्थमिह चागतः ।

किं ते हि सुप्रियं विप्र करोम्यद्य महामुने ॥ १९ ॥

नारद उवाच ।

देवराज कृतं सर्वं भक्त्याद्यच्च प्रभाषितम् । सन्तुष्टोऽस्मि महाप्राज्ञप्रश्नोत्तरं वदाम्यहम्
महीलोकात्सुसम्प्राप्तः सांप्रतं तव मन्दिम् ।
त्वामन्वेष्टुं समायातो दृष्ट्वा नाहुषमेव च ।

इन्द्र उवाच ।

सत्यधर्मेण को राजा प्रजाःपालयते सदा । सर्वधर्मसमायुक्तः श्रुतवाञ्छानवान्गुणी ॥
पृथिव्यामस्ति को राजा वेदज्ञो ब्राह्मणप्रियः ।
ब्रह्मण्यो वेदविच्छूरो यज्वा दाता सुभक्तिमान् ॥ २३ ॥

नारद उवाच ।

पभिर्गुणैस्तुसंयुक्तो नहुषस्यात्मजोबली । यस्य सत्येन वीर्येण सर्वलोकाः प्रतिष्ठिताः
भवाद्वृशो हि भूलोके ययातिर्नहुषात्मजः । भवान्स्वर्गसचैवास्ति भूतले भूतिवर्धनः ॥
पितुःश्रेष्ठो महाराज ह्यश्वमेधशतं तथा । वाजपेयशतं चक्रे ययातिः पृथिवीपतिः ॥
दत्तान्यनेकरूपाणि दानानि तेन भक्तिः ।

गवां लक्षसहस्राणि गवां कोटिशतानि च ॥ २७ ॥

कोटिहोमांश्चकाराथ लक्षहोमांस्तथैव च । भूमिदानानि दानानिब्राह्मणेभ्योऽददाच्च यः
सर्वयेन स्वरूपं हि धर्मस्य परिपालितम् । एवं गुणैः समायुक्तो ययातिर्नहुषात्मजः ॥
वर्षाणां तु सहस्राणि अशीतिर्नृपसत्तमः । राज्यं चकार सत्येन यथादिवि भवानिह
सुकर्मावाच ।

एवमाकर्ण्य देवेन्द्रो नारदात्समुनीश्वरात् ।

समालोच्य स मेधावी सम्भीतो धर्मपालनात् ॥ ३१ ॥

शतयज्ञ प्रभावेन नहुषो हि पुरा मम । ऐन्द्रं पदं गतो वीरो देवराजोऽभवत्पुरा ॥ ३२ ॥
शचीबुद्धि प्रभावेन पदभ्रष्टो व्यजायत । तादृशोऽयं महाराजः पितुस्तुल्यपराक्रमः ॥
प्राप्स्यते नात्रसन्देहः पदमैन्द्रं न संशयः । येनकेनाप्युपायेन तं भूपं दिवमानये ॥ ३४ ॥
इत्येवं चिन्तयामास तस्माद्भीतः सुरेश्वरः । भूपालस्य नृपश्रेष्ठ ययातेः सुमहद्भयात् ॥

तमानेतुं ततो दूतं प्रेषयामास देवराट् । नहुषस्य विमानं तु सर्वकामसमन्वितम् ॥
सारथिं मातलिं नाम विमानेन समन्वितम् ।

गतो हि मातलिस्तत्र यत्रास्ते नहुषात्मजः ॥ ३७ ॥

प्रहितःसुरराजेन समानेतुं महामतिम् । सभायां वर्त्तमानस्तु यथाइन्द्रःप्रशोभते ॥३८॥
यथा यथाति धर्मात्मा स्वसभायां विराजते । तमुवाच महात्मानं राजानं सत्यभूषणम्
सारथिर्देवराजस्य शृणु राजन्वचो मम । प्रहितो देवराजेन सकाशं तव साम्प्रतम् ॥
यद्ब्रूते देवराजस्तु तत्सर्वं सुमनाःकुरु । आगन्तव्यं त्वया देव ऐन्द्रं लोकं हि नान्यथा
पुत्रे राज्यं विसृज्यैव कृत्वा चान्त्येष्टिमुत्तमाम् । इलोराजा महातेजा वसते नहुषात्मज
पुरूरवा महावीर्यो विप्रचित्तिर्महामनाः । शिबिर्वसति तत्रैव मनुर्निश्वाकु भूपतिः ॥
सगरोनाम् मेधावी नहुषश्च पिता तव । ऋतवीर्यःकृतज्ञश्च शन्तनुश्च महामनाः ॥ ४४ ॥
भरतोयुवनाश्वश्च कार्तवीर्यो नरेश्वरः । यज्ञानादृत्य बहुधा मोदन्ते दिवि भूभूतः ॥४५॥
अन्येचैव तु राजानो यज्ञकर्मसुतत्पराः । सर्वे ते दिवि चेन्द्रेण मोदन्ते स्वेनकर्मणा
त्वं पुनःसर्वधर्मज्ञःसर्वधर्मषु संस्थितः । शक्रेण सहमोदस्व स्वर्गलोके महीपते ॥ ४७॥

ययातिरुवाच ।

किं मया तत्कृतं कर्म येन मय्यर्थिता तव ।

इन्द्रस्य देवराजस्य तत्सर्वं मे वदस्व च ॥ ४८ ॥

मातलिर्वाच ।

यदशीतिसहस्राणि वर्षाणां हि त्वया नृप । दानपुण्यादिकर्म यज्ञैस्तु परिसाधितम्
दिवंगच्छ महाराज कर्मणास्वैन भूपते । सखित्वं देवराजेन कुरु गच्छ सुरालयम् ॥
पञ्चात्मकंशरीरं च भूमौत्यज महामते ।

दिव्यरूपं समास्थाय भुङ्क्ष्व भोगान्मनोनुगान् ॥ ५१ ॥

यथा यथा कृता भूमौ यज्ञादानं तपश्च ते । तथा तथा स्वर्गभोगाःप्रार्थयन्ते नरेश्वरम्
ययातिरुवाच ।

येन कायेन सिध्येत सुकृतं दुष्कृतंभुवि । मातलेतत्कथं त्यक्त्वा गच्छेल्लोकमुपार्जितम्

मातलिखाच ।

यत्रैवोपार्जितं कायं पञ्चात्मकमिदं नृप । तत्तत्रैव परित्यज्य दिव्येनैव व्रजन्ति तम् ॥
इतरे मानवाः सर्वे पापपुण्यप्रसाधकाः । तेऽपि कायं परित्यज्य अध ऊर्ध्वं व्रजन्ति वै
ययातिखाच ।

पञ्चात्मकेन कायेन सुकृतं दुष्कृतं नराः । उत्पाद्यैव प्रयान्त्येव अध ऊर्ध्वं तु मातले ॥
को विशेषो हि धर्मज्ञ भूमौ कायं परित्यजेत् । पापपुण्यप्रभावाद्वा कायस्य पतनं भवेत्
दृष्टान्तो दृश्यते सूत प्रत्यक्षं मर्त्यमण्डले । विशेषेणैव पश्यामि पापपुण्यस्य चाधिकम्
सत्यधर्मादिकं कर्म येनकायेन मानवः । समर्जयति वै मर्त्यस्तं कस्माद्विप्रसर्जयेत् ॥
आत्माकायश्चद्वावेतौ मित्ररूपावुभावपि । कायमित्रं परित्यज्य आत्मायातिसुनिश्चितः

मातलिखाच ।

सत्यमुक्तं त्वयाराजन्कायं त्यक्त्वा प्रयाति सः ॥

सम्बन्धोनास्ति तेनापि समंकायेन चात्मनः ॥ ६१ ॥

यस्मात्पञ्चत्वरूपोऽयं सन्धिजर्जरितः सदा । जरयापीड्यमानस्तुव्याधिभिर्दूषितः सदा
वरादोषैः प्रभग्नोऽसौ अत्रस्थात् सनेच्छति ।

आकुल व्याकुलो भूत्वा जीवस्त्यक्त्वा प्रयाति सः ॥ ६३ ॥

सत्येन धर्मपुण्यैश्च दानैर्नियमसंयमैः । अश्वमेधादिभिर्यज्ञैस्तीर्थैः संयमनैस्तथा ॥ ६४ ॥
सुपुण्यैः सुकृतैश्चान्यैर्जरानैव प्रधार्यते । पातकैश्च महाराज द्रवते कायमेव सा ॥ ६५ ॥

ययातिखाच ।

कस्माज्जरा समुत्पन्ता कस्मात्कायं प्रपीडयेत् । मम विस्तरतस्त्वं च वक्तुमर्हसि सत्तम
मातलिखाच ।

इन्त ते वर्णयिष्यामि जरायाः परिकारणम् । यस्माच्चैर्यसमुद्भूता कायमध्ये नृपोत्तम
पञ्चभूतात्मकः कायो विषयैः पञ्चभिः श्रितः । यदात्मा त्यजते राजन्सकायः परिदृश्यते
चङ्हिना दीप्यमानस्तु सरसो ज्वलते नृप । तस्माद्विजायते धूपो धूमान्मेघाश्च जङ्गिरे
मेघादापः प्रवर्तन्ते अद्भ्यः पृथ्वी प्रकल्पते । जलमायाति साध्वी सा यथानारीरजस्वला

तस्मात्प्रजायते गन्धो गन्धाद्रसो नृपोत्तम । रसात्प्रभवतेचान्नमन्नाच्छुक्रं न संशयः
शुक्राद्विजायते कायःकुरुपःकाय एव च । यथा पृथ्वी सृजेदुद्गन्धान्रसैश्चरति भूतले ॥

तथाकायश्चरेन्नित्यं रसाधारो हि सर्वसः ।

गन्धश्च जायते तस्माद्गन्धाद्रसोभवेत्पुनः ॥ ७३ ॥

तस्माज्जज्ञे महाबहिर्दृष्टान्तं पश्य भूपते । यथाकाष्ठाद्भवेद्वह्निःपुनःकाष्ठं प्रकाशयेत् ॥
कायमध्ये रसादग्निस्तद्वदेव प्रजायते । तत्र सञ्चरते नित्यं कायं पुष्पाति भूपते ॥
यावद्रसस्यचाधिक्यं तावज्जीवःप्रशान्तिमान् । चरित्वा तादृशं बहिःश्रुधारूपेणवर्तते
अन्नमिच्छत्यसौतीव्रःपयसा च समन्वितम् । प्रदानं लभतेचान्नमुदकंचापि भूपते ॥
शोणितं चरिते बहिस्तद्वद्दीर्यं न संशयः । यक्ष्मरोगो भवेत्तस्मात्सर्वकायप्रणाशकः
रसाधिक्यं भवेद्राजन्नथ बहिःप्रशाम्यति । रसेन पीड्यमानस्तु ज्वररूपोऽभिजायते ॥

ग्रीवा पृष्ठं कटिं पायुं सर्वास्वेव तु सन्धिषु ।

आरुध्य तिष्ठतेबहिःकाये बहिःप्रवर्तते ॥ ८० ॥

तस्याऽधिक्यं चरेन्नित्यं कायं पुष्पाति सर्वतः । रसस्तु बन्धमायाति बलरूपोभवेत्तदा
अतिरिक्तो बलेनैव वीर्यान्मर्माणि चालयेत् । तेनैव जायते कामःशल्यरूपोभवेन्नृप ॥
सकामाग्निःसमाख्यातो बलनाशकरो नृप । मैथुनस्यप्रसङ्गेन विनाशत्वं कलेवरे ॥

नारीं च संश्रयेत्प्राणी पीडितःकामबहिना ।

मैथुनस्यप्रसङ्गेन मूर्छितःकामकर्षितः ॥ ८४ ॥

तेजोहीनो भवेत्कायो बलहानिश्च जायते । बलहीनो यदास्याद्वै दुर्बलो बहिर्नेरितः ॥
सबहिःप्रवरेत्काये शोणितंशुक्रमेव च । शुक्रशोणितयोर्नाशाच्छून्यदेहोऽभिजायते ॥
अतीवजायते वायुःप्रचण्डोदारुणाकृतिः । विचर्णो दुःखसन्तप्त शून्यबुद्धिस्ततोभवेत् ॥

दृष्ट्वा श्रुता तु या नारी तच्चित्तोभ्रमते सदा ।

तृप्तिर्न जायते काये लोलुपे चित्तवर्त्मनि ॥ ८८ ॥

विरूपश्च सुरुपश्च ध्यानान्मध्ये प्रजायते । बलहीनो यदाकामी मांसशोणितसंक्षयात्
पलितं जायते काये नाशिते कामबहिना । तस्मात्सञ्जायते कामी वृद्धोभूत्वादिनेदिने

सुरते चिन्ततेनारीं यथा वार्द्धुषिकोनरः । तथा तथा भवेद्भानिस्तेजसोऽस्यनरेश्वर
तस्मात्प्रजायते कायो नाशरूपं समृच्छति । अग्निःप्रजायते भूयो जरारूपो न संशयः
प्राणिनां क्षयरूपेण ज्वरोभवति दारुणः । स्थावराजङ्गमाःसर्वे ज्वरेणपरिपीडिताः ॥
नाशमायान्ति ते सर्वे बहुपीडाप्रपीडितः । एतत्तेसर्वमाख्यातमन्यत्किं ते वदाम्यहम् ॥

एवमुक्तो महाराजो मातलिं वाक्यमब्रवीत् ॥ ६५ ॥

इति श्रीपाद्मपुराणे द्वितीयेभूमिखण्डेवनोपाख्याने मातापितृतीर्थकथने
चतुःषष्टितमोऽध्यायः ॥ ६४ ॥

पञ्चषष्टितमोऽध्यायः

शरीरदोषवर्णनम् ।

ययातिरुवाच ।

धर्मस्यरक्षकःकायो मातलेचात्मनासह । नाकप्रेषन प्रयाति तन्मेत्वं कारणंवद ॥१॥

मातलिर्वाच ।

पञ्चानामपिभूतानां सङ्गतिर्नास्तिभूपते । आत्मनासहवर्तन्ते सङ्गत्यानैवपञ्च ते ॥ २ ॥

सर्वेषां तत्रसङ्घातःकायग्रामे प्रवर्तते । जरयापीडिताःसर्वैःस्वं स्वं स्थानं प्रयान्ति ते ॥

यथा रसाधिकापृथ्वी महाराज प्रकल्पिता ।

रसैःक्लिन्ना ततःपृथ्वी मृदुत्वं याति भूपते ॥ ४ ॥

क्षिद्यते पिपीलिकाभिर्मूषिकाभिस्तथैव च । छिद्राण्येव प्रजायन्ते वल्मीकाश्चमहोदराः

तद्वत्काये प्रजायन्ते गण्डमाला विचर्चिकाः । कृमिभिर्भिद्यमानश्च कायएष नरोत्तम ॥

गुल्मास्तत्र प्रजायन्ते सद्यःपीडाकरास्तदा । एभिर्दोर्वैःसमायुक्तःकायोऽयं नहुषात्मज

कथं प्राणसमा योगाद्विवंयाति नरेश्वर । काये पार्थिवभागोऽयं समानार्थं प्रतिष्ठितः

न कायःस्वर्गमायाति यथापृथ्वी तथास्थितः ।

एतत्ते सर्वमान्यान् दोषोद्भिः पार्थिवस्य यः ॥ ६ ॥
 इति श्रीपाञ्चपुराणे द्वितीये भूमिखण्डे वेनोपाख्याने मातापितृमाहात्म्ये
 पञ्चपटितमोऽध्यायः ।

पट्पटितमोऽध्यायः

प्रथमतः शरीरोत्पत्तिपूर्वकशरीरवर्णनम् ।

ययातिरुवाच ।

पापान्पतति कायोऽयं धर्माच्चष्टुणु मातले । विशेषं न च पश्यामि पुण्यस्यापि महीतले
 पुनः प्रजायते कायो यथाहि पतनं पुरा । कथमुत्पद्यते देहस्तन्मे विस्तरतो वद ॥ २ ॥

मातलिरुवाच ।

अथ नाराकिणां पुंसां धर्मादेव केवलात् । क्षणमात्रेण भूतेभ्यः शरीरमुपजायते ॥ ३ ॥
 तद्ब्रह्मेण चैकेन देवानामोपपादिकम् । सद्यः प्रजायते दिव्यं शरीरं भूतसारतः ॥ ४ ॥
 कर्मणाव्यतिमिश्रेण यच्छरीरं महात्मनाम् ।

तद्रूप परिणामेन विज्ञेयं हि चतुर्विधम् ॥ ५ ॥

उद्भिजाः स्थावरा ज्ञेयास्तृणगुल्मादिरूपिणः । कृमीकीट पतङ्गाद्याः स्वेदजानाम् देहिनः
 अण्डजाः पक्षिणः सर्वे सर्पानकाश्च भूपते । जरायुजाश्च विज्ञेया मानुषाश्च चतुष्पदाः ॥
 तत्र सिकाजलेर्भूमिरर्कस्योष्मविपाचिता ।

वायुना ग्रम्यमाना च क्षेत्रतां तु प्रपद्यते ॥ ८ ॥

तत्र चोप्तानि बीजानि संसिक्तान्यम्भसा पुनः । उपगम्य मृदुत्वं च मूलभावं व्रजन्ति च
 तनूलादङ्कुरोत्पत्तिरङ्कुरात्पर्णसम्भवः ।

पर्णभालं ततः काण्डं काण्डाच्च प्रभवः पुनः ॥ १० ॥

प्रभवाच्च भवेत्क्षीरं क्षीरात्तण्डुलं सम्भवः । तण्डुलाच्च ततः पक्काभवन्तयोषधस्तथा
 यवाद्याः शालीपर्यन्ताः श्रेष्ठास्तत्तदश स्मृताः ।

ओषध्यःफलासाराढ्याशेषाःशुद्धाःप्रकीर्तिताः ॥ १२ ॥

एतालूनामर्दिताश्च मुनिभिःपूर्वसंस्कृताः । शूषोऽलूखल पात्राद्यैःस्थालिकोदक वह्निभिः॥
षड्विधा हि स्वभेदेन परिणामं व्रजन्ति ताः । अन्योन्य रससंयोगादनेकस्वादतांगताः
भक्ष्यं भोज्यं पेयलेह्यं चोष्यं खाद्यं च भूयते । तासां भेदाःषडङ्गाश्च मधुराद्याश्च षड्गुणः
तदन्नं पिण्डकवल्लैर्प्रासर्भुक्तं च देहिभिः । अन्तःस्थूलाशये सर्वप्राणान्स्थापयति क्रमात्

अपक्वं भुक्तमाहारं सवायुःकुरुते द्विधा ।

सम्प्रविश्यान्तमध्ये च पक्वंकृत्वा पृथग्गुणम् ॥ १७ ॥

अग्नेरूर्ध्वं जलं स्थाप्य तदन्नं च जलोपरि ।

जलस्याधःस्वयं प्राणःस्थित्वाग्निं धमते शनैः ॥ १८ ॥

वायुनाधम्यमानोऽग्निरत्युष्णं कुरुते जलम् । तदन्नमुष्णयोगेन समन्तात्पच्यते पुनः ॥
द्विधा भवति तत्पक्वं पृथक्किट्टं पृथग्रसः । मलैर्द्वादशभिःकिट्टं भिन्नं देहाद्वह्निर्ब्रजेत् ॥
कर्णाक्षि नासिका जिह्वा दन्तोष्ठप्रजनं गुदम् । मलान्स्त्रवेदथस्वेदोविष्मूत्रं द्वादशस्मृतः
हृत्पद्मे प्रतिवद्धाश्च सर्वनाड्यःसमन्ततः । तासां मुखेभुतं सूक्ष्मं प्राणःस्थापयते रसम् ॥
रसेन तेन ता नाडीःप्राणःपूरयते पुनः । सन्तर्पयन्ति तानाड्यःपूर्णादेहं समन्ततः ॥ २३ ॥
ततः सनाडीमध्यस्थःशारीरेणोष्मणा रसः । पच्यते पच्यमानश्च भवेत्पाकद्वयं पुनः ॥

त्वग्मांसास्थिमज्जा मेदोरुधिरं च प्रजायते ।

रक्ताल्लोमानि मांसं च केशाःस्नायुश्च मांसतः ॥ २५ ॥

स्नायोर्मज्जा तथास्थीनि निवसामज्जास्थि सम्भवा ।

मज्जाकारेण वैकल्यं शुक्रं च प्रसवात्मकम् ॥ २६ ॥

इति द्वादशचान्नस्य परिणामाःप्रकीर्तिताः । शुक्रं तस्यपरीणामःशुक्रादेहस्य सम्भवः ॥
ऋतुकाले यदाशुक्रं निर्दोषं योनिसंस्थितम् । तदा तद्वायुसंसृष्टं स्त्रीरक्तेनैकतां ब्रजेत् ॥
विसर्गकाले शुक्रस्य जीवःकारणसंयुतः । नित्यंप्रविशते योनिं कर्मभिस्वैर्नियन्त्रितः

शुक्रस्यसहरक्तस्य एकाहात्कललं भवेत् ।

पञ्चरात्रेण कलले बुद्बुदत्वं ततो भवेत् ॥ ३० ॥

मांसत्वं मासमात्रेण पञ्चधा जायतेपुनः । ग्रीवाशिरश्च स्कन्धश्च पृष्ठवंशस्तथोदरम्
 पार्णापादौ तथापाश्र्वौ कटिर्गात्रं तथैव च । मासद्वयेन पर्वाणि क्रमशःसम्भवन्ति च
 त्रिभिर्मासैःप्रजायन्ते शतशोऽङ्कुर सन्धयः । मासैश्चतुर्भिर्जायन्तेअङ्गुल्यादियथाक्रमम्
 मुखं नासा च कर्णौ च मासैर्जायन्ति पञ्चभिः ।

दन्तपङ्क्तिस्तथाजिह्वा जायते तु नखाः पुनः ॥ ३४ ॥

कर्णयोश्च भवेच्छिद्रं षण्मासाभ्यन्तरे पुनः । पायुर्मैद्रमुपस्थं च शिश्नश्चाप्युपजायते ॥
 सन्धयो ये च गात्रेषु मासैर्जायन्ति सप्तभिः । अङ्गप्रत्यङ्गसम्पूर्णं शिरःकेशसमन्वितम् ॥
 विभक्ता वयवस्पष्टं पुनर्मासेऽष्टमे भवेत् । पञ्चात्मकसमायुक्तःपरिपक्वःसतिष्ठति ॥
 मातुराहार वीर्येण पङ्क्तिवधेनरसेन च ।

नाभिसूत्रानियद्वेन वर्द्धते स दिने दिने ॥ ३८ ॥

ततःस्मृतिं लभेर्जीवःसम्पूर्णोऽस्मिच्छरीरके । सुखंदुःखं विजानातिनिद्रांस्वप्नंपुराकृतम्
 मृतश्चाहं पुनर्जातो जातश्चाहं पुनर्मृतः । नानायोगिसहस्राणि मयादृष्टान्यनेकधा ॥
 अशुना जातमात्रोऽहं प्रातसंस्कार एव च ।

ततःश्रेयःकरिष्यामि येन गर्भे न सम्भवः ॥ ४१ ॥

गर्भस्थश्चिन्तयत्येवमहंगर्भाद्विनिःसृतः । अध्येष्यामि परंज्ञानं संसारं विनिवर्तकम् ॥
 अवश्यं गर्भदुःखेन महता परिपीडितः । जीवःकर्मवशादास्ते मोक्षोपायं विचिन्तयेत् ॥
 यथागिरिवराक्रान्तःकश्चिद्दुःखेन तिष्ठति । तथाजरायुणा देही दुःखंतिष्ठति दुःखितः ॥
 पतितः सागरे यद्गद्गदुःखमास्ते समाकुलः । गर्भोदकेनसिकाङ्गस्तथास्ते व्याकुलात्मकः
 लोहकुम्भे यथान्यस्तःपच्यते कश्चिदग्निना । गर्भकुम्भे तथाक्षितःपच्यतेजठराग्निना
 सूर्वाभिरग्निवर्णाभिभिन्नगात्रो निरन्तरम् ।

यद्दुःखं जायते तस्य तद्गर्भेऽष्टगुणं भवेत् ॥ ४७ ॥

गर्भवासात्परंवासं कष्टंनैवास्ति कुत्रचित् । देहिनां दुःखमतुलं..सुघोरमपिसङ्कुटम् ॥
 इत्येतद्गर्भदुःखं हि प्राणिनां परिकीर्तितम् । चरस्थिराणां सर्वेषामात्मगर्भानुरूपतः ॥
 गर्भात्कोटिगुणा पीडा योनियन्त्रनिपीडनात् ।

संमूर्च्छि तस्य जायेत् जायमानस्य देहितः ॥ ५० ॥

इक्षुवत्पीड्यमानस्य पापमुद्गरं पेषणात् । गर्भानिष्क्रममाणस्य प्रवलयैःसूतिवायुभिः ॥
जायते सुमहद्दुःखं परित्राणं न विन्दति । यन्त्रेण पीड्यमानाःस्युर्निसाराश्चयथैक्ष्वः
तथा शरीरं योनिस्थं पात्यते यन्त्र पीडनात् ।

अस्थिमद्वर्तुलाकारं स्नायुबन्धनं वेष्टितम् ॥ ५३ ॥

रक्तमांसं वसालिप्तं विण्मूत्रद्वयं भाजनम् । केशलोमं नखाच्छन्नं रोगायतनमुत्तमम्
वदनैकं महाद्वारं गवाक्षाष्टकं भूषितम् । ओष्ठद्वयकपाटं तु दन्तजिह्वागलान्वितम् ॥
नाडीस्वेदं प्रवाहं च कफपित्तपरिप्लुतम् ।

जराशोकसमाविष्टं कालवक्त्रानलेस्थितम् ॥ ५६ ॥

कामक्रोधसमाक्रान्तं श्वसनैःश्रोमपमर्दितम् । भोगतृष्णातुरं गूढं रागद्वेषशानुगम् ॥
सवर्णिताङ्गं प्रत्यङ्गं जरायुपरिवेष्टितम् । सङ्कुटेनाविविक्तेन योनिमार्गेणनिर्गतम् ॥
विण्मूत्ररक्तसिकाङ्गं षट्कौशिकं समुद्भवम् । अस्थिपञ्जरसङ्घातं यज्ञमस्मिन्कलेवरं ॥
शतत्रयं षष्ट्यधिकं पञ्चपेशी शतानि च ।

सार्धाभिस्तिग्मभिश्छन्नं समन्ताद्रोमकोटिभिः ॥ ६० ॥

शरीरं स्थूलसूक्ष्माभिर्दृश्यादृश्याभिरन्ततः ।

एताभिर्मांसनाडीभिःकोटिभिस्तत्समन्वितम् ॥ ६१ ॥

प्रस्वेदमशुचिताभिरन्तरस्थं च ते नहि । द्वात्रिंशद्दशनाःप्रोक्ता विंशतिश्च नखाःस्मृतः
पित्तस्य कुडवंज्ञेयं कफस्यगर्धाढकं तथा । वसायाश्चपलत्रिंशत्तदर्थं कललस्य वा ॥
वातार्बुदपलं ज्ञेयं पलानि दशमेदसः । पलत्रयं महारक्तं मज्जारक्ताश्चतुर्गुणा ॥ ६४ ॥
शुक्रार्धं कुडवं ज्ञेयं तदर्थं देहिनां बलम् । मांसस्यचैकं पिण्डेन पलसाहस्रमुच्यते ॥
रक्तपलशतं ज्ञेयं विण्मूत्रंचाप्रमाणतः ।

इति देहं गृहे राजन्वासःस्यान्नित्यमात्मनः ॥ ६६ ॥

अशुद्धं च विशुद्धस्य कर्मबन्धं विनिर्मितम् । शुक्रशोणितं संयोगाद्देहःसञ्जायते क्वचित्
नित्यंविण्मूत्रसंयुक्तस्तेनायमशुचिःस्मृतः । यथा वै विष्टयापूर्णाःशुचिःसान्तर्बहिर्घटः ॥

शौचेन शोध्यमानोऽपि देहोऽयमशुचिर्भवेत् ।

यं प्राप्याति पवित्राणि पञ्चगव्यं हवींषि च ॥ ६६ ॥

अशुचित्वं प्रयान्त्याशु देहोऽयमशुचिस्ततः । हृद्यान्यप्यन्नपानानि यं प्राप्यसुरभीणिच

अशुचित्वं प्रयान्त्याशु कोऽन्यःस्यादशुचिस्ततः ।

हे जनाः किं न पश्यध्वं यन्निर्याति दिने दिने ॥ ७१ ॥

देहानुगो मलः पृतिस्तदाधारः कथं शुचिः । देहः संशोध्यमानोऽपि पञ्चगव्यं कुशाम्बुभिः

वृष्यमाण इवाङ्गारो निर्मलत्वं न गच्छति । स्रोतांसि यस्य सततं प्रवहन्ति गिरैरिव

कफमूत्राद्यमशुचिः स देहः शुध्यते कथम् । सर्वाशुचि निधानस्य शरीरस्य न विद्यते ॥

शुचिरेक प्रदेशोऽपि शुचिर्न स्यादूतेऽपि वा । दिवा वा यदिवारात्रौ मृतो यैः शोध्यते करः

तथापिशुचिभाङ्गस्यान्नविरज्यन्ति ते नराः ।

कायोऽयमग्रधूपार्घ्यैर्यत्नेनापि सुसंस्कृतः ॥ ७६ ॥

न जहाति स्वभावं हि श्वपुच्छमिव नामितम् ।

तथाजात्यैव कृष्णोर्णा न शुक्लाजा तु जायते ॥ ७७ ॥

अशाध्यमानापि तथा भवेन्मूर्तिर्न निर्मला । जिघ्रन्तोऽपि स्वदुर्गन्धं पश्यन्तोऽपि मलं स्वकम्

न विरज्यतिलोकोऽयं पीडयन् पिनासिकाम् । अहोमोहस्य माहात्म्येन व्यामोहितं जगत्

जिघ्रन् पश्यन् स्वकान्दोषान्कायस्य न विरज्यते । स्वदेहस्य विगन्धेन विरज्येत न यो नरः ॥

विरागकारणं तस्य किमन्यदुपदिश्यते । सर्वमेव जगत्पूतं देहमेवाशुचिः परम् ॥

यन्मलावयवस्पर्शाच्छुचिरप्यशुचिर्भवेत् । गन्धलोपापनोदाय शौचं देहस्य कीर्तितम्

द्वयस्यापगमात्पश्चाद्भावशुद्ध्या विशुध्यति ।

गङ्गातोयेन सर्वेण मृद्गैर्गात्रलेपनैः ॥ ८३ ॥

मर्त्यो दुर्गन्धदेहोऽसौ भावदुष्टो न शुध्यति । तीर्थस्नानैस्तपोभिश्च दुष्टात्मा न च शुध्यति

स्वमूर्तिः क्षालिता तीर्थे न शुद्धिमधिगच्छति । अन्तर्भाव प्रदुष्टस्य विशतोऽपि हुताशनम्

न स्वर्गो नापवर्गश्च देहनिर्दहनं परम् । भावशुद्धिः परं शौचं प्रमाणं सर्वकर्मसु ॥ ८६ ॥

अन्यथा लिङ्ग्यते कान्ता भावेन दुहितान्यथा । मनसाभिद्यते वृत्तिरभिन्नेष्वपि वस्तुषु

अन्यथैव सतीपुत्रं चिन्तयेदन्यथापत्तिम् । यथा यथा स्वभावस्य महाभाग उदाहृतम् ॥

परिष्वक्तोऽपि यद्धार्यां भावहीनां न कारयेत् ।

नाद्याद्विविधमन्नाद्यं रस्यानि सुरभीणि च ॥ ८६ ॥

अभावेन नरस्तस्माद्भावः सर्वत्र कारणम् । चित्तं शोधय यत्नेन किमन्यैर्वाह्यशोधनैः ॥

भावतः शुचि शुद्धात्मा स्वर्गं मोक्षं च विन्दति । ज्ञानमालम्बसा पुंसः सर्वैराग्यमृदापुनः

अविद्यारागविष्णूत्र लेपो नश्येद्विशोधनैः । एवमेतच्छरीरं हि निसर्गाद्शुचिं विदुः ॥

विद्यादसार निःसारं कदलीसारसन्निभम् ।

ज्ञातृत्वं दोषवद्द्वैहं यः प्राज्ञः शिथिली भवेत् ॥ ८७ ॥

सोऽतिकामति संसारं दृढग्राहोऽव तिष्ठति । एवमेतन्महाकष्टं जन्मदुःखं प्रकीर्तितम् ॥

पुंसामज्ञानदोषेण नाना कर्मवशेन च । गर्भस्थस्य मतिर्यासात्साजातस्य प्रणश्यति ॥

सुमूर्च्छितस्य दुःखेन योनियन्त्र निर्पीडनात् ।

बाह्येन वायुनाचास्य मोहसङ्गेन देहिनाम् ॥ ८८ ॥

स्पृष्टमात्रस्य घोरेण ज्वरः समुपजायते । तेन ज्वरेण महता महामोहः प्रजायते ॥ ८९ ॥

संमूढस्य स्मृतिभ्रंशः शीघ्रं सञ्जायते पुनः । स्मृतिभ्रंशात्ततस्तस्य पूर्वकर्मवशेन च ॥

रतिः सञ्जायते तस्य जन्तोस्तत्रैव जन्मनि । रक्तोमूढश्च लोकोऽयमकार्यं सम्प्रवर्त्तते ॥

न चात्मानं विजानाति न परं न च दैवतम् । न शृणोति परं श्रेयः स चक्षुरपि नेक्षते ॥

स मे पथि शनैर्गच्छन्स्खलतीव पदेपदे । सत्यां बुद्धौ न जानाति बोध्यमानो बुधैरपि ॥

संसारे क्लिश्यते तेन नरो लोभवशानुगः ।

गर्भस्मृतेरभावे च शास्त्रमुक्तं शिवेन च ॥ ९० ॥

तद्दुःखकथनार्थाय स्वर्गमोक्ष प्रसाधकम् । येन तस्मिज्जिज्ञेज्ञाते धर्मकामार्थसाधने ॥

न कुर्वन्त्यात्मनः श्रेयस्तदत्र महद्दुःखतम् । अव्यक्तेन्द्रियवृत्तित्वाद्वात्येदुःखं महत्पुनः ॥

इच्छन्पि न शक्नोति वक्तुं कर्तुं न सत्कृती । दन्तजन्ममहद्दुःखं लौल्येन वायुना तथा

वालरोगैश्च विविधैः पीडा वालग्रहैरपि । तृड्बुभुक्षा परीताङ्गः क्वचित्तिष्ठति गच्छति ॥

विष्णूत्र भक्षणाद्यं च मोहाद्वालः समाचरेत् ।

कौमारः कर्णवेधेन मातापित्रोश्च ताडनैः ॥ १०७ ॥

अक्षराध्ययनाद्यैश्च दुःखं गुर्वदि शासनात् । प्रमत्तेन्द्रियवृत्तेश्च कामराग प्रपीडिनः ॥
रोगादितस्य सततं कुतः सौख्यं हि यौवने । ईर्ष्यायास्तु महद्दुःखं मोहाद्दुःखं प्रजायते
तत्र स्यात्कुपितस्यैव रागोदुःखाय केवलम् । रात्रौ न विन्दते निद्रां कामाग्निपरिखेदितः

दिवावापि कुतः सौख्यमर्थोपार्जनचिन्तया ।

व्यवायाश्रितदेहस्य ये पुंसः शुक्रविन्दवः ॥ १११ ॥

न ते सुखाय मन्तव्याः स्वेदजा इव विन्दवः । कृमिभिः पीड्यमानस्य कुष्ठिनः पामरस्य च
कण्डूयनाग्नितापेन यत्सुखं स्त्रीषु तद्विदुः । यादृशं मन्यते सौख्यमर्थोपार्जनचिन्तया
तादृशं स्त्रीषु मन्तव्यमधिकं नैव विद्यते । मर्त्यस्य वेदनासैव यां विना चित्तनिवृत्तिः ॥

ततोऽन्योन्यं पुराप्राप्तमन्ते सैवान्यथा भवेत् ।

तदेवं जरयाग्रस्तमामयाव्यपि न प्रियम् ॥ ११५ ॥

अपूर्ववत्स्वमात्मानं जरया परिपीडितम् । यः पश्यन्नविरज्येत कोऽन्यस्तस्मादचेतनः ॥
जराभिभूतोऽपि जन्तुः पत्नीपुत्रादि बान्धवैः । अशक्तत्वाद्दराचारैर्भृत्यैश्च परिभूयते ॥
न धर्ममर्थं कामं च मोक्षं च जरया युतः । शक्तः साधयितुं तस्माच्चुवाधर्मं समाचरेत् ॥

वातपित्तकफादीनां वेषस्य व्याधिरुच्यते ।

वातादीनां समूहेन देहोऽयं परिकीर्तितः ॥ ११६ ॥

तस्माद्व्याधिमयं ज्ञेयं शरीरमिदमात्मनः । वाताद्यव्यतिरिक्तत्वाद्वाधाधीनां पञ्जरस्य च
रोगैर्नानाविधैर्याति देहिदुःखान्यनेकधा ।

तानि च स्वात्मवेद्यानि किमन्यत्कथयायहम् ॥ १२१ ॥

एकोत्तरं मृत्युशतमस्मिन् देहे प्रतिष्ठितम् । तत्रैकः कालसंयुक्तः शेषाश्चागन्तवः स्मृताः ॥
येति वहागन्तवः प्रोक्तास्ते ऽशाश्रयन्ति भेषजैः । जपहोमप्रदानैश्च कालमृत्युर्न शाम्यति ॥
यदिवाऽपमृत्युर्न स्याद्विगास्वादादपङ्क्तिः । न चास्ति पुरुषस्तस्मादपमृत्योर्विमेति सः

विविधा व्याधयस्तत्र सर्पाद्याः प्राणिनस्तथा ।

विषाणि चाभिचाराश्च मृत्योर्द्वाराणि देहिनाम् ॥ १२५ ॥

पीडितं सर्वरोगाद्यैरपि धन्वन्तरिः स्वयम् ।

स्वस्थीकर्तुं न शक्तनोति कालप्राप्तं न चान्यथा ॥ १२६ ॥

नौषधं न तपोदानं नमाता न च बान्धवाः । शक्नुवन्तिपरित्रातुं नरं कालेनपीडितम् ॥

रसायन तपो जाप्य योगसिद्धैर्महात्मभिः ।

अवान्तरित शान्तिः स्यात्कालमृत्युमवाप्नुयात् ॥ १२८ ॥

जायते योनिकीटेषु मृतः कर्मवशात्पुनः । देहभेदेन यः पश्येद्वियोगं कर्म संक्षयात् ॥ २६ ॥

मरणं तद्विनिर्दिष्टं न नाशः परमार्थतः । महातमः प्रविष्टस्य छिद्यमानेषु मर्मसु ॥ १३० ॥

यद्गुदुःखं मरणेजन्तोर्न तस्येहोपमा क्वचित् । हा तात मातः कान्तेति क्रन्दत्येवंसुदुःखितः

मण्डूक इव सर्पेण ग्रस्यते मृत्युना जगत् । बान्धवैः सपरित्यक्तः प्रियैश्च परिवारितः ॥

निःश्वसन्दीर्घमुष्णं च मुखेन परिशुष्यता । रुद्रायां परिवृत्तो हि मुह्यते च मुहुर्मुहुः ॥

संमूढः क्षिपतेऽत्यर्थं हस्तपादावितस्ततः ।

खट्वातो वाञ्छते भूमिं भूमेः खट्वां पुनर्महीम् ॥ १३४ ॥

विवशस्त्यक्तलज्जश्च मूत्रविष्टानुलेपितः । याचमानश्च सलिलं शुष्ककण्ठोष्ठतालुकः ॥

चिन्तमानः स्ववित्तानि कस्यैतानि मृतेमयि । यमदूतैर्नीयमानः कालपाशेनकर्षितः ॥

घ्नियते पश्ययामेवं गलेधुरधुरायते । जीवस्तृणजलौकेव देहादेहं विशेषत्क्रमात् ॥ ३७ ॥

प्राप्नोत्युत्तरमङ्गं च देहं त्यजति पूर्वकम् । मरणात्प्रार्थनाद्दुःखमधिकं हिविवेकिनाम्

क्षणिकं मरणे दुःखमनन्तं प्रार्थनाकृतम् । जगतांपतिरर्थित्वा द्विष्णुर्वामनतां गतः ॥ ३६ ॥

अधिकः कोऽपरस्तस्माद्यो न योस्यति लाघवम् ।

ज्ञातं मयेदमधुना मृत्योर्भवति यद्गुरुः ॥ १४० ॥

न परं प्रार्थयेद्भूयस्तृष्णा लाघवकारणम् ।

आदौ दुःखं तथामध्ये दुःखमन्ते च दारुणम् ॥ १४१ ॥

निसर्गात्सर्वभूतानामिति दुःखपरम्परा । वर्तमानान्यतीतानि दुःखान्येतानि यानि तु ॥

न नरः शोचयेज्जन्म न विरज्यति तेन वै । आत्याहारान्महद्दुःखमल्पाहारात्तदन्तरम् ॥

व्रुते भोजने कण्ठो भोजने च कुतः सुखम् ।

श्रुधा हि सर्वरोगाणां व्याधिःश्रेष्ठतमःस्मृतः ॥ १४४ ॥

सकाम्योपधलेपेन क्षणमात्रं प्रशाम्यति । श्रुद्व्याधि वेदना तीव्राः निःशेष बलकृन्तनी
तयाभिभूतोऽग्नियते यथान्यैर्व्याधिभिर्नरः । तद्रसेऽपिहि किं सौख्यं जिह्वाग्रपरिवर्तिनि
तत्क्षणादर्थकालेन कण्ठं प्राप्य निवर्तते । इति श्रुद्व्याधि तप्तानामग्नमौषधवत्स्मृतम्

न तत्सुखाय मन्तव्यं परमार्थेन पण्डितैः ।

मृतोपमश्च यःशेते सर्वकार्यविवर्जितः ॥ १४८ ॥

तत्रापि च कुतःसौख्यं तमसा चोदितात्मनः । प्रबोधेऽपि कुतःसौख्यकार्येषूपहतात्मनः
कृपिवाण्डयसेवाद्य गौरक्षादि परिश्रमैः । प्रातर्मूत्रपुरीषाभ्यां मध्याह्ने शुत्पिपासया
तृप्ताःकायेन वाध्यन्ते निद्रया निशि जन्तवः ।

अर्थस्योपार्जनेदुःखं दुःखमर्जितरक्षणे ॥ १५१ ॥

नाशेदुःखं व्ययेदुःखमर्थस्यैवकुतःसुखम् । चौरैर्मयःसलिलेभ्योऽग्नेःस्वजनात्पार्थितादपि
भयमर्थवतानित्यं मृत्योर्देहभृतामिव । खे यथा पक्षिभिर्मांसं भक्ष्यते श्वापदैर्भुवि ॥

जले च भक्ष्यते मत्स्यैस्तथा सर्वत्र वित्तवान् ।

विमोहयन्ति सम्पत्सु वारयन्ति विपत्सु च ॥ १५४ ॥

खेद्यन्त्यर्जनेकाले कदार्थाःस्युःसुखावहाः । प्रागर्थपतिरुद्विग्नःपश्चात्सर्वार्थ निःस्पृहः ॥

तयोरर्थपतिर्दुःखी सुखीमन्ये विरक्त धीः ।

हेमन्ते शैशिरं दुःखं ग्रीष्मे तापस्य दारुणम् ॥ १५६ ॥

प्रावृष्यत्यल्पवृष्टिभ्यां कालेऽप्येवं कुतःसुखम् । विवाहविस्तरैर्दुःखं तद्गर्भोद्ग्रहने पुनः ॥

सूतिवैषम्यदुःखैश्च दुःखं विष्टादि कर्मभिः । दन्ताक्षिरोगेषुत्रस्य हा कष्टं किं करोम्यहम्

गावो नष्टाःकृषिर्भग्ना भार्या च प्रपलायिता ।

अमीप्राघूर्णिकाःप्राप्ता भयं मे शंसिनो गृहान् ॥ १५९ ॥

बालापत्या च मे भार्याकःकरिष्यतिरन्ध्रनम् । विवाहकालेकन्यायाःकीदृशश्चवरोभवेत्

एतच्चिन्ताभिभूतानां कुतःसौख्यं कुटुम्बिनाम् ॥ १६१ ॥

कुटुम्बचिन्ताकुलितस्य पुंसःश्रुतं च शीलं च गुणाश्च सर्वे ।

अपक्वकुम्भे निहिता इवापःप्रयान्ति देहेनसमं विनाशनम् ॥ १६२ ॥

राज्येऽपि हि कुतःसौख्यं सन्धिविग्रहचिन्तया ।

पुत्रादपि भयं यत्र तत्रसौख्यं हि कीदृशम् ॥ १६३ ॥

स्वजातीयाद्भयं प्रायःसर्वेषामेव देहिनाम् । एकद्रव्याभिलाषित्वाच्छुनामिव परस्परम्
न प्रविश्य वनं कश्चिन्नृपःख्यातोऽस्तिभूतले । निखिलयस्तिरस्कृत्यसुखंतिष्ठतिनिर्भयः
युद्धे बाहुसहस्रं हि पातयामास भूतले । श्रीमतःकार्तवीर्यस्य ऋषिपुत्रःप्रतापवान् ॥
ऋषिपुत्रस्य रामस्य रामो दशरथात्मजः । जघान वीर्यमतुलमूर्ध्वगं सुमहात्मनः ॥

जरासन्धेन रामस्य तेजसानाशितं यशः ।

जरासन्धस्य भीमेन तस्यापि पवनात्मजः ॥ १६८ ॥

हनुमानपि सूर्येण विक्षिप्तःपतितःक्षितौ । निवातकवचान्सर्वं दानवान्वलदर्पिताम् ॥
हतवानर्जुनःश्रीमान्गोपालैःस विनिर्जितः । सूर्यःप्रतापयुक्तोऽपि मेघैःसंछाद्यते क्वचित्
क्षिप्यते वायुनामेघो वायोवीर्यं नगैर्जितम् ।

दहन्ते वह्निना शैलाःसवह्निःशाम्यते जलैः ॥ १७१ ॥

तज्जलं शोष्यते सूर्यैस्तेसूर्याःसहवारिणा । त्रैलोक्येन समस्ताश्च नश्यन्ति ब्रह्मणोद्दिने
ब्रह्मापि त्रिदशैःसार्धमुपसंह्रियते पुनः । परार्धद्वयं कालान्ते शिवेन परमात्मना ॥७३॥
एवं नैवास्ति संसारं यच्च सर्वोत्तमंवलम् । विहायैकं जगन्नाथं परमात्मानमव्ययम् ॥
ज्ञात्वा सातिशयं सर्वं मतिमानं विवर्जयेत् । एवंभूतेजगत्यस्मिन्कःसुरःपण्डितोऽपिवा
नह्यस्ति सर्ववित्कश्चिन्न वा मूर्खोऽपि सर्वतः ।

यावद्यस्तु विजानाति तावत्तत्र सपण्डितः ॥ १७६ ॥

समाधाने तु सर्वत्र प्रभावःसदृशःस्मृतः । वित्तस्यातिशयत्वेन प्रभावःकस्यचित्क्वचित्
दानवैर्निर्जितादेवास्तेदेवैर्निजिताःपुनः । इत्यन्योन्यंश्रितो लोको भाग्यैर्जयपराजयैः ।

एवं वस्त्रयुगं राज्ञां प्रस्थमात्राभ्यु भोजनम् ।

यानं शय्यासनंचैव शेषं दुःखाय केवलम् ॥ १७९ ॥

सप्तमेचापि भवने खट्वामात्र परिग्रहः । उदकुम्भ सहस्रेभ्यःक्लेशायास प्रविस्तरः ॥

प्रत्यूपे तूर्यनिर्घोषःसमं पुरनिवासिभिः । राज्येऽभिमानमात्रं हि ममेदं वाद्यते गृहे ॥
सर्वमाभरणं भारःसर्वमालेपनं मलम् । सर्वं प्रलपितं गीतं नृत्यमुन्मत्त चेष्टितम् ॥

इत्येवं राज्यसम्मोगैःकुतःसौख्यं विचारतः ।

नृपाणां विग्रहेचिन्ता वान्योन्य विजिगीषया ॥ १८३ ॥

प्रायेण श्रीमद्वालेपाद्महृपाद्या महानृपाः । स्वर्गं प्राप्तानि पतिताःकःश्रिया विन्दतेसुखम्
स्वर्गेऽपि च कुतःसौख्यं दृष्ट्वा दीप्तां परश्रियम् ।

उपर्युपरि देवानामन्योन्यातिशयस्थिताम् ॥ १८५ ॥

नरैःपुण्यफलं स्वर्गं मूलच्छेदेन भुज्यते । न चान्यत्क्रियते कर्म सोऽत्र दोषःसुदारुणः
छिन्नमूल तस्यैवद्विद्वसैःपतति क्षितौ । पुण्यस्य संक्षयात्तद्वन्निपतन्ति दिवौकसः ॥

सुखामिलापनिष्ठानां सुखभोगादि सम्प्लवैः ।

अकस्मात्पतितं दुःखं कष्टं स्वर्गं दिवौकसाम् ॥ १८८ ॥

इतिस्वर्गेऽपिदेवानांतास्तिसौख्यविचारतः । क्षयश्चविषयासिद्धौस्वर्गभोगायकर्मणाम्
तत्रदुःखं महत्कष्टं नरकाग्निषु देहिनाम् । घोरैश्च विविधैर्भावैर्वाङ्मनः कायसम्भवैः
कुटारच्छेदनं तीव्रं बलकलानां च तक्षणम् । पर्णशाखा फलानां च पातश्चण्डेनवायुना
उन्मूलनान्नदीभिश्च गजैरन्यैश्च देहिभिः । दावाग्नि हिमशोषैश्च दुःखं स्थावर जातिषु
तद्वद्बुजङ्ग सर्पाणां क्रोधेः दुःखं च दारुणम् ।

दुष्टानां घातनं लोके पाशेन च निबन्धनम् ॥ १९३ ॥

अकस्माज्जन्ममरणं कीटानां च मुहुर्मुहुः । सरीसृप निकायानामेवं दुःखान्यनेकधा ॥
पशूनामात्मशमनं दण्ड ताडनमेव च । नासावेधेन सन्त्रासःप्रतोदेन सुताडनम् ॥ १९५ ॥
वेत्रकाष्ठादि निगडैरङ्कुशेनाङ्गबन्धनम् । भावेन मनसाक्लेशैर्भिक्षागुवादि पीडनम् ।
आत्मयूथ वियोगैश्च बलान्नयन बन्धने । पशूनां सन्ति कायानामेवं दुःखान्यनेकशः ।
वर्षा शीतातपाद्दुःखं सुकष्टं ग्रहपक्षिणाम् । क्लेशमानाति कायानामेवं दुःखान्यनेकधा

गर्भवासे महद्दुःखं जन्मदुःखं तथा नृणाम् ।

सुबाल्यदुःखं चाज्ञानं कौमारं गुरुशासनम् ॥ १९६ ॥

षट्षष्टितमोऽध्यायः] * प्रथमतः शरीरोत्पत्तिपूर्वकं शरीरवर्णनम् * २२६

यौवने कामरागाभ्यां दुःखंचैवेष्ट्या पुनः । कृपिवाणिज्य सेवाद्यैर्गौरक्षादिकं कर्मभिः

वृद्धभावे च जरया व्याधिभिश्च प्रपीडनात् ।

मरणे च महद्दुःखं प्रार्थनायां ततोऽधिकम् ॥ २०१ ॥

राजाग्निं जलदाघातं चौरशत्रुभयं महत् । अर्थस्यार्जनं रक्षायां भयं नाशे व्यये पुनः ॥
कार्पण्यं मत्सरोद्भूतो धनाधिक्ये भयं महत् । अकार्ये सम्प्रवृत्तिश्च दुःखानि धनिनां सदा
भृत्यवृत्तिः कुसीदं च दासत्वं परतन्त्रता । इष्टानिष्टाभियोगश्च संयोगश्च सहस्रशः ॥
दुर्भिक्षं दुर्भगत्वं च मूर्खत्वं च दरिद्रता । अधरोत्तरभागश्च नारकं राजविक्रमम् ॥ ५ ॥

अन्योन्याभिभवं दुःखमन्योन्यतोभयं महत् ।

अन्योन्याच्च प्रकोपश्च राज्ञो दुःखं महीभृताम् ॥ २०६ ॥

अनित्यतात्रभावानां कृतकाम्यस्य देहिनः । अन्योन्यं मर्मभेदाच्च अन्योन्यकरपीडनात्
लुब्धाश्च पापभेदेन अन्योन्यस्य च भक्षणम् ।

इत्येवमादिभिर्दुःखैर्यस्माद्भीतं चराचरम् ॥ २०८ ॥

निरयादिमनुष्यान्तं तस्मात्सर्वत्यजेद्विबुधः । स्कन्धात्स्कन्धेन यन्मारं विश्रामं मन्यते यथा
तद्वत्सर्वमिदं लोके दुःखं दुःखेन शाम्यति । अन्योन्यातिशयोपेताः सर्वदा भोगसंगृह्णाः
धर्मक्षयाच्च देवानां दिवि दुःखमवस्थितम् ।

नानायोनिं सहस्रेषु सम्भवः पुण्यं संक्षयात् ॥ २११ ॥

रोगाश्च विविधाकारा देवलोकैऽपि संस्मृताः ।

यज्ञस्य हि शिःशिल्पन्नमश्विभ्यां संहितं पुनः ॥ २१२ ॥

तेन दोषेण यज्ञस्य शिरोरोगः सदैव हि । मार्तण्ड भानोः कुण्डं च चरुणस्य जलोदरम् ॥
पूष्णो दशनवैकल्यं भुजस्तम्भः शचीपतेः । सुमहान्क्षयरोगश्च सोमस्य परिकीर्तितः ॥
ज्वरश्च सुमहानासीद्दक्षस्यापि प्रजापतेः । कल्पे कल्पे च देवानां महतामपि संक्षयः ॥
परार्धद्वयं कालान्ते ब्रह्मणश्चाप्य नित्यता । दक्षस्य दुहितां पौत्रां ब्रह्मा कामितवान् पुनः

क्रोधेन च जयां देवीं योगज्ञां शप्तवान् प्रभुः ।

कामक्रोधौ स्थितौ यत्र तत्र दोषास्तदात्मकाः ॥ २१७ ॥

दुःखानि च समस्तानिसंस्थितानि न संशय । विशीर्णजन्ममरणं सर्वाशित्वंहविर्भुजः

स्त्रीवधःकामसक्तिश्च सारथ्यं पाण्डवे बले ।

रुद्रेण त्रिपुरं दधं दक्षयज्ञो विनाशितः ॥ २१६ ॥

स्कन्दस्य जन्मवैशुक्रात्कीडादीनां सहस्रशः । एवं त्रयोऽपि रागाद्यैर्दोषैर्देवाःसमन्विता

एभ्यःपरःप्रभुःशान्तःपरिपूर्णःसमुक्तिदः । एवमेतज्जगत्सर्वमन्योन्यातिशयेस्थितम् ॥

दुःखैराकुलितं ज्ञात्वा निर्वेदं परमं व्रजेत् । निर्वेदाच्चविरागःस्याद्विरागाज्ज्ञानसम्भवः

ज्ञानेनतत्परंज्ञानं शिवमुक्तिमवाप्नुयात् । समस्तदुःख निर्मुक्तःस्वस्थात्मा स सुखीतदा

सर्वज्ञःपरिपूर्णश्च मुक्त इत्यभिधीयते ॥ २२३ ॥

मातलिरुवाच ।

एतन्ने सर्वमाख्यातं यत्तया परिपृच्छितम् । धर्माधर्मं विवेको हि सर्वज्ञानसमुद्भवः ॥

इन्द्रलोके प्रगन्तव्यं देवराजस्य शासनात् ॥ २२५ ॥

इति श्रीपाद्मपुराणे द्वितीये भूमिखण्डे वेनोपाख्याने पितृमातृतीर्थमाहात्म्ये

षट्पष्ठितमोऽध्यायः ॥ ६६ ॥

सप्तषष्ठितमोऽध्यायः

मनुष्यकृतानां सुकृतदुष्कृतकर्मणांविपाकः

यथातिरुवाच ।

अस्मद्भाग्यप्रभेन भवतो दर्शनं मम । सञ्जातं शक्रसंवाह एतच्छ्रेयो ममातुलम् ॥ १ ॥

मानवा मर्त्यलोके च पापं कुर्वन्ति दारुणम् । तेषां कर्मविपाकं च मातले वदसाम्प्रतम्

मातलिरुवाच ।

भूयतामभिवास्यामि पापाचारस्य लक्षणम् । श्रुतेसति महज्ज्ञानमत्रलोके प्रजायते ॥

वेदनिन्दां प्रकुर्वन्ति ब्रह्माचारस्य कुत्सनम् । महापातकमेवापि ज्ञातव्यं ज्ञानपण्डितैः

साधूनामपि सर्वेषां यःपीडां हि समाचरेन् ।

महापातकमेवापि प्रायश्चित्तेन हि व्रजेत् ॥ ५ ॥

कुलाचारं परित्यज्य अन्याचारं व्रजन्ति च । एतच्च पातकं घोरं कथितं कृत्यवेदिभिः
मातापित्रोश्च या निन्दा ताडनं भगिनीषु च । पितृष्वसुनिन्दनं च तदेव पातकं ध्रुवम्
सम्प्राप्ते श्राद्धकालेऽपि पञ्चक्रोशान्तरेऽस्थितम् ।

जामातरं परित्यज्य तथा च दुहितुःसुतम् ॥ ८ ॥

स्वसारंचैव स्वस्त्रीयं परित्यज्य प्रवर्तते । कामात्क्रोधाद्भयाद्वापि अन्यं भोजयते यदा
पितरो नैव भुञ्जन्ति देवाश्चैव न भुञ्जते । एतच्च पातकं तस्य पितृघात समंकृतम् ॥ १० ॥
दानकालेऽपि सम्प्राप्ते आगते ब्राह्मणे किल । भूरिदानं परित्यज्य कतिभ्यो हि प्रदीयते
एकस्मै दीयते दानमन्येभ्योऽपि न दीयते । एतच्च पातकं घोरं दानभ्रंशकरं स्मृतम्
यजमानगृहे सेवा संस्थितान्ब्राह्मणान्निजान् ।

परित्यज्य हि यद्दानं न दानस्य च लक्षणम् ॥ १३ ॥

समाश्रितं हि यं विप्रं धर्माचार समन्वितम् । सर्वोपायैःसुपुण्येत्तं सुदानैर्वहुभिर्नृप ॥
तं समभ्यर्च्य विद्वांसं प्राप्तविप्रं सदाहयेत् । तं हि त्यक्त्वा ददेद्दानमन्यस्मै ब्राह्मणायवै
दत्तं हुतं भवेत्तस्य निष्फलं नात्र संशयः । ब्राह्मणःक्षत्रियो वैश्यःशूद्रश्चापि चतुर्थकः
पुच्छकालेषु सर्वेषु संश्रितं पूजयेद्द्विजम् । मूर्खवापि हि विद्वांसं तस्य पुण्यफलं शृणु
अश्वमेधस्य यज्ञस्य फलंतस्य प्रजायते ।

कस्माद्विकारणाद्राज्जल्लभ्यं प्राप्य न कारयेत् ॥ १८ ॥

अन्योविप्रःसमायातस्तत्कालं श्राद्धकर्मणि । उभौ तौ पूजयेत्तत्र भोजनाच्छादनैस्ततः
न्ताम्बूलदक्षिणाभिश्च पितरस्तस्य हर्षिताः । श्राद्धभुक्ताय दातव्यं सदादानं च दक्षिणा
न ददेच्छ्राद्धकर्ता यो गोहत्यादि समं भवेत् ।

द्रावेतौ पूजयेत्तस्माच्छ्रद्धया नृपसत्तम ॥ २१ ॥

निर्द्धनत्व प्रभावाद्वा तमेकं हि प्रपूजयेत् । व्यतीपातेपिऽसम्प्राप्ते वैधृतौ च नृपोत्तम ॥
अमावास्यां तथा राजन्क्षयाहेऽपरपक्षके । श्राद्धमेवं प्रकर्तव्यं ब्राह्मणादि त्रिवर्णकैः ॥

यज्ञे तथा महाराज ऋत्विजश्च प्रकारयेत् । तथा विप्राः प्रकर्तव्याः श्राद्धदानाय सर्वदा
अविज्ञातः प्रकर्तव्यो ब्राह्मणो नैव जानता । यस्यापि ज्ञायते वंशः कुलं त्रिपुरुषं तथा ॥

आचाराश्च तथा राजन् मन्तं विप्रं सन्निमन्त्रयेत् ।

कुलं न ज्ञायते यस्य आचारेण विचारयेत् ॥ २६ ॥

श्राद्धदाने प्रकर्तव्ये विशुद्धो मूर्ख एव हि । अविज्ञातो भवेद्विप्रो वेदवेदाङ्गपारगः ॥

श्राद्धदानं प्रकर्तव्यं तस्माद्विप्रं निमन्त्रयेत् । अतिथ्यं तु प्रकर्तव्यमपूर्वं नृपसत्तम ॥

अन्यथा कुरुते पापी स याति नरकं ध्रुवम् ।

तस्माद्विप्रः प्रकर्तव्यो दानेश्राद्धे च पर्वसु ॥ २६ ॥

आदौ परीक्षयेद्विप्रं श्राद्धे दाने प्रकारयेत् । नाश्नन्ति तस्य वै गेहे पितरो विप्रवर्जिताः
शापं दत्त्वा ततो यान्ति श्राद्धाद्विप्रं विवर्जिताम् । महापापी भवेत्सोऽपि ब्रह्महास च कथ्यते
पैत्राचारं परित्यज्य यो वर्तेत नरोत्तम । महापापी स विज्ञेयः सर्वधर्मं वहिष्कृतः ॥

ये त्यजन्ति शिवाचारं वैष्णवं भोगदायकम् ।

निन्दन्ति ब्राह्मणं धर्मं विज्ञेयाः पापवर्जनाः ॥ ३३ ॥

ये त्यजन्ति शिवाचारं शिवभक्तान् द्विपन्ति च । हरिं निन्दन्ति ये पापा ब्रह्मद्वेषकराः सदा
आचारनिन्दका ये ते महापातका कृतमाः । आद्यं पूज्यं परं ज्ञानं पुण्यं भागवतं तथा ॥

वैष्णवं हरिवंशं वा मत्स्यं वा कूर्ममेव च ।

पादं वा ये पूजयन्ति तेषां श्रेयो वदाम्यहम् ॥ ३६ ॥

प्रत्यक्षं तेन वैदेवः पूजितो मधुसूदनः । तस्मात्प्रपूजयेज्ज्ञानं वैष्णवं विष्णुवल्लभम् ॥

देवस्थाने च नित्यं वै वैष्णवं पुस्तकं नृप । तस्मिन् प्रपूजिते विप्र पूजितः कमलापतिः

असम्पूज्य हरिर्ज्ञानं येऽप्रीयते लिखन्ति च ।

अज्ञाय तत्प्रयच्छन्ति शृणुवन्त्युच्चारयन्ति च ॥ ३६ ॥

विक्रीडन्ति च लोभेन कुज्ञान नियमेन च । असंस्कृत प्रदेशेषु यथेष्टं स्थापयन्ति च ॥

हरिज्ञानं यथाक्षेमं प्रत्यक्षाच्च प्रकाशयेत् । अधीते च समर्थश्च यः प्रमादं करोति च ॥

अशुचिश्चाशुचौ स्थाने यः प्रवक्ति शृणोति च । इति सर्वं समासेन ज्ञाननिन्दासमं स्मृतम्

गुरुपूजामकृतवै यः शास्त्रं श्रोतुमिच्छति ।

न करोति च शुश्रूषामाज्ञामङ्गं च भावतः ॥ ४३ ॥

नामिनन्दति तद्वाक्यमुत्तरं सम्प्रयच्छति । गुरुकर्मणि साध्ये च तदुपेक्षां करोति च
गुरुमार्तमशक्तं च विदेशं प्रथितं तथा । अरिभिः परिभूतं वा यः सन्त्यजति पापकृत् ॥
पठमानं पुराणं तु तस्य पापं वदाम्यहम् । कुम्भीपाके वसेत्तावद्यावदिन्द्राश्चतुर्दश ॥

पठमानं गुरुं यो हि उपेक्षयति पापघ्नीः ।

तस्यापि पातकं घोरं चिरं नरकदायकम् ॥ ४७ ॥

भार्या पुत्रेषु मित्रेषु यश्चावज्ञां करोति च । इत्येतत्पातकं ज्ञेयं गुरुनिन्दासमं महत् ॥
ब्रह्महा स्वर्णस्तेयी च सुरापी गुरुतरुपगः । महापातकिनश्चैते तत्संयोगी च पञ्चमः ॥
क्रोधाद्द्वेषाद्गयालोभाद्ब्राह्मणस्य विशेषतः । मर्मातिकृन्तको यश्च ब्रह्मघ्नः स प्रकीर्तितः ॥

ब्राह्मणं यः समाहूय याचमानमकिञ्चनम् ।

पश्चान्नास्तीति यो ब्रूयात्स च वै ब्रह्महा नृप ॥ ५१ ॥

यस्तु विद्याभिमानेन निस्तेजयति वै द्विजम् । उदासीनं सभामन्ये ब्रह्महा स प्रकीर्तित
मिथ्यागुणैरथात्मानं नयत्युत्कर्षतां पुनः । गुरुं विरोधयेद्यस्तु स च वै ब्रह्महा स्मृतः ॥

क्षुत्तृषाततदेहानामन्नभोजनमिच्छताम् ।

यः समाचरते विघ्नं तमाहुर्ब्रह्मघातकम् ॥ ५४ ॥

पिशुनः सर्वलोकानां रन्धान्वेषणतत्परः । उद्वेजनकरः क्रूरः स च वै ब्रह्महा स्मृतः ॥
देवद्विजगवां भूमिं पूर्वदत्तां हरेत्तु यः । प्रनष्टामपि कालेन तमाहुर्ब्रह्मघातकम् ॥ ५६ ॥
द्विजवित्तापहरणं न्यासेन समुपार्जितम् । ब्रह्महत्यासमं ज्ञेयं तस्य पातकमुत्तमम् ॥

अग्निहोत्रं परित्यज्य पञ्चयज्ञादिकर्म च ।

मातापित्रोर्गुरुणां च कूटसाक्ष्यं च यश्चरेत् ॥ ५८ ॥

अप्रियं शिवभक्तानामभक्ष्याणां च भक्षणम् । वनेनिरपराधानां प्राणिनां च प्रमारणम्
गवां गोष्ठे वने चाग्नेः पुरे ग्रामे च दीपनम् ।

इति पापानि घोराणि सुरापान समानि तु ॥ ६० ॥

दीननर्घस्वहरणं परस्त्री गजवाजिनाम् । गो भूरजत वस्त्राणामौषधीनां रसस्य च
चन्दना गुरुकपूरं कस्तूरीपट्टवाससाम् । परन्यासापहरणं रुक्मस्तेयसमं स्मृतम् ॥
कन्याया वरयोग्याया अदानं सदृशेवरे । पुत्रमित्रकलत्रेषु गमनं भगिनीषु च ॥ ६३ ॥
कुमारी साहसं घोरमन्यजस्त्री निषेवणम् । सवर्णायाश्च गमनं गुरुतल्पसमं स्मृतम्

महापातक तुल्यानि पापान्युक्तानि यानि तु ।

तानि पातकसंज्ञानि तन्यूनमुपपातकम् ॥ ६५ ॥

द्विजायार्थं प्रतिज्ञाय न प्रयच्छति यः पुनः । तत्र विस्मरते विप्रस्तुल्यं तदुपपातकम् ॥
द्विजद्रव्यापहरणं मर्यादाया व्यतिक्रमम् । अतिमानातिकोपश्च दास्मिकत्वं कृतघ्नता

अन्यत्र विपयासक्तिः कार्पण्यं शाठ्यं मत्सरम् ।

परदाराभिगमनं साध्वी कन्याभिदूषणम् ॥ ६८ ॥

परिविन्तिः परिवेत्ता यथाच परिविद्यते । तयोर्दानं च कन्यायास्तयोरेव च याजनम् ॥
पुत्रमित्र कलत्राणामभावे स्वामिनस्तथा ।

भार्याणां च परित्यागः साधूनां च तपस्विनाम् ॥ ७० ॥

गवां क्षत्रिय वैश्यानां स्त्रीशूद्राणां च घातनम् ।

शिवायतन वृक्षाणां पुष्पाराम विनाशनम् ॥ ७१ ॥

यः पीडामाश्रमस्थानामाचरेदल्पिकामपि । तद्भृत्यपरिवर्गस्य पशुधान्य वनस्य च ॥
चस्त्र धान्य पशुस्तेयमयाज्यानां च याजनम् । यज्ञारामतडागानां दारापत्यस्य विक्रयः
तीर्थयात्रोपवासानां व्रतानां च सुकर्मणाम् ।

स्त्रीधनान्युपजीवन्ति स्त्रीभवाद्यन्नजीविताः ॥ ७४ ॥

स्वधर्मं विव्रूयाद्यस्तु अधर्मं वर्णतेनरः । परदोषप्रवादी च परच्छिद्रावलोककः ॥
परद्रव्यामिलाषी च परदारावलोककः । एते गोघ्नसमानाश्च ज्ञातव्या नृपनन्दनः ॥
यः कर्ता सर्वशास्त्राणां गोहर्तागोश्च विक्रयी । निर्दयोऽतीवभृत्येषु पशूनां दमकश्चर्यः
मिथ्या प्रवृत्ते वाचनाकर्णयतिर्यः परैः । स्वामिद्रोही गुरुद्रोही मायावी चपलः शठः
यो भार्या पुत्रमित्राणि बालवृद्धकृशातुरान् ।

भृत्यानतिथिवन्धूंश्च त्यक्त्वाऽश्नाति वुभुक्षितान् ॥ ७६ ॥

यस्तुमृष्टं समश्नाति नो वाप्यन्नं ददाति च ।

पृथक्पाकी सविज्ञेयो ब्रह्मवादिषु गर्हितः ॥ ८० ॥

नियमान्स्वयमादाय ये त्यजन्त्यजितेन्द्रियाः । प्रव्रज्यागमितायैश्च संयुक्ताये च मद्यपैः

ये चापि क्षयरोगार्तां गांपिपासा क्षुधातुराम् ।

न पालयन्ति यत्नेन ते गोघ्ना नारकाः स्मृताः ॥ ८२ ॥

सर्वपापरता ये च चतुष्पात्क्षेत्रभेदकाः । साधून्विप्रान्गुरुंश्चैव यश्चगां हि प्रताडयेत् ॥

ये ताडयन्त्य दोषां च नारीं साधु पदे स्थिताम् ।

आलस्यवद् सर्वाङ्गो यः स्वपिति मुहुर्मुहुः ॥ ८४ ॥

दुर्वलांश्च न पुष्पन्ति नष्टान्तावेषयन्ति च । पीडयन्त्यतिभारेण सक्षतान्वाहयन्ति च

सर्वपापरता ये च संयुक्ता ये च भुञ्जते । भग्नार्ङ्गीं क्षतरोगार्तां गोरूपां च क्षुधातुराम्

न पालयन्ति यत्नेन तेजना नारकाः स्मृताः । वृषाणां वृषणौ ये च पापिष्ठाघातयन्ति च

बाधयन्ति च गोवत्साम्महानारकिणो नराः ।

आशयासमनुप्राप्तं क्षुत्तृषाश्रमपीडितम् ॥ ८८ ॥

यचातिथिं न मन्यन्ते ते वै निरयगामिनः । अनाथं विकलं दीनं बालं वृद्धं भृशातुरम्

नानुकम्पन्ति ये मूढास्ते यान्तिनरकार्णवम् । अजाविको माहिषिको यः शूद्रावृषलीपतिः

शूद्रो विप्रस्यक्षत्स्य ये आचारेण वर्तते । शिल्पिनः कारवोवैद्यास्तथादेवलकानराः ॥

भृतकामात्यकर्माणः सर्वे निरयगामिनः ।

यश्चोदितमतिक्रम्य स्वेच्छया आहरेत्करम् ॥ ९२ ॥

नरकेषु सपच्येत यश्च दण्डं वृथा नयेत् । उत्कोचकैरधिकृतैस्तत्स्करैश्च प्रपीड्यते ॥ ९३ ॥

यस्य राज्ञाः प्रजा राज्ये पच्यन्ते नरकेषु सः । ये द्विजाः प्रतिगृह्णन्ति नृपस्यान्यायवर्तिनः

प्रयान्ति तेऽपि घोरेषु नरकेषु न संशयः । परदारिक चौराणां यत्पापं पार्थिवस्य च

भवत्यरक्षतो घोरो राज्ञस्तस्य परिग्रहः ।

अचोरं चौरवद्यश्च चौरं चाचौरवत्पुनः ॥ ९६ ॥

अविचार्य नृपः कुर्यात्सोऽपि वै नरकं व्रजेत् । घृत तैलान्नपानादि मधुमांस सुरासवम्
गुडेषु क्षीर शाकादि दधिमूल फलानि च । तृणकाष्ठं पुष्पपत्रं कांस्यं रजतमेव च ॥
उपानच्छत्र कटक शिबिकामासनं मृदु । ताम्रं सीसं त्रपुकांस्यं शङ्खाद्यं च जलोद्भवम्
चादित्वं वेणुवंशाद्यं गृहोपस्करणानि च ।

ऊर्णाकार्पास कौशेय रङ्गपद्मोद्भवानि च ॥ १०० ॥

तूलं सूक्ष्माणि वस्त्राणि ये लोभेन हरन्ति च ।

एवमार्दानि चान्यानि द्रव्याणि विविधानि च ॥ १०१ ॥

नरकेषु द्रुतं गच्छेदपहृत्याल्पकान्यपि । यद्वा तद्वा परद्रव्यमपि सर्वपमात्रकम् ॥ १०२ ॥

अपहृत्य नरोयाति नरके नात्रसंशयः । बह्वल्पकाद्यपि तथा परस्य ममता कृतम् ॥ १०३ ॥

अपहृत्य नरोयाति नरके नात्रसंशयः । एवमाद्यैर्नरः पापैरुत्क्रान्ति समनन्तरम् ॥ १०४ ॥

शरीर घातनार्थाय पूर्वाकारमवाप्नुयात् ।

यमलोकं व्रजन्त्येते शरीरस्था यमाज्ञया ॥ १०५ ॥

यमदूतैर्महाघोरैर्नैयमानाः सुदुःखिताः । देवतीर्यङ् मनुष्याणामधर्मनियतात्मनान् ॥

धर्मराजः स्मृतः शास्ता सुघोरैर्विविधैर्वधैः ।

विनयाचारयुक्तानां प्रमादान्मलिनात्मनाम् ॥ १०७ ॥

प्रायश्चित्तैर्गुरुः शास्ता न च तैरीक्ष्यते यमः । पारदारिकचौराणामन्याय व्यवहारिणाम्

नृपतिः शासकः प्रोक्तः प्रच्छन्नानां च धर्मराट् । तस्मात्कृतस्य पापस्य प्रायश्चित्तं समाचरेत्

नाभुक्तस्यान्यथा नाशः कल्पकोटिशतेरपि ।

यः करोति स्वयंकर्म कारयेद्गानुमोदयेत् ॥ ११० ॥

कायेन मनसावाचा तस्य चाधोगतिः फलम् । इति संक्षेपतः प्रोक्ताः पापभेदास्त्रियाऽधुना

कथ्यन्ते गतयश्चित्रा नराणां पापकर्मणाम् ।

एतत्ते नृपतेऽधर्मं फलं प्रोक्तं सुविस्तरात् ॥ ११२ ॥

अन्यत्किं ते प्रवक्ष्यामि तन्मे ब्रूहि नरोत्तम । अधर्मस्य फलं प्रोक्तं धर्मस्यापि वदाम्यहम्

इत्याह मातलिस्तत्र राजानं सर्ववत्सलम् ।

तस्मिन्धर्मप्रसङ्गेन इत्याख्यातं महात्मना ॥ ११४ ॥

इति श्री पाद्मपुराणे द्वितीये भूमिखण्डे वेनोपाख्याने पितृतीर्थवर्णने ययातिचरित्रे

सप्तषष्टितमोऽध्यायः ॥ ६७ ॥

अष्टषष्टितमोऽध्यायः

सुकृतकर्मफलकथनम् ।

ययातिरुवाच ।

अधर्मस्य फलं सूत श्रुतं सर्वं मया विभो । धर्मस्यापि फलं ब्रूहि श्रोतुं कौतूहलं मम
मातलिरुवाच ।

अथ पापैरिमे यान्ति यमलोकं चतुर्विधा । सन्त्रासजननं धोरं विवशाःसर्वदेहिनः ॥२॥
गर्भस्थैर्जायमानैश्च बालैस्तरुण मध्यमैः । पुंस्त्रीनपुंसकैर्वृद्धैर्यातव्यं जन्तुभिस्ततः ॥३॥

शुभाशुभफलं तत्र देहिनां प्रविचार्यते ।

चित्रगुप्तादिभिःसर्वैर्मध्यस्थैःसर्वदर्शिभिः ॥ ४ ॥

न तेऽत्रप्राणिनःसन्ति येन यान्तियमक्षयम् । अवश्यं हि कृतकर्म भोक्तव्यंतद्विचारितम्
ये तत्र शुभकर्माणःसौम्यचित्तादयान्विताः । ते नरा यान्ति सौम्येन पथायमनिकेतनम्
यःप्रदद्याच्च विप्राणामुपानत्काष्ठपादुके । स विमानेन महता सुखंयाति यमालयम् ॥ ७॥

छत्रदानेन गच्छन्ति पथा साम्रे णदेहिनः ।

दिव्यवस्त्र परीधाना यान्ति वस्त्रप्रदायिनः ॥ ८ ॥

शिविकायाःप्रदानेन विमानेन सुखं व्रजेत् । सुखासन प्रदानेन सुखंयान्ति यमालयम् ॥
आरामकर्ता छायासु शीतलासु सुखंव्रजेत् । यान्ति पुष्पकयानेन पुष्पाराम प्रदायिनः
देवायतनकर्ता च यतीनामाश्रमस्य च । अनाथमण्डपानां च क्रीडन्याति गृहोत्तमैः ॥

देवाग्नि गुरुविप्राणां मातापित्रोश्च पूजकः ॥ १२ ॥

विप्रेषु दीनेषु गुणान्वितेषु यच्छ्रद्धया स्वल्पमपि प्रदत्तम् ।

तत्सर्वकामान्समुपैति लोके श्राद्धे च दानं प्रवदन्ति सन्तः ॥ १३ ॥

श्रद्धादानेन विज्ञेयमपि वालाग्रमात्रकम् । यत्पात्रादि चतुष्टयं श्रद्धा तेषु सदाममः ॥ १४ ॥

श्रद्धायतेसदातस्माच्छ्रद्धायास्तत्फलं भवेत् । गुणान्वितेषु दीनेषु यच्छ्रद्धयावसथान्यपि

स प्रयाति सर्वकामं स्थानंपैतामहं नृप ।

श्रद्धया येन विप्राय दत्तं काकिणिमात्रकम् ॥ १६ ॥

स स्याद्विव्यातिथिर्भूष देवानां कीर्तिवर्धनः । तस्माच्छ्रद्धान्वितैर्देयतत्फलं भवति ध्रुवम्

इति श्री पाद्मपुराणे द्वितीये भूमिखण्डे वेनोपाख्याने मातृपितृतीर्थवर्णने ययातिचरित्रे

अष्टषष्टितमोऽध्यायः ॥ ६८ ॥

ऊनसप्ततितमोऽध्यायः

विविधशिवधर्मकथनम् ।

मातलिखोच ।

अथ धर्माः शिवेनोक्ताः शिवधर्मागमोत्तमाः । ज्ञेया बहुविधास्ते च कर्मयोग प्रभेदतः ॥

हिंसादिदोषनिर्मुक्ताः क्लेशायासविवर्जिता । सर्वभूतहिताः शुद्धाः सूक्ष्माया सा महत्फलाः

अनन्तशाखाकलिताः शिवमूलैकसंश्रिताः । ज्ञानध्यानसुषुप्पाद्याः शिवधर्माः सनातनाः

धारयन्ति शिवं यस्माद्धार्यते शिवभाषितैः ।

शिवधर्माः स्मृतास्तस्मात्संसारार्णवतारकाः ॥ ४ ॥

तथा हिंसा क्षमा सत्यं हीः श्रद्धेन्द्रियसंयमः । दानमिज्या तपोदानं दशकं धर्मसाधनम्

अथव्यस्तैः समस्तैर्वा शिवधर्मैर्गनुष्ठितैः । शिवैकरस्य सम्प्राप्तैर्गतिरैकैव कल्पिता ॥

यथाभूः सर्वभूतानां स्थानं साधारणं स्मृतम् ।

तत्तथा शिवभक्तानां तुल्यं शिवपुरं स्मृतम् ॥ ७ ॥

यथेह सर्वभूतानां भोगाःसातिशयाःस्मृताः । नानापुण्यविशेषेण भोगाःशिवपुरे तथा
शुभाशुभफलंचापि भुज्यते सर्वदेहिभिः । शिवधर्मस्य चैकस्य फलं तत्रोपभुज्यते ॥
यस्य याद्वाभवेत्पुण्यं श्रद्धापात्र विशेषतः । भोगाःशिवपुरे तस्य ज्ञेयाःसातिशयाःशुभाः
स्थानप्राप्तिःपरंतुल्या भोगाःशान्तिमयाःस्थिताः ।

कुर्यात्पुण्यं महत्तस्मान्महाभोगजिगीषया ॥ ११ ॥

सर्वातिशयमेवैकं भावितं च सुगोचरैः । आत्मभोगाधिपत्यस्याच्छिवःसर्वजगत्पतिः
केचित्तत्रैव मुच्यन्ते ज्ञानयोगरता नराः । आवर्तन्ते पुनश्चान्ये संसारैर्भोगतत्पराः ॥

तस्माद्विमुक्तिमिच्छंस्तु भोगासक्तिं च वर्जयेत् ।

विरक्तःशान्तिचित्तात्मा शिवज्ञानमवाप्नुयात् ॥ १४ ॥

ये चापीशान्यद्दद्या यजन्तीशं प्रसङ्गतः । तेषामपि ददादीशःस्थानं भावानुरूपतः ॥
तत्रार्चयन्ति ये रुद्रं स कृदुच्छिन्न कल्मषाः । तेषां पिशाचलोकेषु भोगानीशःप्रयच्छति
सन्तप्तादुःखभारेण म्रियन्तेसर्वदेहिनः । अन्नदःपुण्यदःप्राक्तःप्राणदश्चापि सर्वदः ॥ १७ ॥

तस्मादन्नप्रदानेन सर्वदानफलं लभेत् ।

त्रैलोक्ये यानिरत्नानि भोगस्त्रीवाहनानि च ॥ १८ ॥

अन्नदानप्रदःसर्वमिहामुत्रफलं लभेत् । यस्यान्नपान पुष्टाङ्गःकुरुते पुण्यसञ्चयम् ॥
अन्नप्रदातुस्तस्यार्थं कर्तुश्चार्थं न संशयः । धर्मार्थकाममोक्षाणां देहः परमसाधनम् ॥
स्थितिस्तस्यान्नपानाभ्यामतस्तत्सर्वसाधनम् ।

अन्नं प्रजापतिःसाक्षादन्नंविष्णुःशिवःस्वयम् ॥ २१ ॥

तस्मादन्नसमंदानं न भूतं न भविष्यति । त्रयाणामपि लोकानामुदकं जीवनंस्मृतम् ॥
पवित्रमुदकं दिव्यं शुद्धं सर्वरसायनम् । अन्नपानाश्वगो वस्त्र शय्यासूत्रासनानि च ॥
प्रेतलोके प्रशस्तानि दानान्यष्टौ विशेषतः ।

एवंदानविशेषेण धर्मराज पुनं नरः ॥ २४ ॥

यस्माद्यातिसुखेनैव तस्माद्धर्मं समाचरेत् । ये पुनःक्रूरकर्माणःपापादानविवर्जिताः ॥
भुञ्जते दारुणदुःखं नरके नृपनन्दन । तथासुखं प्रभुञ्जन्ति दानकर्तार एव तु ॥ २६ ॥

तेषां तु सम्भवेत्सौख्यं कर्मयोगरतात्मनाम् । अप्रमेयगुणैर्दिव्यैर्विमानैःसर्वकामकैः ॥

असङ्ख्यैस्तत्पुरं व्याप्तं प्राणिनामुपकारकैः ।

सहस्रसोमदिव्यं वा सूर्यतेजःसमप्रभम् ॥ २८ ॥

सुद्रलोकमिति प्रोक्तमशेषगुणसंयुतम् । सर्वेषां शिवभक्तानां तत्पुरं परिकीर्तितम् ॥

सुद्रक्षेत्रे मृतानां च जङ्गमस्थावरात्मनाम् । अप्येकदिवसं भक्त्या यः पूजयति शङ्करम्

सोऽपि याति शिवस्थानं किंपुनर्वद्दुशोऽर्चयन् ।

वैष्णवा विष्णुभक्ताश्च विष्णुध्यानपरायणाः ॥ ३१ ॥

तेऽपि गच्छन्ति वैकुण्ठे समीपं देवचक्रिणः । ब्रह्मवादी च धर्मात्मा ब्रह्मलोकं प्रयाति सः

पुण्यकर्तासु पुण्येन पुण्यलोकं प्रयाति च । तस्मादीशे सदा भक्तिं भावयेदात्मनात्मनि

हरौ वापि महाराज युक्तात्मा ज्ञानवान्स्वयम् ।

तस्मात्सर्वविचारेण भावदोष विचारतः ॥ ३४ ॥

एवं विष्णुप्रभावेन विशिष्टेनापि कर्मणा । नरैः स्थानमवाप्येत देशभावानुरूपतः ॥

इत्येतदपरं प्रोक्तं श्रीमच्छिवपुराणमहत् । देहिनां कर्मनिष्ठानां पुनरावर्त्तकं स्मृतम् ॥ ३६ ॥

ऊर्ध्वं शिवपुराज्ज्ञेयं वैष्णवलोकमुत्तमम् ।

वैष्णवामानवा यान्ति विष्णुध्यानपरायणाः ॥ ३७ ॥

ब्रह्मणा ब्रह्मलोकं तु सदाचारा नरोत्तमाः । प्रयान्ति यज्जिवनःसर्वे पुरीतां तत्त्वकोविदाः

ऐन्द्रलोकं तथा यान्ति क्षत्रित्रया युद्धशालिनः ।

अन्ये च पुण्यकर्तारः पुण्यलोकान्प्रयान्ति ते ॥ ३९ ॥

इति श्री पाद्मपुराणे द्वितीये भूमिखण्डे वेनोपाख्याने पितृतीर्थे ययातिचरिते

एकोनसप्ततितमोऽध्यायः ॥ ६६ ॥

सप्ततितमोऽध्यायः

महादारुणयमलोकपीडावर्णनम् ।

मातलिखाच ।

यमपीडां प्रवक्ष्यामि महातीव्रां सुदारुणाम् । भुञ्जते पापिनःसर्वे क्रूरास्ते ब्रह्मघातकाः
क्वचित्पापाःप्रपच्यन्ते तीव्रेण करिपाग्निना । क्वचित्सिंहैर्वृकैर्व्याघ्रैर्दशैःकीटैश्च दारुणैः
क्वचिन्महाजलौकाभिःक्वचिदाजगरैःपुनः । मक्षिकाभिश्च रौद्राभिःक्वचित्सर्पैर्विषोल्वणैः
मत्तमातङ्गयूथैश्च बलोत्कृष्टैःप्रमाथिभिः । पन्थानमुल्लिखद्भिश्च तीक्ष्णशृङ्ग महावृषैः ॥

महाशृङ्गैश्च महिषैर्दुष्टगात्र प्रवाधकैः ।

डाकिनीभिश्च रोद्राभिर्विकरालैश्च राक्षसैः ॥ ५ ॥

व्याधिभिश्च महाघोरैःपीड्यमाना व्रजन्ति ते । महातुलांसमारूढा दह्यमाना दवानलेः
महावेगप्रधूतास्ते महाचण्डेन वायुना । महापाषाणवर्षेण भिद्यमानाश्च सर्वतः ॥
पतद्भिर्वज्रनिर्घोषैरुल्कापातैश्च दारुणैः । प्रदीप्ताङ्गारवर्षेण हन्यमाना व्रजन्ति ते ॥

महतापां सुवर्षेण पूर्यमाणा यमङ्गताः ।

ये नराःपापकर्माणःपापंभुञ्जन्ति दारुणम् ॥ ६ ॥

एवं पापविशेषेण पापिष्ठाःपापकारकाः ।

नरकं प्रतिभुञ्जन्ति बहुपीडा समाकुलम् ॥ १० ॥

एतत्तेसर्वमाख्यातं विवेकं पुण्यपापयोः । अन्यर्त्तिकं ते प्रवक्ष्यामि धर्मशास्त्रमनुत्तमम्

इति श्री पाद्मपुराणे द्वितीये भूमिखण्डे वेनोपाख्याने पितृतीर्थवर्णने ययातिचरित्रे

सप्ततितमोऽध्यायः ॥ ७० ॥

एकसप्ततितमोऽध्यायः

देवलाकर्मस्थानवर्णनम् ।

ययातिरुवाच ।

यत्त्वया सर्वमान्यानां धर्माधर्ममनुत्तमम् । शृण्वतोऽथ ममश्रद्धा पुनरेव प्रवर्तते ॥ १ ॥
देवानां लोकसंस्थानां वदसङ्ख्याः प्रकीर्तिताः । यस्य पुण्यप्रसङ्गेन येन प्राप्तं च मातले
मातलिरुवाच ।

योगयुक्तं प्रवक्ष्यामि तपसाय दुर्पार्जितम् । देवानां लोकसंस्थानं सुखभोगप्रदायकम् ॥
धर्मभावं प्रवक्ष्यामि आयासैरर्जितं पृथक् । उपरिष्ठाच्च लोकानां स्वरूपं चाप्यनुक्रमात्
तत्राष्टगुणमैश्वर्यं पार्थिवं पिशिताशिनाम् ।

तस्मात्सद्योगतानां च नराणां तत्समं स्मृतम् ॥ ५ ॥

रक्षसां षोडशगुणं पार्थिवानां च तद्विधम् । एवं निरवशेषं च यच्छेषं कुलतेजसाम्
गन्धर्वाणां च वायव्यं याक्षं च सकलं स्मृतम् ।

पाञ्चभौतिकमिन्द्रस्य चत्वारिंशद्गुणं महत् ॥ ७ ॥

सोमस्य मानसं दिव्यं विश्वेशं पाञ्चभौतिकम् । सौम्यं प्रजापतीशानामहङ्कारगुणाधिकम्
चतुष्पष्टिगुणं ब्राह्मं बौधमैश्वर्यमुत्तमम् । विष्णोः प्राधानिकं तन्त्रमैश्वर्यं ब्रह्मणः पदम् ॥
श्रीमच्छिवपुरेदिव्ये ऐश्वर्यं सर्वकामिकम् । अनन्तगुणमैश्वर्यं शिवस्यात्मगुणं महत् ॥

आदिमध्यान्तरहितं विशुद्धं तत्त्वलक्षणम् ।

सर्वाविभासकं सूक्ष्ममनौपम्यं परात्परम् ॥ ११ ॥

सुसम्पूर्णं जगद्वेषं पशुपाशं विमोक्षणम् । यो यत्स्थानमनुप्राप्तस्तस्य भोगस्तदात्मकः
विमानं तत्समानं च भवेदीश प्रसादतः । नानारूपाणि ताराणां दृश्यन्ते कोटयस्त्विमाः
अष्टाविंशतिरैवं ते सन्दीप्ताः सुकृतात्मनाम् ।

ये कुर्वन्ति नमस्कारमीश्वराय क्वचित्क्वचित् ॥ १४ ॥

एकसप्ततितमोऽध्यायः] * देवलोकसंस्थानवर्णनम् *

२३५

सम्पर्कात्कौतुकाल्लोभात्तद्विमानं लभन्ति ते । नामसङ्कीर्तनाद्वापि प्रसङ्गेन शिवस्य यः
कुर्याद्वापि नमस्कारं न तस्य विलयो भवेत् । इत्येतागतयस्तत्र महत्यःशिवकर्मणि ॥
कर्मणाभ्यन्तरेणापि पुंसामीशानभावतः । प्रसङ्गेनापि ये कुर्युःशङ्करस्मरणंनराः ॥१७॥

तैर्लभ्यंत्वतुलंसौख्यं किंपुनस्तत्परायणैः ।

विष्णुचिन्तां प्रकुर्वन्ति ध्यानेन गतमानसाः ॥ १८ ॥

ते यान्ति परमंस्थानं तद्विष्णोःपरमंपदम् । शैवं च वैष्णवं रूपमेकरूपं नरोत्तम ॥१९॥
द्वयोश्च अन्तरंनास्ति एकरूप महात्मनोः । शिवाय विष्णुरूपाय शिवरूपाय विष्णवे ॥
शिवस्य हृदयं विष्णुर्विष्णोश्च हृदयंशिवः । एकमूर्तिस्त्रयोदेवा ब्रह्मविष्णुमहेश्वराः ॥

त्रयाणामन्तरंनास्ति गुणभेदाःप्रकीर्तिताः ।

शिवभक्तोऽसि राजेन्द्र तथा भागवतोऽसि वै ॥ २२ ॥

तेन देवाःप्रसन्नास्ते ब्रह्मविष्णुमहेश्वराः ।

उप्रीता वरदा राजन्कर्मणस्तव सुव्रत ॥ २३ ॥

इन्द्रादेशात्समायातःसन्निधौ तवमानद् । ऐन्द्रमेनं पदंयाहि पश्चाद्ब्राह्मंमहेश्वरम् ॥२४॥

वैष्णवं च प्रयाहि त्वं दाहप्रलयवर्जितम् । अनेनापि विमानेन दिव्येन सर्वगामिना ॥

दिव्यमूर्तिरतोभुङ्क्ष्व दिव्यभोगान्मनोरमान् ।

समारुह्य विमानं त्वं पुष्पकं सुखगामिनम् ॥ २६ ॥

सुकर्मोवाच ।

एवमुक्त्वा द्विजश्रेष्ठ मौनवान्मातलिस्तदा । राजानं धर्मतत्त्वज्ञं ययार्तिं नहुषात्मजम् ॥

इतिश्री पाद्मपुराणे द्वितीयेभूमिखण्डेवेनोपाख्यानेमातापितृतीर्थययातिचरित्रौ

एकसप्ततितमोऽध्यायः ॥ ७१ ॥

द्विसप्ततितमोऽध्यायः

ययातिनास्वशरीरप्रममपूर्वकं स्वर्गागमनास्वीकरणम् ।

पिप्पल उवाच ।

मातलेश्च वचःश्रुत्वा सराज्ञा नहुपात्मजः । किंचकार महाप्राज्ञस्तन्मे विस्तरतोवद ॥
सर्वपुण्यमर्यापुण्या कथेयं पापनाशिनी । श्रोतुमिच्छाम्यहं प्राज्ञ नैवतृप्यामिसर्वदा ॥२॥

सुकर्मोवाच ।

सर्वधर्मभृतांश्रेष्ठो ययातिर्नृपसत्तमः । तमुवाचागतंदूतं मातलिं शक्रसारथिम् ॥ ३ ॥
शरीरंनैवत्यक्ष्यामि गमिष्ये न दिवं पुनः । शरीरेणविनादूत पार्थिवेन न संशयः ॥४॥
यद्यप्येवं महादोषाःकायस्यैव प्रकीर्तिताः । पूर्वचापि समाख्यातंत्वयासर्वं गुणागुणम्
नाहंत्यक्ष्ये शरीरं वै नागमिष्ये दिवंपुनः ।

इत्याचक्ष्व इतो गत्वा देवदेवं पुरन्दरम् ॥ ६

एकाकिना हि जीवेन कायेनापि महामते । नैवसिद्धिं प्रयात्येवं सांसारिकमिहैव हि
नैव प्राणंविनाकायो जीवःकार्यविना न हि । उभयोश्चापि मित्रत्वं नयिष्येनाशमिन्द्रन
यस्य प्रसादभावाद्देव सुखमश्नाति केवलम् ।

शरीरस्याप्ययं प्राणो भोगानन्यान्मनोऽनुगान् ॥ ६ ॥

एवंज्ञात्वा स्वर्गभोग्यं न भोज्यं देवदूतक ।

सम्भवन्ति महादुष्टा व्याधयो दुःखदायकाः ॥ १० ॥

मातले किल्बिषाच्चैव जरादोषात्प्रजायते । पश्य मे पुण्यसंयुक्तं कार्यं षोडशवार्षिकम्
जन्मप्रभृति मे कायःशतार्धाब्दंप्रयाति च । तथापि नूतनोभावःकायस्यापि प्रजायते ॥

ममकालोगतो दूत अब्दानांशतमुत्तमम् ।

यथा षोडशवर्षस्य कायःपुंसःप्रशोभते ॥ १३ ॥

यथा मे शोभतेदेहो बलवीर्यसमन्वितः । नैवग्लानिर्न मे हानिर्नश्रमो व्याधयोजरा ॥

मातले ममकायोऽपि धर्मोत्साहेन वर्द्धते । सर्वामृतमयं दिव्यमौषधं परमौषधम् ॥

पापव्याधिं प्रणाशार्थं धर्माख्यं हि कृतम्पुरा ।

तेन मे शोधितः कायो गतदोषस्तु जायते ॥ १६ ॥

दृषीकेशस्य सन्धानं नामोच्चारणमुत्तमम् । एतद्रसायनं दूतं नित्यमेवं करोम्यहम् ॥

तेन मे व्याधयो दोषाः पापाद्याः प्रलयंगताः ।

विद्यमाने हि संसारे कृष्णनाम्नि महौषधे ॥ १८ ॥

मानवा मरणं यान्ति पापव्याधिं प्रपीडिताः । न पिवन्ति महामूढाः कृष्णनामरसायनम्

तेन ध्यानेन ज्ञानेन पूजाभावेन मातले । सत्येन दानपुण्येन ममकायो निरामयः ॥ २० ॥

पापद्वैरामयाः पीडाः प्रभवन्ति शरीरिणः ।

पीडाभ्यो जातयेमृत्युः प्राणिनां नात्र संशयः ॥ २१ ॥

तस्माद्धर्मः प्रकर्तव्यः पुण्यसत्याश्रयैर्नरैः । पञ्चभूतात्मकः कायः शिरासन्धिविजर्जरः ॥

एवं सन्धीकृतो मर्त्यो हेमकारीव दृक्कणैः

तत्र भाति महानग्निर्द्वातुरेव चरः सदा ॥ २३ ॥

शतखण्डमये विप्रः यः संघत्ते स बुद्धिमान् । हरैर्नाम्ना च दिव्येन सौभाग्येनापि पिप्पलः

पञ्चात्मकाहिये खण्डाशतसन्धिविजर्जराः । तेन सन्धारिताः सर्वे कायोधातुसमो भवेत्

हरैः पूजोपचारेण ध्यानेन नियमेन च ।

सत्यभावेन दानेन नूतनः कायो विजायते ॥ २६ ॥

दोषा नश्यन्ति कायस्य व्याधयः शृणु मातले । बाह्याभ्यन्तरशोचं हि दुर्गन्धिर्नैव जायते

शुचिस्ततो भवेत्सूतः प्रसादात्तस्य चक्रिणः । नाहं स्वर्गगमिष्यामि स्वर्गमत्र करोम्यहम्

तपसा चैव भावेन स्वधर्मेण महीतलम् । स्वर्गरूपं करिष्यामि प्रसादात्तस्य चक्रिणः ॥

एवं ज्ञात्वा प्रयाहि त्वं कथयस्व पुरन्दरम् ॥ ३० ॥

सुकर्मोवाच ।

समाकर्ण्य ततः सूतो नृपतेः परिभाषितम् । आशीर्भिरभिनन्द्याथ आमन्त्र्य नृपतिं गतः

सर्वं निवेदयामास इन्द्राय च महात्मने । समाकर्ण्य सहस्राक्षो यथा तेस्तु महात्मनः

तस्याथ चिन्तयामासानयनार्थं दिवंप्रति ॥ ३३ ॥
 इति श्रीपाद्मपुराणे द्वितीये भूमिखण्डे त्रेनोपाख्याने मातापितृतीर्थे ययातिचरिते
 त्रिसप्ततितमोऽध्यायः ॥ ७२ ॥

त्रिसप्ततितमोऽध्यायः

ययातिना स्वराज्ये विष्णुसेवाज्ञोद्धोषणम् ।

पिप्पल उवाच ।

गते तस्मिन् महाभारो दूत इन्द्रस्य वै पुनः । किंचकार सधर्मात्मा ययातिर्नहुषात्मजः ॥

सुकर्मोवाच ।

तस्मिन्गते देववरस्य दूते सचिन्तयामास नरेन्द्रसुनुः ।

आह्वयदूतान्प्रवरान्ससत्वरं धर्मार्थयुक्तं च आदिदेशः ॥ २ ॥

गच्छन्तु दूताः प्रवराः पुरोत्तमे देशेषु द्वीपेष्वखिलेषु लोके ।

कुर्वन्तु वाक्यं मम धर्मयुक्तं ब्रजन्तु लोकाः सुपथा हरैश्च ॥ ३ ॥

भावैः सुपुण्यैरमृतोपमानैर्ध्यानैश्च ज्ञानैर्यजनैस्तपोभिः ।

यज्ञैश्च दानैर्मधुसूदनैकमर्चन्तु लोका विषयान्विहाय ॥ ४ ॥

सर्वत्र पश्यन्त्वसुरारिमैक शुष्केषु चार्द्रेष्वपि स्थावरेषु ।

अग्नेषु भूमौ सचराचरेषु स्वीयेषु कायेष्वपि जीवरूपम् ॥ ५ ॥

देवं तमुद्दिश्य दिशन्तु दानमातिथ्यभावैः परिपैत्रिकैश्च ।

नारायणं देववरं यजध्वं दोषैर्विमुक्ता अचिराद्भविष्यथ ॥ ६ ॥

यो मामकं वाक्यमिहैव मानवो लोभाद्विमोहादपिनैव कारयेत् ।

स शास्यतां यास्यति निर्वृणोद्भुवं ममापि चौरौ हि यथानिक्लृष्टः ॥ ७ ॥

आकर्ण्य वाक्यं नृपतेश्च दूताः संहृष्टभावाः सकलां च पृथ्वीम् ।

आचख्युरेवं नृपतेःप्रणीतमादेशभावं सकलं प्रजासु ॥ ८ ॥
 विप्रादिमर्त्या अमृतंसुपुण्यमानीतमेवं भुवितेन राज्ञा ।
 पिबन्तु पुण्यं परिवैष्णवाख्य दौपैर्विहीनं परिणाममिष्टम् ॥ ९ ॥
 श्रीकेशवं वलेशहरं वरेण्यमानन्दरूपं परमार्थमेवम् ।
 नामामृतं दोषहरं सुराज्ञा आनीतमस्त्येव पिबन्तुलोकाः ॥ १० ॥
 सखङ्गपाणिं मधुसूदनाख्यं तं श्रीनिवासं सगुणंसुरेशम् ।
 नामामृतं दोषहरं सुराज्ञा आनीतमस्त्येव पिबन्तुलोकाः ॥ ११ ॥
 श्रीपद्मनाभं कमलेश्वरं च आधाररूपं जगतां महेशम् ।
 नामामृतं दोषहरं सुराज्ञा आनीतमस्त्येव पिबन्तुलोकाः ॥ १२ ॥
 पापापहं व्याधिविनाशरूपमानन्दं दानवदैत्यनाशम् ।
 नामामृतं दोषहरं सुराज्ञा आनीतमस्त्येव पिबन्तुलोकाः ॥ १३ ॥
 यज्ञाङ्गरूपं च रथाङ्गपाणिं पुण्याकरं सौख्यमनन्तरूपम् ।
 नामामृतं दोषहरं सुराज्ञा आनीतमस्त्येव पिबन्तुलोकाः ॥ १४ ॥
 विश्वाधिवासं विमलविरामं रामाभिधानं रमणं मुरारिम् ।
 नामामृतं दोषहरं तु राज्ञा आनीतमस्त्येव पिबन्तुलोकाः ॥ १५ ॥
 आदित्यरूपं तमसांविनाशं बन्धस्यनाशंमतिपङ्कजानाम् ।
 नामामृतं दोषहरं सुराज्ञा आनीतमस्त्येव पिबन्तुलोकाः ॥ १६ ॥
 नामामृतं सत्यमिदं सुपुण्यमधीत्य यो मानव विष्णुभक्तः ।
 प्रभातकाले नियतो महात्मा सयातिमुक्तिं न हि कारणं च ॥ १७ ॥
 इतिश्रीपाद्मपुराणे द्वितीयेभूमिखण्डेवेनोपाख्याने पितृतीर्थवर्णनेययातिचरिते
 त्रिसप्ततितमोऽध्यायः ।

चतुःसप्ततितमोऽध्यायः

नृपाज्ञाश्रवणोत्तरं सर्वैः प्रजाजनैर्भागवतधर्मस्वीकरणम् ।

सुकर्मोवाच ।

दृतास्तु ग्रामेषु वदन्ति सर्वे द्वीपेषु देशेष्वथपत्तनेषु ।

लोकाः शृणुध्वं नृपतेस्तदाज्ञां सर्वप्रभावैर्हरिर्मर्चयन्तु ॥ १ ॥

दानैश्च यज्ञैर्बहुमिस्तपोभिर्धर्माभिलाषैर्यजनैर्मनोभिः ।

ध्यायन्तु लोका मधुसूदनं तु आदेशमेवं नृपतेस्तु तस्य ॥ २ ॥

एवं सुश्रुष्टं सकलं तु पुण्यमाकर्ण्य तं भूमितलेषु लोकैः ।

तदाप्रभृत्येव जयन्ति विष्णुं ध्यायन्ति गायन्ति जपन्ति मर्त्याः ॥ ३ ॥

वेदप्रणीतैश्च सुसूक्तमन्त्रैः स्तोत्रैः सुपुण्यैरमृतोपमानैः ।

श्रीकेशवं तद्गतमानसास्ते व्रतोपवासैरन्यमैश्च दानैः ॥ ४ ॥

विहाय दोषान्निजकायचित्तं वागुद्भवान्प्रेमरताः समस्ता ।

लक्ष्मीनिवासं जगतां निवासं श्रीवासुदेवं परिपूजयन्ति ॥ ५ ॥

इत्याज्ञातस्य भूपस्य वर्तते क्षितिमण्डले । वैष्णवेनापि भावेन जनाः सर्वे जयन्ति ते

नामभिः कर्मभिर्विष्णुं यजन्ते ज्ञानकोविदाः ।

तद्ध्यानास्तद्व्यवसिता विष्णुपूजापरायणाः ॥ ७ ॥

यावद्भूमण्डलं सर्वं यावत्तपति भास्करः । तावद्धिमानवा लोकाः सर्वे भागवता बभुः ॥

विष्णोर्ध्यानप्रभावेन पूजास्तोत्रेण नामतः । आधिब्याधिबिहीनास्ते सञ्जाता मानवास्तदा

वीतशोकाश्च पुण्याश्च सर्वे चैव तपोधनाः । सञ्जाता वैष्णवा विप्र प्रसादात्तस्य च क्रिणः

आमयैश्च विहीनास्ते दोषैरोपैश्च वर्जिताः ।

सर्वैश्वर्यं समापन्नाः सर्वरोगविवर्जिताः ॥ ११ ॥

प्रसादात्तस्य देवस्य सञ्जाता मानवास्तदा । अमराः निर्जरा सर्वधनधान्यसमन्विताः ॥

चतुःसप्ततितमोऽध्यायः] * सर्वैः प्रजाजनैर्भागवतधर्मस्वीकरणम् *

२४१

मर्त्याविष्णुप्रसादेन पुत्रपौत्रैरलङ्कृताः । तेषामेव महाभाग गृहद्वारेषु नित्यशः ॥
कल्पद्रुमाःसुपुण्यास्ते सर्वकामफलप्रदाः । सर्वकामदुष्टा गावःसचिन्तामणयस्तथा ॥
सन्ति तेषां गृहेषुपुण्याःसर्वकामप्रदायकाः । अमरामानवाजाताःपुत्रपौत्रैरलङ्कृताः ॥

सर्वदोषविहीनास्ते विष्णोश्चैव प्रसादतः ।

सर्वसौभाग्यसम्पन्नाः पुण्यमङ्गलसंयुताः ॥ १६ ॥

सुपुण्यादानसम्पन्ना ज्ञानध्यानपरायणाः । न दुर्मिक्षं न च व्याधिर्नाकालमरणंनृणाम्

तस्मिंश्चासति धर्मज्ञे ययातौ नृपतौ तदा ।

वैष्णवा मानवाःसर्वे विष्णुव्रतपरायणाः ॥ १८ ॥

तद्गुध्यानास्तद्गताःसर्वे सञ्जाता भावतत्पराः ।

तेषां गृहाणि दिव्यानि पुण्यानि द्विजसत्तम ॥ १९ ॥

पताकाभिःसुशुक्लाभिःशङ्खयुक्तानि तानि वै ।

गदाङ्कितध्वजाभिश्च नित्यं चक्राङ्कितानि च ॥ २० ॥

पद्माङ्कितानि भासन्ते विमानप्रतिमानि च । गृहाणिभित्तिभागेषुचित्रितानि सचित्रकैः

सर्वत्रगृहद्वारेषु पुण्यस्थानेषु सत्तमाः । वनानिसन्ति दिव्यानि शाद्वलानि शुभानि च

तुलस्या च द्विजश्रेष्ठ तेषु केशवमन्दिरैः ।

भासन्ते पुण्यदिव्यानि गृहाणि प्राणिनां सदा ॥ २३ ॥

सर्वत्रवैष्णवोभावो मङ्गलो बहुदृश्यते । शङ्खशब्दाश्चभूलोके मिथःस्फोटरवैस्सखे ॥

श्रूयन्ते तत्र विप्रेन्द्र दोषपाप विनाशकाः । शङ्खस्वस्तिकपद्मानि गृहद्वारेषु भित्तिषु ॥

विष्णुभक्त्या च नारीभिर्लिखितानि द्विजोत्तम ।

गीतरागसुवर्णैश्च मूर्च्छनातानसुस्वरैः ॥ २६ ॥

गायन्ति केशवंलोका विष्णुध्यानपरायणाः ॥ २७ ॥

हरिं मुरारिं प्रवदन्ति केशवं प्रीत्याजितं माधवमेव चान्ये ।

श्रीनारसिंहं कमलेश्वरं तं गोविन्दमेकं कमलापतिं च ॥ २८ ॥

कृष्णं शरण्यं शरणं जपन्ति रामं च जप्यैःपरिपूजयन्ति ।

१६—

दण्डप्रणामैः प्रणमन्ति विष्णुं तद्ध्ययानयुक्ताः परिवैष्णवास्ते ॥ २६ ॥

इति श्रीपाद्मपुराणे द्वितीये भूमिखण्डे वेनोपाख्यानमातापितृतीर्थवर्णने ययातिचरिते

चतुःसप्ततितमोऽध्यायः ॥ ७४ ॥

पञ्चसप्ततितमोऽध्यायः

वैष्णवधर्माचरणेन ययातेः सदातारुण्यं तत्प्रजानां च मृत्युराहित्यवर्णनम् ।

सुकर्मोवाच ।

विष्णुकृष्णहरिराममुकुन्दमधुसूदनम् । नारायणं विष्णुरूपं नारसिंहं तमच्युतम् ॥ १ ॥

केशवं पद्मनाभं च वासुदेवं च वामनम् । वाराहं कर्मठं तस्यं दृषीकेशं सुराधिपम् ॥
विश्वेशं विश्वरूपं च अनन्तमनग्रं शुचिम् । पुरुषं पुष्कराक्षं च श्रीधरं श्रीपतिं हरिम् ॥

श्रीदं श्रीशं श्रीनिवासं माधवं मोक्षदं प्रभुम् ।

इत्येवं हि समुच्चारं नामभिर्मानवाः सदा ॥ ४ ॥

प्रकुर्वन्ति नराः सर्वे बालवृद्धाः कुमारिकाः । स्त्रियो हरिं सुगायन्ति गृहकर्मरताः सदा ॥

आसने शयने याने ध्याने वचसि माधवम् । क्रीडमानास्तथा बाला गोविन्दं प्रणमन्ति ते
दिवारात्रौ सुमधुरं ब्रुवन्ति हरिनाम च । विष्णूच्चारो हि सर्वत्र श्रूयते द्विजसत्तम ॥ ७ ॥

वैष्णवेन प्रभावेन मर्त्या वर्तन्ति भूतले ।

प्रासादकलाश्रेषु देवतायतनेषु च ॥ ८ ॥

यथा सूर्यस्य बिम्बानि तथा चक्राणि भान्ति च ।

वैकुण्ठे दृश्यते भावस्तद्भावं जगतीतले ॥ ९ ॥

तेन आज्ञाकृतं विप्र पुण्यं चापि महात्मना । विष्णुलोकस्य समतां तथानीतं महीतलम्

नहुषस्यापि पुत्रेण वैष्णवेन ययातिना । उभयोर्लोकयोर्भावमेकीभूतं महीतलम् ॥ ११ ॥

भूतलस्यापि विष्णोश्च अन्तरनैव दृश्यते । विष्णूच्चारं तु वैकुण्ठे यथा कुर्वन्ति वैष्णवाः

पञ्चसप्ततितमोऽध्यायः] * ययातेःसदातारुण्यंतत्प्रजानांचमृत्युराहित्यवर्णनम् * २४३

भूतले तादृशोच्चारं प्रकुर्वन्ति च मानवाः । उभयोर्लोकयोर्विप्र एकभावःप्रदृश्यते ॥१३॥

जरारोगभयं नास्ति मृत्युहीना नरावभुः ।

दानभोगप्रभावश्च अधिको दृश्यते भुवि ॥ १४ ॥

पुत्राणां तु सुखं पुण्यमधिकं पौत्रजं नराः ।

प्रभुञ्जन्ति सुखेनापि मानवा भुविसत्तम ॥ १५ ॥

विष्णोःप्रसाददानेन उपदेशेन तस्य च । सर्वव्याधिर्विनिर्मुक्ता मानवा वैष्णवाःसदा॥

स्वर्गलोकप्रभावो हि कृतोराज्ञा महीतले । पञ्चविंशप्रमाणेन वर्षाणि नृपसत्तम ॥१७॥

वेदविज्ञानराःसर्वे ज्ञानध्यानपरायणाः । यज्ञदानपराःसर्वे दयाभावाश्च मानवाः ॥१८॥

उपकाररताःपुण्याध्वन्यास्ते कीर्तिभाजनाः । सर्वधर्मपराविप्र विष्णुध्यानपरायणाः ॥

राज्ञातेनोपदिष्टास्ते सञ्जाता वैष्णवा भुवि ।

श्रूयतां नृपशार्दूल चरित्रं तस्य भूपतेः ॥ २० ॥

सर्वधर्मपरोनित्यं विष्णुभक्तश्च नाहुषिः ।

अब्दानां तत्रलक्षं हि तस्याप्येवं गतंभुवि ॥ २१ ॥

नूतनो दृश्यते कायःपञ्चविंशाब्दिको यथा । पञ्चविंशाब्दिकोभाति रूपेणवयसा तदा

प्रबलःप्रौढिसम्पन्नःप्रसादात्तस्यचक्रिणः । मानुषा भुवमास्थाय यमंनैव प्रयान्ति ते ॥

रागद्वेषविनिर्मुक्ताःक्लेशपाशविवर्जिताः । सुखिनोदानपुण्यैश्च सर्वधर्मपरायणाः॥२४॥

विस्तारं ते जनाःसर्वे सन्तत्यापि गतानृप । यथादूर्वावटाश्चैव विस्तारं यान्ति भूतले

तथा ते मानवाःसर्वे पुत्रपौत्रैःप्रविस्तृताः ।

मृत्युदोषविहीनास्ते चिरंजीवन्ति वै जनाः ॥ २६ ॥

स्थिरकायाश्च सुखिनो जरारोगविवर्जिताः ।

पञ्चविंशाब्दिकाःसर्वे नरादृश्यन्ति भूतले ॥ २७ ॥

सत्याचारपराःसर्वे विष्णुध्यानपरायणः । एवं सर्वेच मर्त्यास्ते प्रसादात्तस्य चक्रिणः

सञ्जाता मानवाःसर्वे दानभोगपरायणः । मृतो न श्रूयते लोके मर्त्यःकोऽपि नरोत्तम॥

शोकंनैव प्रपश्यन्ति दोषंनैव प्रयान्ति ते । यद्रूपं स्वर्गलोकस्य तद्रूपंभूतलस्य च॥३०॥

सञ्जातं मानवश्रेष्ठ प्रसादात्तस्य चक्रिणः । विभ्रष्टा यमदूतास्ते विष्णुदूतैश्च ताडिताः ॥

रुदमानागताः सर्वे धर्मराजं परस्परम् ।

तत्सर्वं कथितं दूतैश्चेष्टितं भूपतेस्तु तैः ॥ ३२ ॥

अमृत्युभूतलंजातं दानभोगेन भास्करे ।

नहुषस्यात्मजेनापि कृतं देव ययातिना ॥ ३३ ॥

विष्णुभक्तेन पुण्येन स्वरूपं प्रदर्शितम् । एवमाकर्णितं सर्वं धर्मराजेन वै तदा ॥

धर्मराजस्तदा तत्र दूतेभ्यः श्रुतविस्तरः । चिन्तयामास सर्वार्थं श्रुत्वैवं नृपचेष्टितम् ॥

इति श्रीपाद्मपुराणे द्वितीये भूमिखण्डे वेनोपाख्याने मातापितृतीर्थवर्णने ययातिचरित्रे

पञ्चसप्ततितमोऽध्यायः ॥ ७५ ॥

षट्सप्ततितमोऽध्यायः

इन्द्राय ययातिकर्मनिवेदनपुरःसरं ययातेः स्वर्गानयनाय प्रार्थनम् ।

सुकर्मोवाच ।

सौरिदूतैस्तथा सर्वैः सह स्वर्गं जगाम सः । द्रष्टुं तत्र सहस्राश्वं देववृन्दैः समावृतम् ॥ १ ॥

धर्मराजं समायान्तं ददर्श सुररोट् तदा । समुत्थाय त्वरायुक्तो दत्त्वा चार्घ्यमनुत्तमम् ॥

पप्रच्छागमनं तस्य कथयस्व ममाग्रतः । समाकर्ण्य महद्वाक्यं देवराजस्य भाषितम् ॥ ३ ॥

धर्मराजोऽब्रवीत्सर्वं ययातेश्चरितं महत् । श्रूयतां देवदेवेश यस्मादागमनं मम ॥ ४ ॥

कथयाम्यहमत्रापि येनाहमागतस्तव । नहुषस्यात्मजेनापि वैष्णवेन महात्मना ॥ ५ ॥

वैष्णवाश्च कृतामर्त्या ये वसन्ति महीतले । वैकुण्ठस्य समरूपं मर्त्यलोकस्य वै कृतम् ॥

अमरामानवाजाता जरारोगविवर्जिताः ।

पापमेव न कुर्वन्ति असत्यं न वदन्ति ते ॥ ७ ॥

कामक्रोधविहीनास्ते लोभमोहविवर्जिताः ।

दानशीला महात्मानःसर्वे धर्मपरायणाः ॥ ८ ॥

सर्वधर्मैःसमर्चन्ति नारायणमनामयम् । तेन वैष्णवधर्मेण मानवा जगतीतले ॥ ९ ॥
निरामया वीतशोकाःसर्वे च स्थिरयौवनाः । दुर्वावृता यथादेव विस्तारयान्ति भूतले
तथा ते विस्तरं प्राप्ताःपुत्रपौत्रैःप्रपौत्रकैः । तेषां पुत्रैःप्रपौत्रैश्च वंशाद्वंशान्तरंगताः॥११॥
एवं हि वैष्णवःसर्वो जरामृत्युविवर्जितः । मर्त्यलोकःकृतस्तेन नहुषस्यात्मजेन वै ॥

पद्मपुत्रोऽस्मि सञ्जातो व्यापारेण विवर्जितः ।

एतत्सर्वं समाख्यातं ममकर्म विनाशनम् ॥ १३ ॥

एवं ज्ञात्वा सहस्राक्ष लोकस्यास्य हितंकुरु ।

एतत्ते सर्वमाख्यातं यथापृष्टोऽस्मि वै त्वया ॥ १४ ॥

एतस्मात्कारणादिन्द्र आगतस्तवसन्निधौ ॥ १५ ॥

इन्द्र उवाच ।

पूर्वमेव मयादूत आगमाय महात्मनः । प्रेषितो धर्मराजेन्द्र दूतेनास्यापि भाषितम् ॥
नाहं स्वर्गसुखस्यार्थी नागमिष्ये दिवंपुनः । स्वर्गरूपं करिष्यामि सर्वं तद्भूमिमण्डलम्
इत्याचक्षे भूपालःप्रजापाल्यं करोति सः । तस्य धर्मप्रभावेण भीतस्तिष्ठामि सर्वदा
धर्म उवाच ।

येनकेनाप्युपायेन तमानय सुभूपतिम् । देवराज महाभाग यदीच्छसि ममप्रियम् ॥१६॥
इत्याकर्ण्य वचस्तस्य धर्मस्यापि सुराधिपः । चिन्तयामास मेधावी सर्वतत्त्वेनभूपते॥
कामदेवं समाह्वय गन्धर्वाश्च पुरन्दरः । मकरन्दं रतिदेव आनिनाय महामनाः ॥ २१॥
तथाकुरु तवैयूयं यथाऽऽगच्छति भूपतिः । यूयं गच्छन्तु भूलोकं मयादिष्टा न संशयः

काम उवाच ।

युवयोस्तु प्रियंपुण्यं करिष्यामि न संशयः । राजानं पश्य मांचैव स्थितंचैव समायुधि
एवमुक्त्वा गता सर्वे यत्रराजा स नाहुषि । नटरूपेण ते सर्वे कामाद्याः कर्मणाद्विज ॥
आशीर्भिरभिनन्द्यैव ते च ऊचुःसुनाटकम् । तेषां तद्वचनं श्रुत्वा ययातिःपृथिवीपतिः ॥
समाचकार मेधावी देवरूपांसुपण्डितैः । समायतःस्वयंभूपो ज्ञानविज्ञानकौचिदः ॥

तेषां तु नाटकं राजा पश्यमानःसनाहुषिः । चरितं वामनस्यापि उत्पत्तिविप्ररूपिणः ॥

रूपेणाप्रतिमालोके सुस्वरं गीतमुत्तमम् ।

गायमाना जराराजन्नार्यारूपेण वै तदा ॥ २८ ॥

तस्यागीतविलासेन हास्येन ललितेन च । मधुरालापतस्तस्य कन्दर्पस्य च मायया ॥

मोहितस्तेनभावेन दिव्येन चरितेन च । बलेश्चैव यथारूपं विन्ध्यावल्या यथापुरा ॥

वामनस्य यथारूपं चक्रमारोयतादृशम् । सूत्रधारःस्वर्यंकामो वसन्तः पारिपार्श्वकः ॥

नटीवेप धराजाता सारतिर्द्वैष्टबल्लभा । नेपथ्यान्तश्चरी राजन्सातस्मिन्नृत्यकर्मणि ॥

मकरन्दो महाप्राज्ञःक्षोभयामास भूपतिम् ।

यथायथा पश्यति नृत्यमुत्तमं गीतं समाकर्णति सक्षितीशः ।

तथातथामोहितवान्सभूपतिं नटीप्रणीतेन महानुभावः ॥ ३४ ॥

इति श्रीपाद्मपुराणे द्वितीये भूमिखण्डे वेनोपाख्याने मातापितृतीर्थं ययातिचरिते

षट्सप्ततितमोऽध्यायः ॥ ७६ ॥

सप्तसप्ततितमोऽध्यायः

नृत्यगीतपरवशतयाऽशौचलेशमात्रेण ययातेः शरीरे जराप्रवेशः

सुकर्मोवाच ।

कामस्य गीतलास्येन हास्येन ललितेन च । मोहितो राजराजेन्द्रो नटरूपेण पिप्पल ॥

कृत्वा मूर्त्रंपुरीषं च सराजा नहुषात्मजः । अकृत्वा पादयोःशौचमासने उपविष्टवान् ॥

तदनन्तरं तु सम्प्राप्य सञ्चजार जरानृपम् । कामेनापि नृपश्रेष्ठं इन्द्रकार्यं कृतंहितम् ॥

निवृत्ते नाटकेतस्मिन्नातेषुतेषु भूपतिः । जराभिभूतोधर्मात्मा कामसंसक्तमानसः ॥

मोहितः काममोहेन विह्वलो विकलेन्द्रियः ।

अतीवमुग्धो धर्मात्मा विषयैश्चापवाहितः ॥ ५ ॥

सप्तसप्ततितमोऽध्यायः] * ययातेमृगयार्थकस्यचित्सरसस्तोरप्रतिगमनम् * २४७

एकदा तु गतोराजा मृगयाव्यसनातुरः । वने च क्रीडतेसोऽपि मोहरागवशंगतः ॥६॥
सरसंक्रीडमानस्य नृपतेश्च महात्मनः । मृगश्चैकः समायातश्चतुःशृङ्गौह्यनौपमः ॥ ७ ॥
सर्वाङ्गसुन्दरो राजन्हेमरूप तनुरुहः । रत्नज्योतिः सुचित्राङ्गो दर्शनीयो मनोहरः ॥८॥
अभ्यधावत्सवेगेन बाणपाणिधनुर्द्वर । इत्यमन्यत मेधावी कोऽपिदैत्यःसमागतः ॥
मृगेण च सतेनापि दूरमाकर्षितो नृपः । गतः सरथवेगेन श्रमेण परिखेदितः ॥ १० ॥
वीक्षमाणस्य तस्यापि मृगश्चान्तरधीयत । स पश्यति वनं तत्र नन्दनोपममद्भुतम् ॥
चारुवृक्षसमाकीर्णं भूतपञ्चकशोभितम् । गुरुभिश्चन्दनैः पुण्यैः कदलीखण्डमण्डितैः
बकुलाशोकपुन्नागैर्नालिकैश्च तिन्दुकैः । पूर्गीफलैश्च खजूरैःकुमुदैः सप्तपर्णकैः ॥१३॥
पुष्पितैः कर्णिकारैश्च नानावृक्षैः सदाफलैः । पुष्पितामोदसंगुक्तैः केतकैः पाटलैस्ततः
वीक्षमाणो महाराजो ददर्श सरउत्तमम् । पुण्योदकेन सम्पूर्णं विस्तीर्णं पञ्चयोजनम्
हंसकारण्डवाकीर्णं जलपक्षिदिनादितम् । कमलैश्चापिमुदितं श्वेतोत्पलविराजितम्
रक्तोत्पलैः शोभमानं हाटकोत्पलमण्डितम् ।

नीलोत्पलैः प्रकाशितं कङ्करैरतिशोभितम् ॥ १७ ॥

मत्तैर्मधुकैश्चापि सर्वत्रपरिनादितम् । एवं सर्वगुणोपेतं ददर्श सरउत्तमम् ॥ १८ ॥
पञ्चयोजनविस्तीर्णं दशयोजनदीर्घकम् । तडागं सर्वतोभद्रै दिव्यभावैरलङ्कृतम् ॥
रथवेगेन संखिन्नः किञ्चिच्छमनिपीडितः । निषसाद तटेतस्य च्युतच्छायांसुशीतलाम् ॥
स्नात्वा पीत्वा जलं शीतं पद्मसौगन्ध्यवासितम् । सर्वश्रमोपशमनममृतोपममेवतत् ॥
वृक्षच्छाये ततस्तस्मिन्नुपविष्टेन भूभृता । गीतध्वनिः समाकर्ण गीयमानो यथातथा ॥

यथा ह्रीगायते दिव्या तथायं श्रूयतेध्वनिः ।

गीतप्रियो महाराज एवं चिन्तां परांगतः ॥ २३ ॥

चिन्ताकुलस्तुधर्मात्मा यावच्चिन्तयतेक्षणम् । तावन्नारीवराकाचित्पीनश्रोणीपयोधरा
नृपतेः पश्यतस्तस्य वनेतस्मिन्समागता । सर्वाभरणशोभाङ्गी शीललक्षणसम्पदा ॥
तस्मिन्वनेसमायाता नृपतेः पुरतः स्थिता । तामुवाच महाराजः काहिकस्यभविष्यसि
किमर्थं हि समायाता तन्मेत्वं कारणं वद । पृष्टासती तदातेन न किञ्चिदपि पिप्पल ॥

शुभाशुभं च भूपालं प्रत्यवोच्चद्रानना । प्रहस्यैवगताशीघ्रं वीणादण्डकराऽबला ॥
विस्मयेनापि राजेन्द्रोमहताव्यापितस्तदा । मयासम्भाषिताचेयं मां न ब्रूतेस्मसोत्तरम्
पुनश्चिन्ता समापेदे ययातिःपृथिवीपतिः । यो वै मृगो मयादृष्टश्चतुःशृङ्गःसुवर्णकः ॥

तस्मान्तारी समुद्भूता तत्सत्यं प्रतिभाति मे ।

मायारूपमिदं सत्यं दानवानां भविष्यति ॥ ३१ ॥

चिन्तयित्वा क्षणराजा ययातिर्नहुपात्मजः । यावच्चिन्तयते राजातावन्नारी महावने ॥
अन्तर्धानंगता विप्र प्रहस्य नृपनन्दनम् । एतस्मिन्नन्तरेगीतं सुस्वरं पुनरेवतत् ॥ ३३ ॥
शुश्रुवे परमं दिव्यं मूर्च्छनातानसंयुतम् । जगाम सत्वरं राजा यत्रगीतध्वनिर्महान् ॥ ३४ ॥

जलान्ते पुष्करंचैव सहस्रदलमुत्तमम् ।

तस्योपरिवरानारी शीलरूपगुणान्विता ॥ ३५ ॥

दिव्यलक्षणसम्पन्ता दिव्याभरणभूषिता । दिव्यैर्भावैःप्रभात्येका वीणादण्डकराविला
गायन्ती सुस्वरंगीततालमानलयान्वितम् । तेनगीतप्रभावेनमोहयन्ती चराचरान् ॥

देवान्मुनिगणान्सर्वान्दैत्यान्गन्धर्वकिन्नरान् ।

तां दृष्ट्वा सविशालाक्षीं रूपतेजोपशालिनीम् ॥ ३८ ॥

संसारेनास्तिचैवान्या नारीदृशीचराचरै । पुरानटो जरायुक्तो नृपतेःकायमेव हि ॥ ३६ ॥

सञ्चारितो महाकामस्तदासौ प्रकटोऽभवत् ।

घृतंस्पृष्ट्वा यथावही रश्मिवान्सम्प्रजायते ॥ ४० ॥

तां च दृष्ट्वा तथाकामस्तत्कायात्प्रकटोऽभवत् ।

मन्मथाविष्टचित्तोऽसौ तां दृष्ट्वा चारुलोचनाम् ॥ ४१ ॥

ईदृश्रूपा न दृष्टा मे युवतीविश्वमोहिनी । चिन्तयित्वाक्षणं राजा कामसंसक्तमानसः ॥
तस्याःसविरहेणापि लुब्धोऽभून्नृपतिस्तदा । कामाग्निनादह्यमानःकामज्वरेणपीडितः

कथस्यान्मम चैवेयं कथंभावो भविष्यति ।

यदा मां गूहते बाला पद्मास्यो पद्मलोचना ॥ ४४ ॥

यदीयं प्राप्यते तर्हि सफलंजीवितं भवेत् । एवंचिन्तय धर्मात्माययातिःपृथिवीपतिः

सप्तसप्ततितमोऽध्यायः] * ययातेःसखीमुखादश्रुविन्दुमत्यावृत्तान्तश्रवणम् * २४६

तामुवाच वरारोहा कात्वं कस्यापि वा शुभे ।

पूर्वदृष्टा तु या नारी सादृष्टा पुनरेव च ॥ ४६ ॥

तां पप्रच्छ सधर्मात्मा कान्त्रेयं तवपार्श्वगा । सर्वकथय कल्याणि अहं हि नहुषात्मजः
सोमवंशप्रसूतोऽहं सप्तद्वीपाधिपःशुभे । ययातिर्नाम मे देविख्यातोऽहं भुवनत्रये ॥
तवसङ्गमनेचेतोऽभावमेवं प्रवाञ्छते । देहि मे सङ्गमं भद्रे कुरु सुप्रियमेव हि ॥ ४६ ॥
यं यं हि वाञ्छसे भद्रे तद्दामि न संशयः । दुर्जयेनापि कामेन हतोऽहं वरवर्णिनि ॥
तस्मात्राहि सुदीनं मां प्रपन्नं शरणं तव ।

राज्यं च सकलामुर्वी शरीरमपि चात्मनः ॥ ५१ ॥

सङ्गमे तवदास्यामि त्रैलोक्यमिदमेव ते । तस्य राज्ञोवचःश्रुत्वा सास्त्री पद्मनिभानना
विशालां स्वसखीं प्राह ब्रूहि राजानमागतम् । नामचोत्पत्तिस्थानं च पितरं मातरं शुभे
ममापि भावमेकाग्रमस्याग्रे च निवेदय ।

तस्याश्च वाञ्छितं ज्ञात्वा विशाला भूपतिं तदा ॥ ५४ ॥

उवाच मधुरालापैःश्रूयतां नृपनन्दन ॥ ५५ ॥

विशालोवाच ।

कामेष पुरादग्धो देवदेवेन शम्भुना । रुरोद सारतिर्दुःखाद्भर्त्राहीनाऽपि सुस्वरम् ॥
अस्मिन्सरसि राजेन्द्र सारतिर्यवसत्तदा । तस्यप्रलापमेवं सा सुस्वरं करुणान्वितम् ॥
समाकर्ण्य ततोदेवाःकृपया परयान्विताः । सञ्जाता राजराजेन्द्र शङ्करवाक्यमब्रुवन् ॥
जीवयस्व महादेव पुनरैव मनोभवम् । वराकीयं महाभाग भर्तृहीनाहि कीदृशी ॥५६॥
कामेनापि समायुक्तामस्मत्स्नेहात्कुरुष्व हि ।

तच्छ्रुत्वा च वचःप्राह जीवयामि मनोभवम् ॥ ६० ॥

कायेनापि विहीनोऽयं पञ्चबाणोमयोभवः । भविष्यति न सन्देहो माधवस्य सखापुनः
दिव्येनापिशरीरेण वर्तयिष्यति नान्यथा । महादेव प्रसादाच्च मीनकेतुःसजीवितः ॥
आशीर्भिरभिनन्द्यैवं देव्याःकामं नरोत्तम । गच्छकाम प्रवर्तस्व प्रिययासह-नित्यशः ॥
एवमाह महातेजाःस्थिति संहारकारकः । पुनःकामःसरःप्राप्तो यत्रास्ते दुःखितारतिः ॥

इदं कामसरो राजन्तिरत्र सुसंस्थिता । दग्धेसति महाभागे मन्मथे दुःखधर्षिता ॥
रत्याःकोपात्समुत्पन्नाःपावका दारुणाकृतिः । अतीवदग्धा तेनापि सारतिर्मोहमूर्छिता ॥

अश्रुपातं मुमोक्षाथ भर्तृहीना नरोत्तम ।

नेत्राभ्यां हि जलेतस्याःपतिता अश्रुविन्दवः ॥ ६७ ॥

तेभ्योजाता महाशोकःसर्वसौख्यप्रणाशकः । जरापश्चात्समुपन्ना अश्रुभ्यो नृपसत्तम ॥
वियोगानाम दुर्मेधास्तेभ्योजज्ञे प्रणाशकः । दुःखसन्तापकौचोभौ जज्ञाते दारुणौ तदा
मूर्छानाम ततो जज्ञे दारुणा सुखनाशिनी ।

शोकाज्जज्ञे महाराज कामज्वरोऽथ विभ्रमः ॥ ७० ॥

प्रलापो विह्वलश्चैव उन्मादो मृत्युरेव च । तस्याश्च अश्रुविन्दुभ्यो जज्ञिरे विश्वनाशकाः
रत्याःपार्श्वे समुत्पन्नाःसर्वेतापाङ्गधारिणः । मूर्तिमन्तो महाराज सद्भावगुणसंयुताः ॥
कामएपसमायातःकेनाप्युक्तं तदानृप । महानन्देनसंयुक्ता दूष्य्वा कामं समागतम् ॥
नेत्राभ्यामश्रुपूर्णाभ्यां पतिता अश्रुविन्दवः । अप्सुमध्ये महाराज चापल्याज्जज्ञिरेप्रजाः
प्रीतिर्नाम तदाजज्ञे ख्यातिर्लज्जा नरोत्तमः ।

तेभ्योजज्ञे महानन्दःशान्तिश्चान्या नृपोत्तम ॥ ७५ ॥

जज्ञाते द्वेशुभेकन्ये सुखसम्भोगदायिके । लीलाक्रीडा मनोभाव संयोगस्तु महान्नृप ॥
रत्यास्तु वामनेत्राद्वै आनन्दादश्रुविन्दवः । जलान्ते पतिताराजंस्तस्माज्जज्ञे सुपङ्कजम्
तस्मात्सुपङ्कजाज्जाता इयंनारी वरानना ।

अश्रुविन्दुमतीनाम रतिपुत्री नरोत्तम ॥ ७८ ॥

तस्याःप्रीत्या सुखं कृत्वा नित्यं वर्त्ते समीपगा । सखीभावस्वभावेन संहृष्टा सर्वदाशुभा
विशालानाम मेख्यातं वरुणस्यसुता नृप ।

अस्याश्चान्ते प्रवर्तामि स्नेहात्स्निग्धास्मि सर्वदा ॥ ८० ॥

एतत्ते सर्वमाख्यातमस्याश्चात्मन एव ते । तपश्चचार राजेन्द्र पतिकामा वरानना ॥ ८१ ॥

राजोवाच ।

सर्वमेव त्वयाऽऽख्यातं मयाज्ञातं शुभे शृणु । मामेवं हि भजत्वेषा रतिपुत्री वरानना ॥

यमेषा वाञ्छतेवाला तत्सर्वं तु ददाम्यहम् ।

तथा कुरुष्व कल्याणि यथामे वश्यतां व्रजेत् ॥ ८३ ॥

विशालोवाच ।

अस्याव्रतं प्रवक्ष्यामि तदाकर्णय भूपते । पुरुषं यौवनोपेतं सर्वज्ञं वीरलक्षणम् ॥ ८४ ॥

देवराजसमं राजन्धर्माचार समन्वितम् । तेजस्विनं महाप्राज्ञं दातारं यज्विनांवरम् ॥

गुणानां धर्मभावस्य ज्ञातारं पुण्यभाजनम् ।

लोकइन्द्रसमं राजन्सुयज्ञैर्धर्मतत्परम् ॥ ८६ ॥

सर्वैश्वर्यसमोपेतं नारायणमिवापरम् । देवानां सुप्रियं नित्यं ब्राह्मणानामतिप्रियम् ॥

ब्रह्मण्यं वेदतत्त्वज्ञं त्रैलोक्येख्यातविक्रमम् । एवंगुणैःसमुपेतं त्रैलोक्येन प्रपूजितम् ॥

सुमतिं सुप्रियंकान्तं मनसावरमीप्सति ॥ ८९ ॥

ययातिरुवाच ।

एवंगुणैःसमुपेतं विद्धि मामिहचागतम् । अस्यानुरूपोभर्त्ताहं सृष्टोधात्रा न संशयः ॥

विशालोवाच ।

भवन्तं पुण्यसंवृद्धं जानेराजज्जगत्त्रये । पूर्वोक्ता ये गुणाःसर्वे मयोक्ताःसन्ति ते त्वयि

एकेनापि च दोषेण त्वामेषा हि न मन्यते । एष मे संशयोजातो भवान्विष्णुमयो नृप

ययातिरुवाच ।

समाचक्ष्व महादोषं यमेषा नानुमन्यते ।

तत्त्वेन चारुसर्वाङ्गी प्रसाद सुमुखीभव ॥ ९३ ॥

विशालोवाच ।

आत्मदोषं न जानासि कस्मात्त्वं जगतीपते । जरया व्याप्तकायस्त्वमनेनेयं न मन्यते ॥

एवंश्रुत्वा महद्वाक्यमप्रियं जगतीपतिः । दुःखेन महताविष्टस्तामुवाच पुनर्नृपः ॥ ९५ ॥

जरादोषो न मे भद्रे संसर्गात्कस्यचित्कदा ।

समुद्भूतं ममाङ्गे वै तं न जाने जरागमम् ॥ ९६ ॥

यंयं हि वाञ्छते चैषा त्रैलोक्ये दुर्लभं शुभे । तमस्यैदातुकामोऽहं त्रियतां वरउत्तमः ॥

विशालोवाच ।

जराहानो यदास्यास्त्वं तदा ते सुप्रियाभवेत् ।

एतद्विनिश्चितं राजन्सत्यंसत्यं वदाम्यहम् ॥ ६८ ॥

श्रुतिरेवं वदेद्राजन्पुत्रे भ्रातरिभृत्यके । जरासङ्क्रम्यते यस्य तस्याङ्गे परिसञ्चरेत् ॥
तारुण्यं तस्य वैगृह्य तस्मैदत्त्वा जरांपुनः । उभयोःप्रीतिसंवादःसुरुच्या जायते शुभः

तथात्मदानपुण्यस्य कृपया यो ददाति च ।

फलं राजन्हि तत्तस्य जायते नात्रसंशयः ॥ १०१ ॥

दुःखेनोपाजितं पुण्यमन्यस्मै हि प्रदीयते । सुपुण्यतद्भवेत्तस्य पुण्यस्य फलमश्नुते ॥
पुत्रायदीयतां राजन्स्तस्मात्तारुण्यमेव च । प्रगृह्यैव समागच्छ सुन्दरत्वेन भूपते ॥
यदात्वमिच्छसेभोक्तुं तदात्वं कुरुभूपते । एवमाभाष्य साभूपं विशाला विररामह ॥

सुकर्मोवाच ।

एवमाकर्ण्य राजेन्द्रो विशालामवदत्तदा ॥ १०५ ॥

राजोवाच ।

एवमस्तु महाभागे करिष्ये वचनं तव । कामासक्तस्य मूढस्तु ययातिःपृथिवीपतिः ॥
गृह्णत्वा समाहूय सुतान्वाक्यमुवाच ह । तुरङ्गपूरङ्कुरं राजा यदुं च पितृवत्सलम् ॥
कुरुध्वं पुत्रकाःसौख्यं यूयं हि ममशासनात् ।

पुत्राऊचुः ।

पितृवाक्यं प्रकर्तव्यं पुत्रैश्चापि शुभाशुभम् । उच्यतां तात तच्छीघ्रं कृतंविद्धि नसंशयः
एवमाकर्ण्य तद्वाक्यं पुत्राणांपृथिवीपतिः । आचचक्षे पुनस्तेषु हर्षेणाकुलमानसः ॥
इति श्रीपाद्मपुराणे द्वितीये भूमिखण्डे वेनोपाख्याने मातापितृतीर्थवर्णने ययातिचरित्रे

सप्तसप्ततितमोऽध्यायः ॥ ७७ ॥

अष्टसप्ततितमोऽध्यायः

पितुराज्ञांश्रुत्वा त्रिभिःपुत्रैस्तदाज्ञाप्रत्याख्याने ययातिनातान्प्रतिशापदानम् ।

ययातिरुवाच ।

एकेन गृह्यतां पुत्रा जरा मे दुःखदायिनी ।

धीरेण भवतांमध्ये तारुण्यं ममदीयताम् ॥ १ ॥

स्वकीयं हि महाभागाःस्वरूपमिदमुत्तमम् । सन्तप्तं मानसंमेऽद्यस्त्रियांसक्तंसुचञ्चलम्
भाजनस्था यथापश्च आवर्त्तयति पावकः । तथामे मानसं पुत्राःकामानलसुचालितम् ॥
एकोगृह्णातु मे पुत्रा जरादुःखप्रदायिनीम् । स्वकं ददातु तारुण्यं यथाकामंचराम्यहम्
यो मे जरापसरणं करिष्यति सुतोत्तमः । स च मे भोक्ष्यतेराज्यं धनुर्वशं धरिष्यति ॥
तस्यसौख्यं सुसम्पत्तिर्धनंधान्यंभविष्यति । विपुलासन्ततिस्तस्ययशःकीर्तिर्भविष्यति
पुत्राऊचुः ।

भवान्धर्मपरो राजन्प्रजासत्येनपालकः । कस्मात्तेहीदृशोभावो जातःप्रकृतिचापलः ॥
राजोवाच ।

आगतानर्तकाःपूर्वं पुरंमे हि प्रनर्तकाः । तेभ्यो मे कामसंमोहे जातोमोहश्च ईदृशः ॥
जरयाव्यापितःकायो मन्मथाविष्टमानसः । सम्बभूव सुतश्रेष्ठाःकामेन च समाकुलः ॥
काचिद्दृष्ट्वा मयानारी दिव्यरूपावरानना । मयासम्भाषितापुत्राःकिंचन्नोवाचमांसती
विशालानाम तस्याश्च सखीचारुविचक्षणा ।

सामामाह शुभंवाक्यं मम सौख्यप्रदायकम् ॥ ११ ॥

जराहीनो यदास्यास्त्वं तदाते सुप्रियाभवेत् । एवमङ्गीकृतं वाक्यं तयोक्तं गृहमागतः
मयाजरापनोदार्थं तदेवं समुदाहृतम् । एवंज्ञात्वा प्रकर्तव्यं मत्सुखं हि सुपुत्रकाः ॥
तुरुरुवाच ।

शरीरं प्राप्यते पुत्रैःपितुर्मातुःप्रसादतः । धर्मश्च क्रियते राजञ्छरीरेण विपश्चिता ।

पित्रोः शुश्रूषणं कार्यं पुत्रैश्चापि विशेषतः । न च यौवनदानस्य कालोऽयं मे नराधिप
प्रथमेवयसि भोक्तव्यं विषयं मानवैर्नृप ।

इदानीं तन्नकालोऽयं वर्तते तवसाम्प्रतम् ॥ १६ ॥

जरां तातप्रदत्त्वा वै पुत्रेतातमहद्गतम् । पश्चात्सुखं प्रभोक्तव्यं न तु स्यात्तवजीवितम्
तस्माद्वाक्यं महाराज करिष्येनैव ते पुनः । एवमाभाषत नृपं तुरुर्ज्येष्ठसुतस्तदा ॥

तुरोवाक्यं तु तच्छ्रुत्वा क्रुद्धो राजा बभूवसः ।

तुरंशशाप धर्मात्मा क्रोधेनारुणलोचनः ॥ १६ ॥

अपध्वस्तस्त्वयाऽऽदेशो ममायं पापचेतन । तस्मात्पापी भवस्वत्वं सर्वधर्मबहिष्कृत ॥
शिखया त्वं विहीनश्च वेदशास्त्रविवर्जितः । सर्वाचारविहीनस्त्वं भविष्यसि न संशयः
ब्रह्मन्स्त्वं देवदुष्टः सुरापः सत्यवर्जितः । चण्डकर्मप्रकर्ता त्वं भविष्यसि नराधमः ॥

सुरालीनः क्षुध्रीपापी गोघ्नश्च त्वं भविष्यसि ।

दुश्चर्मा मुक्तकच्छश्च ब्रह्मद्वेष्टा निराकृतिः ॥ २३ ॥

परदाराभिगामित्वं महाचण्डः प्रलम्पटः । सर्वभक्षश्च दुर्मेधाः सदा त्वं च भविष्यसि ॥
सगोत्रां रमसेनारीं सर्वधर्मप्रणाशकः । पुण्यज्ञानविहीनात्मा कुष्ठवांश्च भविष्यसि ॥

तव पुत्राश्च पौत्राश्च भविष्यन्ति न संशयः ।

ईदृशाः सर्वपुण्यघ्ना म्लेच्छाः सुकलुषीकृताः ॥ २६ ॥

एवं तुरं सुशप्तवैव यदुं पुत्रमथाब्रवीत् । जरां वैधारयस्वेह भुङ्क्ष्वराज्यमकण्टकम् ॥
बद्धाञ्जलिपुटो भूत्वा यदू राजानमब्रवीत् । जराभारं न शक्नोमि वोढुं तात कृपां कुरु
शीतमध्वाकदन्नं च वयोऽतीताश्च योषितः ।

मनसः प्रातिकूल्यं च जरायाः पञ्चहेतवः ॥ २६ ॥

जरादुःखं न शक्नोमि न वेवयसि भूपते । कः समर्थो हि वै धनुं क्षमस्वत्वं ममाधुना ॥
यदुं क्रुद्धो महाराजः शशाप द्विजनन्दन । राजार्हो न च तेवंशः कदाचिद्वै भविष्यति ॥

बलतेजः क्षमाहीनः क्षात्रधर्मविवर्जितः ।

भविष्यति न सन्देहो मच्छासन पराङ्मुखः ॥ ३२ ॥

अष्टसप्ततितमोऽध्यायः] *पूरोः सकाशात्तारुण्यं गृहीत्वा अश्रुविन्दुमतीं प्रतिगमनम्* २५५

यदुरुवाच ।

निर्दोषोऽहं महाराज कस्माच्छतस्त्वयाधुना । कृपांकुरुष्व दीनस्य प्रसादसुमुखो भव
राजोवाच ।

महादेवः कुले ते वै स्वांशेनापि हि पुत्रकः । करिष्यति विस्मृष्टं च तदाभूतं कुलं तव ॥

यदुरुवाच ।

अहंपुत्रो महाराज निर्दोषः शापितस्त्वया । अनुग्रहो दीयतां मे यदिमेवर्त्तते दया ॥
राजोवाच ।

यो भवेज्ज्येष्ठपुत्रस्तु पितुर्दुःखापहारकः । राज्यदायं सभुङ्क्ते च भारवोढा भवेत्सहि
त्वयाधर्मं न प्रवृत्तमभाष्योऽसि न संशयः । भवतानाशिताज्ञा मे महादण्डेन घातिन
तस्मादनुग्रहो नास्ति यथेष्टं च तथाकुरु ॥ ३८ ॥

यदुरुवाच ।

यस्मान्मे नाशितं राज्यं कुलरूपं त्वयानृप । तस्माद्दुष्टो भविष्यामि तव वंशपतिर्नृप ॥
तव वंशे भविष्यन्ति नानाभेदास्तु क्षत्रियाः । तेषां ग्रामान् सुदेशांश्च स्त्रियोरत्नानियानिवै
भोक्ष्यन्ति च न सन्देहो अतिचण्डा महाबलाः ।

मम वंशात्समुत्पन्नास्तुरुष्का म्लेच्छरूपिणः ॥ ४१ ॥

त्वया ये नाशिताः सर्वे सताः शापैः सुदारुणैः । एवं बभाषे राजानं यदुःकुद्धो नृपोत्तम
अथकुद्धो महाराजः पुनश्चैवं शशाप ह । मत्प्रजानाशकाः सर्वे वंशजास्ते शृणुष्व हि ॥
यावच्चन्द्रश्च सूर्यश्च पृथ्वीनक्षत्रतारकाः । तावन्म्लेच्छाः प्रपक्ष्यन्ते कुम्भापाके च रौरवे
कुरुद्वष्ट्वा ततो बालं क्रीडमानं सुलक्षणम् । समाह्वयति तं राजा न सुतं नृपनन्दनः
प्रशिक्षां ज्ञात्वा परित्यक्तः सकुरुस्तेन वै तदा । शर्मिष्ठायाः सुतं पुण्यं तं पूरुं जगदीश्वरः ॥
समाह्वय बभाषे च जरामे गृह्यतापुनः । भुङ्क्ष्वराज्यं मया दत्तं सुपुण्यं हतकण्टकम् ॥

पूरुवाच ।

राज्यं देवेन भोक्तव्यं पित्राभुक्तं यथा तव । त्वदादेशं करिष्यामि जरा मे दीयतां नृप ॥
तारुणेन ममाद्यैव भूत्वा सुन्दररूपद्वक् ।

भुङ्क्ष्व भोगान्सुकर्माणि विपयासक्तचेतनः ॥ ४६ ॥

यावदिच्छा महाभाग विहरस्व तयासह । यावज्जीवाम्यहं तात जरांतावद्विराम्यहम् ॥
एवमुक्तस्तु तेनापि पूरुणा जगतीपतिः । हर्षेणमहताविष्टस्तंपुत्रं प्रत्युवाच सः ॥ ५१ ॥
यस्माद्वत्स ममाब्जा वै नहता कृतवानिह । तस्मादहं विधास्यामि बहुसौख्यप्रदायकम्
यस्माज्जरागृहीता मे दत्तं तारुण्यकं स्वकम् ।

तेनराज्यं प्रभुङ्क्ष्वत्वं मयादत्तं महामते ॥ ५३ ॥

एवमुक्तः स पूरुश्च तेनराजा महीपते । तारुण्यं दत्तवानस्मै जग्राहास्माज्जरां नृप ॥ ५४ ॥
ततः कृते विनिमये वयसोस्तातपुत्रयोः । तस्माद्वृद्धतरः पूरुः सर्वाङ्गेषु व्यदूष्यत ॥ ५५ ॥
नूतनत्वं गतोराजा यथापोडशवार्षिकः । रूपेणमहताविष्टो द्वितीयश्चमन्मथः ॥ ५६ ॥
धनूराज्यं च छत्रं च व्यजनंचासनं गजम् । कोशदेशं वलंसर्वं चामरंस्यन्दनं तथा ॥
दर्शं तस्य महाराजः पूरोश्चैव महात्मनः । कामासक्तश्च धर्मात्मा तां नारीमनुचिन्तयन्
तत्सरः सागरप्रख्यं कामाख्यं नहुपात्मजः । अश्रुविन्दुमतीयत्र जगाम लघुविक्रमः ॥
तां दृष्ट्वा तु विशालाक्षीं चारुपीनपयोधराम् । विशालां च महाराजकन्दर्पाकृष्टमानसः

राजोवाच ।

आगतोऽस्मि महाभागे विशालेचारुलोचने । जरात्यागः कृतोभद्रे तारुण्येनसमन्वितः ॥

युवाभूत्वा समायातो भवत्वेषा ममाधुना ।

यं यं हि वाञ्छतेचैषा तं तं दद्वि न संशयः ॥ ६२ ॥

विशालोवाच ।

यदाभवान्समायातो जरादुष्टां विहाय च । दोषेणैकेनलितोऽसि भवन्तं नैवमन्यत ॥

राजोवाच ।

ममदोषं वदस्वत्वं यदिजानासि निश्चितम् । तं तु दोषंपरित्यक्ष्ये गुणरूपं न संशयः ॥

इति श्रीपाद्मपुराणे द्वितीये भूमिखण्डे धेनोपाख्याने मातापितृतीर्थवर्णने

ययातिचरितं नामाष्टसप्ततितमोऽध्यायः ॥ ७८ ॥

एकोनाशीतितमोऽध्यायः

प्रयातिनात्वन्मनोरथान्पूरयिष्यामीतिप्रतिज्ञांकृत्वातयासहगान्धर्वविवाहेनवरणम्
विशालोवाच ।

शर्मिष्ठा यस्य वै भार्या देवयानी वरानना । सौभाग्यं तत्र वै द्रष्टुमन्यथानास्ति भूपते॥
तत्कथं त्वं महाभाग अस्याःकार्यवशोभवेः । सपत्न्यजेनभावेन भवान्भर्ताप्रतिष्ठितः ॥

ससर्पोंऽसि महाराज भूतले चन्दनं यथा ।

सर्पैश्चवेष्टितो राजन्महाचन्दन एव हि ॥ ३ ॥

तथात्वं वेष्टितःसर्पैःसपत्नीसंज्ञकैर्वृष । वरमग्निप्रवेशश्च शिखाग्रात्पतनं वरम् ॥ ४ ॥

रूपतेजःसमायुक्तं सपत्नीसहितं प्रियम् । न वरं तादृशं कान्तं सपत्नीविषसंयुतम् ॥ ५ ॥

तस्मान्नमन्यते कान्तं भवन्तं गुणसागरम् ॥ ६ ॥

राजोवाच ।

देवयान्यानमेकार्यं शर्मिष्ठया वरानने । इत्यर्थं पश्य मेकोशं सत्त्वधर्मसमन्वितम् ॥ ७ ॥

अश्रुबिन्दुमत्युवाच ।

अहंराज्यस्यभोक्तृत्री च तवकायस्य भूपते । यद्यद्दाम्यहं भूप तत्तत्कार्यं त्वयाभ्रुवम्
इत्यर्थं ममदेहि स्वंकरं त्वं धर्मवत्सल । बहुधर्मसमोपेतं चारुलक्षणसंयुतम् ॥ ८ ॥

राजोवाच ।

अन्यभार्यां नविन्दामि त्वांविना वरवर्णिनि । राज्यं च सकलामुर्वीममकार्यं वरानने

सकोशंभुङ्क्ष्व चार्वाङ्गि एषदत्तःकरस्तव ।

यदेवभाषसे भद्रे तदेवं तु करोम्यहम् ॥ ११ ॥

अश्रुबिन्दुमत्युवाच ।

अनेनापि महाभाग तवभार्या भवाम्यहम् ।

एवमाकर्ण्य राजेन्द्रो हर्षव्याकुललोचनः ॥ १२ ॥

गान्धर्वेण विवाहेन ययातिः पृथिवीपतिः । उपयेमेसुतां पुण्यां मन्मथस्य नरोत्तम ॥१३॥
 तथा सार्द्धं महात्मा नै रमते नृपनन्दनः । सागरस्य च तीरेषु वनेषूपवनेषु च ॥ १४ ॥
 पर्वनेषु च रम्येषु सरित्सु च तथा सह । रमते राजराजेन्द्रस्तरुण्येन महीपतिः ॥ १५ ॥
 एवं विंशत्सहस्राणि गतानि निरतस्य च । भूपस्य तस्य राजेन्द्र यथा तेस्तु महात्मनः ॥

विष्णुरुवाच ।

एवं तथा महाराजो ययातिर्मोहितस्तदा । कन्दर्पस्य प्रपञ्चेन इन्द्रस्यार्थं महामते ॥१७॥
 सुकर्मोवाच ।

एवं पिप्पलराजासौ ययातिः पृथिवीपतिः । तस्यामोहेन कामेन स्तेनललितेन च ॥१८॥
 न जानाति दिनं रात्रिं मुग्धः कामस्य कन्यया । एकदामोहितं भूपं ययातिं कामनन्दिनी
 उवाच प्रणत्तं नम्रं वशगं चारुलोचना ।

अश्रुविन्दुमत्युवाच ।

सञ्जातं दोहदंकान्तं तन्मे कुरु मनोरथम् । अश्वमेधं मखश्रेष्ठं यजस्व पृथिवीपते ॥२०॥
 राजोवाच ।

एवमस्तु महाभागे करोमि तव सुप्रियम् । समाहूय सुतश्रेष्ठं राज्यभोगे विनिःस्पृहम् ॥
 समाहूतः समायातो भक्त्यानमितकन्धरः । बद्धाञ्जलिपुटो भूत्वा प्रणाममकरोत्तदा ॥
 तस्याः पादौ ननामाथ भक्त्यानमितकन्धरः । आदेशो दीयतां राजन्येनाहूतः समागतः ॥
 किंकरोमि महाभाग दासस्ते प्रणतोऽस्मि च ॥ २४ ॥

राजावाच

अश्वमेधस्य यज्ञस्य सन्भारंकुरु पुत्रक । समाहूय द्विजान् पुण्यानृत्विजो भूमिपालकान्
 एवमुक्तो महातेजाः पूरुः परमधार्मिकः । सर्वं चकार सम्पूर्णं यथोक्तं तु महात्मना ॥२६॥
 तथासाध स जग्राह सुदीक्षां कामकन्यया ।

अश्वमेधयज्ञवाटे दत्त्वा दानान्यनेकधा ॥ २७ ॥

ब्राह्मणेभ्यो महाराज भूरिदानमनन्तकम् । दीनेषु च विशेषेण ययातिः पृथिवीपतिः ॥
 यज्ञान्ते च महाराजस्तामुवाच वराननाम् । अन्यत्ते सुप्रियं बाले किंकरोमि वदस्व मे ॥

तत्सर्वं देवि कर्तास्मि साध्यासाध्यं वरानने ॥ २६ ॥

सुकर्मोवाच ।

इत्युक्तातेन साराज्ञा भूपालंप्रत्युवाच ह । जातोमे द्रोहदोरार्जस्तत्कुरुष्व ममानघ ॥ ३० ॥
इन्द्रलोकं ब्रह्मलोकं शिवलोकं तथैव च । विष्णुलोकं महाराज द्रष्टुमिच्छामि सुप्रियम्
दर्शयस्व महाभाग यदहं सुप्रिया तव । एवमुक्तस्तयाराजा तामुवाच ससुप्रियाम् ॥

साधुसाधु वरारोहे पुण्यमेव प्रभाषसे ।

स्त्रीस्वभावाच्च चापल्यात्कौतुकाच्च वरानने ॥ ३३ ॥

यत्तवोक्तं महाभागे तदसाध्यं विभाति मे । तत्साध्यं पुण्यदानेन यज्ञेनतपसापि च ॥
अन्यथा न भवेत्साध्ययत्त्वयोक्तंवरानने । असाध्यं तु भवत्या वै भाषितंपुण्यमिश्रितम्
मर्त्यलोकाच्छरीरेण अनेनापि च मानवः । सुतोद्गृष्टो न मेऽद्यापि गतःस्वर्गं सुपुण्यकृत्
ततोऽसाध्यं वरारोहे यत्त्वयाभाषितं मम । अन्यदेवकरिष्यामि प्रियं ते तद्वदप्रिये ॥

देव्युवाच ।

अन्यैश्चमानुषै राजन्नसाध्यंस्यान्नसंशयः । त्वयिसाध्यं महाराज सत्यंसत्यं वदाम्यहम्
तपसायशसाक्षात्रैर्दानैर्यज्ञैश्च भूपते । नास्तिभवादृशश्चान्यो मर्त्यलोके च मानवः ॥
क्षात्रंबलंसुतेजश्च त्वयिसर्वं प्रतिष्ठितम् । तस्मादेवं प्रकर्तव्यं मत्प्रियं नहुषात्मज ॥

इतिश्री पाद्मपुराणे द्वितीयेभूमिखण्डेवेनोपाख्यानेमातापितृतीर्थवर्णनेययातिचरित्रे

एकोनाशीतितमोऽध्यायः ॥ ७६ ॥

अशीतितमोऽध्यायः ।

शर्मिष्ठादेवयान्योर्वर्तनवर्णनम् ।

पिप्पल उवाच ।

कामकन्यां यदाराज्ञ उपयेमे द्विजोत्तम । किंचक्राते तदातेद्वे पूर्वभार्थं सुपुण्यके ॥ १ ॥

देवयानी महाभागा शर्मिष्ठावार्षपर्वणी । तयोश्चरित्रं तत्सर्वं कथयस्व ममाग्रतः ॥२॥

सुकर्मोवाच ।

यदानीता कामकन्या स्वगृहं तेन भूभुजा । अत्यर्थं स्पर्धते सा तु देवयानी मनस्विनी
तस्यार्थे तु सुतौशत्रौ क्रोधेनकुलितात्मना । शर्मिष्ठां च समाह्वय शब्दचक्रे यशस्विनी
रूपेण तेजसादानैः सत्यपुण्यव्रतैस्तथा । शर्मिष्ठा देवयानी च स्पर्धतेस्म तयासह ॥५॥

दुष्टभावं तयोश्चापि साऽब्रासीत्कामजा तदा ।

राज्ञे सर्वतया विप्र कथितं तत्क्षाणादिह ॥ ६ ॥

अथक्रुधो महाराजः समाह्वयाब्रवीद्यदुम् । शर्मिष्ठावध्यतांगत्वा शुकपुत्री तथापुनः ॥७॥
सुप्रियंकुरु मे वत्स यदिश्रेयो हि मन्यसे । एवमाकर्ण्य तत्तस्य पितुर्वाक्यं यदुस्तदा ॥
प्रत्युवाच नृपेन्द्रं तं पितरंप्रति मानद । नाहंतु घातयेतात मातरौदोषवर्जिते ॥ ८ ॥
मातृघाते महादोषः कथितो वेदपण्डितैः । तस्माद्घातं महाराज एतयोर्न करोम्यहम् ॥
दोषाणां तु सहस्रेण मातालिप्ता यदा भवेत् । भगिनी च महाराज दुहिता च तथापुनः
पुत्रैर्वा भ्रातृभिश्चैव नैववध्या भवेत्कदा । एवंज्ञात्वा महाराज मातरौनैव घातये ॥
यदोर्वाक्यं तदाश्रुत्वा राजाक्रुद्धो बभूवह । शशाप तं सुतं पश्चाद्ययातिः पृथिवीपतिः ॥

यस्मादाज्ञाहतात्वद्य त्वया पापिसमोऽपि हि ।

मातुरंशं भजस्व त्वं मच्छाप कलुषीकृतः ॥ १४ ॥

एवमुक्त्वा यदुं पुत्रं ययातिः पृथिवीपतिः । पुत्रंशप्त्वा महाराजस्तया सार्द्धं महायशः ॥
रमते सुखभोगेन विष्णोर्ध्यानैतत्परः । अश्रुबिन्दुमती सा च तेन सार्द्धं सुलोचना ॥
बुभुजेचारुसर्वाङ्गी पुण्यान्भोगान्मनोऽनुगान् । एवंकालो गतस्तस्य ययातेस्तु महात्मनः

अक्षयानिर्जराः सर्वा अपरास्तु प्रजास्तथा ।

सर्वलोका महाभाग विष्णुध्यानपरायणाः ॥ १८ ॥

तपसा सत्यभावेन विष्णोर्ध्यानैः पिप्पल । सर्वलोका महाभाग सुखिनः साधुसेवकाः

इति श्री पाद्मपुराणे द्वितीये भूमिखण्डे वेनोपाख्याने मातापितृतीर्थवर्णने ययातिचरित्रे

ऽशीतितमोऽध्यायः ॥ ८० ॥

एकाशीतितमोऽध्यायः

इन्द्राज्ञयामेनिकाप्सरसोऽश्रुविन्दुमतीप्रत्यागमनम् ।

सुकर्मोवाच ।

यथेन्द्रोऽसौ महाप्राज्ञःसदाभीतो महात्मनः । ययातेर्विक्रमं दृष्ट्वा दानपुण्यादिकंबहु॥
मेनकां प्रेषयामास अप्सरां दूतकर्मणि । गच्छभद्रे महाभागे ममादेशं वदस्व हि॥ २ ॥
कामकन्यामितोगत्वा देवराज वचोवद । येनकेनाप्युपायेन राजानं त्वमिहानय ॥ ३ ॥

एवंश्रुत्वा गतासा च मेनका तत्रप्रेषिता ।

समाचष्ट तु तत्सर्वं देवराजस्य भाषितम् ॥ ४ ॥

एवमुक्ता गतासा च मेनका तत्प्रचोदिता । गतायां मेनकायां तु रतिपुत्री मनस्विनी
राजानां धर्मसङ्केतं प्रत्युवाच यशस्विनी । राजंस्त्वयाहमानीता सत्यवाक्येन वै पुरा॥
स्वकरश्चान्सरेदत्तो भवनं च समाहृता । यद्यद्वदाम्यहं राजंस्तत्तत्कार्यं हि वै त्वया ॥
तदेवं हि त्वयावीर नकृतं भाषितं मम ।

त्वामेवं तु परित्यक्ष्ये यास्यामि पितृमन्दिरम् ॥ ८ ॥

राजोवाच ।

यथोक्तं हि त्वयाभद्रे तत्तेकर्त्ता न संशयः । असाध्यं तु परित्यज्य साध्यं देवि वदस्वमे
अश्रुविन्दुमत्युवाच ।

एतदर्थं महीकान्त भवानिह मयावृतः । सर्वलक्षणसम्पन्नःसर्वधर्मसमन्वितः ॥ १० ॥
सर्वसाध्यमितिज्ञात्वा सर्वधर्तारमेव च । कर्त्तारं सर्वधर्माणां स्रष्टारं पुण्यकर्मणाम् ॥

त्रैलोक्यसाधकंज्ञात्वा त्रैलोक्यऽप्रतिमं च वै ।

विष्णुभक्तमहंजाने वैष्णवानां महावरम् ॥ १२ ॥

इत्याशयामयाभर्त्ता भवानङ्गीकृतः पुरा । यस्यविष्णुप्रसादोऽस्ति स सर्वत्र परिव्रजेत्
दुर्लभनास्ति राजेन्द्र त्रैलोक्ये सचराचरे । सर्वेष्वेवसुलोकेषु विद्यते तवसुव्रत ॥१४॥

चिण्णोश्चैव प्रसादेन गगनेगतिरुत्तमा । मर्त्यलोकं समासाद्य त्वयैव वसुधाधिप ॥
जरापलितहीनास्तु मृत्युर्हीनाजनाःकृताः । गृहद्वारेषु सर्वेषु मर्त्यानां च नरर्षभ ॥१६॥

कल्पद्रुमा अनेकाश्च त्वयैव परिकल्पिताः ।

एषांगृहेषु मर्त्यानां मुनयःकामधेनवः ॥ १७ ॥

त्वयैवप्रेषिता राजन्निस्थिरीभूताःसदाकृताः । सुखिनःसर्वकामैश्च मानवाश्च त्वयाकृताः
गृहैकमध्ये साहस्रं कुलीनानां प्रदृश्यते । एवं वंशविवृद्धिश्च मानवानां त्वयाकृता ॥
यमस्यापि विरोधेन इन्द्रस्य च नरोत्तम । व्याधिपापविहीनस्तु मर्त्यलोकस्त्वयाकृतः
स्वतेजसाऽहङ्कारेण स्वर्गरूपं तु भूतलम् ।

दर्शितं हि महाराज त्वत्समोनास्ति भूपतिः ॥ २१ ॥

नरोनैव प्रसूतो हि नोत्पत्स्यति भवादृशः । भवन्तमित्यहंजाने सर्वधर्मप्रभाकरम् ॥२२॥
तस्मान्मयाकृतोभर्ता वदस्वैवं ममाग्रतः । नर्ममुक्त्वा नृपेन्द्रत्वं वदसत्यं ममाग्रतः ॥
यदि ते सत्यमस्तीह धर्मश्चास्ति नराधिप । देवलोकेषु मे नास्ति गगनेगतिरुत्तमा ॥

सत्यं त्यक्त्वा यदा च त्वं नैव स्वर्गं गमिष्यसि ।

तदाकूटं तववचो भविष्यति न संशयः ॥ २५ ॥

पूर्वकृतं हि यच्छ्रेयो भस्मीभूतं भविष्यति ॥ २६ ॥

राजोवाच ।

सत्यमुक्तं त्वयाभद्रे साध्यासाध्यं न चास्तिमे । सर्वसाध्यंसुलोकं मे सुप्रसादाज्जगत्पते
स्वर्गं देवि यतो नैमि तत्र मे कारणं शृणु । भागं तु तेन दास्यन्ति मममृत्युश्च देवताः॥
ततो मे मानवाःसर्वे प्रजाःसर्वावरानने । मृत्युयुक्ता भविष्यन्ति मयाहीना न संशयः ॥

गन्तुं स्वर्गं न वाञ्छामि सत्यमुक्तं वरानने ॥ ३० ॥

देव्युवाच ।

लोकान्दृष्ट्वा महाराजआगमिष्यसिवै पुनः । पूरयस्व ममाद्यत्वं जातांश्चन्द्रामहोतुलाम्
राजोवाच ।

सर्वमेवं करिष्यामि यत्त्वयोक्तं न संशयः । समालोक्य महातेजा ययातिर्नहुषात्मजः ॥

एकाशीतितमोऽध्यायः] * यथातिराज्ञोऽन्तर्मनसिचिन्ताकरणम् *

२६३

एवमुक्त्वा प्रियां राजाचिन्तयामास वै तदा । अन्तर्जलचरो मत्स्यः सोऽपि जालेन बध्यते
मरुत्समानवेगोऽपि मृगः प्राप्नोति बन्धनम् । योजनानां सहस्रस्थमामिषं वीक्षते खगः ॥

सकण्ठलग्नपाशं च न पश्यद्वैचमोहितः ।

सर्वैषम्यकरः कालः कालः सम्मानहानिदः ॥ ३५ ॥

परिभावकरः कालो यत्र कुत्रापि तिष्ठतः । नरं करोति दातारं याचितारं च वै पुनः ॥
भूतानि स्थावरादीनि दिवि वा यदि वा भुवि । सर्वं कलयते कालः कालो ह्येक इदं जगत्
अनादिनिधनो धाता जगतः कारणं परम् । लोकान्कालः सपचति वृक्षे फलमिवाहितम् ॥

न मन्त्रा न तपोदानं न मित्राणि न बान्धवाः ।

शक्नुवन्ति परित्रातुं नरं कालेन पीडितम् ॥ ३६ ॥

त्रयः कालकृताः पाशाः शक्यन्ते नातिवर्तितुम् । विवाहोजन्ममरणं यदा यत्र तु येन च ॥
यथा जलधाराव्योम्नि भ्राम्यन्ते मातरि श्वना । तथेदं कर्मयुक्तेन कालेन भ्राम्यते जगत्

सुकर्मो वाच ।

कालोऽयं कर्मयुक्तस्तु योनरैः समुपासितः । कालस्तु प्रेक्ष्येत्कर्म तं तं कालः करोति सः ॥
उपद्रवा घातदोषाः सर्पाश्च व्याधयस्ततः । सर्वे कर्मनियुक्तास्ते प्रचरन्ति च मानुषे ॥ ४३ ॥
सुखस्य हेतवो ये च उपायाः पुण्यमिश्रिताः । ते सर्वे कर्मसंयुक्ता न पश्येयुः शुभाशुभम् ॥

कर्मदा यदि वा लोके कर्मसम्बन्धि बान्धवाः ।

कर्माणि चोदयन्तीह पुरुषं सुखदुःखयोः ॥ ४५ ॥

सुवर्णरजतं वापि यथारूपं विनिश्चितम् । तथानिवध्यते जन्तुः स्वकर्मणि वशानुगः ॥ ४६ ॥
पञ्चैतानीह सृज्यन्ते गर्भस्थस्यैव देहिनः । आयुः कर्म च वित्तं च विद्या निधनमेव च ॥
यथामृतिपण्डितः कर्ता कुरुते यद्यदिच्छति । तथा पूर्वकृतं कर्म कर्तारमनुगच्छति ॥ ४८ ॥

देवत्वमथ मानुष्यं पशुत्वं पक्षिता तथा ।

तिर्यक्त्वं स्थावरत्वं च प्राप्यते च स्वकर्मभिः ॥ ४९ ॥

स एव तत्तथाभुङ्क्ते नित्यं विहितमात्मना । आत्माविहितं दुःखं चात्मानाविहितं सुखम् ॥
गर्भशय्यामुपादाय भुञ्जते पूर्वदैहिकम् । सन्त्यजन्ति स्वकर्म न क्वचित्पुरुषा भुवि ॥

बलेन प्रज्ञयाचापि समर्थाःकर्तुमन्यथा ।

सुकृतान्युपभुञ्जन्ति दुःखानि च सुखानि च ॥ ५२ ॥

हेतुंप्राप्य नरोनित्यं कर्मबन्धैस्तु बध्यते । यथाधेनुसहस्रेषु वत्सोविन्दति मातरम् ॥

तथाशुभाशुभकर्म कर्तारमनुगच्छति । उपभोगाद्वृत्तेयस्य नाशएव न विद्यते ॥ ५३ ॥

प्राक्तनं बन्धनकर्म कोऽन्यथाकर्तुमर्हति । सुशीघ्रमपि धावन्तं विधानमनुधावति ॥ ५५ ॥

शेतेसहशयानेन पुराकर्म यथाकृतम् ।

उपविष्टति तिष्ठन्तं गच्छन्तमनुगच्छति ॥ ५६ ॥

करोति कुर्वतःकर्म च्छायेवानुविधीयते । यथाछाया तपौनित्यं सुसम्बद्धौपरस्परम् ॥

तद्वत्कर्म च कर्ता च सुसम्बद्धौपरस्परम् ।

ग्रहारोगाविषाःसर्पाःशाकिन्यो राक्षसास्तथा ॥ ५८ ॥

पीडयन्ति नरंपश्चात्पीडितं पूर्वकर्मणा । येन यत्रोपभोक्तव्यं सुखं वा दुःखमेव वा ॥

स तत्रवद्वारज्ज्वा वै बलाद्द्वैवेन नीयते । दैवःप्रभुर्हिभूतानां सुखदुःखोपपादने ॥ ६० ॥

अन्यथा चिन्त्यतेकर्म जाग्रता स्वपतापि वा ।

अन्यथा स तथा प्राज्ञ दैवएवं जिघांसति ॥ ६१ ॥

शस्त्राग्निं विपदुर्गेभ्यो रक्षितव्यं च रक्षति । अरक्षितं भवेत्सत्य तदैवं दैवरक्षितम् ॥

दैवेन नाशितंयत्तु तस्यरक्षा न दृश्यते । यथापृथिव्यां बीजानि उत्तानि च घनानि च ॥

तथैवात्मनि कर्माणि तिष्ठन्ति प्रभवन्ति च । तैलक्षयाद्यथादीपो निर्वाणमधिगच्छति

कर्मक्षयात्तथाजन्तुःशरीरान्नाशमुच्छति ।

कर्मक्षयात्तथामृत्युस्तत्त्वविद्विरुदाहृतः ॥ ६५ ॥

विविधाःप्राणिनस्तस्य मृत्योरोगाश्च हेतवः । तथाममविषाकोऽयं पूर्वकृतस्यनान्यथा-

सम्प्राप्तो नात्रसन्देहःस्त्रीरूपोऽयं न संशयः । क्रमेणेहं समायाता नाटका नटनर्तकाः

तेषां सङ्गप्रसङ्गेन जरादेहं समाश्रिता ।

सर्वं कर्मकृतमन्ये यन्मे सम्भावितं भुवम् ॥ ६८ ॥

तस्मात्कर्मप्रधानं च उपायाश्च निरर्थकाः । पुरा वै देवराजेन मर्त्यं दूतसत्तमः ॥ ६९ ॥

प्रेषितो मातलिर्नाम नकृतं तस्यतद्वचः । तस्यकर्मविपाकोऽयं दृश्यते साम्प्रतं मम ॥

इति चिन्तापरोभूत्वा दुःखेनमहतान्वितः ।

यद्यस्याहिवचःप्रीत्या न करोमि हि सर्वथा ॥ ७१ ॥

सत्यधर्मावुभावेसौ यास्यतस्तौ न संशयः । सदृशं च समायातं यद्दृष्टं ममकर्मणा ॥

भविष्यति न सन्देहो दैवो हि दुरतिक्रमः । एवंचिन्तापरोभूत्वा ययातिःपृथिवीपतिः

कृष्णं क्लेशापहंदेवं जगाम शरणंहरिम् ।

ध्यात्वा नत्वा ततःस्तुत्वा मनसा मधुसूदनम् ॥ ७४ ॥

ब्राहि मां शरणंप्राप्तस्त्वामहं कमलाप्रिय ॥ ७५ ॥

इतिश्रीपाद्मपुराणेद्वितीयेभूमिखण्डेवेनोपाख्यानेमातापितृतीर्थवर्णनेययातिचरित्रे

एकाशीतितमोऽध्यायः ॥ ८१ ॥

द्व्यशीतितमोऽध्यायः

अश्रुविन्दुमत्याःस्वर्गगमनायात्याग्रहं दृष्ट्वा पूरुषुत्रायराज्यंसमर्प्य जराग्रहणम्

सुकर्मोवाच ।

एवं चिन्तयतेयावद्राजा परमधार्मिकः । तावत्प्रोवाच सा देवी रतिपुत्री वरानना ॥१॥

किमुचिन्तयसे राजंस्त्वमिहैव महामते । प्रायेणापि स्त्रियःसर्वाश्चपलाःस्युर्नसंशयः

नाहंचापल्यभावेन त्वामेवं प्रविचालये ।

नाहं हि कारयाम्यद्य भवत्पार्श्वं नृपोत्तम ॥ ३ ॥

अन्यस्त्रियो यथालोके चपलत्वाद्वदन्ति च ।

अकार्यं राजराजेन्द्र लोभान्मोहाच्च लम्पटाः ॥ ४ ॥

लोकानांदर्शनायैव जाताश्चन्द्रा ममोरसि । द्वेवानां दर्शनंपुण्यं दुर्लभं हि सुमानुषैः ॥

तेषां च दर्शनं राजन्कारयामि वदस्व मे । दोषपापकरंयत्तु मत्सङ्गादिह चेद्भवेत् ॥ ६ ॥

कथंचिन्तयसेदुःखं यथान्यः प्राकृतो जनः । महाभयाद्यथाभीतो मोहगते गतो यथा ॥
 त्यजचिन्तां महाराज न गन्तव्यं त्वयादिवि । येन ते जायतेदुःखं तन्नकार्यं मया कदा ॥
 एवमुक्तस्तथाराजा तामुवाच वराननाम् । चिन्तितं यन्मया देवि तच्छृणुष्व हि साम्प्रतम्
 मानभङ्गो मया दृष्टो नैव स्वस्य मनः प्रिये । मयि स्वर्गगते कान्ते प्रजादीना भविष्यति ॥

त्रासयिष्यति दुष्टात्मा यमस्तु व्याधिभिः प्रजाः ।

त्वया सार्धं प्रयास्यामि स्वर्गलोकं वरानने ॥ ११ ॥

एवमाभाष्य तां राजा समाहूय सुतोत्तमम् ।

पूरुं तं सर्वधर्मज्ञं जरायुक्तं महामतिम् ॥ १२ ॥

एहो हि सर्वधर्मज्ञ धर्मजानासि निश्चितम् । ममाज्ञया हि धर्मात्मन् धर्मः सम्पालितस्त्वया
 जरा मे दीयतां तात तारुण्यं गृह्यतां पुनः । राज्यंकुरु ममेदं त्वं सकोश बलवाहनम् ॥
 आसमुद्रां प्रभुङ्क्ष्वत्वं रत्नपूर्णां वसुन्धराम् । मया दत्तां महाभाग सग्रामवनपत्तनाम्
 प्रजानां पालनं पुण्यं कर्तव्यं च सदानघ ।

दुष्टानां शासनं नित्यं साधूनां परिपालनम् ॥ १६ ॥

कर्तव्यं च त्वया वत्स धर्मशास्त्रप्रमाणतः । ब्राह्मणानां महाभाग विधिनापि स्वकर्मणा
 भक्त्या च पालनं कार्यं यस्मात्पूज्या जगत्त्रये ।

पञ्चमे सप्तमे घस्त्रे कोशं पश्य विपश्चितः ॥ १८ ॥

बलं च नित्यं सम्पूज्यं प्रसादधनभोजनैः । चारचक्षुर्मवस्वत्वं नित्यं दानपरोभव ॥ १९ ॥
 भवस्व नियतो मन्त्रे सदा गोप्यः सुपण्डितैः । नियतात्मा भवस्वत्वं मागच्छ मृगयांसुत
 विश्वासः कस्य नो कार्यः स्त्रीषु कोशे महाबले ।

पात्राणां त्वं तु सर्वेषां कलानां कुरु सङ्ग्रहम् ॥ २१ ॥

यजयज्ञैर्हृषीकेशं पुण्यात्मा भव सर्वदा । प्रजानां कण्टकान्सर्वान्मर्दयस्व दिनेदिने ॥
 प्रजानां वाञ्छितं सर्वमर्पयस्व दिनेदिने । प्रजासौख्यं प्रकर्तव्यं प्रजाः पोषय पुत्रक ॥ २३ ॥
 स्वकोशं शः प्रकर्तव्यः परदारैषु मा कृथाः । मतिदुष्टां परस्वेषु पूर्वानन्वेहि सर्वदा ॥ २४ ॥

वेदानां हि सदा चिन्ता शास्त्राणां हि च सर्वदा ।

कुरुष्वैवं सदावत्स शस्त्राभ्यासरतो भव ॥ २५ ॥

सन्तुष्टः सर्वदावत्स स्वशय्यानिरतो भव । गजस्यवाजिनोऽभ्यासं स्यन्दनस्य च सर्वदा
एवमोदिष्य तं पुत्रमाशीर्भिरभिनन्द्य च । स्वहस्तेन च संस्थाप्य करेदत्तं स्वमायुधम्
स्वांजरां तु समागृह्य दत्त्वा तारुण्यमस्य च । गन्तुकामस्ततः स्वर्गं ययातिः पृथिवीपतिः
इति श्रीपाद्मपुराणे द्वितीये भूमिखण्डे वेनोपाख्याने मातापितृतीर्थवर्णने ययातिचरित्रे
द्व्यशीतितमोऽध्यायः ॥ ८२ ॥

त्र्यशीतितमोऽध्यायः

ययातेः बहुभिः प्रजाजनैः सह तयाश्रुविन्दुमत्याच सह वैष्णवलोकप्रतिगमनम् ।
सुकर्मोवाच ।

समाहूय प्रजाः सर्वा द्वीपानां वसुधाधिपः । हर्षेण महता विष्ट इदं वचनमब्रवीत् ॥ १ ॥
इन्द्रलोकं ब्रह्मलोकं रुद्रलोकमतः परम् । वैष्णवं सर्वपापघ्नं प्राणिनां गतिदायकम् ॥
व्रजाम्यहं न सन्देहो ह्यनया सह सत्तमाः । ब्राह्मणाः क्षत्रिया वैश्याः सशूद्राश्च प्रजामम ॥
सुखेनापि सकुटुम्बैः स्थातव्यं तु महीतले । पूरुषेण महाभागो भवतां पालकस्त्विह ॥
स्थापितोऽस्ति मया लोका राजाधीरः सदण्डकः ।

एवमुक्तास्तु ताः सर्वाः प्रजा राजानमब्रुवन् ॥ ५ ॥

श्रूयते सर्ववेदेषु पुराणेषु नृपोत्तम । धर्म एव यतो लोके न दृष्टः केन वै पुरा ॥ ६ ॥
दृष्टोऽस्माभिरसौ धर्मो दशाङ्गः सत्यवल्लभः । सोमवंशसमुत्पन्नो नहुषस्य महागृहे ॥
हस्तपादमुखैर्युक्तः सर्वाचारप्रचारकः । ज्ञानविज्ञानसम्पन्नः पुण्यानां च महानिधिः ॥ ८ ॥
गुणानां हि महाराज आकरः सत्यपण्डितः । कुर्वन्ति च महाधर्मं सत्यवन्तो महौजसः
तं धर्मं दृष्टवन्तः स्म भवन्तं कामरूपिणम् । भवन्तं कामकर्तारमीदृशं सत्यवादिनम् ॥
कर्मणा त्रिविधेनापि वयं त्यक्तुं न शक्नुमः ।

यत्र त्वं तत्रगच्छामःसुसुखं पुण्यमेव च ॥ ११ ॥

नरकेऽपि भवान्यत्र वयंतत्र नसंशयः । किंदारैर्धनमोगैश्च किंजीवैर्जीवितेन च ॥ १२ ॥

त्वां विना सुमहाराज तेननास्त्यत्र कारणम् ।

त्वयैवसह राजेन्द्र वयं यास्याम नान्यथा ॥ १३ ॥

एवंश्रुत्वा वचस्तासां प्रजानां पृथिवीपतिः । हर्षेणमहताविष्टःप्रजावाक्यमुवाच ह ॥

आगच्छन्तु मयासार्द्धं सर्वलोकाःसुपुण्यकाः ।

नृपोरथं समारुह्य तया वै कामकन्यया ॥ १५ ॥

रथेनहंसवर्णेन चन्द्रविम्बानुकारिणा । चामरैर्व्यजनैश्चापि वीज्यमानो गतव्यथः ॥१६॥

केतुना तेनपुण्येन शुभ्रे णापि महीयसा । शोभमानो यथादेवो देवराजःपुरन्दरः ॥१७॥

ऋषिभिःस्तूयमानस्तु बन्दिभिश्चारणैस्तथा । प्रजाभिःस्तूयमानश्च यथातिर्नहुषात्मजः

प्रजाःसर्वास्ततोयानैःसमायाता नरेश्वरम् । गजैरश्वैरथैश्चान्यैःप्रस्थिताश्च दिवंप्रति ॥

ब्राह्मणाःक्षत्रिया वैश्याःशूद्राश्चान्ये पृथग्जनाः ।

सर्वे च वैष्णवालोका विष्णुध्यानपरायणाः ॥ २० ॥

तेषां तु केतवःशुक्ला हेमदण्डैरलङ्कृताः । शङ्खचक्राङ्किताःसर्वेसदण्डाःसपताकिनः ॥

प्रजावृन्देषु भासन्ते पताका मारुतेरिताः । दिव्यमालाधरास्सर्वे शोभितास्तुलसीदलैः

देव्यचन्दनदिग्ध्राङ्गा दिव्यगन्धानुलेपनाः । दिव्यवस्त्रकृताशोभा दिव्याभरणभूषिताः ॥

सर्वेभ्यःसुखास्ते राजानमुपजग्मिरे । प्रजाशतसहस्राणि लक्षकोटिशतानि च ॥२४॥

अर्वखर्वसहस्राणि तेजनाःप्रतिजग्मिरे । ते तु राज्ञासमंसर्वे वैष्णवाःपुण्यकारिणः ॥

विष्णुध्यानपराःसर्वे जपदानपरायणाः ॥ २६ ॥

सुकर्मोवाच ।

एवं ते प्रस्थिताःसर्वे हर्षेणमहतान्विताः । पूरुपुत्रं महाराज स्वराज्ये परिषिच्यतम् ॥

ऐन्द्रंलोकं जगामाथ ययातिःपृथिवीपतिः । तेजसा तस्यपुण्येन धर्मेणतपसा तदा ॥

ते जनाःप्रस्थिताःसर्वे वैष्णवंलोकमुत्तमम् । ततोदेवाःसगन्धर्वाःकिन्नराश्चारणास्तथा

सहितादेवराजेन आगताःसंमुखं तदा । तस्यैवापि नृपेन्द्रस्य पूजयन्तो नृपोत्तम ॥३०॥

इन्द्र उवाच ।

स्वागतं ते महाराज ममगेहं समाविश ।

अत्रभोगान्प्रभुङ्क्ष्वत्वं दिव्यान्कामान्मनोऽनुगान् ॥ ३१ ॥

राजोवाच ।

सहस्राक्ष महाप्राज्ञ तवपादाम्बुजद्वयम् । नमस्करोम्यहं देव ब्रह्मलोकं व्रजाम्यहम् ॥ ३२ ॥

देवैः संस्तूयमानश्च ब्रह्मलोकं जगाम ह । पद्मयोनिर्महातेजाः सार्धमुनिवरैस्तथा ॥ ३३ ॥

आतिथ्यं च चकारस्य पादार्घ्यादिसुविष्टरैः ।

उवाच विष्णुलोकं हि प्रयाहि त्वं स्वकर्मणा ॥ ३४ ॥

एवमाभाषिते धात्रा जगाम शिवमन्दिरम् । चक्रे आतिथ्यपूजां च उमयासह शङ्करः ॥

तस्यैवापि नृपेन्द्रस्य राजानमिदमब्रवीत् ।

कृष्णभक्तोऽसि राजेन्द्र ममापि सुप्रियो भवान् ॥ ३६ ॥

ततो ययाते राजेन्द्र वसत्वं मममन्दिरे । सर्वान्भोगान्प्रभुङ्क्ष्वत्वं दुःखप्राप्यान्निमानुषैः

अन्तरंनास्ति राजेन्द्र ममविष्णोर्न संशयः ।

योऽसौ विष्णुस्वरूपेण स वै रुद्रो न संशयः ॥ ३८ ॥

यो रुद्रो विद्यते राजन्स च विष्णुः सनातनः । उभयोरन्तरंनास्ति तस्माच्चैव वदाम्यहम्

विष्णुभक्तस्य पुण्यस्य स्थानमेव वदाम्यहम् । तस्मादत्र महाराज स्थातव्यं हि त्वयानघ ।

एवमुक्तः शिवेनापि ययातिर्हर्षितुल्यमः । भक्त्या प्रणम्य देवेशं शङ्करं नतकन्धरः ॥

एतत्सर्वं महादेव त्वयोक्तमिह साम्प्रतम् । युवयोरन्तरंनास्ति एकामूर्तिर्द्विधा भवत् ॥

वैष्णवं गन्तुमिच्छामि पादौ तव नमाम्यहम् ।

एवमस्तु महाराज गच्छलोकं तु वैष्णवम् ॥ ४३ ॥

समादिष्टः शिवेनापि प्रतस्थे वसुधाधिपः । पृथ्वीशस्तैर्महापुण्यैर्वैष्णवैर्विष्णुवल्लभैः ॥

नृत्यमानैस्ततस्तैस्तु पुरतस्तस्य भूपतेः । शङ्खशब्दैः सुपापघ्नैः सिंहनादैः सुपुष्कलैः ॥

जगाम निःस्वनैः राजा पूज्यमानः सुचारणैः ।

सुस्वरैर्गीयमानस्तु पाठकैः शास्त्रकोविदैः ॥ ४६ ॥

गायन्ति पुरतस्तम्य गन्धर्वागीततत्पराः । ऋषिभिःस्तूयमानश्च वेदवृन्दैःसमन्वितैः ॥

अप्सरोभिःसुरूपभिःसेव्यमानःसनाहुयिः । गन्धर्वैःकिन्नरैःसिद्धैश्चारणैःपुण्यमङ्गलैः ॥

साध्यैर्विद्याधरैराजा मरुद्विर्वसुभिस्तथा ।

रुद्रैश्चादित्यवर्गैश्च लोकापालैर्दिगीश्वरैः ॥ ४६ ॥

स्तूयमानो महाराजस्त्रैलोक्येन समन्ततः । ददृशे वैष्णवंलोकमनौपम्यमनामयम् ॥

विमानैःकाञ्चनैराजा सर्वशोभा समाविलैः । हंसकुन्देन्दुधवलैर्विमानैरुपशोभितैः ॥

प्रासादैःशतभूमैश्च मेरुमन्दरसन्निभैः । शिखिरैरुल्लिखद्विश्च स्वव्योमहाटकान्वितैः ॥

जाञ्ज्वल्यमानैःकलशैःशोभते सुपुरोत्तमम्

तारागणैर्यथाऽकाशं तेजःश्रिया प्रकाशते ॥ ५३ ॥

प्रज्वलत्तेजोऽज्वालाभिलोचनैरिवलोकते । नानारत्नैर्हरैर्लोकैःप्रहसद्दशनैरिव ॥ ५४ ॥

समाह्वयति तान्पुण्यान्वैष्णवान्विष्णुवल्लभान् ।

ध्वजव्याजेन राजेन्द्र चलिताग्रैःसुपल्लवैः ॥ ५५ ॥

ध्वसनान्दोलितैस्तैश्च ध्वजाग्रैश्चमनोहरैः । हेमदण्डैश्च घण्टाभिःसर्वत्र समलङ्कृतम् ॥

सूर्यतेजःप्रकाशैश्च गोपुराट्टालकैस्ततः । गवाक्षैर्जालमालैश्च वातायनमनोहरैः ॥ ५७ ॥

प्रतोलीनां प्रकाशैश्च प्राकारैर्हैमरूपकैः ।

तोरणैःसुपताकाभिर्नानाशब्दैः सुमङ्गलैः ॥ ५८ ॥

कलशाग्रैश्चक्रविम्बै रविविम्बसमप्रभैः ।

सुभोगैःशतकक्षैश्च निर्जलाम्बुदसन्निभैः ॥ ५९ ॥

दण्डच्छत्रसमाकीर्णैःकलशैरुपशोभितैः । प्रावृट्कालाम्बुदाकारैर्मन्दिरैरुपशोभितैः ॥

कलशैःशोभमानैस्तैर्ऋक्षैर्व्योमैरिव भूतलम् । दण्डजालपताकाभिर्ऋक्षजालसमप्रभैः ॥

तादृशैःस्फाटिकाकारैःकान्तिशङ्खेन्दुसन्निभैः ।

हेमप्रासादसम्बाधैर्नानाधातुमयैस्ततः ॥ ६२ ॥

विमानैर्बुदसङ्ख्यैःशतकोटिसहस्रकैः । सर्वभोगयुतैश्चैव शोभते हरिपत्तनम् ॥ ६३ ॥

यैःसमाराधितो देवःशङ्खचक्रगदाधरः । ते प्रसादात्तस्यतेषु निवसन्ति गृहेषु च ॥

सर्वपुण्येषु दिव्येषु भोगाढ्येषु च मानवाः ।

वैष्णवाःपुण्यकर्माणो निर्धूताशेषकल्मषाः ॥ ६५ ॥

एवंविधैर्गृहैःपुण्यैःशोभितं विष्णुमन्दिरम् । नानावृक्षैःसमाकीर्णं वनैश्चन्दनशोभितैः
सर्वकामफलैराजन्सर्वत्र समलङ्कृतम् । वापीकुण्डतडागैश्च सारसैरुपशोभितैः ॥

हंसकारण्डवाकीर्णैःकल्हारैरुपशोभितैः ।

शतपत्रैर्महापद्मैःपद्मोत्पलविराजितैः ॥ ६८ ॥

कनकोत्पलवर्णैश्च सरोमिश्च विराजते ।

वैकुण्ठं सर्वशोभाढ्यं देवोद्यानैरलङ्कृतम् ॥ ६९ ॥

दिव्यशोभासमाकीर्णं वैष्णवैरुपशोभितम् । वैकुण्ठं ददृशेराजा मोक्षस्थानमनुत्तमम्
देववृन्दैःसमाकीर्णं ययातिर्नहुपात्मजः । प्रविवेश पुरंरम्यं सर्वदाहविवर्जितम् ॥

ददृशे सर्वक्लेशघ्नं नारायणमनामयम् ।

विमानैरुपशोभन्तं सर्वाभरणशालिनम् ॥ ७२ ॥

पीतवस्त्रं जगन्नाथं श्रीवत्साङ्गं महाद्युतिम् । वैनतेयसमारूढं श्रियायुक्तं परात्परम् ॥
सर्वेषां देवलोकानां योगतिःपरमेश्वरः । परमानन्दरूपेण कैवल्येन विराजते ॥
सेव्यमानं महालोकैःसुपुण्यैर्वैष्णवैर्हरिम् । देववृन्दैःसमाकीर्णं गन्धर्वगणसेवितम् ॥

अप्सरोभिर्महात्मानं दुःखक्लेशापहं हरिम् ।

नारायणं ननामाथ स्वपत्न्यासह भूपतिः ॥ ७६ ॥

प्रणेमुर्मानवाःसर्वे वैष्णवा मधुसूदनम् । गता ये वैष्णवाःसर्वे सहराज्ञा महामते ॥

पादाम्बुजद्वयं तस्य नेमुर्भक्त्या महामते ।

प्रणमन्तं महात्मानं राजानं दीप्ततेजसम् ॥ ७८ ॥

तमुवाच हृषीकेशस्तुष्टोऽहं तव सुव्रत ॥

वरं वरय राजेन्द्र यत्ते मनसिवर्तते । तत्ते ददाम्यसन्देहं मद्भक्तोऽसि महामते ॥ ७९ ॥

राजोवाच ।

अदि त्वं देवदेवेश तुष्टोऽसि मधुसूदन । दासत्वं देहि सततमात्मानश्च जगत्पते ॥

विष्णुर्वाच ।

एवमस्तु महाभाग ममभक्तो न संशयः । लोकेमममहाराज स्थातव्यमनयासह ॥
एवमुक्तो महाराजो ययातिः पृथिवीपतिः । प्रसादात्तस्य देवस्य विष्णुलोकं प्रसाधितम्
निवसत्येव भूपालो वैष्णवं लोकमुत्तमम् ॥ ८३ ॥
इति श्रीपाद्मपुराणे द्वितीये भूमिखण्डे वेनोपाख्याने पितृतीर्थवर्णने ययातिचरित्रे
ययानेः स्वर्गारोहणं नाम चतुर्थाध्यायः ॥ ८३ ॥

चतुःशीतितमोऽध्यायः

गुरुतीर्थमाहात्म्यवर्णने ज्यवनचरित्रवर्णनम् ।

सुकर्मोवाच ।

एतत्ते सर्वमाख्यातं चरित्रं पापनाशनम् । पुत्राणां तारकं दिव्यं बहुपुण्यप्रदायकम् ॥
प्रत्यक्षं दृश्यते लोके ययातिचरितं श्रुतम् । पूरुणाप्तं महद्वाज्यं दुर्गतिगतवांस्तुरुः ॥
पितृप्रसादात्कोपाच्च यथाजातं तथा पुनः । पुत्राणां तारकं पुण्यं यशस्य धनधान्यदम्
शापयुक्ताविमौचोभौ तुरुश्च यदुरेव च । पितृमातृसमं नास्ति अभिष्टफलदायकम् ॥

सामिलाषेण भावेन पितापुत्रं समाह्वयेत् ।

माता च पुत्रपुत्रीति तस्य पुण्यफलं शृणु ॥ ५ ॥

समाहूतो यथापुत्रः प्रयाति मातरं प्रति ।

यो याति हर्षसंयुक्तो गङ्गास्नानं फलं लभेत् ॥ ६ ॥

पादप्रक्षालनं यस्तु कुरुते च महायशाः । सर्वतीर्थफलं भुङ्क्ते प्रसादात्तु तयोः सुतः ॥
अङ्गसंवाहनाच्चवान्यदश्वमेधफलं लभेत् । भोजनाच्छादनं स्नानैर्गुरुं यः पोषयेत् सुतः ॥
पृथ्वीदानसमं पुण्यं तत्पुत्रे हि प्रजायते । सर्वतीर्थमयी गङ्गा तथामाता न संशयः ॥
बहुपुण्यमयः सिन्धुर्यथालोके प्रतिष्ठितः । अस्मिन्नलोके पितातद्वत्पुराणकवयो विदुः ॥

चतुरशीतितमोऽध्यायः] * पितृतीर्थमहात्म्यं श्रुत्वा पिप्पलस्य विलज्ज्य गमनम् * २७३

भ्रंशते क्रोशते यस्तु पितरं मातरं पुनः ।

सपुत्रो नरकं याति सौखाख्यं न संशयः ॥ ११ ॥

मातरं पितरं वृद्धौ गृहस्थो यो न पोषयेत् । सपुत्रो नरकं याति वेदनां प्राप्नुयाद्भुवम् ॥

कुत्सते पापकर्ता यो गुरुं पुत्रः सुदुर्मतिः । निष्कृतिर्नैव दृष्टा वै पुराणैः कविभिः कदा ॥

एवं ज्ञात्वा ह्यहं विप्र पूजयामि दिने दिने ।

मातरं पितरं नित्यं भक्त्या नमितकन्धरः ॥ १४ ॥

कृत्याकृत्यं वदेच्चैव समाहूय गुरुर्मम । तत्करोम्यविचारेण शक्त्यास्वस्य च पिप्पल
तेन मे परमं ज्ञानं सञ्जातं गतिदायकम् । एतयोश्च प्रसादेन संसारे परिवर्तते ॥ १६ ॥

यच्च किञ्चित् प्रकुर्वन्ति मानवा भुविसंस्थिताः ।

गृहस्थस्तदहं जाने यच्च स्वर्गे प्रवर्तते ॥ १७ ॥

नागानां च गृहस्थोऽपि चारं जानामि पिप्पल ।

एतयोश्च प्रसादेन ज्ञानं मे जातमुत्तमम् ॥ १८ ॥

गच्छ विद्याधरश्रेष्ठ भवानर्चतु माधवम् ॥ १९ ॥

विष्णुरुवाच ।

एवं सञ्चोदितस्तेन पिप्पलो हि स्वकर्मणा । आनम्यतं द्विजश्रेष्ठं लज्जितोऽपि दिव्ययौ
सुकर्मासौऽपि धर्मात्मा गुरुं शुश्रूषते नृप । एतत्ते सर्वमाख्यातं पितृतीर्थानुगमया ॥

अन्यर्त्तिकं ते प्रवक्ष्यामि वदनेन महामते ॥ २२ ॥

इति श्रीपाद्मपुराणे द्वितीये भूमिखण्डे वेनोपाख्याने मातापितृतीर्थमहात्म्यवर्णनं नाम

चतुरशीतितमोऽध्यायः ॥ ८४ ॥

पञ्चाशीतितमोऽध्यायः

गुरुतीर्थमाहात्म्यवर्णनेच्यवनचरित्रवर्णनम्

वेन उवाच ।

भगवन्देवदेवेश प्रसादाच्च ममत्वया । भार्यातीर्थं समाख्यातं पितृतीर्थमनुत्तमम् ॥
मातृतीर्थं हृषीकेश बहुपुण्यप्रदायकम् । प्रसादसुमुखोभूत्वा गुरुतीर्थं वदस्व मे ॥ २ ॥

श्रीभगवानुवाच ।

कथयिष्याम्यहं राजन्गुरुतीर्थमनुत्तमम् । सर्वपापहरं प्रोक्तं शिष्याणां गतिदायकम् ॥
शिष्याणां परमपुण्यं धर्मरूपं सनातनम् । परंतीर्थं परंज्ञानं प्रत्यक्षं फलदायकम् ॥४॥
यस्यप्रसादाद्राजेन्द्र इहैव फलमश्नुते । परलोके सुखंभुङ्क्ते यशःकीर्तिमवाप्नुयात् ॥५॥

प्रसादाद्यस्य राजेन्द्र गुरोश्चैव महात्मनः ।

प्रत्यक्षं दृश्यते शिष्यैस्त्रैलोक्यं सचराचरम् ॥ ६ ॥

व्यवहारं च लोकानामाचारं नृपनन्दन । विज्ञानं विन्दते शिष्यो मोक्षं चैव प्रयाति च
सर्वेपामेवलोकानां यथासूर्यःप्रकाशकः । गुरुःप्रकाशकस्तद्वच्छिष्याणां बुद्धिदानतः ॥

रात्रावेवप्रकाशेच्च सोमोराजा नृपोत्तम ।

तेजसा नाशयेत्सर्वमन्धकारं चराचरे ॥ ६ ॥

गृहे प्रकाशयेद्दीपःसमूहं नृपसत्तम । तेजसानाशयेत्सर्वमन्धकारं घनाविलम् ॥ १० ॥

अज्ञानतमसाव्याप्तं शिष्यं द्योतयतेगुरुः । शिष्यप्रकाशउद्द्योतेरुपदेशैर्महामते ॥ ११ ॥

दिवाप्रकाशकःसूर्यःशशी रात्रोप्रकाशकः । गृहप्रकाशकोदीपस्तमोनाशकःसदा ॥ १२ ॥

रात्रौदिवा गृहस्यान्ते गुरुःशिष्यं सदैव हि ।

अज्ञानायं तमस्तस्य गुरुःसर्वं प्रणाशयेत् ॥ १३ ॥

तस्माद्गुरुःपरंतीर्थं शिष्याणामवनीपते । एवंज्ञात्वा ततःशिष्यःसर्वदा तं प्रपूजयेत् ॥

गुरुं पुण्यमयंज्ञात्वा त्रिविधेनापि कर्मणा । इत्यर्थे श्रूयते राजन्नितिहासःपुरातनः ॥

सर्वपापहरः प्रोक्तश्च्यवनस्य महात्मनः ।

भार्गवस्य कुले जातश्च्यवनो मुनिसत्तमः ॥ १६ ॥

तस्य चिन्तासमुत्पन्ना एकदा तु नृपोत्तम । कदाहं ज्ञानसम्पन्नो भविष्यामि महीतले ॥
दिवारात्रौ चिन्तयन्स ज्ञानार्थी मुनिसत्तमः । एवं तु चिन्तमानस्य मतिरासीन्महात्मनः
तीर्थयात्रां प्रयास्यामि अभीष्टफलदायिनीम् ।

गृहक्षेत्रादि सन्त्यज्य भार्या पुत्रं धनं ततः ॥ १६ ॥

तीर्थयात्राप्रसङ्गेन अटते मेदनीं तदा । लोमानुलोमयात्रांस गङ्गायाः कृतवान् नृप ॥ २० ॥
सतद्वन्नर्मदायाश्च सरस्वत्या मुनीश्वरः । गोदावर्यादि सर्वासां नदीनां सागरस्य च ॥
अन्येषां सर्वतीर्थानां क्षेत्राणां च नृपोत्तम ।

देवानां पुण्यलिङ्गानां यात्राव्याजेन सोऽभ्रमत् ॥ २२ ॥

भ्रममाणस्य तस्यापि तीर्थेषु परमेषु च । कायश्च निर्मलो जातः सूर्यतेजःसमप्रभः ॥ २३ ॥
च्यवनः काशतेदीप्त्या पूतात्मानेन कर्मणा । भ्रममाणः समायातः क्षेत्राणामुत्तमं तदा ॥
नर्मदादक्षिणे कुले नागनामरकण्टकम् । ददर्श सुमहालिङ्गं सर्वेषां गतिदायकम् ॥ २५ ॥
नत्वास्तुत्वा तु सम्पूज्य सिद्धनाथं महेश्वरम् ।

ज्वालेश्वरं ततो दृष्ट्वा दृष्ट्वा चाप्यमरेश्वरम् ॥ २६ ॥

ब्रह्मेशं कपिलेशं च मार्कण्डेश्वरमुत्तमम् । एवं यात्रां ततः कृत्वा ओङ्कारं समुपागतः ॥
घटच्छायांसमाश्रित्य शीतलां भ्रमनाशिनीम् । सुखेन संस्थितो विप्रश्च्यवनो भृगुनन्दनः
तत्र स्वनं सशुश्राव समुक्तपक्षिणा तदा । दिव्यभाषासमायुक्तं ज्ञानविज्ञानसंयुतम् ॥

शुकश्च एकस्तत्रास्ते बहुकालं प्रजीवकः ।

कुञ्जलोनाम धर्मात्मा चतुष्पुत्रः स भार्यकः ॥ ३० ॥

आसंस्तस्य हि पुत्राश्च चत्वारः पितृनन्दनाः । तेषां नामानि राजेन्द्र कथयिष्ये तवाग्रतः
ज्येष्ठस्तु उज्ज्वलोनाम द्वितीयस्तु समुज्ज्वलः । तृतीयो विज्वलोनाम चतुर्थश्च कपिञ्जलः
एवं पुत्रास्तु चत्वारः कुञ्जलस्य महामते ।

शुकस्य तस्य पुण्यस्य पितृमातृपरायणाः ॥ ३३ ॥

भ्रमन्ति गिरिकुत्रेषु द्वीपेषु च समाहिताः । भोजनार्थं तु संश्रुब्धाः क्षुधयापरिपीडिताः
स्वोदरस्थांक्षुधां सौम्यफलैरमृतसन्निभैः । अमृतखादुतोयेन शमयन्ति नृपोत्तम ॥

नित्यंश्चैव रसाढ्यानि आहारार्थं सुपुत्रकाः ।

नीत्वाफलानि दम्पत्योर्निक्षिपन्ति प्रयत्नतः ॥ ३६ ॥

मानुरर्थं महाभागा भक्तिभावसमन्विताः । तुष्टाआहारमुत्पाद्य भक्षयन्ति पठन्ति च ॥
तत्रक्रीडारताः सर्वे विलसन्ति रमन्ति च । सन्ध्याकालं समाज्ञाय पितुरन्तिकमुत्तमम्
आयान्ति भक्ष्यामादाय गुर्वर्थं तु प्रयत्नतः ।

पश्यतस्तस्य विप्रस्य च्यवनस्य महात्मनः ॥ ३६ ॥

आगतास्त्वण्डजाः सर्वे पितुर्नीडं सुशोभनम् । पितरं मोतरं चोभौ प्रणेमुस्ते महामते ॥
ताभ्यां भक्ष्यं समासाद्य उपतस्थुस्तयोः पुरः ।

सर्वे सम्भाषिताः पित्रामानितास्ते सुतोत्तमाः ॥ ४१ ॥

मात्रा च कृपया राजन्वचनैः प्रीतिसंमितैः । पक्ष्वातेन शीतेन मातापित्रोश्च ते तदा ॥
तेषामाप्यायनं तौ द्वौ चक्राते पक्षिणौ नृप । आशिर्भिरभिनन्द्यैव द्वाभ्यामपि सुपुत्रकान्
तैश्च दत्तं सुसम्पुष्टमाहारममृतोपमम् । तावेव हि सुसम्प्रीतिं चक्राते द्विजसत्तम ॥ ४४ ॥
पिबतो निर्मलं तोयं तीर्थकोटिसमुद्भवम् ।

स्वस्थानं तु समाश्रित्य सुखसन्तुष्टमानसौ ॥ ४५ ॥

चक्राते च कथां दिव्यां सुपुण्यां पापनाशिनीम् ।

पित्रा तु कुञ्जलेनापि पृष्ट उज्ज्वल आत्मजः ॥ ४६ ॥

क्रगतोऽस्यद्य पुत्रत्वं किमपूर्वं त्वया पुनः । तत्र द्रष्टुं श्रुतं पुण्यं तन्मे कथय नन्दन ॥
कुञ्जलस्य पितुर्वाक्यं समाकर्ण्य स उज्ज्वलः । पितरं प्रत्युवाचाथ भक्त्या नमितकन्धरः
प्रणाममकरोन्मूर्ध्ना कथां चक्रे मनोहराम् ॥ ४९ ॥

उज्ज्वल उवाच ।

प्लक्षद्वीपं महाभाग नित्यमेव ब्रजाम्यहम् । महता उद्यमेनापि आहारार्थं महामते ॥ ५० ॥
प्लक्षेद्वीपे महाराज सन्ति देशा अनेकशः । पर्वताः सरिदुद्यान वनानि च सरांसि च ॥

ग्रामाश्च पत्तनाश्चान्ये सुप्रजाभिः प्रमोदिताः । सदासुखेन सन्तुष्टा लोकादृष्टावसन्ति ते
दानपुण्य जपोपेताः श्रद्धाभाव समन्विताः ।

प्लक्षर्द्धापे महाराज आसीत्पुण्यमतिः सदा ॥ ५३ ॥

दिवोदासस्तु धर्मात्मा तत्सुतासीदनूपमा । गुणरूपसमायुक्ता सुशीला चारुमङ्गला ॥
दिव्यादेवीति विख्याता रूपेणाप्रतिमा भुवि ।

पित्रा विलोकिता सा तु रूपलावण्यसंयुता ॥ ५५ ॥

प्रथमे वयसि सा च वर्तते चारुमङ्गला । स तां दृष्ट्वा दिवोदासो दिव्यादेवीं सुतांतदा
कस्मै प्रदीयते कन्या सुवराय महात्मने । इति चिन्तापरो भूत्वा समालोक्य नरोत्तमः
रूपदेशस्य राजानं समालोक्य महीपतिः ।

चित्रसेनं महात्मानं समाहूय नरोत्तमः ॥ ५८ ॥

कन्यां ददौ महात्मासौ चित्रसेनाय धीमते । तस्याविवाहकाले तु सम्प्राप्ते समये नृप
मृतोऽसौ चित्रसेनस्तु कालधर्मेणैव किल । दिवोदासस्तु धर्मात्मा चिन्तयामास भूपतिः
सुब्राह्मणान्समाहूय पप्रच्छ नृपनन्दनः ।

अस्याविवाहकाले तु चित्रसेनो दिवंगतः ॥ ६१ ॥

अस्यास्तु कीदृशं कर्म भविष्यति वदन्तु मे ॥ ६२ ॥

ब्राह्मणा उचुः ।

विवाहो दृश्यते राजन्कन्यायास्तु विधानतः । पतिमृत्युं प्रयात्यस्या नोचेत्सङ्गं करोति च
महाधिग्न्याधिना प्रस्तस्त्यागं कृत्वा प्रयाति च ।

प्रव्राजितो भवेद्राजन्धर्मशास्त्रेषु दृश्यते ॥ ६४ ॥

अनुद्वाहितायाः कन्याया उद्वाहः क्रियते बुधैः । नस्याद्रजस्वलाया वदन्यः पतिर्विधीयते ॥
विवाहं तु विधानेन पिता कुर्यान्न संशयः । एवं राजन्समादिष्टं धर्मशास्त्रं बुधैर्जनैः ॥

विवाहः क्रियतामस्या इत्युचुस्ते द्विजोत्तमाः ।

दिवोदासस्तु धर्मात्मा द्विजवाक्यं प्रणोदितः ॥ ६७ ॥

विवाहार्थं महाराज उद्यमं कृतवान् नृप । पुनर्दत्ता तु दानेन दिव्यादेवी द्विजोत्तमा ॥ ६८ ॥

रूपसेनाय पुण्याय तस्मैराज्ञे महात्मने । मृत्युधर्मं गतो राजा विवाहे तु महीपतिः ॥
यदायद्रा महाभाग दिव्यादेव्याश्च भूपतिः । भर्ता च म्रियतेकाले प्राप्तेलग्नस्य सर्वदा
एकविंशति भर्तारः कालेकालेमृताः पितः ।

ततो राजा महादुःखी सञ्जातः ख्यातचिक्रमः ॥ ७१ ॥

समालोच्य समाहूय समामन्य समन्त्रिभिः । स्वयंवरे महाबुद्धिं चकार पृथिवीपतिः
प्लक्षद्वीपस्य राजानः समाहूता महात्मना । स्वयंवरार्थमाहूतास्तथा ते धर्मतत्पराः ॥
तस्यास्तु रूपसंमुग्धा राजानो मृत्युनोदिताः । सङ्ग्रामं चक्रिरे मूढास्तेमृताः समराङ्गणे
एवं तात क्षयोजातः क्षत्रियाणां महात्मनाम् ।

दिव्यादेवी सुदुःखार्ता गता सा वनकन्दरम् ॥ ७५ ॥

रुरोद करुणवाला दिव्यादेवी मनस्विनी । एवं तात मयादृष्टमपूर्वं तत्र वै तदा ॥ ७६ ॥

तन्मे सुविस्तरं तात तस्याः कथय कारणम् ॥ ७७ ॥

इति श्री पाद्मपुराणे द्वितीये भूमिखण्डे वेनोपाख्याने गुरुतीर्थे च्यवनोपाख्याने
पञ्चाशीतितमोऽध्यायः ॥ ८५ ॥

षडशीतितमोऽध्यायः

कुञ्जलेन तस्या दिव्यादेव्याः पूर्वजन्माचरितदुष्कर्मकथनम् ।

कुञ्जल उवाच ।

तस्यास्तु चेष्टितं वत्स दिव्यादेव्या वदाम्यहम् । पूर्वजन्मकृतं सर्वं तन्मे निगदतः शृणु
अस्ति वाराणसी पुण्या नगरी पापनाशिनी । तस्यामास्ते महाप्राज्ञः सुवीरो नाम नामतः
वैश्यजात्यां समुत्पन्नो धनधान्य समाकुलः ।

तस्य भार्या महाप्राज्ञ चित्रानाम सुविश्रुता ॥ ३ ॥

कुलाचारं परित्यज्य अनाचरेण वर्तते । न मन्यते हि भर्तारं स्वैरवृत्त्या प्रवर्तते ॥ ४ ॥

धर्मपुण्यविहीना तु पापमेव समाचरेत् । भर्तारं कुत्सते नित्यं नित्यं च कलहप्रिया ॥
नित्यं परगृहेवासो रमते सा गृहेगृहे । परच्छिद्रं समापश्येत्सदादुष्टा च प्राणिषु ॥६॥

साधुनिन्दा परादुष्टा सदाहास्यकरी च सा ।

अनाचारां महापापां ज्ञात्वा वीरोऽपि नन्दनः ॥ ७ ॥

स तां त्यक्त्वा महाप्राज्ञ उपयेमे महामतिः । अन्यवैश्यस्य वै कन्यां तयासह प्रवर्तते
धर्माचारैण पुण्यात्मा सत्यधर्ममतिःसदा । निरस्ता तेन साचित्राप्रवण्डा भ्रमतेमहीम्
दुष्टानां सङ्गतिं प्राप्ता नराणां पापिनां सदा । दूतीकर्म चकाराथ सा तेषां पापनिश्चया
गृहमङ्गं चकाराथ साधूनां पापकारिणी ।

साध्वीं नारीं समाहूय पापवाक्यैःसुलोभयेत् ॥ ११ ॥

धर्मभङ्गं चकाराथवाक्यैःप्रत्ययकारकैः । साधूनां सास्त्रियंचित्राअन्यस्मै प्रतिपादयेत्
एवं गृह शतंभग्नं चित्रया पापनिश्चयात् । सङ्ग्रामं सा महादुष्टाऽकारयत्पतिपुत्रकैः
मनांसि चालयेत्पापां पुरुषाणां स्त्रियःप्रति ।

अकारयच्च सङ्ग्रामं यमग्रामं विवर्धनम् ॥ १४ ॥

एवं गृहशतं भङ्क्त्वा पश्चात्सा निधनंगता । शासिता यमराजेन बहुदण्डैःसुनन्दन ॥
अभोजयत्सुनरकान्नौरवांस्तरणेःसुतः । पाचितारौ रवोचित्रा चित्राःपीडाःप्रदर्शिताः ॥

यादृशं क्रियतेकर्म तादृशं परिभुज्यते ।

तयां गृहशते भग्नं चित्रया पापनिश्चयात् ॥ १७ ॥

तत्तत्कर्मविपाकोऽयं तयाभुको द्विजोत्तम । यस्माद्गृहशतं भग्नं तस्माद्दुःखं प्रभुञ्जति
विवाहसमये प्राप्ते दैवं च पाकतां गतम् । प्राप्ते विवाहसमये भर्तामृत्युं प्रयाति च ।

यथा गृहशतंभग्नं तथा वरशतं मृतम् ।

स्वयंवरे तदा वत्स विवाहे चैकविंशतिः ॥ २० ॥

दिव्यादेव्या मयाख्यातं यथा मे पृच्छितं त्वया ।

एतत्ते सर्वमाख्यातं तस्याःपूर्वविचेष्टितम् ॥ २१ ॥

उज्ज्वल उवाच ।

दिव्यादेव्यास्त्वयाख्यातं यत्पूर्वपूर्वचेष्टितम् ।

तथा पापं कृतं घोरं गृहभङ्गाख्यमेव च ॥ २२ ॥

प्लक्षद्वीपस्य भूपस्य दिवोदासस्य वै सुता । केनपुण्यप्रभावेण तयाप्राप्तं महाकुलम् ॥
एष मे संशयस्तात तदेतत्प्रब्रवीतु मे । एवं पापसमाचारा कथंजोता नृपात्मजा ॥२३॥

कुञ्जल उवाच ।

चित्रायाश्चेष्टितंपुण्यं तत्सर्वं प्रवदाम्यहम् । श्रूयतामुज्ज्वलसुत चित्रया यत्कृतंपुरा ॥

भ्रममाणो महाप्राज्ञाःकश्चित्सिद्धःसमागतः ।

कुचैलो वस्त्रहीनश्च संन्यासी स च दण्डधृक् ॥ २६ ॥

कौपीनेन समायुक्तःपाणीपात्रो दिग्भ्ररः । गृहद्वारं समाश्रित्य चित्रायाः परिसंश्रितः
समौनी सर्वमुण्डस्तु विजितात्मा जितेन्द्रियः । निराहारो जिताहारः सर्वतत्त्वार्थदर्शकः
दूराध्वानपरिश्रान्त आतपा कुलमानसः । श्रमेण खिद्यामानश्च तृषाकान्तः सुपुत्रक ॥

चित्राद्वारं समाश्रित्य च्छायामाश्रित्य संस्थितः ।

तथादृष्टो महात्मा स चित्रया श्रमपीडितः । सेवां चक्रे च चित्रा सा तस्यैवसुमहात्मनः
पादप्रक्षालनं कृत्वा दत्त्वा आसनमुत्तमम् । आस्यतामासने तात सुखेनापि सुकोमले
क्षुधापनोदनार्थं हि भुज्यतामन्नमुत्तमम् । स्वेच्छया परितुष्टश्च शीतलं सलिलं पिब
एवमुक्त्वा तथाकृत्वा देववत्पूज्य तं सुत । अङ्गसंवाहनंकृत्वा नाशितश्रम एव च ॥

तयोक्तो हि महात्मा स भुक्त्वा पीत्वा द्विजोत्तम ॥ ३४ ॥

एवं सन्तोषितःसिद्धस्तया तत्त्वार्थदर्शकः ॥

सन्तुष्टः सर्वधर्मात्मा किञ्चित्कालं स्थिरोऽभवत् ॥ ३५ ॥

स्वेच्छाया स गतो विप्रो महायोगी यथागतम् ॥

गते तस्मिन्महाभागे सिद्धेचैव महात्मनी । सा चित्रा मरणं प्राप्ता स्वकर्मवशमागता
शासीता धर्मराजेन महादण्डैः सुदुःखदै । सा चित्रा नरकंप्राप्ता वेदनाव्रातदायकम् ॥
भुङ्क्तेदुःखमहाराज सा वै युग सहस्रकम् । भोगान्ते तु पुनर्जन्म सम्प्राप्तं मानुषस्यच
पूर्वं सम्पूजितः सिद्धस्तया पुण्यवतांवरः । तस्य कर्मविपाकोऽयं प्राप्ता पुण्यवतां कुले

क्षत्रियाणां महाराज्ञो दिवोदासस्य वै गृहे । दिव्यादेवीवरापत्यं सञ्जातं तस्य मानद
सा हि दत्तवतीचान्नं पानं पुण्यं महात्मने । तस्य दानस्य सा भुङ्क्ते महत्पुण्यफलोदयम्
पिबते शीतलंतोयं मिष्टान्नं च भुनक्ति वै । दिव्यान्मोगान्प्रभुञ्जाना वर्तते पितृमन्दिरे
सिद्धस्यास्य प्रभावाच्च राजकन्या व्यजायत । पापकर्मप्रभावाच्च गृहभङ्गान्महामते
विधवात्वं भुङ्गते सा दिव्यादेवी सुपुत्रक । एतत्ते सर्वमाख्यातं दिव्यादेव्या विचेष्टितम्
अन्यर्त्तिकं ते प्रवक्ष्यामि यत्त्वं पृच्छसि मामहि ॥ ४५ ॥

उज्जल उवाच

कथं सामुच्यते शोकान्महादुःखाद्भस्व मे ।

सास्याच्च कीदृशी बाला महादुःखेन पीडिता ॥ ४६ ॥

तत्सुखं कीदृशं तस्माद्विपाकश्च भविष्यति । एतं मे संशयं तात साम्प्रतं छेत्तुमर्हसि ॥
कथं सा लभते मोक्षं तं चोपायं वदस्व मे । एकाकिनी महाभागा महारणे प्रयादिति
विष्णुरुवाच ।

पुत्रवाक्यं महच्छ्रुत्वा क्षणमेकं विचिन्त्यसः । प्रत्युवाच महाप्राज्ञः कुञ्जलः पुत्रकंप्रति ॥
शृणु वत्स महाभाग सत्यमेतद्ब्रह्महम् । पापयोर्नि तु सम्प्राप्य पूर्वकर्म समुद्भवाम् ॥
तिर्यक्त्वेन च मे ज्ञानं नष्टं सम्प्रतिपुत्रक । अस्य वृक्षस्य सङ्काश्च प्रयतस्य महात्मनः ॥

रेवाथाश्च प्रसादेन विष्णोश्चैव प्रसादतः ॥

येन सा लभते ज्ञानं मोक्षस्थानं निवर्तते ॥ ५२ ॥

उपदेशं प्रवक्ष्यामि मोक्षमार्गमनुत्तमम् ॥

यास्यते कल्मषान्मुक्ता यथा हेम हुताशनात् ॥ ५३ ॥

शुद्धं च जायते वत्स सङ्गाद्ब्रह्मेस्वरूपवत् । हरैर्ध्यानान्महाप्राज्ञ शीघ्रं तस्य महात्मनः ॥

जपहोमव्रतात्पापं नाशं याति हि पापिनाम् ॥

मदंत्यजेद्यथा नागो भयार्त्तिसहस्य सर्वदा ॥ ५५ ॥

नामोच्चारेण कृष्णस्य तत्प्रयाति हि किल्बिषम् ।

तेजसा वैनतेयस्य विषहीना इवोरगाः ॥ ५६ ॥

ब्रह्महत्यादिकाः पापाः प्रलयं यान्ति नान्यथा ।

नामोच्चारेण तस्यापि चक्रपाणेः प्रयान्ति ते ॥ ५७ ॥

यदानाम् शतं पुण्यमघराशिं विनाशनम् ॥

सा जपेत्स्थिराभूत्वा कामक्रोधविवर्जिता ॥ ५८ ॥

सर्वेन्द्रियाणि संयम्य आत्मज्ञानेन गोपयेत् । तस्य ध्यानं प्रविष्टा सा एकभूता समाहिता

सा जपेत्परमं ज्ञानं तदामोक्षं प्रयाति च ।

तन्मनास्तत्पदैर्लीना योगयुक्ता यदा भवेत् ॥ ६० ॥

उज्ज्वल उवाच ।

वद तात परं ज्ञानं परमं मम सांप्रतम् । पश्चाद् ध्यानं व्रतं पुण्यं नाम्नां शतमिहैव च ॥

कुञ्जल उवाच

परं ज्ञानं प्रवक्ष्यामी यन्न दृष्टं तु केनचित् । श्रूयतां पुत्रकैवल्यं केवलं मलवर्जितम् ॥ ६२ ॥

यथादीपो निवातस्थो निश्चला वायुवर्जितः । प्रज्वलन्नाशयेत्सर्वमन्धकारं महामते ॥

तद्ब्रह्मोषविहीनात्मा भवत्येव निराश्रयः । निराशो निर्मलो वत्स न मित्र न रिपुः कदा ॥

न शोको न च हर्षश्च न लोभो न च मत्सरः । एको विषादहर्षैश्च सुखदुःखैर्विमुच्यते ॥

विषयैश्चापि सर्वैश्च इन्द्रियाणि स संहरेत् । तदा स केवलो जातः केवलत्वं प्रजायते

अग्निकर्मप्रसङ्गेन दीपस्तैलं प्रशोषयेत् ।

वर्त्याधारेण राजेन्द्र निःसङ्गो वायुवर्जितः ॥ ६७ ॥

कज्जलं वमते पश्चात्तैलस्यापि महामते । कृष्णासौ द्रूयते रैखा दीपस्याग्रे महामते ॥

स्वयमाकृष्यते तैलं तेजसा निर्मलो भवेत् ।

कायवर्तिस्थितस्तद्वत्कर्मतैलं प्रशोषयेत् ॥ ६९ ॥

विषयान्कज्जलीकृत्य प्रत्यक्षं सम्प्रदर्शयेत् । जनयेन्निर्मलो भूत्वा स्वयमेव प्रकाशयेत्

क्रोधादिभिः क्लेशसंज्ञैर्वायुभिः परिवर्जितः ।

निःस्पृहो निश्चलो भूत्वा तेजसा स्वयमुज्ज्वलेत् ॥ ७१ ॥

त्रैलोक्यं पश्यते सर्वं स्वस्थानस्थः स्वतेजसा ।

केवल ज्ञानरूपोऽयं मया ते परिकीर्तितः ॥ ७२ ॥

ध्यानं तस्य प्रवक्ष्यामि द्विविधं तस्य चक्रिणः । केवल ज्ञानरूपेण दृश्यते ज्ञान चक्षुषा
योगयुक्ता महात्मानः परमार्थपरायणः ।

यं पश्यन्ति विनिद्रास्तु यत्तयः सर्वदर्शकम् ॥ ७३ ॥

हस्तपादविहीनश्च सर्वत्र परिगच्छति ।

सर्वं गृह्णाति त्रैलोक्यं स्थावरजङ्गमं सुत ॥ ७५ ॥

नासामुखविहीनस्तु घ्रातिजक्षिति पुत्रक । अकर्णः शृणुतेः सर्वं सर्वसाक्षी जगत्पतिः
अरूपोरुपसम्बद्धः पञ्चवर्गं वशंगतः ।

सर्वलोकस्य यः प्राणः पूजितः स चराचरैः ॥ ७७ ॥

अजिह्वो वदते सर्वं वेदशास्त्रानुगं सुतः । अत्वचःस्पर्शनंचापि सर्वेषामेव जायते ॥
सदानन्दो विरक्तात्मा एकरूपो निराश्रयः । निर्जरो निर्ममोन्यायी सगुणो निर्ममोऽमलः
अवश्यः सर्ववश्यात्मा सर्वदः सर्ववित्तमः । तस्य ध्याता न चैवास्ति सर्वे सर्वमयो विभुः
एवं सर्वमयं ध्यानं पश्यते यो महात्मनः ।

स याति परमं स्थानममूर्तममृतोपमम् ॥ ८१ ॥

द्वितीयं तु प्रवक्ष्यामि अस्य ध्यानं महात्मनः ।

मूर्ताकारं तु साकारं निराकारं निरामयम् ॥ ८२ ॥

ब्रह्माण्डं सर्वमतुलं वासितं यस्य वासना । स तस्माद्वासुदेवितिः उच्यते ममनन्दन ॥
वर्षमाणस्य मेघस्य यद्वणं तस्य तद्भवेत् । सूर्यतेजःप्रतीकाशं चतुर्बाहुं सुरेश्वरम् ॥
दक्षिणे शोभते शङ्खो हेमरत्नविभूषितः । सूर्यबिम्बसमाकारं चक्रं पद्मं प्रतिष्ठितम् ॥
कौमोदकीगदा तस्य महासुर विनाशिनी ।

वामे च शोभते वत्स हस्ते तस्य महात्मनः ॥ ८६ ॥

महापद्मं सुगन्धाढ्यं तस्य दक्षिण हस्तगम् । शोभमानः सदैवास्ते सायुधः कमलाप्रियः
कम्बुग्रीवं वृत्तमास्यं पद्मपत्रनिभेक्षणम् । राजमानं हृषीकेशं दशनै रत्नसन्निभैः ॥ ८८ ॥
गुडाकेशः सन्ति यस्य अधरो विद्रुमाकृतिः । शोभते पुण्डरीकाक्षः किरीटैनापि पुत्रक

विशालेनापि रूपेण केशवस्तु सुवर्चसा ।

कौस्तुभेनाङ्कितेनैव राजमानो जनार्दनः ॥ ६० ॥

सूर्यतेजःप्रतीकाश कुण्डलाभ्यां प्रभाति च । श्रीवत्साङ्केन पुण्येन सर्वदा राजतेहरिः

केयूरकङ्कणैर्हारिमौक्तिकैर्क्षसन्निभैः । वपुषा भ्राजमानस्तु विजयो जयतांवरः ॥ ६२

भ्राजते सोऽपि गोविन्दो हेमवर्णेन वाससा ।

मुद्रिका रत्नयुक्ताभिरङ्गुभिर्विराजते ॥ ६३ ॥

सर्वायुधैःसुसम्पूर्णैर्दिव्यैरामरणैर्हरिः । वैनतेय समारूढो लोककर्ता जगत्पतिः ॥

एवं तं ध्यायते नित्यमनन्यमनसा नरः । मुच्यते सर्वपापेभ्यो रुद्रलोकं सगच्छति ॥

एतत्ते सर्वमाख्यातं ध्यानमेव जगत्पतेः ।

व्रतंचैव प्रवक्ष्यामि सर्वपाप निवारणम् ॥ ६६ ॥

इतिश्रीपाद्मपुराणेद्वितीयेभूमिखण्डे वैनोपाख्यानेगुरुतीर्थवर्णनेषडशीतितमोऽध्यायः

सप्ताशीतितमोऽध्यायः

अशून्यशयनव्रतकथनम् ।

कुञ्जलउवाच ।

व्रतभेदान्प्रवक्ष्यामि यैर्यैश्चाराधितो हरिः । जया च विजयाचैव जयन्ती पापनाशिनी
त्रिस्पृशाचञ्जुलीचान्या तिलदध्वा तथापरा । अखण्डाचारकन्या च मनोरथासुपुत्रक
दिव्यप्रभावाः सन्त्यन्यास्तथयः पुत्रपौत्रदाः । अशून्यशयनं चान्यज्जन्माष्टमी महाव्रतम्

एतैर्व्रतैर्महापुण्यैः पापं दूरं प्रयाति च ।

प्राणिनां चात्रसन्देहः सत्यं सत्यं वदाम्यहम् ॥ ४ ॥

स्तोत्रं तस्य प्रवक्ष्यामि पापराशि विनाशनम् । सुपुत्र शतनामाख्यं नराणांगतिदायकम्
तस्य देवस्य कृष्णस्य शतनामाख्यमुत्तमम् । सम्प्रत्येव प्रवक्ष्यामि तच्छृणुष्वसुतोत्तम

विष्णोर्नामशतस्यापि ऋषिच्छन्दो वदाम्यहम् ।

देवंचैव महाभाग सर्वपाप विशोधनम् ॥ ७ ॥

विष्णोर्नामशतस्यापि ऋषिर्ब्रह्मा प्रकीर्तितः । विष्णुस्तु देवताप्रोक्तश्छन्दोऽनुष्टुतयैव च
सर्वकामिक संसिद्धयै मोक्षे च विनियोगकः ॥ ८ ॥

नमाम्यहं हृषीकेशं केशवं मधुसूदनम् । सूदनं सर्वदैत्यानां नारायणमनामयम् ॥ ९ ॥
जयन्तं विजयं कृष्णमनन्तं वामनं ततः ।

विष्णुं विश्वेश्वरं पुण्यं विश्वाधारं सुरार्चितम् ॥ १० ॥

अनघं त्वघहनन्तारं नरसिंहं श्रियःप्रियम् । श्रीपतिं श्रीधरं श्रीदं श्रीनिवासं महोदयम् ॥
श्रीरामं माधवंमोक्षं क्षमारूपं जनार्दनम् । सर्वज्ञं सर्ववेत्तारं सर्वदं सर्वनायकम् ॥
हरिमुरारिगोविन्दं पद्मनाभं प्रजापतिम् । आनन्दं ज्ञानसम्पन्नं ज्ञानदं ज्ञाननायकम् ॥
अच्युतं सबलं चन्द्रं चक्रपाणिं परावरम् । युगाधारं जगद्योनिं ब्रह्मरूपं महेश्वरम् ॥
मुकुन्दं तं सुवैकुण्ठमेकरूपं जगत्पतिम् । वासुदेवं महात्मानं ब्रह्मण्यं ब्राह्मणप्रियम् ॥
गोप्रियं गोहितं यज्ञं यज्ञाङ्गं यज्ञवर्द्धनम् ।

यज्ञस्यापि सुभोक्तारं वेदवेदाङ्गपारगम् ॥ १६ ॥

वेदज्ञं वेदरूपं तं विद्यावासं सुरेश्वरम् । अव्यक्तं तं महाहंसं शङ्खपाणिं पुरातनम् ॥ १७ ॥
पुरुषं पुष्काराक्षं तु वराहं धरणीधरम् । प्रद्युम्नं कामपालं च व्यासं व्यालमहेश्वरम् ॥
सर्वसौख्यं महासौख्यं मोक्षं च परमेश्वरम् ।

योगरूपं महाज्ञानं योगिनां गतिदं प्रियम् ॥ १८ ॥

मुरारिं लोकपालं तं पद्महस्तं गदाधरम् । गुहावासं सर्ववासं पुण्यवासं महाभुजम् ॥
नमामि निश्चलं नित्यं मनोवाक्काय कर्मभिः ॥ २१ ॥

नाम्नां शतेनापि सुपुण्य कर्ता यःस्तौति कृष्ण मनसास्थिरेण ।

सयाति लोकं मधुसूदनस्य विहाय लोकोनिहपुण्यपूतः ॥ २२ ॥

नाम्नांशतं महापुण्यं सर्वपातकशोधनम् । जपेदनन्यमनसा ध्यायेद्दुध्यान समन्वितम् ।
नित्यमेव नरःपुण्यैर्गङ्गास्नानफलं लभेत् । तस्मात्तु सुस्थिरोभूत्वा समाहित मनाजपेत्

त्रिकालं च जपेन्मर्त्यो नियतो नियमेस्थितः । अश्वमेधफलं तस्य जायते नात्रसंशयः

एकादश्यामुपोष्यैव पुरतो माधवस्य यः ।

जागरे प्रजपेन्मर्त्यस्तस्यपुण्यं वदाम्यहम् ॥ २६ ॥

पुण्डरीकस्य यज्ञस्य फलमाप्नोति मानवः ।

तुलसी सन्निधौस्थित्वा मनसा यो जपेन्नरः ॥ २७ ॥

राजसूय फलंभुङ्क्ते वर्षेणापि च मानवः । शालग्रामशिला यत्र यत्र द्वारावतीशिला ॥

उभयोः सन्निधौ जाप्यं कर्त्तव्यं सुखमिच्छता । बहुसौख्यं प्रभुक्तवैव कुलानांशतमेवच
एकेनचाधिकं मर्त्य आत्मनासह तारयेत् । कार्तिके स्नानकर्ता यःपूजयेन्मधुसूदनम् ॥

यःपठेत्प्रयतःस्तोत्रं प्रयाति परमांगतिम् ।

माधवस्तार्या हरिपूज्य भक्त्या च मधुसूदनम् ॥ ३१ ॥

ध्यायेच्चैव हृषीकेशं जपेद्बाध शृणोति वा । सुरापानादिकं पापं विहाय परमंपदम् ॥

विनाविघ्नं नरः पुत्र सम्प्रयाति जनार्दनम् । श्राद्धकाले हि यो मर्त्यो विप्राणांभुञ्जतांपुरः

यो जपेच्च शतनाम्नां स्तोत्रं पातकनाशनम् ।

पितरस्तुष्टिमायान्ति तृप्तायान्ति परांगतिम् ॥ ३४ ॥

ब्रह्मणो वेदविद्वान्स्यात्क्षत्रियोविन्दते महीम् । धनऋद्धिं प्रभुञ्जीत वेश्यो जपतियःसदा

शूद्रःसुखं प्रभुङ्क्तेऽथ ब्राह्मणत्वं च गच्छति ।

प्राप्यजन्मान्तरं वत्स वेदविद्यां प्रविन्दति ॥ ३६ ॥

सुखदं मोक्षदं स्तोत्रं जप्तव्यं च न संशयः । केशवस्य प्रसादेन सर्वसिद्धो भवेन्नरः ॥

इतिश्रीपाञ्चपुराणेद्वितीयेभूमिखण्डेवेनोपाख्यानेगुरुतीर्थवर्णनेच्यवनचरित्रे

सप्ताशीतितमोऽध्यायः ॥ ८७ ॥

अष्टाशीतितमोऽध्यायः

प्लक्षद्वीपंगत्वाउज्जलस्यदिव्यादेवींप्रतिपित्रुदिष्टव्रतस्तोत्रादिकथनम्

कुञ्जल उवाच ।

व्रतं स्तोत्रं महाज्ञानं ध्यानंचैव सुपुत्रक । मयाख्यातं तवाग्रे वै विष्णोःपापप्रणाशनम्
एवं चतुष्टयं सा हि यदापुण्यं समाचरेत् । प्रयाति वैष्णवलोकं देवानामपि दुर्लभम्
इतो गत्वा व्रतं वत्स दिव्यादेवीं प्रबोधय । अशून्यशयनं नाम व्रतराजं वदस्वताम् ॥ ३ ॥

समुद्धर महापापाद्राजकन्यां यशस्विनीम् ।

त्वयापृष्टं मयाख्यातं पुण्यदं पापनाशनम् ॥ ४ ॥

गच्छगच्छ महाभाग इत्युक्त्वा विरराम सः ॥ ५ ॥

श्रीविष्णुरुवाच ।

उज्जलोऽप्येव मुक्तस्तु सपित्रा कुञ्जलेन हि । प्रणम्य पादौ धर्मात्मा मातापित्रोर्महामति
जगाम त्वरितो राजन्प्लक्षद्वीपं सउज्ज्वलः । तं गिरिं सर्वतोभद्रं नानाधातु समाकुलम्
नानारत्नमयैस्तुङ्गैः शिखरैरुपशोभितम् ।

नानाप्रवाह सम्पूर्णैरुदकैरुज्ज्वलैर्नृप ॥ ८ ॥

नद्यः सन्ति स्वच्छनीरास्तस्मिन्निरिवरोत्तमे । किन्नरास्तत्रगायन्ति गन्धर्वाः सुस्वरैर्नृप
अप्सरोभिः समाकीर्णं देववृन्दैरुपावृतम् । सिद्धचारुणसङ्घुष्टं मुनिवृन्दैरलङ्कृतम् ॥
नानापक्षिनिनादैश्च सर्वत्र परिनादितम् ।

एवंगिरिं समासाद्य उज्ज्वलोऽलघुविक्रमः ॥ ११ ॥

सुस्वरेणापि सा कन्या गिरौ तस्मिन्प्ररोदिति । रोह्यमाणां सप्राज्ञो वचनं चेदमब्रवीत्
का त्वं भवसि कल्याणि कस्माद्रोदिषि साम्प्रतम् ।

कमाश्रिता महाभागे केन ते विप्रियं कृतम् । समावक्ष्व ममाद्यैव सर्वदुःखस्य कारणम्
दिव्यादेव्युवाच ।

विपाको हि महाभाग कर्मणां मम साम्प्रतम् । इह तिष्ठामि दुःखेन वैधव्येन समन्विता
भवान्को हि महाभाग कृपया मम पीडितः । पक्षिरूपधरो वत्स सोत्सवं परिभाषते ॥

एवमाकर्ण्य तत्सर्वं भाषितं राजकन्यया ।

अहंपक्षी महाभागे कृपया तव पीडितः ॥ १६ ॥

पक्षिरूपधरो भद्रे नाहं सिद्धो न ज्ञानवान् । रुदमानां महालापैर्मवतीं दृष्टवानिह ॥ १७ ॥
ततः पृच्छाम्यहं देवि वद मे कारणं त्विह । पितुर्गोहे यथावृत्तमात्मवृत्तान्तमेव हि ॥

तथा निवेदितं सर्वं यथासङ्ख्येन दुःखदम् ।

समासेन समाकर्ण्य उज्ज्वलस्तु महामनाः ॥ १८ ॥

तामुवाच महापक्षी दिव्यादेवीं सुदुःखिताम् । यथा विवाहकाले ते भर्तारो मरणंगताः
स्वयंवर निमित्तं ते क्षयं याताश्च क्षत्रियाः । एतत्ते चेष्टितं सर्वं मया पितरि भाषितम् ॥

अन्यजन्मकृतं कर्म तव पापं सुलोचने ।

मम पित्रा ममाग्रे तु कृपया परिभाषितम् ॥ २२ ॥

तेन दोषेण सम्पुष्टा लिप्ता जाता वरानने । एतावत्कारणं सर्वं तातेन परिभाषितम् ॥
पूर्वकर्म विपाकं तु भुङ्क्ष्वत्वं च समाश्व स ।

एवं सा भाषितं तस्य श्रुत्वा कन्योऽज्ज्वलस्य तत् ॥ २४ ॥

प्रत्युवाच महात्मानं ब्रुवन्तं पक्षिणं पुनः । प्रणता दीनया वाचा कुरु पक्षिन्कृपां मम ॥
कथयस्व प्रसादेन तस्य पापस्य निष्कृतिम् । प्रायश्चित्तं सुपुण्यं च मम पातक शोधनम्
येन ब्रजाम्यहं पुण्यं विशुद्धा धौतकल्मषा ।

प्रायश्चित्तं महाभाग वद मे त्वं प्रसादतः ॥ २७ ॥

उज्ज्वल उवाच ।

तवार्थं तु महाभागे पितरं पृष्टवानहम् । समोख्यातमतः पित्रा प्रायश्चित्तमनुत्तमम् ॥
तत्त्वं कुरु महाभागे सर्वपातकशोधनम् । ध्यायस्व हि हृषीकेशं शतनाम जपस्व च ॥
भवे ज्ञान परानित्यं कुरु व्रतमनुत्तमम् । अशून्यशयनं पुण्यं व्रतं पाप प्रणाशकम् ॥
समाचष्ट सधर्मात्मा सर्वज्ञानप्रकाशकम् ।

अष्टाशीतितमोऽध्यायः] * दिव्यादेव्याःभगवत्प्रसादादिव्यलोकावातिवर्णनम्* २८६

ज्ञानस्तोत्रं व्रतं ध्यानं विष्णोश्चैव महात्मनः ॥ ३१ ॥

विष्णुरुवाच ।

तस्मात्सा हि प्रजग्राह संस्थिता निर्जनेवने । सर्वद्वन्द्वविनिर्मुक्ता सञ्जाता तपसिस्थिता
व्रतंचक्रे जिताहारा निराधारा सुदुःखिता । कामक्रोधविहीना सा वर्गसंयम्य नित्यशः

इन्द्रियाणां महाराज महामोहं निरस्य सा ।

अब्दे चतुर्थकेप्राप्ते सुप्रसन्नो जनार्दनः ॥ ३४ ॥

तस्यै वरंदातुकामश्चायातो वरनायकः । तस्यै सन्दर्शयामास स्वरूपं वरदःप्रभुः ॥
इन्द्रनील घनश्याम शङ्खचक्रगदाधरम् । सर्वाभरणशोभाढ्यं पद्महस्तं महेश्वरम् ॥३६॥

वद्धाञ्जलिपुटाभूत्वा वेपमाना निराश्रया ॥

उवाच गद्गदैर्वाक्यैः प्रणता मधुसूदनम् ॥ ३७ ॥

तेजसा तवदिव्येन स्थातुं शक्नोमि नैव हि । दिव्यरूपो भवेःकस्त्वं कृपया ममचाग्रतः
कथयस्व प्रसादेन किमत्र तवकारणम् । सर्वमेव प्रसादेन प्रव्रवीहि महामते ॥ ३६ ॥

देवमेवं विजानामि तेजसा इङ्गीतैस्तव । ज्ञानहीना जगन्नाथ न जाने रूपनामनी ॥

किं ब्रह्मा वा भवान्विष्णुः किं वा शङ्कर एव हि ।

एवमुक्त्वा प्रणम्यैवं दण्डवद्धरणींगता ॥ ४१ ॥

तामुवाच जगन्नाथःप्रणतां राजनन्दिनीम् ॥ ४२ ॥

श्रीभगवानुवाच ।

त्रयाणामपि देवानामन्तरं नास्ति शोभने । ब्रह्मा समर्चितो येन शङ्करो वा वरानने ॥

तेनाहमर्चितो नित्यं नात्रकार्या विचारणा ।

एतौ ममाभिन्नतरौ नित्यंचापि त्रिरूपवान् ॥ ४४ ॥

अहं हि पूजितोयैश्च तावेतौ तैःसुपूजितौ । अहं देवो हृषीकेशःकृपया तवचागतः ॥ ४५॥

स्तवेनानेन पुण्येन व्रतेन नियमेन च । सञ्जाता कल्मषैर्हीना वरं वरय शोभने ॥ ४६ ॥

दिव्यादेव्युवाच ।

विजयस्व हृषीकेश कृष्ण क्लेशापहारक । नमामि चरणद्वन्द्वं मामुद्धर सुरेश्वरम् ॥४७॥

वरं मे दातुकामोऽस्मि चक्रपाणे प्रसीद मे । आत्मपादयुगस्यापि भक्तिर्देहि ममानघ ॥

दर्शयस्व जगन्नाथ मोक्षमार्गं निरामयम् ॥

दासत्वं देहि वैकुण्ठं यदितुष्टो जनार्दन ॥ ४६ ॥

श्रीभगवानुवाच ।

एवमस्तु महाभागे गच्छ निर्धूतकल्मषा । वैष्णवं परमंलोकं दुर्लभं योगिभिःसदा

गच्छुगच्छ परंलोकं प्रसादान्मम साम्प्रतम् । एवमुक्ते ततोवाक्ये माधवेन महात्मना ॥

दिव्यादेवी अभूद्विव्या सूर्यतेजःसमप्रभा ।

पश्यतां सर्वलोकानां दिव्याभरणभूषिता ॥ ५२ ॥

दिव्यमालान्विता सा च दिव्यहारविलम्बिनी । गता सा वैष्णवंलोकंदाहप्रलयवर्जितम्

पुनःपक्षी समायातःस्वगृहं हर्षसंयुतः । तत्सर्वं कथयामास पितरंप्रति सत्तमः ॥ ५४ ॥

इतिश्रीपाद्मपुराणेद्वितीयेभूमिखण्डेवेनोपाख्यानेगुरुतीर्थेच्यवनचरित्रे

‘ऽष्टाशीतितमोऽध्यायः ॥ ८८ ॥

एकोनव्रतितमोऽध्यायः

समुज्ज्वलेननर्मदातीरेव्याधोद्धारपूर्वककृष्णहंसकथावर्णनम् ।

विष्णुरुवाच ।

कुञ्जलस्तु सुतंवाक्यं समुज्ज्वलमथाब्रवीत् । भवान्कथय भोःपुत्र किमपूर्वं तु द्रष्टवान्

तन्मे कथय सुप्रीतःश्रोतुकामोऽस्मि साम्प्रतम् । एवमादिश्य तं पुत्रं विरराम सकुञ्जलः

पितरं प्रत्युवाचाथ विनयावनतस्सुतः ॥ ३ ॥

समुज्ज्वल उवाच ।

हिमवन्तं नगश्रेष्ठं देववृन्दं समन्वितम् । आहारार्थं प्रगच्छामि भवतश्चात्मनःपितः ॥

पश्यामि कौतुकं तत्र न द्रष्टुं न श्रुतं पुरा । प्रदेशमृषिभिःकीर्णमप्सरोभिःप्रशोभितम् ॥

एकोनवतितमोऽध्यायः] * व्याधोद्धारपूर्वककृष्णहंसकथावर्णनम् *

२६१

बहुकौतुकशोभादयं मङ्गल्यं मङ्गलैर्गुतम् । बहुपुण्यफलोपेतैर्वनैर्नाविधैस्ततः ॥६॥
अनेक कौतुकभरैर्मनसःपरिमोहनम् । तत्र दृष्टं मया तातं अपूर्वं मानसान्तिके ॥ ७ ॥
बहुहंसैःसमाकीर्णो हंस एकःसमागतः । स च कृष्णो महाभाग त्रयोऽप्यन्येसमागताः
सितेतरैश्च चञ्चुपादैरन्यतःशुक्लविग्रहाः । तादृशास्ते च नीला वै अन्येशुभ्रा महामते ॥
चतस्रस्तत्र वै नार्यो रोद्राकाराविभीषणाः । दंष्ट्राकराल सडकूरा ऊर्ध्वकेश्योभयानकाः

पश्चात्तास्तु समायातास्तस्मिन्सरसि मानसे ।

कृष्णाहंसास्तु संस्नाता मानसे तातमत्पुरः ॥ ११ ॥

विभ्रान्ताःपरितश्चान्ये न स्नातास्तत्र मानसे ।

कृष्णान्हंसास्तु संस्नाताऽहसुस्ताःस्त्रियस्तदो ॥ १२ ॥

तस्मात्तडागान्निष्कान्तां हंसएको महातनुः ।

पश्चात्त्रयो विनिष्कान्तास्तैश्चाहं समुपेक्षितः ॥ १३ ॥

याताः आकाशमार्गेण विवदन्तःपरस्परम् । तास्तु स्त्रियो महाभीमाःसमन्तात्परिवभ्रमुः

विन्ध्यस्य शिखरे पुण्ये वृक्षच्छाया सुपक्षिणः ।

निषण्णास्तत्र ते सर्वे दग्धादुःखैःसुदारुणैः ॥१५॥

तेषां सुवीक्षमाणानां भिल्लएकःसमागतः । मृगान्सपीडयित्वा तु बाणपाणिर्धनुर्द्धरः
शिलातलं समाश्रित्य निपसाद-सुखेन वै । पश्चाद्द्विल्ली समायाता अन्नमादाय सोदकम्
स्वयंप्रियं वीक्षते राज्ञा मुदितैर्लक्षणैर्गुतम् ।

अन्यादृशं समावीक्ष्य स्वकान्तं तेजसावृतम् ॥ १८ ॥

दिव्यतेजःसमाक्रान्तं यथासूर्यं दिविस्थितम् । नरमन्यं परिज्ञाय तं परित्यज्य सा ययौ

व्याध उवाच ।

एहोहि त्वं प्रियेचात्र कस्मान्मां त्वं न पश्यसि ।

श्रुधया पीड्यमानोऽहं त्वामहं चावलोकये ॥ २० ॥

तस्यवाक्यं समाकर्ण्य शीघ्रंव्याधी समागता ।

भर्तुःपार्श्वं समासाद्य विस्मिता सा भवत्तदा ॥ २१ ॥

कोऽयं तेजःसमाचारो देवोऽयं मां समाह्वयेत् । तमुवाच ततोव्याधी भर्तारं दीप्ततेजसम्
अत्र किं ते कृतं वीर भवान्को दिव्यलक्षणः ॥ २२ ॥

समुज्ज्वल उवाच ।

एवमाभाषितो व्याध्याव्याधः प्रियामभाषत । अहं ते वल्लभः कान्ते भवती च मम प्रिया
कस्मात्त्वं मां न जानासि कथं शङ्का प्रवर्तते । क्षुधया पीड्यमानेन पयश्चान्नं प्रतीक्ष्यते
व्याध्युवाच ।

वर्बरः कृष्णवर्णश्च रक्ताक्षः कृष्णकञ्चुकः । ईदृशश्चास्ति मे भर्ता सर्वसत्त्वभयङ्करः ॥

भवान्को दिव्यदेहस्तु प्रियेत्युक्त्वा समाह्वयेत् ।

एष मे संशयो जातो वदस्व त्वं ममाग्रतः ॥ २६ ॥

कुलं नाम स्वकं ग्रामं क्रीडां लिङ्गं सुतंसुताम् । समाचष्ट प्रियाग्रे तु तस्याः प्रत्ययहेतवे
प्रत्युवाच स्वभर्तारं साव्याधी हृष्टमानसा । कस्मात्ते ईदृशः कायः श्वेतकञ्चुकधारकः
कथं जातः समाचक्ष्व ममाश्चर्यं प्रवर्तते ॥ २६ ॥

समुज्ज्वल उवाच ।

एवं सम्पृच्छमानस्तु भार्यया मृगघातकः ।

प्रत्युवाच ततः श्रुत्वा तां प्रियां प्रश्रयान्विताम् ॥ ३० ॥

नर्मदा उत्तरेकूले सङ्गमश्चास्ति सुव्रते । आतपेनाकुलो जीवो मम जातोऽति सुप्रिये
अस्मिन्वै सङ्गमे कान्ते श्रमश्रान्तो हि सत्वरः ।

गतः स्नात्वा जलं पीत्वा पश्चाच्छाहं समागतः ॥ ३२ ॥

तदा प्रभृति मे काय ईदृशस्तेजसावृतः । सङ्गातो वस्त्रसंयुक्तः कञ्चुकः शुभ्रतांगतः ॥
पूर्वोक्तलिङ्गसंस्थानैः कुलैः स्थानेन वै तथा ।

स्वप्रियं लक्षयित्वा तु ज्ञात्वा पुण्यस्य सम्भवम् ॥ ३४ ॥

प्रत्युवाचाथ भर्तारं सङ्गमं मम दर्शय । तव पश्चात्प्रदास्यामि भोजनं पानसंयुतम् ॥
इत्युक्तः प्रियया व्याधः सत्वरं जगाम ह । सङ्गमो दर्शितस्तेन ततोऽग्रे पापनाशनः ॥
समुद्गीना महाभाग पक्षिणो लघु चिक्रमाः । तया सार्द्धं ययुः सर्वे रैवासङ्गममुत्तमम् ॥

तेषां तु वीक्षमाणानां पक्षिणां ममपश्यतः ।

तथा हि स्नापितो भर्ता पुनःस्नाता हि सा स्वयम् ॥ ३८ ॥

दिव्यदेहधरौचोभौ दिव्यकान्तिसमन्वितौ । सञ्जातौ पक्षिणांश्रेष्ठ दिव्यचस्त्रानुलेपनौ
दिव्यमालाम्बरधरौ दिव्यगन्धानुलेपनौ । वैष्णवं यानमासाद्य मुनिगन्धर्व पूजितौ ॥
गतौतौ वैष्णवलोकं वैष्णवैःपरिपूजितौ । स्नूयमानौ महात्मानौ दम्पती द्रष्टवानहम्
व्रजन्तौ स्वर्गमार्गेण कृजन्ते पक्षिणस्तथा । तीर्थराजं परद्रष्ट्वा हर्षव्यक्ताक्षरैस्तदा ॥

चत्वारःकृष्णहंसास्ते सङ्गमे पापनाशने ।

स्नात्वा वै भावशुद्धास्ते प्राप्ता उज्ज्वलतां पुनः ॥४३॥

स्नात्वा पीत्वा जलं ते तु पुनर्वहिर्विनिर्गताः ।

तावत्यस्ताः स्त्रियःकृष्णा मृतास्तत्स्नानमात्रतः ॥४४॥

क्रन्दमाना विचेष्टन्त्यो हाहाकारविकम्पिताः । यमलोकं गतास्तास्तु तातद्रष्टा मयातदा
उड्डीनास्तु ततो हंसाःस्वस्थानं प्रतिजग्मिरै । एवं तात मयाद्रष्टं प्रत्यक्षं कथितं तव ॥

कृष्णपक्षा महाकाया धार्तराष्ट्रास्तु तास्त्रियः ।

कथयस्व प्रसादेन के भविष्यन्ति वै पितः ॥ ४७ ॥

निर्गतान्मानसान्मध्याद्दार्तराष्ट्रान्वदस्व मे ।

के भविष्यन्ति ते तात कथयत्वं तु साम्प्रतम् ॥४८॥

कस्मात्सुकृष्णतां प्राप्ता हंसाःशुद्धाश्च ते पुनः ।

सञ्जातास्तत्क्षणात्तात कस्मान्मृतास्तु ताःस्त्रियः ॥४९॥

एवं मे संशयस्तात सञ्जातो दारुणो हृदि । छेत्तुमर्हसि अद्यैव भवान्ज्ञानविचक्षणः ॥
प्रसादं सुमुखोभूत्वा प्रणतस्य सदैव मे । एवं सम्भाष्य पितरं विरराम समुज्ज्वलः ॥

ततःप्रवक्तुमारेभे सशुकःकुञ्जलाभिधः ॥५१॥

इतिश्रीपाद्मपुराणेद्वितीयेभूमिखण्डेवेनोपाख्यानेगुरुतीर्थवर्णनेच्यवनचरित्रे

नवतितमोऽध्यायः

कुञ्जलेनकृष्णहंसकथानकावसरेतीर्थचरित्रवर्णनम् ।

विष्णुरुवाच ।

एवमाकर्ण्य तत्सर्वं समुज्ज्वलस्यभाषितम् । कुञ्जलः स हि धर्मात्माप्रत्युवाच सुतंप्रति
कुञ्जलउवाच ।

सम्प्रवक्ष्याम्यहं तात श्रूयतां स्थिरमानसः ।

सर्वसन्देहविध्वंसं चरित्रं पापनाशनम् ॥ २ ॥

इन्द्रलोके प्रवृत्ते संवादो देवकौतुकः । सभायां तस्यदेवस्य इन्द्रस्यापि महात्मनः ॥
देवद्रष्टुं सहस्राक्षं नारदस्त्वरितं ययौ । समागतं सहस्राक्षः सूर्यतेजःसमप्रभम् ॥ ४ ॥
तं दृष्ट्वा हर्षमायातः समुत्थाय महामतिः । ददावर्घं च पाद्यं च भक्त्या प्रणतमानसः
बद्धाञ्जलिपुटोभूत्वा प्रणाममकरोत्तदा । आसने कोमले पुण्ये विनिवेश्य द्विजोत्तमम्
पप्रच्छ प्रणतोभूत्वा श्रद्धयापरयायुतः । कस्मच्चागमनं तेद्य कारणं वद साम्प्रतम् ॥

इत्युक्तो देवराजेन प्रत्युवाच महामुनिः ।

भवन्तं द्रष्टुमायातः पृथिव्यास्तु पुरन्दर ॥ ८ ॥

स्नात्वा पुण्यप्रदेशेषु तीर्थेषु च सुश्रद्धया । देवान्पितॄन्समभ्यर्च्य दृष्ट्वा तीर्थान्यनेकशः
एतत्ते सर्वमाख्यातं यत्त्वया पृच्छितं पुरा ॥ १० ॥

देवेन्द्र उवाच ।

दृष्टानि पुण्यतीर्थानि सुक्षेत्राणि त्वयामुने । किंतीर्थं प्राप्यमुच्येत ब्रह्मघ्नो ब्रह्महत्यया
सुरापो मुच्यते पापाद्गोघ्नो हेमापहारकः । स्वामीद्रोहान्महाभाग नारीहन्ताकथंसुखी

नारद उवाच

यानिकानि च तीर्थानि गयादीनि सुरेश्वर । तेषां नैव प्रजानामि विशेषं पापनाशनम् ॥

सुपुण्यानि सुदिव्यानि पापघ्नानि समानि च ।

सर्वाण्येव सुतीर्थानि जानाम्यहं पुरन्दर ॥ १४ ॥

अविशेषं विशेषं वे नैवजानामि साम्प्रतम् । प्रत्ययं क्रियतां देव तीर्थानां गतिदायकम्
एवमाकर्ण्य तद्वाक्यं नारदस्य महात्मनः । समाहृतानि चेन्द्रेण तीर्थानि भूगतानि च
मूर्तिमन्ति च दिव्यानि समायातानि शासनात् ।

वद्वाञ्जलीनिदिव्यानि भूषितानि सुभूषणः ॥ १७ ॥

दिव्याम्बराणि स्निग्धानि तेजोवन्ति च सुव्रत ।

स्त्रीपुंसोश्च स्वरूपाणि कृतानि च विशेषतः ॥ १८ ॥

हंसचन्द्र प्रकाशानि दिव्यरूपधराणि च । मुक्ताफलस्य वर्णेन प्रभासन्ते नरेश्वर ॥
तप्तकाञ्चनवर्णानि सारुण्यानि च तत्रवै । कान्त्या शुक्लसुपीतानिप्रभावन्ति सभान्तरे
कानि पद्मनिभान्येव मूर्तिमन्ति च तानि तु । सूर्यतेजःप्रकाशानि तडित्तेजःसमानि च
पावकाभानि चान्यानि प्रभासन्ते सभान्तरे । सर्वाभरणशोभाढ्यैःप्रशोभन्ते नरेश्वर ॥
हारकङ्कणकेयूर मालाभिस्तु सुचन्दनैः । दिव्यचन्दनदिग्धानि सुरभीणि गुरुणि च ॥

कमण्डलुकराण्येव आयातानि सभान्तरे ।

गङ्गा च नर्मदापुण्या चन्द्रभागा सरस्वती ॥ २४ ॥

देविका विम्बिका कुब्जा कुञ्जलामञ्जुला श्रुता ।

रम्भा भानुमतीपुण्या पाराचैव सुघर्घरा ॥ २५ ॥

शोणा च सिन्धुसौवीरा कावेरी कपिला तथा । कुमुदा वेदनदीपुण्यासुपुण्याचमहेश्वरी
चर्मण्वती तथाख्याता लोपाचान्या सुकौशिकी । सुहंसी हंसपादा च हंसवेगामनोरथा
सुरथा स्वारुणावेगा भद्रवेणासुपद्मिनी । वाहिनीसरघाचान्यापुण्याचान्यापुलिन्दिका
हेमामनोरथा दिव्या चन्द्रिका वेदसङ्क्रमा ।

ज्वालाहुताशनी स्वाहा कालाचैव कपिञ्जला ॥ २६ ॥

स्वधा सुकाल कालिङ्गा गम्भीरा हिमवाहिनी । देवद्रीची वीरवाहालक्ष्महोमा अघापहा
पाराशरीहेमगर्भा सुभद्रावसुपुत्रिका । एतानद्यो महापुण्या मूर्तिमत्यो नरेश्वर ॥ ३१ ॥
सर्वाभरणशोभाढ्याःकुम्भहस्ताःसुपूजिताः । प्रयागःपुष्करश्चैव सर्वतीर्थमनोरमः ॥

वाराणसी महापुण्या ब्रह्महत्याव्यपोहिनी ।

द्वारावती प्रभासश्च अवन्ती नैमिषस्तथा ॥ ३३ ॥

चण्डकश्च महारत्नो महेश्वर कलेश्वरौ । कलिञ्जरो ब्रह्मक्षेत्रं माथुरो मानवाहकः ॥

मायाकान्ती तथान्यानि दिव्यानि विविधानि च ।

अष्टषष्टिःसुतीर्थानि नदीनां शतकोटयः ॥ ३५ ॥

गोदावरीमुखाः सर्वाः समायातास्तदाज्ञया ।

द्वीपानां तु समस्तानि सुतीर्थानि महान्ति च ॥ ३६ ॥

मूर्तिलिङ्गधराण्येव सहस्राक्षं सुरेश्वरम् । समाजग्मुःसमस्तानि तदादेशकराणि च ॥

प्रणमुर्देवदेवेशं नतशीर्षाणि सर्वशः । तैः प्रोक्तं तु महातीर्थैर्देवराजस्तु सादरम् ॥

कस्मात्त्वया समाहूता देवदेव वदस्व नः ।

ब्रूहि नःकारणं सर्वं नमस्तुभ्यं चराधिपः ॥ ३६ ॥

एवमाकर्ण्यतद्वाक्यं देवराजोऽभ्यभाषत । कःसमर्थो महातीर्थो ब्रह्महत्यां व्यपोहितुम्

गोवधाख्यं महापापं स्त्रीवधाख्यमनुत्तमम् ।

स्वामीद्रोहाच्च सम्भूतं सुरापानाच्चदारुणम् ॥ ४१ ॥

हेमस्तेयात्तथाजातं गुरुनिन्दा समुद्भवम् । भ्रूणहत्यां महाघोरां कःसमर्थो निवर्तितुम्

राजद्रोहान्महापापं बहुपीडाप्रदायकम् । मित्रद्रोहात्तथाचान्यदन्यद्विश्वासघातकम् ॥

देवभेदं तथाचान्यं लिङ्गभेदमतःपरम् ।

वृत्तिच्छेदं च विप्राणां गोप्रचार प्रणशनम् ॥ ४४ ॥

आगारदहनं चान्यद् गृहदीपनकं तथा । पोडशैते महापापा अगम्यागमनं तथा ॥ ४५ ॥

स्वामीत्यागात्समुद्भूतं रणस्थानात्पलायनात् ।

एतानि नाशयेत्को वै समर्थस्तीर्थउत्तमः ॥ ४६ ॥

समर्थो भवतामग्रे प्रायश्चित्तं विनाभ्रुवम् । पश्यतां देवतानां च नारदस्य च पश्यतः

ब्रुवन्तु सर्वे सञ्चिन्त्य विचार्यैवं सुनिश्चितम् । एवमुक्ते शुभेवाक्ये देवराज्ञामहात्मना

संमन्य तीर्थराजेन प्रोचुःशक्रं सभागतम् ॥ ४८ ॥

तीर्थान्युचुः ।

श्रूयतामभिधायामो देवराज नमोऽस्तुते । सन्ति वै सर्वतीर्थानि सर्वपापहराणि च ॥
ब्रह्महत्यादिकान्यांश्च त्वयाप्रोक्तान्सुरेश्वर । महाघोरान्सुर्दामांश्च नाशितुंनैवशक्नुमः ॥
प्रयागःपुष्करश्चैव अर्घ्यतीर्थमनुत्तमम् । वाराणसी महाभाग समर्थापापनाशिनी ॥५१॥
महापातकनाशार्थं चत्वारोऽमितविक्रमाः । उपपातकनाशार्थं चत्वारोऽमितविक्रमाः ॥

सृष्टाद्यात्रा च देवेन्द्र पुष्कराद्या महाबलाः ।

एवमाकर्ण्य तद्वाक्यं तीर्थानां सुरराट् ततः ॥ ५३ ॥

हर्षेण महताविष्टस्तेषांस्तोत्रं चकार सः ॥ ५४ ॥

इतिश्रीपाद्मपुराणेद्वितीयेभूमिखण्डेवेनोपाख्यानेगुरुतीर्थमाहात्म्येच्यवनचरित्रे
नवतितमोऽध्यायः ॥ ६० ॥

एकनवतितमोऽध्यायः

ब्रह्महत्याऽगम्यागम्यदोषदूषितस्यशक्रस्यवाराणस्यादितीर्थेषुस्नानम् ।

कुञ्जल उवाच ।

ब्रह्महत्याभिभूतस्तु सहस्राक्षो यदापुरा । गौतमस्य प्रियासङ्गादगदाम्यागमनं महत् ॥
सञ्जातं पातकं तस्य त्यक्तोदेवैश्च ब्राह्मणैः ।

सहस्राक्षस्तपस्तेपे निरालम्बो निराश्रयः ॥ २ ॥

तपोऽन्ते देवताःसर्वा ऋषयो यक्षकिन्नराः । देवराजस्य पूजार्थमभिषेकं प्रचक्रिरे ॥
देशं मालवकं नीत्वा देवराजं सुतोत्तम । चक्रेस्नानं महाभाग कुम्भैरुदकपूरितैः ॥ ४ ॥
स्नापितुं प्रथमं नीतो वाराणास्यां स्वयं ततः । प्रयागे तु सहस्राक्ष अर्घ्यतीर्थे ततःपुनः

पुष्करेण महात्माऽसौ स्नापितःस्वयमेव हि ।

ब्रह्मादिभिःसुरैःसर्वैर्मुनिवृन्दैर्द्विजोत्तम ॥ ६ ॥

नागैर्वृक्षैर्नागसर्पैर्गन्धर्वैस्तु सकिन्नरैः । स्नापितो देवराजस्तु वेदमन्त्रैःसुसंस्कृतः ॥

मुनिभिःसर्वपापघ्नै तस्मिन्काले द्विजोत्तम ।

शुद्धे तस्मिन्महाभागे सहस्राक्षे महात्मनि ॥ ८ ॥

ब्रह्महत्यागता तस्य अगम्यागमनं तथा । ब्रह्महत्या ततो नष्टा अगम्यागमनेन च ॥ ९ ॥

पापेन तेन घोरेण सार्द्धमिन्द्रस्य भूतले । सुप्रसन्नःसहस्राक्षस्तीर्थेभ्यो हि वरं ददौ ॥

भवन्तस्तीर्थराजानो भविष्यथ न संशयः । मत्प्रसादत्पवित्राश्च यस्मादहं विमोक्षितः

सुधोरात्किल्बिषादत्र गुप्ताभिर्विमलैरहम् ।

एवं तेभ्यो वरं दत्त्वा मालवाय वरं ददौ ॥ १२ ॥

यस्मात्त्वयामलमेऽद्य विधृतं श्रमदायकम् । तस्मात्त्वमन्नपानैश्च धनधान्यैरलङ्कृतः ॥

भविष्यसि न सन्देहो मत्प्रसादन्न संशयः ।

सुदुष्कालैर्विना त्वं तु भविष्यसि सुपुण्यवान् ॥ १४ ॥

एवंतस्मै वरं दत्त्वा देवराजःपुरन्दरः । क्षेत्राणि सर्वतीर्थानि देशोमालवकस्तथा ॥

आखण्डलेन सार्द्धं ते स्वस्थानं प्रतिजग्मिरै । तदाप्रभृति चत्वारःप्रयागःपुष्करस्तथा ॥

वाराणसी चार्घ्यतीर्थं प्राप्ता राजत्वमुत्तमम् ॥ १७ ॥

अस्ति पञ्चालदेशेषु विदुरोनाम क्षत्रियः । तेन मोहप्रसङ्गेन ब्राह्मणो निहतःपुरा ॥ १८ ॥

शिखासूत्रविहानस्तु तिलकेन विवर्जितः । भिक्षार्थमटतेसोऽपि ब्रह्मघ्नोऽहं समागतः ॥

ब्रह्मघ्नाय सुरोपाय भिक्षाचान्नं प्रदीयताम् । गृहेष्वेवं समस्तेषु भ्रमते याचते पुरा ॥

एवं सर्वेषु तीर्थेषु अटित्वैव समागतः ।

ब्रह्महत्या न तस्यापि प्रयाति द्विजसत्तम ॥ २१ ॥

वृक्षच्छायां समाश्रित्य दहमानेन चेतसा । संस्थितोविदुरःपापो दुःखशोकसमन्वितः

चन्द्रशर्मा ततोविप्रो महामोहेन पीडितः । न्यवसन्मागधेदेशे गुरुघातकरश्च सः ॥ २३ ॥

स्वजनैर्वन्धुवर्गैश्च परित्यक्तोदुरात्मवान् । स हि तत्र समायातोयत्रासौ विदुरःस्थितः

शिखासूत्रविहीनस्तु विप्रलिङ्गैर्विवर्जितः ।

तदासौ पृच्छितस्तेन विदुरेण दुरात्मना ॥ २५ ॥

भवान्को हि समायातो दुर्भगो दग्धमानसः ।

विप्रलिङ्गविहीनस्तु कस्मात्त्वं भ्रमसे महीम् ॥ २६ ॥

विदुरेणोक्त मात्रस्तु चन्द्रशर्मा द्विजाधमः । आचष्टे सर्वमेवापि यथापूर्वकृतं स्वकम् ॥
पातकं च महाघोरं वसता च गुरोर्गृहे । महामोहगतेनापि क्रोधेनाकुलितेन च ॥ २८ ॥

गुरोर्घातःकृतःपूर्वं तेनदग्धोऽस्मि साम्प्रतम् ।

चन्द्रशर्मा च वृत्तान्तमुक्त्वा सर्वमपृच्छत ॥ २९ ॥

भवान्को हि सुदुःखात्मा वृक्षच्छायां समाश्रितः ।

विदुरेण समासेन आत्मपापं निवेदितम् ॥ ३० ॥

अथकश्चिद् द्विजःप्रातस्तृतीयःश्रमकर्षितः । वेदशर्मैति वै नाम बहुपातकसञ्चयः ॥३१॥

द्वाभ्यामपि सुसम्पृष्टःकोभवान्दुःखिताकृतिः ।

कस्माद् भ्रमसि वै पृथ्वीं वदभावं त्वमात्मनः ॥ ३२ ॥

वेदशर्मा ततःसर्वमात्मचेष्टितमेव च । कथयामास ताभ्यां वै ह्यगम्यागमनं कृतम् ॥

धिककृतःसर्वलोकैश्च अन्यैःस्वजनवान्ध्रवैः । तेन पापेन सँल्लिप्तो भ्रमाभ्येवं महीमिमाम्
वज्जुलोनाम वैश्योऽथ सुरापारी समागतः । सगोघ्नश्च विशेषेण तैश्च पृष्टो यथापुरा

तेन आवेदितं सर्वं पातकं यत्पुराकृतम् ।

तैराकर्णितमन्यैश्च सर्वं तस्य प्रभाषितम् ॥ ३६ ॥

एवं चत्वारःपापिष्टा एकस्थानं समागताः । कःकस्यापि न सम्पर्कं भोजनाच्छादनेनच
करोति च महाभाग वार्ताचक्रुःपरस्परम् । न विशन्त्यासनेचैके न स्वपत्न्येक संस्तरौ

एवं दुःखसमाविष्टा नानातीर्थेषु वै गताः । तेषां तु पापकाधोरा न नश्यन्ति च नन्दन

सामर्थ्यनास्ति तीर्थानां महापातकनाशने ।

विदुराद्यास्ततस्ते तु गताःकालञ्जरं गिरिम् ॥ ४० ॥

इति श्रीपाद्मपुराणे द्वितीयेभूमिखण्डेवेनोपाख्यानेगुरुतीर्थच्यवनचरित्रे

एकनवतितमोऽध्यायः ।

द्विनवतितमोऽध्यायः

कस्यचित्सिद्धस्योपदेशेनैतेषांचतुर्णां वाराणस्यादितीर्थेषु स्नानान्मुक्तिः ।

कुञ्जल उवाच ।

कालञ्जरं समासाद्य निवसन्ति सुदुःखिताः । महापापैस्तु सन्दग्धा हाहाभूता विचेतनाः
तत्र कश्चित्समायातः सिद्धश्चैव महायशः । तेन पृष्टाः सुदुःखार्ता भवन्तः केन दुःखिताः

स तैः प्रोक्तो महाप्राज्ञः सर्वज्ञानविशारदः ।

तेषां ज्ञात्वा महापापं कृपांचक्रे सुपुण्यभाक् ॥ ३ ॥

सिद्ध उवाच ।

अमासोमं समायोगे प्रयागः पुष्करश्च यः । अर्धतीर्थं तृतीयं तु वाराणसी चतुर्थिका ॥
गच्छन्तु तत्र वै यूयं चत्वारः पातकाविलाः । गङ्गाभ्रमसि यदा स्नातास्तदा मुक्ता भविष्यथ
पातकेभ्यो न सन्देहो निर्मलत्वं गमिष्यथ ।

आदिष्टास्तेन वै सर्वे प्रणेमुस्तं प्रयत्नतः ॥ ६ ॥

कालञ्जरात्ततो जग्मुः सत्वरं पापपीडिताः ।

वाराणसीं समासाद्य स्नात्वा चैव द्विजोत्तमाः ॥ ७ ॥

प्रयागं पुष्करं चैव अर्धतीर्थं तु सत्तम । अमासोमं सुसम्प्राप्य जग्मुस्ते च महापुरीम् ॥
विदुरश्चन्द्रशर्मा च वेदशर्मा तृतीयकः । वैश्यो वज्जुलकश्चैव सुरापः पापचेतनः ॥ ८ ॥

तस्मिन्पर्वणि सम्प्राप्ते स्नाता गङ्गाभ्रमसि द्विज ।

स्नानमात्रेण मुक्तास्तु गोवधायैश्च किलिबैः ॥ १० ॥

ब्रह्महत्या गुरुहत्या सुरापानादि पातकैः । लिप्तानितानि तीर्थानि परिभ्रमन्ति मेदिनीम्
पुष्करश्चार्धतीर्थस्तु प्रयागः पापनाशनः । वाराणसी चतुर्थी तु लिप्ता पापैर्द्विजोत्तमा ॥
कृष्णत्वं पेदिरे सर्वे हंसरूपेण वभ्रमुः । सर्वेष्वेव सुतीर्थेषु स्नानं चक्रुर्द्विजोत्तमाः ॥
कृष्णत्वं नैव गच्छेत तेषां पापेन चागतम् ।

सुतीर्थेषु महाराज स्नाताःसर्वेषु वै पुनः ॥ १४ ॥

यं यं तीर्थं प्रयान्त्येते सर्वतीर्था द्विजोत्तम । हंसरूपेण वै यान्ति तैःसार्द्धं सुदुःखितोः
भार्याःपातकरूपाश्च भ्रमन्ति परितस्तथा । अष्टषष्टि सुतीर्थानि हंसरूपेण बभ्रमुः ॥
तैःसार्द्धं सुमहाराज महातीर्थैःसमं पुनः । मानसं वागतास्ते च पातका कुलमानसाः ॥

तत्रस्नाता महाराज न जहाति च पातकः ।

लज्जयाविष्ट मनसा मानसो हंसरूपदृक् ॥ १८ ॥

सञ्जातःकृष्णकायस्तु यं त्वं वै दृष्टवान्पुरा ।

रेवातीरं ततोऽजमुत्तरं पापनाशनम् ॥ १९ ॥

कुब्जायाःसङ्गमे ते तु सुरसिद्ध निषेविते । स्नानमात्रेण मुक्तास्ते पापेभ्यो द्विजसत्तम
विहाय वर्णमेवैतं शुद्धत्वं प्रतिजग्मिरे ।

यं यं तीर्थं प्रयान्ते ते हंसाःस्नानं प्रचक्रमुः ॥ २१ ॥

जहसुस्ताःस्त्रियो दृष्ट्वा पातकंनैव गच्छति । तोयानलेन कुब्जायाःपातकं वरमेव च
भस्मावशेषं सञ्जातं तदामृतास्तु ताःस्त्रियः । ब्रह्महत्या गुरोर्हत्या सुरापानागमागमाः

भस्मीभूतास्तु सञ्जाता रेवायाःकुब्जया हताः ।

तास्तुहता महाभाग या मृतास्तु सरित्ते ॥ २४ ॥

अष्टषष्टि सुतीर्थानां हंसरूपेण तानि तु । सार्द्धं हंसःसमायातो विद्धितं त्वत्तु मानसम्
चत्वारःकृष्णहंसाश्च तेषां नामानि मे शृणु । प्रयागःपुष्करश्चैव अर्धतीर्थमनुत्तमम् ॥

वाराणसी चतुर्थी च चत्वारःपापनाशनाः ।

ब्रह्महत्याभिभूतानि चत्वारि परिवभ्रमुः ॥ २७ ॥

तीर्थान्येतानि दुःखेन तीर्थेषु च महामते । न गतं पातकंधोरं तेषां तु भ्रमतां सुतः ॥
कुब्जायाःसङ्गमेशुद्धा विमुक्ताःकिल्बिषात्किल । तीर्थानामेव सर्वेषांपुण्यानामिहसंमतः

राजाप्रयागःसञ्जात इन्द्रस्य पुरतःकिल ।

तावद्गर्जन्तु तीर्थानि यावद्रेवा न दृश्यते ॥ ३० ॥

ब्रह्महत्यादि पापानां विनाशाय प्रतिष्ठिता । कपिलासङ्गमे पुण्ये रेवायाःसङ्गमे तथा ॥

मेघनाद् समायोगे तथाचैवोरुसङ्गमे । महापुण्या महाधन्या रेवासर्वत्रदुर्लभा ॥
साचोङ्कारे भृगुक्षेत्रे नर्मदाकुञ्जसङ्गमे । दुष्प्राप्या मानवैरेवा माहिष्मत्यां सुरोत्तमैः

विटङ्कासङ्गमे पुण्या श्रीकण्ठे मङ्गलेश्वरै ।

सर्वत्रदुर्लभा रेवा सुरपुण्य समाकुला ॥ ३४ ॥

तीर्थमाता महादेवी अग्रराशि विनाराशिनी । उभयोःकूलयोर्मध्ये यत्र तत्र सुखीनरः ॥
अश्वमेध फलंभुङ्क्ते स्नानेनैकेन मानवः । एतत्ते सर्वमाख्यातं यत्त्वया परिपृच्छितम् ॥

सर्वपापापहं पुण्यं गतिदं चापि शृण्वताम् ।

एवमुक्त्वा महाप्राज्ञ तृतीयं पुत्रमब्रवीत् ॥ ३७ ॥

इतिश्री पाद्मपुराणे द्वितीयेभूमिखण्डे वेनोपाख्यानेगुरुतीर्थेच्यवनचरित्रे
त्रिनवतितमोऽध्यायः ॥ ६२ ॥

त्रिनवतितमोऽध्यायः

आनन्दकाननेकस्यचित्सिद्धस्यसपत्नीकस्यनिजनिजशवमांसभक्षणचमत्कारवर्णनम्

कुञ्जल उवाच ।

किं विज्वल त्वया द्रष्टुमपूर्वं भ्रमतोमहीम् । आश्चर्येण समायुक्तं तन्मे कथय सुव्रत ॥
इतःप्रयासिकं देशमाहारार्थं तु सोद्यमः । यद्द्रष्टुं त्वयाचित्रं समाख्याहि सुतोत्तम ॥

विज्वल उवाच ।

अस्ति मेरुगिरेःपृष्ठे आनन्दनाम काननम् । दिव्यवृक्षैःसमाकीर्णं फलपुष्पमयैःसदा ॥
देववृन्दैःसमाकीर्णं मुनिसिद्धसमन्वितम् । अप्सरोभिःसुरूपाभिर्गन्धर्वैःकिन्नरोरगैः
चापीकूपतडागैश्च नदीप्रस्त्रवणैस्तथा । आनन्दकाननं पुण्यं दिव्यभावैःप्रभोसते ॥ ५ ॥

विमानैःकोटिसङ्ख्यैश्च हंसकुन्देन्दुसन्निभैः ।

गीतकोलाहलैरभ्यैर्मघैश्च निनादितम् ॥ ६ ॥

पट्पदानां निनादेन सर्वत्र मधुरायते । चन्दनैश्चूतवृक्षैश्च चम्पकैः पुष्पितैर्वृतम् ॥ ७ ॥
 नानावृक्षैः प्रभात्येवमानन्दवनमुत्तमम् । नानापक्षिनिनादेन बहुकोलाहलान्वितम् ॥ ८ ॥
 एवमानन्दनं दृष्टं मया तत्र सुशोभनम् । विमलं च सरस्तात शोभते सागरोपमम् ॥
 सम्पूर्णं पुण्यतोयेन पद्मसौगन्धिकैः शुभैः । जलजैस्तु समाकीर्णं हंसकारण्डवान्वितम्
 एवमासीत्सरस्तस्य सुमध्ये काननस्य हि । देवगन्धर्वं सम्बाधैर्मुनिवृन्दैरलङ्कृतम्
 किन्नरोगगन्धर्वैश्चारणैश्च सुशोभते । तत्राश्चर्यं मया दृष्टं वक्तुं तात न शक्यते ॥ १२ ॥
 विमानेनापि दिव्येन कलशैरुपशोभते । छत्रदण्डपताकाभि राजमानेन सत्तम ॥ १३ ॥

सर्वभोगाविलेनापि गीयमानेऽथ किन्नरैः ।

गन्धर्वैरप्सरोग्मिश्च शोभमानोऽथ सुव्रत ॥ १४ ॥

स्तूयमानो महासिद्ध ऋषिभिस्तत्त्ववेदिभिः । रूपेणाप्रतिमोलोके न दृष्टस्तादृशः कचित्
 सर्वाभरणशोभाङ्गो दिव्यमाला विशोभितः । महारत्न कृतमाला यस्योरसि विराजते
 तत्सर्मापे स्थिताचैका नारीदृष्टा वरानना । हेमहारैश्च मुक्तानां वलयैः कङ्कणैर्युता ॥

दिव्यवस्त्रैश्च गन्धैश्च चन्दनैश्चारुलेपनैः ।

स्तूयमानो गीयमानः पुरुषस्तत्र चागतः ॥ १८ ॥

रतिरूपा वरारोहा पीनश्रोणि पयोधरा । सर्वाभरणशोभाङ्गी तादृशी रूपसम्पदा ॥
 द्वावेतौ तौ मया दृष्टौ विमानेनापि चागतौ । रूपलावण्यमाधुर्यौ सर्वशोभासमाचिलौ
 समुतीर्णौ विमानात्तावागतौ सरसोऽन्तिके ।

स्नातौ तात महात्मानौ स्त्रीपुंसौ कमलेक्षणौ ॥ २१ ॥

प्रगृह्यतौ महाशस्त्रौ दम्पती तु परस्परम् । तादृशौ च शवौ तत्र पतितौ सरसस्तटे ॥
 श्रैभासे ते तदा तौ तु स्त्रीपुंसौ कमलेक्षणौ । रूपेणापि महाभाग तादृशावेव तौ शवौ
 देवरूपोपमस्तात यथा पुंसस्तथा शवः । यथारूपं हि तस्यापि तादृशस्तत्र दृश्यते ॥
 यथारूपं तु भार्यायास्तथा शवो द्वितीयकः ।

स्त्रीशिवस्य तु यन्मांसं शस्त्रेणोत्कृत्य सा ततः ॥ २५ ॥

भक्षते तस्य मांसानि रक्ताप्लुतानि तानि तु । पुरुषो भक्षते तद्वच्छवमांसं समातुरः ॥

क्षुधया पीड्यमानौतौ भक्षेतेपिशितं तयोः । यावदुत्तिं समायातौ तावन्मांसं प्रभक्षितम्
सरस्यथ जलंपीत्वा सञ्जातौ सुखितौ पितः । कियत्कालंस्थितौतत्रविमानेनगतौपुनः

अन्येद्वे तु स्त्रियौ तात मयादृष्टे च तत्र वै ।

रूपसौभाग्यसम्पन्ने ते स्त्रियौ चारुलक्षणे ॥ २६ ॥

ताभ्यां प्रभुक्षितं मांसं यदा तात महावने । प्रहसे ते तदा ते द्वे हास्यैरदृष्टकैःपुनः ॥
भक्षेतेच स्वमांसानि तावेतौ परिनित्यशः । कृत्वास्नानादिकं मांसं पश्यतो मम तत्र हि
अन्येस्त्रियौ महाभाग रौद्राकार समन्विते ।

दंष्ट्राकरालवदने तत्रैवाति विभीषणे ॥ ३२ ॥

ऊचतुस्तौ तदाते तु देहिदेहीति वै पुनः । एवंदृष्टं मया तात वसता वनसन्निधौ ॥
नित्यमुत्कीर्यभक्ष्येते तौद्वौ तु मांसमेवच । जायेतेच सुसम्पूर्णौ कायौ च शवयोःपुनः
नित्यमुत्कीर्यतावेवं ते चाप्यन्ये च वै पितः ।

कुर्वन्ति सदृशीं चेष्टां पूर्वोक्तां मम पश्यतः ॥ ३५ ॥

एतदाश्चर्यं सञ्जातं दृष्टं तात मया तदा । भवता पृच्छितं तात दृष्टमाश्चर्यमेव च ॥ ३६ ॥
मयाख्यातं तवाग्रे वै सर्वं सन्देहकारणम् । कथयस्व प्रसादाच्च प्रीयमाणेन चेतसा
विमानेनागतो योऽसौ स्त्रियासाद्धं द्विजोत्तम । दिव्यरूपधरोयस्तु सकस्तु कमलेक्षणः
का च नारी महाभाग महामांसंप्रभक्षति । स कश्चाप्यागतस्तात साचैवाभ्येत्य भक्षति
प्रहसे ते तदा ते द्वे स्त्रियौ तात वदस्व नः ।

ऊचतुस्तौ तथाचान्ये देहिदेहीति वा पुनः ॥ ४० ॥

ते द्वे त्वं मे समाचक्ष्व महाभीषणके स्त्रियौ । एतन्मे संशयं तात छेत्तुमर्हसि सुव्रत
एवमुक्त्वा महाराज विरराम स चाण्डजः । एवं पृष्टस्तृतीयेन विज्वलेनात्मजेन ।

प्रोवाच सर्वं वृत्तान्तं व्यवनस्यापि शृण्वतः ॥४३॥

इतिश्रीपाद्मपुराणेद्वितीयेभूमिखण्डेवेनोपाख्यानेगुरुतीर्थेव्यवनचरित्रे

त्रिनवतितमोऽध्यायः ।

चतुर्नवतितमोऽध्यायः

कर्ममाहात्म्यकथनम्

कुञ्जल उवाच ।

श्रूयतामभिधास्यामि तत्सर्वकारणं सुत । यस्मात्तौ तादृशौ जातौ स्वमांस परिभक्षकौ
सर्वत्र कारणं कर्म शुभाशुभं न संशयः । पुण्येन कर्मणा पुत्र नरःसौख्यं प्रभुञ्जति ॥
द्रुष्टं भुञ्जते चात्र पापयुक्तेन कर्मणा । सूक्ष्मवर्त्म विचार्यैवं शास्त्रज्ञानेन चक्षुषा ॥
स्थूलधर्मं प्रदृष्ट्वैव सुविचार्य पुनःपुनः । समारभेन्नरःकर्म मनसा निपुणेन च ॥ ४॥
समूर्तिकारकःशिल्पी रसमावर्त्तयेद्यथा । अग्नेश्चतेजसा पुत्र ज्वालाभिश्च समन्ततः ॥
द्रवीभूतो भवेद्भातुर्वह्निना तापितःशनैः । यादृशं वत्स भक्ष्यं तु रसपक्वं निपेच्यते ॥
तादृशं जायते वत्स रूपंचैव न संशयः । यादृशं क्रियते कर्म तादृशं परिभुज्यते ॥ ७ ॥
कर्म एव प्रधानं यद्वर्षारूपेण वर्त्तते । क्षेत्रेषु यादृशं बीजं वपते कृषिकारकः ॥ ८ ॥
तादृशं भुञ्जते तात फलमेव न संशयः । यादृशं क्रियते कर्म तादृशं परिभुज्यते ॥ ९ ॥
विनाशहेतुःकर्मास्य सर्वं कर्मवशावयम् । कर्मदायादका लोके कर्मसम्बन्धिवान्धवाः
कर्माणि चोदयन्तीह पुरुषं सुखदुःखयोः । सुवर्णरजतंवापि यथारूपं निषिच्यते ॥
तथा निषिच्यते जन्तु पूर्वकर्मवशानुगः । पञ्चैतानिह दृश्यन्ते गर्भस्थस्यैव देहिनः ॥
आयुःकर्म च वित्तं च विद्यानिधनमेव च । यथा मृत्पिण्डतःकर्त्ता कुरुते यद्यदिच्छति
तथा कर्मकृतं चैव कर्त्तारं प्रतिपद्यते । देवत्वमथ मानुष्यं पशुत्वं पक्षितां तथा ॥ १४॥
तिर्पक्त्वंस्थावरत्वं वा यातिजन्तुःस्वमर्मभिः । स एव तु तथाभुङ्क्तेनित्यंविहितमात्मनः
आत्मनाविहितं दुःखमात्मनाविहितं सुखम् । गर्भशय्यामुपादाय भुञ्जते पूर्वदेहिकम् ॥
पूर्वदेह कृतंकर्म न कश्चित्पुरुषोत्तमः । बलेन प्रज्ञयावापि समर्थःकर्तुं मन्यथा ॥ १७ ॥
स्वकृतान्येव भुञ्जन्ति दुःखानि च सुखानि च । हेतुतःकारणैर्वापि सोऽहङ्कारेण बाध्यते
यथा धेनु सहस्रेषु वत्सो विन्दति मातरम् । तद्वच्छुभाशुकंकर्म कर्तारमनुगच्छति ॥

उपभोगादृते यस्य नाश एव न विद्यते । प्राक्तनं बन्धनकर्म कौऽन्यथा कर्तुमर्हति ॥
 सुशीघ्रमनुधावन्तं विधानमनुधावति । शोभते सन्निपातेन यथाकर्म पुराकृतम् ॥ २१ ॥
 उपतिष्ठति तिष्ठन्तं गच्छन्तमनुगच्छति । करोति कुर्वतः कर्म च्छायेवानुविधीयते ॥
 यथा छायातपौनित्यं सुसम्बद्धौ परस्परम् । उपसर्गा हि विषया उपसर्गा जरादयः ॥
 पीडयन्ति नरं पश्चात्पीडितं पूर्वकर्मणा । येन यत्रोपभोक्तव्यं दुःखं वा सुखमेव च ॥
 स तत्र वद्भारज्ज्वेव बलाद्दैवेन नीयते । दैवं प्राहुश्च भूतानां सुखदुःखोपपादनम् ॥

अन्यथा कर्मतच्चिन्त्यं जाग्रतःस्वपतोऽपि वा ।

अन्यथा ह्युद्यतेदैवं बध्यते च जिघांसति ॥ २६ ॥

शस्त्राग्निं विषदुर्गेभ्यो रक्षितव्यं सुरक्षति । यथापृथिव्यां बीजानि वृक्षगुल्मतृणान्यपि
 तथैवात्मनि कर्माणि तिष्ठन्ति प्रभवन्ति च । तैलक्ष्याद्यथादीपो निर्वाणमधिगच्छति
 कर्मक्षयात्तथा जन्तोः शरीरं नाशमृच्छति । कर्मक्षयात्तथा मृत्युस्तत्त्वचिद्विद्धादृतम् ॥

विविधाः प्राणिनां रोगाः स्मृतास्तेषां च हेतवः ।

तस्मात्तत्त्व प्रधानं तु कर्मण्येव हि प्राणिनाम् ॥ ३० ॥

यत्पुरा क्रियते कर्म तदिहैव प्रभुज्यते । यत्त्वया दृष्टमेवापि पृच्छितं तात साम्प्रताम् ॥
 तस्यार्थं तु मया प्रोक्तं भुञ्जाते तौ हि साम्प्रतम् । आनन्देकानने दूष्टं तयोर्कर्म सुदारुणम्
 तयोच्चेष्टां प्रवक्ष्यामि शृणु वत्स प्रभाषतः । कर्मभूमिरियं तात अन्याभोगार्थं भूमय
 सर्गादीनां महाप्राज्ञ तासु गत्वा सुभुञ्जति । चौलदेशे महाप्राज्ञः सुबाहुर्नाम भूमिपः ॥

रूपवान्गुणवान्धीरः पृथिव्यानां स्ति तादृशः ।

विष्णुभक्तो महाप्राज्ञो वैष्णवानां च सुप्रियः ॥ ३५ ॥

कर्मणा त्रिविधेनापि प्रध्यायन्मधुसूदनम् । अश्वमेधादिकान्यज्ञान्यजेत सकलान्पुत्र ॥
 पुरोधास्तस्य चैवास्ति जैमिनिर्नामब्राह्मणः । स चाह्वयसुबाहुः तमिदं वचनमब्रवीत् ॥
 राजन्देहि सुदानानि यैः सुखं तु प्रभुज्यते । दानैस्तु तरते लोकान्दुर्गान्प्रेत्यगतो नरः ॥

दानेन सुखमाप्नोति यशः प्राप्नोति शाश्वतम् ।

दानेन चातुलाकीर्तिर्जायते मृत्युमण्डले ॥ ३६ ॥

यावत्कीर्तिःस्थिताचात्र तावत्कर्ता दिवं वसेत् । तद्दानं दुष्करं प्राहुर्दातुंनैव प्रशक्यते
तस्मात्सर्वप्रयत्नेन दातव्यं मानवैःसदा ॥ ४१ ॥

सुबाहुस्वाच ।

दानाच्च तपसोवापि द्वयोर्मध्येसुदुष्करम् । किं वा महत्फलं प्रेत्य तन्मेव हि द्विजोत्तम
जैमिनिस्वाच ।

दानान्तदुष्करतरं पृथिव्यामस्ति किंचन । राजन्प्रत्यक्षमेवैकं दृश्यते लोकसाक्षिकम् ॥
परित्यज्य प्रियान्प्राणान्धनार्थं लोभमोहिताः । प्रविशन्ति नरालोके समुद्रमटवीं तथा
सेवामन्ये प्रपद्यन्ते श्ववृत्तिरिति यास्थिता । हिंसाप्रायां बहुक्लेशं कृषिचैव तथा पुरा
तस्य दुःखार्जितस्यापि प्राणेष्वपि गरीयसः ।

अर्थस्य पुरुषव्याघ्र परित्यागःसुदुष्करः ॥ ४६ ॥

विशेषतो महाराज तस्यन्यायार्जितस्य च । श्रद्धया विधिवत्पात्रे दत्तस्यान्तो न विद्यते
श्रद्धा धर्मसुता देवी पावनी विश्वतारिणी । सावित्री प्रसवित्री च संसारार्णवतारिणी
श्रद्धया साध्यते धर्मो महद्भिर्नार्थराशिभिः ।

निष्किञ्चनास्तु मुनयःश्रद्धा धर्मादिवंगताः ॥ ४६ ॥

सन्ति दानान्यनेकानि नानाभेदैर्नृपोत्तम । अन्नदानात्परंनास्ति प्राणिनां गतिदायकम्
तस्मादन्नं प्रदातव्यं पयसा च समन्वितम् । भक्षुरेणाविपुण्येन वचसा च समन्वितम्
नास्त्यन्तात्तु परंदानमिहलोके परत्र च । तारणाय हितायैव सुखसम्पत्तिहेतवे ॥ ५२ ॥
श्रद्धयाविधिवत्पात्रे निर्मलेनापि चेतसा । अन्नैकस्य प्रदानस्य फलं भुङ्क्ते निरन्तरम्
ग्रासाद्ग्रासं प्रदातव्यं मुष्टिप्रस्थं न संशयः ।

अक्षयं जायते तस्य दानस्यापि महाफलम् ॥ ५४ ॥

न च प्रस्थं न वा मुष्टिं नरस्य हि न सम्भवेत् ।

अनास्तिक्य प्रभावेण प्रवर्णि प्राप्य मानवः ॥ ५५ ॥

श्रद्धया ब्राह्मणंचैकं भक्त्याचैवं प्रभोजयेत् । एकस्यापि प्रधानस्य अन्नस्यापि प्रजेश्वर
जन्मान्तरं सुसम्प्राप्य नित्यं चान्नं प्रभुञ्जति । पूर्वजन्मनि यद्वत् भक्त्यापात्रे सकृन्नरैः

जन्मान्तरं सुसम्प्राप्यनित्यमेव भुनक्ति च ।

अन्नदानं प्रयच्छन्ति ब्राह्मणेभ्यो हि नित्यशः ॥ ५८ ॥

मिष्टान्नपानं भुञ्जन्ति ते नरा अन्नदायिनः । अन्नमेव वदत्येत ऋषयो वेदपारगाः ॥

प्राणभूतं न सन्देहममृताद्भि समुद्भवम् । प्राणास्तेन प्रदत्ता हि येनचान्नं समर्पितम् ॥

अन्नदानं महाराज देहि त्वं तु प्रयत्नतः । एवमाकर्ण्य वै राजा जैमिनेस्तु महात्मनः ।

पुनःप्रच्छ तं विप्रं जैमिनिं ज्ञानपण्डितम् ॥ ६१ ॥

इति श्रीपाद्मपुराणे द्वितीयेभूमिखण्डेवेनोपाख्यानेगुरुतीर्थमहात्म्येच्यवनचरित्रे
चतुर्नवतितमोऽध्यायः ।

पञ्चनवतितमोऽध्यायः

जैमिनिनास्वर्गगुणवर्णनपुरःसरं दानस्यातिश्रैष्ठ्यवर्णनम् ।

सुबाहुर्वाच ।

स्वर्गस्य मे गुणान्द्रूहि साम्प्रतं द्विजसत्तम ।

एतत्सर्वं द्विजश्रेष्ठ करिष्यामि स्वभाविकम् ॥ १ ॥

जैमिनिर्वाच ।

नन्दनादीनि रम्याणि दिव्यानि विविधानि च ।

तत्रोद्यानानि पुण्यानि सर्वकामयुतानि च ॥ २ ॥

सर्वकामफलैर्वृक्षैःशोभनानि समन्ततः । विमानानि सुदिव्यानि सेवितान्यप्सरोगणैः

सर्वत्रैव विचित्राणि कामगानिचशानि च ।

तरुणादित्य वर्णानि मुक्ताजालान्तराणि च ॥ ४ ॥

चन्द्रमण्डल शुभ्राणि हेमशय्यासनानि च । सर्वकामसमृद्धाश्च सर्वदुःखविचर्जिताः

नराःसुकृतिनस्तेषु विचरन्ति यथाभुवि ।

न तत्रनास्तिका यान्ति नस्तेनानाजितेन्द्रियाः ॥ ६ ॥

न नृशंसा न पिशुना न कृतघ्ना न मानिनः ।

सत्यास्तपःस्थिताःशूरा दयावन्तःक्षमापराः ॥ ७ ॥

यज्वानो दानशीलाश्च तत्र गच्छन्ति ते नराः । नरोगो नजरा मृत्युर्न शोको न हिमातपो
न तत्रभ्रुत्पिपासा च कस्यग्लानिर्न विद्यते । एतेचान्ये च बहवो गुणाःस्वर्गस्य भूपते

दोषास्तत्रैव ये सन्ति ताञ्छृणुष्व च साम्प्रतम् ।

शुभस्य कर्मणःकृत्स्नं फलं तत्रैवभुज्यते ॥ १० ॥

न चात्र क्रियते भूयःसोऽत्र दोषो महान्स्मृतः ।

असन्तोषश्च भवति दृष्ट्वा दीप्तां परांश्रियम् ॥ ११ ॥

सुखव्याप्त मनस्कानां सहसा पतनं तथा । इह यत्क्रियते कर्म फलं तत्रैव भुज्यते ॥ १२ ॥

कर्मभूमिरियं राजनफलभूमिरसौ स्मृता ॥ १३ ॥

सुबाहुर्वाच ।

महान्तस्तु इमेदोषास्त्वया स्वर्गस्य कीर्तिताः ।

निर्दोषाःशाश्वतायेऽन्ये तांस्त्वं लोकान्वदद्विज ॥ १४ ॥

जैमिनिर्वाच ।

आब्रह्मसदनादेव दोषाःसन्ति च वै नृप । अत एव हि नेच्छन्ति स्वर्गप्राप्तिं मनीषिणः

आब्रह्मसदनादूर्ध्वं तद्विष्णोःपरमंपदम् । शुभं सनातनं ज्योतिःपरंब्रह्मेति तद्विदुः ॥ १६ ॥

न तत्र मूढा गच्छन्ति पुरुषा विषयात्मकाः । दम्भ मोहभयद्रोह क्रोधलोभैरभिद्रुताः ॥

निर्ममानिरहङ्कारा निर्द्वन्द्वास्संयतेन्द्रियाः । ध्यानयोगरताश्चैव तत्र गच्छन्ति साधवः ।

एतत्ते सर्वमाख्यातं यन्मां त्वं परिपृच्छसि ॥ १८ ॥

कुञ्जल उवाच ।

एवं स्वर्गगुणं श्रुत्वा सुबाहुःपृथिवीपतिः । तमुवाच महात्मानं जैमिनिं वदतां वरम् ॥

नाहं स्वर्गं गमिष्यामि न चैवेच्छाम्यहं मुने । यस्माच्च पतनं प्रोक्तंतत्कर्म न करोम्यहम्

दानमेकं महाभाग नाहंदास्ये कदा ध्रुवम् । दानाच्च फललोभाच्च तस्मात्पतति वैनरः

इत्येवमुक्त्वा धर्मात्मा सुबाहुःपृथिवीपतिः ।

ध्यानयोगेन देवेशं यजिष्ये कमलाप्रियम् ॥ २२ ॥

दाहप्रलयसंवर्जं विष्णुलोकं व्रजाम्यहम् ॥ २३ ॥

जैमिनिरुवाच ।

सत्यमुक्तं त्वया भूपः सर्वश्रेयःसमाकुलम् । राजानो धर्मशीलाश्च महायज्ञैर्यजन्ति ते ॥

सर्वदानानि दीयन्ते यज्ञेषु नृपनन्दन । आदावन्नं तु यज्ञेषु वस्त्रं ताम्बूलमेव च ॥२५॥

काञ्चनं भूमिदानं च गोदानं प्रददन्ति च । सुयज्ञैर्विष्णुलोकं ते प्रयान्ति नरोत्तमाः ॥

दानेन तृप्तिमायान्ति सन्तुष्टाः सन्ति भूमिपाः ।

तपस्विनो महात्मानो नित्यमेवं यजन्ति ते ॥ २७ ॥

सुभिक्षां याचयित्वा तु स्वस्थानं तु समोगताः ।

भिक्षार्थं तस्य भागानि प्रकुर्वन्ति च भूपते ॥ २८ ॥

ब्राह्मणाय विभागैकं गोघ्रासं तु महामते । सुपाश्वर्वर्तिनांचैकं प्रयच्छन्ति तपोधनाः ॥

तस्यान्नस्य प्रदानेन फलं भुञ्जन्ति मानवाः ।

श्रुधातृषा विहीनास्ते विष्णुलोकं व्रजन्ति वै ॥ ३० ॥

तस्मात्वमपि राजेन्द्र देहि न्यायार्जितं धनम् ।

दानाज्ज्ञानं ततः प्राप्य ज्ञानात्सिद्धिं प्रयास्यसि ॥ ३१ ॥

य इदं शृणुयान्मर्त्यः पुण्याख्यानमनुत्तमम् ।

विमुक्तः सर्वपापेभ्यो विष्णुलोकं सगच्छति ॥ ३२ ॥

इति श्रीपाद्मपुराणेद्वितीये भूमिखण्डेवेनोपाख्यानेगुरुतीर्थेच्यवनचरित्रे

पञ्चनवतितमोऽध्यायः ॥ ६५ ॥

षण्णवतितमोऽध्यायः नरकगामिनांस्वर्गगामिनां च वर्णनम् ।

सुबाहुस्वाच ।

कीदृशैःकर्मभिःप्रेत्य गच्छन्ति नरकं नराः । स्वर्गं तु कीदृशैःप्रेत्य तन्मे त्वं वक्तुमर्हसि
जैमिनिरुवाच ।

ब्राह्मण्यं पुण्यमुत्सृज्य ये द्विजा लोभमोहिताः ।

कुकर्माण्युपजीवन्ति ते वै निरयगामिनः ॥ २ ॥

नास्तिका मिन्नमर्यादाःकन्दर्पविपयोन्मुखाः । दाम्भिकाश्च कृतघ्नाश्च ते वै निरयगामिनः
ब्राह्मणेभ्यःप्रतिश्रुत्य न प्रयच्छन्ति ये धनम् । ब्रह्मस्वानां च हर्तारो नरा निरयगामिनः
पुरुषाः पिशुनाश्चैव मानिनोऽनृतवादिनः । असम्बद्ध प्रलापाश्च ते वै निरयगामिनः ॥
ये परस्वापहर्तारःपरदूषण सूचकाः । परस्त्रीगामिनो ये च ते वै निरयगामिनः ॥ ६ ॥

प्राणिनां प्राणहिंसायां ये नरा निरताःसदा ।

परनिन्दारता ये वै ते वै निरयगामिनः ॥ ७ ॥

सुकूपानां तडागानां प्रपानां च परन्तप । सरसांचैव भेत्तारो नरा निरयगामिनः ॥ ८ ॥
विपर्यस्यन्ति ये दाराञ्छिशून्मृत्यातिथींस्तथा । उत्सन्नपितृदेवेज्या नरानिरयगामिनः
प्रव्रज्या दूषका राजन्ये चैवाश्रमदूषकाः । सखीनां दूषकाश्चैव ते वै निरयगामिनः ॥
आद्यं पुरुषमीशानं सर्वलोक महेश्वरम् । न चिन्तयन्ति ये विष्णुं ते वै निरयगामिनः

प्रयाजानां मखानां च कन्यानां सुहृदां तथा ।

साधूनां च गुरुणां च दूषका निरयङ्गमाः ॥ १२ ॥

काष्ठैर्वा शङ्कुभिर्वापि शूलैरश्मभिरैव वा । ये मार्गानुपरुन्धन्ति ते वै निरयगामिनः ।
सर्वभूतेष्व विश्वस्ताःकामेनार्तास्तथैव च । सर्वभूतेषु जिह्वाश्च ते वै निरयगामिनः
आगतान्भोजनार्थं तु ब्राह्मणान्वृत्तिकंशतान् ।

प्रतिषेधं च कुर्वन्ति ते वै निरयगामिनः ॥ १५ ॥

क्षेत्रवृत्ति गृहच्छेदं प्रीतिच्छेदं च ये नराः । आशाच्छेदं प्रकुर्वन्ति ते वै निरयगामिनः
शस्त्राणांचैव कर्तारः शल्यानां धनुषां तथा । विक्रेतारश्च राजेन्द्र नरा निरयगामिनः
अनाथं विकलवं दीनं रोगार्तं वृद्धमेव च । नानुकम्पन्ति ये मूढास्ते वै निरयगामिनः
नियमानपूर्वमादाय ये पश्चादजितेन्द्रियाः । अतिक्रामन्ति चाञ्चल्यात्ते वै निरयगामिनः
इत्येते कथिता राजन्नरा निरयगामिनः ।

स्वर्गलोकस्य गन्तारो ये जनास्तान्निबोधमे ॥ २० ॥

सत्येन तपसाक्षान्त्या दानेनाध्ययनेन च । ये धर्मनुवर्तन्ते ते नराः स्वर्गगामिनः ॥
ये च होमपराध्यान दैवतार्चनतपराः । आददाना महात्मानस्ते नराः स्वर्गगामिनः ॥
शुचयश्च शुचौदेशे वासुदेवपरायणाः । पठन्ति विष्णुं गायन्ति ते नराः स्वर्गगामिनः
मातापित्रोश्च शुश्रूषां ये कुर्वन्ति सदादृताः ।

वर्जयन्ति दिवास्वप्नं ते नराः स्वर्गगामिनः ॥ २४ ॥

सर्वहिंसा निवृत्ताश्च साधुसङ्गाश्च ये नराः । सर्वस्यापिहितेयुक्तास्तेनराः स्वर्गगामिनः
सर्वलोभनिवृत्ताश्च सर्वसाहाश्च ये नराः । सर्वस्याश्रयभूताश्च ते नराः स्वर्गगामिनः
शुश्रूषामिस्तपोभिश्च गुरुणां मानदा नराः । प्रतिग्रह निवृत्ता ये ते नराः स्वर्गगामिनः
सहस्रपरिवेष्टारस्तथैव च सहस्रदाः । त्रातारश्च सहस्राणां ते नराः स्वर्गगामिनः ॥

भयात्कामात्तथाऽऽक्रोशाद्द्विधात्पूर्वकर्मणः ।

न कुत्सन्ति च ये नूनं ते नराः स्वर्गगामिनः ॥ २६ ॥

आत्मस्वरूपवन्तश्च यौवनस्थाश्च भारतः । ये वै जितेन्द्रियाधीरास्ते नराः स्वर्गगामिनः
सुवर्णस्य च दातारो गवांभूमेश्च भारत । अन्नानां वाससांचैव ते नराः स्वर्गगामिनः
ये याचिताः प्रहृष्यन्ति प्रियं दत्त्वा वदन्ति च ।

त्यक्त दानफलेच्छाश्च ते नराः स्वर्गगामिनः ॥ ३२ ॥

निवेशनानां धान्यानां नराणां च परन्तप । स्वयमुत्पाद्य दातारः पुरुषाः स्वर्गगामिनः
द्विषतामपि ये दोषान्नवदन्ति कदाचन । कीर्तयन्ति गुणान्ये च ते नराः स्वर्गगामिनः

ये परेषांश्रियं दृष्ट्वा न वितप्यन्ति मत्सरात् ।

प्रहृष्टाश्चाभिनन्दन्ति ते नराःस्वर्गगामिनः ॥ ३५ ॥

प्रवृत्तौ च निवृत्तौ च श्रुतिशास्त्रोक्तमेव च । आचरन्ति महात्मानस्तेनराःस्वर्गगामिनः

ये नराणां वचोवक्तुं न जानन्ति च विप्रियम् ।

प्रियवाक्यैकविज्ञातास्ते नराःस्वर्गगामिनः ॥ ३७ ॥

ये नाम भागान्कुर्वन्ति क्षुत्तृष्णाश्रमपीडिताः । हन्तकारस्यकर्तारस्ते नराःस्वर्गगामिनः

चापीकूपतडागानां प्रपानांचैव वेश्मनाम् । आरामाणां च कर्तारस्ते नराःस्वर्गगामिनः

असत्येष्वपि ये सत्याऋजवोनाजर्वेष्वपि । रिपुष्वपि हिताये च ते नराःस्वर्गगामिनः

यस्मिन्कस्मिन्कुलेजाता बहुपुत्राःशतायुषः ।

सानुक्रोशाःसदाचारास्ते नराःस्वर्गगामिनः ॥ ४१ ॥

कुर्वन्त्यवन्ध्यंदिवसं धर्मेणैकेन सर्वदा । व्रतं गृह्णन्ति ये नित्यं ते नराःस्वर्गगामिनः

आक्रोशन्तं स्तुवन्तं च तुल्यं पश्यन्ति ये नराः ।

शान्तात्मानो जितात्मानस्ते नराःस्वर्गगामिनः ॥ ४३ ॥

ये चापि भयसन्त्रस्तान्ब्रह्मणांश्च तथा स्त्रियः ।

सार्थान्वा परिरक्षन्ति ते नराःस्वर्गगामिनः ॥ ४४ ॥

गङ्गायां पुष्करैर्यथै गयायां च विशेषतः । पितृपिण्डप्रदातारस्ते नराःस्वर्गगामिनः ॥

न वशेचेन्द्रियाणां च ये नराःसंयम स्थिताः ।

त्यक्लोभभयक्रोधास्ते नराःस्वर्गगामिनः ॥ ४६ ॥

यूकामत्कुणदंशादीन्ये जन्तूस्तुदतस्तनुम् । पुत्रवत्परिरक्षन्ति ते नराःस्वर्गगामिनः

अज्ञानाच्च यथोक्तेन विधिनासञ्जयन्ति च । सर्वद्वन्द्वसहालोके ते नराःस्वर्गगामिनः ॥

ये पूताःपरदारांश्च कर्मणा मनसा गिरा । रमयन्ति न सत्त्वस्थास्ते नराःस्वर्गगामिनः

निन्दितानि न कुर्वन्ति कुर्वन्ति विाहतानि च ।

आत्मशक्तिं विजानन्ति ते नराःस्वर्गगामिनः ॥ ५० ॥

एवं ते कथितं सर्वं मयातत्त्वेन पार्थिवः । दुर्गतिःसद्गतिश्चैव प्राप्यते कर्मभिर्यथा ॥

नरः परेषां प्रति कूलमाचरन्प्रयातिघोरं नरकं सुदारुणम् ।

सदानुकूलस्य नरस्य जीविनःसुखावहा मुक्तिरदूरसंस्थिता ॥५२॥

इतिश्रीपाद्मपुराणेद्वितीयेभूमिखण्डेवेनोपाख्यानेगुरुतीर्थमहात्म्येच्यवनचरित्रे

षण्णवतितमोऽध्यायः ॥६६॥

सप्तनवतितमोऽध्यायः

भार्ययासहसुबाहुनृपस्यतपःप्रभावेणविष्णुलोकंप्रतिगमनेऽपिविष्णोरदर्शनम् ।

कुञ्जलउवाच ।

एवमाकर्ण्य तां राजा मुनिनाभाषितां तदा । धर्माधर्मगतिं सर्वां तं मुनिं समभाषत ॥

सुबाहुर्वाच ।

सोऽहं धर्मं करिष्यामि सोऽहं पुण्यं द्विजोत्तम । वासुदेवं जगद्योनिं यजिष्ये नितरांमुने

होमेन तु जपेनैव पूजयेन्मधुसूदनम् । यष्ट्वायज्ञं तपस्तप्त्वा विष्णुलोकं सभूपतिः ॥

पूजितःसर्वकामैश्च प्राप्तवान्सत्त्वरं मुदा । गते तस्मिन्महालोके देवदेवं न पश्यति ॥४॥

क्षुधाजाता महातीव्रा तृष्णाचाति प्रवर्तते । तयोश्चापि महाप्राज्ञ जीवपीडाकरावहु ॥

राजापि प्रिययासार्द्धं क्षुधातृष्णाप्रपीडितः । न पश्यति दृषीकेशं दुःखेनमहतान्वितः ॥

कुञ्जलउवाच ।

एवं सदुःखितो राजा प्रिययासह सत्तम । आकुलव्याकुलोजातःपीडितःक्षुधया भृशम्

इतश्चेतश्च वेगैश्च धावते वसुधाधिपः । सर्वाभरणशोभाङ्गो वस्त्रचन्दनभूषितः ॥८॥

प्रुष्पमालाप्रशाभाङ्गो हारकुण्डलकङ्कणैः । रत्नदीप्तिप्रशोभाङ्गःप्रययौ स महीपतिः ॥

एवं दुःखसमाचारःस्तूयमानश्च पाठकैः । दुःखशोकसमाविष्टःस्वप्रियां वाक्यमब्रवीत्

विष्णुलोकमहंप्राप्तस्त्वयासह सुशोभने । ऋषिभिःस्तूयमानोऽपि विमानेनापि भामिनि

कर्मणा केन मे चेयं क्षुधाऽतीव प्रवर्द्धते । विष्णुलोकं च सम्प्राप्य न दृष्टो मधूसूदनः

सप्तनवतितमोऽध्यायः] * सुबाहुनृपस्यवामदेवेनदानमाहात्म्यकथनम् * ३१५

तर्त्तिकं हि कारणं भद्रे न भुनक्ति महत्फलम् । कर्मणाथ निजेनापि एतद्दुःखं प्रवर्त्तते
सैवं श्रुत्वा च तद्वाक्यं राजानमिदमब्रवीत् ।

सत्यमुक्तं त्वया राजन्नास्ति धर्मस्य वै फलम् ॥ १४ ॥

वेदशास्त्रपुराणेषु ये पठन्ति च ब्राह्मणाः । दुःखशोकौ विभ्रूयेह सर्वदोषैः प्रमुच्यते
नामोच्चारेण देवस्य विष्णोश्चैव सुचक्रिणः ।

पुण्यात्मानो महाभागा ध्यायमाना जनार्दनम् ॥ १६ ॥

त्वयैवाराधितो देवः शङ्खचक्रगदाधरः । अन्नादिदानं विप्रेभ्यो न प्रदत्तं द्विजोदितम् ॥
फलं तस्य प्रजानामि न द्रष्टो मधुसूदनः । क्षुधामे वाधते राजंस्तृष्णानैव प्रशोषयेत् ॥

कुञ्जल उवाच ।

एवमुक्तस्तु प्रियया राजाचिन्ता कुलेन्द्रियः । ततो दृष्ट्वा महापुण्यमाश्रमं श्रमनाशनम्
दिव्यवृक्षसमाकीर्णं तडागैरुपशोभितम् । वापीकुण्डतडागैश्च पुण्यतोय प्रपूरितैः ॥
हंसकारण्डवाकीर्णं कल्लारैरुपशोभितम् । आश्रमः शोभते पुत्र मुनिभिस्तत्त्ववेदिभिः ॥
दिव्यवृक्षसमाकीर्णं मृगवातैश्च शोभितम् । नानापुष्प समाकीर्णं हृद्यगन्ध समाकुलम्
द्विजसिद्धैः समाकीर्णमृषिशिष्यैः समाकुलम् ।

योगियो गेन्द्र सङ्घुष्टं देववृन्दैरलङ्कृतम् ॥ २३ ॥

कदलीवनसम्बाधैः सुफलैः परिशोभितम् । नानावृक्षसमाकीर्णं सर्वकामसमन्वितम् ॥
श्रीखण्डैश्चारुगन्धैश्च सुफलैः शोभितं सदा । एवं पुण्यं समाकीर्णं ब्रह्मलक्ष्यं समायुतम्
स सुबाहुस्ततो राजा तया सुप्रियया सह ।

प्रविवेश महापुण्यं तद्वनं सर्वकामदम् ॥ २६ ॥

भासमानो दिशः सर्वा यत्रास्ते सूर्यसन्निभः । राजमानो महादीप्त्या परया सूर्यसन्निभः
योगासनसमारूढो योगपट्टे नसंवृतः । वामदेवं ऋषिश्रेष्ठो वैष्णवानां वरस्तथा ॥ २८ ॥
ध्यायमानो हृषीकेशं भुक्तिमुक्तिप्रदायकम् । वामदेवं महात्मानं तं दृष्ट्वा मुनिसत्तमम्
त्वरंगत्वा प्रणम्यैव सराजा प्रियया सह । वामदेवस्ततो दृष्ट्वा प्रणतं राजसत्तमम् ॥
आशीर्भिरभिनन्द्यैव राजानं प्रिययान्वितम् । उपवेश्यासने पुण्ये सुबाहुं राजसत्तमम् ॥

आसनादि ततःपादैरर्घपूजादिभिस्तथा । मुनिनापूजितो भूपःप्रिययासह चागतः॥३२॥

अथ पप्रच्छ राजानं महाभागवतोत्तमम् ॥ ३३ ॥

वामदेव उवाच ।

त्वामहं विष्णुधर्मज्ञं विष्णुभक्तं नरोत्तमम् । जाने ज्ञानेन राजेन्द्र दिव्येन चोलभूमिपम्
निरामयश्चागतोऽसि ताक्षर्यया भार्ययासह ॥ ३५ ॥

राजोवाच ।

निरामयश्चागतोऽस्मि प्राप्तो विष्णोःपरंपदम् । मया हि परयाभक्त्या देवदेवोजनार्दनः
आराधितो जगन्नाथो भक्तिप्रीतःसुरेश्वरम् । कस्मात्पश्याम्यहं तात नदेवं कमलापतिम्
क्षुधा मे बाधते तात तृष्णातीवसुदारुणा ।

ताभ्यां शान्तिं न गच्छाव सुखं विन्दावनैव च ॥ ३८ ॥

एतन्मे कारणं दुःखं सञ्जातं मुनिसत्तम । तन्मे त्वं कारणं ब्रूहि प्रसादात्सुमुखोभव ॥

वामदेव उवाच ।

त्वं तु भक्तोऽसि राजेन्द्र श्रीकृष्णस्य सदैव हि ।

आराधितस्त्वया भक्त्या परया मधुसूदनः ॥ ४० ॥

भक्तयोपचारैःस्नानाद्यैर्गन्धपुष्पादिभिस्तथा । न पूजितोऽथ नैवैद्यैःफलैश्च जगतांपतिः
दशमीं प्राप्य राजेन्द्र त्वयैव च सदाकृतम् । एकभक्तं न दत्तं तु ब्राह्मणाय सुभोजनम्
एकादशीं तु सम्प्राप्य न कृतंभोजनं त्वया । विष्णुमुद्दिश्य विप्राय न दत्तं भोजनं त्वया
अन्नं चामृतरूपेण पृथिव्यां संस्थितं सदा ।

अन्नदानं विशेषेण कदादत्तं न हि त्वया ॥ ४४ ॥

ओषध्यश्च महाराज नानाभेदास्तु ताःशृणु । कटुतिक्तकषायाश्च मधुराम्लाश्च क्षारकाः
हिङ्वाद्योपस्कराः सर्वे नानारूपाश्च भूपते । अमृताज्जङ्गिरे सर्वा ओषध्यःपुष्टिहेतवः
अन्नमेव सुसंस्कृत्य ओषधव्यञ्जनान्वितम् । देवेभ्यो विष्णुरूपेभ्य इतिसङ्कल्प्य दीयते
पितृभ्यो विष्णुरूपेभ्यो हस्ते च ब्राह्मणस्य हि ।

अतिथिभ्यस्ततो दत्त्वा परिजनं प्रभोजयेत् ॥ ४८ ॥

स्वयं तु भुञ्जते पश्चात्तदन्तममृतोपमम् । प्रेत्यदुःखं न चैवास्ति तस्यसौख्यं तु भूपते
ब्राह्मणा पितरो देवाःक्षेत्ररूपाश्च भूपते । यथा हि कर्षकःकश्चित्सुकृपि कुरुते सदा ॥
तद्वन्मर्त्यःकृषिकुर्यात्क्षेत्रे विप्रास्यकेनृप । स्वभावलाङ्गलेनापि श्रद्धाशस्त्रेण भेदयेत्
वृषभौ तु मतौ नित्यं बुद्धिश्चैव तपस्तथा । सत्यज्ञानानुभार्वीशःशुद्धात्मा तु प्रतोदकः
विप्रनाम्नि महाक्षेत्रे नमस्कारैर्विसर्जयेत् । स्फोटयेत्कल्मषं नित्यं कृपको हि यथानृप
क्षेत्रस्य उद्यमेयुक्तो विष्णुकामःप्रसादयेत् ।

तद्वद्वाक्यैःशुभैःपुण्यैर्विप्रांश्चापि प्रसादयेत् ॥ ५४ ॥

पर्वतीर्थास्तिकालश्च घनरूपोऽभिवर्षणे । वप्तुकामो भवेत्क्षेत्री ततःक्षेत्रे प्रवापयेत् ॥
तद्वद्भूपप्रसन्नाय विप्राय परिदीयते । क्षेत्रस्य उत्तर्वाजस्य यथाक्षेत्री प्रभुञ्जति ॥ ५६ ॥

फलमेव महाराज तथादाता भुनक्ति च ।

प्रेत्यचात्रैव नित्यं च तृप्तोभवति नान्यथा ॥ ५७ ॥

ब्राह्मणाः पितरोदेवाःक्षेत्ररूपा न संशयः । मानवानां महाराज वापिताःप्रददन्ति च ॥
फलमेवं न सन्देहो यादृशं तादृशं ध्रुवम् । कटुकाद्धि न जायेत राजन्मधुर एव च ॥
तद्वच्चमधुराख्याच्च न जायेत कटुकः पुनः । यादृशं वपतेवीजं तादृशं फलमश्नुते ॥ ६० ॥
न वापयति यःक्षेत्रं न स भुञ्जति तत्फलम् । तद्वद्विप्राश्च देवाश्च पितरःक्षेत्ररूपिणः
दर्शयन्ति फलंराजन्दत्तस्यापि न संशयः । यादृशं हि कृतंकर्म त्वयैव च शुभाशुभम् ॥
तादृशं भुङ्क्ष्व वै राजन्नन्यथा तन्नजायते । न पुरा देव विप्रेभ्यःपितृभ्यश्च कदाचन
मिष्टान्नपानमेवापि दत्तं सुमनसा तदा । सुभोज्यैर्भोजनैर्मृष्टैर्मधुरैश्चोष्यपेयकैः ॥ ६४ ॥
सुभक्ष्यैरात्मनाभुक्तं कस्मैदत्तं न च त्वया । स्वशरीरं त्वयापुष्टमन्नैरमृतसन्निभैः ॥
यस्मात्कृतं महाराज तस्मात्क्षुधा प्रवर्तते । कर्मैव कारणं राजन्नराणां सुखदुःखयोः

जन्ममृत्योर्महाभाग भुङ्क्ष्व तत्कर्मणःफलम् ।

पूर्वेऽपि च महात्मानो दिवंप्राप्ताःस्वकर्मणा ॥ ६७ ॥

पुनःप्रयाता भूलोकं कर्मणःक्षयकालतः । नलो भगीरथश्चैव विश्वामित्रो युधिष्ठिरः ॥
कर्मणैव हि सम्प्राप्तःस्वर्गं राजन्स्वकालतः । दिष्टं हि प्राक्तनकर्म तेनदुःखं सुखं लभेत्

तदुल्लङ्घयितुं राजन्कःसमर्थोऽपि हीश्वरः । अथ तस्मान्नृपश्रेष्ठे स्वर्गतस्यापितेऽभवत्
 श्रुत्तृष्णासम्भवोवेगस्ततोदुष्टं हि कर्म ते । यदि ते श्रुत्प्रतीकारोह्यभीष्टो नृपसत्तम ॥
 तद्गत्वा भुङ्क्ष्वकायं स्वमान्दारण्यसंस्थितम् । तवचेयं महाराज्ञी श्रुत्क्षामातीव दृश्यते
 सुबाहुरुवाच ।

कियत्कालमिदं कर्म कर्तव्यं प्रिययासह । तन्मे ब्रूहि महाभागानुग्रहो दृश्यते कदा ॥
 कस्यदानेन किंपुण्यं द्रव्यस्य मुनिसत्तम । तत्प्रब्रूहि महाप्राज्ञ यदितुष्टोऽसि साम्प्रतम्
 वामदेव उवाच ।

अन्नदानान्महासौख्यमुदकस्य महामते । भुञ्जन्ति मर्त्याःस्वर्गं वै पीड्यन्तेनैव पातकैः
 यदादानं न दत्तं तु भवेदपि हि मानवैः । मृत्युकालेऽपि सम्प्राप्ते दानं सर्वे ददन्ति च
 आदावेव प्रदातव्यमन्नं चोदकसंयुतम् । सुच्छत्रोपानहौ दद्याज्जलपात्रं सुशोभनम् ॥
 भूमिं सुकाञ्चनं ध्रेनुमष्टौदानानियोऽर्पयेत् । स्वर्गे न जायते तस्य क्षुधातृष्णादिसम्भवः
 क्षुधा न बाधते राजन्नन्नदानात्स तृप्तिमान् ।

तृष्णातीव्रा न हि स्याद्वै तृप्तो भवति सर्वदा ॥ ७६ ॥

उदकस्य प्रदानेन च्छत्रदानेन भूपते । छायामाप्नोति दाता वै वाहनं च नृपोत्तम ॥८०॥
 उपानहःप्रदानेन अन्यदेवं वदाम्यहम् । भूमिदानान्महाभाग सर्वकामानवाप्नुयात् ॥८१॥
 गोदानेन महाराज रसैःपुष्टोभवेत्सदा । सर्वान्भोगान्प्रभुञ्जानःस्वर्गलोके वसेन्नरः ॥
 तृप्तोभवति वै दाता गोदानेन न संशयः । नीरुजःसुखसम्पन्नःसन्तुष्टस्तु धनान्वितः ॥
 काञ्चनेन सुवर्णस्तु जायते नात्रसंशयः । श्रीमांश्च रूपवांस्त्यागी रत्नभोक्ता भवेन्नरः
 मृत्युकाले तु सम्प्राप्ते तिलदानं प्रयच्छति । सर्वभोगपतिर्भूत्वा विष्णुलोकं प्रयाति सः
 एवं दानविशेषेण प्राप्यते परमंसुखम् । गोदानं भूमिदानं तु अन्नोदके च वै त्वया ॥
 जीवमानेन राजेन्द्र न दत्तं ब्राह्मणाय वै । मृत्युकालेऽपि नोदत्तं तस्मात्क्षुधा प्रवर्तते ॥
 एतत्तेकारणं प्रोक्तं जातं कर्मवशानुगम् । यादृशं तु कृतंकर्म तादृशं परिभुज्यते ॥८८॥

सुबाहुरुवाच ।

कथं क्षुधा प्रशान्तिं मे प्रयाति मुनिसत्तम । अनयाशोषितःकायो ह्यतीव परिदूयते ॥

श्रुधांप्रति द्विजश्रेष्ठ प्रायश्चित्तं वदस्य नौ । कर्मणश्चास्य घोरस्य यथा शान्तिर्भवेन्मम
वामदेवउवाच ।

प्रायश्चित्तं न चैवास्ति ऋतेभोगान्नुपोत्तम ।

कर्मणोऽस्य फलं सर्वं भवान्बन्धस्थःप्रभोक्ष्यति ॥ ६१ ॥

यत्र ते पतितःकायःप्रियायाश्चैव भूपते । गुवाभ्यां हि प्रगन्तव्यमितश्चैव न संशयः ॥
उभाभ्यामपि भोक्तव्यं कायमक्षयमेव तत् । स्वं स्वं राजन्नसन्देहस्त्वया वै प्रिययासह
राजोवाच ।

कियत्कालं प्रभोक्तव्यं मयैवं प्रिययासह । तदादिश महाभाग प्रमाणं तद्वचो मम॥६४॥
वामदेवउवाच ।

वासुदेव महास्तोत्रं महापातकनाशनम् । यदा त्वं श्रोष्यसे पुण्यं तदामोक्षं प्रयास्यसि
एतत्ते सर्वमाख्यातं गच्छराजन्प्रभुङ्क्ष्व हि । एवंश्रुत्वा ततो राजा भार्ययासह वै पुनः
स्वशरीरस्य वै मांसं भक्षते प्रिययासह । नित्यमेव महाप्राज्ञ तद्वत्पूर्णं भवेद्भुजः ॥
नित्यं प्रभक्षते राजा राज्ञी तस्य च पुत्रक । यथायथा च राजा च भक्षते च कलेवरम्
हसेते वै सदानार्यौ तयोर्भावं वदाम्यहम् । प्रज्ञासार्द्धं महासाध्वी चरित्रं तस्य भूपतेः
हास्यं हि कुरुते नित्यं तस्य श्रद्धानपायिनी । प्रज्ञयाप्रेर्यमाणेन न दत्तं श्रद्धयान्वितम्
ब्राह्मणेभ्यःसुसङ्कल्प्य अन्नमुद्दिश्य वैष्णवे ।

एवं स भक्षते मांसं स्व स्व कायस्य नित्यशः ॥१०१॥

योषिदप्यात्मकार्यं च रसेश्चास्मृतसन्निभैः । ततो वर्षशतान्ते तु वामदेवं महामुनिम् ॥
स्मृत्वा स गर्हयामास आत्मानं प्रति सुव्रत । न दत्तं पितृदेवेभ्योःब्राह्मणेभ्योकदा मया
न दत्तमतिथिभ्यो हि वृद्धेभ्यश्च विशेषतः । दीनेभ्यो हि नदत्तं च कृपया चातुराय च
एवं सभुङ्क्तेस्वंमांसं गर्हयन्स्वीयकर्म च । एवं स्वमांसं भुञ्जानं सुबाहुं प्रिययासह
हसेते च तदादृष्ट्वा प्रज्ञा श्रद्धा च द्वेस्त्रियौ ।

तस्य कर्म विपाकस्य शुभात्मा हसते नृप ॥१०६॥

ममसङ्गे प्रसङ्गेन न दत्तं पापचेतन । प्रज्ञा च वचनैस्तैस्तु राजानं हसते पुनः ॥७॥

कगतोऽसौ महामोहो येनत्वं मोहितो नृप । लोभेन मोहयुक्तेन तमोगते निपात्यते ॥
तत्रापतित्वो मामैव पतितं दुःखसङ्कटे । दानमार्गं परित्यज्य लोभमार्गं गतो नृप ॥

भार्ययासह भुङ्क्ष्वत्वं व्यापितः क्षुधयाभृशम् ।

एवं तं हसते प्रज्ञा सुबाहुं प्रिययान्वितम् ॥११०॥

एतद्धि कारणं सर्वं तयोर्हासस्य पुत्रक । भक्ष्यमाणस्य भूपस्य देहं स्वंदुःखिते तदा
ऊचतुर्देहीदेहोति याच्यमानः सदैव हि । क्षुधातृष्णा महाप्राज्ञ भीमरूपे भयानके ॥११२॥
पयसामिश्रितं भक्ष्ये याचेते नृपतीश्वरम् । एतत्ते सर्वमाख्यातं यत्त्वया परिपृच्छितम्

अन्यत्किं ते प्रवक्ष्यामि तद्वदस्व महामते ॥११४॥

विज्वल उवाच ।

वासुदेवाभिधानं तत्स्तोत्रं कथय मे पितः । येन मोक्ष व्रजेद्राजा तद्विष्णोः परमंपदम्

इतिश्री पाद्मपुराणे द्वितीये भूमिखण्डे वेनोपाख्याने गुरुतीर्थमहात्म्ये च्यवनचरित्रे

सप्तनवतितमोऽध्यायः ॥ ९७ ॥

अष्टनवतितमोऽध्यायः

विज्वलेन सभार्यसुबाहुं प्रति वासुदेवस्तोत्रकथनम् ।

विष्णुरुवाच ।

एवमुक्ते शुभेवाक्ये विज्वलेन महात्मना । कुञ्जलो वदतांश्रेष्ठ स्तोत्रं पुण्यमुदैरयत् ॥
ध्यात्वा नत्वा हृषीकेश सर्वक्लेश विनाशनम् । सर्वश्रेयःप्रदातारं हरेः स्तोत्रमुदीरितम्
वासुदेवाभिधानं तत्सर्वश्रेयःप्रदायकम् । मोक्षद्वारं सुखोपेतं शान्तिदं पुष्टिवर्द्धनम् ॥
सर्वकामप्रदातारं ज्ञानदं ज्ञानवर्द्धनम् । वासुदेवस्य यत्स्तोत्रं विज्वलाय प्रकाशितम्
वासुदेवाभिधानं च प्रमेयं पुण्यवर्द्धनम् । सोऽवगम्य पितुः सर्वं विज्वलः पक्षिणांवरः
तत्रगन्तुं प्रचक्राम पितुः पृष्ठं तदानृप । एवं गन्तुं कृतमतिं विज्वलं ज्ञानपारगम् ॥६॥

उवाच पुत्रं धर्मात्मा उपकारसमुद्यतम् ॥७॥

कुञ्जल उवाच ।

पुत्र तस्यमहज्जाने पातकं भूपतेःशृणु । यतो गत्वा पठस्व त्वं सुबाहोश्चोपशृण्वतः ॥

यथा यथा श्रोष्यति स्तोत्रमुत्तमं तथा तथा ज्ञानमयो भविष्यति ।

श्रीवासुदेवस्य न संशयो वै तस्य प्रसादात्सुशिवं मयोक्तम् ॥ ६ ॥

आमन्त्र्य सगुरुं पश्चादुड्डीय लघुविक्रमः । आन्दकाननं पुण्यं सम्प्राप्तो विज्वलस्तदा
वृक्षच्छायां समाश्रित्य उपविष्टो मुदान्वितः ।

समालोक्य सराजानं विमानेनागतं पुनः ॥ ११ ॥

एष्यत्यसौ कदाराजा सुबाहुःप्रिययासह ।

पातकान्मोचयिष्यामि स्तोत्रेणानेन वै कदा ॥१२॥

तावद्विमानःसम्प्राप्तःकिङ्किणीजालमण्डितः । घण्टारवसमाकीर्णोवीणावेणुसमन्वितः

गन्धर्वस्वरसङ्घुष्ठश्चाप्सरोभिःसमन्वितः । सर्वकामसमृद्धस्तु अन्नोदकविवर्जितः ॥

तस्मिन्याने स्थितो राजा सुबाहुःप्रिययासह ।

समुत्तीर्णो विमानात्स सुतार्क्ष्य प्रिययासह ॥१५॥

शस्त्रमादाय तीक्ष्णं तु यावत्कृन्तति तच्छवम् ।

तावद्वि विज्वलेनापि समाह्वानं कृतं तदा ॥ १६ ॥

भोभोः पुरुषशार्दूल देवोपम भवानिदम् । करोति निर्वृणं कर्म नृशंसैर्न च शक्यते॥

कर्तुं पुरुषशार्दूल कोऽयं विधिविपर्ययः । दुष्कृतं साहसं कर्म निन्द्यं लोकेषु सर्वदा॥

वेदाचारविहीनं तु कस्मात्प्रारब्धवानिह । तन्मे त्वं कारणं सर्वं कथयस्व यथा तथा

इत्येवं भाषितं तस्य विज्वलस्य महात्मनः ।

समाकर्ण्य महाराजःस्वप्रियां वाक्यमब्रवीत् ॥ २० ॥

प्रिये वर्षशतं भुक्तं मयेदं पापकर्मणा । कदा न भाषितं केन यथाऽयं परिभाषते ॥२१॥

ममैवं पीड्यमानस्य क्षुधया हृदयं प्रिये । निर्गतं चोत्सुकं कान्ते शान्तिश्चित्ते प्रवर्त्तते

यावदस्य श्रुतं वाक्यं सर्वदुःखस्य शान्तिदम् ।

तावच्चित्ते समाह्लादो वर्तते चारुहासिनि ॥ २३ ॥

कोऽयं देवोऽनुगन्धर्वः सहस्राक्षो भविष्यति । मुनीनां स्याद्वचः सत्यं यदुक्तं मुनिनापुरा
एवमाभाषितं श्रुत्वा प्रियस्यानन्तरं प्रिया । राजानं प्रत्युवाचाथ भार्या पतिपरायणा
सत्यमुक्तं त्वया नाथ इदमाश्चर्यमुत्तमम् । यथा ते वर्तते कान्त ! मम चित्ते तथापुनः ॥
पक्षिरूपधरः कोऽयं पृच्छते हितकारिवत् । एवमाभाषितं श्रुत्वा प्रियायाः पृथिवीपतिः
वद्धाञ्जलिपुटो भूत्वा पक्षिणं वाक्यमब्रवीत् । स्वागतं ते महाप्राज्ञ पक्षिरूपधर प्रभो ॥
शिरसा भार्ययासाद्धं तव पादाम्बुजद्वयम् । नमस्करोम्यहं पुण्यमस्तु नस्त्वत्प्रसादतः
भवान्कः पक्षिरूपेण पुण्यमेवं प्रभाषते । यादृशं क्रियते कर्म पूर्वदेहेन सत्तम ! ॥ ३० ॥
सुकृतं दुष्कृतं वापि तत्तदिहैव प्रभुज्यते । अथ तेनात्मकं वृत्तं तस्याग्रे च निवेदितम्
यथोक्तं कुञ्जलेनापि पित्रापूर्वं श्रुतं तथा । कथय स्वात्मवृत्तान्तं भवान्कोमां प्रभाषते ॥

सुबाहुं प्रत्युवाचेदं वाक्यं पक्षिवरस्तदा ॥ ३३ ॥

विज्वल उवाच ।

शुकजात्यां समुत्पन्नः कुञ्जलो नाम मे पिता ।

तस्याहं विज्वलो नाम तृतीयस्तु सुतेष्वहम् ॥ ३४ ॥

नाहं देवो न गन्धर्वो न च सिद्धो महाभुज ! । नित्यमेव प्रपश्यामि कर्म चैवं सुदारुणम्
कियत्कालं महत्कर्म साहसकारसंयुतम् । करिष्यसि महाराज ! तन्मे कथय साम्प्रतम्

सुबाहु उवाच ।

वासुदेवाभिधानं यत्पूर्वमुक्तं हि ब्राह्मणैः ।

श्रोष्याम्यहं यदा भद्रं गतिं स्वां प्राप्नुयां तदा ॥ ३७ ॥

पुण्यात्मना भाषितं वै मुनिना संयतात्मना । तदाहं पातकान्मुक्तो भविष्यामि न संशयः

विज्वल उवाच ।

तवाथं पृच्छितस्तातस्तेन मे कथितं च यत् ।

तत्तेऽद्याहं प्रवक्ष्यामि शाश्वतं शृणु सत्तम ॥ ३६ ॥

ॐ अस्य श्रीवासुदेवाभिधानस्तोत्रस्य नारदऋषिरनुष्टुप्छन्दः

ॐकारो देवता सर्वपातकनाशनार्थं चतुर्वर्गसाधनार्थं च जपे विनियोगः ।

ॐनमो भगवते वासुदेवाय इतिमन्त्रः ।

पावनं परमं पुण्यं वेदज्ञं वेदमन्दिरम् । विद्याधारं भवाधारं प्रणवं वै नमाम्यहम् ॥४०॥
 निरावासं निराकारं सुप्रकाशं महोदयम् । निर्गुणं गुणसम्बद्धं नमामि प्रणवं परम्
 महाकान्तं महोत्साहं महामोहविनाशनम् । आचिन्वन्तं जगत्सर्वं गुणातीतं नमाम्यहम्
 भाति सर्वत्र यो भूत्वा भूतानां भूतिवर्द्धनः । अभयं भिक्षुसम्बद्धं नमामि प्रणवं शिवम्
 गायत्री सामगायन्तं गीतं गीतप्रियं शुभम् । गन्धर्वगीतभोक्तारं प्रणवं प्रणमाम्यहम्
 चिन्तारं वेदरूपं तं यज्ञस्थं भक्तवत्सलम् । योनिं सर्वस्यलोकस्य ॐकारं प्रणमाम्यहम्
 तारकं सर्वभूतानां नौरूपेण विराजितम् । संसारार्णवमग्नानां नमामि प्रणवं हरिम्
 सर्वलोकेषु वसते एकरूपेण नैकधा । धामकैवल्यरूपेण नमामि प्रणवं शिवम् ॥४१॥
 सूक्ष्मं सूक्ष्मतरं शुद्धं निर्गुणं गुणनायकम् । वर्जितं प्राकृतैर्भावैर्वेदस्थानं नमाम्यहम्
 देवदैत्यवियोगैश्च वर्जितं तुष्टिभिः सदा । देवैश्च योगिमिष्येयं तमोङ्कारं नमाम्यहम्
 व्यापकं विश्ववेत्तारं विज्ञानं परमं शुभम् । शिवं शिवगुणं शान्तं वन्दे प्रणवमीश्वरम्
 यस्यमायां प्रविष्टास्तु ब्रह्माद्याश्च सुरासुराः । न विन्दन्ति परंशुद्धं मोक्षद्वारं नमाम्यहम्

आनन्दकन्दाय विशुद्धबुद्धये शुद्धाय हंसाय परावराय ।

नमोऽस्तु तस्मै गणनायकाय श्रीवासुदेवाय महाप्रभाय ॥ ५२ ॥

श्रीपाञ्चजन्येन विराजमानं रविप्रभेणापि सुदर्शनेन ।

गदाब्जकेनापि विराजमानं प्रभुं सदैवं शरणं प्रपद्ये ॥ ५३ ॥

यं वेदगुह्यं सगुणं गुणानामाधारभूतं सचराचरस्य ।

यं सूर्यवैश्वानरतुल्यतेजसं तं वासुदेवं शरणं प्रपद्ये ॥ ५४ ॥

क्षुधानिधानं विमलं सुरूपमानन्दमानेन विराजमानम् ।

यं प्राप्य जीवन्ति सुरादिलोकास्तं वासुदेवं शरणं प्रपद्ये ॥ ५५ ॥

तमोघनानां स्वकरैर्विनाशं करोति नित्यं यतिधर्महेतुः ।

उद्धयोत्तमानं रविदीप्ततेजसं तं वासुदेवं शरणं प्रपद्ये ॥ ५६ ॥

यो भाति सर्वत्र रविप्रभावैःकरोति शोषं च रसं ददाति ।
 यः प्राणिनामन्तरगःसवायुस्तंवासुदेवं शरणं प्रपद्ये ॥ ५७ ॥
 स्वेच्छानुरूपेण सदेवदेवो विभर्ति लोकान्सकलान्महात्मा ।
 सन्तारणे नौरिव वर्तते यस्तं वासुदेवं शरणं प्रपद्ये ॥ ५८ ॥
 अन्तर्गतलोकमयःसदैव भवत्यसौ स्थावरजङ्गमानाम् ।
 स्वाहामुखो देवगणस्य हेतुस्तं वासुदेवं शरणं प्रपद्ये ॥ ५९ ॥
 रसैःसुपुण्यैःसकलैःसहैव पुष्पाति सौम्यो गुणदश्च लोके ।
 अन्नानि यो निर्मलतेजसैव तं वासुदेवं शरणं प्रपद्ये ॥ ६० ॥
 अस्त्येव सर्वत्र विनाशहेतुःसर्वाश्रयःसर्वमयःस सर्वः ।
 विना हृषीकैर्विषयान्प्रभुङ्क्ते तं वासुदेवं शरणं प्रपद्ये ॥ ६१ ॥
 जीवस्वरूपेण विभर्ति लोकांस्ततःस्वमूर्त्तान्सचराचरांश्च ।
 निष्केवलो ज्ञानमयःसुशुद्धस्तंवासुदेवं शरणं प्रपद्ये ॥ ६२ ॥
 दैत्यान्तकं दुःखविनाशमूलं शान्तं परं शक्तिमयं विशालम् ।
 यं प्राप्य देवां विनयं प्रयान्ति तं वासुदेवं शरणं प्रपद्ये ॥ ६३ ॥
 सुखं सुखान्तं सुखदं सुरेशं ज्ञानार्णवं तं मुनिपं सुरेशम् ।
 सत्याश्रयं सत्यगुणोपविष्टं तं वासुदेवं शरणं प्रपद्ये ॥ ६४ ॥
 यज्ञाङ्गरूपं परमार्थरूपं मायान्वितं मापतिमुग्रपुण्यम् ।
 विज्ञानमेकं जगतां निवासं तं वासुदेवं शरणं प्रपद्ये ॥ ६५ ॥
 अम्भोधिमध्ये शयनं हि तस्य नागाङ्गभोगे शयने विशाले ।
 श्रीपादपद्मद्वयमेव तस्य तद्वासुदेवस्य नमामि नित्यम् ॥ ६६ ॥
 पुण्यान्वितं शङ्करमेव नित्यं तीर्थैरनेकैः परिसेव्यमानम् ।
 तत्पादपद्मद्वयमेव तस्य श्रीवासुदेवस्य अधापहं तत् ॥ ६७ ॥
 पादाम्बुजं रक्तमहोत्पलाभमम्भोजसल्लिङ्गजयोपभुक्तम् ।
 अलङ्कृतं नूपुरमुद्रिकाभिःश्रीवासुदेवस्य नमामि नित्यम् ॥ ६८ ॥

देवैः सुसिद्धैर्मुनिभिः सदैव नृतं सुभक्त्या उरगाधिपैश्च ।
 तत्पादपङ्केरुहमेव पुण्यं श्रीवासुदेवस्य नमामि नित्यम् ॥ ६६ ॥
 यस्यापि पादाम्भसि मज्जमानाः पूता दिवं यान्ति विकल्मषास्ते ।
 मोक्षं लभन्ते मुनयः सुतुष्टास्तं वासुदेवं शरणं प्रपद्ये ॥ ७० ॥
 पादोदकं तिष्ठति यत्र विष्णोर्गङ्गादितीर्थानि सदैव तत्र ।
 पिबन्ति ये ऽद्यापि सपापदेहास्ते यान्ति शुद्धाः सुगृहं मुरारेः ॥ ७१ ॥
 पादोदकेनाप्यभिषिच्यमाना उग्रैश्च पापैः परिलितदेहाः ।
 ते यान्ति मुक्तिं परमेश्वरस्य तस्यैव पादौ सततं नमामि ॥ ७२ ॥
 नैवेद्यमात्रेण सुभक्षितेन सुचक्रिणस्तस्य महात्मनस्तु ।
 श्रीवाजपेयस्य फलं लभन्ते सर्वार्थयुक्ताश्च नरा भवन्ति ॥ ७३ ॥
 नारायणं तं नरकाधिनाशनं मायाविहीनं सकलं गुणज्ञम् ।
 यं ध्यायमानाः सुगतिं प्रयान्ति तं वासुदेवं शरणं प्रपद्ये ॥ ७४ ॥
 यो वन्द्यस्त्वृषिसिद्धचारणगणैर्देवैः सदा पूज्यते,
 यो विश्वस्य विसृष्टिहेतुकरणे ब्रह्मादिकानां प्रभुः ।
 यः संसारमहार्णवे निपतितस्योद्धारको वत्सल-
 स्तस्यैवापि नमाम्यहं सुचरणौ भक्त्या वरौ पावनौ ॥ ७५ ॥
 यो दृष्टो मखमण्डपे सुरगणैः श्रीवामनः सामगः-
 सामोद्गीतकुतूहलः सुरगणैस्त्रैलोक्य एकः प्रभुः ।
 कुर्वन्तं नयनेक्षणैः शुभकरैर्निष्पापतां तद्बले-
 स्तस्याहं वरणारविन्दयुगलं वन्दे परं पावनम् ॥ ७६ ॥
 राजन्तं द्विजमण्डले मखमुखे ब्रह्मश्रिया शोभितं-
 दिव्येनापि सुतेजसा करमयं यं चेन्द्रनीलोपमम् ।
 देवानां हितकाम्यया सुतनिजं वैरोचनस्यापि तं-
 याचन्तं मम दीयतां त्रिपदकं वन्दे प्रभुं वामनम् ॥ ७७ ॥

तं द्रष्टुं रविमण्डले मुनिगणैः सम्प्राप्तवन्तं दिवं-
चन्द्रार्कास्तमयान्तरे किल पदा संछादयन्तं तदा ।
तस्यैवापि सुचक्रिणः सुरगणाः प्रापुर्लभं साम्प्रतं-
काये विश्वविकोशकेतमतुलं नोमि प्रभोर्विक्रमम् ॥ ७८ ॥

इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे
ऽष्टनवतितमोऽध्यायः ॥ ६८ ॥

नवनवतितमोऽध्यायः

वासुदेवस्तोत्रविधानफलवर्णनम् ।

विष्णुरुवाच ।

स्तोत्रं पवित्रं परमं पुराणं पापापहं पुण्यमयं शिवं च ।
धन्यं सुसूक्तं परमं सुजाप्यं निशम्य राजा स सुखी बभूव ॥ १ ॥
गतासुतृष्णाश्रुधयासमेता देवोपमो भूमिपतिर्बभूव ।
भार्या च तस्यापि विभाति रूपैर्युक्ताबुधौ पापविमुक्तदेहौ ॥ २ ॥
देवःसुदेवैःपरिवारितोऽसौ विप्रैःसुसिद्धैर्हरिभक्तियुक्तैः ।
आगत्य भूपं गतकल्मषं तं श्रीशङ्खचक्राब्जगदासिधर्ता ॥ ३ ॥
श्रीनारदो भार्गवव्यासपुण्याः समागतस्तत्र मृकण्डसूनुः ।
वाल्मीकिनामा मुनिर्विष्णुभक्तः समागतो ब्रह्मसुतो वसिष्ठः ॥ ४ ॥
गर्गो महात्मा हरिभक्तियुक्तो जाबालिरैभ्यावथ कश्यपश्च ।
आजगमुरेते हरिणासमेता विष्णुप्रिया भागवता चरिष्ठाः ॥ ५ ॥
पुण्याः सुधन्या गतकल्मषास्ते हरेः सुपादाम्बुजभक्तियुक्ताः ।
श्रीवासुदेवं परिवार्य तस्थुः स्तुवन्ति भूपं विविधप्रकारैः ॥ ६ ॥

देवाश्च सर्वे हुतमुङ्मुखाश्च ब्रह्माहरिश्चापि सुदिव्यदेव्यः ।
 गायन्ति दिव्यं मधुरं मनोहरं गन्धर्वराजादिसुगायनाश्च ॥ ७ ॥
 सुवेदयुक्तैः परमार्थसंमितैः स्तवैः सुपुण्यैर्मन्यः स्तुवन्ति ।
 दृष्ट्वा पतिं भूपतिमेव देवो हरिर्वभाषे वचनं मनोहरम् ॥ ८ ॥
 वरं यथेष्टं वरयस्व भूपते ददाम्यहं ते परितोषितो यतः ।
 हरेस्तु वाक्यं स निशम्य राजा दृष्ट्वा मुरारिं वदमानमग्रे ॥ ९ ॥
 नीलोत्पानं मुरघातिनं प्रभुं तं शङ्खचक्रासिगदाप्रधारिणम् ।
 श्रिया समेतं परमेश्वरं तं रत्नोज्ज्वलं कङ्कणहारभूषितम् ॥ १० ॥
 रशिप्रभं देवगणैः सुसेवितं महार्घहाराभरणैः सुभूषितम् ।
 सुदिव्यगन्धैर्वरलेपनैर्हरिं सुभक्तिभावैरवनीं गतो नृपः ॥ ११ ॥
 दण्डप्रणामैः सततं ननाम जयेत्युवाचाथ महामुदं गतः ।
 दासोऽस्मि भृत्योऽस्मि पुरः स ते सदा भक्तिं न जाने न च भावमुत्तमम् ॥
 जायान्वितं मामिह चागतं हरे प्रपाहि वै त्वां शरणं प्रपन्नम् ।
 धन्यास्तु ते माधव ! मानवा द्विजाःसदैव ते ध्यानमनोविलीनाः ॥ १३ ॥
 समुच्चरन्तो भवमाधवेति प्रयान्ति वैकुण्ठमितः सुनिर्मलाः ।
 तवैव पादाम्बुजनिर्गतं पयः पुण्यं तथा ये शिरसा वहन्ति ॥ १४ ॥
 समस्ततीर्थोद्भवतोयआप्लुतास्ते मानवा यान्ति हरेः सुधाम ॥ १५ ॥
 नास्ति योगो न मे भक्तिर्ज्ञानं नास्ति न मे क्रिया ।
 कस्य पुण्यस्य सङ्गेन वरं मह्यं प्रयच्छसि ॥ १६ ॥

हरिरुवाच ।

वासुदेवामिधानं यन्महापातकनाशनम् ।
 भवताविज्ज्वलात्पुण्याच्छ्रुतं राजन् विकल्मषम् ॥ १७ ॥
 तेन त्वं मुक्तिभागी च सञ्जातो नात्र संशयः ।
 मम लोके प्रभुङ्क्ष्व त्वं दिव्यान्भोगान्मनोऽनुगान् ॥ १८ ॥

राजोवाच ।

यदि देव वरो देयो मम दीनस्य वै त्वया ।

विज्वलाय प्रयच्छ त्वं प्रथमं वरमुत्तमम् ॥ १६ ॥

हरिस्वाच ।

विज्वलस्य पिता पुण्यः कुञ्जलो ज्ञानपण्डितः । वासुदेवमहास्तोत्रं नित्यं पठति भूपते
पुत्रैः प्रियासमेतोऽसौ ममगेहं प्रयास्यति । एतत्तु जपते स्तोत्रं सदा दास्याम्यहं फमूल
एवमुक्ते शुभे वाक्ये राजा केशवमब्रवीत् । इदं स्तोत्रं महापुण्यं सफलं कुरु केशव ॥

हरिस्वाच ।

कृते युगे महाराज यदा स्तोष्यन्ति मानवाः । तदामोक्षं प्रयास्यन्ति तत्क्षणान्नात्र संशयः
त्रेतायां मासमात्रेण षड्भिर्मासैस्तुद्वापरे । वर्षेणैकेन च कलौ ये जपन्ति च मानवाः
स्वर्गं प्रयान्ति राजेन्द्र वैष्णवं गतिदायकम् ।

त्रिकालमेककालं वा स्नातो जपति ब्राह्मणः ॥ २५ ॥

यं यं तु वाञ्छते कामं स तस्य भविष्यति । क्षत्रियो जयमाप्नोति धनधान्यैरलङ्कृतः
वैश्यो भविष्यति श्रीमान्सुखी शूद्रो भविष्यति ।

अन्त्यजं श्रावयेद्योऽयं पापान्मुक्तो भविष्यति ॥ २७ ॥

श्रावको नरकं घोरं कदाचिन्नैव पश्यति । मम स्तोत्रप्रसादाच्च सर्वसिद्धो भविष्यति
भुञ्जानेषु च विप्रेषु श्राद्धकाले तु यः पठेत् ।

पितरो वैष्णवं लोकं तृप्ता यास्यन्ति भूपते ॥ २६ ॥

तर्पणान्ते जपं कुर्याद्ब्राह्मणो वाऽथ क्षत्रियः । पिबन्ति चामृतं तस्य पितरो दृष्टमानसाः
होमेषु यज्ञमध्ये च भावाज्जपति मानवः । तत्र विघ्ना न जायन्ते सर्वसिद्धिर्भविष्यति
विषमे दुर्गसंस्थाने हिंस्रव्याघ्रस्य सङ्कटे । चौराणां सङ्कटे प्राप्ते तत्र स्तोत्रमुदीरयेत्
तत्र शान्तिर्महाराज भविष्यति न संशयः । अन्येष्वेव सुभक्ष्येषु राजद्वारे गते नरैः ॥
वासुदेवाभिधानस्य अयुतं जपते नरः । ब्रह्मचर्येण संस्नातः क्रोधलोभविचर्जितः ॥
तिलतण्डुलकैर्होमं दशांशमाज्यमिश्रितम् । वासुदेवं प्रपूज्यैव दद्यात्प्रयतमानसः ॥

श्लोकं प्रति ततो देयं होमं ध्यानेन मानवैः ।

तेषां सुभृत्यवन्नित्यं पार्श्वं नैव त्यजाम्यहम् ॥ ३६ ॥

कलौयुगे सुसम्प्राप्ते स्तोत्रे दास्यं प्रयास्यति । वेदभङ्गप्रसङ्गेन यस्य कस्य न दीयते
सर्वकामसमृद्धार्थः स चैव हि भविष्यति । एव हि सफलं स्तोत्रं मया भूपकृतं शृणु
ब्रह्मणा निर्मितं तेन जप्तं रुद्रेण वै पुरा । ब्रह्महत्याविनिर्मुक्त इन्द्रोमुक्तश्च किल्बिषात्

देवाश्च ऋषयो गुह्याःसिद्धविद्याधरामराः ।

नागैस्तु पूजितं स्तोत्रमापुः सिद्धिं यथेप्सिताम् ॥ ४० ॥

पुण्यो धन्यः स वै दाता पुत्रवान्हि भविष्यति ।

जपिष्यति मम स्तोत्रं नात्र कार्या विचारणा ॥ ४१ ॥

आगच्छ त्वं स्त्रिया सार्धं मम स्थानं नृपोत्तम । हस्ताचलम्बनं दत्तं हरिणा तस्य भूपतेः
नेदुर्दुन्दुभयस्तत्र गन्धर्वा ललितं जगुः । ननृतुश्चाप्सरःश्रेष्ठाः पुष्पवृष्टिं प्रचक्रिरे ॥
देवाश्च ऋषयः सर्वे वेदस्तोत्रैः स्तुवन्ति ते । ततो दयितया सार्द्धं जगाम नृपतिर्हरिम्

तं स्तूयमानं सुरसिद्धसङ्गैः सविज्वलः पश्यति हृष्टमानसः ।

समागतस्तिष्ठति यत्र वै पिता माता च वेगेन महाप्रभावः ॥ ४५ ॥

इति श्रीपाद्मपुराणेद्वितीयेभूमिखण्डेवेनोपाख्यानेगुरुतीर्थच्यवनचरित्रे

नवनवतितमोऽध्यायः ।

शततमोऽध्यायः

स्तोत्रमाहात्म्यकथनम् ।

विष्णुरुवाच ।

नर्मदायास्तटे रम्ये वटे तिष्ठति वै पिता । विज्वलोऽपि समायातः पितरं प्रणिपत्य सः
वासुदेवाभिधानस्य स्तोत्रस्याऽपि महामतिः ।

समाचष्टे स धर्मात्मा महिमानं पितुः ॥ १२ ॥

यथा चिष्णुः समागत्य ददौ तस्मै वरं शुभम् । तत्सर्वं कथयामास सुप्रसन्नेन चेतसा
कुञ्जलोऽपि च वृत्तान्तं समाकर्ण्य स भूपतेः ।

हर्षेण महताऽऽविष्टः पुत्रमालिङ्ग्य विज्वलम् ॥ ४ ॥

आह पुण्यं कृतं वत्स त्वया राज्ञे महात्मने । उपकारं महापुण्यं वासुदेवस्य कीर्तनात्
एवमाभाष्य तं पुत्रमाशीर्भिरभिनन्द्य च । पुत्रं देवसमोपेतं स्तुत्वा चैव पुनःपुनः ॥ ६ ॥

स्थितः सरित्ते रम्ये च्यवनस्योपपश्यतः ।

एतत्ते सर्वमाख्यातं तेषां वृत्तं महात्मनाम् ॥ ७ ॥

वैष्णवानां महाराज अन्यर्त्तिक ते वदाम्यहम् ॥ ८ ॥

वेनउवाच ।

अमृतं शङ्खपात्रेण पानार्थं मम चार्पितम् । तस्मात्कस्य न च श्रद्धा पातुं मर्त्यस्य भूतले
उत्तमं वैष्णवं ज्ञानं पानानामिह सर्वदा । त्वयैवं कथ्यमानस्य पाने तृप्तिर्न जायते ॥
श्रोतुं हि देवदेवेश मम श्रद्धा विवर्द्धते । कथयस्व प्रसादान्मे कुञ्जलस्यापि चेष्टितम् ॥
महात्मना किमुक्तं च चतुर्थं तनयं प्रति । तत्त्वं सुविस्तरादेव कृपया कथयस्व मे ॥

श्रीभगवानुवाच ।

श्रूयतामभिधास्यामि चरित्रं कुञ्जलस्य च । बहुश्रेयः समायुक्तं चरित्रं च्यवनस्य च
इदं पुण्यं नरःश्रेष्ठ आख्यातं पापनाशनम् । यः शृणोति नरोभक्त्या गोसहस्रफलं लभेत्
इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे

शततमोऽध्यायः ।

एकाधिकशततमोऽध्यायः

कैलाशपर्वतशोभावर्णनम् ।

सूतउवाच ।

देवदेवो हृषीकेशस्त्वङ्गपुत्रं नृपोत्तमम् । समाचष्ट महाश्रेय आख्यानं पापनाशनम् ॥

श्रूयतामभिधास्यामि चरित्रं क्षेमदायकम् ।

द्विजस्यापि च वृत्तान्तं कुञ्जलस्य महात्मनः ॥ २ ॥

विष्णुरुवाच ।

कुञ्जलश्चापि धर्मात्मा चतुर्थं पुत्रमेव च । समाहूय मुदा युक्त उवाचैनं कपिञ्जलम् ॥

किंतु पुत्र त्वयादृष्टमपूर्वं कथयस्व मे । भोजनार्थं तु यासि त्वमितः कस्मिन्सुतोत्तम

तदाचक्ष्व महाभाग यदि दृष्टं सुपुण्यदम् ॥ ५ ॥

कपिञ्जल उवाच ।

यच्च तात त्वया पृष्टमपूर्वं प्रवदाम्यहम् । यन्न दृष्टं श्रुतं केन कस्मान्नैव श्रुतं मया ॥

तदिहैव प्रवक्ष्यामि श्रूयतामधुना पितः ! ।

शृण्वन्तु भ्रातरः सर्वे मातस्त्वं शृणु साम्प्रतम् ॥ ७ ॥

कैलासः पर्वतश्रेष्ठो धवलश्चन्द्रसन्निभः । नानाधातुसमाकीर्णो नानावृक्षोपशोभितः

गङ्गाजलैः शुभैः पुण्यैः क्षालितः सर्वतः पितः ! ।

नदीनां तु सहस्राणि दिव्यानि विविधानि च ॥ ९ ॥

यस्मात्तात! प्रसूतानि जलानि विविधानि च ।

तडागानि सहस्राणि सोदकानि महागिरौ ॥ १० ॥

नद्यः सन्ति विशालिन्यो हंससारससेविताः ।

तस्मिञ्छिखरिणां श्रेष्ठे पुण्यदाः पापनाशनाः ॥ ११ ॥

वनानि विविधान्येव पुष्पितानि फलानि च ।

नानावृक्षोपयुक्तानि हरितानि शुभानि च ॥ १२ ॥

किन्निराणां गणैर्युक्तश्चाप्सरोभिः समाकुलः । गन्धर्वचारणैः सिद्धैर्देववृन्दैः सुशोभितः
दिव्यवृक्षवनोपेतो दिव्यभावैः समाकुलः । दिव्यगर्घैः सुशोभाढ्यैर्नानारत्नसमन्वितः

शिलाभिः स्फटिकस्यापि शुक्लामिस्तुसुशोभनः ।

सूर्यतेजोमयो राजस्तेजोभिस्तुसमाकुलः ॥ १५ ॥

चन्दनैश्चारुगन्धैश्च वकुलैर्नीलपुष्पकैः । नानापुष्पमयैर्वृक्षैः सर्वत्र समलङ्कृतः ॥ १६ ॥
पक्षिणां सुनिनादैश्च दिव्यानां मधुरायते । षट्पदानां निनादैश्च वृक्षौघैर्मधुरायते ॥

रुतैश्चकोकिलानां तु शोभते सवनो गिरिः ।

गणकोटिसमाकीर्णं तत्रास्ति शिवमन्दिरम् ॥ १८ ॥

अंशुभिर्घवलं पुण्यं पुण्यराशिशिलोच्चयम् । सिंहैश्च गर्जमानैश्च सैरिभैः कुञ्जरैस्ततः
दिग्गजानां सुघोषैश्च शब्दितं च समन्ततः ।

नानामृगैः समाकीर्णं शाखामृगगणाकुलम् ॥ २० ॥

मयूरकेकाघोषैश्च गुहासु च विनादितम् । कन्दरैर्लेपनैः कूटैः सानुमिश्रं विराजितम्
नानाप्रस्रवणोपेतमोषधीभिर्विराजितम् । दिव्यं दिव्यगुणं पुण्यं पुण्यधामसमाकुलम्
सेवितं पुण्यलोकैश्च पुण्यराशिं महागिरिम् । पुलिन्दभिल्लकोलैश्च सेवितं पर्वतोत्तमम्
विकटैः शिखरैः कोटैरद्विराज्य प्रकाशते । अन्यैर्नानाविधैः पुण्यैः कौतुकैर्मङ्गलैः शुभैः
गङ्गादकप्रवाहैश्च महाशब्दं प्रसृज्यते । शङ्करस्य गृहं तत्र कैलासं गतवानहम् ॥ २५ ॥
तत्राश्चर्यं मयादृष्टं यन्न दृष्टं कदा श्रुतम् । श्रूयतामभिधास्यामि तात सर्वं मयोदितम्
शिखराद्विराजस्य मेरोः पुण्यान्महोदयात् । हिमक्षीरसुवर्णस्तु प्रवाहः पतते भुविः॥
गङ्गायाश्च महाभाग रंहसा घोषभूषितः । कैलासस्य शिरः प्राप्य तत्र विस्तरतां गतः
दशयोजनमानेन तत्र गङ्गाह्रदो महान् । महातोयेन पुण्येन विमलेन विराजते ॥ २६ ॥
सर्वतोभद्रतां प्राप्नो महाहंसैः प्रशोभते । सामोच्चारणेन पुण्येन दिव्येन मधुरेण च ॥

हंसास्तत्र प्रकूजन्ति सरस्तेन विराजते ।

तस्य तीरे शिलायां वै हिमकन्या महामते ॥ ३१ ॥

एकाधिकशततमोऽध्यायः] * मुनिवेषधारिपुरुषेणशिवाचनकरणवर्णनम् * ३३३

आसीना मुक्तकेशान्ता रूपद्रविणशालिनी । दिव्यरूपसुसम्पन्ना सगुणा दिव्यलक्षणा
दिव्यालङ्कारभूषा च तस्यास्तीरे विराजते । न जाने गिरिराजस्य तनया वा महोदधेः

नो वास्ति ब्रह्मणः पत्नी नो वा स्वाहा भविष्यति ।

इन्द्राणी वा महाभागा रोहिणी वा भविष्यति ॥ ३४ ॥

ईदृशी रूपसम्पत्तिर्युवतीनां न दृश्यते । अन्यासां च सुदिव्यानां नारीणां तात सर्वथा
यादृशं रूपसम्भावं गुणशीलं प्रदृश्यते । अप्सरसां कदा नास्ति तादृशं रूपलक्षणम् ॥
यादृशं तु मया दृष्टं तदङ्गे विश्वमोहनम् । शिलापदे समासीना दुःखेनाऽपि समाकुला
रुदते सुस्वरैर्वाला अनेकै स्वजनैर्विना । अश्रूणि मुञ्चमाना सा मुक्ताभानि बह्वनि च ॥
निर्मलानि सरस्यत्र पतन्त्येव महामते । विन्दवो मौक्तिकाभास्ते निपतन्ति महोदके
तेभ्यो भवन्ति पद्मानि हृद्यानि सुरभीणि तु ।

पद्मानि जङ्घिरे तेभ्यो नेत्राश्रुभ्यो महामते ॥ ४० ॥

गङ्गाम्भसि तरन्त्येव असङ्ख्यातानि तानि तु ।

पतितानि सुहृद्यानि रंहसा यानि तानि तु ॥ ४१ ॥

गङ्गाप्रवाहमध्ये तु हंसवृन्दैः सुसेविते । भागीरथ्याः प्रवाहस्तु तस्मात्स्थानाद्विनिर्गतः
कैलासशिखरं प्राप्य रत्नाख्यं चारुकन्दरम् । वर्तते तोयपूर्णस्तु योजनद्वयविस्तृतः ॥
हंसवृन्दसमाकीर्णं जलपक्षिसमाकुलः । नानावर्णविशेषाणि सन्ति पद्मानि तत्र च ॥
प्रवाहे निर्मले तात मुनिवृन्दनिषेविते । अश्रुभ्यो यानि जातानि प्रभाते कमलानि तु
गङ्गोदकप्लुतान्येव सौरभाणि महान्ति च । प्रतरन्ति प्रवाहे तु निर्मले जलपूरिते ॥
मध्ये मध्ये सुहंसैश्च जलपक्षिनिनादिते । रत्नाख्ये तु गिरौ तस्मिन्नत्नेश्वरमहेश्वरः ॥
देवदैत्यसुपूज्योऽपि तिष्ठते तात सर्वदा ।

तत्र दृष्टो मया तात ! कश्चित्पुण्यमयो मुनिः ॥ ४८ ॥

जटाभारसमाक्रान्तो निर्वासा दण्डधारकः । निराधारो निराहारस्तपसातीव दुर्बलः

कृशाङ्गोऽप्यस्थिसङ्घातस्त्वचामात्रेण वेष्टितः ।

भस्मोद्घूलितमात्राणि सर्वाङ्गानि महात्मनः ॥ ५० ॥

शुष्कपत्राणि भक्षेत शीर्णानि पतितानि च । शिवभक्तिसमासीनो दुराधारो महातपाः
अश्रुभ्यो यानि जातानि पद्मानि सुरभीणि च । गङ्गातोयात्समानीय देवदेवं प्रपूजयेत्
रत्नेश्वरं महाभागो गीतवृत्यविशारदः । गायते नृत्यते तस्य द्वारस्थस्त्रिपुरद्विषः ॥
मठमागत्य धर्मात्मा रोदते सुस्वरैरपि । एतद्दृष्ट्वा मया तात अपूर्वं वदतांवर ॥ ५४ ॥

कथयस्व प्रसादान्मे यदि त्वं वेत्सि कारणम् ।

सा का नारी महाभाग कस्मात्तात प्ररोदिति ॥ ५५ ॥

कस्मात्स देवपुरुषो देवमर्चेन्महेश्वरम् । तन्मेत्वं विस्तराद् ब्रूहि सर्वसन्देहकारणम् ॥
एवमुक्तो महाप्रज्ञः कुञ्जलोऽपि सुतेन हि । कपिञ्जलेन प्रोवाच विस्तराच्छृण्वतो मुनेः
इतिश्रीपाद्मपुराणेद्विर्तायेभूमिखण्डे वेनोपाख्याने गुरुतीर्थमाहात्म्ये च्यवनचरित्रे
एकाधिकशततमोऽध्यायः ॥ १०१ ॥

द्व्यधिकशततमोऽध्यायः

शंकरस्य पार्वतीदोहदपूरणायनन्दनवनप्रस्थानम् ।

कुञ्जल उवाच ।

सर्वं वत्स प्रवक्ष्यामि यत्त्वयोक्तं ममाऽधुना । उभयोर्देवनं यत्तुं यस्माज्जातं द्विजोत्तम
एकदा तु महादेवी पार्वती प्रमदोत्तमा । क्रीडमाना महात्मानमीश्वरं वाक्यमब्रवीत् ॥
ममोरसि महादेव जातं महत्सुदोहदम् । दर्शयस्व ममाग्रे त्वं काननं काननोत्तमम् ॥

श्रीमहादेव उवाच ।

एवमस्तु महादेवि नन्दनं देवसङ्कुलम् । दर्शयिष्यामि ते पुण्यं द्विजसिद्धनिषेवितम् ॥
एवमाभाष्य तां देवीं तथा सहगणैस्ततः । जग्मतुर्वत्सतो देवौ नन्दनं वनमेव तु ॥
सर्वाङ्गसुन्दरं दिव्यपृष्ठमाभरणैर्युतम् । घण्टामालाभिसंयुक्तं किङ्किणीजालमालिनम्
चामरैः पट्टसूत्रैश्च मुक्तामालासुशोभितम् । हंसचन्द्रप्रतीकान्शं वृषभं चारुलक्षणम् ॥

समारूढो महादेवो गणकोटिसमानुतः ।

नन्दिभृङ्गिमहाकालस्कन्दचण्डमनोहरा ॥ ८ ॥

वीरभद्रो गणेशश्च पुष्पदन्तो गणेश्वरः । अतिबलः सुबलो नाम मेघनादो घटावहः ॥

घण्टाकर्णश्च कालिन्दः पुलिन्दो वीरबाहुकः ।

केशरी किङ्करो नाम चन्द्रहासः प्रजापतिः ॥ १० ॥

एते चान्ये च बहवः सनकाद्यास्तपोबलाः । गणेशश्च कोटिसङ्ख्यातैः सशिवः परिवारितः

नन्दनं वनमेवापि सेवितं देवकिन्नरैः । प्रविवेश महादेवो गणैर्देव्या समन्वितः ॥

दर्शयामास देवेशो गिरिजायै सुशोभनम् । नानापादपसम्पन्नं बहुपुष्पसमाकुलम् ॥

दिव्यरम्भावनाकीर्णं पुष्पवद्भिस्तु चम्पकैः ।

मल्लिकाभिः सुपुष्पाभिर्मालतीजालसङ्कुलम् ॥ १४ ॥

नित्यं पुष्पितशाखाभिः पाटलानां वनोत्तमैः । राजमानं महावृक्षैश्चन्दनैश्चारुगन्धिभिः

देवदारुवनैर्जुष्टं तुङ्गवृक्षैः समाकुलम् । सरलैर्नारिकेलैश्च तद्वत्पूगीफलद्रुमैः ॥ १६ ॥

खर्जूरपनसैर्दिव्यैः फलभारावनामितैः । परिमलोद्गारसंयुक्तैर्गुख्वक्षसमाकुलम् ॥ १७ ॥

अग्नितेजः समाभासैः सप्तवर्णैः सुशोभितम् ।

राजवृक्षैः कदम्बैश्च पुष्पशोभान्वितं सदा ॥ १८ ॥

जम्बूनिम्बमहावृक्षैर्मातुलिङ्गैः समाकुलम् । नारङ्गैः सिन्धुवारैश्च प्रियालैः शालतिन्दुकैः

उदुम्बरैः कपित्थैश्च जम्बूपादपशोभितम् । लकुचैः पुष्पसौगन्धैः स्फुटनागैः समाकुलम्

चूतैश्च फलराजाद्यैर्नीलैश्चैव घनोपमैः । नीलैः शालवनैर्दिव्यैर्जालानां तु वनैस्ततः ॥

तमालैस्तु विशालैश्च सेवितं तपनोपमैः । शोभितं नन्दनं पुण्यं शिवेन परिदर्शितम् ॥

शोभितं च दुर्मैश्चान्यैः सर्वैर्नीलवनोपमैः । सर्वकामफलोपेतैः कल्याणफलदायकैः ॥

कल्पद्रुमैर्महापुण्यैः शोभितं नन्दनं वनम् । नानापक्षिनिनादैश्च सङ्कुलं मधुरस्वरैः ॥

कोकिलानां रुतैः पुण्यैरुद्घुष्टं मधुकारिभिः । मकरन्दविलुब्धानां पक्षिणां रुतनादितम्

नानावृक्षैः समाकीर्णं नानासृगगणायुतम् ।

वृक्षेभ्यो विविधैः पुष्पैस्सौगन्धैः पतितैर्भुवि ॥ २६ ॥

सा च भू राजते पुत्र पूजितेव सुगन्धिभिः । तत्रवाप्यो महापुण्याः पद्मसौगन्धनिर्मला
तोयैस्ताः पूरिताः पुत्रहंसकरण्डसेविताः । तडागैः सागरः प्रव्यस्तोयसौगन्धपूजितैः
नन्दनं भाति सर्वत्र गणैरप्सरसां महत् । विमानैः कलशैः शुभ्र हेमदण्डैः सुशोभनैः ॥
नन्दनो वनराजस्तु प्रासादैस्तु सुधान्वितैः । यत्र तत्र प्रभांत्येव किन्नराणां महागणैः
गन्धर्वैरप्सरोभिश्च सुरूपाभिर्द्विजोत्तम । देवतानां विनोदैश्च मुनिवृन्दैः सुयोगिभिः

सर्वत्र शुशुभे पुण्यसंस्थानं नन्दनस्य च ॥ ३२ ॥

एवं समालोक्य महानुभावो भवः सुदेव्या सहितो महात्मा ।

श्रीनन्दनं पुण्यवतां निवासं सुखाकरं शान्तिगुणोपपन्नम् । ३३ ॥

आदित्यतेजःसमतेजसां गणैः प्रभाति वै रश्मिभिर्जनरूपः ।

पुष्पैः फलैः कामगुणोपपन्नः कल्मद्रुमो नन्दनकाननेऽपि ॥ ३४ ॥

एवं विधं पादपराजमेव संवीक्ष्य देवी च शिवं बभाषे ।

अस्याभिधानं कथयस्व नाथ सर्वस्य पुण्यस्य नगस्य पुण्यम् ॥ ३५ ॥

तेजस्विनां सूर्यवरः समन्तात्सदेवदेवीं च शिवो बभाषे ॥ ३६ ॥

शिवउवाच ।

अस्य प्रतिष्ठा महती शुभाप्य देवेषु मुख्या मधुसूदनश्च ।

नदीषु मुख्या सुरनिम्नगाऽपि विसृष्टिकर्ताऽपि यथैव धाता ॥ ३७ ॥

सुखावहानां च यथा सुचन्द्रो भूतेषु मुख्या च यथैव पृथ्वी ।

नगेन्द्रराजो हि यथा नगानां जलाशयेष्वेव यथा समुद्रः ॥ ३८ ॥

महौषधीनामिव देवि चान्नं महीधराणां हिमवान्यथैव ।

विद्यासु मध्ये च यथात्मविद्या लोकेषु सर्वेषु यथा नरेन्द्रः ।

तथैव मुख्यस्तरुराज एष सर्वातिथिर्देवपतेः प्रियोऽयम् ॥ ३९ ॥

श्रीपार्वत्युवाच ।

गुणान्नु शम्भो मम कीर्त्तयस्व वृक्षाधिपस्यास्य शुभान्सुपुण्यान् ॥

आकर्ण्य देवो वचनं बभाषे देव्यास्तु सर्वं सुतरोर्हितस्य ॥ ४० ॥

यं यं कल्पयन्ति सुपुण्यदेवा देवोपमा देववराश्च कान्ते ।
तं तं हि तेभ्यः प्रददाति वृक्षः कल्पद्रुमो नाम वरिष्ठ एषः ॥ ४१ ॥
अस्माच्च सर्वे प्रभवन्ति पुण्य दुष्प्राप्यमत्रैव तपोऽधिकास्ते ।
जीवाधिकं रत्नमयं सुदिव्यं देवास्तु भुञ्जन्ति महाप्रधानाः ॥ ४२ ॥
शुश्राव देवी वचनं शिवस्य आश्चर्यभूतं मनसा विचिन्त्य ।
तस्यानुमत्या परिकल्पितं च स्त्रीरत्नमेकं सुगुणं सुरूपम् ॥ ४३ ॥
सर्वाङ्गरूपां सगुणां सुरूपां तस्मात्सुवृक्षान्गिरिजा प्रलेभे ॥
विश्वस्य मोदाय यथोपविष्टा साहाय्यरूपा मकरध्वजस्य ॥ ४४ ॥
क्रीडानिधानं सुखसिद्धरूपं सर्वोपपन्ना कमलायताक्षी ।
पद्मानना पद्मकरा सुपद्मा चामीकरस्यापि यथा सुमूर्तिः ॥ ४५ ॥
प्रभासु तद्वद्विमलासु तेजोलीलासु तेजाश्च सुकुञ्चितास्ते ।
प्रलम्बकेशाः परिसूक्ष्मवद्धा पुष्पैः सुगन्धैः परिलेपिताश्च ॥ ४६ ॥
प्रवद्वकुन्ता दृढकेशवन्धैर्विभाति सा रूपवरेण बाला ।
सीमन्तमार्गे च मुक्ताफलानां माला विभात्येव यथा तरुणाम् ॥ ४७ ॥
सीमन्तमूले तिलकं सुदेव्या यथोदितो दैत्यगुरुः सतेजाः ।
भालेषु पद्मे मृगनाभिपद्मसमुत्थतेजःप्रकरैर्विभाति ॥ ४८ ॥
सीमन्तमूले तिलकस्य तेजः प्रकाशयेद्रूपश्रियं सुलोके ।
केशेषु मुक्ताफलके च भाले तस्याः सुशोभां विकरोति नित्यम् ॥ ४९ ॥
यथा सुचन्द्रः परिभाति भासा सा रम्यचेष्टेव विभाति तद्वत् ।
सम्पूर्णचन्द्रोऽपि यथा विभाति ज्योत्स्नावितानेन हिमांशुजालः ॥ ५० ॥
तस्यास्तु वक्त्रं परिभाति तद्वच्छोभाकरं विश्वविशारदं च ।
हिमांशुरेवापि कलङ्कयुक्तः संक्षीयते नित्यकलाविहीनः ॥ ५१ ॥
सम्पूर्णमस्त्येव सदैव दृष्टं तस्यास्तु वक्त्रं परिनिष्कलङ्कम् ।
गन्धं विकाशं कमले स्वकीयं ततः समालोक्य सुखं न लेभे ॥ ५२ ॥

पद्मानना सर्वगुणोपपन्ना मदीयभावैः परिनिर्मितेयम् ।

गन्धं स्वकीयं तुविपस्य पद्मं तस्या मुखाद्वाति जगत्समीरः ॥ ५३ ॥

लज्जाभियुक्तः सहसा बभूव जलं समाश्रित्य सदैव तिष्ठति ॥ ५४ ॥

कतिमतिनियतवुद्ध्या सुधियो वदन्ति सुमदनृपतेः कोशं समुद्रकलाभिः
सुवरदशनरत्नैर्हास्यलीलाभियुक्ता अरुण अधरबिम्बं शोभमानस्तु आस्यः॥

सुभ्रूः सुनासिका तस्याः सुकर्णौ रत्नभूषितौ ।

हेमकान्तिसमोपेतौ कपोलौ दीप्तिसंयुतौ ॥ ५७ ॥

रेखात्रयं प्रशोभेत ग्रीवायां परिसंस्थितम् । सौभाग्यशीलशृङ्गारैस्तिष्ठो रेखा इहैव हि
मुस्तनौ कठिनौ पीनौ वर्तुलाकारसन्निभौ । तस्याः कन्दर्पकलशावभिषेकायकल्पितौ
अंसावतीव शोभेते सुसमौ मानसान्वितौ ।

सुभुजौ वर्तुलौ श्लक्ष्णौ सुवर्णौ लक्षणान्वितौ ॥ ६० ॥

सुसमौ करपद्मौ तु पद्मवर्णौ सुशीतलौ । दिव्यलक्षणसम्पन्नौ पद्मस्वस्तिकसंयुतौ
सरलाः पद्मसंयुक्ता अङ्गुल्यस्तु नखान्विताः ।

नखानि च सुतीक्ष्णानि जलबिन्दुनिभानि च ॥ ६२ ॥

पद्मगर्भप्रतीकाशो वर्णस्तदङ्गसम्भवः । पद्मगन्धा च सर्वाङ्गे पद्मेति भाति भामिनी ॥
सर्वलक्षणसम्पन्ना नगकन्या सुशोभना ।

रक्तोत्पलनिभौ पादौ सुश्लक्ष्णौ चातिशोभनौ ॥ ६४ ॥

रत्नज्योतिःसमाकारा नखाः पादाग्रसम्भवाः ।

यथोद्दिष्टं च शास्त्रेषु तथा चाङ्गेषु दृश्यते ॥ ६५ ॥

सर्वाभरणशोभाङ्गी हारकङ्कणनूपुरा । मेखलाकटिसूत्रेण काञ्चीनादेन राजते ॥ ६६ ॥
नीलेन पट्टवस्त्रेण परां शोभां गताशुभा । कञ्चुकेनापि दिव्येन सुरक्तेन गुणान्विता
पार्वती कल्पिताद्वावाद् गुणं प्राप्ता महोदयम् ।

कल्पद्रुमान्मुदं लेभे शङ्करं वाक्यमब्रवीत् ॥ ६८ ॥

यथोक्तं तु त्वया देव तथा दृष्टो मया द्रुमः । यादृशं कल्प्यते भावस्तादृशं परिदृश्यते

सूतउवाच ।

अथैसा चारुसर्वाङ्गी तयोः पार्श्वं समेत्य च ।

पादाम्बुजं ननामाथ सा भक्त्या भवयोस्तदा ॥ ७० ॥

उवाच वचनं स्निग्धं हृद्यं हारि च सा तदा ।

कस्मात्सृष्टा त्वया मातः कथयस्वात्र कारणम् ॥ ७१ ॥

श्रीदेव्युवाच ।

वृक्षस्य कौतुकाद्भावान्मया वै प्रत्ययः कृतः । सद्यः प्राप्तं फलं भद्रे भवतीरूपसम्पदा
अशोकसुन्दरीनाम्ना लोके ख्यातिं प्रयास्यसि ।

सर्वसौभाग्यसम्पन्ना मम पुत्री न संशयः ॥ ७३ ॥

सोमवंशेषु विख्यातो यथा देवः पुरन्दरः । नहुषो नामराजेन्द्रस्तवनाथो भविष्यति ॥
एवं दत्त्वा वरं तस्यै जगाम गिरिजा गिरिम् । कैलासं शङ्करेणापि मुदा परमया युता
इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे
अधिकशततमोऽध्यायः ।

अधिकशततमोऽध्यायः

अशोकसुन्दर्युपाख्यानम् ।

कुञ्जल उवाच ।

अशोकसुन्दरी जाता सर्वयोषिद्वरा तदा । रेमे सुनन्दने पुण्ये सर्वकामगुणान्विते ॥
सुरूपाभिः सुकन्याभिर्देवानां चारुहासिनी ।
सर्वान्भोगान्प्रभुञ्जाना गीतनृत्यविचक्षणा ॥ २ ॥
विप्रचित्तेः सुतो हुण्डो रौद्रस्तीव्रश्च सर्वदा ।
स्वेच्छाचारो महाकामी नन्दनं प्रविवेश ह ॥ ३ ॥

अशोकसुन्दरीं दृष्ट्वा सर्वालङ्कारसंयुताम् ।
 तस्यास्तु दर्शनाद्वैत्यो विद्वःकामस्य मार्गणैः ॥ ४ ॥
 तामुवाच महाकायः का त्वं कस्यासि वा शुभे ।
 कस्मात्त्वं कारणाच्चात्र आगताऽसि घनोत्तमम् ॥ ५ ॥

अशोकसुन्दर्युवाच ।

शिवस्यापि सुपुण्यस्य सुताहं शृणु साम्प्रतम् ।
 स्वसाहं कार्तिकेयस्य जननी गोत्रजापि मे ॥ ६ ॥

बालभावेन सम्प्राप्ता लीलया नन्दनं घनम् । भवान्को हि किमर्थं तु मामेवं परिपृच्छति
 हुण्ड उवाच ।

विप्रचित्तेः सुतश्चाहं गुणलक्षणसंयुतः । हुण्डेतिनाम्ना विख्यातो बलवीर्यमदोद्धतः
 दैत्यानामप्यहं श्रेष्ठो मत्समो नास्ति राक्षसः । देवेषु मर्त्यलोकेषु तपसा यशसा कुले
 अन्येषु नागलोकेषु धनभौगैर्विरानने । दर्शनात्ते विशालाक्षि हतःकन्दर्पमार्गणैः ॥ १ ॥
 शरणं ते ह्यहं प्राप्तः प्रसादसुमुखी भव । भवस्व बलभा भार्या मम प्राणसमा प्रिया ॥

अशोकसुन्दर्युवाच ।

श्रूयतामभिधास्यामि सर्वसम्बन्धकारणम् । भवितव्या सुजातस्य लोकेस्त्री पुरुषस्यहि
 भवितव्यस्तथा भर्ता स्त्रिया यः सदृशो गुणैः ।
 संसारे लोकमार्गोऽयं शृणु हुण्ड यथाविधि ॥ १३ ॥

अस्त्येव कारणं चात्र यथा तेन भवाम्यहम् । सुभार्या दैत्यराजेन्द्र शृणुष्व यतमानसः
 वृक्षराजादहं जाता यदा काले महामते । शम्भौर्भावं सुसङ्गृह्य पार्वत्या कल्पिता ह्यहम्
 देवस्यानुमते देव्या सृष्टो भर्ता ममैव हि । सोमवंशे महाप्राज्ञ स धर्मात्मा भविष्यति
 जिष्णुर्जिष्णुसमो वीर्यं तेजसा पावकोपमः । सर्वज्ञः सत्यसन्धश्च त्यागे वैश्रवणोपमः
 यज्वा दानपतिः सोऽपि रूपेण मन्मथोपमः ।

नहुषो नाम धर्मात्मा गुणशीलमहानिधिः ॥ १८ ॥
 देव्या देवेन मे दत्तः ख्यातो भर्ता भविष्यति ।

अधिकशततमोऽध्यायः] * हुण्डस्याशोकसुन्दर्यासहस्रमायवार्तालापः * ३४१

तस्मात्सर्वगुणोपेतं पुत्रमाप्स्यामि सुन्दरम् ॥ १६ ॥

इन्द्रोपेन्द्रसमं लोके ययार्तिं जनवल्लभम् । लप्स्याम्यहं रणे धीरं तस्मान्छभोःप्रसादतः
अहं पतिव्रतावीरं परभार्याविशेषतः । अतस्त्वं सर्वथा हुण्डं त्यज भ्रान्तिमितो ब्रज
प्रहस्यैव वचो ब्रूते अशोकसुन्दरीं प्रति ॥ २२ ॥

हुण्ड उवाच ।

नैव युक्तं त्वया प्रोक्तं देव्या देवेन चैव हि । नहुषो नाम धर्मात्मा सोमवंशे भविष्यति
भवती वयसा श्रेष्ठा कनिष्ठो न स युज्यते । कनिष्ठा स्त्री प्रशस्ता तु पुरुषो न प्रशस्यते
कदा स पुरुषो भद्रे तव भर्ता भविष्यति । तारुण्यं यौवनं चापि नाशमेवं प्रयास्यति
यौवनस्य बलेनापि रूपवत्यः सदा स्त्रियः । पुरुषाणां बलभत्वं प्रयान्ति वरवर्णिनि ॥
तारुण्यं हि महामूलं युवतीनां वरानने । तस्याऽऽधारेण भुञ्जन्ति भोगान्कामान्मनोऽनुगान्

कदासोऽभ्येष्यते भद्रे आयोः पुत्रः शृणुष्व मे ।

यौवनं वर्ततेऽद्यैव वृथा चैव भविष्यति ॥ २८ ॥

गर्भत्वं शिशुत्वं च कौमारं च निशामय । कदाऽसौ यौवनोपेतस्तव योग्यो भविष्यति
यौवनस्य प्रभावेण पिबस्व मधु माधवी । मया सह विशालाक्षि रमस्व त्वं सुखेन वै
हुण्डस्य वचनं श्रुत्वा शिवस्य तनया पुनः । उवाच दानवेन्द्रं तं साध्वसेन समन्विता
अष्टाविंशतिके प्राप्ते द्वापराख्ये युगे तदा । शेषावतारो धर्मात्मा वसुदेवसुतो बलः ॥

रेवतस्य सुतां दिव्यां भार्यां स च करिष्यति ।

सापि जाता महाभाग कृताख्ये हि युगोत्तमे ॥ ३३ ॥

युगत्रयप्रमाणेन सा हि ज्येष्ठा बलादपि । बलस्य सा प्रिया जाता रेवती प्राणसंमिता
भूविष्यद्वापरे प्राप्त इह सा तु भविष्यति । मायावती पुरा जाता गन्धर्वतनया वरा ॥
अपहृत्य नियम्यैव शम्बरो दानवोत्तमः । तस्या भर्ता समाख्यातो माधवस्य सुतो बली
प्रद्युम्नो नाम वीरेशो यादवेश्वरनन्दनः । तस्मिन्पुत्रो भविष्ये तु भाव्यं द्रष्टुं पुरातनैः ॥

व्यासादिभिर्महाभागैर्ज्ञानवर्द्धिर्महात्मभिः ।

एवं हि दृश्यते दैत्य वाक्यं देव्या तदोदितम् ॥ ३८ ॥

मां प्रति हि जगद्धात्र्या पुण्या हिमवतस्तदा ।

त्वं तु लोभेन कामेन लुब्धो वदसि दुष्कृतम् ॥ ३६ ॥

किल्बिषेण समानुष्टं वेदशास्त्रविवर्जितम् । यद्यस्य दिष्टमेवास्ति शुभं वाप्यशुभं दूढम्
पूर्वकर्मानुसारेण तत्तस्य परिजायते । देवानां ब्राह्मणानां च वदने यत्सुभाषितम् ॥
निःसरेद्यद् सत्यं तदन्यथा नैव जायते । मद्वाग्यादेवमाज्ञातं नहुषस्यापि तस्य च ॥

समायोगं विचार्यैवं देव्या प्रोक्तं शिवेन च ।

एवं ज्ञात्वा शमं गच्छ त्यज भ्रान्तिं मनःस्थिताम् ॥ ४३ ॥

नैव शक्तो भवान्दैत्य मे मनश्चालितुं ध्रुवम् ।

पतिव्रतादृढं चित्तं स को मे चालितुं क्षमः ॥ ४४ ॥

महाशापेन धक्ष्यामि इतो गच्छ महासुर । एवमाकर्ण्य तद्वाक्यं हुण्डो वै दानवो बली
मनसा चिन्तयामास कथं भार्या भवेदियम् ।

विचिन्त्य हुण्डो मायावी अन्तर्धानं समागतः ॥ ४६ ॥

अन्यस्मिन्दिवसे प्राप्ते भार्यां कृत्वा त मोमयीम् ।

दिव्यं मायामयं रूपं कृत्वा नार्यास्तु दानवः ॥ ४७ ॥

मायया कन्यकारूपो बभूव मम नन्दन । सा कन्याऽपि वरारोहा मायारूपाऽऽगमततः
हास्यलीलासमायुक्तं यत्राऽऽस्ते भवनन्दिनी । उवाच वाक्यं स्निग्धेव अशोकसुन्दरीं प्रति
कासि कस्यासि सुभगे तिष्ठसि त्वं तपोवने । किमर्थं क्रियते बाले कामशोषणकं तपः

तन्ममाचक्ष्व सुभगे कन्निमित्तं सुदुष्करम् ।

तन्निशम्य शुभं वाक्यं दानवेनापि भाषितम् ॥ ५१ ॥

मायारूपेण छन्नेन साभिलाषेण सत्वरम् । आत्मसृष्टिसुवृत्तान्तं प्रवृत्तं तु यथा पुरा
तपसः कारणं सर्वं समाचष्ट सुदुःखिता । उपप्लवं तु तस्यापि दानवस्य दुरात्मनः ॥

मायारूपं न जानाति सौहृदात्कथितं तथा ॥ ५३ ॥

हुण्ड उवाच ।

पतिव्रतासि हे देवि साधुव्रतपरायणा । साधुशीलसमाचारा साधुचारा महसिती ॥

व्यधिकशततमोध्यायः] *अशोकसुन्दर्याकुमारीछद्मरूपधारिणाहुण्डेनवार्तालापः*३४३

अहं पतिव्रता भद्रे पतिव्रतपरायणा । तपश्चरामि सुभगे भर्तुर्थे महासती ॥ ५५ ॥
मम भर्ता हतस्तेन हुण्डेनापि दुरात्मना । तस्य नाशाय वै घोरो तपस्यामि महत्तपः ॥
एहि मे स्वाश्रमे पुण्ये गङ्गातीरे वसाम्यहम् । अन्यैर्मनोहरैर्वाक्यैरुक्ता प्रत्ययकारकैः ॥
हुण्डेन सखि भावेन मोहिता शिवनन्दिनी । समाकृष्टा सुवेगेन महामोहेन मोहिता ॥

आनीताऽऽत्मगृहं दिव्यमनौपम्यं सुशोभनम् ।

मेरोस्तु शिखरे पुत्र वैडूर्याख्यं पुरोत्तमम् ॥ ५६ ॥

अस्ति सर्वगुणोपेतं काञ्चनाख्यं महाशिवम् । तुङ्गप्रसादसम्बाधैः कलशैर्दण्डचामरैः
नानावृक्षसमोपेतैर्वनैर्नैर्लैर्धनोपमः । वापीकूपतडागैश्च नदीभिस्तु जलाशयैः ॥ ६१ ॥
शोभमानं महारत्नैः प्राकारैर्हेमसंयुतैः । सर्वकामसमृद्धार्थं सम्पूर्णं दानवस्य हि ॥
ददृशे सा पुरं रम्यमशोकसुन्दरी तदा । कस्य देवस्य संस्थानं कथयस्व सखे मम ॥
सोवाच दानवेन्द्रस्य दृष्टपूर्वस्य वै त्वया । तस्य स्थानं महाभागे सोऽहं दानवपुङ्गवः

मय त्वं तु समानीता मायया वरवर्णिनि ।

तामाभाष्य गृहं नीता शातकौम्भं सुशोभनम् ॥ ६५ ॥

नानावेशमैः समाजुष्टं कैलासशिखरोपमम् । निवेश्य सुन्दरीं तत्र दोलायां कामपीडितः
पुनः स्वरूपी दैत्येन्द्रः कामबाणप्रपीडितः । करसम्पुटमावध्य उवाच वचनं सदा ॥

यं यं त्वं बाञ्छसे भद्रे तं तं ददुमि न संशयः ।

भज मां त्वं विशालाक्षि भजन्तं कामपीडितम् ॥ ६८ ॥

अशोकसुन्दर्युवाच ।

नैव चालयितुं शक्तो भवान्मां दानवेश्वर । मनसापि न वै धार्यं मम मोहं समागतम्
भवाद्दृशैर्महापापैर्वैर्वा दानवाधमैः । दुष्प्राप्याहं न सन्देहो मा वदस्व पुनः पुनः ॥

स्कन्दानुजा सा तपसाभियुक्ता जाज्वल्यमाना महता रुषा च ।

संहर्तुकामा परिदानवं तं कालस्य जिह्वेव यथा स्फुरन्ति ॥ ७१ ॥

पुनरुवाच सा देवी तमेवं दानवाधमम् । उग्रं कर्म कृतं पाप ! चात्मनाशनहेतवे ॥ ७२ ॥

आत्मवंशस्य नाशाय स्वजनस्यास्य वै त्वया ।

दीप्ता स्वगृहमानीता सुशिखा कृष्णवर्त्मनः ॥ ७३ ॥

यथाऽशुभः कूटपक्षी सर्वशोकैः समुन्नतः । गृहं तु विशते यस्य तस्य नाशं प्रयच्छति
स्वजनस्य च सर्वस्य सधनस्य कुलस्य च ।

सद्विजो नाशमिच्छेत विशत्येव यदा गृहम् ॥ ७५ ॥

तथा तेऽहं गृहं प्राप्ता तव नाशं समीहती । पुत्राणां धनधान्यस्य तव वंशस्य साम्प्रतम्
जीवं कुलं धनं धान्यं पुत्रपौत्रादिकं तव ।

सर्वं ते नाशयित्वाऽहं यास्यामि च न संशयः ॥ ७७ ॥

यथा त्वयाऽहमानीता चरन्ती परमं तपः । पतिकामा प्रवाञ्छन्ती नहुषं वायुनन्दनम्
तथा त्वां मम भर्ता च नाशयिष्यति दानव ! । मन्निमित्त उपायोऽयं दृष्टो देवेन वै पुरा
सत्येयं लौकिकी गाथा यां गायन्ति विदो जनाः ।

प्रत्यक्षं दृश्यते लोके न विन्दन्ति कुबुद्धयः ॥ ८० ॥

येनयत्र प्रभोक्तव्यं यस्माद्दुःखसुखादिकम् । स एव भुञ्जते तत्र तस्मादेव न संशयः ।

कर्मणोऽस्य फलं भुङ्क्त्वै स्वकीयस्य महीतले ।

यास्यसे निरयस्थानं परदारामिमर्शनात् ॥ ८२ ॥

सुतीक्ष्णं हि सुधारं तु सुखद्वं च विघट्टति ।

अङ्गुल्यग्रेण कोपाय तथा मां विद्धि साम्प्रतम् ॥ ८३ ॥

सिंहस्य संमुखं गत्वा क्रुद्धस्य गर्जितस्य च ।

को लुनाति मुखात्केशान्साहसाकारसंयुतः ॥ ८४ ॥

सत्याचारां दमोपेतां नियतां तपसि स्थिताम् ।

निधनं चेच्छते यो वै सर्वै मां भोक्तुमिच्छति ॥ ८५ ॥

समर्णि कृष्णसर्पस्य जीवमानस्य साम्प्रतम् ।

हीतुमिच्छते सो हि यथा कालेन प्रेषितः ॥ ८६ ॥

भवांस्तु प्रेषितो मूढ कालेन कालमोहितः ।

तदा ते ईदृशी जाता कुमतिः किं न पश्यसि ॥ ८७ ॥

मृते तु आयुपुत्रेण समालोक्यते हि कः । अन्यो हि निधनं याति ममरूपावलोकनात्
एवमाभापयित्वा तं गङ्गातीरं गता सती ।

सशोका दुःखसंविग्ना नियता नियमान्विता ॥ ८६ ॥

पूर्वमाचरितं घोरं पतिकामनया तपः । तव नाशार्थमिच्छन्ती चरिष्ये दारुणं पुनः ॥
यदा त्वां निहतं दुष्टं नहुषेण महात्मना । निशितैर्वज्रसङ्काशैर्बाणैराशीविषोपमः ॥
रणे निपतितं पापमुक्तेशं सलोहितम् । गतासुं च प्रपश्यामि तदा यास्याम्यहं पतिम्
एवं सुनियमं कृत्वा गङ्गातीरमनुत्तमम् । संस्थिता हुण्डनाशाय निश्चला शिवनन्दिनी
वह्न्येया दीप्तिमती शिखोज्ज्वला तेजोऽभियुक्ता प्रदहेत्सुलोकान् ।

क्रोधेन दीप्ता विबुधेशपुत्री गङ्गातटे दुश्चरमाचरत्तपः ॥ ८७ ॥

कुञ्जल उवाच ।

एवमुक्त्वा महाभाग शिवस्य तनया गता । गङ्गाम्भसि ततः स्नात्वा स्वपुरे काञ्चनाह्वये
तपश्चचार तन्वङ्गी हुण्डस्य वधहेतवे । अशोकसुन्दरी वाला सत्येन च समन्विता ॥
हुण्डोऽपि दुःखितो भूतः शापदग्धेन चेतसा । चिन्तयामास सन्तप्त अतीववचनानलैः
समाद्वय अमात्यं तं कम्पनाख्यमथाब्रवीत् । समाचष्ट स वृत्तान्तं तस्याः शापोद्भवं महत्
शतोऽस्म्यशोकसुन्दर्या शिवस्यापि सुकन्यया ।

नहुषस्यापि मे भर्तुंस्त्वं तु हस्तान्मरिष्यसि ॥ ८८ ॥

नैव जातस्त्वसौ भ्रमं आयोर्भार्या च गुर्विणी ।

यथासस्याद्वयलीकस्तु तस्याः शापस्तथा कुरु ॥ १०० ॥

कम्पन उवाच ।

अपहृत्य प्रियां तस्य आयोश्चापि समानय । अनेनापि प्रकारेण तव शत्रुर्न जायते ॥
नो वा प्रपातयस्व त्वं गर्भं तस्याः प्रभीषणैः । अनेनापि प्रकारेण तव शत्रुर्न जायते ॥
जन्मकालं प्रतीक्षस्व नहुषस्य दुरात्मनः । अपहृत्य समानीय जहि त्वं पापचेतनम् ॥
एवं संमन्थ्य तेनापि कम्पनेन स दानवः । अभूत्स उद्यमोपेतो नहुषस्य प्रणाशने ॥
पेलपुत्रो महाभाग आयुर्नाम क्षितीश्वरः । सार्वभौमः स धर्मात्मा सत्यव्रतपरायणः ॥

इन्द्रोपेन्द्रसमो राजा तपसा यशसा बलैः । दानयज्ञैः सुपुण्यैश्च सत्येन नियमेन च ॥
एकच्छत्रेण वै राज्यं चक्रे भूपतिसत्तमः । पृथिव्यां सर्वधर्मज्ञः सोमवंशस्य भूषणम्

पुत्रं न विन्दते राजा तेन दुःखी व्यजायत ।

चिन्तयामास धर्मात्मा कथं मे जायते सुतः ॥ १०८ ॥

ईतं चिन्तां समापेदे आयुश्च पृथिवीपतिः । पुत्रार्थं परमं यत्नमकरोत्सुसमाहितः ॥
अत्रिपुत्रो महात्मा वै दत्तात्रेयो महामुनिः । क्रीडमानः स्त्रिया सार्द्धं मदिरारुणलोचनः
वारुण्या मत्तधर्मात्मा स्त्रीवृन्दैश्च समावृतः । अङ्गे युवतिमाधायसर्वयोषिद्वरां शुभाम्
गायते नृत्यते विप्रः सुरां च पिवते भृशम् । विना यज्ञोपवीतेन महायोगीश्वरोत्तमः
पुष्पमालाभिर्दिव्याभिर्मुक्ताहारपरिच्छदैः । चन्दनागुरुदिग्धाङ्गो राजमानो मुनीश्वरः

तस्याश्रमं नृपो गत्वा तं दृष्ट्वा द्विजसत्तमम् ।

प्रणाममकरोन्मूर्ध्ना दण्डवत्सुसमाहितः ॥ ११४ ॥

अत्रिपुत्रः स धर्मात्मा समालोक्य नृपोत्तमम् ।

आगतं पुरतो भक्त्या अथ ध्यानं समास्थितः ॥ ११५ ॥

एवं वर्षशतं प्राप्तं तस्य भूपस्य सत्तमः । निश्चलं शान्तिमापन्नं मानसं भक्तितत्परम्
समाहूय उवाचेदं किमर्थं क्लिश्यसे नृप ।

ब्रह्माचारेण हीनोऽस्मि ब्रह्मत्वं नास्ति मे कदा ॥ ११७ ॥

सुरामांसप्रलुब्धोऽस्मि स्त्रियासक्तः सदैव हि । वरदाने नम्रोऽस्मि शक्तिरन्यं शुश्रूष ब्राह्मणम्
आयुरुवाच ।

भवाद्भूशो महाभाग नास्ति ब्राह्मणसत्तमः । सवकामप्रदाता वै त्रैलोक्ये परमेश्वरः ॥

अत्रिवंशो महाभाग गोविन्दः परमेश्वरः । ब्राह्मणस्य स्वरूपेण भवान्यै गरुडध्वजः ॥

नमोऽस्तु देवदेवेश नमोऽस्तु परमेश्वर । त्वामहं शरणं प्रातः शरणागतवत्सल ॥

उद्धरस्व हृषीकेश मायां कृत्वा प्रतिष्ठसि ।

विश्वस्थानां प्रजानां तु विद्वांसं विश्वनायकम् ॥ १२२ ॥

जानाम्यहं जगन्नार्थं भवन्तं मधुसूदनम् । मामेव रक्ष गोविन्द विश्वरूप नमोऽस्तुते ॥

कुञ्जल उवाच ।

गते बहुतिथे काले दत्तात्रेयो नृपोत्तमम् । उवाच मत्तरूपेण कुरुष्व वचनं मम ॥

कपाले मे सुरां देहि पाचितं मांसभोजनम् ।

एवमाकर्ण्य तद्वाक्यं स चायुः पृथिवीपतिः ॥ १२५ ॥

उत्सुकस्तु कपालेन सुरामाहृत्य वेगवान् ।

पलं सुपाचितं चैव च्छित्त्वा हस्तेन सत्वरम् ॥ १२६ ॥

नृपेन्द्रः प्रददौ चापि दत्तात्रेयाय सत्तम । अथप्रसन्नचेताः स सञ्जातो मुनिपुङ्गवः ॥

दृष्ट्वा भक्तिं प्रभावं च गुरुशुश्रूषणं परम् । समुवाच नृपेन्द्रं तमायुं प्रणतमानसम्
वरं वरय भद्रं ते दुर्लभं भुवि भूपते । सर्वमेव प्रदास्यामि यं यमिच्छसि साम्प्रतम् ॥

राजोवाच ।

भवान्दाता वरं सत्यं कृपया मुनिसत्तम । पुत्रं देहि गुणोपेतं सर्वज्ञं गुणसंयुतम् ॥

देवतीर्थार्चनकरमजेयं दिवदानवैः । क्षत्रियैराक्षसैर्धर्मैर्दानवैः किन्नरैस्तथा ॥ १३१ ॥

देवब्राह्मणसम्भक्तः प्रजापालो विशेषतः । यज्वा दानपतिः शूरः शरणागतवत्सलः ॥

दाता भोक्ता महात्मा च वेदशास्त्रेषु पण्डितः । धनुर्वेदेषु निपुणः शास्त्रेषु च परायणः

अनाहतमतिर्धैरः सङ्ग्रामेष्वपराजितः । एवं गुणः सुरूपश्च यस्माद्वंशः प्रसूयते ॥

देहि पुत्रं महाभाग मम वंशप्रधारकम् । यदि चापि वरोदेयस्त्वया मे कृपया विभो

दत्तात्रेय उवाच

एवमस्तुमहाभाग तव पुत्रो भविष्यति । गृहे वंशकरः पुण्यः सर्वजीवदयाकरः ।

एभिर्गुणैस्तु संयुक्तो वैष्णवांशेन संयुतः । राजा च सार्वभौमश्च इन्द्रतुल्यो नरेश्वरः

एवं खलु वरं दत्त्वा ददौ फलमनुत्तमम् । भूपमाह महायोगी सुभार्यायै प्रदीयताम् ॥

एवमुक्त्वा विसृज्यैव तमायुं प्रणतं पुरः । आशीर्भिरभिनन्द्यैव अन्तर्द्धानमधीयत ॥

इतिश्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्येच्यवनचरित्रे

अधिकशततमोऽध्यायः ।

चतुरधिकशततमोऽध्यायः

इन्दुमतीगर्भवर्णनम् ।

कुञ्जल उवाच ।

गते तस्मिन्महाभागे दत्तात्रये महामुनौ । आजगाम महाराज आयुश्च स्वपुरं प्रति ॥
इन्दुमत्या गृहं दृष्टः प्रविवेश श्रियान्वितम् । सर्वकामसमृद्धार्थमिन्द्रस्य सदनोपमम् ॥
राज्यं चक्रे स मेधावी यथा स्वर्गे पुरन्दरः । स्वर्भानुसुतया सार्द्धमिन्दुमत्या द्विजोत्तम
सा च इन्दुमती राज्ञी गर्भमाप फलाशनात् । दत्तात्रेयस्य वचनाद्विव्यतेजःसमन्वितम्
इन्दुमत्या महाभाग स्वप्नं दृष्टमनुत्तमम् । रात्रौ दिवान्वितं तात बहुमङ्गलदायकम्
गृहान्तरे विशन्तं च पुरुषं सूर्यसन्निभम् ।

मुकामालान्वितं विप्रं श्वेतवस्त्रेण शोभितम् ॥ ६ ॥

श्वेतपुष्पकृतमाला तस्य कण्ठे विराजते । सर्वाभरणशोभाङ्गो दिव्यगन्धानुलेपनः ॥
चतुर्भुजः शङ्खपाणिर्गदाचक्रासिधारकः । छत्रेण ध्रियमाणेन चन्द्रबिम्बानुकारिणा ॥
शोभमानो महातेजा दिव्याभरणभूषितः । हारकङ्कणकेयूरैर्नूपुराभ्यां विराजितः ॥

चन्द्रबिम्बानुकाराभ्यां कुण्डलाभ्यां विराजितः ।

एवं विप्रो महाप्राज्ञो नरः कश्चित्समागतः ॥ १० ॥

इन्दुमती समाहूय स्नापिता पयसा तदा । शङ्खेन क्षीरपूर्णेन शशिवर्णेन भामिनी ॥
रत्नकाञ्चनवद्वेन सम्पूर्णेन पुनःपुनः । श्वेतं नागं सुरूपं च सहस्रशिरसं वरम् ॥
महामणियुतं दीप्तं धामज्वालासमाकुलम् । क्षिप्तं तेन मुखप्रान्ते दत्तं मुक्ताफलं पुनः
कण्ठे तस्याः स देवेश इन्दुमत्या महायशाः ।

पद्मं हस्ते ततो दत्त्वा स्वस्थानं प्रतिजग्मिवान् ॥ १४ ॥

एवं विप्रं महास्वप्नं तथा दृष्टं सुतोत्तमम् । समाचष्ट महाभागा आयुं भूमिपतीश्वरम्
समाकर्ण्य महाराजश्चिन्तयामास वै पुनः । समाहूय गुरुं पश्चात्कथितं स्वप्नमुत्तमम्

शौनकं सुमहाभागं सर्वज्ञं ज्ञानिनां वरम् ॥ १७ ॥

राजोवाच ।

अद्यरात्रौ महाभाग मम पत्न्या द्विजोत्तम ।

विप्रो गेहं विशन्दूष्टः किमिदं स्वप्नकारणम् ॥ १८ ॥

शौनक उवाच ।

वरो दत्तस्तु ते पूर्वं दत्तात्रेयेण धीमता । आदिष्टं च फलं राज्ञा सुगुणं सुतहेतवे ॥
तत्फलं किंकृतं राजन्कस्मै त्वया निवेदितम् । सुभार्यायै मयादत्तमिति राज्ञोदितं वचः
श्रुत्वोवाच महाप्राज्ञ शौनको द्विजसत्तमः । दत्तात्रेयप्रसादेन तव गेहे सुतोत्तमः ॥
वैष्णवांशेन संयुक्तो भविष्यति न संशयः । स्वप्नस्य कारणं राजन्नेतत्ते कथितं मया
इन्द्रोपेन्द्रसमः पुत्रो दिव्यवीर्यो भविष्यति । पुत्रस्ते सर्वधर्मात्मा सोमवंशस्य वर्द्धनः

धनुर्वेदे च वेदे च सगुणोऽसौ भविष्यति ।

एवमुक्त्वा स राजानं शौनको गतवान्गृहम् ॥ २४ ॥

हर्षेण महताविष्टो राजाभूत्प्रियया सह ॥ २५ ॥

इति श्रीपाद्मपुराणे द्वितीयेभूमिखण्डेवेनोपाख्याने गुरुतीर्थमाहात्म्ये च्यवनचरित्रे
चतुरधिकशततमोऽध्यायः ।

पञ्चाधिकशततमोऽध्यायः

हुण्डेनइन्दुमत्याःप्रसूतबालकस्यछद्मनाग्रहणम् ।

कुञ्जल उवाच ।

गतासा नन्दनवनं सखीभिः सह क्रीडितुम् । तत्राकर्ण्य महद्वाक्यमप्रियं तु तदा पितुः
चारणानां सुसिद्धानां भाषतां हर्षणेन तु । आयोगेहे महावीर्यो विष्णुतुल्यपराक्रमः
भविष्यति सुतश्चेष्टो हुण्डस्यान्तं करिष्यति । एवं विधं महद्वाक्यमप्रियं दुःखदायकम्

समाकर्ण्य समायाता पितुरग्रे निवेदितम् । समासेन तया तस्य पुरतो दुःखदायकम्
पितुरग्रे जगादाऽथ पिता श्रुत्वा स विस्मितः ।

शापमशोकसुन्दर्याः सस्मारे च पुरा कृतम् ॥ ५ ॥

एतस्यार्थे तपस्तेपे सेयं चाशोकसुन्दरी । गर्भस्य नाशनायैव इन्दुमत्याः स दानवः ॥

चित्रक्रे उद्यमं दुष्टः कालाकृष्टो दुरात्मवान् ।

छिद्रान्वेपी ततो भूत्वा इन्दुमत्यास्तु नित्यशः ॥ ७ ॥

यदा पश्यति तां राज्ञीं रूपौदार्यगुणान्विताम् ।

दिव्यतेजःसमायुक्तां रक्षितां विष्णुतेजसा ॥ ८ ॥

दिव्येन तेजसा युक्तां सूर्यविम्बोपमां तु ताम् ।

तस्याः पार्श्वे महाभाग रक्षणार्थं स्थितः सदा ॥ ९ ॥

दूरात्स दानवो दुष्टस्तस्याश्च बहु दर्शयन् ।

नानाविद्यां महोग्रां च भीषिकां सुविभीषिकाम् ॥ १० ॥

गर्भस्य तेजसा युक्ता रक्षिता विष्णुतेजसा । भयं न जायते तस्या मनस्येव कदा पुनः

विफलो दानवो जात उद्यमश्च निरर्थकः । मनीषितं नैव जातं हुण्डस्यापि दुरात्मनः

एवं वर्षशतं पूर्णं पश्यमानस्य तस्य च । प्रसूता सा हि पुत्रं च स्वर्भानोस्तनया तदा

रात्रावेव सुतश्चेष्ट तस्याः पुत्रो व्यजायत । तेजसातीव भात्येष यथासूर्यो नभस्तले ॥

अथ दासी महादुष्टा काचित्सूतिगृहागता । अशौचाचारसंयुक्ता महामङ्गलवादिनी ॥

तस्याः सर्वं समाज्ञाय सहुण्डो दानवाधमः ।

दास्या अङ्गं प्रविश्यैव प्रविष्टश्चायुमन्दिरे ॥ १६ ॥

महाजने प्रसुप्ते च निद्रयाऽतीव मोहिते । तं पुत्रं देवगर्भाभमपहृत्य बहिर्गतः ॥ १७ ॥

काञ्चनाख्यं पुरं प्राप्तः स्वकीयं दानवाधमः ।

समाहूयप्रियां भार्यां विपुलां वाक्यमब्रवीत् ॥ १८ ॥

वधस्वैनं महापापं बालरूपं रिपुं मम । पश्चात्सूदस्य वै हस्ते भोजनार्थं प्रदीयताम् ॥

नानाभेदैर्विभेदैश्च पाचयस्व हि निर्घृणम् । सूदहस्तान्महाभागे पश्चाद्भोक्ष्ये न संशयः

वाक्यमाकर्ण्य तद्वर्तुर्विपुला विस्मिताऽभवत् ।

कस्मान्निवृणतां याति भर्ता मम सुनिन्दुरः ॥ २१ ॥

सर्वलक्षणसम्पन्नं देवगर्भोपमं सुतम् । कस्य कस्मात्प्रभक्ष्येत क्षमाहीनः सुनिवृणः ॥
इत्येवं चिन्तयामास कारुण्येन समन्विता । पुनः प्रच्छ भर्तारं कस्माद्भक्ष्यसि बालकम्
कस्माद्भवसि सङ्क्रुद्धो अतीवनिरपत्रपः । सर्वं मे कारणं ब्रूहि तत्त्वेन दनुजेश्वर ॥
आत्मदोषं च वृत्तान्तं समासेन निवेदितम् । शापमशोकसुन्दर्या हुण्डेनापि दुरात्मना
तथा ज्ञातं तु तत्सर्वं कारणं दानवस्य वै ।

वध्योऽयं बालकः सत्यं नो वा भर्ता मरिष्यति ॥ २६ ॥

इत्येवं प्रविचार्यैव विपुला क्रोधमूर्च्छिता । मेकलां तु समाहूय सैरन्ध्रीं वाक्यमब्रवीत्
जह्येनं बालकं दुष्टं मेकलेऽद्य महानसे । सूदहस्ते प्रदेहि त्वं हुण्डभोजनहेतवे ॥ २८ ॥
मेकला बालकं गृह्य सूदमाहूय चाब्रवीत् । राजाऽऽदेशं कुरुष्वद्य पचस्वैनं हि बालकम्
एवमाकर्णितं तेन सूदेनापि महात्मना । आदाय बालकं हस्ताच्छस्त्रमुद्यम्य चोद्यतः ॥
एष वै देवदेवस्य दत्तात्रेयस्य तेजसा । रक्षितस्त्वायुपुत्रश्च स जहास पुनःपुनः ॥ ३१ ॥
हसन्तं तं समालोक्य ससूदः कृपयान्वितः । सैरन्ध्री च कृपायुक्ता सूदं तं प्रत्यभाषत
नैष वध्यस्त्वया सूद शिशुरेव महामते । दिव्यलक्षणसम्पन्नः कस्य जातः सुसत्कुले
सूद उवाच ।

सत्यमुक्तं त्वया भद्रे वाक्यं वै कृपयान्वितम् । राजलक्षणसम्पन्नो रूपवान्कस्य बालकः

कस्माद्भोक्ष्यति दुष्टात्मा हुण्डोऽयं दानवाधमः ।

येन वै रक्षितो वंशः पूर्वमेव सुकर्मणा ॥ ३५ ॥

आपत्स्वपि स जीवेत दुर्गेषु नान्यथा भवेत् । सिन्धुवेगेन नीतस्तु वह्निमध्ये गतोऽथवा
जीवते नात्रसन्देहो यश्च कर्मसहायवान् । तस्माद्धि क्रियते कर्म धर्मपुण्यसमन्वितम्
आयुष्मन्तो नरास्तेन प्रवदन्ति सुखं ततः । तारकं पालकं कर्म रक्षते जाग्रते हि तत्
मुक्तिदं जायते नित्यं मैत्रस्थानप्रदायकम् । दानपुण्यान्वितं कर्म प्रियवाक्यसमन्वितम्
उपकारयुतं यश्च करोति शुभकृत्तदा । तमेव रक्षते कर्म सर्वदैव न संशयः ॥ ४० ॥

अन्ययोनिं प्रयाति स्म प्रेरितः स्वेन कर्मणा ।

किं करोति पितामाता अन्ये स्वजनबान्धवाः । कर्मणा निहतो यस्तु नस्युस्तस्य च रक्षणे

कुञ्जल उवाच ।

येनैव कर्मणा चैव रक्षितश्चायुनन्दनः ॥ ४२ ॥

तस्मात्कृपान्वितो जातः सूदः कर्मवशानुगः ।

सैरन्ध्री च तथा जाता प्रेरिता तस्य कर्मणा ॥ ४३ ॥

द्राभ्यामेव सुतश्चायो रक्षितश्चारुलक्षणः । रात्रावेव प्रणीतोऽसौ तस्माद्गोहान्महाश्रमे

वसिष्ठस्याश्रमे पुण्ये सैरन्ध्र्या पुण्यकर्मणा । शुभे पर्णकुटिद्वारे तस्मिन्नेव महाश्रमे

गता सा स्वगृहं पश्चान्निक्षिप्य बालकोत्तमम् ।

एवं निपात्य सूदेन पाचितं मांसमेव हि ॥ ४६ ॥

भोजयित्वा सुदैत्येन्द्रो हुण्डो हृष्टोऽभवत्तदा । शापमशोकसुन्दर्या मोघं मेने तदासुरः

हर्षेण महताविष्टः सहुण्डो दानवेश्वरः । प्रभाते विमले जाते वसिष्ठो मुनिसत्तमः ॥

बहिर्गतो हि धर्मात्मा कुटीद्वारात्प्रपश्यति ।

सम्पूर्णं बालकं दृष्ट्वा दिव्यलक्षणसंयुतम् ॥ ४६ ॥

सम्पूर्णेन्दुप्रतीकाशं सुन्दरं चारुलोचनम् ॥ ५० ॥

वशिष्ठ उवाच ।

पश्यन्तु मुनयः सर्वे यूथमागत्य बालकम् । कस्य केन समानीतं रात्रौ द्वाराङ्गणे मम

नेवगन्धर्वगर्भाभं राजलक्षणसंयुतम् । कन्दर्पकोटिसङ्काशं पश्यन्तु मुनयोऽमलम् ॥

महाकौतुकसंयुक्ता हृष्टा द्विजवरास्ततः । समं पश्यन्सुतं ते आयोज्यैव महात्मनः ॥

वसिष्ठः स तु धर्मात्मा ज्ञानेनालोक्य बालकम् । आयुपुत्रं समाज्ञातं चरित्रेण समन्विता

वृत्तान्तं तस्य दुष्टस्य हुण्डस्यापि दुरात्मनः । कृपया ब्रह्मपुत्रस्तु समुत्थाय सुबालकम्

कराभ्यामथ गृह्णाति यावद्द्विजवरोत्तमः । तावत्पुष्पसुवृष्टिं च चक्रुर्देवाः सतोपरि ॥

लपितं सुस्वरं गीतं जगुर्गन्धर्वकिन्नराः । ऋषयो वेदमन्त्रैस्तु स्तुवन्ति नृपनन्दनम् ॥

वसिष्ठस्तं समालोक्य वरं वै दत्तवांस्तदा ।

नहुषेत्येव ते नाम ख्यातं लोके भविष्यति ॥ ५८ ॥

हुषितो नैव तेनापि बालभावेनराधिप । तस्मान्नहुष ते नाम देवपूज्यो भविष्यसि ॥
जातकर्मादिकं कर्म तस्य चक्रे द्विजोत्तमः । व्रतदानं विसर्गं च गुरुशिष्यादिलक्षणम्
वेदं चाधीत्यसम्पूर्णं षडङ्गं सपदक्रमम् ।

सर्वाण्येव च शास्त्राणि अर्पित्य द्विजसत्तमात् ॥ ६१ ॥

वशिष्टाच्च धनुर्वेदं सरहस्यं महामतिः । शस्त्राण्यस्त्राणि दिव्यानि ग्राहमोक्षयुतानि च
ज्ञानशास्त्रादिकं न्यायराजनीतिगुणादिकान् । वशिष्टादायुपुत्रश्च शिष्यरूपेण भक्तिमान्
एवं स सर्वनिष्पन्नो नहुषश्चातिसुन्दरः । वशिष्टस्य प्रसादाच्च चापवाणधरोऽभवत्
इतिश्रीपाद्मपुराणे द्वितीयेभूमिखण्डे वेनोपाख्याने गुरुतीर्थमाहात्म्ये च्यवनचरित्रे
षष्ठोत्तरशततमोऽध्यायः ॥ १०५ ॥

षडधिकशततमोऽध्यायः

राज्ञायोरिन्दुमत्या सहविलापः ।

कुञ्जल उवाच ।

आयुभार्या महाभागा स्वर्भानोस्तनया सुतम् । अपश्यन्ती सुबालं तं देवोपममनौपमम्
हाहाकारं महत्कृत्वा खरोद वरवर्णिनी । केन मे लक्षणोपेतो हृतो बालः सुलक्षणः ॥
तपसा दानयज्ञैश्च नियमैर्दुष्करैः सुतः । सम्प्राप्तो हि मया वत्स कष्टैश्च दारुणैः पुनः
दत्तात्रेयेण पुण्येन सन्तुष्टेन महात्मना । दत्तःपुत्रो हृतः केन खरोद करुणान्विता ॥
हा पुत्र वत्स मे तात हा बाल गुणमन्दिर ! ।

काऽसि केनापनीतोऽसि ममशब्दः प्रदीयताम् ॥ ५ ॥

सोमवंशस्य सर्वस्य भूषणोऽसि न संशयः । केन त्वमपनीतोऽसि ममप्राणैः समन्वितः
राजसुलक्षणैर्दिव्यैः सम्पूर्णः कमलेक्षणः ।

केनाद्याऽपहतो वत्सः किं करोमि क याम्यहम् ॥ ७ ॥

स्फुटं जानाम्यहं कर्म ह्यन्यजन्मनि यत्कृतम् ।

न्यासनाशः कृतः कस्य तस्मात्पुत्रो हृतो मम ॥ ८ ॥

किं वा छलं कृतं कस्य पूर्वजन्मनि पापया । कर्मणस्तस्त वै दुःखमनुभुञ्जामि नान्यथा
रत्नापहारिणीजाता पुत्ररत्नं हृतं मम । तस्माद्द्वैवेन मे दिव्य अनौपम्यगुणाकरः ॥ १० ॥

किं वा वितर्कितो विप्रः कर्मणस्तस्य वै फलम् ।

प्रातः मया न सन्देहः पुत्रशोकान्वितं भृशम् ॥ ११ ॥

किं वा शिशुविरोधश्च कृतो जन्मान्तरे मया ।

तस्य पापस्य भुञ्जामि कर्मणः फलमीदृशम् ॥ १२ ॥

याचमानस्य चैवाग्रे वैश्वदेवस्य कर्मणः ।

किंवाऽपि नार्पितं चान्नं व्याहृतीभिर्दुतं द्विजैः ॥ १३ ॥

एवं सुदेवमानाच्च स्वर्भानोस्तनया तदा । इन्दुमती महाभाग शोकेन करुणाकुला ॥

पतिता मूर्च्छिता शोकाद्विह्वलत्वं गता सती ।

निःश्वासान्मुञ्चमाना सा वत्सहीना यथा हि गौः ॥ १५ ॥

आयू राजा स शोकेन दुःखेन महतान्वितः ।

बालं श्रुत्वा हृतं तं तु धैर्यं तत्याज पार्थिवः ॥ १६ ॥

तपसश्च फलं नास्ति नास्ति दानस्य वै फलम् ।

यस्मादेवं हृतः पुत्रस्तस्मान्नास्ति न संशयः ॥ १७ ॥

दत्तात्रेयः प्रसादेन वरं मे दत्तवान्पुरा । अजेयं च जयोपेतं पुत्रं सर्वगुणान्वितम् ॥

तस्य वरप्रदानस्य कथं विघ्नो ह्यजायत । इतिचिन्तापरो राजा दुःखितः प्राखदद् भृशः

इतिश्रीपाद्मपुराणेद्वितीयेभूमिखण्डे वेनोपाख्याने गुरुतीर्थमाहात्म्ये च्यवनचरित्रे

षडधिकशततमोऽध्यायः ॥ १०६ ॥

सप्ताधिकशततमोऽध्यायः

नारदनहुषस्यस्थितिकथनम् ।

कुञ्जल उवाच ।

अथासौ नारदः स्वर्गादायुराजानमागतः । आगत्य कथायामास कस्माद्राजन्प्रशोचसे
पुत्रापहरणं तेऽद्य क्षेमं जातं महामते । देवादीनां महाराज ! एवं ज्ञात्वा तु मा शुचः
सर्वज्ञः सगुणो भूत्वा सर्वविज्ञानसंयुतः । सर्वकलाभिसम्पूर्ण आगमिष्यति ते सुतः ॥
येनाप्यपहृतस्तेऽद्य बालो देवगुणोपमः । आत्मगोहे महाराज कालो नीतो न संशयः ॥

तस्याप्यन्तं स वै कर्त्ता महावीर्यो नृहाबलः ।

स त्वामभ्येष्यते भूप शिवस्य सुतया सह ॥ ५ ॥

इन्द्रोपेन्द्रसमःपुत्रो भविष्यति स्वतेजसा ।

इन्द्रत्वं भोक्ष्यते सोऽपि निजैश्च पुण्यकर्मभिः ॥ ६ ॥

एवमाभाष्य राजानमायुं देवर्षिसत्तमः । जगाम सहसा तस्य पश्यतः सानुगस्य ह ॥
गते तस्मिन्महाभागे नारदे देवसंमिते । आयुरागत्य तां राज्ञीं तत्सर्वं विन्यवेदयत् ॥
दत्तात्रेयेण यो दत्तः पुत्रो देववरोत्तमः । स वै राज्ञि कुशल्यास्तेऽविष्णोश्चैव प्रसादतः
येनाऽप्यसौ हृतः पुत्रः सगुणो मे वरानने । शिरस्तस्य गृहीत्वा तु पुनरेवाऽऽगमिष्यति
इत्याह नारदो भद्रे मा कृथाःशोकमेव च । त्यज चैनं महामोहं कार्यधर्मविनाशनम् ॥
भर्तुर्वाक्यं निशम्यैवं राज्ञी इन्दुमती ततः । हर्षेणाऽपि समाविष्टा पुत्रस्याऽऽगमनं प्रति
यथोक्तं देवऋषिणा तत्तथैव भविष्यति । दत्तात्रेयेण मे दत्तस्तनयो ह्यजरामरः ॥ १३ ॥

भविष्यति न सन्देहः प्रतिभात्येवमेव हि ।

इत्येवं चिन्तयित्वा तु ननाम द्विजपुङ्गवम् ॥ १४ ॥

नमोऽस्तु तस्मै परिसिद्धिदाय अत्रेः सुपुत्राय महात्मने च ।

यस्य प्रसादेन मया सुपुत्रः प्राप्तः सुधीरः सुगुणः सुपुण्यः ॥ १५ ॥

एवमुक्त्वा तु सा देवी विरराम सुहर्षिता । आगमिष्यन्तमाज्ञाय नहुषं तनयं पुनः ॥
 इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे
 नाहुषाख्याने सप्तोत्तरशततमोऽध्यायः ॥ १०७ ॥

अष्टोत्तरशततमोऽध्यायः

वसिष्ठद्वाराअशोकसुन्दरीतपोवर्णनम् ।

कुञ्जल उवाच ।

ब्रह्मपुत्रो महातेजा वसिष्ठस्तपतांवरः । नहुषं तं समाहूय इदं वचनमब्रवीत् ॥ १ ॥
 वनं गच्छस्व शीघ्रेण वन्यमानयपुष्कलम् । समाकर्ण्य मुनेर्वाक्यं नहुषो वनमाययौ ॥
 तत्र किञ्चित्सुवृत्तान्तं शुश्राव नहुषो बलः ।
 अयमेष स धर्मात्मा नहुषो नाम वीर्यवान् ॥ ३ ॥
 आयोः पुत्रो महाप्राज्ञो बाल्यान्मात्रा वियोजितः ।
 अस्यैवाऽतिवियोगेन आयुभार्या प्ररोदिति ॥ ४ ॥
 अशोकसुन्दरी तेपे तपः परमदुष्करम् । कदा पश्यति सा देवी पुत्रमिन्दुमती शुभा ॥
 नहुषं नाम धर्मज्ञं हृतं पूर्वं तु दानवैः । तपस्तेपे निरालम्बा शिवस्य तनया वरा ॥
 अशोकसुन्दरी बाला आयुपुत्रस्य कारणात् ।
 अनेनापि कदा सा हि सङ्गता तु भविष्यति ॥ ७ ॥
 एवं सांसारिकं वाक्यं दिवि चारणभाषितम् ।
 शुश्राव स हि धर्मात्मा नहुषो विभ्रमान्वितः ॥ ८ ॥
 स गत्वा वन्यमादाय वसिष्ठस्याश्रमं प्रति । वन्यं निवेद्य धर्मात्मा वसिष्ठाय महात्मने
 बद्धाञ्जलिपुटो भूत्वा भक्त्या नमितकन्धरः । तमुवाच महाप्राज्ञं वसिष्ठं तपतां वरम् ॥
 भगवञ्छ्रूयतां वाक्यमपूर्वं चारणेऽरितम् । एष वै नहुषो नागना आयुपुत्रो वियोजितः

मात्रा सह सुदुःखैस्तु इन्दुमत्या हि दानवैः । शिवस्य तनया बाला तपस्तेपे सुदुश्चरम्
निमित्तमस्य धीरस्य नहुषस्येति वै गुरो । एवमाभाषितं तैस्तु तत्सर्वं हि मया श्रुतम्

कोऽसावायुः स धर्मात्मा का सा त्विन्दुमती शुभा ।

अशोकसुन्दरी का सा नहुषेति क उच्यते ॥ १४ ॥

एतन्मे संशयं जातं तद्वांश्छेत्तुमर्हति । अन्यः कोऽपि महाप्राज्ञः कुत्राऽसौ नहुषेति च
तत्सर्वं तात मे ब्रूहि कारणान्तरमेव हि ॥ १६ ॥

वसिष्ठ उवाच ।

आयू राजा स धर्मात्मा सप्तद्वीपाधिपो बली ।

भार्या इन्दुमती तस्य सत्यरूपा यशस्विनी ॥ १७ ॥

तस्यामुत्पादितः पुत्रो भवान्वै गुणमन्दिरम् । आयुना राजराजेन सोमवंशस्य भूषणम्
हरस्य कन्या सुश्रोणी गुणरूपैरलङ्कृता । अशोकसुन्दरी नाम्ना सुभगा चारुहासिनी
तस्यहेतोस्तपस्तेपे निरालम्बा तपोवने । तस्या भर्ता भवान्सृष्टो धात्रा योगेन निश्चितः

गङ्गायास्तीरमाश्रित्य ध्यानयोगसमन्विताम् ।

हुण्डश्चदानवेन्द्रो यो दृष्ट्वा चैकाकिनीं सतीम् ॥ २१ ॥

तपसा प्रज्वलन्तीं च सुभगां कमलेक्षणाम् । रूपौदार्यगुणोपेतां कामबाणैः प्रपीडितः
तां वभाषेऽन्तिकं गत्वा मम भार्या भवेति च ।

एवं सा तद्वचः श्रुत्वा तमुवाच तपस्विनी ॥ २३ ॥

मा हुण्डसाहसं कार्षीमां जल्पस्व पुनःपुनः । अप्राप्याऽहं त्वया वीर परभार्या विशेषतः
दैवेन मे पुरा सृष्ट आयुपुत्रो महाबलः । नहुषो नाम मेधावी भविष्यति न संशयः ॥

देवदत्तो महातेजा अन्यथा त्वं करिष्यसि ।

ततः शापं प्रदास्यामि येन भस्मीभविष्यसि ॥ २६ ॥

एवमाकर्ण्य तद्वाक्यं कामबाणैः प्रपीडितः । व्याजेनापि हृता तेन प्रणीता निजमन्दिरे
ज्ञात्वा तया महाभाग शतोऽसौ दानबाधमः । नहुषस्यैव हस्तेन तव मृत्युर्भविष्यति
अजाते त्वयि सज्जाता वदसि त्वं यथैव तत् ।

स त्वमायुसुतौ वीर हतो हुण्डेन पापिना ॥ २६ ॥

सूदेन रक्षितो दास्या प्रेषितो मम चाश्रमम् । भवन्तं वनमध्ये च दृष्ट्वा चारणकिन्नरैः
यत्तु वैश्रावितं वत्स मया ते कथितं पुनः । जहि तं पापकर्तारं हुण्डाख्यं दानवाधमम
नेत्राभ्यां हि प्रमुञ्चन्तीमश्रूणि परिमार्जय । इतो गत्वा प्रपश्य त्वं गङ्गातीरं महाबलम्
निपात्य दानवेन्द्रं तं कारागृहात्समानय ।

अशोकसुन्दरी या हि तस्या भर्ता भवस्व हि ॥ ३३ ॥

एतत्ते सर्वमाख्यातं प्रश्नस्यास्य हि कारणम् । आभाष्य नहुषं विप्रो विरराम महामतिः
आकर्ण्य सर्वं मुनिना प्रयुक्तमाश्चर्यभूतं स हि चिन्त्यमानः ।

तस्यान्तमेकः परिकर्तृकाम आयोः सुतः कोपमथो चकार ॥ ३५ ॥

इतिश्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्र
नाहुषाख्यानेऽष्टोत्तरशततमोऽध्यायः ।

नवाधिकशततमोऽध्यायः

हुण्डस्य अशोकसुन्दरीपार्श्वेगमनम् ।

कुञ्जल उवाच ।

प्रणिपत्य प्रसाद्यैव वशिष्टं तपतां वरम् । आमन्त्र्य निर्जंगामाऽथ बाणपाणिर्धनुर्धरः

एणस्य मांसं सुविपाच्य भोजितं बालस्तया रक्षित एव बुद्ध्या ।

आयोः सुपुत्रः सगुणः सुरुपो देवोपमो देवगुणैश्च युक्तः ॥ २ ॥

तेनैव मांसेन सुसंस्कृतेन मृष्टेन पक्वेन रसानुगेन ।

तमेव दैत्यं परिभाष्य सूदो दुष्टं सुहर्षेण व्यभोजयत्तदा ॥ ३ ॥

बुभुजे दानवो मांसं रसस्वादुसमन्वितम् । हर्षेणापि समाविष्टो जंगामाशोकसुन्दरीम्
तामुवाच ततस्तूर्णं कामोपहतचेतनः । आयुपुत्रो मया भद्रे भक्षितः पतिरेव ते ॥५॥

मामेव भज चार्चङ्गि भुङ्क्ष्व भोगान्मनोऽनुगान् ।

किं करिष्यसि तेन त्वं मानुषेण गतायुषा ॥ ६ ॥

प्रत्युवाच समाकर्ण्य शिवकन्या तपस्विनी । भर्ता मे दैवतैर्दत्तो अजरो दीपवर्जितः ॥

तस्य मृत्युर्न वै दृष्टो देवैरपि महात्मभिः । एवमाकर्ण्य तद्वाक्यं दानवो द्रुष्टचेष्टितः ॥

तामुवाच विशालाक्षीं प्रहस्यैव पुनःपुनः । अद्यैव भक्षितं मांसमायुषु त्वस्य सुन्दरि ॥

जातमात्रस्य बालस्य नहुषस्य दुरात्मनः ।

एवमाकर्ण्य सा वाक्यं कोपं चक्रे सुदारुणम् ॥ १० ॥

प्रोवाच सत्यसंस्था सा तपसा भाविता पुनः । तप एव मया तप्तं मनसा नियमेन वै

आयुसुतश्चिरायुश्च सत्येनैव भविष्यति ॥ ११ ॥

इतो गच्छ दुराचार यदि जीवितुमिच्छसि । अन्यथा त्वामहं शप्स्ये पुनरेव न संशयः

एवमाकर्णितं तस्याः सूदेन नृपतिं प्रति । परित्यज्य महाराज एतामन्यां समाश्रय ॥

सूदेन प्रेषितो दैत्यः सहुण्डः पापचेतनः । निर्जगाम त्वरायुक्तः स स्वां भार्यां प्रियां प्रति

चेष्टितं नैव जानाति दास्या सूदेन यत्कृतम् । तस्यै निवेदितं सर्वं प्रियायै वृत्तमेव च

अशोकसुन्दरी सा च महता तपसा किल । दुःखशोकेन सन्तप्ता कृशीभूता तपस्विनी

चिन्तयन्ती प्रियं कान्तं तं ध्यायति पुनःपुनः ।

किं न कुर्वन्ति वै दैत्या उपायैर्विधिधैरपि ॥ १७ ॥

उपायज्ञः सदाबुद्ध्या उद्यमेनाऽपि सर्वदा । वर्तन्ते दनुजश्रेष्ठा नानाभावैश्च सर्वदा ॥

मायोपायेन योगेन हृताऽहं पापिना पुरा । तथा स घातितः पुत्र आयोश्चैव भविष्यति

यं दृष्ट्वा दैवयोगेन भवितारमनामयम् । उद्यमेनापि पश्येत् किं वा नश्यति वा न वा

किं वा स उद्यमः श्रेष्ठः किं वा तत्कर्मजं फलम् ।

भाविभावः कथं नश्येत्ततो वेदः प्रतिष्ठति ॥ २१ ॥

विशेषो भावितो देवैः स कथं चान्यथा भवेत् । एवमेवं महाभागा चिन्तयन्ती पुनःपुनः

किन्नरो विद्वरो नाम बृहद्वंशो महातनुः ।

सनाभ्योऽर्धनरः कायः पक्षाम्ब्यां हि विवर्जितः ॥ २३ ॥

द्विभुजो वंशहस्तस्तु हारकङ्कणशोभितः । दिव्यगन्धानुलिप्ताङ्गो भार्यया सह चागतः
तामुवाच निरानन्दां स सुतां शङ्करस्य हि । किमर्थं चिन्तसे देवि विद्वरं विद्धि चागतम्
किन्नरं विष्णुभक्तं मां प्रेषितं देवसत्तमैः । दुःखमेवं न कर्तव्यं भवत्या नहुषं प्रति ॥
हुण्डेन पापचारेण वधार्थं तस्य धीमतः । कृतमेवाखिलं कर्म हृतश्चायुसुतः शुभे ॥२७॥
स तु वै रक्षितो देवैरुपायैर्विविधैरपि । हुण्ड एवं विजानाति आयुपुत्रो हृतो मया ॥

भक्षितस्तु विशालाक्षी इति जानाति वै शुभे ।

भवतीं श्रावयित्वा हि गतोऽसौ दानवोऽधमः ॥ २८ ॥

स्वेन कर्मविपाकेन पुण्यस्यापि महायशाः । पूर्वजन्मार्जितेनैव तव भर्ता स जीवति ॥
पुण्यस्यापि बलेनैव येषामायुर्विनिर्मितम् । स्वार्जितस्यमहाभागेनाशमिच्छन्तिघातकाः
दुष्टात्मानोमहापापाः परतेजोविदूषकाः । तेषां येशोविनाशार्थं प्रपञ्चन्ति दिनेदिने ॥३२॥
नानाविधैरुपायैस्ते विषशास्त्रादिभिस्ततः । हन्तुमिच्छन्ति तं पुण्यं पुण्यकर्माभिरक्षितम्
पापिनश्चैवहुण्डाद्या मोहनस्तम्भनादिभिः । पीडयन्ति महापापा नानाभेदैर्बलाचलैः
सुकृतस्य प्रयोगेण पूर्वजन्मार्जितेन हि । पुण्यस्यापि महाभागे पुण्यवन्तं सुरक्षितम् ॥

वैफल्यं यान्ति तेषां वै उपायाः पापिनां शुभे ।

यन्त्रतन्त्राणि मन्त्राश्च शस्त्राग्निविषबन्धनाः ॥ ३६ ॥

रक्षयन्ति महात्मानं देवपुण्यैः सुरक्षितम् ।

कर्तारो भस्मतां यान्ति स वै तिष्ठति पुण्यभाक् ॥ ३७ ॥

आयुपुत्रस्य वीरस्य रक्षका देवताः शुभे । पुण्यस्य सञ्चयं सर्वं तपसां निधिमेव तु ॥
तस्माच्च रक्षितो वीरो नहुषो बलिनां वरः । सत्येन तपसा तेन पुण्यैश्च संयमैर्दमैः ॥

मा कृथा दारुणं दुःखं मुञ्च शोकमकारणम् ।

स हि जीवति धर्मात्मा मात्रा पित्रा विना वने ॥ ४० ॥

तपोवने वसत्येकस्तपस्विपरिपालितः । वेदवेदाङ्गतत्त्वज्ञो धनुर्वेदस्य पारगः ॥४१॥

यथा शशी विराजते स्वकलाभिः स्वतेजसा ।

तथा विराजते सोऽपि स्वकलाभिः सुमध्यमे ॥ ४२ ॥

विद्याभिस्तु महापुण्यैस्तपोभिर्यशसा तथा । राजते परविराजो रिपुहा सुखहृत्तमः ॥

हुण्डं निहत्य दैत्येन्द्रं त्वामिव हि प्रलप्स्यते ।

त्वया सार्द्धं स्त्रिया चैव पृथिव्यामेकभूपतिः ॥ ४४ ॥

भविष्यति महायोगी यथा स्वर्गे तु वासवः ।

त्वं तस्मात्प्राप्स्यसे भद्रे सुपुत्रं वासवोपमम् ॥ ४५ ॥

ययातिं नाम धर्मज्ञं प्रजापालनतत्परम् । तथा कन्याशतं चापि रूपौदार्यगुणान्वितम् ॥

यासां पुण्यैर्महाराज इन्द्रलोकं प्रयास्यति । इन्द्रत्वं भोक्ष्यते देवि नहुषः पुण्यविक्रमः

ययातिर्नाम धर्मात्मा आत्मजस्ते भविष्यति । प्रजापालो महाराजः सर्वजीवदयापरः

तस्यपुत्रास्तु चत्वारो भविष्यन्ति महौजसः । बलवीर्यसमोपेता धनुर्वेदस्य पारगाः ॥

प्रथमश्च तुरर्नाम पुरर्नाम द्वितीयकः । उरर्नाम तृतीयश्च चतुर्थो वीर्यवान्यदुः ॥ ५० ॥

एवं पुत्रा महावीर्यास्तेजस्विनो महाबलाः ।

भविष्यन्ति महात्मानः सर्वतेजः समन्विताः ॥ ५१ ॥

यदोश्चैव सुता वीराः सिंहतुल्यपराक्रमाः । तेषां नामानि भद्रं ते गदतः शृणु साम्प्रतम्

भोजश्च भीमकश्चापि अन्धकेः कुञ्जरस्तथा ।

वृष्णिर्नाम सुधर्मात्मा सत्याधारो भविष्यति ॥ ५३ ॥

षष्ठस्तु श्रुतसेनश्च श्रुताधारस्तु सप्तमः । कालदंष्ट्रो महावीर्यः समरे कालजिह्वली ॥ ५४ ॥

यदोः पुत्रा महावीर्या यादवाख्या वरानने ।

तेषां तु पुत्राः पौत्रास्ते भविष्यन्ति सहस्रशः ॥ ५५ ॥

एवं नहुषवंशो वै तव देवि भविष्यति । दुःखमेव परित्यज्य सुखेनाऽनुप्रवर्तय ॥ ५६ ॥

समेष्यति महाप्राज्ञस्तव भर्ता शुभानने । निहत्य दानवं हुण्डं त्वामिव परिणेष्याति ॥

दुःखजातानि सोष्णानि नेत्राभ्यां हि पतन्ति च ।

अश्रूणि चेन्दुमत्याश्च संमार्जयति मानदः ॥ ५८ ॥

आयोश्च दुःखमुद्धृत्य स्वकुलं तारयिष्यति ।

सुखिनं पितरं कृत्वा प्रजापालो भविष्यति ॥ ५९ ॥

एतत्ते सर्वमाख्यातं देवानां कथनं शुभे । दुःखं शोकं परित्यज्य सुखेन परिवर्त्तय ॥

अशोकसुन्दर्युवाच ।

कदा ह्योप्यति मे भर्त्ता विहितो दैवतैर्यदि । सत्यं वदस्व धर्मज्ञ मम सौख्यं विवर्द्धय

विद्वर उवाच ।

आचिराद्द्रक्ष्यसि भर्तारं त्वमेवं शृणु सुन्दरि ।

एवमुक्त्वा जगामाऽथ गन्धर्वो विबुधालयम् ॥ ६२ ॥

अशोकसुन्दरी सा च तपस्तेपे हि तत्र वै ।

कामं क्रोधं परित्यज्य लोभं चापि शिवात्मजा ॥ ६३ ॥

इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थे च्यवनचरित्रे नाहुषाख्याने

नवाधिकशततमोऽध्यायः ॥ १०६ ॥

दशाधिकशततमोऽध्यायः

नहुषस्यहुण्डवधार्थयुद्धायगमनम् ।

कुञ्जल उवाच ।

आमन्त्र्य समुनीन्सर्वान्वसिष्ठं तपतां वरम् । समुत्सुको गन्तुकामो नहुषो दानवं प्रति
ततस्ते मुनयः सर्वे वसिष्ठाद्यास्तपोधनाः । आशीर्भिरनन्यैनमायुपुत्रं महाबलम् ॥२॥

आकाशे देवताः सर्वा जधनुर्वै दुन्दुभीन्मुदा । पुष्पवृष्टिं प्रचक्रुस्ते नहुषस्य च मूर्धनि

अथ देवः सहस्राक्षः सुरैः सार्द्धं समागतः ।

ददौ शस्त्राणि चास्त्राणि सूर्यतेजोपमानि च ॥ ४ ॥

देवेभ्यो नृपशार्दूलो जगृहे द्विजसत्तम ।

तानि दिव्यानि चास्त्राणि दिव्यरूपोपमोऽभवत् ॥ ५ ॥

अथ ता देवताः सर्वाः सहस्राक्षमथाब्रुवन् । स्यन्दनो दीयतामस्मै नहुषाय सुरेश्वर

देवानां मतमाज्ञाय वज्रपाणिः स्वसारथिम् । आहूय मातलिं तं तु आदिदेश ततो द्विज
पत्नं गच्छ महात्मानमुद्यतां स्यन्दनेन वै । सध्वजेन महाप्राज्ञमायुजं समरोद्यतम् ॥
सचोवाच सहस्राक्षं करिष्ये तव शासनम् । एवमुक्त्वा जगामाशु ह्यायुपुत्रं रणोद्यतम्
राजानं प्रत्युवाचैवं देवराजस्य भाषितम् । विजयी भव धर्मज्ञ रथेनाऽनेन सङ्करे ॥१०॥
इत्युवाच सहस्राक्षस्त्वामेव दृपतीश्वर । जहि त्वं दानवं सङ्ख्ये तं हुण्डं पापचेतनम्
समाकर्ण्य स राजेन्द्रः सानन्दपुलकोद्गमः । प्रसादाद्देवदेवस्य वशिष्ठस्य महात्मनः ॥
दानवं सूदयिष्यामि समरे पापचेतनम् । देवानां च विशेषेण मम मायापचारितम् ॥
एवमुक्ते महावाक्ये नहुषेण महात्मना । अथाऽऽयातः स्वयं देवः शङ्खचक्रगदाधरः ॥

चक्राच्चक्रं समुत्पाद्य सूर्यबिम्बोपमं महत् ।

ज्वलता तेजसा दीप्तं सुवृत्तारं शुभावहम् ॥ १५ ॥

नहुषाय ददौ देवो हर्षेण महताकिल । तस्मै शूलं ददौ शम्भुः सुवीक्षणं तेजसाऽन्वितम्
तेन शूलवरैणासौ शोभते समरोद्यतः । द्वितीयः शङ्करश्चासौ त्रिपुरघ्नो यथा प्रभुः ॥
ब्रह्मास्त्रं दत्तवान्ब्रह्मा वरुणः पाशमुत्तमम् । चन्द्रतेजः प्रतीकाशं शङ्खं च नादमङ्गलम् ॥
वज्रमिन्द्रस्तथा शक्तिं वायुश्चापं समार्गणम् । आग्नेयास्त्रं तथा वह्निर्ददौ तस्मै महात्मने

शस्त्राण्यस्त्राणि दिव्यानि बहूनि विविधानि च ।

ददुर्देवा महात्मानस्तस्मै राज्ञे महौजसे ॥ २० ॥

अथ आयुसुतो वीरो दैवतैः परिमानितः । आशीर्भिर्नन्दितश्चापि मुनिभिस्तत्त्ववेदिभिः
आरुरोह रथं दिव्यं भास्वरं रत्नमालिनम् । घण्टारवैः प्रणदन्तं श्रुद्रघण्टासमाकुलम्
रथेन तेन दिव्येन शुशुभे नृपनन्दनः । दिवि मार्गे यथा सूर्यस्तेजसा स्वेन वै किल ॥
प्रतपंस्तेजसा तद्बद्धैत्यानां मस्तकेषु सः । जगाम शीघ्रं वेगेन यथा वायुः सदागतिः
यत्रासौ दानवः पापस्तिष्ठते स्वबलैर्युतः । तेन मातलिना साङ्गं वाहकेन महात्मना ॥
इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे

नहुषाख्याने दशाधिकशततमोऽध्यायः ॥ ११० ॥

एकादशाधिकशततमोऽध्यायः युद्धोद्यतायनहुपायदेवस्त्रीभिर्मानप्रदानम्

कुञ्जल उवाच ।

निर्गच्छमाने समराय वीरे नहुषे हि तस्मिन्सुरराजतुल्ये ।

सकौतुकामङ्गलगीययुक्ताः स्त्रियस्तु सर्वाः परिजग्मुस्त्र ॥ १ ॥

देवतानां वरा नार्यो रम्भाद्यप्सरसस्तथा । किन्नर्यः कौतुकोत्सुक्यो जगुःस्वरेणसत्तम
गन्धर्वाणां तथा नार्यो रूपालङ्कारसंयुताः । कौतुकायगतास्तत्र यत्र राजा स तिष्ठति
पुरं महोदयं नाम हुण्डस्यापि दुरात्मनः । नन्दनोपवनैर्दिव्यैः सर्वत्र समलङ्कृतम् ॥ ४ ॥
सप्तकक्षान्वितैर्गहैः कलशैरुपशोभितम् । सपताकैर्महादण्डैः शोभमानं पुरोत्तमम् ॥ ५ ॥
कौलासशिखराकारैः सोन्नतैर्दिव्यमास्थितैः । सर्वश्रियान्वितैर्दिव्यैर्भ्राजमानं पुरोत्तमम्
वनैश्चोपवनैर्दिव्यैस्तडागैः सागरोपमैः । जलपूर्णैः सुशोभैस्तु पद्मै रक्तोत्पलान्वितैः ॥
प्राकारैश्च महारत्नैरट्टालकशतैरपि । परिखाभिः सुपूर्णाभिर्जलैः स्वच्छैः प्रशोभितम्
अन्यैश्चैव महारत्नैर्गजाश्वैश्च विराजितम् । सुनारीभिः समाकीर्णं पुरुषैश्च महाप्रभैः ॥
नानाप्रभावैर्दिव्यैश्च शोभमानं महोदयम् । राजश्रेष्ठो महावीरो नहुषो ददृशे पुरम् ॥
पुरप्राप्ते वनं दिव्यं दिव्यवृक्षैरलङ्कृतम् । तद्विवेश महावीरो नन्दनं हि यथाऽमरः ॥
रथेन सह धर्मात्मा तेन मातलिना सह । प्रविष्टः स तु राजेन्द्रो वनमध्ये सरित्तटे ॥
तत्र ता रूपसंयुक्ता दिव्या नार्यः समागताः । गन्धर्वागीततत्त्वज्ञा जगुर्गीतैर्नृपोत्तमम्
सूताश्च मागधाः सर्वे तं स्तुवन्ति नृपोत्तमम् । राजानमायुपुत्रं तं भ्राजमानं यथा रविम्

शुश्राव गीतमधुरं नहुषः किन्निरेरितम् ॥ १५ ॥

इतिश्री पाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे
नहुषाख्याने एकादशाधिकशततमोऽध्यायः ॥ १११ ॥

द्वादशाधिकशततमोऽध्यायः

अशोकसुन्दर्यानिहृषंष्टृवाप्रेमाकुलता ।

कुञ्जल उवाच ।

तदेव गानं च सुराङ्गनाभिर्गीतं समाकर्ण्य च गीतकैर्ध्रुवैः ।

समाकुला चापि बभूव तत्र सा शम्भुपुत्री परिचिन्तमाना ॥ १ ॥

आसनात्तूर्णमुत्थाय महोत्साहेन संयुता । तूर्णं गता वरारोहा तपोभावसमन्विता ॥

तं दृष्ट्वा देवसङ्काशं दिव्यरूपसमप्रभम् ।

दिव्यगन्धानुलिप्ताङ्गं दिव्यमालामिशोभितम् ॥ ३ ॥

दिव्यैराभरणैर्वस्त्रैः शोभितं नृपनन्दनम् । दीप्तिमन्तं यथासूयं दिव्यलक्षणसंयुतम्

किं वा देवो महाप्राज्ञो गन्धर्वो वा भविष्यति ।

किं वा नागसुतः सोऽयं किं वा विद्याधरो भवेत् ॥ ५ ॥

देवेषु नैव पश्यामि कुतो यक्षेषु जायते । अनया लीलया वीरः सहस्राक्षोऽपि जायते

शम्भुरेष भवेत्किं वा किं वा चायं मनोभवः ।

किं वा पितुः सखा मे स्यान्पौलस्त्योऽयं धनाधिपः ॥ ७ ॥

एवं समाचिन्तयती च यावत्तावत्स्वरं रूपगुणाधिपासा ।

समेत्य रम्भा सुमहासखीमिखाच तां शम्भुसुतां प्रहस्य ॥ ८ ॥

इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे

नहुषाख्याने द्वादशाधिकशततमोऽध्यायः ॥ ११२ ॥

त्रयोदशाधिकशततमोऽध्यायः

रम्भायाःप्रश्नकरणम् ।

रम्भोवाच ।

तपएतत्परित्यज्य किं वाऽऽलोकयसे शुभे । तपसः क्षरणं स्याद्वे पुरुषस्यापि चिन्तनात्

अशोकसुन्दर्युवाच ।

तपसि मे मनो लीनं नहुषस्यापि काम्यया ।

न मां चालयितुं शक्ता देवासुरमहोरगाः ॥ २ ॥

एनं दृष्ट्वा महाभागे मे मनश्चलते भृशम् ।

रन्तुमिच्छाम्यहं गत्वा एवमुत्सुकतां गतम् ॥ ३ ॥

एवं विपर्ययश्चासीन्मनसो मे वरानने । तन्मे त्वं कारणं ब्रूहि यद्यस्ति ज्ञानमुत्तमम् ॥

आयुपुत्रस्य भार्याऽहं देवैः सृष्टा महात्मभिः । कस्मान्मे धावते चेत् उत्सुकं रन्तुमेव च

रम्भोवाच ।

सर्वेष्वेव महाभागे देहरूपेषु भामिनि । वसत्यात्मा स्वयं ब्रह्म ज्ञानरूपः सनातनः ॥ ६ ॥

यद्यपि प्रक्रियावद्भैरिन्द्रियैरूपकारिभिः । मोहपाशमयैर्बद्धस्तथा सिद्धस्तु सर्वदा ॥

प्रकृतिं नैव जानाति ज्ञानविज्ञानकीं कलाम् ।

अयं शुद्धश्च धर्मज्ञ आत्मा वेत्ति च सुन्दरि ॥ ८ ॥

गच्छन्त्यपि मनस्तापमेनं दृष्ट्वा महामतिम् । पापमेवं परित्यज्य सत्यमेवं प्रधावति

भर्तायमायुपुत्रस्ते एतत्सत्यं न संशयः । अन्यं दृष्ट्वा विशङ्केत पुरुषं पापलक्षणम् ॥

एवं विधिः कृतो देवैः सत्यपाशेन बन्धितः ।

यदस्या आयुपुत्रोऽपि भर्तृत्वमुपयास्यति ॥ ११ ॥

एकमाकर्णितं भद्रे आत्मना तं च सुन्दरि ।

तद्वाचसत्यसम्बन्धं परिगृह्य स्थितः स्वयम् ॥ १२ ॥

त्रयोदशाधिकशततमोऽध्यायः] * रम्भाशोकसुन्दर्योनहुषकृतेवार्तालापः * ३६७

अन्यं भावं न जानाति आयुपुत्रं च विन्दति । प्रकृतिर्नैव ते देवि पतिं जानाति चागतम्
एवं ज्ञात्वा प्रधानाऽऽत्मा तवाद्यैव प्रथावति ।

आत्मा सर्वं प्रजानाति आत्मा देवः सनातनः ॥ १४

अयमेव स वीरेन्द्रो नहुषो नाम वीर्यवान् ।

तस्माद्गच्छति चेतस्ते सत्यं सम्बन्धमिच्छते ॥ १५ ॥

ज्ञात्वा चायोः सुतं भद्रे अन्यं चैव न गच्छति ।

एतत्ते सर्वमाख्यातं शाश्वतं त्वन्मनोगतम् ॥ १६ ॥

दुष्टं हत्वा महाघोरं समरे दानवाधमम् । त्वां नयिष्यति स्वस्थानमायोश्च गृहमुत्तमम्
द्वतो दैत्येन वीरेन्द्रो निजपुण्येन शेषितः । दाल्यात्प्रभृति वीरेन्द्रो वियुक्तः स्वजनेन वै
पितृमातृविहीनस्तु गतो वृद्धिं महावने । यास्यत्येव पितुर्गेहं त्वयैव सह साम्प्रतम् ॥

एवमाभाषितं श्रुत्वा रम्भायाः शिवनान्दिनी ।

हर्षेण महताऽऽविष्टा तामुवाच समुद्रजाम् ॥ २० ॥

अयमेव स सत्यात्मा मम भर्ता सुवीर्यवान् ।

मनो मे धावते ऽत्यर्थं शोकाकुलितविह्वलम् ॥ २१ ॥

नास्ति चित्तसमो देवो जानाति सुविनिश्चयतम् ।

सत्यमेतन्मया द्रष्टुं सुचित्रं चारुहासिनी ॥ २२ ॥

मनोभवसमानं तु पुहृषं दिव्यलक्षणम् । न धावति महाचेत एनं दृष्ट्वा यथा सखि ॥
तथा न धावते भद्रे पुंसमन्यं न मन्यते । एनं गन्तव्यमावाभ्यां सखीभिर्गृहमेव हि ॥
एवमाभाष्य सा रम्भा गमनायोपचक्रमे । गमनायोत्सुकां ज्ञात्वा नहुषस्यान्तिकं प्रति
तामुवाच ततो रम्भा कस्माद्देवि न गम्यते ॥ २६ ॥

कुञ्जल उवाच ।

सख्या च रम्भया सार्द्धं नहुषं वीरलक्षणम् ।

तस्यान्तिकं सुसंप्राप्य प्रेषयामास तां सखीम् ॥ २७ ॥

एनं गच्छ महाभागो नहुषं देवरूपिणम् । कथयस्व कथामेतां तवार्थं आगता यतः ॥

रम्भोवाच ।

एवं सखि करिष्यामि सुप्रियं तव सुव्रते । एवमुक्त्वा गता रम्भा नहुषं राजनन्दनम्
चापवाणधरं वीरं द्वितीयमिव वासवम् । प्रत्युवाच गता रम्भा सख्यावचनमुत्तमम् ॥
आयुपुत्र ! महाभाग ! रम्भाऽहं समुपागता । शिवस्य कन्यया वीर तयाहं परिप्रेषिता
तवार्थं देवदेवेन देव्या देवेन वैपुरा । भार्यारूपं वरं श्रेष्ठं सृष्टं लोकेषु दुर्लभम् ॥
दुष्प्राप्यं तु नरश्रेष्ठैर्देवैस्सेन्द्रैस्तपोधनैः । गन्धर्वैः पन्नगैः सिद्धैश्चारणैः पुण्यलक्षणैः ॥

स्वयमेव समायातं तवार्थं शृणु साम्प्रतम् ।

स्त्रीरत्नं तन्महाप्राज्ञ सम्पूर्णं पुण्यनिर्मितम् ॥ ३४ ॥

अशोकसुन्दरीनाम तवार्थं तपसि स्थिता । अत्यर्थं तु तपस्तप्तं भवन्तमिच्छते सदा
एवं ज्ञात्वा महाभाग भजमानां भजस्व हि । त्वामृते सा वरारोहा पुरुषं नैव याचते
नहुषेण तयोक्तं तु श्रुत्वाऽवधारितं वचः । प्रत्युत्तरं ददौ चाथ रम्भे मे श्रूयतां वचः
तत्तु सर्वं विजानामि यस्त्वयोक्तं ममाग्रतः । ममाग्रे कथितं पूर्वं वसिष्ठेन महात्मना ॥

सर्वमेव विजानामि अस्यास्तु तप उत्तमम् ।

श्रूयतां कारणं भद्रे यथा सौख्यं भविष्यति ॥ ३६ ॥

अहत्वा दानवं हुण्डं न गच्छामि वराङ्गनाम् । सर्वमेतत्सुवृत्तान्तमहं जाने तथैव हि ॥
ममार्थं तवसम्भूतिस्तपश्च चरितं त्वया । मम भार्या न सन्देहो भवती विधिना कृता
ममार्थं निश्चयं कृत्वा तप आचरितं त्वया ।

हृता तस्मात्सुपापेन भवती नियमान्विता ॥ ४२ ॥

सूतिगृहादहं तेन दानवेनाऽधमेन वै । बालभावस्थितो देवि पितृमातृविना कृतः ॥ ४३ ॥
तस्मात्तं तु हनिष्यामि हुण्डं वै दानवाधमम् । पश्चात्त्वामुपनेष्येऽहं वशिष्ठस्याश्रमं प्रति
एवं कथय भद्रे ते रम्भे मत्प्रियकारिणीम् । एवं विसर्जिता तेन सत्वरं सा गता पुनः
अशोकसुन्दरीं देवीं कथयामास तस्य च । समासेन तथा सर्वं रम्भा सा द्विजसत्तम
अशोकसुन्दरी सा तु अवधार्य सुभाषितम् । नहुषस्य सुवीरस्य हर्षेण च समन्विता ॥
तस्थौ तत्र तया सार्द्धं सुसख्या रम्भया तदा ।

भर्तुश्च कीदृशं वीर्यमिति पश्यामि वै सदा ॥ ४८ ॥

इतिश्रीपाद्मपुराणेद्वितीयेभूमिखण्डे वेनोपाख्यानेगुरुतीर्थमाहात्म्ये च्यवनचरित्रे
नहुषाख्याने त्रयोदशाधिकशततमोऽध्यायः ।

चतुर्दशाधिकशततमोऽध्यायः

हुण्डदूतस्यनहुषेणवार्तालापः ।

कुञ्जल उवाच ।

अथ ते दानवाः सर्वे हुण्डस्य परिचारकाः । नहुषस्यापि संवादं रम्भया तु यथाश्रुतम्

आचक्षुश्च दैत्येन्द्रं हुण्डं सर्वं सुभाषितम् ।

तमाकर्ण्य स चुक्रोध दूतं वाक्यमथाऽब्रवीत् ॥ २ ॥

गच्छ वीर ममादेशाज्जानीहि पुरुषं हि तम् । सम्भाषते तथा सार्द्धं पुरुषः शिवकन्यया

स्वामिनिर्देशमाकर्ण्य जगाम लघुदानवः । विविक्ते नहुषं वीरमिदं वचनमब्रवीत् ॥ ४ ॥

रथेन साश्वसूतेन दिव्येन परितिष्ठसि । धनुषा दिव्यबाणैस्तु सभायां हि भयङ्करः ॥

कस्य केन तु कार्येण प्रेषितः केन वै भवान् ।

अनया रम्भया तेऽद्य अन्यया शिवकन्यया ॥ ६ ॥

किमुक्तं तत्स्फुटं सर्वं कथयस्व ममाऽग्रतः ।

हुण्डस्य देवमर्दस्य न बिभेति भवान्कथम् ॥ ७ ॥

एतन्मे सर्वमाचक्ष्व यदि जीवितुमिच्छसि । सत्त्वं गच्छ मा तिष्ठ दुःसहो दानवाधिपः

नहुष उवाच ।

योऽसावायुर्बली राजा सप्तद्वीपाधिपः प्रभुः ।

तस्य मां तनयं विद्धि सर्वदैत्यविनाशनम् ॥ ९ ॥

नहुषं नाम विख्यातं देवब्राह्मणपूजकम् । हुण्डेनापहृतं बाल्ये स्वामिना तव दानव ! ॥

सेयं कन्या शिवस्यापि दैत्येनापहृता पुरा । घोरं तपश्चरत्येषा हुण्डस्यापि वधाय च
योऽहमादौ हतो बालस्त्वया यः सूतिका गृहात् ।

दास्या अपि करै दत्तः सूदस्यापि दुरात्मना ॥ १२ ॥

वधार्थं श्रूयतां पाप सोऽहमद्य समागतः । अस्यापि हुण्डदैत्यस्य दुष्टस्य पापकर्मणः
अन्यांश्च दानवान्घोरात्तनयिष्ये यमसादनम् । मामेवंविद्धि पापिष्ठ ! एवं कथयदानवम्
एवमाकर्ण्य तत्सर्वं नहुपस्यमहात्मनः । गत्वा हुण्डं सदुष्टात्मा आचक्षेऽस्यभाषितम्

निशम्य तन्मुखात्तूर्णं चक्रोध दितिजेश्वरः ।

कस्मात्सूदेन पापेन यदा दास्या न घातितः ॥ १६ ॥

सोऽयं वृद्धिं समायातो मया व्याधिरुपेक्षितः ।

अथैनं घातयिष्यामि अनया शिवकन्यया ॥ १७ ॥

आयोः पुत्रं खलं युद्धे वाणैरैभिः शिलाशितैः ।

एवं सचिन्तयित्वा तु सारथिं वाक्यमब्रवीत् ॥ १८ ॥

स्यन्दनं योजयस्व त्वं तुरगैः साधुभिः शिवैः । सेनाध्यक्षं समाहूय इत्युवाचसमातुरः
सज्जतां मम सैन्यं त्वं शूरान्नागान्प्रकल्पय । सारोहैस्तुरगान्योधान्पताकाच्छत्रचामरैः
चतुरङ्गबलं मेऽद्य योजयस्व हि सत्वस्म । एवमाकर्ण्य तत्तस्य हुण्डस्यापि ततो लघुः
सेनाध्यक्षो महाप्राज्ञः सर्वं चक्रे यथाविधि । चतुरङ्गेन तेनाऽसौ बलेन महताऽऽवृतः
जगाम नहुषं वीरं चापबाणधरं रणे । इन्द्रस्य स्यन्दने युक्तं सर्वशस्त्रभृतां वरम् ॥
उद्यन्तं समरं वीरं दुरापं देवदानवैः । पश्यन्ति गगने देवा विमानस्था महौजसः ॥

तेजोज्वालासमाकीर्णं द्वितीयमिव भास्करम् ।

अथ ते दानवाः सर्वे ववृषुस्तं शरोत्तमैः ॥ २५ ॥

खड्गैः पाशैर्महाशूलैः शक्तिभिस्तु परश्वधैः । युयुधुः संयुगे तेन नहुषेण महात्मना ॥
संरब्धा गर्जमानास्ते यथा मेघा गिरौ तथा । तद्विक्रमं समालोक्य आयुपुत्रः प्रतापवान्
इन्द्रायुधसमं चापं विस्फार्य सगुणस्वरम् । वज्रस्फोटसमः शब्दश्चापस्यापि महात्मनः
नहुषेण कृतो विप्रा दानवानां भयप्रदः । महता तेन घोषेण दानवाः प्रचक्रस्मिरे ॥ २६ ॥

पञ्चदशाधिकशततमोऽध्यायः] * युद्धोद्यतयोर्हुण्डनहुपयोःसंल्लापः * ३७१

कश्मलाविष्टहृदया भग्नसत्त्वा महाहवे ॥ ३० ॥

इतिश्रीपाद्मपुराणे द्वितीये भूमिखण्डे वैनोपाख्याने गुरुतीर्थमाहात्म्ये च्यवनचरित्रे
नहुषाख्याने चतुर्दशाधिकशततमोऽध्यायः ।

पञ्चदशाधिकशततमोऽध्यायः

युद्धोद्यतयोर्हुण्डनहुपयोःसंल्लापः ।

कुञ्जल उवाच ।

ततस्त्वसौ संयति राजमानः समुद्यतश्चापधरो महात्मा ।

यथैव कालः कुपितः सलोकान्संहर्तुमैच्छत् तथा सुदानवान् ॥ १ ॥

महास्त्रजालै रवितेजतु ज्यैः सुदीप्तिमद्विनिजघान दानवान् ।

वायुर्यथोन्मूलयतीह पादपांस्तथैव राजा निजघान दानवान् ॥ २ ॥

वायुर्यथा मेघचयं च दिव्यं सञ्चालयेत्स्वेन बलेन तेजसा ।

तथा स राजा असुरान्मदोत्कटाननाशयद्वाणवरैः सुतीक्ष्णैः ॥ ३ ॥

न शेकुर्दानवाः सर्वे बाणवर्षं महात्मनः ।

मृताः केचिद्द्रुताः केचित्केचिन्नष्टा महाहवात् ॥ ४ ॥

महातेजोमहाप्राज्ञं महादानवनाशनम् । चुक्रोध हुण्डो दुष्टात्मा दृष्ट्वा तं नृपनन्दनम्

स्थितो गत्वेदमाभाष्य तिष्ठ तिष्ठेति चाहवे ।

त्वामद्य च नयिष्यामि आयुपुत्र ! यमान्तिकम् ॥ ६ ॥

नहुष उवाच ।

स्थितोऽस्मि समरे पश्य त्वामहं हन्तुमागतः ।

अहं त्वां तु हनिष्यामि दानवं पापचेतनम् ॥ ७ ॥

इत्युक्त्वा धनुरादाय बाणानाग्निशिखोपमान् ।

छत्रेण ध्रियमाणेन शुशुभे सोऽपि संयुगे ॥ ८ ॥

इन्द्रस्य सारथिं दिव्यं मातलिं वाक्यमब्रवीत् ।

वाहयतु रथं मेऽद्य हुण्डस्य संमुखं भवान् ॥ ९ ॥

इत्युक्तस्तेन वीरेण मातलिर्लघुविक्रमः । तुरङ्गांश्चोदयामास महावातजवोपमान् ॥

उत्पेतुश्च ततो वाहा हंसा इव यथाम्बरे । छत्रेण इन्दुवर्णेन रथेनाऽपि पताकिना ॥ ११ ॥

नभस्तलं तु सम्प्राप्य यथा सूर्यो विराजते । आयुपुत्रस्तथा सङ्ख्ये तेजसा विक्रमेण तु

अथ हुण्डो रथस्थोऽपि राजमानः स्वतेजसा ।

सर्वायुधैश्च संयुक्तस्तद्वद्वीरव्रते स्थितः ॥ १३ ॥

उभयोर्वीरयोर्युद्धं देवविस्मयकारकम् । तदा आसीन्महाप्राज्ञ दारुणं भीतिदायकम् ॥

सुबाणैर्निशितैस्तीक्ष्णैः कङ्कपत्रैः शिलीमुखैः । हुण्डेन ताडितो राजा सुबाह्वोरन्तरे तदा

सुभाले पञ्चभिर्बाणैर्विद्धः क्रुद्धोऽभवत्तदा । स विद्धस्तु तदाबाणैरधिकं शुशुभे नृपः ॥

सारुणः करमालाभिरुदयश्च दिवाकरः । रुधिरैर्णेतुं दिग्धाङ्गो हेमबाणैस्तनुस्थितैः ॥

सूर्यवच्छोभते राजा पूर्वकालस्य चाम्बरे ।

दृष्ट्वा तु पौरुषं तस्य दानवं वाक्यमब्रवीत् ॥ १८ ॥

तिष्ठ तिष्ठ क्षणं दैत्य पश्य मे लाघवं पुनः । इत्युक्त्वा तु रणे दैत्यं जघान दशभिः शरैः

मुखे भाले हतस्तेन मूर्च्छितो निपपात ह । पश्यमानैः सुरैर्दिव्यै रथोपरि महाबलः ॥

देवैश्चचारणैः सिद्धैः कृतः शब्दः सुहर्षजः । जयजयेति राजेन्द्र ! शङ्खान्दध्मुः पुनः पुनः

सकोलाहलशब्दस्तु तुमलो देवतेरितः । कर्णरन्ध्रमाविवेश हुण्डस्य मूर्च्छितस्य च ॥

श्रुत्वा स धनुरादाय वाणमाशीविषोपमम् ।

स्थीयतां स्थीयतां युद्धे न मृतोऽस्मि त्वयाः हतः ॥ २३ ॥

इत्युक्त्वा पुनरुत्थाय लाघवेन समन्वितः । एकविंशतिभिर्बाणैर्नहुषं चाऽहनन्तपुनः ॥

एकेन मुष्टिमध्ये तु चतुर्भिर्बाहुमध्यतः । चतुर्भिश्च महाध्वांश्च छत्रमेकेन तेन वै ॥ २५ ॥

पञ्चभिर्मातलिं विद्ध्वा रथनीडं तु सप्तभिः ।

ध्वजदण्डं त्रिभिस्तीक्ष्णैर्दानवः शिखिपत्रिभिः ॥ २६ ॥

आदानं तु निदानन्तुलक्षमोक्षं दुरात्मनः ।

लाघवं तस्य स (ते) दृष्ट्वा देवता विस्मयं गताः ॥ २७ ॥

तस्य पौरुषमापश्य स राजा दानवोत्तमम् ।

शूरोऽसि कृतविज्ञोऽसि धीरोऽसि रणपण्डितः ॥ २८ ॥

इत्युक्त्वा दानवं तं तु धनुर्विस्फार्य भूपतिः ।

मार्गणैर्दशभिस्तं तु विव्याध लघुविक्रमः ॥ २९ ॥

त्रिभिर्ध्वजं प्रचिच्छेद स पपात धरातले । नुरगान्पातयामास चतुर्भिस्तस्य सायकैः ॥

एकेन छत्रं तस्यापि चकर्त लघुविक्रमः । दशभिः सारथिस्तस्य प्रेषितो यममन्दिरम्

दशनं दशभिश्छित्त्वा शरैश्च विदलीकृतः । सर्वाङ्गेषु च त्रिंशद्विर्विव्याध दनुजेश्वरम् ॥

हताश्वो विरथो जातो बाणपाणिर्धनुर्धरः । अभ्यधावत्स वेगेन वर्षयन्निशितैः शरैः ॥

खड्गं चर्मधरो दैत्यो राजानं तमधावत । धावमानस्य हुण्डस्य खड्गं चिच्छेद भूपतिः ॥

ध्रुवैर्निशितैर्बाणैश्चर्मं चिच्छेद भूपतिः ।

अथ हुण्डः स दुष्टात्मा समालोक्य समन्ततः ॥ ३० ॥

जग्राह मुद्गरं तूर्णं मुमोच लघुविक्रमः । वज्रवेगं समायान्तं ददृशे नृपतिस्तदा ॥ ३१ ॥

मुद्गरं स्वतन्त्रं चापातयदम्बरात्ततः । दशभिर्निशितैर्बाणैः ध्रुवैश्च स्वविक्रमात् ॥

मुद्गरं पतितं दृष्ट्वा दशखण्डमयं भुवि । गदामुद्यम्य वेगेन राजानमभ्यधावत ॥ ३२ ॥

खड्गेन तीक्ष्णधारेण तस्य बाहुं विचिच्छिदे । सगदं पतितं भूमौ साङ्गदं कटकान्वितम्

महारावं ततः कृत्वा वज्रस्फोटसमं तदा । रुधिरणापि दिग्धाङ्गो धावमानो महाहवे

क्रोधेन महताऽऽविष्टो ग्रस्तुमिच्छति भूपतिम् ।

दुर्निवार्यः समायातः पार्श्वं तस्य च भूपते ॥ ४१ ॥

नहुषेण महाशक्त्या ताडितो हृदि दानवः । पतितः सहसा भूमौ वज्राहत इवाचलः ॥

तस्मिन्दैत्ये गते भूमावितरेदानवा गताः । विविशुः कति दुर्गेषु कति पास्तालमाश्रिताः

देवाः प्रहर्षमाजग्मुर्गन्धर्वाः सिद्धचारणाः । हते तस्मिन्महापापे नहुषेण महात्मना ।

तस्मिन्हते दैत्यवरै महाहवे देवाश्च सर्वे प्रमुदं प्रलेभिरे ।

तां देवरूपां तपसा प्रवर्द्धितां स आयुपुत्रः प्रतिलभ्य हर्षितः ॥ ४५ ॥
 इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे
 नहुषाख्याने पञ्चदशाधिकशततमोऽध्यायः

षोडशाधिकशततमोऽध्यायः

अशोकसुन्दया मेनकया सह नहुषदर्शनम् ।

कुञ्जल उवाच ।

अशोकसुन्दरी पुण्या रम्भया सह हर्षिता ।

नहुषं प्राप्य विक्रान्तं तमुवाच तपस्विनी ॥ १ ॥

अहं ते धर्मतः पत्नी देवैर्दिष्टा तपस्विनी । उद्वाहयस्व मां वीर यदि धर्ममिहेच्छसि ॥
 सदैव चिन्त्यमाना च त्वामहं तपसि स्थिता । भवान्धर्मप्रसादेन मया प्राप्तो नृपोत्तम
 नहुष उवाच ।

मदर्थं नियता भद्रे यदि त्वं तपसि स्थिता । गुरोर्वाक्यान्मुहूर्तेन तव भर्ता भवाम्यहम्
 अनया रम्भया सार्द्धमावां गच्छाव भामिनि ।

समारोप्य रथे तां तु तां रम्भां तु मनोरमाम् ॥ ५ ॥

तेनैव रथवर्येण वसिष्ठस्याश्रमं प्रति । जगाम लघुवेगेन ताम्यां सह महायशाः ॥ ६ ॥
 तमाश्रमगतं विप्रं समालोक्य प्रणम्य च । तया सार्द्धं महातेजा हर्षेण महताऽन्वितः ॥
 यथा युद्धं रणे जातं निहतो दानवाधमः । निवेद्यामास सर्वं वसिष्ठाय महात्मने ॥
 वसिष्ठोऽपि समाकर्ण्य नहुषस्य विचेष्टितम् ।

हर्षेण महताऽऽविष्ट आशीर्भिरभिनन्द्य तम् ॥ ६ ॥

तिथौ लग्ने शुभे प्राप्ते तयोस्तु मुनिपुङ्गवः ।

विवाहं कारयामास अग्निब्राह्मणसन्निधौ ॥ १० ॥

षोडशाधिकशततमोऽध्यायः] * अशोकसुन्दर्यामेनकयासहनहुपदर्शनम् * ३७५

आशीर्भिरभिनन्द्यैव मिथुनं प्रेषितं पुनः । मातरं पितरं पश्य द्रुतं गत्वा महामते ॥ ११ ॥

त्वां च दृष्ट्वा हि ते माता पिताऽसौ तव सुव्रत ! ।

हर्षेण वृद्धिमाप्नोतु पर्वणीष तु सागरः ॥ १२ ॥

एवं सम्प्रेषितो वीरो मुनिना ब्रह्मसूनुना । तेनैव स्थवरेण जगाम लघुविक्रमः ॥ १३ ॥
नमस्कृत्य द्विजेन्द्रं तं गतो मातलिना तदा । स्वपुत्रं पितरं द्रष्टुं तथैव च स्वमातरम्
अप्सरा मेनका नाम प्रेषिता दैवतैस्ततः । आयोर्भार्या सुदुःखेन पतिता शोकसागरे
तामुवाच महाभागां देवीमिन्दुमतीं प्रति । मुञ्च शोकं महाभागे तनयं पश्य सस्नुपम्
निहत्य दानवं पापं तव पुत्रापहारकम् । समायान्तं सभायां च वीर ! श्रिया संमन्वितम्
सुवृत्तं सङ्गरे तस्य नहुषेण यथा कृतम् । तस्यै निवेद्यामास इन्दुमत्यै च मेनका ॥

मेनकाया वचः श्रुत्वा हर्षेण महताऽन्विता ।

सखि सत्यं ब्रवीषि त्वामित्युवाच स गद्गदम् ॥ १६ ॥

सामृतं सुप्रियं प्रोक्तं मनःप्रोत्साहकारकम् ।

जीवादिकं मया देयं त्वयि सर्वस्वमेव हि ॥ २० ॥

एवमाभाष्यतां देवी राजानमिदमब्रवीत् । तव पुत्रो महाबाहुः समायातो हि साम्प्रतम्
आख्याति च महाराज एषा मे वै वराप्सराः । भर्तारमेवमाभाष्य विरराम सुहर्षिता
समाकर्ण्य नृपेन्द्रस्तु तामुवाच प्रियां प्रति । पुरा प्रोक्तं महाभागे मुनिना नारदेन हि ॥

पुत्रं प्रति न कर्तव्यं दुःखं राजं स्त्वया कदा !

तं निहत्य सुवीर्येण दानवं चैष्यते सुतः ॥ २४ ॥

सञ्जातं सत्यमेवं वै मुनिना भाषितं पुरा । अन्यथा वचनं तस्य कथं देवि ! भविष्यति
दत्तात्रेयो मुनिश्रेष्ठः साक्षाद्देवो भविष्यति ।

शुश्रूषितस्त्वया देवि मया च तपसा पुरा ॥ २६ ॥

पुत्ररत्नं तेन दत्तं वैष्णवांशप्रधारकम् । सदा हनिष्यति परं दानवं पापचेतनम् ॥
सर्वदैत्यप्रहर्ता च प्रजापालो महाबलः । दत्तात्रेयेण मे दत्तो वैष्णवांशः सुतोत्तमः ॥
एवं सम्भाष्य तां देवीं राजा चेन्दुमतीं तदा । महोत्सवं ततश्चक्रे पुत्रस्यागमनं प्रति ॥

हर्षेण महताऽऽविष्टो विष्णुं सस्मार वै पुनः ॥ ३० ॥

सर्वोपपन्नं सुरवर्गयुक्तमानन्दरूपं परमार्थमेकम् ।

क्लेशापहं सौख्यप्रदं नराणां सदैवैष्णवानामिह मोक्षदं परम् ॥ ३१ ॥

इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थं च्यवनचरित्रे

नहुपाख्याने षोडशाधिकशततमोऽध्यायः ।

सप्तदशाधिकशततमोऽध्यायः

नहुपपित्रोःपुत्रदर्शनेनजन्मसाफल्यम् ।

कुञ्जल उवाच ।

नहुपः प्रियया सार्द्धं तथा चैव सरम्भया । ऐन्द्रेणापि स दिव्येन स्यन्दनेन वरेण च
नागाह्वयं पुरं प्रातः सर्वशोभासमन्वितम् । दिव्यैर्मङ्गलकैर्युक्तं भवनैरुपशोभितम् ॥२॥

हेमतोरणसंयुक्तं पताकाभिरलङ्कृतम् । नानावादित्रनादैश्च बन्दिचारणशोभितम् ॥

देवरूपोपमैः पुण्यैः पुरुषैः समलङ्कृतम् । नारीभिर्दिव्यरूपाभिर्गजाश्वैः स्यन्दनैस्तथा

नानामङ्गलशब्दैश्च वेदध्वनिसमाकुलम् । गीतवादित्रशब्दैश्च वीणावेणुस्वनैस्ततः ॥

सर्वशोभासमाकीर्णं विवेश स पुरोत्तमम् । वेदमङ्गलघोषैश्च ब्राह्मणैश्चैव पूजितः ॥

ददृशे पितरं वीरो मातरं च सुपुण्यकाम् । हर्षेण महताऽऽविष्टः पितुः पादौ नमाम सः

अशोकसुदरी सा तु तयोः पादौ पुनः पुनः ।

नमाम भक्त्या भावेन उभयोः सा वरानना ॥ ८ ॥

रम्भा च सा ननामाथ प्रीतिं चैवाप्यदर्शयत् । नमस्कृत्वा समाभाष्य स्वगुरुं नृपनन्दनः

अनामयं च पप्रच्छ मातरं पितरं प्रति । एवमुक्तो महाभागः सानन्दपुलकोद्गमः ॥

आयुरुवाच ।

अद्यैव व्याधयो नष्टा दुःखशोकाबुभौ गतौ । भवतो दर्शनात्पुत्र सुतुष्ट्या हृष्यते जगत्

कृतकृत्योऽस्मि सञ्जातस्त्वयि जाते महौजसि ।

स्ववंशोद्धरणं कृत्वा अहमेव समुद्भूतः ॥ १२ ॥

इन्दुमत्युवाच ।

पर्वणि प्राप्य इन्द्रस्तु तेजो दृष्ट्वा महोदधिः ।

वृद्धिं याति महाभाग तथाऽहं तव दर्शनात् ॥ १३ ॥

वर्द्धितास्मि सुहृष्टास्मि आनन्देनसमाकुला । दर्शनात्ते महाप्राज्ञ धन्या जाताऽस्मिमानन्द

एवं सम्भाष्य तं पुत्रमालिङ्ग्य तनयोत्तमम् ।

शिरश्चाघ्राय तस्यापि वत्सं धेनुर्यथा स्वकम् ॥ १५ ॥

अभिनन्द्य सुतं प्राप्तं नहुषं देवरूपिणम् । आशीर्भिश्चार्चययद्देवी पुण्याइन्दुमती तदा

अथाऽसौमातरं पुण्यां देवीमिन्दुमतीं सुतः । कथयामास वृत्तान्तं यथाहरणमात्मनः ॥

स्वभार्यायास्तथोत्पत्तिं प्राप्तिं चैव महायशाः ।

हुण्डेनाऽपि यथायुद्धं हुण्डस्यापि निपातनम् ॥ १८ ॥

समासेन समस्तं तदाख्यातं स्वयमेव हि । मातापित्रोर्यथावृत्तं तयोरानन्ददायकम् ॥

मातापितरावाकर्ण्य पुत्रस्य विक्रमोद्यमम् । हर्षेण महताऽऽविष्टौ सञ्जातौ पूर्णमानसौ

नहुषो धनुरादाय इन्द्रस्यस्यन्दने नवे । जिगाय पृथिवीं सर्वां सप्तद्वीपां सपत्तनाम् ॥

पित्रे समर्पयामास वसुपूर्णां वसुन्धुराम् । पितरं हर्षयन्नित्यं दानधर्मैः सुकर्मभिः ॥

पितरं याजयामास राजसूयादिभिस्तदा । महायज्ञैश्च दानैश्च व्रतैर्नियमसंयमैः ॥२३॥

सुदानैर्यशसा पुण्यैर्यज्ञैः पुण्यमहोदयैः । सुसम्पूर्णौ कृतौ तौ तु पितरौ चायुस्तनुना ॥

अथ देवाः समागत्य नागाह्वयं पुरोत्तमम् । अभ्यषिञ्चन्महात्मानं नहुषं वीरमर्दनम् ॥

मुनिभिश्च सुसिद्धैश्च आयुना तेन भूभुजा । अभिषिच्य स्वराज्ये तं समेतं शिवकन्यया

भार्यायुक्तः स्वकायेन आयूराजा महायशाः ।

दिवं जगाम धर्मात्मा देवैः सिद्धैः सुपूजितः ॥ २७ ॥

ऐन्द्रं पदं परित्यज्य ब्रह्मलोकं गतः पुनः । हरलोकं जगामाथ मुनिभिर्देवपूजितः ॥

स्वकर्मभिर्महाराजः पुत्रस्यापि सुतेजसा । हरलोकं गतः पुण्यैर्निवसत्येष भूपतिः ॥

पुरुषैः पुण्यकर्माख्यैरीदृशं पुण्यमुत्तमम् । जनितव्यं महाभाग किमन्यैः शोककारकैः
यथा जातः स धर्मात्मा नहुषः पितृतारकः । कुलस्य धर्त्ता सर्वस्य नहुषो ज्ञानपण्डितः
एतत्ते सर्वमाख्यातं चरित्रं तस्य भूपतेः । अन्यर्त्तिक ते प्रवक्ष्यामि वद पुत्र कपिञ्जल !

एवं विधं पुण्यमयं पवित्रं चरित्रमेतद्यशसा समेतम् ।

आयोः सुतस्यापि शृणोति मर्त्यो भोगान्स भुक्त्वैति पदं मुरारिः ॥ ३३ ॥

इति श्रीपाद्मपुराणे द्वितीये भूमिखण्डे वेनोर्षाख्याने गुरुतीर्थमाहात्म्ये च्यवनचरित्रे
नहुषाख्याने सप्तदशाधिकशततमोऽध्यायः ॥ ११७ ॥

अष्टादशाधिकशततमोऽध्यायः

हुण्डपुत्रविहुण्डस्यतपस्याकरणम् ।

कपिञ्जल उवाच ।

गङ्गामुखे पुरा तात रोदमाना वराङ्गना । नेत्राभ्यामश्रुविन्दूनि पतन्ति च महाजले ॥

गङ्गामध्ये निमज्जन्ति भवन्ति कमलानि च ।

पुष्पाणि दिव्यरूपाणि सौगन्धानि महान्ति च ॥ २ ॥

तस्यास्तात सुनेत्राभ्यां किमर्थं प्रपतन्ति च । गङ्गोदके महाभाग निर्मला अश्रुविन्दवः

अस्थिचर्मावशेषस्तु जटाचीरधरः पुनः ।

तानि सौगन्ध्ययुक्तानि पद्मानि विचिनोति सः ॥ ४ ॥

हेमवर्णानि दिव्यानि नीत्वा शिवं समर्चयेत् ।

सा का नारी समाचक्ष्व स वा को हि महामते ॥ ५ ॥

अर्चयित्वा शिवं सोऽथ कस्मात्पश्चात्प्रदेवति । एतन्मे सर्वमाचक्ष्व यद्यहं बल्लभस्तव

कुञ्जल उवाच ।

शृणु वत्स प्रवक्ष्यामि वृत्तान्तं देवनिर्मितम् । चरित्रं सर्वपापघ्नं विष्णोश्चैव महात्मनः

योऽसौ हुण्डो महावीर्यो नहुपेण हतो रणे ।

तस्य पुत्रस्तु विख्यातो विहुण्डस्तप आस्थितः ॥ ८ ॥

निहतं पितरं श्रुत्वा सामात्यं सपरिच्छदम् । आयुपुत्रेण वीरेण नहुपेण बलीयसा ॥
तपस्तपति सक्रोधादेवान्हुन्तुं समुद्यतः । पौरुषं तस्य दुष्टस्य तपसा वर्द्धितस्य च ॥
जानन्ति देवताः सर्वा दुःसहं समराङ्गणे । हुण्डात्मजो विहुण्डस्तु त्रैलोक्यं हन्तुमुद्यतः
पितुर्वैरं करिष्यामि हनिष्ये मानवान्सुरान् । एवं समुद्यतः पापी देवब्राह्मणकण्टकः
उपद्रवं समारोभे प्रजाः पीडयते च सः । तस्यैव तेजसा दग्धा देवाश्चेन्द्रपुरोगमाः ॥
शरणं देवदेवस्य जग्मुर्विष्णोर्भातमनः । देवदेवं जगन्नाथं शङ्खचक्रगदाधरम् ॥ १४ ॥

उचुश्च पाहि नो नित्यं विहुण्डस्य महाभयात् ॥ १५ ॥

श्रीविष्णुखाच ।

वर्द्धन्तु देवताः सर्वाः सुसुखेन महेश्वराः । विहुण्डं नाशयिष्यामि पापिष्ठं देवकण्टकम्
एवमाभाष्य तान्देवान्मायां कृत्वा जनार्दनः । स्वयमेव स्थितस्तत्र नन्दने सुमहायशाः

मायामयं चकाराऽथ स्त्रीरूपं च गुणान्वितम् ।

विष्णुमाया महाभागा सर्वविश्वप्रमोहिनी ॥ १८ ॥

चकार रूपमतुलं विष्णोर्माया प्रमोहिनी । विहुण्डस्य वधार्थाय रूपलावण्यशालिनी
सदेवानां वधार्थाय दिव्यमार्गं जगाम ह । नन्दनान्ते ततो मायामपश्यदितिजेश्वरः ॥

तथा विमोहितो दैत्यः कामबाणकृतान्तरः ।

आत्मनाशं न जानाति कालरूपां वरस्त्रियम् ॥ २१ ॥

तां दृष्ट्वा नवहेमाभां रूपद्रविणशालिनीम् ।

लुब्धो विहुण्डः पापात्मा तामुवाच वराङ्गनाम् ॥ २२ ॥

काऽसि कस्य वरारोहे मम चित्तप्रमाथिनि । सङ्गमं देहि मे भद्रे रक्ष रक्ष वरानने ॥
सङ्गमात्तव देवेशि यद्यदिच्छसि साम्प्रतम् । तत्तद्विधि महाभागे दुर्लभं देवदानवैः ॥

मायोवाच ।

मामेव भोक्तुमिच्छा चेद्वायं मे देहि दानव । सप्तकोटिमितैश्चैव पुष्पैः पूजय शङ्करम् ॥

कामोदसम्भवैर्दिव्यैः सौगन्धैर्देवदुर्लभैः । तेषां पुष्पकृतां मालां मम कण्ठे तु दानव ॥
 आरोपय महाभाग एतदायं प्रदेहि मे । तदाहं सुप्रिया भार्या भविष्यामि न संशयः ॥

विहण्ड उवाच ।

एवं देवि ! करिष्यामि वरं दक्षि प्रयाचितम् ।

वनानि यानि पुण्यानि दिव्यानि दितिजेश्वरः ॥ २८ ॥

बभ्राम मन्मथाऽऽविष्टो न च पश्यति तं द्रुमम् ।

कामोदकाख्यं पप्रच्छ यत्र तत्र गतः स्वयम् ॥ २९ ॥

कामोदाख्यद्रुमो नास्ति वदन्त्येवं महाजनाः ।

पृच्छमानः स दुष्टात्मा कामबाणैः प्रपीडितः ॥ ३० ॥

पप्रच्छ भार्गवं गत्वा भक्त्या नमितकन्धरः । कामोदकं द्रुमं ब्रूहि कान्तपुष्पसमन्वितम्

शुक उवाच ।

कामोदः पादपो नास्ति योषिदेवाऽस्ति दानव । यदा साहस ते चैव प्रसङ्गेन प्रहर्षिता
 तद्वासाज्जिह्वैर्दैत्यसुगन्धानि वराण्यपि । सुमान्येतानि दिव्यानि कामोदाया न संशयः
 हृद्यानि पीतपुष्पाणि सौरभेण युतानि च । तेनाप्येकेन पुष्पेण यः समर्चति शङ्करम् ॥
 तस्येप्सितं महाकामं सम्पूरयति शङ्करः । अस्याश्च रोदनाहृत्य प्रभवन्ति न संशयः ॥

तादृशान्येव पुष्पाणि लोहितानि महान्ति च ।

सौरभेण विना दैत्य तेषां स्पर्शं न कारयेत् ॥ ३६ ॥

एवमार्कर्णितं तेन वाक्यं शुकस्य भाषितम् ।

उवाच सा तु कुत्राऽस्ति कामोदा भृगुनन्दनम् ॥ ३७ ॥

शुक उवाच ।

गङ्गाद्वारे महापुण्ये महापातकनाशने । कामोदाख्यं पुरं तत्र निर्मितं विश्वकर्मणा ॥
 कामोदपत्तने नारी दिव्यभोगैरलङ्कृता । तथाचाभरणैर्भाति सर्वदैवैः सुपूजिता ॥
 त्वया तत्रैव गन्तव्यं पूजितव्या वराप्सराः । उपायेनाऽपि पुण्येन तां प्रहासय दानवा ॥
 एवमुक्त्वा तु योगीन्द्रः स शुक्रो दानवं प्रति ।

चिरराम महातेजाः स्वकार्यायोद्यतोऽभवत् ॥ ४१ ॥

इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे

कामोदाख्यानेऽष्टादशाधिकशततमोऽध्यायः ॥ ११८ ॥

एकोनविंशत्यधिकशततमोऽध्यायः

कामोदाकथानकवर्णनम् ।

कपिञ्जल उवाच ।

यस्याः प्रहसनात्तात सुहृद्यानि भवन्ति वै । पुष्पाणि दिव्यगन्धानि दुर्लभानि सुरासुरैः

कस्मात्तु देवताः सर्वाः प्रवाञ्छन्ति महामते ।

शङ्करः सुखमायाति हास्यपुष्पैः सुपूजितः ॥ २ ॥

को गुणस्तस्य पुष्पस्य तन्मे कथय विस्तरान् ।

कामोदा सा भवेत्का तु कस्य पुत्री वराङ्गना ॥ ३ ॥

हास्यात्तस्या महाभाग सुपुष्पाणि भवन्ति च ।

को गुणस्तत्कथां ब्रूहि सकलां विस्तरैण च ॥ ४ ॥

कुञ्जल उवाच ।

पुरा देव महादैत्यैः कृत्वा सौहार्दमुत्तमम् । ममन्थुः सागरं क्षीरममृतार्थं समुद्यताः ॥

मथनाद्देवदैत्यानां कन्यारत्नचतुष्टयम् । वरुणेन दर्शितं पूर्वं सोमेनैव तथा पुनः ॥

पश्चात्सन्दर्शितं पुण्यममृतं कलशे स्थितम् । कन्याचतुष्टयं पूर्वदेवानां हितमिच्छति

सुलक्ष्मीर्नाम सा चैका द्वितीया वारुणी तथा ।

ज्येष्ठा नाम तथा ख्याता कामोदाऽन्या प्रचक्षते ॥ ८ ॥

तासां मध्ये वरा श्रेष्ठा पूर्वं जाता महामते ।

तस्माज्ज्येष्ठेति विख्याता लोके पूज्या सदैव हि ॥ ९ ॥

वारुणी पानरूपा च पयःफेनसमुद्भवाम् । अमृतस्य तरङ्गाच्च कामोदाख्या बभूव ह ॥

सोमो राजा तथा लक्ष्मीर्जज्ञाते अमृतादपि ।

त्रैलोक्यभूषणः सोमः सञ्जातः शङ्करप्रियः ॥ ११ ॥

मृत्युरोगहरा जाता सुराणां वारुणी तथा ।

ज्येष्ठा सुपुण्यदा जाता लोकानां हितमिच्छताम् ॥ १२ ॥

अमृतादुत्थिता देवी कामोदा नाम पुण्यदा ।

विष्णोः प्रीत्यै भविष्ये तु वृक्षरूपं प्रयास्यति ॥ १३ ॥

विष्णुप्रीतिकरी सा तु भविष्यति सदैव हि ।

तुलसी नाम सा पुण्या भविष्यति न संशयः ॥ १४ ॥

तया सह जगन्नाथो रमिष्यति न संशयः ।

तुलस्याः पत्रमेकं यो नीत्वा कृष्णाय दास्यति ॥ १५ ॥

मेने तस्योपकाराणां किमस्मै च ददाम्यहम् ।

इत्येवं चिन्तयेन्नित्यं तस्य प्रीतिकरो भवेत् ॥ १६ ॥

एवं कामोदनामासौ पूर्वं जाता समुद्रजा । यदा साहस ते देवी हर्षगद्गदभाषिणी ॥

सौहृद्यानि सुगन्धीनि सुखान्तस्याः पतन्ति वै ।

अम्लानानि सुपुष्पाणि यो गृह्णाति समुद्यतः ॥ १८ ॥

पूजयेच्छङ्करे देवं ब्रह्माणं माधवं तथा । तस्य देवाः प्रतुष्यन्ति यदिच्छति ददन्ति तत्

रोदित्येषा यदा सा च केन दुःखेन दुःखिता ।

नेत्राश्रुभ्यो हि तस्यास्तु प्रभवन्ति पतन्ति च ॥ २० ॥

तानि चैव महाभाग ! हृद्यानि सुमहानि च । सौरभेण विना तैस्तु यः पूजयति शङ्करम्

तस्य दुःखं च सन्तापो जायते नात्र संशयः । पुष्पैस्तु तादृशैर्देवान्सकृदर्चति पापधीः

तस्य दुःखं प्रकुर्वन्ति देवास्तत्र न संशयः । एतत्ते सर्वमाख्यातं कामोदाख्यानमुत्तमम्

अथ कृष्णो विचिन्त्यैव दृष्ट्वा विक्रमसाहसम् ।

विहृण्डस्यापि पापस्य उद्यमं साहसं तदा ॥ २४ ॥

एकोनविंशत्यधिकशततमोऽध्यायः] * नारदस्यविहुण्डम्प्रतिप्रश्नकरणम् * ३८३

नारदं प्रेषयामास मोहयैनं दुरासदम् । नारदस्त्वथ संश्रुत्य वाक्यं विष्णोर्महात्मनः
गच्छमानं दुरात्मानं कामोदां प्रति दानवम् । गत्वा तमाह दैत्येन्द्रं नारदः प्रहसन्निव
क यासि त्वं च दैत्येन्द्र ! सत्वरं च समातुरः ।

साम्प्रतं केन कार्येण कस्यार्थं केन नोदितः ॥ २७ ॥

ब्रह्मात्मजं नमस्कृत्य प्रत्युवाच कृताञ्जलिः । कामोदपुष्पार्थमहं प्रस्थितो द्विजसत्तम ॥
तमुवाच स धर्मात्मा पुष्पैः किं ते प्रयोजनम् । विप्रवर्यं पुनः ग्राह कार्यकारणमात्मनः
नन्दनस्य वनोद्देशे काचिन्नारी वरानना । तस्यादर्शनमात्रेण गतोऽहं कामवश्यताम् ॥
तथा प्रोक्तोऽस्मि विप्रेन्द्र पुष्पैः कामोदसम्भवैः ।

पूजयस्व महादेवं पुष्पैस्तु सप्तकोटिभिः ॥ ३१ ॥

ततस्ते सुप्रिया भार्या भविष्यामि न संशयः ।

तदर्थं प्रस्थितोऽस्म्यद्य कामोदाख्यं पुरं प्रति ॥ ३२ ॥

तामहं कामयिष्यामि सिन्धुजां शृणु साम्प्रतम् ।

मनोह्रासैर्महाहासैर्हासयिष्याम्यहं पुनः ॥ ३३ ॥

प्रीता सती महाभागां हसिष्यति पुनःपुनः । तद्भास्यं गद्गदं विप्र ममकार्यप्रवर्द्धनम् ॥
तस्माद्धास्यात्पतिष्यन्ति दिव्यानि कुसुमानि च ।

तैस्तु देवमुमाकान्तं पूजयिष्यामि साम्प्रतम् ॥ ३५ ॥

तेन पूजाप्रदानेन तुष्टो दारयति मे फलम् । ईश्वरः सर्वभूतेशः शङ्करो लोकभावनः ॥

नारद उवाच ।

तत्र दैत्य न गन्तव्यं कामोदाख्ये पुरोत्तमे । विष्णुरस्ति सुमेधावी स वै दैत्यक्षयावहः

येनोपायेन पुष्पाणि कामोदाख्यानि दानवः ।

तव हस्ते प्रयास्यन्ति तमुपायं वदाम्यहम् ॥ ३८ ॥

गङ्गातोयेषु दिव्यानि पतिष्यन्ति न संशयः ।

वाहितानि जलैर्दिव्यैरागमिष्यन्ति साम्प्रतम् ॥ ३९ ॥

तानि त्वं तु प्रति गृहाण सुहृद्यानि महान्ति च ।

गृहीत्वा तानि पुष्पाणि साधयस्व मनीषितम् ॥ ४० ॥

नारदो दानवश्रेष्ठं मोहयित्वा ततः पुनः । ततश्च स तु धर्मात्मा चिन्तयामास वै पुनः
कथमश्रूणि सामुञ्चेत्केनोपायेन दुःखिता । चिन्तमानस्य तस्यैवं क्षणं वै नारदस्य च
ततो बुद्धिः समुत्पन्ना कामोदाख्यपुरं गतः ॥ ४३ ॥

इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थे च्यवनचरित्रे
कामोदाख्याने एकोनविंशत्यधिकशततमोऽध्यायः ॥ ११६ ॥

विंशत्यधिकशततमोऽध्यायः

नारदद्वारा कामोदायै स्वप्नविचारवर्णनम् ।

कुञ्जल उवाच ।

कामोदाख्यं पुरं दिव्यं सर्वदेवसमाकुलम् । सर्वकामसमृद्धयर्थमपश्यन्नारदस्ततः ॥ १ ॥

कामोदाया गृहं प्राप्य प्रविवेश द्विजोत्तमः ।

कामोदां तु ततो दृष्ट्वा सर्वकामसमाकुलाम् ॥ २ ॥

तथा सम्पूजितो विप्रः सुवाक्यैः स्वागतादिभिः ।

दिव्यासने समारूढस्तां पप्रच्छ द्विजोत्तमः ॥ ३ ॥

सुखेन स्थीयते भद्रे विष्णुतेजः समुद्भवे । अनामयं च पप्रच्छ आशीर्भिरभिनन्द्य ताम्
कामोदोवाच ।

प्रसादाद्भवतां विष्णोः सुखेन वर्तयाम्यहम् । कथयस्व महाप्राज्ञ त्वं प्रश्नोत्तरकारणम्
महामोहः समुत्पन्नो ममाङ्गे मुनिपुङ्गव । व्यापकः सर्वलोकानां ममाङ्गे मतिनाशकः
तस्मान्निद्रासमुत्पन्ना यथा मर्त्येषु वर्तते ।

सुप्तया तु मया दृष्टः स्वप्नो वै दारुणो मुने ॥ ७ ॥

केनाप्युक्तं समेत्यैव पुरतो द्विजसत्तम । अव्यक्तोऽसौ दृषीकेशः संसारं स गमिष्यति

तदाप्रभृतिः दुःखेन व्यापिताऽहं महामते । तन्मे त्वं कारणं ब्रूहि भवाब्जानवतांवरः
नारद उवाच ।

वातिकः पैत्तिकश्चैव कफजः सान्निपातिकः । स्वप्नः प्रवर्तते भद्रे ! मानवेषु न संशयः
न जायते च देवेषु स्वप्नो निद्रा च सुन्दरी । अदित्योदयवेलायां दृश्यते स्वप्नउत्तमः
सत्स्वप्नो मानवानां हि पुण्यस्य फलदायकः ।

अन्यदेव प्रवक्ष्यामि स्वप्नस्य कारणं शुभे ॥ १२ ॥

महावातान्दोलनैश्च चलन्त्यापो वरानने । त्रुटन्त्यम्बुकणाः सूक्ष्मास्तस्मादुदकसञ्चयात्
बहिरैव पतत्येते निर्मलाम्बुकणाः शुभे । पुनर्लयं प्रयान्त्येतेऽदृश्यादृश्या भवन्ति वै ॥
तद्वत्स्वप्नस्य वै भावः कथ्यते शृणु भामिनि ! ।

आत्मा शुद्धो विरक्तस्तु रागद्वेषविवर्जितः ॥ १५ ॥

पञ्चभूतात्मकानां च मुषित्वैव सुनिश्चलः । पञ्चविंशतिसुतत्त्वानां मध्ये चैष विराजते
शुद्धात्मा केवलो नित्यः प्रकृतेः सङ्गतिं गतः । तद्विवैर्वायुरूपैश्च चलते स्थानतो यदा
आत्मनस्तेजसश्चैव प्रतितेजः प्रजायते । अन्तरात्मा शुभं नाम तस्य एव प्रकथ्यते ॥

पयसश्च यथा भिन्ना भवन्त्यम्बुकणाः शुभे ।

आत्मनस्तु तथा तेज अन्तरात्मा प्रकथ्यते ॥ १६ ॥

स हि पृथ्वी स वै वायुः सचाऽप्याऽऽकाश एव हि ।

स वै तोयं स दीप्येत पते पञ्च पुराकृताः ॥ २० ॥

आत्मनस्तेजसो भूता मलरूपा महात्मनः ।

तस्यापि सङ्गतिं प्राप्ता एकत्वं हि प्रयान्ति ते ॥ २१ ॥

स्वात्मभावप्रदोषेण नाशयन्ति वरानने । तत्पिण्डमन्यमिच्छन्ति वारं वारं वरानने ॥
तेषां क्रीडाविहारोऽयं सृष्टिसम्बन्धकारणम् । उदकस्य तरङ्गस्तु जायते च विलीयते
पुनर्भूतिः पुनर्हानिस्तादृशस्य पुनःपुनः । अपां रूपस्य दृष्टान्तं तद्वदेषां न संशयः ॥

आत्मा न नश्यते देवि तेजो वायुर्न नश्यति ।

न नश्यतो धराकाशौ न नश्यन्त्याप एव च ॥ २५ ॥

पञ्चैव आत्मना साद्वं प्रभवन्ति प्रयान्ति च ।

आत्मादयो ह्यमी भद्रे नित्यरूपा न संशयः ॥ २६ ॥

पिण्ड एव प्रणश्येत् तेषां सञ्जात एव च । विषयाणां सुदोषैः स रागद्वेषादिभिर्हृतः ॥

प्राणाः प्रयान्ति वै पिण्डात्पञ्चपञ्चात्मका द्विज ! ।

पिण्डान्ते वसते आत्मा प्रतिरूपस्तु तस्य च ॥ २८ ॥

अन्तरात्मा यथा चाग्नेः स्फुल्लिङ्गस्तु प्रकाशते ।

तथा प्रकाशमायाति दृश्यादृश्यः प्रजायते ॥ २९ ॥

शुद्धात्मा च परं ब्रह्म सदा जागर्ति नित्यशः । अन्तरात्मा प्रबद्धस्तु प्रकृतेश्च महागुणैः

अन्नाहारेण सम्पुष्टैरन्तरात्मा सुखं व्रजेत् । सुसुखाज्जायते मोहस्तस्मान्मनः प्रमुह्यति

पश्चात्सञ्जायते निद्रा तामसी लयवर्द्धिनी ।

नाडीमार्गेण यः सूर्यो मेरुमुल्लङ्घ्य गच्छति ॥ ३२ ॥

तदा रात्रिः प्रजायेत् यावन्नोदयते रविः । विषयान्धकारैर्मुक्तस्तु अन्तरात्मा प्रकाशते

भावैस्तत्त्वात्मकानां तु पञ्चतत्त्वैः प्रपोषितैः । पूर्वजन्मस्थितैः पिण्डैरन्तरात्मा प्रगृह्यते

स यास्यति च वै स्थानमुच्चावचं महामते ।

संसार अन्तरात्मा वै दोषैर्वद्धः प्रणीयते ॥ ३५ ॥

कायं रक्षति जीवात्मा पश्चात्तिष्ठति मध्यगः ।

उदानः स्फुरते तीव्रस्तस्माच्छब्दः प्रजायते ॥ ३६ ॥

शुष्का भस्त्रा यथा श्वासं कुरुते वायुपूरिता ।

तद्वच्छब्दवशाच्छ्वासमुदानः कुरुते बलात् ॥ ३७ ॥

आत्मनस्तु प्रभावेण उदानो बलवान्भवेत् । एवं कायः प्रमुग्धस्तु मृतकल्पः प्रजायते

ततो निद्रा महामाया तस्याङ्गेषु प्रयाति सा ।

हृदि कण्ठे तथा चास्ये नासिकाग्रे प्रतिष्ठति ॥ ३९ ॥

बाहू सङ्कुच्य सन्तिष्ठेद्भृङ्गतो नाभिमण्डले ।

आत्मनस्तु प्रभावाच्च उदानो नाम मारुतः ॥ ४० ॥

एकविंशत्यधिकशततमोऽध्यायः] * कामोदायाः नारदेनशोकोत्पादनम् * ३८९

प्रजायते महातीव्रो बलरोधं करोति सः । यथा रज्ज्वा प्रबद्धस्तु दारुर्कालधरः स्थितः
तथा चात्मसु संलग्नः प्राणवायुर्न संशयः । अन्तरात्मप्रसक्तस्तु प्राणवायुः शुभानने !

बुद्धिबद्धोहितो भद्रे ! अन्तरात्मा प्रधावति ।

पूर्वजन्मार्जितान्वासान्स्मृत्वा तत्र प्रधावति ॥ ४३ ॥

तत्र संस्थो महाप्राज्ञः स्वेच्छया रमते पुनः ।

एवं नानाविधान्स्वप्नानन्तरात्मा प्रपश्यति ॥ ४४ ॥

उत्तमांश्च विरुद्धांश्च कर्मयुक्तान्प्रपश्यति । गिरींस्तथा सुदुर्गांश्च उच्चावचान्प्रपश्यति
तदेव वातिकं विद्धि कफवत्तद्वदाम्यहम् । जलं नदीं तडागं च पयःस्थानानि पश्यति
अग्निं च पश्यते देवि बहुकाञ्चनमुत्तमम् । तदेव पैत्तिकं विद्धि भाव्यं चैव वदाम्यहम्
प्रभाते दृश्यते स्वप्नो भव्यो वाऽभव्य एव च । कर्मयुक्तो वरारोहे लाभालाभप्रकाशकः

स्वप्नस्याऽपि अवस्था ते कथिता वर्णानि ।

तद्भावं च वरारोहे त्रिणोश्चैव भविष्यति ॥ ४६ ॥

तन्निमित्तं त्वया दृष्टो दुःस्वप्नः स तु प्रेक्षितः ॥ ५० ॥

इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थे च्यवनचरित्रे

कामोदाख्याने विंशाधिकशततमोऽध्यायः ॥ १२० ॥

एकविंशत्यधिकशततमोऽध्यायः

कामोदायाः नारदेनशोकोत्पादनम् ।

कामोदोवाच ।

न विदुर्देवताः सर्वा यस्यान्तं रूपमेव च । यस्मिँल्लीनस्तु सर्वोऽयं स चैकात्मा प्रकथ्यते
यस्य मायाप्रपञ्चस्तु संसारः शृणु नारद । कस्मात्प्रयाति संसारं मम स्वामी जगत्पतिः
पापैश्चापि सुपुण्यैश्च नरो बद्धस्तु कर्मभिः । संसारं सरते विप्र हरिः कस्माद्ब्रजेद्ब्रह्म

नारद उवाच ।

शृणु देवि प्रवक्ष्यामि यत्कृतं तेन चक्रिणा । भृगोरग्रे प्रतिज्ञातं यज्ञरक्षां करोम्यहम् ॥

इन्द्रस्य वचनात्सद्यो गतोऽसौ दानवैः सह ।

योद्धुं विहाय गोविन्दो भृगोश्चैव मखोत्तमम् ॥ ५ ॥

मखं त्यक्त्वा गते देवे पश्चात्तैर्दानवोत्तमैः । आगत्य ध्वंसितः सर्वः सयज्ञः पापचेतनैः

हरिं क्रुद्धः स योगीन्द्रः शशाप भृगुरेव तम् ।

दशजन्मानि भुङ्क्ष्व त्वं मच्छापकलुषीकृतः ॥ ७ ॥

कर्मणः स्वस्य सम्भोगं सम्भोक्ष्यति जनार्दनः ।

तन्निमित्तं त्वया देवि दुःस्वप्नः परिवीक्षितः ॥ ८ ॥

इत्युक्त्वा तां गतो विप्रो ब्रह्मलोकं स नारदः ।

कृष्णस्यापि सुदुःखेन दुःखिता सा भवत्तदा ॥ ६ ॥

खरोद करुणं बाला हाहेति दती मुहुः । गङ्गातीरोपविष्टा सा जलान्ते शृणु नन्दन ॥

सुनेत्राभ्यां तथाऽश्रूणि दुःखेनापि प्रमुञ्चति ।

तान्यश्रूणि प्रमुक्तानि गङ्गातोये पतन्त्यपि ॥ ११ ॥

जले चैव निमज्जन्ति तस्याश्चाप्यश्रुविन्दवः । सम्भवन्ति पुनस्तात पद्मरूपाणि तानि च ॥

गङ्गातोये प्रफुल्लानि बाहितानि प्रयान्ति वै । ददृशे दानवश्रेष्ठो विष्णुमायाप्रमोहितः

दुःखजानि न जानाति मुनिना कथितान्यपि ।

हर्षेण महताऽऽविष्टः परिजग्राह सोऽसुरः ॥ १४ ॥

पद्मैस्तु पुष्पितैः सोऽपि पूजयेद्गिरिजाप्रियम् ।

सप्तकोटिभिर्दैत्येन्द्रो विष्णुमायाप्रमोहितः ॥ १५ ॥

अथ क्रुद्धा जगद्धात्री शङ्करं वाक्यमब्रवीत् । पश्यैतस्य विकर्मत्वं दानवस्य महामते ॥

शोकोत्पन्नैः प्रफुल्लैश्च भवन्तं परिपूजयेत् । प्राप्यते दुःखसंतापं मुदं प्राप्तुं न चार्हति

ईश्वर उवाच ।

सत्यमुक्तं त्वया भद्रे अनेन पापकारिणा । सत्योद्यमः परित्यक्तः कामोदार्थः कृतः पुरा

एकविंशत्यधिकशतैतमोऽध्यायः] * दुःखाश्रुबिन्दुभ्रूनिर्गन्धपुष्पोत्पत्तिः * ३८६

शोकोत्पन्नानि पद्मानि गङ्गातोयगतानि वै । अयमेव प्रगृह्णाति कामाकुलितचेतनः ॥
पूजयेच्चापि दुष्टात्मा शोकसन्तापकारकैः । दुःखजैः शोकजैः पुष्पैस्तैः सुश्रेयः कथं भवेत्
यादृशेनापि भावेन मामेव परिपूजयेत् । तादृशेनाऽपि भावेन अस्य सिद्धिर्भविष्यति

सत्यध्यानविहीनोऽयं कामोदान्यस्तमानसः ।

सञ्जातः पापचारित्रो जहि देवि ! स्वतेजसा ॥ २२ ॥

एवमाकर्ण्य तद्वाक्यं शम्भोश्चैव महात्मनः ।

अस्यैव संक्षयं शम्भो करिष्ये तव शासनात् ॥ २३ ॥

एवमुक्त्वा ततो देवा तस्यापि वधकाङ्क्षया ।

वर्त्तते हि विहुण्डस्य वधोपायं व्यचिन्तयन् ॥ २४ ॥

कृत्वा मायामयं रूपं ब्राह्मणस्य महात्मनः । पूजयेच्छङ्करं नाथं सुपुष्पैः पारिजातजैः ॥

समेत्य दानवः पापो दिव्यां पूजां विनाशयेत् ।

कामाकुलः सुदुःखार्तस्तद्गतो भावतत्परः ॥ २६ ॥

विष्णोश्चैव महामायां पूर्वदृष्टां स दानवः । सस्मार दानवः पापः कामवाणैः प्रपीडितः
तस्याः स्मरणमात्रेण कन्दर्पेण बलीयसा । विरहाकुलदुःखार्तो रोदते हि मुहुर्मुहुः ॥

कालाकृष्टः स दुष्टात्मा शोकजातानि तानि सः ।

परिगृह्य समायातः पूजनार्थी महेश्वरम् ॥ २६ ॥

देव्या कृतां हि पूजां च सुपुष्पैः पारिजातजैः ।

तां निर्णाश्य सुलोभेन शोकजैः परिपूजयेत् ॥ ३० ॥

नेत्राभ्यां तस्य दुष्टस्य बिन्दवस्तेऽश्रुसम्भवाः ।

अविरलास्ततो वत्स पतन्ति लिङ्गमस्तके ॥ ३१ ॥

देवी ब्राह्मणरूपेण तमुवाच महामते । को भवान्पूजयेद्देवं शोकाकुलमनाः सदा ॥ ३२ ॥

पतन्त्यश्रूणि देवस्य मस्तके शोकजानि ते । अपवित्राणि मे ब्रूहि एतमर्थं ममाग्रतः ॥

विहुण्ड उवाच ।

पूर्वं दृष्टा मया नारी सर्वसौभाग्यसम्पदा । सर्वलक्षणसम्पन्ना कामस्यायतनं महत् ॥

तस्या मोहेन सन्दग्धः कामेनाकुलतां गतः ।

तथा प्रोक्तं हि सम्भोगे देहि मे दायमुत्तमम् ॥ ३५ ॥

कामोदसम्भवैः पुष्पैः पूजयस्व महेश्वरम् । तेषां पुष्पकृतां मालां मम कण्ठे परिक्षिप
कोटिमिः समसङ्ख्यातैः पूजयस्व महेश्वरम् । तदर्थं पूजयाम्येव ईश्वरं फलदायकम्

कामोदसम्भवैः पुष्पैः दुर्लभैर्देवदानवैः ॥ ३८ ॥

श्रीदेव्युवाच ।

क ते भावः क ते ध्यानं क ते ज्ञानं दुरात्मनः ।

ईश्वरस्यापि सम्बन्धो नास्ति किञ्चित्त्वयैव हि ॥ ३९ ॥

कामोदाया वरं रूपं कीदृशं वद साम्प्रतम् ।

क लब्धानि सुपुष्पाणि तस्या हास्योद्भवानि च ॥ ४० ॥

विहृण्ड उवाच ।

भवं ध्यानं न जानामि न दृष्ट्वा सा मया कदा ।

गङ्गातोयगतान्येव परिगृह्णामि नित्यशः ॥ ४१ ॥

तैरहं पूजयाम्येकं शङ्करं प्रचदाम्यहम् । ममाग्रे कथितं विप्र शुक्रेणापि महात्मना ॥
वचनान्तस्य देवेशमर्चयामि दिने दिने । एतत्ते सर्वमाख्यातं यच्च पृष्टोऽस्मि साम्प्रतम्

श्रीदेव्युवाच ।

कामोदारोदनाज्जातैः पुष्पैस्तैर्दुःखसम्भवैः । लिङ्गमर्चयसे दुष्ट ! प्रभाते नित्यमेव च
यादृशेनापि भावेन पुष्पैश्च यादृशैस्तत्त्वया । अर्चितो देवदेवेशस्तादृशं फलमाप्नुहि ॥

दिव्यपूजां विनाश्यैवं शोकपुष्पैः प्रपूजसि । असौ दोषस्तवैवाद्यं समुत्पन्नः सुदारुणः
तस्माद्दण्डं प्रदास्यामि भुङ्क्ष्व स्वकर्मजं फलम् ।

तस्या वाक्यं समाकर्ण्य कालकृष्टो बभाष ताम् ॥ ४७ ॥

रे रे दुष्ट ! दुराचार ! मम कर्मप्रदूषक ! । हन्मि त्वामिह खड्गेण अनेनापि न संशयः ॥

इत्युक्त्वा ब्राह्मणं तं स निशितं खड्गमाददे ।

हन्तुकामः स दुष्टात्मा अभ्यधावत दानवः ॥ ४९ ॥

द्राविंशत्यधिकशततमोऽध्यायः] * कुञ्जलद्वाराविद्याधरवंशवर्णनम् * ३६१

जा देवी विप्ररूपेण सङ्क्रुद्धा परमेश्वरी । स्वस्थानमागतं दृष्ट्वा हुङ्कारं विससर्ज ह
नेन हुङ्कारनादेन पतितो दानवाधमः । निश्चेष्टः कामरूपेण वज्राहत इवाचलः ॥ ५१ ॥

पतिते दानवे तस्मिन्सर्वलोकविनाशके ।

लोकाः स्वास्थ्यं गताः सर्वे दुःखतापविवर्जिताः ॥ ५२ ॥

एतस्मात्कारणाद्वत्स सा स्त्री वै परिदेवति । गङ्गातीरे वरारोहा दुःखव्याकुलमानसा
एतत्ते सर्वमाख्यातं यत्त्वया परिपृच्छितम् ॥ ५४ ॥

विष्णुरुवाच ।

एवमुक्त्वा सुपुत्रं तं कुञ्जलस्य (१) अण्डजेश्वरः ।

विरराम महाप्राज्ञः किञ्चिन्नोवाच भूपते ! ॥ ५५ ॥

इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे
कामोदाख्याने एकविंशत्यधिकशततमोऽध्यायः ।

द्राविंशत्यधिकशततमोऽध्यायः

कुञ्जलद्वाराविद्याधरवंशवर्णनम् ।

विष्णुरुवाच ।

कुञ्जलो धर्मपक्षी स इत्युक्त्वा तान्सुतान्प्रति ।

विरराम महाप्राज्ञः किञ्चिन्नोवाच तान्प्रति ॥ १ ॥

वटाधःस्थो द्विजश्रेष्ठस्तमुवाच महाशुकम् । को भवान्धर्मवक्ता हि पक्षिरूपेण वर्तते

किं वा देवोऽथ गन्धर्वः किं वा विद्याधरो भवान् ।

कस्य शापादिमां प्राप्तो योनिं कीरस्य पातकीम् ॥ ३ ॥

कस्मात्ते ईदृशं ज्ञानं वर्ततेऽतीन्द्रियं शुक ! ।

सुपुण्यस्य तु कस्यापि कस्य वै तपसः फलम् ॥ ४ ॥

किं वा च्छन्नेन रूपेण अनेनापि महामते ।

कस्त्वं सिद्धोऽसि देवो वा तन्मे कथय कारणम् ॥ ५ ॥

कुञ्जल उवाच ।

भोः सिद्ध त्वामहं जाने कुलं ते गोत्रमुत्तमम् ।

विद्यां तपःप्रभावं च यस्माद्भ्रमसि मेदिनीम् ॥ ६ ॥

सर्वं विप्र ! प्रवक्ष्यामिस्वागतं तवसुव्रत । उपविश्याऽऽसने पुण्येछायामाश्रयशीतलाम्
अन्यत्तत्प्रभवो ब्रह्मा तस्माज्जज्ञे प्रजापतिः । ब्राह्मणस्तु गुणैर्युक्तो भृगुर्ब्रह्मसमो द्विजः

भार्गवो नाम तस्याऽऽसीत्सर्वधर्मार्थतत्त्ववित् ।

तस्याऽन्वये भवान्विश्रयवनः ख्यातिमान्भुवि ॥ ६ ॥

नाहं देवो न गन्धर्वो नाहं विद्याधरः पुनः ।

योऽहं विप्र ! प्रवक्ष्यामि तन्मे निगदतः शृणु ॥ १० ॥

कश्यपस्य कुले जातः कश्चिद्ब्राह्मणसत्तमः । वेदवेदाङ्गतत्त्वज्ञः सर्वकर्मप्रकाशकः ॥
विद्याधरेतिविख्यातः कुलशीलगुणैर्युतः । राजमानः श्रिया विप्र ! आचारैस्तपसा तदा
सम्बभूवुः सुतास्तस्य विद्याधरस्य ते त्रयः । वसुशर्मा नामशर्मा धर्मशर्मा च ते त्रयः
तेषामहं धर्मशर्मा कनिष्ठो गुणवर्जितः । वसुशर्मा मम भ्राता वेदशास्त्रार्थकोविदः ॥

आचारेण सुसम्पन्नो विद्यादिसुगुणैः पुनः ।

नामशर्मा महाप्राज्ञस्तद्वत्त्वासीद्गुणाधिकः ॥ १५ ॥

अहमेको महामूर्खः सञ्जातः शृणु सत्तम ! । विद्यानामुत्तमं विप्र ! भावमर्थं शुभं कदा ॥
न शृणोमि न वै यामि गुरुगेहमनुत्तमम् । ततस्तु जनको मे तु मामेवं परिचिन्तयेत्
धर्मशर्मेति पुत्रस्य नामाऽस्य तु निरर्थकम् ।

सञ्जातः क्षितिमध्ये तु न विद्वान्मे गुणाकरः ॥ १८ ॥

इति सञ्चिन्त्य धर्मात्मा मामुवाच सुदुःखितः । ब्रज पुत्र गुरोर्गेहं विद्यार्थं परिसाधय
एवमाकर्ण्य तत्तस्य पितुर्वाक्यं मया शुभम् ।

नाहं तात गमिष्यामि गुरोर्गेहं सुदुःखदम् ॥ २० ॥

यत्र वै ताडनं नित्यं भ्रू भङ्गादि च क्रोशनम् । अन्नं न दृश्यते तत्र कर्मणा शृणु सत्तम ! ॥

दिवारात्रौ न निद्रास्ति नास्ति सुखस्य साधनम् ।

तस्माद्दुःखमयं तात न यास्ये गुह्यमन्दिरम् ॥ २२ ॥

विद्याकार्यं करिष्ये न क्रीडार्थमहमुत्सुकः ।

भोक्ष्ये स्वप्स्ये प्रसादात्ते करिष्ये क्रीडनं पितः ! ॥ २३ ॥

डिमैः सार्द्धं सुखेनापि दिवारात्रमतन्द्रितः ।

मामुवाच स धर्मात्मा मूढं ज्ञात्वा सुदुःखितः ॥ २४ ॥

मा पुत्र साहसं कार्षीर्विद्यार्थमुद्यमं कुरु । विद्यया प्राप्यते सौख्यं यशः कीर्तिस्तथाऽतुला
ज्ञानं स्वर्गश्च मोक्षश्च तस्माद्विद्यां प्रसाधय । पूर्वं सुदुःखमूला तु पश्चाद्विद्या सुखप्रदा
तस्मात्साधय पुत्र त्वं विद्यां गुरुगृहं व्रज । पितुर्व्याक्यमकुर्वाण अहमेवं दिने दिने ॥
यत्र यत्र स्थितो नित्यमर्थहानिं करोम्यहम् । उपहासः कृतो लोकैर्मम विप्र ! प्रकुत्सनम्
मम लज्जा समुत्पन्ना जीवनाशकरी तदा । विद्यार्थमुद्यतो विप्र ! कं गुरुं प्रार्थयाम्यहम्

इति चिन्तापरो जातो दुःखशोकसमाकुलः ।

कथं विद्यामहं जाने कथं विन्दाम्यहं गुणान् ॥ ३० ॥

कथं मे जायते स्वर्गः कथं मोक्षं व्रजाम्यहम् । इत्येवं चिन्तयन्विप्र वार्द्धक्यमगमं पुनः
देवतायतने दुःखी उपविष्टस्त्वहं कदा । मद्भाग्यैः प्रेरितः कश्चित्सिद्ध एकः समागतः

निराश्रयो जिताहारः सदाऽऽनन्दस्तु निःस्पृहः ।

एकान्तमास्थितो विप्रो योगयुक्तो जितेन्द्रियः ॥ ३३ ॥

परब्रह्मणि संलीनो ज्ञानध्यानसमाधिमान् । तमहं संश्रितो विप्र ज्ञानरूपं महामतिम् ॥
अहं शुद्धेन भावेन भक्त्या नमितकन्धरः । नमस्कृत्य महात्मानं पुरतस्तस्य संस्थितः
दीनरूपो ह्यहं जातो मन्दभाग्यस्तथा पुनः । तेनाऽहं पृच्छितो विप्र कस्माद्भवान्प्रशोचति
केनाऽभिप्रायभावेन दुःखमेव भुनक्ति वै ।

तेनेत्युक्तोऽस्मि विप्रेन्द्र ! ज्ञानिना योगिना तदा ॥ ३७ ॥

सुमूढेन मया तस्य पूर्ववृत्तान्तमेव हि । तमेवं श्रावितं सर्वं सर्वज्ञत्वं कथं व्रजेत् ॥ ३८ ॥

एतदर्थं महादुःखा भवान्ममगतिः सदा । सचोवाच महात्मा मे सर्वं ज्ञानस्य कारणम्
 इति श्रीपाद्मपुराणे द्वितीये भूमिखण्डे वेनोपाख्याने गुरुतीर्थमाहात्म्ये च्यवनचरित्रे
 द्वाविंशत्यधिकशततमोऽध्यायः ॥ १२२ ॥

त्रयोविंशत्यधिकशततमोऽध्यायः

सिद्धाज्ज्ञानप्राप्तिवृत्तान्तकथनम् ।

सिद्ध उवाच ।

श्रूयतामभिधास्यामि ज्ञानरूपं तवाऽप्रतः ।

ज्ञानस्य नास्ति वै देहो हस्तौ पादौ च चक्षुषी ॥ १ ॥

नासा कर्णौ न ज्ञानस्य नास्ति चैवास्थिसङ्ग्रहः ।

केन द्रष्टुं तु वै ज्ञानं कानि लिङ्गानि तस्य वै ॥ २ ॥

आकारैर्वर्जितं नित्यं सर्वं वेत्तिससर्वचित् । दिवाप्रकाशकः सूर्यो रात्रौ प्रकाशयेच्छशी
 गृहं प्रकाशयेद्दीपो लोकमध्ये स्थिता अमी । तत्पदं केन वै ध्याना दृश्यते शृणु, सत्तम
 न विन्दन्ति हि मूढास्ते मोहिता विष्णुमायया । कायमध्ये स्थितं ज्ञानं ध्यानदीप्तनौपमम्
 तत्पदं तेन दृश्येत चन्द्रसूर्यादिभिर्न च । हस्तपादौ विना ज्ञानमचक्षुः कर्णवर्जितम् ॥
 सर्वत्र गतिमच्चास्त सर्वं गृह्णाति पश्यति । सर्वमाघ्राति विप्रेन्द्र शृणोत्येवं न संशयः

नास्ति ज्ञानसमो दीपः सर्वान्धकारनाशने ।

स्वर्गे भूमौ च पाताले स्थाने स्थाने च दृश्यते ॥ ८ ॥

कायमध्ये स्थितं ज्ञानं न विन्दन्ति कुबुद्धयः ।

ज्ञानस्थानं प्रवक्ष्यामि यस्माज्ज्ञानं प्रजायते ॥ ६ ॥

प्राणिनां हृदये नित्यं निहितं सर्वदा द्विज ! । कामादीन्सुमहाभोगान्महामोहादिकांस्तथा
 विवेकबहिना सर्वान्धिधक्षति सदैव यः । सर्वशान्तिमयो भूत्वा इन्द्रियार्थं प्रमर्दयेत्

त्रयोविंशत्यधिकशततमोऽध्यायः] * शुकयोनिप्राप्तिकारणवर्णनम् * ३६५

ततस्तु जायते ज्ञानं सर्वतत्त्वार्थदर्शकम् । तत्त्वमूलमिदं ज्ञानं निर्मलं सर्वदर्शकम् ॥

तस्माच्छान्तिं कुरुष्व त्वं सर्वसौख्यप्रवर्द्धिनीम् ।

समः शत्रौ च मित्रे च यथाऽऽत्मनि तथापरे ॥ १३ ॥

भवस्व नियतो नित्यं जिताहारो जितेन्द्रियः । मैत्रं नैव प्रकर्तव्यं वैरं दूरे परित्यजेत् ॥

निःसङ्गो निःस्पृहो भूत्वा एकान्तस्थानमाश्रितः ।

सर्वप्रकाशको ज्ञानी सर्वदर्शी भविष्यसि ॥ १५ ॥

एकस्थानस्थितो वत्स त्रैलोक्ये यद्विष्यति ।

वृत्तान्तं वेत्स्यसि त्वं तु मत्प्रसादान्न संशयः ॥ १६ ॥

कुञ्जल उवाच ।

सिद्धेन तेन मे विप्र ! ज्ञानरूपं प्रकाशितम् ।

तस्य वाक्ये स्थितो नित्यं तद्भावेनाऽपि भावितः ॥ १७ ॥

त्रैलोक्ये वर्त्तते यद्यदेकस्थाने स्थितो ह्यहम् । तत्तदेव प्रजानामि प्रसादात्तस्य सद्गुरोः

एतत्ते सर्वमाख्यातमात्मवृत्तान्तमेव हि । अन्यत्किं ते प्रवक्ष्यामि तद्ब्रूहि द्विजसत्तम

च्यवन उवाच ।

कीरयोर्नि कथं प्राप्तो भवाञ्ज्ञानवतांवरः । तन्मे त्वं कारणं ब्रूहि सर्वसन्देहनाशनम्

कुञ्जल उवाच ।

संसर्गाज्जायते पापं संसर्गात्पुण्यमेव हि । तस्माद्विवर्जयेच्छुद्धो भव्यं विरुद्धमेव च ॥

लुब्धकेनापि पापेन केनाप्येकः शुकःशिशुः । बन्धयित्वा समानीतो विक्रयार्थं समुद्यतः

चाटुकारं सुरूपं तं पटुवाक्यं समीक्ष्य च । गृहीतो ब्राह्मणैकेन मम प्रीत्या समर्पितः

ज्ञानध्यानस्थितो नित्यमहमेव द्विजोत्तम ! ।

स मे बालस्वभावेन कौतुकात्करसंस्थितः ॥ २४ ॥

तस्यकौतुकवाक्यैर्वा मुग्धोऽहं द्विजसत्तम । शुकस्य पुत्ररूपस्य नित्यं तत्परमानसः ॥

मामेवं वदते सोऽपि ताततातेति आस्यताम् ।

स्नातुं गच्छ महाभाग ! देवमर्चय साम्प्रतम् ॥ २६ ॥

इत्यादिचाटुकैर्वाक्यैर्मात्रेण परिभाषयेत् । तस्यवाक्यविनोदेन विस्मृतं ज्ञानमुत्तमम् ॥
पुष्पार्थं फलभोगार्थं गतोऽहं वनमेव च । नीतः शुको बिडालेन मम दुःखस्य हेतवे ॥

ममसंसर्गिभिः सर्वैर्वयस्यैः साधुचारिभिः ।

बिडालेन हतः पक्षी तेनैव भक्षितो हि सः ॥ २६ ॥

श्रुत्वा मृत्युं गतं विप्र ! शुक्रं तं चाटुकारकम् । महतादुःखभावेन असुखेनाऽतिदुःखितः
तस्य दुःखेन मुग्धोऽस्मि तीव्रेणापि सुपीडितः ।

महता मोहजालेन बद्धोऽहं द्विजपुङ्गव ॥ ३१ ॥

प्रालयं रामचन्द्रेति शुकराजेति पण्डित ! । श्लोकराजेति तं विप्र ! मोहाच्चलितमानसः
ततोऽहं दुःखसन्तप्तः सञ्जातः स्वेन कर्मणा ।

वियोगेनापि विप्रेन्द्र शुक्रस्य शृणु साम्प्रतम् ॥ ३३ ॥

विस्मृतं तन्मया ज्ञानं सिद्धेनाऽपि प्रकाशितम् ।

संस्मरञ्छोकसन्तप्तस्तं शुक्रं चाटुकारकम् ॥ ३४ ॥

वत्सवत्सेति नित्यं वै प्रलपञ्छणु भार्गव । गद्यपद्यमयैर्वाक्यैः संस्कृताऽक्षरसंयुतैः ॥
त्वां विना कश्च मां वत्स बोधयिष्यति साम्प्रतम् ।

कथाभिस्तु विचित्राभिः पक्षिराज प्रसाद्य माम् ॥ ३६ ॥

अस्मिन्सुनिर्जनोद्याने विहाय क्व गतो भवान् ।

केन दोषेण लिप्तोऽस्मि तन्मे कथय साम्प्रतम् ॥ ३७ ॥

एवंविधैरहं वाक्यैः करुणैस्तैस्तु मोहितः । एवमादि प्रलप्याऽहं शोकेनापि सुपीडितः
मृतोऽहं तेन मोहेन तद्भावेनाऽपि मोहितः । मरणे यादृशो भावो मतिश्चासीच्च यादृशी
तादृशेनापि भावेन जातोऽहं द्विजसत्तम ! । गर्भवासो मया प्राप्तो ज्ञानस्मृतिविधायकः
स्मृतं पूर्वकृतं कर्म स्वयमेव विचेष्टितम् । मया पापेन मूढेन किं कृतं ह्यकृतात्मना
गर्भयोगसमारूढः पुनस्तं चिन्तयाम्यहम् । तेन मे निर्मलं ज्ञानं जातं वै सर्वदर्शकम् ॥

गुरोस्तस्य प्रसादाच्च प्राप्तं वै ज्ञानमुत्तमम् ।

तस्य वाक्योदकैः स्वच्छैः कायस्य मलमेव च ॥ ४३ ॥

सबाह्याभ्यन्तरं विप्र क्षालितं निर्मलं कृतम् ।

तिर्यक्तं च मया प्राप्तं शुकजातिसमुद्भवम् ॥ ४४ ॥

शुकस्य ध्यानभावेन मरणे समुपस्थिते । तस्मिन्काले मृतो विप्र ! तद्भावेनापि भावितः
तादृशोऽस्मि पुनर्जातः शुकरूपो महीतले । मरणे यादृशो भावः प्राणिनां परिजायते

तादृशाः स्युस्तु सत्त्वास्तेत द्रूपास्तत्परायणाः ।

तद्गुणास्तत्स्वरूपास्ते भावभूता भवन्ति हि ॥ ४७ ॥

मृत्युकालस्य विप्रेन्द्र भावेनाऽपि न संशयः । अतुलं प्राप्तवाञ्छानमहमत्र महामते ॥
तेन सर्वं विपश्यामि यद्भूतं यद्विष्यति । वर्तमानं महाप्राज्ञ ! ज्ञानेनापि महामते ॥

सर्वं विदाम्यहं ह्यत्र संस्थितोऽपि न संशयः ।

तारणाय मनुष्याणां संसारे परिवर्तताम् ॥ ५० ॥

नास्ति तीर्थं गुरुसमं बन्धच्छेदकरं द्विज । एतत्ते सर्वमाख्यातं शृणु भार्गवनन्दन ! ॥

यत्त्वया पृच्छितं विप्र तत्ते सर्वं प्रकाशितम् ।

स्थलजाच्चोदकात्सर्वं बाह्यं मलं प्रणश्यति ॥ ५२ ॥

जन्मान्तरकृतान्पापान्गुरुतीर्थं प्रणाशयेत् । संसारतारणायैव जङ्गमं तीर्थमुत्तमम् ॥

विष्णुरुवाच ।

शुक एवं महाप्राज्ञश्च्यवनाय महात्मने । तत्त्वं प्रकाशयित्वा तु विरराम नृपोत्तम ॥
एतत्ते सर्वमाख्यातं जङ्गमं तीर्थमुत्तमम् । वरं वरय भद्रं ते यत्ते मनसि वर्त्तते ॥ ५५ ॥

वेन उवाच ।

नाहं राज्यस्य कामार्थी नान्यर्त्तिकचित्प्रकामये ।

सदेहो गन्तुमिच्छामि तव कायं जनार्दन ! ॥ ५६ ॥

एवं वरमहं मन्ये यदि दातुमिहेच्छसि ॥ ५७ ॥

विष्णुरुवाच ।

यज त्वमश्वमेधेन राजसूयेन भूपते ! । गोभूस्वर्णाम्बुधान्यानां कुरु दानं महामते ॥
दानान्नश्यति वै पापं ब्रह्मवध्यादिघोरकम् । चतुर्वर्गस्तु दानेन सिद्धयत्येव न संशयः

तस्माद्दानं प्रकर्तव्यं मामुद्दिश्य च भूपते । यादृशेनाऽपि भावेन मामुद्दिश्य ददाति यः
तादृशं तस्य वै भावं सत्यमेवं करोम्यहम् । ऋषीणां दर्शनात्स्पर्शाद्भ्रष्टस्ते पापसञ्चयः
आगमिष्यसि यज्ञान्ते मम देहं न संशयः । एवमाभाष्य तं वेनमन्तर्द्धानं गतो हरिः ॥
इति श्रीपाद्मपुराणे द्वितीये भूमिखण्डे पञ्चाधिकपञ्चाशत्सहस्रसंहितायां वेनोपाख्यानं
गुरुतीर्थमाहात्म्यसम्पूर्तिवर्णने च्यवनचरित्रसमाप्तौ च त्रयोविंशत्यधिकशतमोऽध्यायः

चतुर्विंशत्यधिकशततमोऽध्यायः

पृथोर्यज्ञार्थराजाज्ञाम्विधाय तपसेप्रस्थानम् ।

सूत उवाच ।

अन्तर्द्धानं गते विष्णौ वेनो राजा महामतिः । क्व गतो देवदेवेश इति चिन्तापरोऽभवत्
हर्षेण महताऽऽविष्टश्चिन्तयित्वा नृपोत्तमः । समाहूय नृपश्रेष्ठं तं पृथुं मधुराक्षरैः ॥२॥
तमुवाच महात्मानं हर्षेण महता तदा । त्वया पुत्रेण भूलोके तारितोऽस्मि सुपातकात्
नीत उज्ज्वलतां वत्स वंशो मे साम्प्रतं पृथो ! ।

मया विनाशितो दोषैस्त्वया गुणैः प्रकाशितः ॥ ४ ॥

यज्ञेऽहमश्वमेधेन दास्ये दानान्यनेकशः । विष्णुलोकं व्रजाम्यद्य सकायस्ते प्रसादतः ॥
सम्भरस्व महाभाग सम्भारांस्त्वं नृपोत्तम । आमन्त्रय महाभाग ब्राह्मणान्वेदपारगान्
एवं पृथुः समादिष्टो वेनेनापि महात्मना । प्रत्युवाच महात्मा स वेनं पितरमादरात् ॥

कुरु राज्यं महाराज ! भुङ्क्ष्व भोगान्मनोऽनुगान् ।

दिव्यान्वा मानुषान्पुण्यान्यन्नैर्यज जनार्दनम् ॥ ८ ॥

एवमुक्त्वा प्रणम्यैव पितरं ज्ञानतत्परम् । धनुरादाय पृथ्वीशः सबाणं यत्नपूर्वकम् ॥
आदिदेश भटान्सर्वान्धोषध्वं भूतले मम । पापमेव न कर्तव्यं कर्मणा त्रिविधेन वै ॥
करिष्यन्ति च यत्पापं आज्ञा वेनस्य भूपतेः ।

उल्लङ्घ्य वध्यतां सो हि यास्यते नात्र संशयः ॥ ११ ॥

दानमेव प्रदातव्यं यज्ञैश्चैव जनार्दनम् । यज्ञध्वं मानवाः सर्वे तन्मनस्का विमत्सराः ॥

एवं शिक्षां प्रदत्त्वा ऽसौ राज्यं भृत्येषु वेनजः ।

निक्षिप्य च गतो विप्रास्तपोऽर्थे (तपस्यार्थे) तपोवनम् ॥ १३ ॥

सर्वान्दोषान्परित्यज्य संयम्य विषयेन्द्रियान् । शतवर्षप्रमाणं वै निराहारो बभूव ह ॥

तपसा तस्य वै तुष्टो ब्रह्मा पृथुमुवाच ह । तपस्तपसि कस्मात्त्वं तन्मे त्वं कारणं वद ॥

पृथुमुवाच ।

वेन एषमहाप्राज्ञः पितामे कीर्तिवर्द्धनः । समाचरति यः पापमस्य राज्ये नराधमः ॥

शिरश्छेत्ता भवत्वेष्ट तस्य देवो जनार्दनः । अद्रष्टैश्च महाचक्रैर्हरिः शास्ता भवेत्स्वयम्

मनसा कर्मणा वाचाः कर्तुं वाञ्छन्ति पातकम् ।

तेषां शिरांसि त्रुट्यन्तु फलं पक्वं यथा द्रुमात् ॥ १८ ॥

एतदेव वरं मन्ये त्वत्तः शृणु सुरेश्वर ! । प्रजानां दोषभावेन न लिप्यति पिता मम ॥

तथा कुरुष्व देवेश ! वरं दातुं यदीच्छसि । ददस्व उत्तमं कामं चतुर्मुख ! नमोऽस्तु ते

ब्रह्मोवाच ।

एवमस्तु महाभाग पिता ते पूततां गतः ।

विष्णुना शासितो वत्स ! पुत्रेणापि त्वया पृथो ! ॥ २१ ॥

एवं पृथुं समुद्दिश्य वरं दत्त्वा गतो विभुः । पृथुरेव समायातो राज्यकर्मणि संस्थितः

वैन्यस्य राज्ये विप्रेन्द्राः पापं कश्चिन्न चाचरेत् ।

यस्तु चिन्तयते पापं त्रिविधेनाऽपि कर्मणा ॥ २३ ॥

शिरश्छेदो भवेत्तस्य यथा चक्रैर्निष्कन्तितः । तदाप्रभृति वै पापं नैव कोऽपि समाचरेत्

इत्याज्ञा वर्तते तस्य वैन्यस्यापि महात्मनः । सर्वलोकाः समाचारैः परिवर्तन्ति नित्यशः

दानभोगैः प्रवर्तन्ते सर्वधर्मपरायणाः । सर्वसौख्यैः प्रवर्द्धन्ते प्रसादात्तस्य भूपतेः ॥

इति श्रीपाद्मपुराणे द्वितीये भूमिखण्डे वेनोपाख्याने चतुर्विंशत्यधिकशततमोऽध्यायः

पञ्चविंशत्यधिकशततमोऽध्यायः

वेनस्याश्वमेधादियज्ञकरणपूर्वकंविष्णुलोकगमनम् ।

सूतउवाच ।

वेनस्याज्ञां सुसम्प्राप्य पृथुः परमधार्मिकः ।

सम्बभ्रे सर्वसम्भारान्नानापुण्यान्वृपात्मजः ॥ १ ॥

निमन्त्र्य ब्राह्मणान्सर्वान्नानादेशोद्भवानपि । अथ वेन इयाजासावश्वमेधेन भूपतिः ॥

दानान्यदाद्ब्राह्मणेभ्यो नानारूपाण्यनेकशः ।

जगाम वैष्णवं लोकं सकायो जगतीपतिः ॥ ३ ॥

विष्णुना सह धर्मात्मा नित्यमेव प्रवर्तते । एतद्वः सर्वमाख्यातं चरित्रं तस्य भूपतेः ॥

सर्वपापप्रशमनं सर्वदुःखविनाशनम् । पृथुरेव स धर्मात्मा राजा पृथ्वीं प्रशासति ॥

त्रैलोक्ये न समं पृथ्वीं दुहोह नृपसत्तमः । प्रजास्तु रञ्जितास्तेन पुण्यधर्मानुकर्मभिः ॥

एतत्ते सर्वमाख्यातं भूमिखण्डमनुत्तमम् । प्रथमं सृष्टिखण्डं तु द्वितीयं भूमिखण्डकम्

भूमिखण्डस्य माहात्म्यं कथयिष्याम्यहं पुनः ।

अस्य खण्डस्य वै श्लोकं यः शृणोति नरोत्तमः ॥ ८ ॥

दिनस्यैकस्य वै पापं तस्य चैव प्रणश्यति ।

यो नरो भावसंयुक्तोऽध्यायं संशृणुते सुधीः ॥ ९ ॥

तस्य पुण्यं प्रवक्ष्यामि श्रूयतां द्विजसत्तमाः । दत्तस्य गोसहस्रस्य ब्राह्मणेभ्यः सुपर्वणि

यत्फलं तत्प्रजायेत विष्णुस्तस्य प्रसीदति । अस्य पद्मपुराणस्य पठमानस्य नित्यशः

कलौ युगे तु विघ्नाश्च न जायन्ते नरस्य वै ॥ १२ ॥

व्यासउवाच ।

कस्मात्कलौ न जायन्ते शृण्वानस्य च पद्मज ! ।

नरस्य पुण्यशुक्तस्य नानाविघ्नाः सुदारुणाः ॥ १३ ॥

पञ्चविंशत्यधिकशततमोऽध्यायः] * पाद्मपुराणमध्यभूमिखण्डम्यफलश्रुतिः * ४०१

ब्रह्मोवाच ।

मखस्याप्यश्वमेधस्य यत्फलं परिकथ्यते । तत्फलं दृश्यते तात ! पुराणे पद्मसंज्ञके ॥
अश्वमेधमखः पुण्यः कलौ नैव प्रवर्तते । पुराणं चापि यत्तद्वदश्वमेधसमं किल ॥१५॥
अश्वमेधस्य यत्पुण्यं स्वर्गमोक्षफलप्रदम् ।

न भुञ्जन्ति नराः पापाः पापमार्गेषु संस्थिताः ॥ १६ ॥

पुराणस्यास्य पुण्यस्य पद्मसंज्ञस्य सत्तम ! अश्वमेधसमं पुण्यं न भुञ्जन्ति कलौ नराः
कलौ युगे नरैः पापैर्गन्तव्यं नरकार्णवम् । कस्माच्छ्रोष्यन्ति तत्पुण्यं चतुर्वर्गप्रसाधनम्
येन श्रुतमिदं पुण्यं पुराणं पद्मसंज्ञकम् । सर्वं हि साधितं तेन चतुर्वर्गस्य साधनम् ॥
अश्वमेधादयो यज्ञास्तस्मान्मृष्टा महामते । कलौ युगे गताः स्वर्गे सवेदाः साङ्गसस्वराः

यः कोऽपि सत्त्वसम्पन्नः श्रद्धावान्भगवत्परः ।

श्रोतुमिच्छति धर्मात्मा सपुत्रो भार्यया सह ॥ २१ ॥

श्रवणार्थं महाश्रद्धा पूर्वं तस्य प्रजायते । शृण्वानस्य नरस्यापि महाविघ्नो न सञ्चरेत्
अश्रद्धा जायते पूर्वं पाठकस्य नरस्य च । लोभश्च जायते तस्य शृण्वानस्य द्विजोत्तम !

प्रेषितो विष्णुदेवेन महामोहः सदारुणः ।

अकरोत्स विनाशं तु शृण्वतश्चास्य नित्यशः ॥ २४ ॥

दूषकाः कुत्सकाः पापाः सम्भवन्ति दिने दिने ।

ज्ञातव्यं तु सुबुद्धेन विघ्नरूपं ममाधुना ॥ २५ ॥

सञ्जातं दृश्यते व्यास ! तथा होमं समाचरेत् ।

वैष्णवैश्च महामन्त्रैर्विष्णुसूक्तैः सुपुण्यदैः ॥ २६ ॥

विष्णोरराट् मन्त्रेण सहस्रशीर्षकेन च । इदं विष्णुं सुमन्त्रेण आब्रह्मणेन पुनः पुनः ॥
व्यम्बकेन च मन्त्रेण होममेवं समाचरेत् । बृहत्साम्ना सुमन्त्रेण द्वादशाक्षरकेन च ॥
यस्य देवस्य यो होमस्तस्य मन्त्रेण होमयेत् । अष्टोत्तरतिलाज्यैश्च पालाशैः समिधैरपि
ग्रहाणामपि कर्तव्यं स्थापनं पूजनं द्विज ! विघ्नेशं पूजयेत्तत्र शारदां च सुरेश्वरीम् ॥

जातवेदां महामायां चण्डिकां क्षेत्रनायकम् ।

तिलैश्च तण्डुलैराज्यैस्तेषां मन्त्रसमुद्यतैः ॥ ३१ ॥

एवं होमः प्रकर्त्तव्यो ब्राह्मणेभ्यो ददेद्धनम् ।

यथा सम्भविकां तात ! दक्षिणां धेनुसंयुताम् ॥ ३२ ॥

ततो विघ्नाः प्रणश्यन्ति पुराणं सिद्धिमाप्नुयात् ।

एवं न कुरुते यो हि तस्य विघ्नं वदाम्यहम् ॥ ३३ ॥

तस्याङ्गे जायते रोगो बहुपीडाप्रदायकः । भार्याशोकः पुत्रशोको धनहानिः प्रजायते

नानाविधान्महान्रोगान् भुञ्जते नात्र संशयः ।

यस्य गेहे नास्ति वित्तमुपवासं समाचरेत् ।

एकादशीं सुसम्प्राप्य पूजयेन्मधुसूदनम् । षोडशैश्चोपचारैश्च भावयुक्तेन चेतसा ॥ ३६ ॥

ब्राह्मणान्भोजयेत्पश्चाद्यथावित्तानुसारतः । केशवाय ततो दत्त्वासङ्कल्पंहविषाऽन्वितम्

स्वयं कुर्यात्तत्तः प्राज्ञो भोजनं सह बान्धवैः ।

पुत्रैस्तु भर्षया युक्तस्ततः सिद्धिमवाप्नुयात् ॥ ३८ ॥

पुराणसंहितापूर्णां श्रोतव्या धर्मतत्परैः । चतुर्वर्गस्य वै सिद्धिर्जायते तस्य नान्यथा

सपादं लक्षमेकं तु ब्रह्माख्यं पुष्करं शृणु ।

कृते युगे तु निष्पापाः शृण्वन्ति मनुजा द्विज ! ॥ ४० ॥

लक्षस्यार्द्धं ततः कृत्स्नं पुराणं पद्मसंज्ञकम् ।

श्लोकानां तु सहस्राभ्यां द्वाभ्यामेव तथाधिकम् ॥ ४१ ॥

त्रेतायुगे तथा प्राप्ते यदा श्रोष्यन्ति मानवाः ।

चतुर्वर्गफलं भुक्त्वा ते यास्यन्ति हरिं पुनः ॥ ४२ ॥

द्वाविंशतिसहस्राणि संहिता पद्मसंज्ञिता । द्वापरे कथिता विप्र ! ब्रह्मणा परमात्मना

द्वादशैव सहस्राणां पद्माख्या सा तु संहिता ।

कलौ युगे पठिष्यन्ति मानवा विष्णुतत्पराः ॥ ४४ ॥

एकोऽर्थश्चैकभावश्च चतुर्वर्षि प्रवर्तितः । संहितास्वेव विप्रेन्द्र ! शेषाख्यानप्रविस्तरः ।

द्वादशैव सहस्राणि नाशं यास्यन्ति सत्तम ! ।

पञ्चविंशत्यधिकशततमोऽध्यायः] * पाद्मपुराणस्थभूमिखण्डम्यफलश्रुतिः * ४०३

कलौ युगे तु सम्प्राप्ते प्रथमं हि भविष्यति ॥ ४६ ॥

भूमिखण्डं नरः श्रुत्वा सर्वपापैः प्रमुच्यते । मुच्यते सर्वदुःखेभ्यः सर्वरोगः प्रमुच्यते ॥
अन्यत्सर्वं परित्यज्य जपं दानं तथा श्रुतम् । श्रोतव्यं हि प्रयत्नेन पद्माख्यं पापनाशनम्
प्रथमं सृष्टिखण्डं तु द्वितीयं भूमिखण्डकम् । तृतीयं स्वर्गखण्डं च पातालं तु चतुर्थकम्
पञ्चमं चोत्तरं खण्डं सर्वपापप्रणाशनम् ।

यः शृणोति नरो भक्त्या पञ्चखण्डान्यनुक्रमात् ॥ ५० ॥

गोप्रदानसहस्रस्य मानवो लभते फलम् । महाभाग्येन लभ्यन्ते पञ्चखण्डानि भूसुराः ॥

श्रुतानि मोक्षदानि स्युः सत्यं सत्यं न संशयः ॥ ५२ ॥

इति श्रीपाद्मपुराणे द्वितीये भूमिखण्डे पञ्चपञ्चाशत्सहस्रसंहितायां वेनोपाख्याने
पञ्चविंशत्यधिकशततमोऽध्यायः ॥ १२५ ॥

* समाप्तोऽयं भूमिखण्डो द्वितीयः *

* शुभमस्तु *



✽ श्रीगणेशाय नमः ✽

श्रीमन्महर्षिवेदव्यासप्रणीतम्

पद्मपुराणम्

अथतृतीयं स्वर्गखण्डम्

प्रथमोऽध्यायः

श्रीपुराणपुरुषायनमः ।

नैमिषेस्वर्गखण्डकृतेशौनकादीनां सूतम्प्रतिप्रश्नः ।

ॐ नमो विघ्नहर्त्रे ॐ नमः श्रीमते ।

नमामि गोविन्दपदारविन्दं सदेन्दिरावन्दितमुत्तमाढ्यम् ।

जगज्जनानां हृदि संनिविष्टं महाजनैकायनमुत्तमोत्तमम् ॥ १ ॥

एकदा मुनयः सर्वे ज्वलज्ज्वलनसन्निभाः । हिमवद्वासिनो वेदवेदाङ्गपरिनिष्ठिताः ॥

त्रिकालज्ञा महात्मानो नानापुण्याश्रमाश्रयाः ।

महेन्द्राद्रिरता ये च ये च चिन्ध्यनिवासिनः ॥ ३ ॥

येऽर्वुदारण्यनिरताः पुष्करारण्यवासिनः । श्रीशैलनिरता ये च कुरुक्षेत्रनिवासिनः ॥

धर्मारण्यरता ये च दण्डकारण्यवासिनः । जम्बूमार्गरता ये च ये च सत्यनिवासिनः

एते चान्ये च बहवः सशिष्या मुनयोऽमलाः ।

नैमिषं समुपायाताः शौनकं द्रष्टुमुत्सुकाः ॥ ६ ॥

तं पूजयित्वा विधिवत्तेन ते च सुपूजिताः । आसनेषु विचित्रेषु वृक्ष्यादिषु यथाक्रमम्

शौनकेन प्रदत्तेषु आसीनास्ते तपोधनाः ।

कृष्णाश्रिताः कथाः पुण्याः परस्परमथाब्रुवन् ॥ ८ ॥

कथान्ते ततस्तेषां मुनीनां भावितात्मनाम् । आजगाम महातेजाः सूतस्तत्र महाद्युतिः
 व्यासशिष्यः पुराणज्ञो रोमहर्षणसंज्ञकः । तान्प्रणम्य यथान्यायं स तैश्चैवाऽभिपूजितः
 उपविष्टं यथायोग्यं शौनकाद्या महर्षयः । व्यासशिष्यं सुखासीनं सूतं वै रोमहर्षणम्
 तं पप्रच्छुर्महाभागाः शौनकाद्यास्तपोधनाः ॥ १२ ॥

ऋषय ऊचुः ।

पौराणिक ! महाबुद्धे ! रोमहर्षण ! सुव्रत ! ।

त्वत्तः श्रुता महापुण्याः पौराणिक्यः कथाः पुरा ॥ १३ ॥

साम्प्रतं च प्रवृत्ताः स्म कथायां सक्षणा हरैः ।

स वै पुंसां परो धर्मो यतो भक्तिरधोक्षजे ॥ १४ ॥

पुनः पुराणमाचक्ष्व हरिवार्तासमन्वितम् । हरैरन्या कथा सूत श्मशानसद्गुशी स्मृता ॥
 हरिस्तीर्थस्वरूपेण स्वयं तिष्ठति तच्छ्रुतम् । तीर्थानां पुण्यदातॄणां नामानि किलकीर्तय
 कुत एतत्समुत्पन्नं केन वा परिपाल्यते । कस्मिन्विलयमभ्येति जगदेतच्चराचरम् ॥

क्षेत्राणि कानि पुण्यानि के च पूज्याः शिलोच्चयाः ।

नद्यश्च काः पराः पुण्या नृणां पापहराः शुभाः ॥ १८ ॥

एतत्सर्वं महाभाग कथयस्व यथाक्रमम् ॥ १६ ॥

सूतउवाच ।

साधु साधु महाभागाः साधु पृष्टं तपोधनाः । तं प्रणम्य प्रवक्ष्यामि पुराणं पद्मसंज्ञकम्
 पाराशर्यं परमपुरुषं विश्ववेदं कयोनिं विद्याधारं विपुलमतिदं वेदवेदान्तवेद्यम् ।
 शश्वच्छान्तं स्वमतिविषयं शुद्धतेजो विशालं वेदव्यासं विततयशसं सर्वदाऽहं नमामि ॥
 नमो भगवते तस्मै व्यासायामिततेजसे । यस्य प्रसादाद्ब्रक्ष्यामि नारायणकथामिमाम्
 प्रवक्ष्यामि महापुण्यं पुराणं पद्मसंज्ञितम् । सहस्रं पञ्चपञ्चाशत्सप्तखण्डैः समन्वितम् ॥

तत्राऽऽदौ सृष्टिखण्डं स्याद्भूमिखण्डं ततः परम् ।

तृतीयं स्वर्गखण्डं च चतुर्थं ब्रह्मखण्डकम् ॥ २४ ॥

पातालं पञ्चमं खण्डं षष्ठमुत्तरमेव च । क्रियाखण्डं सप्तमं स्यादित्येवं खण्डसप्तकम्

एतदेव महापद्ममद्भुतं यन्मयं जगत् । तद्वृत्तान्ताश्रयं तस्मात्पाद्ममित्युच्यते बुधैः
एतत्पुराणममलं विष्णुमाहात्म्यमुत्तमम् । देवदेवो हरिर्यद्वै ब्रह्मणे प्राक्तवान्पुरा ॥२७॥

ब्रह्मा तन्नारदायाऽऽह नारदोऽस्मद्गुरोः पुरः ।

व्यासः सर्वपुराणानि सेतिहासानि संहिताः ॥ २८ ॥

अध्यापयामास मुहुर्मासिप्रियमात्मनः । तदहं सम्प्रवक्ष्यामि पुराणमतिदुर्लभम् ॥
यच्छ्रुत्वा ब्रह्महत्यादिपापेभ्यो मुच्यते नरः । सर्वतीर्थामिपेकं च लभते शृणुते हि यः
श्रद्धया परया भक्त्या श्रुतमात्रेण मुक्तिदः । अथद्वयाऽपि शृणुते लभतेपुण्य सञ्चयम्
तस्मात्सर्वप्रयत्नेन पादुमं शृणुत मन्मुखात् ॥ ३२ ॥

तत्रादिखण्डं वक्ष्यामि पुण्यं पापविनाशनम् ।

शृण्वन्तु मुनयः सव सशिष्यास्त्वत्र ये स्थिताः ॥ ३३ ॥

इति श्रीपाद्मे महापुराणे तृतीये स्वर्गखण्डे सूतस्प्रतिशौनकादिमहर्षिणां स्वर्गखण्ड
विषयकप्रश्नकथनं नाम प्रथमोऽध्यायः ॥ १ ॥

द्वितीयोऽध्यायः

अव्याकृतब्रह्मणः महाभूतादि ब्रह्माण्डोत्पत्तिवर्णनम् ।

सूत उवाच ।

आदिसर्गमहं तावत्कथयामि द्विजोत्तमाः । ज्ञायते येन भगवान्परमात्मा सनातनः ॥
जगतः प्रलयादूर्ध्वं नासीत्किञ्चिद्द्विजोत्तमाः । ब्रह्मसंज्ञमभूदेकं ज्योतिर्वै सर्वकारकम्
नित्यं निरञ्जनं शान्तं निर्मलं नित्यनिर्मलम् ।

आनन्दसागरं स्वच्छं यत्काङ्क्षन्ति मुमुक्षवः ॥ ३ ॥

सर्वज्ञं ज्ञानरूपत्वादनन्तमजमव्ययम् । अविनाशि सदास्वच्छमच्युतं व्यापकं महत् ॥
सर्गकाले तु सम्प्राप्ते ज्ञात्वा तज्ज्ञानरूपकम् । आत्मलीनं विकारं च तत्स्रष्टुमुपचक्रमे

तस्मात्प्रधानमुद्भूतं ततश्चाऽपि महानभूत् ।

सात्त्विको राजसश्चैव तामसश्च त्रिधा महान् ॥ ६ ॥

प्रधानेनावृतो ह्येव त्वच्चावीजमिवावृतम् । वैकारिकस्तैजसश्च भूतादिश्चैव तामसः ॥

त्रिविधोऽयमहङ्कारो महत्तत्त्वादजायत । यथा प्रधानेन महान्महता स तथावृतः ॥ ८ ॥

भूतादिस्तु विकुर्वाणः शब्दतन्मात्रकं ततः । ससर्जं शब्दतन्मात्रादाकाशं शब्दलक्षणम्
शब्दमात्रं तथाकाशं भूतादिः सममावृणोत् । शब्दमात्रं तथाऽऽकाशं स्पर्शमात्रं ससर्जं ह
वलवानभवद्वायुस्तस्य स्पर्शो गुणो मतः । आकाशं शब्दमात्रं तु स्पर्शमात्रं समावृणोत्
ततोवायुर्विकुर्वाणो रूपमात्रं ससर्जं ह ।

ज्योतिरुत्पद्यते वायोस्तद्रूपगुणमुच्यते ॥ १२ ॥

स्पर्शमात्रस्तु वै वायरूपमात्रं समावृणोत् । ज्योतिश्चापि विकुर्वाणं रसमात्रं ससर्जं ह
सम्भवन्ति ततोऽम्भांसि रसमात्राणि तानि तु ।

रसमात्राणि चाम्भांसि रूपमात्रं समावृणोत् ॥ १४ ॥

विकुर्वाणानि चाम्भांसि गन्धमात्रं ससर्जिरे ।

तस्माज्जाता महीं चेयं सर्वभूतगुणाऽधिका ॥ १५ ॥

ससङ्घातोयतस्तस्मात्तस्य गन्धो गुणो मतः ।

तस्मिन्तस्मिन्स्तु तन्मात्रात्तेन तन्मात्रता स्मृता ॥ १६ ॥

तन्मात्राण्यविशेषाणि विशेषाः क्रमशोऽपराः । भूततन्मात्रसर्गोऽयमहङ्कारात्तु तामसात्
कीर्तितस्तुसमासेन मुनिवर्यास्तपोधनाः । तैजसानीन्द्रियाण्याहुर्देवा वैकारिका दश ॥
एकादशं मनश्चात्र कीर्तितं तत्त्वचिन्तकैः । ज्ञानेन्द्रियाणि पञ्चाऽत्र पञ्चकर्मन्द्रियाणि च
तानि वक्ष्यामि तेषां च कर्माणि कुलपावनाः ।

श्रवणं त्वक्चक्षुर्जिह्वा नासिका चैव पञ्चमी ॥ २० ॥

शब्दादिज्ञानसिद्धयर्थं बुद्धियुक्तानि पञ्च वै । पायूपस्थं हस्तपादौ कीर्तिता वाक्चपञ्चमी
विसर्गानन्दनादानगत्युक्तिकर्म तत्स्मृतम् । आकाशवायुतेजांसि सलिलं पृथिवी तथा
शब्दादिभिर्गुणैर्विप्राः संयुक्ता उत्तरोत्तरैः ।

नानार्चीर्याः पृथग्भूतास्ततस्ते संहतिं विना ॥ २३ ॥

नाशक्नुवन्प्रजाः स्रष्टुमसमागत्य कृत्स्नशः ।

समेत्यान्योऽन्य संयोगपरस्परमथाश्रयात् ॥ २४ ॥

एकसङ्घात्सलक्ष्याश्च सम्प्राप्यक्यमशेषतः । पुरुषाधिष्ठितत्वाच्च प्रधानाऽनुग्रहेण च
महदादयो विशेषान्ता अण्डमुत्पादयन्ति ते । तत्क्रमेण विवृद्धं तु जलबुद्बुदवत्सदा
भूतेभ्योऽण्डं महाप्राज्ञा वृद्धं तदुदकेशयम् । प्राकृतं ब्रह्मरूपस्य विष्णोः स्थानमनुत्तमम्
तत्राव्यक्तस्वरूपोऽसौ विष्णुर्विश्वेश्वरः प्रभुः । ब्रह्मरूपं समास्थाय स्वयमेव व्यवस्थितः
स्वेदजाण्डमभूत्तस्य जरायुश्च महीधराः । गर्भोदकं समुद्राश्च तस्याभून्महदात्मनः ॥
साद्रिद्वीपसमुद्राश्च सज्योतिलोकसङ्ग्रहः । तस्मिन्नण्डेऽभवत्सर्वं सदेवास्तुरमानुपम्
अनादिनिधनस्यैव विष्णोर्नाभेः समुत्थितम् । यत्पद्मं तद्वैमण्डलमभूर्च्छाकेशवेच्छया
रजोगुणधरो देवः स्वयमेव हरिः परः । ब्रह्मरूपं समास्थाय जगत्स्रष्टुं प्रवर्तते ॥
सृष्टं च पात्यनुयुगं यावत्कल्पविकल्पना । नारसिंहादिरूपेण रुरूपेण संहरेत् ॥३॥

स ब्रह्मरूपं विसृजन्महात्मा जगत्समस्तं परिपातुमिच्छन् ।

रामादिरूपं स तु गृह्य पाति बभूव रुरो जगदेतदत्तुम् ॥ ३४ ॥

इतिश्रीपाद्मे महापुराणे तृतीये स्वर्गखण्डे अव्याकृतब्रह्मणःपञ्चभूतादि

ब्रह्माण्डोत्पत्तिवर्णननाम द्वितीयोऽध्यायः ॥ २ ॥

तृतीयोऽध्यायः

द्वीपादिविभागवर्णनम्

ऋषय ऊचुः ।

नदीनां पर्वतानां च नामधेयानि सर्वशः । तथा जनपदानां च ये चान्ये भूमिमाश्रिताः
प्रमाणं च प्रमाणज्ञ पृथिव्याः किल सर्वतः । निखिलेन समावृष्ट्व काननानि च सत्तम

सूत उवाच ।

पञ्चेमानि महाप्राज्ञ महाभूतानि सङ्ग्रहात् ।

जगतीस्थानि सर्वाणि समान्याहुर्मनीषिणः ॥ ३ ॥

भूमिरापस्तथा वायुरग्निराकाशमेव च । गुणोत्तराणि सर्वाणि तेषां भूमिः प्रधानतः
शब्दः स्पर्शश्च रूपं च रसो गन्धश्च पञ्चमः । भूमेरेते गुणाः प्रोक्ता ऋषिभिस्तत्त्ववेदिभिः

चत्वारोऽप्यु गुणा विप्रा गन्धस्तत्र न विद्यते ।

शब्दः स्पर्शश्च रूपं च तेजसोऽथ गुणास्त्रयः ॥ ६ ॥

शब्दः स्पर्शश्च वायोस्तु आकाशे शब्द एव च ।

एते पञ्च गुणा विप्रा महाभूतेषु पञ्चसु ॥ ७ ॥

वर्तन्ते सर्वलोकेषु येषु भूताः प्रतिष्ठिताः । अन्योन्यं नातिवर्तन्ते साम्यं भवति वै तदा
यदा तु विपरीभावमाविशान्ति परस्परम् । तदादेहैर्देहवन्तो व्यतिरोहन्ति नान्यथा
आनुपूर्व्या विनश्यन्ति जायन्ते चानुपूर्वशः । सर्वाण्यपरिमेषाणि तद्देषां रूपमैश्वरम्

यत्र यत्र हि दृश्यन्ते धावन्ति पाञ्चभौतिकाः ।

तेषां मनुष्यास्तर्केण प्रमाणानि प्रचक्षते ॥ ११ ॥

अचिन्त्याः खलु ये भावास्तान्न तर्केण साधयेत् ।

सुदर्शनं प्रवक्ष्यामि द्वीपं तु मुनिपुङ्गवाः ॥ १२ ॥

परिमण्डलो महाभागा द्वीपोऽसौ चक्रसंस्थितः ।

नदीजलपरिच्छिन्नः पर्वतैश्चाधिसन्निभैः ॥ १३ ॥

पुरैश्चविविधाकारैरम्यैर्जनपदैस्तथा । वृक्षैः पुष्पफलोपेतैः सम्पन्नो धनधान्यवान् ॥
लवणेन समुद्रेण समन्तात्परिवारितः । यथा हि पुरुषः पश्येदादर्शं मुखमात्मनः ॥१५॥
एवं सुदर्शनो द्वीपो दृश्यते चक्रमण्डलः । द्विरंशे पिप्पलस्तस्य द्विरंशे च शशो महान्
सर्वौषधीः समादाय सर्वतः परिवारितः । आपस्ततोऽन्या विज्ञेयाः शेषः संक्षेप उच्यते

ऋषय ऊचुः ।

उक्तो यस्य च संक्षेपो बुद्धिमन्विधिवत्त्वया ।

तत्त्वज्ञश्चासि सर्वस्य विस्तरं सूत ! नो वद ॥ १८ ॥

यावान्भूम्यवकाशोऽयं दृश्यते शशलक्षणे तस्य प्रमाणं प्रवृहि ततो वक्ष्यसि पिप्पलम्

एवं तैः किल पृष्टः स सूतो वाक्यमथाऽब्रवीन् ॥ २० ॥

सूत उवाच ।

प्रागायता महाप्राज्ञाः पठेते रत्नपर्वताः । अवगाढा ह्युभयतः समुद्रौ पूर्वपश्चिमौ ॥
हिमवान्हेमकूटश्च निपथश्च नगोत्तमः । नीलश्च वैदूर्यमयः श्वेतश्च शशिसन्निभः ॥
सर्वधातुपिनद्धश्च शृङ्गवान्नामपर्वतः । एते वै पर्वता विप्राः सिद्धचारणसेविताः ॥
तेषामन्तरविष्कम्भा योजनानि सहस्रशः । तत्र पुण्या जनपदाम्भानि वर्षाणि सत्तमाः
वसन्ति तेषां सत्त्वानि नानाजातीनि सर्वशः । इदं तु भारतं वर्षं तता हैमवतं परम् ॥
हेमकूटात्परं चैव हरिवर्षं प्रचक्षते । दक्षिणेन तु नीलस्य निपथस्योररेण च ॥ २६ ॥

प्रागायतो महाभागा माल्यवान्नाम पर्वतः ।

ततः परं माल्यवतः पर्वतो गन्धमादनः ॥ २७ ॥

परिमण्डलस्तयोर्मध्ये मेरुः कनकपर्वतः । आदित्यतरुणाभासो विधुम इव पादकः ॥
योजनानां सहस्राणि चतुरशीतिरुच्छ्रितः । अधस्ताच्चतुरशीतिर्योजनानां द्विजोत्तमः
ऊर्ध्वमधश्च तिर्यक्च लोकानावृत्यो तिष्ठति ।

तस्य पार्श्वेऽध्वमी द्वीपाश्चत्वारः संस्थिता द्विजाः ॥ ३० ॥

भद्राश्वः केतुमालश्च जम्बूद्वीपश्च सत्तमाः । उत्तराश्वैव कुरवः कृतपुण्यप्रतिश्रयाः ॥

विहङ्गसुमुखो यस्तु सुपार्श्वस्यात्मजः किल ।

स वै विचिन्तयामास सौवर्णान्प्रेक्ष्य वायसान् ॥ ३२ ॥

मेरुः सत्तममध्यानामधमानां च पक्षिणाम् । अविशेषकरो यस्मात्सत्तमादेनं त्यजाम्यहम्
तमादित्योऽनुपर्येति सततं ज्योतिषां वरः । चन्द्रमाश्च सनक्षत्रो वायुश्चैव प्रदक्षिणः
सपर्वतो महाप्राज्ञा ! दिव्यपुष्पसमन्वितः । भवनैरावृतैः सर्वैर्जाग्वूनदमयैः शुभैः ॥ ३५ ॥
तत्र देवगणा विप्रा गन्धर्वा सुरराक्षसाः । अप्सरोगणसंयुक्ताः शैले क्रीडन्ति सर्वदा
तत्र ब्रह्मा च रुद्रश्च शक्रश्चापि सुरेश्वरः । समेत्य विविधैर्यज्ञैर्यजन्तेऽनेकदक्षिणैः

तुम्बुरुनारदश्चैव विश्वावसुर्हाहाह्वहः । अभिगम्याऽमरश्रेष्ठं स्तुवन्ति विविधैः स्तवैः ॥

समर्पयो महात्मानः कश्यपश्च प्रजापतिः ।

तत्र गच्छन्ति भद्रं वः सदा पर्वणि पर्वणि ॥ ३६ ॥

तस्यैव मूर्धन्युशना ! काव्यो दैत्यैर्मर्हीयते । तस्य हैमानि रत्नानि तस्यैते रत्नपर्वताः
तस्मात्कुबेरोभगवाँश्चतुर्थं भागमश्नुते । ततःकलांशं वित्तस्य मनुष्येभ्यः प्रयच्छति
पर्वतस्यान्तरे दिव्यं सर्वतुं कुसुमैश्चितम् । कर्णिकारवनं रम्यं शिलाजालसमुच्छितम्
तत्र साक्षात्पशुपतिर्दिव्यभूतैः समावृतः । उमासहायो भगवान्मते भूतभावनः ॥

कर्णिकारमयीं मालां विभ्रदापादलम्बिनीम् ।

त्रिभिर्नेत्रैः कृतोद्योतस्त्रिभिः सूर्यैरिवोदितैः ॥ ४४ ॥

तमुग्रतपसः सिद्धाः सुव्रताः सत्यवादिनः ।

पश्यन्ति न हि दुर्वृत्तैः शक्यो द्रष्टुं महेश्वरः ॥ ४५ ॥

तस्य शैलस्य शिखरात्क्षीरधाराद्विजोत्तमाः । विश्वरूपात्परिमिता भीमनिर्घातनिखनाः
पुण्यापुण्यतमैर्जुष्टा गङ्गा भागीरथी शुभा । प्लवन्ती च प्रवेगेन हृदे चन्द्रमसः शुभे ॥
तया ह्युत्पादितः पुण्यः सहदः सागरोपमः । तां धारयामास तदा दुर्द्धरां पर्वतैरपि ॥
शतं वर्षसहस्राणि शिरसैव पिनाकधृक् । मेरोस्तु पश्चिमे पार्श्वे केतुमालो द्विजोत्तमाः
जम्बूखण्डे तु तत्रैव महाजनपदो द्विजाः । आयुर्दशसहस्राणि वर्षाणां तत्र सत्तमाः ॥

सुवर्णवर्णाश्च नराःस्त्रियश्चाप्सरसां समाः ।

अनामया वीतशोका नित्यं मुदितमानसाः ॥ ५१ ॥

जायन्ते मानवास्तत्र निष्टसकनकप्रभाः । गन्धमादनशृङ्गेषु कुबेरः सह राक्षसैः ॥५२॥
संवृतोऽप्सरसां सङ्घैर्मोदते गुह्यकाधिपः । गन्धमादनपार्श्वे तु परे विगतपातकाः ॥
एकादशसहस्राणि वर्षाणां परमायुषः । तत्र कृष्णा नरा विप्रास्तेजोयुक्ता महाबलाः ॥

स्त्रियश्चोत्पलपत्राभाः सर्वाः सुप्रियदर्शनाः ।

नीलोत्पलधरं श्वेतं श्वेताद्वैरण्यकं वरम् ॥ ५५ ॥

वर्षमैरावतं विप्रा नानाजनपदावृतम् । धनुषी ते महाभागा द्वे वर्षे दक्षिणोत्तरे ॥५६॥

इलावृतं मध्यगं तु पञ्चवर्षाणि चैव हि । उत्तरोत्तरमेतेभ्यो वर्षमुद्रिच्यते गुणैः ॥५॥
 आयुःप्रमाणमारोग्यं धर्मतः कामतोऽर्थतः । समन्वितानि भूतानि तेषु सर्वेषु सत्तमाः
 एवमेषा महाभागाः पर्वतैः पृथिवी चिता । हेमकूटस्तु सुमहान्कैलासो नामपर्वतः ॥
 तत्र वैश्रवणो देवो गुह्यकैः सह मोदते । अस्त्युत्तरेण कैलासं मैनाकं पर्वतं प्रति ॥

हिरण्यशृङ्गः सुमहान्दिव्यो मणिमयो गिरिः ।

तस्य पार्श्वे महद्दिव्यं शुभ्रं काञ्चनवालुकम् ॥ ६१ ॥

रम्यं विष्णुसरो नाम यत्र राजा भर्गारथः ।

दृष्ट्वा भार्गीरथीं गङ्गामुवास बहुलाः समाः ॥ ६२ ॥

गूपामणिमयास्तत्र क्षेत्राश्चापि हिरण्मयाः ।

तत्रेष्ट्वा तु गतः सिद्धिं सहस्राक्षो महायशः ॥ ६३ ॥

रुद्रा भूतिपतिर्यत्र सर्वलोकैः सनातनः । उपास्यते तिग्मतेजा यत्र भूतैः समन्ततः ॥
 नरनारायणौ ब्रह्मा मनुः स्थानुश्च पञ्चमः । तत्र दिव्या त्रिपथगा प्रथमं तु प्रतिष्ठिता
 ब्रह्मलोकादपाक्रान्ता सप्तधा प्रतिपद्यते । वटोदका सा नलिनी पार्वती च सरस्वती ॥

जम्बूनदी च सीता च गङ्गासिन्धुश्च सप्तमी ।

अचिन्त्या दिव्यसंज्ञा सा प्रभावैश्च समन्विता ॥ ६७ ॥

उपास्यते यत्र सत्रं सहस्रयुगपर्यये । दृश्याऽदृश्या च भवति तत्र तत्र सरस्वती ॥
 एता दिव्याः सप्तगङ्गास्त्रिषु लोकेषु विश्रुताः । रक्षांसि वै हिमवति हेमकूटे च गुह्यकाः
 सर्पा नागाश्च निषधे गोकर्णं च तपोवनम् । देवासुराणां सर्वेषां श्वेतः पर्वत उच्यते
 गन्धर्वा निषधे नित्यं नीले ब्रह्मर्षयस्तथा । शृङ्गवांस्तु महाभागा देवानां प्रतिसञ्चरः ॥

इत्येतानि महाभागाः सप्तवर्षाणि भागशः ।

भूतान्युपनिविष्टानि गतिमन्ति ध्रुवाणि च ॥ ७२ ॥

तेषामृद्धिर्बहुविधा दृश्यते देवमानुषा । अशक्यं परिसङ्ख्यातुं श्रद्धेया तु विभूषिता
 यां तु पृच्छथ मां विप्रा दिव्यामेनां शशाकृतिम् ।
 पार्श्वे शशस्य द्वे वर्षे उक्ते ये दक्षिणोत्तरे ॥ ७४ ॥

कर्णे तु नागद्वीपश्च काश्यपश्च ॥ १५ ॥ अगद्वीपद्वितीयो विप्राःश्रीमान्मलयपर्वतः ॥

एतद्वितीयं द्वीपस्य द्वयने दक्षिणस्थितम् ॥ १६ ॥

इति श्रीपाद्मेमहापुराणे नृनार्ये स्वर्गखण्डे नानाद्वीपविभागवर्णनेपद्ममेरुपर्वतादिवर्णनं
नाम नृतीर्योऽध्यायः ॥ ३ ॥

चतुर्थोऽध्यायः

मेरुपर्वतस्योत्तरग्रान्तवर्णनम् ।

ऋषयऋचुः ।

मेरोरथान्नरं पश्चात्पूर्वमाचक्ष्व सृत नः । निखिलेन महाबुद्धे माह्वयन्तं च पर्वतम् ॥

सृत उवाच ।

दक्षिणेन तु नीलस्य मेरोः पार्श्वे तथोत्तरे ।

उत्तराः कुरवो विप्राः पुण्याः सिद्धनिषेविताः ॥ २ ॥

तत्र वृक्षा मधुफला नित्यपुष्पफलोपगाः ।

पुष्पाणि च सुगन्धीनि रसवन्ति फलानि च ॥ ३ ॥

सर्वकामफलास्तत्र केचिद्वृक्षा द्विजोत्तमाः ।

अपरे क्षीरिणो नाम वृक्षास्तत्र द्विजोत्तमाः ॥ ४ ॥

ये क्षरन्ति सदा क्षीरं तत्र पञ्चासृतोपमम् । वस्त्राणि च प्रसूयन्ते फलेष्वाभरणानि च

सर्वा मणिमयीभूमिःसूक्ष्मकाञ्चनवालुका । सर्वर्तुसुखसंस्पर्शा निर्मलाश्च तपोधनाः ॥

देवलोकच्युताः सर्वे जायन्ते तत्र मानवाः । शुक्लाभिजनसम्पन्नाः सर्वे सुप्रियदर्शनाः

मिथुनानि च जायन्ते स्त्रियश्चाप्सरसोपमाः ।

तेषां ते क्षीरिणां क्षीरं पिबन्त्यमृतसन्निभम् ॥ ८ ॥

मिथनं जायते काले समन्ताच्च प्रवर्द्धते । तुल्यरूपगुणोपेतं समवेशं तथैव च ॥ ९ ॥

एकमेवानुरूपं च चक्रद्वयसमं द्विजाः । निरामयाश्च ते लोका नित्यं मुदितमानसाः ॥
 दशवर्षसहस्राणि दशवर्षशतानि च । जीवन्ति ते महाभागा न चान्योन्यं जहत्युत ॥
 भारुडा नाम शकुनास्तीक्ष्णतुण्डामहाबलाः । तान्निर्हन्तीहमृतान्दरीषु प्रक्षिपन्ति च
 उत्तराः कुरवो विप्रा व्याख्यातास्ते समासतः । मेरुपार्श्वमहं पूर्वं प्रवक्ष्यामि यथातथम्
 तस्य मूर्द्धाभिपेकस्तु भद्राश्वस्य तपोधनाः । भद्रशालवनं यत्र कालाम्नाश्च महाद्रुमाः

कालाम्नास्तु महाभागा नित्यं पुष्पफलाः शुभाः ।

द्रुमाश्च योजनोत्सेधाः सिद्धचारणसेविताः ॥ १५ ॥

तत्र ते पुरुषाः श्वेतास्तेजोयुक्ता महाबलाः । स्त्रियः कुमुदवर्णाश्च सुन्दर्यः प्रियदर्शनाः
 चन्द्रवर्णाश्चतुर्वर्णाः पूर्णचन्द्रनिभाननाः । चन्द्रशीतलगात्राश्च नृत्यगीतविशारदाः ॥
 दशवर्षसहस्राणि तत्रायुर्द्विजसत्तमाः । कालाम्नरसपीतास्ते नित्यं संस्थितयौवनाः ॥
 दक्षिणेन तु नीलस्य निषधस्योत्तरेण तु । सुदर्शनो नाम महाञ्जशृङ्गः सनातनः ॥
 सर्वकामफलः पुण्यः सिद्धचारणसेवितः । तस्य नाम्ना समाख्यातो जम्बूद्वीपः सनातनः
 योजनानां सहस्रं च शतं च द्विजसत्तमाः । तथा माल्यवतः शृङ्गे पूर्वं पूर्वानुगान्तकाः
 योजनानां सहस्राणि पञ्चाशन्माल्यवान्द्विजाः । महारजतसङ्काशा जायन्ते तत्र मानवाः
 ब्रह्मलोकव्युताः सर्वे सर्वे च ब्रह्मवादिनः । तपस्तप्यन्ति ते दिव्यं भवन्ति ह्यूर्ध्वरैतसः
 रक्षणार्थं तु भूतानां प्रविशन्ति दिवाकरम् । पट्टिस्तानि सहस्राणि पट्टिरेव शतानि च
 अरुणस्याग्रतो यान्ति परिवार्य दिवाकरम् । पट्टिर्वर्षसहस्राणि पट्टिरेव शतानि च ॥

आदित्यतापतप्तास्ते विशन्ति शशिमण्डलम् ॥ २५ ॥

इति श्रीपाद्मेमहापुराणे तृतीये स्वर्गखण्डे मेरुपर्वतस्योत्तरप्रान्तवर्णनं नाम

चतुर्थोऽध्यायः ॥ ४ ॥

पञ्चमोऽध्यायः

मेरुप्रदेशस्यदक्षिणप्रान्तवर्णनम् ।

ऋषय ऊचुः ।

वर्षाणां चैव नामानि पर्वतानां च सत्तम । आचक्ष्व नो यथातत्त्वं ये च पर्वतवासिनः
सूत उवाच ।

दक्षिणेन तु श्वेतस्य निपथस्योत्तरेण तु । वर्षं रमणकं नाम जायन्ते तत्र मानवाः ॥
शुक्लाभिजनसम्पन्नाः सर्वे ते प्रियदर्शनाः । निःसपत्नाश्च ते सर्वे जायन्ते तत्र मानवाः
दशवर्षसहस्राणि शतानि दश पञ्च च । जीवन्ति ते महाभागा नित्यं मुदितमानसाः
दक्षिणेन तु नीलस्य निपथस्योत्तरेण तु । वर्षं हिरण्मयं नाम यत्र हैरण्वती नदी ॥
यत्र चायं महाप्राज्ञाः पक्षिराट् पतगोत्तमः । यज्ञानुगा विप्रवरा धन्विनः प्रियदर्शनाः
महाबलास्तत्र जना विप्रा मुदितमानसाः । एकादशसहस्राणि वर्षाणां ते तपोधनाः

आयुः प्रमाणं जीवन्ति शतानि दश पञ्च च ।

शृङ्गाणि च पवित्राणि त्रीण्येव द्विजपुङ्गवाः ॥ ८ ॥

एकं मणिमयं तत्र तथैकं रौक्ममद्भुतम् । सर्वरत्नमयं चैकं भवनैरुपशोभितम् ॥ ९ ॥

तत्र स्वयं प्रभा देवी नित्यं वसति शृङ्गिणी ।

उत्तरेण तु शृङ्गस्य समुद्रान्ते द्विजोत्तमाः ॥ १० ॥

वर्षमैरावतं नाम तस्माच्छृङ्गवतः परम् । न तु तत्र सूर्यगतिर्जीर्यन्ते न च मानवाः ॥

बन्द्रमाश्च सनक्षत्रो ज्योतिर्भूत इवाऽऽवृतः । पद्मप्रभाः पद्मवर्णाः पद्मपत्रनिमेक्षणाः ॥

पद्मपत्रगुगन्धाश्च जायन्ते तत्र मानवाः । अनिरुपन्ना नष्टगन्धा निराहारा जितेन्द्रियाः

देवलोकच्युताः सर्वे तथा विरजसो द्विजाः ।

त्रयोदशसहस्राणि वर्षाणां ते द्विजोत्तमाः ॥ १४ ॥

आयुःप्रमाणं जीवन्ति नरा धार्मिकपुङ्गवाः । क्षीरोदस्य समुद्रस्य तथैवोत्तरतः प्रभुः

हरिस्तिष्ठति वैकुण्ठः शकटे कनकामये । अष्टचक्रं हि तद्यानं भूतयुक्तं मनोजवम् ॥

अग्निवर्णं महातेजो जाम्बूनदविभूषितम् । सप्रभुः सर्वभूतानां विभुश्च द्विजसत्तमाः ॥

संक्षेपे विस्तरे चैव कर्त्ता कारयिता तथा ।

पृथिव्यापस्तथाऽऽकाशं वायुस्तेजश्च सत्तमाः ॥ १८ ॥

सयज्ञः सर्वभूतानामास्यं तस्य हुताशनः ॥ १९ ॥

इति श्रीपाद्मे महापुराणे तृताये स्वर्गखण्डे मेरुपर्वतस्यदक्षिणप्रदेशवर्णनं नाम

पञ्चमोऽध्यायः ॥ ५ ॥

षष्ठोऽध्यायः

भारतवर्षवर्णनेनतस्यकुलपर्वतमहानदीदेशवर्णनम् ।

ऋषय ऊचुः ।

यदिदं भारतं वर्षं पुण्यं पुण्यविधायकम् ।

तत्सर्वं नः समाचक्ष्व त्वं हि नो बुद्धिमान्मतः ॥ १ ॥

सूत उवाच ।

अत्र वः कीर्त्तयिष्यामि वर्षं भातरमुत्तमम् । प्रियमित्रस्य देवस्य मनोर्वैवस्वतस्य च
पृथोश्च प्राज्ञो वै न्यस्य तथेक्ष्वाकोर्महात्मनः । ययातेरम्बरीषस्य मान्धातुर्नहुषस्य च
तथैव मुचुकुन्दस्य कुबेरोशीनरस्य च । ऋषभस्य तथैलस्य नृगस्य नृपतेस्तथा ॥४॥
कुशिकस्यैव राजर्षेर्गाधेश्वरैव महात्मनः । सोमस्य चैव राजर्षेर्दिलीपस्य तथैव च ॥

अन्येषां च महाभागाः क्षत्रियाणां बलीयसाम् ।

सर्वेषामेव भूतानां प्रियं भारतमुत्तमम् ॥ ६ ॥

ततो वर्षं प्रवक्ष्यामि यथाश्रुतमहो द्विजाः । महेन्द्रो मलयः सह्यः शक्तिमानृक्षवानपि
विन्ध्यश्च पारियात्रश्च सप्तैते कुलपर्वताः । तेषां सहस्रशो विप्राः पर्वतास्ते समीपतः

अविज्ञाताः सारवन्तो विपुलाश्चित्रसानवः ।

अन्ये तु ये परिज्ञाता ह्रस्वा ह्रस्वोपजीविनः ॥ ६ ॥

आर्यम्लेच्छसश्रमाणस्ते मिश्राः पुरुषद्विजाः ।

नदीं पियन्ति विमलां गङ्गां सिन्धुं सरस्वतीम् ॥ १० ॥

गोदावरीं नर्मदां च वह्मदां च महानदीम् । शतद्रुं चन्द्रभागां च यमुनां च महानदीम्

दृषद्वतीं वितस्तां च विपाशां स्वच्छवालुकाम् ।

नदीं वेत्रवतीं चैव कृष्णां वेणीं च निम्नगाम् ॥ १२ ॥

इरावतीं वितस्तां च पयोष्णीं देविकामपि ।

वेदस्मृतिं वेदशिरां त्रिदिवां सिन्धुलाकृमिम् ॥ १३ ॥

करापिणीं चित्रवह्नां त्रिसेनां चैव निम्नगाम् ।

गोमतीं ध्रुतपापां च चन्दनां च महानदीम् ॥ १४ ॥

कौशिकीं त्रिदिवां दृष्ट्यां नाचितां रोहितारणीम् ।

रहस्यां शतकुम्भां च सरयूं च द्विजोत्तमाः ॥ १५ ॥

वर्मण्वतीं वेत्रवतीं हस्तिसोमां दिशं तथा । शरावतीं पयोष्णीं च भीमां भीमरथीमपि

कावेरीं तुलुकां चापि तापीं शतमलामपि ।

नीवारं महितां चापि सुप्रयोगां तथा नदीम् ॥ १७ ॥

पवित्रां कृष्णलां सिन्धुं वाजिनीं पुरमालिनीम् ।

पूर्वाभिरामां वीरां च भीमां मालावतीं तथा ॥ १८ ॥

पलाशिनीं पापहरां महेंद्रां पाटलावतीम् । करिबिणीमसिक्तीं च कुशचीरीं महानदीम्

मरुतां प्रवरां मेनां हेमां घृतवतीं तथा । अनावतीमनुष्णां च सेव्यां कार्पीं च सत्तमाः

सदावीरामधृष्यां च कुशचीरां महानदीम् ।

रथचित्रां ज्योतिरथां विश्वामित्रां कपिलाम् ॥ २१ ॥

उपेन्द्रां बहुलां चैव कुचीरामम्बुवाहिनीम् । वैनन्दीं पिङ्गलां वेणां तुङ्गवेगां महानदीम्

विदिशां कृष्णवेणां च ताम्रां च कपिलामपि ।

धेनुं सकामां वेदस्वां हविःप्रावां महापथाम् ॥ २३ ॥

क्षिप्रां च पिच्छलां चैव भारद्वाजीं च निम्नगाम् ।

कौण्ठिकीं निम्नगां शोणां बाहुदामथ चन्द्रमाम् ॥ २४ ॥

दुर्गामन्तःशिलां चैव ब्रह्ममेध्यां दृषद्वतीम् । परोक्षामथरोहीं च तथा जम्बूनदीमपि ॥

सुनासां तमसां दासीं सामान्यां वरणामसिम् ।

नीलां धृतिकरीं चैव पर्णाशां च महानदीम् ॥ २६ ॥

मानवीं वृषभां भासां ब्रह्ममेध्यां दृषद्वतीम् । एताश्चान्याश्च बहुला महानद्यो द्विजर्पभाः

सदा निरामयां कृष्णां मन्दगां मन्द्वाहिनीम् ।

ब्राह्मणीं च महागौरीं दुर्गामपि च सत्तमाः ॥ २८ ॥

चित्रोत्पलां चित्ररथामतुलां रोहिणीं तथा ।

मन्दाकिनीं वैतरणीं कोकां चापि महानदीम् ॥ २९ ॥

शुक्तिमतीमनङ्गां च तथैव वृषसाह्वयाम् । लोहित्यां करतोयां च तथैव वृषकाह्वयाम्

कुमारीमृषितुल्यां च मारिषां च सरस्वतीम् ।

मन्दाकिनीं सुपुण्यां च सर्वां गङ्गां च सत्तमाः ॥ ३१ ॥

विश्वस्य मातरः सर्वाः सर्वाश्चैव महाफलाः ।

तथा न नद्यः सुप्रकाशाः शतशोऽथ सहस्रशः ॥ ३२ ॥

इत्येतास्सरितो विप्राः समाख्याता यथास्मृति ।

अतउद्धर्षं जनपदान्निबोधत वदाम्यहम् ॥ ३३ ॥

तत्रेमे कुरुपाञ्चलाः शाल्वमात्रेयजाङ्गलाः । शूरसेनाः पुलिन्दाश्च बौधा मालास्तथैव च

मत्स्याः कुशट्टाः सौगन्ध्याः कुत्सपाः काशिकोशलाः ।

चेदिमत्स्यकरुपाश्च भोजाः सिन्धुपुलिन्दकाः ॥ ३५ ॥

उत्तमाश्च दशार्णाश्च मेकलाश्चोत्कलैः सह । पञ्चालाः कोशलाश्चैव नैकपृष्ठयुगन्धराः ॥

बोधमद्राः कलिङ्गाश्च काशयोऽपरकाशयः । जठराः कुरुराश्चैव सुदशार्णाः सुसत्तमाः

कुन्तयोऽवन्तयश्चैव तथैवापरकुन्तयः । गोमन्तामल्लकाः पुण्ड्रा विदर्भा नृपवाहिकाः

अश्मकाः सोत्तराश्चैव गोपराष्ट्राः कर्नायसः । अधिराज्यकुशट्टाश्च मल्लराष्ट्राश्च केरला

मालवाश्चापवास्याश्च चक्रावाक्त्रालयाः शकाः ।

विदेहा मगध्याः सङ्गा मलजाविजयास्तथा ॥ ४० ॥

अङ्गा वङ्गाः कलिङ्गाश्च यक्षलोमान एव च ।

मल्लाः सुदेष्णाः प्रह्लादा महिषाः शशकास्तथा ॥ ४१ ॥

वाङ्गिकावाटधानाश्च आभीराः कालतोयकाः ।

अपरान्ताः परान्ताश्च पङ्कलाश्चर्मचण्डिकाः ॥ ४२ ॥

अटर्वाशेलाराश्चैव मेरुभूताश्च सत्तमाः । उपावृत्तानुपावृत्ताः सुराष्ट्राः केकयास्तथा ।

कुट्टापरान्ता माहेयाः कक्षाः सामुद्रनिष्कुटाः ।

अन्धाश्च बहवो विप्रा अन्तर्गिर्यस्तथैव च ॥ ४४ ॥

बहिर्गिर्योऽङ्गमलदा मगधामालवार्धटाः । सत्त्वतराः प्रावृषेया भार्गवाश्च द्विजर्षभाः

पुण्ड्राभार्गाःकिराताश्च सुदेष्णा भासुरास्तथा ।

शका निषादा निषधास्तथैवानर्तनैर्ऋताः ॥ ४६ ॥

पूर्णलाः पूतिमत्स्याश्च कुन्तलाः कुशकास्तथा ।

तरिग्रहाशूरासेना ईजिकाः कल्पकारणाः ॥ ४७ ॥

तिलभागामसाराश्च मधुमत्ताः ककुन्दकाः ।

काश्मीराः सिन्धुसौवीरा गान्धारा दर्शकास्तथा ॥ ४८ ॥

अभीसाराः कुद्रुताश्च सौरिला वाङ्गिकास्तथा । दर्वी च मालवादर्वावातजामरथोरगाः

वलरट्टास्तथा विप्राः सुदामानः सुमल्लिकाः ।

बन्धा करीकषाश्चैव कुलिन्दा गन्धिकास्तथा ॥ ५० ॥

वना यवोदशाः पार्श्वरोमाणः कुशबिन्दवः ।

काच्छा गोपालकच्छाश्च जाङ्गलाः कुरुवर्णकाः ॥ ५१ ॥

किराता बर्वराः सिद्धाःवैदेहास्ताम्रलिप्तिकाः ॥

ओद्गम्लेच्छाः ससैरिन्द्राः पार्वतीयाश्च सत्तमाः ॥ ५२ ॥

अथऽपरे जनपदा दक्षिणा मुनिपुङ्गवाः । द्रविडाः केरलाः प्राच्यामृषिकाबालमृषिकाः

कर्णाटका माहिषका विकन्था मृषिकास्तथा ।

भल्लिकाः कुन्तलाश्चैव सौहृदानलकाननाः ॥ ५३ ॥

कौक्कुटकास्तथा बोलाः कोङ्कणा मणिवालकाः ।

समङ्गाः कनकाश्चैव कुकुराङ्गारमारिपाः ॥ ५५ ॥

ध्वजिन्युत्सवसङ्केतास्त्रिधर्गा माल्यसेनयः ।

व्यूढकाः कोरकाः प्रोष्टाः सङ्गवेगधरास्तथा ॥ ५६ ॥

तथैव विन्दरुलिकाः पुलिन्दा बल्लवैः सह । मालवामलराश्चैव तथैवापरवर्तकाः ॥ ५७ ॥

कुलिन्दाः कालदाश्चैव चण्डकाः कुरटास्तथा ।

मुशलास्तनवालाश्च सतीर्थाः पूतिसृञ्जयाः ॥ ५८ ॥

अनिदायाः शिवाटाश्च तपनाः सूतपास्तथा । ऋषिकाश्च विदर्भाश्च स्तङ्गनापरतङ्गकाः

उत्तराश्चापरे म्लेच्छा जना हि मुनिपुङ्गवाः ।

जवनाश्च सकाङ्गोजा दारुणा म्लेच्छजातयः ॥ ६० ॥

सकृष्टुहाः कुलट्याश्च हूणाः पारसिकैः सह ।

तथैव रमणाश्चान्यास्तथा च दशमालिकाः ॥ ६१ ॥

क्षत्रियोपनिवेशाश्च वैश्यशूद्रकुलानि च । शूराभाराश्च दरदाः काश्मीराः पशुभिः सह ॥

खाण्डीकाश्चतुषाराश्च पद्मगा गिरिगह्वराः ।

आद्रेयाः समिरादाजास्तथैव स्तनपोषकाः ॥ ६३ ॥

द्रोषकाश्च कलिङ्गाश्च किरातानां च जातयः । तोमराहन्यमानाश्च तथैव करभञ्जकाः ॥

एते चान्ये जनपदाः प्राच्योदीच्यास्तथैव च ।

उद्देशमात्रेण मया देशाः सङ्कीर्तिता द्विजाः ॥ ६५ ॥

यथागुणबलं चापि त्रिवर्गस्य महाफलम् ॥ ६६ ॥

इति श्रीपाद्मपुराणे तृतीये स्वर्गखण्डे भारतवर्षस्य कुलपर्वतमहानदीदेशादीना-

म्बर्णनं नाम षष्ठोऽध्यायः ॥ ६ ॥

सप्तमोऽध्यायः

भारतवर्षस्यकालनिर्णयपुरःसरंलोकस्थितिर्वर्णनम् ।

ऋषय ऊचुः ।

भारतस्यास्य वर्षस्य तथा हैमवतस्य च । प्रमाणमायुषः सूत बलं चापि शुभाशुभम्
अनागतमतिक्रान्तं वर्तमानं च सत्तम । आचक्ष्व नो विस्तरेण हरिवर्षं तथैव च ॥२॥

सूत उवाच ।

चत्वारि भारते वर्षे युगानि मुनिपुङ्गवाः । कृतं त्रेता द्वापरं च कलिश्च द्विजसत्तमाः ॥
पूर्वं कृतयुगं नाम ततस्त्रेतायुगं द्विजाः । तत्पश्चाद्द्वापरं चाथ ततस्तिष्यः प्रवर्तते ॥

चत्वारि तु सहस्राणि वर्षाणां मुनिपुङ्गवाः ।

आयुः सङ्ख्या कृतयुगे सङ्ख्याता हि तपोधनाः ॥ ५ ॥

तथा त्रीणि सहस्राणि त्रेतायामायुषो विदुः ।

द्वे सहस्रे द्वापरे तु भुवि तिष्ठन्ति साम्प्रतम् ॥ ६ ॥

तत्प्रमाणस्थितिर्ह्यस्ति तिष्ये तु मुनिपुङ्गवाः ।

गर्भस्थाश्च प्रियन्तेऽत्र तथा जाता प्रियन्ति च ॥ ७ ॥

महाबला महासत्त्वाः प्रज्ञागुणसमन्विताः । प्रजायन्ते च जाताश्च शतशोऽथ सहस्रशः
द्विजाः कृतयुगे विप्रा बलिनः प्रियदर्शनाः । प्रजायन्ते च जाताश्च मुनयो वै तपोधनाः

महोत्साहा महात्मानो धार्मिकाः सत्यवादिनः ।

प्रियदर्शा वपुष्मन्तो महावीर्य्या धनुर्धराः ॥ १० ॥

वीरा हि युधि जायन्ते क्षत्रियाः शूरसंमताः ।

त्रेतायां क्षत्रियास्तावत्सर्वे वै चक्रवर्तिनः ॥ ११ ॥

सर्ववर्णाश्च जायन्ते सदैव द्वापरे युगे । महोत्साहा वीर्यवन्तः परस्परवधैषिणः ॥

तेजसान्धेन संयुक्ताः क्रोधनाः पुरुषाः किलः ।

लुब्धाश्चानृतकाश्चैव तिष्ये जायन्ति भो द्विजाः ! ॥ १३ ॥

इष्या मानस्तथा क्रोधो मायाऽसूया तथैव च ।

तिष्ये भवन्ति भूतानां रागोलोभश्च सत्तमाः ॥ १४ ॥

संक्षेपो वर्त्तते विप्रा द्वापरे युगमध्यग्रे । गुणोत्तरं हैमवतं हरिवर्षं ततः परम् ॥ १५ ॥

इति श्रीपाद्मेमहापुराणे तृतीये स्वर्गखण्डे भारतवर्षस्थकालनिर्णयपुरस्सरंलोकस्थिति

वर्णनं नाम सप्तमोऽध्यायः ॥ ७ ॥

अष्टमोऽध्यायः

जम्बूद्वीपविष्कम्भपरिमाणं शाकद्वीपवर्णनञ्च

ऋषय ऊचुः ।

जम्बूखण्डस्तवया प्रोक्तो यथावदिह सत्तम ! ।

विष्कम्भस्य च प्रब्रूहि परिमाणं हि तत्त्वतः ॥ १ ॥

समुद्रस्य प्रमाणं च सम्यगच्छिद्रदर्शन ! ।

शाकद्वीपं च नो ब्रूहि कुशद्वीपं च धार्मिक ! ॥ २ ॥

शाल्मलं चैव तत्त्वेन क्रौञ्चद्वीपं तथैव च ॥ ३ ॥

सूत उवाच ।

विप्राः सुबहवो द्वीपा यैरिदं सन्ततं जगत् । सप्तद्वीपान्प्रवक्ष्यामि शृणुध्वं द्विजपुङ्गवाः

अष्टादशसहस्राणि योजनानि द्विजोत्तमाः ।

षट्चतानि च पूर्णानि विष्कम्भो जम्बुपर्वतः ॥ ५ ॥

लवणस्य समुद्रस्य विष्कम्भो द्विगुणः स्मृतः ।

नानाजनपदाकीर्णो मणिविद्रुमचित्रितः ॥ ६ ॥

नैकधातुविचित्रैश्च पर्वतरूपशोभितः । सिद्धचारणसङ्कीर्णः सागरः परिमण्डलः ॥

शाकद्वीपं च वक्ष्यामि यथावदिह सत्तमाः । शृणुताद्य यथान्यायं ब्रूवतो मम धार्मिकाः

जम्बूद्वीपप्रमाणेन द्विगुणः स द्विजर्षभाः । विष्कम्भेन महाभागाः सागरोऽपि विभागशः
 क्षीरोदो मुनिशार्दूलो येन सम्परिवारितः । तत्र पुण्या जनपदास्तत्र न म्रियते जनः ॥
 कुत एव हि दुर्मिक्षं क्षमातेजोयुता हि ते । शाकद्वीपस्य संक्षेपो यथावन्मुनिसत्तमाः
 उक्त एष महाभागाः किमन्यत्कथयामि वः ॥ ११ ॥

ऋषय ऊचुः ।

शाकद्वीपस्य संक्षेपो यथावदिह धार्मिक ! । उक्तस्त्वया महाप्राज्ञ विस्तरं ब्रूहि तत्त्वतः
 सूत उवाच ।

तथैव पर्वता विप्राः सप्ताऽत्र मणिपर्वताः । रत्नाकरास्तथा नद्यस्तेषां नामानि वर्णये
 अतीवगुणवत्सर्वं तत्त्वं पृच्छथ धार्मिकाः । देवर्षिगन्धर्वयुतः प्रथमो मेरुच्यते ॥
 प्रागायतो महाभागा मलयो नाम पर्वतः । ततो मेघाः प्रवर्तन्ते प्रभवन्ति च सर्वशः ॥
 ततः परेण मुनयो जलधारो महागिरिः ।

ततो नित्यमुपादत्ते वासवः परमं जलम् ॥ १६ ॥

ततो वर्षं प्रभवति वर्षाकाले द्विजोत्तमाः । उच्चैर्गिरिरैवतको यत्र नित्यं प्रतिष्ठितम् ॥
 रेवती दिवि नक्षत्रं पितामहकृतो विधिः । उत्तरेण तु विप्रेन्द्राः श्यामो नाम महागिरिः
 नवमेघप्रभः प्रांशुः श्रीमानुज्ज्वलविग्रहः । यतः श्यामत्वमापन्नाः प्रजा मुदितमानसाः
 ऋषय ऊचुः ।

सुमहान्संशयोस्स्माकं प्राप्तोऽयं सूत यत्त्वया ।

प्रजाः कथं सूतसम्यक्सम्प्राप्ताः श्यामतामिह ॥ २० ॥

सूत उवाच ।

सर्वेष्वेव महाप्राज्ञा द्वीपेषु मुनिपुङ्गवाः । गौरः कृष्णश्च पतगस्तयोर्वर्णान्तरे द्विजाः ॥
 श्यामो यस्मात्प्रवृत्तो वै तस्माच्छ्यामगिरिः स्मृतः ।

ततः परं मुनिश्रेष्ठा दुर्गशैलो महोदयः ॥ २२ ॥

केशरीकेशरयुतो यतो वातः प्रवर्तते । तेषां योजनविष्कम्भो द्विगुणः प्रविभागशः ॥
 वर्षाणि तेषु विप्रेन्द्राः सम्प्रोक्तानि मनीषिभिः । महामेरुर्महाकाशो जलदः कुमुदोत्तरम्

जलधारो महाप्राज्ञः सुकुमार इति स्मृतः । रेवतस्य तु कौमारः श्यामश्च मणिकाञ्चनः
केशरस्याऽथ मौदाकी परेण तु महान्पुमान् । परिवार्य्य तु विप्रेन्द्रा दैर्घ्यं ह्रस्वत्वमेव च
जम्बूद्वीपेन सङ्ख्यातस्तस्य मध्ये महाद्रुमः ।

शाको नाम महाप्राज्ञाः प्रजास्तस्य सहाऽनुगाः ॥ २७ ॥

तत्र पुण्या जनपदाः पूज्यते तत्र शङ्करः । तत्र गच्छन्ति सिद्धाश्च चारणा दैवतानि च
धार्मिकाश्च प्रजाः सर्वाश्च त्वारो गतमत्सराः ।

वर्णाः स्वकर्मनिरता न च स्तेनोऽत्र दृश्यते ॥ २८ ॥

दीर्घायुषो महाप्राज्ञा जरा मृत्युविवर्जिताः । प्रजास्तत्र विवर्द्धन्ते वर्षास्विव समुद्रगाः
नद्यः पुण्यजलास्तत्र गङ्गा च बहुधागता । सुकुमारी कुमारी च शीता शीतोदका तथा
महानदी च भो विप्रास्तथा मणिजला नदी । इक्षुवर्द्धनिका चैव नदी मुनिवराः स्मृताः
ततः प्रवृत्ताः पुण्योदा नद्यः परमशोभनाः । सहस्राणां शतान्येव यतो वर्षति वासवः
न तासां नामधेयानि परिस्मृतुं तथैव च ।

शक्यन्ते परिसङ्ख्यातुं पुण्यास्ता हि सरिद्धराः ॥ ३४ ॥

ततः पुण्या जनपदाश्च त्वारो लोकविश्रुताः । मृगाश्च मशकाश्चैव मानसा मल्लकास्तथा
मृगाश्च ब्रह्मभूयिष्ठाः स्वकर्मनिरता द्विजाः ।

मशकेषु तु राजन्या धार्मिकाः सर्वकामदाः ॥ ३६ ॥

मानसाश्च महाभागा वैश्यधर्मोपजीविनः । सर्वकामसमायुक्ताः शूरा धर्मार्थनिश्चिताः
शूद्रास्तु मल्लका नित्यं पुरुषा धर्मशीलिनः ।

न तत्र राजा विप्रेन्द्रा न दण्डो न च दण्डिकाः ॥ ३८ ॥

स्वधर्मैर्नैव धर्मज्ञास्ते रक्षन्ति परस्परम् । एतावदेव शक्यं तु तत्र द्वीपे प्रभाषितुम् ॥

एतदेव च श्रोतव्यं शाकद्वीपे महौजसि ॥ ४० ॥

इति श्रीपाद्मे महापुराणे तृतीये स्वर्गखण्डे जम्बूद्वीपविष्कम्भपरिमाणं शाकद्वीप-
वर्णनं नामाष्टमोऽध्यायः ॥ ८ ॥

नवमोऽध्यायः

धृततोयसमुद्रप्रभृतिसर्वावशिष्टद्वीपविभागवर्णनम् ।

सूत उवाच ।

उत्तरेषु च भो विप्रा द्वीपेषु श्रूयते कथा । एवं तत्र महाभागा ब्रुवतस्तन्निबोधत ॥
धृततोयः समुद्रोऽथ दधिमण्डोदकोऽपरः । सुरोदसागरश्चैव तथान्यो दुग्धसागरः ॥
परस्परं द्विगुणाः सर्वे द्वीपा द्विजर्पभाः । पर्वताश्च महाप्राज्ञाः समुद्रैः परिवारिताः
गौरस्तु मध्यमे द्वीपे गिरिर्मनःशिलो महान् ।

पर्वतः पश्चिमे कृष्णो नारायणसखो द्विजाः ॥ ४ ॥

तत्र रत्नानि दिव्यानि स्वयं रक्षति केशवः । प्रसन्नश्चाभवत्तत्र प्रजानां व्यदधात्सुखम्
शरद्वीपे कुशस्तम्बो मध्ये जनपदस्य ह ।

सम्पूज्यते शाल्मलिश्च द्वीपे शाल्मलिके द्विजाः ॥ ६ ॥

क्रौञ्चद्वीपे महाक्रौञ्चो गिरीरत्नचयाकरः । सम्पूज्यते भो विप्रेन्द्राश्चातुर्वर्ण्येन नित्यशः
गोमन्तः पर्वतो विप्राः सुमहान्सर्वधातुकः । यत्र नित्यं निवसति श्रीमान्कमललोचनः
मोक्षिभिः सङ्गतो नित्यं प्रभुर्नारायणो हरिः ।

कुशद्वीपे तु विप्रेन्द्राः पर्वतो विदुर्मैश्वरः ॥ ६ ॥

सुनामा च सुदुर्धर्षो द्वितीयो हेमपर्वतः । युतिमान्नाम विप्रेन्द्रास्तृतीयः कुमुदो गिरिः
चतुर्थः पुष्पवान्नाम पञ्चमस्तु कुशेशयः । षष्ठो हरिगिरिर्नाम षडेते पर्वतोत्तमाः ॥
तेषामन्तरविष्कम्भो द्विगुणः प्रविभागशः । औद्विदं प्रथमं वर्षं द्वितीयं रेणुमण्डलम्
तृतीयं सुरथं नाम चतुर्थं लम्बनं स्मृतम् । धृतिमत्पञ्चमं वर्षं षष्ठं वर्षं प्रभाकरम् ॥
सप्तमं कापिलं वर्षं सप्तैते वर्षलम्बकाः । एतेषु देवगन्धर्वाः प्रजाश्च मुदिता द्विजाः ॥

विहरन्ति रमन्ते च न तेषु म्रियते जनः ।

न तेषु दस्यवः सन्ति म्लेच्छजात्योऽपि वा द्विजाः ॥ १५ ॥

गौरप्रायो जनः सर्वः सुकुमारश्च सत्तमाः । अवशिष्टेषु सर्वेषु वक्ष्यामि द्विजपुङ्गवाः ॥

यथाश्रुतं मह्यप्राज्ञा वर्ण्यते शृणुत द्विजाः ।

क्रौञ्चद्वीपे महाभागाः क्रौञ्चो नाम महागिरिः ॥ १७ ॥

क्रौञ्चात्परो वामनको वामनादन्धकारकः । अन्धकारात्परो विप्रा मैनाकः पर्वतोत्तमः
मैनाकात्परो विप्रा गोविन्दो गिरिरुत्तमः । गोविन्दात्परतश्चैव पुण्डरीको महागिरिः

पुण्डरीकात्परश्चापि प्रोच्यते दुन्दुभिस्वनः ।

पुरस्ताद्द्विगुणस्तेषां विष्कम्भो मुनिपुङ्गवाः ॥ २० ॥

देशांस्तत्रप्रवक्ष्यामि तन्मे निगदतः शृणु । क्रौञ्चस्य कुशलो देशो वामनस्य मनोऽनुगः
मनोऽनुगात्परो देश उष्णो नाम तपोधनाः । उष्णात्परः प्रावरकः प्रावरादन्धकारकः
अन्धकारकदेशात् मुनिदेशः परः स्मृतः । मुनिदेशात्परश्चैव प्रोच्यते दुन्दुभिस्वनः ॥

सिद्धचारणसङ्कीर्णो गौरः प्रायो जनः स्मृतः ।

एते देशाः समाख्याता देवगन्धर्वसेविताः ॥ २४ ॥

पुष्करे पुष्करो नाम पर्वतो मणिरत्नवान् । तत्र नित्यं प्रसरति स्वयं देवः प्रजापतिः
पर्युपासन्ति तं नित्यं देवाः सर्वे महर्षयः ।

वाग्भिर्मनोऽनुकूलाभिः पूजयन्ति द्विजोत्तमाः ॥ २६ ॥

जम्बूदीपात्प्रवर्तन्ते रत्नानि विविधानि च । द्वीपेषु तेषु सर्वेषु प्रजानां मुनिसत्तमाः ।
विप्राणां ब्रह्मचर्येण सत्येन च दमेन च । आरोग्यायुष्प्रमाणाभ्यां द्विगुणं द्विगुणं ततः
एते जनपदा विप्रा द्वीपेषु तेषु सत्तमाः । उक्ता जनपदा येषु धर्मश्चैकः प्रवर्तते ॥ २६ ॥
ईश्वरो दण्डमुद्यम्य स्वयमेव प्रजापतिः । द्वीपानेतान्मुनिवरा रक्षंस्तिष्ठति सर्वदा ॥

स राजा स शिवो विप्राः स पिता स पितामहः ।

गोपायति द्विजश्रेष्ठाः प्रजा स द्विजपण्डिताः ॥ ३१ ॥

भोजनं चात्र विप्रेन्द्राः प्रजाः स्वयमुपस्थितम् ।

सिद्धमेव महाभागा भुञ्जते तद्धि नित्यशः ॥ ३२ ॥

ततः परं महाशैलो दृश्यते लोकसंस्थितिः ।

चतुरस्र महाप्राज्ञः सर्वतः परिमण्डलः ॥ ३३ ॥

तत्र तिष्ठन्ति विप्रेन्द्राश्चत्वारो लोकसंमताः ।

दिग्गजा हि मुनिश्रेष्ठा वामनैरावताञ्जनाः ॥ ३४ ॥

सुप्रतीकस्तथा विप्राः प्रभिन्नकरटामुखाः । तस्येह परिमाणं न सङ्ख्यातुमहमुत्सहे

असङ्ख्यातः सुनित्यं हि तिर्यगूर्ध्वमधस्तथा ।

तत्र वै वायवो वान्ति दिग्भ्यः सर्वाभ्यः एव च ॥ ३६ ॥

असम्बन्धा मुनिश्रेष्ठास्तान्निगृह्णन्ति ते गजाः । पुष्करैः पद्मसङ्काशैर्विकर्षन्ति महाप्रभैः

शतधा पुनरेवाशु ते तान्मुञ्चन्ति नित्यशः । श्वंसदभिर्मुखनासाभ्यां दिग्गजैरिवमारुतः

आगच्छन्ति द्विजश्रेष्ठास्तत्र तिष्ठन्ति वै प्रजाः ।

यथोद्दिष्टं मया प्रोक्तं सन्निर्माणमिदं जगत् ॥ ३६ ॥

श्रुत्वेदं पृथिवीमानं पुण्यदं च मनोऽनुगम् ।

श्रीमांस्तरति विप्रेन्द्राः सिद्धार्थः साधुसंमतः ॥ ४० ॥

आयुर्वलं च कीर्त्तिश्च तस्य तेजश्च वर्द्धते । यः शृणोति समाख्यानं पर्वणीदं धृतव्रतः

प्रीयन्ते पितरस्तस्य तथैव च पितामहाः ॥ ४२ ॥

इति श्रीपाद्मेमहापुराणे तृतीये स्वर्गखण्डे घृततोयसमुद्रप्रभृतिसर्वावशिष्ट-

द्वीपविभागवर्णनं नाम नवमोऽध्यायः ॥ ६ ॥

दशमोऽध्यायः

पृथिवीस्थतीर्थवर्णनम् तेषांमाहात्म्यञ्च ।

ऋषय ऊचुः ।

पृथिव्या हि परीमाणं संस्थानं सरितस्तथा । त्वत्तः श्रुत्वा महाभाग अमृतं पीतमेव च

तत्र भूमौ च तीर्थानि पावनानीति नः श्रुतम् ।

आवक्ष्व तानि सर्वाणि यथाफलकराणि च ॥ २ ॥

सविशेषं महाप्राज्ञ श्रोतुमिच्छाम हेतव ॥ ३ ॥

सूत उवाच ।

धन्यं पुण्यं महाख्यानं पृष्टमेव तपोधनाः । यथामति प्रवक्ष्यामि यथायोगं यथाश्रुतम्
पुरा वृत्तं प्रवक्ष्यामि देवर्षेर्नारदस्य हि । युधिष्ठिरेण संवादं शृणुत द्विजसत्तमाः ॥

हतराज्याः पाण्डुपुत्रा वने तस्मिन्महारथाः ।

निवसन्ति महाभागा द्रौपद्या सह पाण्डवाः ॥ ६ ॥

अथापश्यन्महात्मानं देवर्षिं तत्र नारदम् । दीप्यमानं श्रिया ब्राह्मयादीमाग्निसमतेजसम्
स तैः परिवृतः श्रीमान्भ्रातृभिः कुरुनन्दनः । दिवि भाति हि दीप्तौजा देवैरिव शतक्रतुः
यथा च देवान्सावित्री याज्ञसेनी तथा पतीन् । न जहौ धर्मतः पार्थान्मेरुमर्कप्रभा यथा
प्रतिगृह्य ततः पूजां नारदो भगवानृषिः । आश्वासयद्धर्मपुत्रं युक्तरूपप्रियेण च ॥ १० ॥

उवाच च महात्मानं धर्मराजं युधिष्ठिरम् ।

ब्रूहि धर्मभृतां श्रेष्ठ किं प्रार्थ्यं हि ददामि ते ॥ ११ ॥

अथ धर्मसुतो राजा प्रणम्य भ्रातृभिः सह । उवाच प्राञ्जलिर्वाक्यं नारदं देवसंमितम्
त्वयि तुष्टे महाभाग सर्वलोकाभि पूजिते । कृतमित्येव मन्ये हि प्रसादात्तव सुव्रत ! ॥
यदि त्वहमनुग्राह्यो भ्रातृभिः सहितोऽनघ ! । सन्देहं मे मुनिश्रेष्ठ हृत्स्थं त्वं छेत्तुमर्हसि
प्रदक्षिणां यः कुरुते पृथिवीं तीर्थतत्परः ।

किं फलं तस्यकात्स्न्येन तद्ब्रह्मन्वक्तुमर्हसि ॥ १५ ॥

नारद उवाच ।

शृणुराजन्नवहितो दिलीपेन यथा पुरा । वसिष्ठस्य सकाशाद्वै सर्वमेतदुपश्रुतम् ॥
पुरा भागीरथी तीरे दिलीपो राजसत्तमः । धर्म्यं व्रतं समास्थाय न्यवसन्मुनिवत्तदा
शुभे देशे महाराज पुण्ये देवर्षिपूजिते । गङ्गाद्वारे महातेजा देवगन्धर्वसेविते ॥ १८ ॥
सपितृस्तर्पयामास देवांश्च परमद्युतिः । ऋषींश्च तर्पयामास विधिदृष्टेन कर्मणा ॥ १९ ॥
कस्यचित्त्वथ कालस्य जपन्नेव महामनाः । ददर्श भूतसङ्काशं वसिष्ठमृषिमुत्तमम् ॥

पुरोहितं स तं दृष्ट्वा दीप्यमानमिव श्रिया ।

प्रहर्षमतुलं लेभे विस्मयं परमं ययौ ॥ २१ ॥

उपस्थितं महाराज पूजयामास भारत । स हि धर्मभृतां श्रेष्ठो विधिदृष्टेन कर्मणा ॥

शिरसा चार्घ्यमादाय शुचिः प्रयतमानसः । नाम सङ्कीर्त्तयामास तस्मिन्ब्रह्मर्षिसत्तमे
दिलीपोऽहं तु भद्रं ते दासोऽस्मि तव सुव्रत ! । तव सन्दर्शनादेव मुक्तोऽहं सर्वकिल्बिषैः

एवमुक्त्वा महाराजो दिलीपो द्विपदां वरः ।

वाग्यतः प्राञ्जलिभूत्वा तूष्णीमासीद्युधिष्ठिरः ॥ २५ ॥

तं दृष्ट्वा नियमेनाऽथ स्वाध्यायेन च कर्षितम् ।

दिलीपं नृपतिश्रेष्ठं मुनिः प्रीतमनाभवत् ॥ २६ ॥

इति श्रीपाद्मे महापुराणे तृताये स्वर्गखण्डे पृथिवीस्थतीर्थवर्णनं दिलीपस्यवशिष्टेन
सहस्रमागमकथनं नाम दशमोऽध्यायः ॥ १० ॥

एकादशोऽध्यायः

वशिष्ठदिलीपसंवादे वशिष्ठप्रतिपादितपुष्करतीर्थमाहात्म्यकथनम् ।

वशिष्ठ उवाच ।

अनेन तव धर्मज्ञ ! प्रश्रयेण दमेन च । सत्येन च महाभाग ! तुष्टोऽस्मि तव सर्वशः ॥

यस्येद्वशस्ते धर्मोऽयं पितरस्तारितास्त्वया ।

तेन पश्यसि मां पुत्र याज्यश्चासि ममानघ ॥ २ ॥

प्रीतिम वर्द्धते तेऽद्य ब्रूहि किं करवाणि ते ।

यद्वक्ष्यसि नरश्रेष्ठ ! तस्य दाताऽस्मि तेऽनघ ॥ ३ ॥

दिलीप उवाच ।

वेदवेदाङ्गतत्त्वज्ञ सर्वलोकाभिपूजित । कृतमित्येव मन्ये हि यदहं दृष्टवान्प्रभुम् ॥ ४ ॥

यदित्वहमनुग्राह्यस्तव धर्मभृतां वर । प्रक्ष्यामि हृत्स्थं सन्देहं तन्मे त्वं वक्तुमर्हसि ॥

अस्ति मे भगवन्कश्चित्तीर्थं यो धर्मसंशयः ।

तदहं श्रोतुमिच्छामि पृथक्सङ्कीर्तनं त्वया ॥ ६ ॥

प्रदक्षिणां यः पृथिवीं करोति द्विजसत्तम ! किं फलं तस्य विप्रदे ! तन्मे ब्रूहि तपोधन
वसिष्ठ उवाच ।

कथयिष्यामि तदहमृषीणां मत्परायणम् । तदेकाग्रमनास्तात शृणु तीर्थेषु यत्फलम् ॥

यस्य हस्तौ च पादौ च मनश्चैव सुसंयुतम् ।

विद्या तपश्च कीर्तिश्च स तीर्थफलमश्नुते ॥ ६ ॥

प्रतिग्रहादुपावृत्तः सन्तुष्टो नियतः शुचिः अहङ्कारनिवृत्तश्च स तीर्थफलमश्नुते ॥ १० ॥

अकल्किको निराहारोऽलब्धाहारो जितेन्द्रियः ।

विमुक्तः सर्वदोषैर्यः स तीर्थफलमश्नुते ॥ ११ ॥

अक्रोधनश्च राजेन्द्र सत्यशीलो दृढव्रतः । आत्मोपमश्च भूतेषु स तीर्थफलमश्नुते ॥

ऋषिभिः क्रतवः प्रोक्ता देवेष्वपि यथाक्रमम् ।

फलं चैव यथातत्त्वं प्रेत्य चेह च सर्वशः ॥ १३ ॥

न ते शक्या दरिद्रेण यज्ञाः प्राप्तुं महीपते । बहूपकरणा यज्ञा नानासम्भरविस्तराः ॥

प्राप्यन्ते पार्थिवैरेते समृद्धैर्वा नरैः क्वचित् । न निर्धनैर्नरगणैरेकात्मभिरसाधनैः ॥ १५ ॥

यो दरिद्रैरपि विधिः शक्यः प्राप्तुं जनेश्वर ! ।

तुल्यो यज्ञफलैः पुण्यैस्तं निबोध महीपते ! ॥ १६ ॥

ऋषीणां परमं गुह्यमिदं धर्मभृतां वर ! । तीर्थाभिगमनं पुण्यं यज्ञैरपि विशिष्यते ॥

अनुपोष्य त्रिरात्राणि तीर्थाभिगमनेन च । अदत्त्वा काञ्चन गाश्च दरिद्रो नाम जायते

अग्निष्टोमादिभिर्यज्ञैरिष्ट्वा विपुलदक्षिणैः । न तत्फलमवाप्नोति तीर्थाभिगमनेन यत्

नृलोके देवलोकस्य तीर्थं त्रैलोक्यविश्रुतम् । पुष्करं तीर्थमासाद्य देवदेवसमो भवेत् ॥

दशकोटिसहस्राणि तीर्थानां वै महीपते ! ।

सान्निध्यं पुष्करे येषां त्रिसन्ध्यं सूर्यवंशज ! ॥ २१ ॥

आदित्या वसवो रुद्राः साध्याश्च समरुद्गणाः ।

गन्धर्वाप्सरसश्चैव तत्र सन्निहिताः प्रभो ! ॥ २२ ॥

यत्र देवास्तपस्तप्त्वा दैत्या ब्रह्मर्षयस्तथा ।

दिव्ययोगा महाराज पुण्येन महता द्विजाः ॥ २३ ॥

मनसाऽप्यभिकामस्य पुष्कराणि मनीषिणः । पूयन्ते सर्वपापानि नाकपृष्ठे च पूज्यते
अस्मिंस्तीर्थे महाभाग ! नित्यमेव पितामहः । उवास परमप्रीतो देवदानवसंमतः ॥

पुष्करेषु महाभाग ! देवाः सर्षिपुरोगमाः ।

सिद्धिं परमिकां प्राप्ताः पुण्येन महताऽन्विताः ॥ २६ ॥

तत्राभिषेकं यः कुर्यात्पितृदेवाचर्त्तनः रतः । अश्वमेधादृशगुणं प्रवदन्ति मनीषिणः ॥

अप्येकं भोजयेद्विप्रं पुष्करारण्यमाश्रितः ।

तेनैति पूजितांल्लोकान्ब्रह्मणः सद्ने स्थितान् ॥ २८ ॥

सायं प्रातः स्मरेद्यस्तु पुष्कराणि कृताञ्जलिः । उपस्पृष्टं भवेत्ते न सर्वतीर्थेषु पार्थिव
जन्मप्रभृति यत्पापं स्त्रियो वा पुरुषस्य वा । पुष्करे गतमात्रस्य सर्वमेव प्रणश्यति
यथा सुराणां सर्वेषामादिस्तु मधुसूदनः । तथैव पुष्करो राजंस्तीर्थानामादिरुच्यते ॥

उष्ट्वा द्वादशवर्षाणि पुष्करे नियतः शुचिः ।

क्रतून्सर्वानवाप्नोति ब्रह्मलोकं च गच्छति ॥ ३२ ॥

यस्तु वर्षशतं पूर्णमग्निमहोत्रमुपाचरेत् । कार्तिकीं वा वसेदेकां पुष्करे सममेव तत् ॥
दुष्करं पुष्करे गन्तुं दुष्करं पुष्करे तपः । दुष्करं पुष्करे दानं वस्तुं चैव सुदुष्करम्
त्रीणि शृङ्गाणि शुभ्राणि त्रीणि प्रस्रवणानि च ।

पुष्कराण्यादितीर्थानि न विद्मस्तत्र कारकम् ॥ ३५ ॥

उष्ट्वा द्वादशवर्षाणि नियतो नियताशनः । समुक्तः सर्वपापेभ्यः सर्वक्रतुफलं लभेत्
इति श्रीपाद्मे महापुराणे तृतायेस्वर्गखण्डे पुष्करतीर्थमाहात्म्यवर्णनं नामैकादशोऽध्यायः

द्वादशोऽध्यायः

नानातीर्थाश्रममाहात्म्यकथनम् ।

वसिष्ठ उवाच ।

प्रदक्षिणमुपावृत्तो जम्बूमार्गे समाविशेत् । जम्बूमार्गं समाविश्य पितृदेवर्षिपूजितम् ॥

अश्वमेधमवाप्नोति विष्णुलोकं च गच्छति ।

तत्रोष्य रजनीः पञ्च षष्ठे कालेऽशुवन्नरः ॥ २ ॥

न दुर्गतिमवाप्नोति सिद्धिं च ऽऽप्नोत्यनुत्तमाम् ।

जम्बूमार्गादुपावृत्तो गच्छेत्तु दुलिकाश्रमम् ॥ ३ ॥

न दुर्गतिमवाप्नोति स्वर्गलोके च पूज्यते । अगस्त्याश्रममासाद्य पितृदेवार्चने रतः ॥

त्रिरात्रोपोषितो राजन्नग्निष्टोमफलं लभेत् ।

शाकवृत्तिः फलैर्वापि कौमारं विन्दते परम् ॥ ५ ॥

कन्याश्रमं समासाद्य श्रीपुष्टं लोकपूजितम् । धर्मारण्यं हि तत्पुण्यमाद्यं च पार्थिवर्वभ !

यत्र प्रविष्टमात्रो वै पापेभ्यो विप्र ! मुच्यते । अर्चयित्वापि तन्देवान्प्रयतो नियताशनः

सर्वकामसमृद्धस्य यज्ञस्य फलमश्नुते । प्रादक्षिण्यं ततः कृत्वा ययातिपतनं व्रजेत् ॥

हयमेधस्य यज्ञस्य फलमाप्नोति तत्र वै । महाकालमतो गच्छेन्नियतो नियताशनः

कोटितीर्थमुपस्पृश्य हयमेधफलं लभेत् । ततो गच्छेत् धर्मज्ञ स्थानं तीर्थमुमापतेः ॥

नाम्ना भद्रवटं नाम त्रिषु लोकेषु विश्रुतम् । तत्राभिगम्य चेशानं गोसहस्रफलं लभेत्

महादेवप्रसादाच्च गाणपत्यमवाप्नुयात् । समृद्धमसपत्नं तु श्रियायुक्तं नरोत्तम ।

नर्मदां तु समासाद्य नदीं त्रैलोक्यविश्रुताम् । तर्पयित्वा पितृदेवानग्निष्टोमफलं लभेत्

इति श्रीपाद्मेमहापुराणे तृतीये स्वर्गखण्डे नानातीर्थाश्रममाहात्म्यकथनं

नाम द्वादशोऽध्यायः ॥ १२ ॥

त्रयोदशोऽध्यायः

युधिष्ठिरप्रश्नोत्तरे नारदेनसविस्तरं नर्मदामाहात्म्यवर्णनम् ।

युधिष्ठिर उवाच ।

वसिष्ठेन दिलीपाय कथितं तीर्थमुत्तमम् । नर्मदेति च विख्यातं पापपर्वतदारणम् ॥१॥
भूयश्च श्रोतुमिच्छामि तन्मे कथय नारद ! । नर्मदायाश्च माहात्म्यं वसिष्ठोक्तं द्विजोत्तम
कथमेषा महापुण्या नदी सर्वत्र विश्रुता । नर्मदा नाम विख्याता तन्मम ब्रूहि नारद ॥

नारद उवाच ।

नर्मदा सरितां श्रेष्ठा सर्वपापप्रणाशिनी । तारयेत्सर्वभूतानि स्थावराणि चराणि च
नर्मदायास्तु माहात्म्यं वसिष्ठोक्तं मया श्रुतम् ।

तदेतद्धि महाराज ! सर्वं हि कथयामि ते ॥ ५ ॥

पुण्या कनखले गङ्गा कुरुक्षेत्रे सरस्वती । ग्रामे वा यदि वाऽरण्ये पुण्या सर्वत्र नर्मदा
त्रिभिः सारस्वतं तोयं सप्ताहेन तु यामुनम् । सद्यः पुनाति गाङ्गेयं दर्शनादेव नार्मदम्
कलिङ्गदेशे पश्चार्द्धे पर्वतेऽमरकण्टके । पुण्या च त्रिषुलोकेषु रमणीया मनोरमा ॥
सदेवासुरगन्धर्वा ऋषयश्च तपोधनाः । तपस्तप्त्वा महाराज सिद्धिं च परमां गताः

तत्र स्नात्वा महाराज नियमस्थो जितेन्द्रियः ।

उपोष्य रजनीमेकां कुलानां तारयेच्छतम् ॥ १० ॥

जनेश्वरै नरः स्नात्वा पिण्डं दत्त्वा यथाविधि ।

पितरस्तस्य तृप्यन्ति यावदाभूतसम्प्लवम् ॥ ११ ॥

पर्वतस्य समन्तात्तु रुद्रकोटिः प्रतिष्ठिता । स्नानं यः कुरुते तत्र गन्धमाल्यानुलेपनम्
प्रीता तस्य भवेत्सर्वा रुद्रकोटिर्न संशयः । पर्वते पश्चिमस्यान्ते स्वयं देवो महेश्वरः ॥

तत्र स्नात्वा शुचिर्भूत्वा ब्रह्मचारी जितेन्द्रियः ।

पितृकार्यं तु कुर्वीत विधिदृष्टेन कर्मणा ॥ १४ ॥

तिलोदकेन तत्रैव तर्पयेत्पितृदेवताः । आसन्नं कुलं तस्य स्वर्गे तिष्ठति पाण्डव ! ॥
 पृष्टिवर्षसहस्राणि स्वर्गलोके महीयते । अप्सरोगणसङ्कीर्णं दिव्यस्त्रीपरिवारितः ॥
 दिव्यगन्धानुलितश्च दिव्यालङ्कारभूषितः । ततः स्वर्गात्परिभ्रष्टो जायते विपुले कुले
 धनवान्दानशीलश्च धार्मिकश्चैव जायते । पुनः स्मरति तर्त्तार्थगमनं तत्र कुर्वते ॥१८॥
 तारयित्वा कुलशतं रुद्रलोकं स गच्छति । योजनानां शतं साग्रं श्रूयते सरिदुत्तमा ॥
 विस्तारेण तु राजेन्द्र ! योजनद्वयमन्तरम् । पृष्टिस्तार्थसहस्राणि पृष्टिकोऽयस्तथैव च
 पर्वतस्य समन्तात् तु तिष्ठन्त्यमरकण्टके । ब्रह्मचारी शुचिभूत्वा जितक्रोधो जितेन्द्रियः
 सर्वहिंसानिवृत्तश्च सर्वभूतहिते रतः । एवं सर्वसमाचारः क्षेत्रपालान्परिव्रजेत् ॥ २२ ॥
 तस्य पुण्यफलं राजञ्छृणुष्वऽवहितो हि मे । शतं वर्षसहस्राणां स्वर्गे मोदेत पाण्डव
 अप्सरोगणसङ्कीर्णं दिव्यस्त्रीपरिवारिते । दिव्यगन्धानुलितश्च दिव्यालङ्कारभूषितः ॥
 क्रीडते देवलोके तु दैवतैः सह मोदते । ततः स्वर्गात्परिभ्रष्टो राजा भवति वीर्यवान्
 गृहं स लभते चैव नानारत्नविभूषितम् । स्तम्भैर्मणिमयैर्दिव्यैर्वज्रवैडूर्यभूषितैः ॥२६॥

आलेख्यसहितं दिव्यं दासीदाससमन्वितम् ।

मत्तमातङ्गशब्दैश्च हयानां ह्ये पितेन च ॥ २७ ॥

श्रुम्यते तस्य तद्द्वारमिन्द्रस्य भवनं यथा । राजराजेश्वरः श्रीमान्सर्वस्त्रीजनवल्लभः ॥
 तस्मिन्गृहे उषित्वा तु क्रीडाभोगसमन्वितः । जीवेद्वर्षशतं साग्रं सर्वरोगविवर्जितः ॥
 एवं भोगो भवेत्तस्य यो मृतोऽमरकण्टके । अग्निप्रवेशेऽथ जले तथा चैव अनाशने ॥

अनिवर्तिकागतस्तस्य पर्वतस्याम्बरे यथा ।

पतनं पतते यस्तु स नरो मानवाधिपः ॥ ३१ ॥

कन्यास्त्रीणि सहस्राणि एकैकस्यापि चापरे ।

तिष्ठन्ति भवने तस्य प्रेषणं प्रार्थयन्ति च ॥ ३२ ॥

दिव्यभोगसमुत्पन्नः क्रीडते कालमक्षयम् । पृथिव्यामासमुद्रायामीदृशो नैव जायते
 यादृशोऽयं नरश्चेष्ट पर्वतेऽमरकण्टके । कोटितीर्थं तु विज्ञेयं पर्वतस्य तु पश्चिमे ॥३४॥
 रुद्रो जालेश्वरो नाम त्रिषु लोकेषु विश्रुतः । तस्य पिण्डप्रदानेन सन्ध्योपासनकर्मणा

पितरो दशवर्षाणि तर्पतास्तु भवन्ति ते । दक्षिणे नर्मदायास्तु कपिलाख्या महानदी
सरलार्जुनसञ्छन्ना नातिदूरे व्यवस्थिता ।

अस्ति पुण्या महाभागा त्रिषु लोकेषु विश्रुता ॥ ३७ ॥

तत्र कोटिशतं साग्रं तीर्थानां तु युधिष्ठिर । पुराणे श्रूयते राजन्सर्वं कोटिगुणं भवेत्
तस्यास्तीरे तु ये वृक्षाः पतिताः कालपर्ययात् ।

नर्मदातोयसंयुक्तास्तेऽपि यान्ति परां गतिम् ॥ ३८ ॥

द्वितीया तु महाभाग ! विशल्यकरणा शुभा ।

तत्र तीरे नरः स्नात्वा विशल्यो भवति क्षणात् ॥ ४० ॥

तत्र देवगणाः सर्वे सकिन्नरमहोरगाः । यक्षराक्षसगन्धर्वा ऋषयश्च तपोधनाः ॥ ४१ ॥

सर्वे समागतास्तत्र पर्वतेऽमरकण्टके । तैश्च सर्वैः समागम्य मुनिभिश्च तपोधनैः ॥

नर्मदा संश्रिता पुण्या विशल्या नाम नामतः ।

उत्पादिता महाभागा सर्वपापप्रणाशिनी ॥ ४३ ॥

तत्र स्नात्वा नरोराजन्ब्रह्मचारी जितेन्द्रियः । उपोष्य रजनीमेकां कुलानां तारयेच्छतम्
कपिला च विशल्या च श्रूयते राजसत्तम ! ।

ईश्वरेण पुराणोक्ता लोकानां हितकाम्यया ॥ ४५ ॥

तत्र स्नात्वा नरो राजन्नश्वमेधफलं लभेत् । अनशनं तु यः कुर्यात्तस्मिंस्तीर्थे नराधिप !

सर्वपापपिशुद्धात्मा इन्द्रलोकं स गच्छति । नर्मदायां तु राजेन्द्र ! पुराणं यच्छ्रुतं मया

तत्र तत्र नरः स्नात्वा अश्वमेधफलं लभेत् । । ये वसन्त्युत्तरे कूलइन्द्रलोके वसन्ति ते

सरस्वत्यां च गङ्गायां नर्मदायां युधिष्ठिर !

समं दानं च स्नानं च यथा मे शङ्करोऽब्रवीत् ॥ ४६ ॥

परित्यजति यः प्राणान्पर्वतेऽमरकण्टके । वर्षकोटिशतं साग्रमिन्द्रलोके महीयते ॥ ५० ॥

नर्मदायाजलं पुण्यं फेनोर्मिसमलङ्कृतम् । पवित्रं शिरसा वन्द्यं सर्वपापैः प्रमुच्यते ॥

नर्मदा सर्वपुण्या च ब्रह्महत्यापहारिणी । अहोरात्रोपवासेन मुच्यते ब्रह्महत्याया ॥ ५२ ॥

एवं पुण्या च रम्या च नर्मदा पाण्डुनन्दन । त्रयाणामपि लोकानां पुनात्येषा महानदी

वटेश्वरे महापुण्ये गङ्गाद्वारे तपोवने । एतेषु सर्वस्थानेषु येऽर्दिताः संशितव्रताः ॥ ५४ ॥

श्रूयते दशगुणं पुण्यं नर्मदोद्वास सङ्गमे ॥ ५५ ॥

इति श्रीपाद्मे महापुराणे तृतीये स्वर्गखण्डे नर्मदामाहात्म्यकथनं नाम

त्रयोदशोऽध्यायः ॥ १३ ॥

चतुर्दशोऽध्यायः

ज्वालेश्वरतीर्थोत्पत्तिवर्णनम् ।

नारद उवाच ।

नर्मदा तु नदी श्रेष्ठा पुण्या पुण्यतमा त्रिषु ।

मुनिभिस्तु महाभागैर्विभक्ता धर्मकाङ्क्षिभिः ॥ १ ॥

यज्ञोपवीतमात्राणि प्रविभक्तानि पाण्डव । तेषु स्नात्वा तु राजेन्द्र सर्वपापैः प्रमुच्यते

जलेश्वरं च यत्तीर्थं त्रिषु लोकेषु विश्रुतम् । तस्योत्पत्तिं कथयतः शृणु पाण्डवनन्दन ॥

पुरामुनिगणाः सर्वे सेन्द्राश्चैव मरुद्गणाः । स्तुवन्ति ते महात्मानं देवदेवं महेश्वरम्

स्तुवमानास्तु सम्प्राप्ता यत्र देवो महेश्वरः । विज्ञापयन्ति देवेशं सेन्द्राश्चैव मरुद्गणाः

भयोद्विग्नान्विरूपाक्ष परित्रायस्व नः प्रभो ॥ ६ ॥

ईश्वर उवाच ।

स्वागतं तु मुनिश्रेष्ठाः किमर्थमिह चागताः ।

किं दुःखं को नु सन्तापः कुतो वा भयमागतम् ॥ ७ ॥

कथयध्वं महाभागा एतदिच्छामि वेदितुम् । एवमुक्तास्तु रुद्रेणाकथयन्नमितव्रताः ॥

ऋषय ऊचुः ।

अपि घोरो महावीर्यो दानवो बलदर्पितः ।

बाणो नामेति विख्यातो यस्य वै त्रिपुरं पुरम् ॥ ८ ॥

गगने तु वसेद्विभ्रं भ्रमते तस्य तेजसा । तस्माद्भीता विरूपाक्ष त्वामेव शरणं गताः
त्रायस्व महतोदुःखाद् देवत्वं हि परागतिः । एवं प्रसादं देवेश सर्वेषां कर्तुमर्हसि ॥
येन देवाः सुप्रसन्नाः सुखमेधन्ति शङ्कर । परां निवृत्तिं मायान्ति तत्प्रभो कर्तुमर्हसि ॥

देव उवाच ।

एतत्सर्वं करिष्यामि मा विपादं करिष्यथ । अचिरैणैव कालेन कुर्यां युष्मत्सुखावहम्
आश्वासयित्वा तान्सर्वान्निर्मदातटमास्थितः ।

चिन्तयामास सर्वेशस्तद्वधं प्रति पाण्डव ॥ १४ ॥

कथं केन प्रकारेण हन्तव्यस्त्रिपुरो मया । एवं सञ्चिन्त्य भगवान्नारदं स्मरते तदा ॥
स्मरणादिवसम्प्राप्तो नारदः समुपस्थितः ॥ १६ ॥

नारद उवाच ।

आज्ञापय मया देव किमर्थं संस्मृतो ह्यहम् । किं कार्यं तु मया देव कर्तव्यं कथयस्व मे
ईश्वर उवाच ।

गच्छ नारद तत्रैव यत्र तत्त्रिपुरं पुरम् । बाणस्य दानवेन्द्रस्य शीघ्रं गच्छाथ तत्कुरु ॥
भर्तारो देवताभाश्च स्त्रियश्चाप्सरसोपमाः । तासां वै तेजसा विप्र भ्रमते त्रिपुरं दिवि
तत्र गत्वा तु विप्रेन्द्र मन्त्रमन्यं प्रचोदय । देवस्य वचनं श्रुत्वा मुनिस्त्वरितविक्रमः
स्त्रीणां हृदयनाशाय प्रविष्टस्तं पुरं प्रति । शोभते तत्पुरं दिव्यं नानारत्नोपशोभितम्
शतयोजनविस्तीर्णं ततोद्विगुणमायतम् । ततः पश्यति तत्रैव बाणं तु बलदर्पितम् ॥
मालाकुण्डलकेशैर्मुकुटेन विराजितम् । हाररत्नैश्च संछन्नं चन्द्रकान्तिविभूषितम् ॥

ललनास्तस्य रत्नाढ्यकराः कनकमण्डिताः ।

उत्थितो नारदं दृष्ट्वा दानवेन्द्रो महाबलः ॥ २४ ॥

बाण उवाच ।

सदेवर्षिः स्वयं प्राप्तो मद्गृहं प्रति सम्प्रति । अर्घं पाद्यं यथान्यायं क्रियतां द्विजसत्तम
चिरात्समागतो विप्र स्थीयतामिदमासनम् ।

एवं सम्भावयित्वा तु नारदं समुपस्थितम् ॥ २६ ॥

तस्य भार्या महादेवी अनौपम्या तु नामतः ॥ २७ ॥

अनौपम्योवाच ।

भगवन्मानुषे लोके देवास्तुप्यन्ति केन च । व्रतेन नियमेनापि दानेन तपसाऽथवा ॥

नारद उवाच ।

तिलधेनुं च यो दद्याद् ब्राह्मणे वेदपारगे । ससागरा नवर्द्धापा दत्ता भवति मेदिनी ॥

सूर्यकोटिप्रतीकाशविमानैः सर्वकामिकैः । मोदते चाक्षयं कालं सुचिरं कृतशासनः ॥

आम्रातककपित्थानि कदलीचनमेव च । कदम्बचम्पकाशोका अनेकविधद्रुमाः

अष्टमी च चतुर्थी च द्वादशी च तथा उभे ।

सङ्क्रान्तिविषुवं चैव दिनच्छिद्रमुखं तथा ॥ ३२ ॥

पुण्यान्येतानि सर्वाणि उपवसन्ति याःस्त्रियः ।

तासां तु धर्मयुक्तानां स्वर्गं वासो न संशयः ॥ ३३ ॥

कलिकालात्तु निर्मुक्ताः सर्वपापविवर्जिताः । उपवासरता नार्यो नोपसर्पन्ति तापसाः

एवं श्रुत्वा तु सुश्रोणि ! यथेष्टं कर्तुं मर्हसि । नारदस्य वचः श्रुत्वा राज्ञी वचनमब्रवीत्

प्रसादं कुरु विप्रेन्द्र दानं गृह्ण यथेप्सितम् । सुवर्णमणिरत्नानि वस्त्राण्यभरणानि च

तत्ते दास्याम्यहं विप्र यच्चान्यदपि दुर्लभम् । प्रतिगृह्ण द्विजश्रेष्ठ प्रीयतां हरिशङ्करौ

नारद उवाच ।

अन्यस्मै दीयतां भद्रे क्षीणवृत्तिश्च यो द्विजः ।

वर्यं तु शीलसम्पन्ता भक्तिस्तु क्रियते मया ॥ ३८ ॥

एवं तासां मनो हृत्वा सर्वासामुपदिश्य वा । जगाम भरतश्रेष्ठ ! स्वर्कायं स्थानकं पुनः

अन्याकृष्टमनास्तास्तु अन्यत्र गतमानसाः । पुरिच्छिद्रं समुत्पन्नं वाणस्य तु महात्मनः

इति श्रीपाद्मे महापुराणे तृतीये स्वर्गखण्डे ज्वालेश्वरतीर्थोत्पतिवर्णनम् नारदस्य-

त्रिपुरैवाणपत्न्या अनौपम्याख्या उपदेशदानेन मनोहृत्वागमनं नाम चतुर्दशोऽध्यायः ॥

पञ्चदशोऽध्यायः

हरस्य प्रेरणया वह्निना त्रिपुरदहनवर्णनम् ।

नारद उवाच ।

यन्मां पृच्छसि कौन्तेय ! तन्निबोध च तच्छृणु । एतस्मिन्नन्तरे रुद्रो नर्मदातटमास्थितः

नाम्ना महेश्वरं स्थानं त्रिषु लोकेषु विश्रुतम् ।

तस्मिन्स्थाने महादेवश्चिन्तयन्स्त्रैपुरं वधम् ॥ २ ॥

गाण्डीवं मन्दरं कृत्वा गुणं कृत्वा तु वासुकिम् ।

स्थानं कृत्वा तु वैशाखं विष्णुं कृत्वा शरोत्तमम् ॥ ३ ॥

अग्रे चाग्निं प्रतिष्ठाप्य मुखे वायुः समर्पितः । हयाश्च चतुरो वेदाः सर्वदेवमयं रथम् ॥

चक्रंगो चाश्विनो देवा वक्षे चक्रधरः स्वयम् ।

स्वयमिन्द्रश्च चापान्ते वाणे वैश्रवणःस्थितः ॥ ५ ॥

यमस्तु दक्षिणे हस्ते वामे कालस्तु दारुणः ।

चक्राणामारकेन्यस्ता गन्धर्वा लोकविश्रुताः ॥ ६ ॥

प्रजापती रथश्रेष्ठे ब्रह्मा चैव तु सारथिः । एवं कृत्वा तु देवेशः सर्वदेवमयं रथम् ॥

सोऽतिष्ठत्स्थानुभूतो हि सहस्रं पश्चित्सरान् ।

यदा त्रीणि समेतानि अन्तरिक्षचराणि च ॥ ८ ॥

त्रिपुराणि त्रिशल्येन तदा तानि बिभेद सः । शरः प्रचोदितस्तत्र रुद्रेण त्रिपुरं प्रति ॥

भ्रष्टतेजा स्त्रियो जाता बलं तेषां व्यशीर्यत । उत्पाताश्च पुरे तस्मिन्प्रादुर्भूताः सहस्रशः

त्रिपुरस्य विनाशाय कालरूपोऽभवत्तदा । अट्टहासं प्रमुञ्चन्ति रूपाः काष्ठमयास्तथा

निमेषोन्मेषणं चैव कुर्वन्ति चित्रकर्मणा । स्वप्ने पश्यन्ति चात्मानं रक्तान्तरविभूषितम्

स्वप्ने पश्यन्ति ते चैवं विपरीतानि यानि तु ।

एतान्पश्यन्ति तूत्पातांस्तत्र स्थाने तु ये जनाः ॥ १३ ॥

तेषां बलं च बुद्धिश्च हरक्रोधेन नाशितम् । संवर्तको नामवायुर्युगान्तप्रतिमो महान् ॥
सर्मारितोऽनलश्रे उक्तमाङ्गेषु वाधते । ज्वलन्ति पादपास्तत्र पतन्ति शिखराणि च
सर्वन्तद्ब्याकुलीभूतं हाहाकारमचेतनम् ।

भग्नोद्यानानि सर्वाणि क्षिप्रं तु प्रज्ज्वलन्ति च ॥ १६ ॥

तेनैव दीपितं सर्वं ज्वलते विशिखैः शिखैः ।

द्रुमा आरामगण्डानि गृहाणि विविधानि च ॥ १७ ॥

दशदिक्षु प्रवृत्तोऽयं समिद्धो हव्यवाहनः । ततः शिलाः प्रमुञ्चन्ति दिशोदशविभागशः
शिखासहस्रैरत्युग्रैः प्रज्वलन्ति द्रुताशनैः । सर्वं किंशुकसम्प्रख्यं ज्वलितं दृश्यते पुरम्
गृहाद्गृहान्तरे नैव गन्तुं धूमैश्च शक्यते । हरकोपानलादग्न्यं क्रन्दमानं सुदुःखितम् ॥
प्रदीप्तं सर्वतो दिक्षु दह्यते त्रिपुरं पुरम् । प्रासादशिखराग्राणि विशीर्यन्ति सहस्रशः ॥
नानारत्नविचित्राणि विमानान्यप्यनेकधा । गृहाणि चैव रम्याणि दह्यन्ते दीप्तवह्निना
बाह्यतो द्रुमखण्डेषु जनस्थाने तथैव च । देवागारेषु सर्वेषु प्रज्वलन्ते ज्वलन्त्यपि ॥

सीदन्ति चानलस्पृष्टाः क्रन्दन्ति विविधैः स्वरैः ।

गिरिकूटनिभास्तत्र दृश्यन्तेऽङ्गारराशयः ॥ २४ ॥

स्तुवन्ति देवदेवेशं परित्रायस्व मां प्रभो ! । अन्योन्यं च परिष्वज्य द्रुताशनप्रपीडिताः
दह्यन्ते दानवास्तत्र शतशोऽथ सहस्रशः । हंसकारण्डवाकीर्णा नलिनीसहपङ्कजाः ॥

दह्यतेऽनलदग्धानि पुरोद्यानानि दीर्घिकाः ।

अम्लानैः पङ्कजैश्छन्ना विस्तीर्णा योजनैः शतैः ॥ २७ ॥

गिरिकूटनिभास्तत्र प्रासादारत्नभूषिताः । पतन्त्यनलनिर्दग्धा निस्तोया जलदा इव ॥
सहस्रीबालवृद्धेषु गोषु पक्षिषु वाजिषु । निर्दयो दहते वह्निर्हरकोपेन प्रेरितः ॥ २६ ॥
सपत्नीकाश्चैव सुप्ताः संसुप्ता बहवो जनाः । पुत्रमालिङ्ग्यते गाढं दह्यते त्रिपुरारिणा
अथ तस्मिन्पुरे दीप्ते स्त्रियश्चाप्सरसोपमाः । अग्निज्वालाहतास्तत्र पतन्ति धरणीतले
काचिद्बाला विशालाक्षी मुक्तावलिबिभूषिता ।

धूमेनाकुलिता सा तु प्रतिबुद्धाशिखार्हिता ॥ ३२ ॥

सुतं सञ्चिन्तमाना सा पतिता धरणीतले । काचित्सुवर्णवर्णाभा नीलरत्नैर्विभूषिता
धूमेनाऽऽकुलिता सा तु पतिता धरणीतले । अन्या गृहीतहस्ता तु दहते सह बालकैः
अनेन दिव्यरूपान्या दृष्ट्वा मदविमोहिता । शिरसा प्राञ्जलिं कृत्वा विज्ञापयति पावकम्
यदि त्वमिच्छसे वैरं पुरुषेष्वपकारिषु । स्त्रियः किमपराध्यन्ते गृहपञ्चरकोकिलाः ॥

पाप ! निर्दय ! निर्लज्ज ! कस्ते कोपोऽङ्गनासु वै ।

ना दाक्षिण्यं न ते लज्जा न सत्यं शौचवर्तिता ॥ ३७ ॥

अनेकरूपवर्णाढ्या उपलभ्या वदस्व ह । किं त्वया न श्रुतं लोके अवध्याः सर्वयोषितः
किंतु तुभ्यं गुणा ह्येते दहनस्यदर्शनं प्रति । न कारुण्यं दया वापि दाक्षिण्यं वाङ्मनोपरि
दयां कुर्वन्ति म्लेच्छाश्च दहनं प्रेक्ष्य योषितः ।

म्लेच्छानामपि कष्टोऽसि दुर्निवार्यो ह्यचेतनः ॥ ४० ॥

एते चैव गुणास्तुभ्यं दहनोत्सादनं प्रति । आसामपि दुराचार स्त्रीणां किं विनिपातने
दुष्टनिवृण्णनिर्लज्ज हुताश ! मन्दभाग्यक ! । निराशस्त्वं दुराचारबालान्दहसि निर्दय !

एवं प्रलपमानास्ता जल्पमाना बहु स्वरम् ।

अन्याः क्रोशन्ति सङ्क्रुद्धा बालशोकेन मोहिताः ॥ ४३ ॥

दहते निर्दयो वह्निः सङ्क्रुद्धः सर्वशत्रुवत् । पुष्करिण्यां जले ज्वालाकूपेष्वपि तथैवच
अस्मान्सन्दह्य म्लेच्छत्वं कां गतिं प्राप्स्यसेऽशुभाम् ।

एवं प्रलपतां तासां वह्निर्वचनमब्रवीत् ॥ ४५ ॥

वश्वानर उवाच ।

स्ववशो नैव शुष्माकं विनाशं तु करोम्यहम् । अहमादेशकर्ता वै नाहं कर्ताऽस्म्यनुग्रहम्
अत्र क्रोधसमाविष्टो विचरामि यद्वृच्छया ।

ततो वाणो महातेजास्त्रिपुरं वीक्ष्य दीपितम् ॥ ४७ ॥

आसनस्थोऽब्रवीदेवमहं देवैर्विनाशितः । अल्पसारैर्दुराचारैरीश्वरस्य निवेदितः ॥

अपरीक्ष्य ह्यहं दग्धः शङ्करेण महात्मना ।

नान्यः शत्रुस्तु मां हन्तुं बर्जयित्वा महेश्वरम् ॥ ४९ ॥

उत्थितः शिरसा कृत्वा लिङ्गं त्रिभुवनेश्वरम् ।

निर्गतः स पुरद्वारात्परित्यज्य सुहृत्स्वयम् ॥ ५० ॥

रत्नानि सुविचित्राणि स्त्रियो नानाविधास्तथा ।

गृहीत्वा शिरसा लिङ्गं न्यस्तं नगरमण्डले ॥ ५१ ॥

स्तुवते देवदेवेशं त्रैलोक्याधिपतिं शिवम् । हर ! त्वयाऽहं निर्दोषो यदि वध्योऽस्मि शङ्कर
त्वत्प्रसादान्महादेव मामे लिङ्गं विनश्यतु । अर्चितं हि महादेव ! भक्त्या परमया सदा
त्वया यद्यपि वध्योऽहं मा मे लिङ्गं विनश्यतु । प्राप्यमेतन्महादेव ! त्वत्पादग्रहणं मम
जन्मजन्म महादेव त्वत्पादनिरतो ह्वहम् । तोटकच्छन्दसादेवं स्तुत्वा तु परमेश्वरम् ॥

ओं शिव शङ्कर सर्वकराय नमो भव भीम महेश शिवाय नमः ।

कुसुमायुध ! देहविनाशकर ! त्रिपुरान्तकरान्यकचूर्णकर ! ॥ ५६ ॥

प्रमदाप्रिय ! कामविभक्त नमो हि नमः सुरसिद्धगणैर्नमितः ।

हयवानरसिंहगजेन्द्रमुखैरतिह्रस्वसुदीर्घमुखैश्च गणैः ॥ ५७ ॥

उपलब्धुमशक्यतरैरसुरैर्व्यथितो न शरीरशतैर्बहुभिः ।

प्रणतो भगवान्बहुभक्तिमता चलचन्द्रकलाधरदेव ! नमः ॥ ५८ ॥

सहपुत्रकलत्रकलापधनैः सततं जय देहि अनुस्मरणम् ।

व्यथितोऽस्मि शरीरशतैर्बहुभिर्गमिताऽद्य महानरकस्य गतिः ॥ ५९ ॥

न निवर्तति यन्ममपापगतिः शुचिकर्मविशुद्धमपि त्यजति ।

अनुकम्पति दिग्भ्रमति भ्रमति भ्रम एष कुबुद्धि निवारयति ॥ ६० ॥

यः पठेत्तोटकं दिव्यं प्रयतः शुचिमानसः । बाणस्यैव यथा रुद्रस्तस्यैव वरदो भवेत्
इमं स्तवं महादिव्यं श्रुत्वा देवो महेश्वरः । प्रसन्नस्तु तदा तस्य स्वयं देवो महेश्वरः

ईश्वर उवाच ।

न भेत्तव्यं त्वया वत्स ! सौवर्णे तिष्ठ दानव ! । पुत्रपौत्रैः सपत्नीकैर्भार्याभृत्यजनैः सह
अद्यप्रभृति बाण ! त्वमवध्यस्त्रिदशैरपि । भूयस्तस्य वरो दत्तो देवदेवेन पाण्डव ! ॥
अक्षयश्चाव्ययो लोके चिचार ह निर्भयः । ततो निवारयामास रुद्रः सप्तशिखं तथा ॥

तृतीयं रक्षितं तस्य शङ्करेण महात्मना । भ्रमते गगने नित्यं रुद्रतेजः प्रभावतः ॥६६॥
 एवं तु त्रिपुरं दग्धं शङ्करेण महात्मना । ज्वालामालाप्रदीप्तं तु पतितं धरणीतले ॥
 एकं निपातितं तस्य श्रीशैले त्रिपुरान्तके । द्वितीयं पातितं तत्र पर्वतेऽमरकण्टके ॥
 दग्धे तु त्रिपुरे राजत्रुद्रकोटिः प्रतिष्ठिता । ज्वलन्तं पातितं तत्र तेन ज्वालेश्वरः स्मृतः
 ऊर्ध्वेन प्रस्थिता तस्य दिव्या ज्वाला दिवं गता ।

हाहाकारस्तदा जातो स देवासुरकिन्नरान् ॥ ७० ॥

तं शरंस्तस्म्येद्रुद्रो माहेश्वरपुरोत्तमे । एवं ब्रजेत यस्तस्मिन्पर्वतेऽमरकण्टके ॥ ७१ ॥
 चतुर्दशभुवनानि स भुक्त्वा पाण्डुनन्दन ! । वर्षकोटिसहस्रं तु त्रिंशत्कोट्यस्तथापराः
 ततो मर्हातलं प्राप्य राजा भवति धार्मिकः ।

पृथिवीमेकच्छत्रेण भुङ्क्ते नास्त्यत्र संशयः ॥ ७३ ॥

एष पुण्यो महाराज सर्वतोऽमरकण्टकः । चन्द्रसूर्योपरागेषु गच्छेद्योऽमरकण्टकम् ॥
 अश्वमेधाद्दशगुणं प्रवदन्ति मनीषिणः । स्वर्गलोकमवाप्नोति द्रष्टुं तत्र महेश्वरम् ॥
 सन्निहत्यागमिष्यन्ति राहुग्रस्ते दिवाकरे । तदेव निखिलं पुण्यं पर्वतेऽमरकण्टके ॥
 पुण्डरीकस्य यज्ञस्य फलं प्राप्नोति मानवः । तत्र ज्वालेश्वरो नाम पर्वतेऽमरकण्टके ॥

तत्र स्नात्वा दिवं यान्ति ये मृतास्तेऽपुनर्भवाः ।

ज्वालेश्वरे महाराज ! यस्तु प्राणान्परित्यजेत् ॥ ७८ ॥

चन्द्रसूर्योपरागे तु भक्त्या पि शृणु तत्फलम् । अमरा नाम देवास्ते पर्वतेऽमरकण्टके
 रुद्रलोकमवाप्नोति यावदाभूतसम्प्लवम् । अमरेश्वरस्य देवस्य पर्वतस्य तटे जले ॥
 कोटिशतृषिमुख्यास्ते तपस्तप्यन्ति सुव्रताः । समन्ताद्योजनं राजन्क्षेत्रं चामरकण्टकम्
 अकामो वा सकामो वा नर्मदायां शुभे जले ।

स्नात्वा मुच्येत पापेभ्यो रुद्रलोकं स गच्छति ॥ ८२ ॥

इति श्रीपाद्मेमहापुराणे तृतीये स्वर्गखण्डे अमरकण्टकपतितपुराज्वालेश्वरोत्पत्तिस्त-
 न्माहात्म्यवर्णनं नामपञ्चदशोऽध्यायः ॥ १५ ॥

षोडशोऽध्यायः

कावेरीनमदासङ्गममाहात्म्येकुबेराख्यानवर्णनम् ।

सूत उवाच ।

पृच्छन्ति ते महात्मानो नारदं हि महाजनाः । युधिष्ठिरपराः सर्वे ऋषयश्च तपोधनाः

आख्याहि भगवंस्तथ्यं कावेरी सङ्गमं महत् ।

लोकानां च हितार्थाय अस्माकं च विवृद्धये ॥ २ ॥

सदा पापरता ये तु नरा दुष्कृतिकारिणः ।

मुच्यन्ते सर्वपापेभ्यो गच्छन्ति परमं पदम् ॥ ३ ॥

एतदिच्छामो विज्ञातुं भगवन्वक्तुमर्हसि ॥ ४ ॥

नारद उवाच ।

शृणुध्वं सहिताः सर्वे युधिष्ठिरपुरोगमाः । अत्र कृत्वा महायज्ञं कुबेरः सत्यविक्रमः ॥

इदं तीर्थमनुप्राप्य साम्राज्यादधिकोऽभवत् ।

सिद्धिं प्राप्नो महाराज ! तन्मे निगदतः शृणु ॥ ६ ॥

कावेरी नर्मदां यत्र सङ्गता लोकविश्रुताम् ।

तत्र स्नात्वा शुचिर्भूत्वा कुबेरः सत्यविक्रमः ॥ ७ ॥

तपस्तप्यति यक्षेन्द्रो दिव्यं वर्षशतं महत् । तस्य तुष्टो महादेवः प्रदद्याद्वरमुत्तमम् ॥

भो भो यक्ष ! महासत्त्व वरं ब्रूहि यथेप्सितम् । ब्रूहि कार्यं यथेष्टं तु यद्वा मनसि वर्त्तते

कुबेर उवाच ।

यदि तुष्टोऽसि देवेश यदि देवो वरो मम ।

आदिकृच्चैव सर्वेषां यक्षाणामाधिपो भवेत् ॥ १० ॥

कुबेरस्य वचः श्रुत्वा तुष्टो देवो महेश्वरः । एवमस्तु ततश्चोक्त्वा तत्रैवान्तरधीयत ॥

सोऽपि लब्धवरो यक्षः शीघ्रं यक्षकुलं गतः । पूजितः सर्वयक्षेन्द्रैरभिषिक्तस्तु पार्थिवः

कावेरीसङ्गमं तत्र सर्वपापप्रणाशनम् । ये नरा नाभिजानन्ति वञ्चितास्ते न संशयः ॥
तस्मात्सर्वप्रयत्नेन तत्र स्नार्थात् मानवः । कावेरी च महापुण्या नर्मदा च महानदी ॥
तत्र स्नात्वा तु राजेन्द्र अर्चयेद्दृष्टुमध्वजम् । अश्वमेधफलं प्राप्य रुद्रलोके महीयते ॥

अग्निप्रवेशं यः कुर्याद्यश्च कुर्यादनाशनम् ।

अनिवर्तिकागतिस्तस्य यथा मे शङ्करोऽब्रवीत् ॥ १६ ॥

सेव्यमानो वरस्त्रीभिर्मोदते दिवि रुद्रवत् । पष्टिर्वर्षसहस्राणि पष्टिकोट्यस्तथापरे ॥
मोदते रुद्रलोकस्थो यत्र यत्रैव गच्छति । पुण्यक्षयात्परिभ्रष्टो राजा भवति धार्मिकः

भोगवान्धर्मशीलश्च महान्धैव कुलोद्भवः ।

तत्र पीत्वा जलं सम्यक्चान्द्रायणफलं लभेत् ॥ १६ ॥

स्वर्गं गच्छन्ति ते मर्त्या ये पिबन्ति जलं शुभम् ।

गङ्गायमुनयोर्मध्ये यत्फलं यान्ति मानवाः ॥ २० ॥

कावेरीसङ्गमे स्नात्वा तत्फलं तस्य जायते । एवं तु तस्य राजेन्द्र कावेरीसङ्गमं महत्

पुण्यं महत्फलं तत्र सर्वपापप्रणाशनम् ॥ २२ ॥

इति श्रीपाद्मे महापुराणे तृतीये स्वर्गखण्डे कावेरीनर्मदासङ्गममाहात्म्येकुवेरा-

ख्यानवर्णनं नामषोडशोऽध्यायः ॥ १६ ॥

सप्तदशोऽध्यायः

नर्मदोत्तरतीर्थस्थपत्रेश्वरतीर्थमाहात्म्यवर्णनम् ।

नारद उवाच ।

उत्तरे नर्मदाकूले तीर्थं योजनविस्तरम् । पत्रेश्वरेति विख्यातं सर्वपापहरं परम् ॥ १ ॥

तत्र स्नात्वा नरो राजन्दैवतैः सह मोदते । पञ्चवर्षं सहस्राणि क्रीडते कामरूपधृत् ॥

गर्जनं तु ततो गच्छेद्यत्र मेघ उपस्थितः । इन्द्रजिन्ताम सम्प्राप्तं तस्य तीर्थप्रभावतः

मेघरावं ततो गच्छेद्यत्र मेघाभिर्गर्जितम् । मेघनादो गणस्तत्र वरसम्पन्नतां गतः ॥४॥
 ततो गच्छेत राजेन्द्र ब्रह्मावर्तमिति स्मृतम् । तत्र सन्निहितो ब्रह्मा नित्यमेव युधिष्ठिर
 तत्र स्नात्वा तु राजेन्द्र ब्रह्मलोके महीयते । ततोऽङ्गारेश्वरे तीर्थे नियतो नियमासनः ॥
 सर्वपापविशुद्धात्मा रुद्रलोकं स गच्छति । ततो गच्छेत राजेन्द्र कपिलतीर्थमुत्तमम्

तत्र स्नात्वा नरो राजन्गोप्रदानं फलं लभेत् ।

काञ्चीतीर्थं ततो गच्छेद्देवर्षिगणं सेवितम् ॥ ८ ॥

तत्र स्नात्वा नरो राजन्गोलोकं समवाप्नुयान् ।

ततो गच्छेत्तु राजेन्द्र ! कुण्डलेश्वरमुत्तमम् ॥ ९ ॥

तत्र सन्निहितो रुद्रस्तिष्ठते उमया सह । तत्र स्नात्वा तु राजेन्द्र अवध्यस्त्रिदशैरपि
 पिप्पलेशं ततो गच्छेत्सर्वपापप्रणाशिनम् । तत्र गत्वा तु राजेन्द्र ! रुद्रलोके महीयते ॥
 ततो गच्छेत्तु राजेन्द्र विमलं पिप्लेशेश्वरम् । तत्र देव शिखा रम्या ईश्वरेण निपातिता
 तत्र प्राणान्परित्यज्य रुद्रलोकमवाप्नुयान् ।

ततः पुष्करिणीं गच्छेत्तत्र स्नानं समाचरेत् ॥ १३ ॥

स्नानमात्रे नरस्तत्र इन्द्रस्यार्द्धासनं लभेत् । नर्मदा सरितां श्रेष्ठा रुद्रदेहाद्विनिःसृता
 तारयेत्सर्वभूतानि स्थावराणि चराणि च । सर्वदेवातिदेवेन ईश्वरेण महात्मना ॥

कथिता ऋषिसङ्घेभ्यो ह्यस्माकं च विशेषतः ।

मुनिभिः संस्तुता ह्येषा नर्मदा प्रवरा नदी ॥ १६ ॥

रुद्रदेहाद्विनिष्क्रान्ता लोकानां हितकाम्यया । सर्वपापहरा नित्यं सर्वप्राणिनमस्कृता
 संस्तुता देवगन्धर्वैरप्सरोभिस्तथैव च । नमः पुण्यजले आद्ये नमः सारगामिनि ॥

नमोऽस्तु ते ऋषिगणैः शङ्करदेहनिःसृते ॥ १९ ॥

नमोऽस्तु ते धर्मवृते वरानने नमोऽस्तु ते देवगणैकवन्दिते ।

नमोऽस्तु ते सर्वपवित्रपावने नमोऽस्तु ते सर्वजगत्सुपूजिते ॥ २० ॥

यश्चेदं पठतेस्तोत्रं नित्यं शुद्धस्तु मानवः ।

ब्राह्मणो वेदमाप्नोति क्षत्रियो विजयी भवेत् ॥ २१ ॥

वैश्यस्तु लभते लाभं शूद्रश्चैव शुभांगतिम् । अन्नार्थो लभते ह्यन्नं स्मरणादेव नित्यशः
 नर्मदा सेविते नित्यं स्वयं देवो महेश्वरः । तेन पुण्या नदी ज्ञेया ब्रह्महत्यापहारिणी
 इति श्रीपाद्मे महापुराणे तृतीये स्वर्गखण्डे नर्मदातीरवर्तिपत्रेश्वरतीर्थमाहात्म्येनर्मदा-
 स्तोत्रकथनं नाम सप्तदशोऽध्यायः ॥ १७ ॥

अष्टादशोऽध्यायः

नर्मदातीरेशूलभेदादिनानातीर्थमाहात्म्यवर्णनम् ।

नारद उवाच ।

तदा प्रभृति ब्रह्माद्या ऋषयश्च तपोधनाः । सेवन्ते नर्मदां राजन्कामक्रोधविवर्जिताः ॥
 तस्मिन्निपतितं दृष्ट्वा शूलदेवस्य भूतले । तस्यपुण्यं समाख्यातं शङ्करेण महात्मना
 शूलभेदेति विख्यातं तीर्थं पुण्यतमं महत् । तत्र स्नात्वा चर्चयेद्देवं गोसहस्रफलं लभेत्
 त्रिरात्रं कारयेद्यस्तु तस्मिन्स्तीर्थे नराधिप । अर्चयित्वा महादेवं पुनर्जन्म न विद्यते ॥
 भीमेश्वरं ततो गच्छेन्नर्मदेश्वरमुत्तमम् । आदित्येशं महापुण्यं तथाऽऽज्यमधुना सह ॥

मल्लिकेश्वरमभ्यर्च्य पर्याप्तं जन्मनः फलम् ।

वरुणेशं ततः पश्येन्नीराजेश्वरमुत्तमम् ॥ ६ ॥

सर्वतीर्थफलं तस्य पञ्चायतनदर्शनात् । ततो गच्छेत्तु राजेन्द्र युद्धं वै यत्र साधितम्
 कोटितीर्थं तु विख्यातमसुरा यत्र योधिताः । यत्र ते निहता राजन्दानवा बलदर्पिताः
 तेषां शिरांसि गृह्णन्ते निहतास्ते समागताः । तैस्तु संस्थापितो देवः शूलपाणिर्महेश्वरः
 कोटिर्विनिहता तत्र तेन कोटीश्वरः स्मृतः ।

दर्शनात्तस्य तीर्थस्य सदेहः स्वर्गमावहेत् ॥ १० ॥

तदा इन्द्रेण क्षुद्रत्वाद्वज्रकीलेन यन्त्रितः । तदाप्रभृति लोकानां स्वर्गमत्वं निवारितम्
 सघृतं श्रीफलं दत्त्वा कृत्वा चान्ते प्रदक्षिणम् ।

सर्वतः सह देवेन शिरसाऽऽदाय धारयेत् ॥ १२ ॥

सर्वकामेन सम्पूर्णो राजा भवति पाण्डव । मृतो रुद्रत्वमाप्नोति न चेह जायते पुनः ॥

स्वर्गं गत्वा ततो राज्यं कृत्वाऽऽगत्य ततो दिवम् ।

महादेवं तथोपास्य त्रयोदश्यां हि मानवाः ॥ १४ ॥

स्नातमात्रो नरस्तत्र सर्वयज्ञफलं लभेत् । ततो गच्छेत् राजेन्द्र ! तीर्थं परमशोभनम् ॥

नराणां पापनाशाय अगस्त्येश्वरमुत्तमम् । तत्र स्नात्वा नरो राजन्मुच्यते ब्रह्महृत्यया

कार्तिकस्य तु मासस्य कृष्णपक्षचतुर्दशी । घृतेन स्नापयेद्देवं समाधिस्थो जितेन्द्रियः

एकविंशकुलोपेतो न मुच्येद्देश्वरात्पदान् ।

यानं चोपानहौ छत्रं तथा दद्याच्च कम्बलम् ॥ १८ ॥

भोजनं चैव विप्राणां सर्वं कोटिगुणं भवेत् । ततो गच्छेत् राजेन्द्र रविस्तवमनुत्तमम्

तत्र स्नात्वा नरो राजन्सिंहासनगतिर्भवेत् । नर्मदादक्षिणे कूले तीर्थं शक्रस्य विश्रुतम्

उपोष्य रजनीमेकां स्नानं तत्र समाचरेत् । स्नानं कृत्वा यथान्यायमर्चयेत्तु जनार्दनम्

गोसहस्रफलं तस्य विष्णुलोकं स गच्छति । ऋषितीर्थं ततो गच्छेत्सवपापहरं नृणाम्

स्नातमात्रो नरस्तत्र शिवलोके महीयते । नारदस्य च तत्रैव तीर्थं परमशोभनम् ॥ २३ ॥

स्नातमात्रो नरस्तत्र गोसहस्रफलं लभेत् । देवतीर्थं ततो गच्छेद्ब्रह्मणा निर्मितं पुरा

तत्र स्नात्वा नरो राजन्ब्रह्मलोके महीयते ।

अमरकण्टकं ततो गच्छेदमरस्थापितं पुरा ॥ २५ ॥

स्नातमात्रो नरस्तत्र गोसहस्रफलं लभेत् । ततो गच्छेत् राजेन्द्र वामनेश्वरमुत्तमम् ॥

तत्र वामनकं दृष्ट्वा मुच्यते ब्रह्महृत्यया । ऋषितीर्थं ततो गच्छेद्दीशानेशं पुमान्ध्रुवम् ॥

वटेश्वरं ततो दृष्ट्वा पर्य्याप्तं जन्मनः फलम् ।

भीमेश्वरं ततो गच्छेत्सर्वव्याधिविनाशनम् ॥ २८ ॥

स्नातमात्रो नरो राजन्सर्वदुःखात्प्रमुच्यते । ततो गच्छेत् राजेन्द्र वारणेश्वरमुत्तमम् ॥

तत्र स्नात्वा नरो राजन्सर्वदुःखात्प्रमुच्यते । सोमतीर्थं ततो गच्छेत्पश्येच्चन्द्रमनुत्तमम्

तत्र स्नात्वा नरो राजन्भक्त्या परमया युतः ।

तत्क्षणाद्विवेदेहस्थः शिववन्मोदते चिरम् ॥ ३१ ॥

अष्टिवर्षसहस्राणि शिवलोके महीयते । ततो गच्छेत राजेन्द्र पिङ्गलेश्वरमुत्तमम् ॥ ३२ ॥
अहोरात्रोपवासेन त्रिरात्रफलमाप्नुयात् । तस्मिंस्तीर्थं तु राजेन्द्र कपिलां यः प्रयच्छति
यावन्ति तस्या रोमाणि तत्प्रसूतकुलस्य च । तावद्वर्षसहस्राणि रुद्रलोके महीयते ॥
यस्तु प्राणपरित्यागं तत्र कुर्यान्नराधिप ! । अक्षयं मोदते कालं यावच्चन्द्रदिवाकरौ
नर्मदातटमाश्रित्य तिष्ठन्ति ये तु मानवाः । ते मृताः स्वर्गमायान्ति तथा सुकृतिनो यथा
सुरभिकेश्वरं गच्छन्तारकं कोटिकेश्वरम् । गङ्गावतरणे तत्र दिने पुण्यो न संशयः ॥

नन्दीतीर्थं ततो गच्छेत्स्नानं तत्र समाचरेत् ।

तुष्यते तस्य नन्दीशः सोमलोके महीयते ॥ ३८ ॥

ततोद्वीपेश्वरं गच्छेद्व्यासतीर्थं तपोवनम् । निर्वर्तिता पुरा तत्र व्यासभीता महानदी ॥
हुङ्कारिता तु व्यासेन दक्षिणेन ततो गता । प्रदक्षिणं तु यः कुर्यात्तस्मिंस्तीर्थं नराधिप
व्यासस्तस्य भवेत्प्रीतो वाञ्छितं लभते फलम् ।

सूत्रेण वेष्टयेद्यस्तु दीप्तं देवं सवेदिकम् ॥ ४१ ॥

क्रीडते ह्यक्षयं कालं यथा रुद्रस्तथैव सः । ततो गच्छेत राजेन्द्र एरण्डीतीर्थमुत्तमम् ॥

सङ्गमे तु नरः स्नात्वा मुच्यते सवै पातकैः ।

एरण्डी त्रिषु लोकेषु विख्याता पापनाशिनी ॥ ४३ ॥

अथवाश्वयुजे मासे शुक्लपक्षस्य चाष्टमी । शुचिर्भूत्वा नरः स्नात्वा सोपवासपरायणः
ब्राह्मणं भोजयेदेकं कोटिर्भवति भोजिता । एरण्डीसङ्गमे स्नात्वा भक्तिभावानुरञ्जितः
शुक्तिकां शिरसि स्थाप्य अवगाह्य च वै जलम् ।

नर्मदोदकसंमिश्रं मुच्यते सर्वकिल्बिषैः ॥ ४६ ॥

प्रदक्षिणं तु यः कुर्यात्तस्मिंस्तीर्थं नराधिप ! । प्रदक्षिणीकृता तेन सतद्वीपा वसुन्धरा
ततः सुवर्णतिलके स्नात्वा दत्त्वा च काञ्चनम् । काञ्चनेन विमानेन रुद्रलोके महीयते
ततः स्वर्गच्युतः कालाद्राजा भवति वीर्यवान् ।

ततो गच्छेत राजेन्द्र इक्षुनद्यास्तु सङ्गमम् ॥ ४९ ॥

त्रैलोक्ये विश्रुतं दिव्यं तत्र सन्निहितः शिवः ।

तत्र स्नात्वा नरो राजन्नाणपत्यमवाऽऽप्नुयात् ॥ ५० ॥

स्कन्दतीर्थं ततो गच्छेत्सर्वपापप्रणाशनम् । आजन्मनः कृतं पापं स्नानमात्राद्व्यपोहति
आङ्गिरसं ततो गच्छेत्स्नानं तत्र समाचरेत् । गोसहस्रफलं तस्य रुद्रलोके महीयते
लाङ्गुलतीर्थं ततो गच्छेत्सर्वपापप्रणाशनम् ।

तत्र गत्वा तु राजेन्द्र ! स्नानं तत्र समाचरेत् ॥ ५३ ॥

सप्तजन्मकृतैः पापैर्मुच्यते नात्र संशयः । चटेश्वरं ततो गच्छेत्सर्वतीर्थमनुत्तमम् ॥
तत्र स्नात्वा नरो राजन्गोसहस्रफलं लभेत् । सङ्गमेशं ततो गच्छेत्सर्वपापहरं परम् ॥
तत्र स्नात्वा नरो राज्यं लभते नात्र संशयः । भद्रतीर्थं समासाद्य दानं दद्यात्तु यो नरः
तस्य तीर्थप्रभावेण सर्वं कोटिगुणं भवेत् ।

अथ नारी भवेत्काऽपि तत्र स्नानं समाचरेत् ॥ ५७ ॥

गौरी तुल्या भवेत्सा तु इन्द्रं याति न संशयः ।

अङ्गारेशं ततो गच्छेत्स्नानं तत्र समाचरेत् ॥ ५८ ॥

स्नातमात्रो नरस्तत्र रुद्रलोके महीयते । अङ्गारक्यां चतुर्थ्यां तु स्नानं तत्र समाचरेत्
अक्षयं मोदते कालं मुरारीकृतशासनः । अयोनिसङ्गमे स्नात्वा न पश्येद्योनिमन्दिरम् ॥
पाण्डवेश्वरकं गत्वा स्नानं तत्र समाचरेत् । अक्षयं मोदते कालमवध्यस्तु सुरासुरैः
विष्णुलोकं ततो गत्वा क्रीडाभोगसमन्वितः ।

तत्र भुक्त्वा महाभोगान्मर्त्ये राजाऽभिजायते ॥ ६२ ॥

कम्बोतिकेश्वरं गच्छेत्स्नानं तत्र समाचरेत् ।

उत्तरायणे सम्प्राप्ते यदिच्छेत्तस्य तद्भवेत् ॥ ६३ ॥

चन्द्रभागां ततो गच्छेत्स्नानं तत्र समाचरेत् । स्नातमात्रो नरस्तत्र सोमलोके महीयते
ततो गच्छेत् राजेन्द्र तीर्थं शक्रस्य विश्रुतम् । पूजितं देवराजेन देवैरपि नमस्कृतम् ॥

तत्र स्नात्वा नरो राजन्दानं दत्त्वा च काञ्चनम् ।

अथवा नीलवर्णाभिं वृषभं यः समुत्सृजेत् ॥ ६६ ॥

वृषभस्य तु रोमाणि तत्प्रसूतिकुलेषु च । तावद्वर्षसहस्राणि नरो हरपुरे वसेत् ॥
ततः स्वर्गात्परिश्रष्टो राजा भवति वीर्यवान् । अश्वानां श्वेतवर्णानां सहस्रेषु नराधिप
स्वामी भवति मर्त्येषु तस्य तीर्थप्रभावतः । ततो गच्छेत राजेन्द्र ! ब्रह्मावर्त्तमनुत्तमम्
तत्र स्नात्वा नरो राजस्तर्पयेत्पितृदेवताः । उपोष्य रजनीमेकां पिण्डं दत्त्वा यथाविधि

कन्यागते यथाऽऽदित्यं अक्षयं सञ्चितं भवेत् ।

ततो गच्छेत राजेन्द्र ! कपिलातीर्थमुत्तमम् ॥ ७१ ॥

तत्र स्नात्वा नरो राजन्कपिलां यः प्रयच्छति ।

सम्पूर्णां पृथिवीं दत्त्वा यत्फलं तदवाऽप्नुयात् ॥ ७२ ॥

नर्मदेशात्परं तीर्थं न भूतं न भविष्यति । तत्र स्नात्वा नरो राजन्नश्वमेधफलं लभेत्
तत्र सर्वगतो राजा पृथिव्यामभिजायते । सर्वलक्षणसम्पूर्णः सर्वव्याधिविचर्जितः ॥
नार्मदीयोत्तरे कूले तीर्थं परमशोभनम् । आदित्यायतनं रम्यमीश्वरेण तु भावितम् ॥

तत्र स्नात्वा तु राजेन्द्र ! दानं दत्त्वा च शक्तिः ।

तस्य तीर्थप्रभावेण दत्तं भवति चाक्षयम् ॥ ७३ ॥

दग्निं व्याधिता ये तु ये च दुष्कृतकर्मिणः ।

मुच्यन्ते सर्वपापेभ्यः सूर्यलोकं प्रयान्ति च ॥ ७४ ॥

माघमासे तु सम्प्राप्ते शुक्लपक्षस्य सप्तमीम् ।

वसेदायतने यस्तु निरन्नो यो जितेन्द्रियः ॥ ७५ ॥

न जायन्ते व्याधितश्च कालेऽन्यो बधिरस्तथा ।

सुभगो रूपसम्पन्नः स्त्रीणां भवति वल्लभः ॥ ७६ ॥

इदं तीर्थं महापुण्यं मार्कण्डेयेन भाषितम् । ये प्रयान्ति न राजेन्द्र ! वञ्चितास्ते न संशयः ।

मासेश्वरं ततो गच्छेत्स्नानं तत्र समाचरेत् ।

स्नातमात्रो नरस्तत्र सर्वलोकमवाऽऽप्नुयात् ॥ ८१ ॥

मोदते स्वर्गलोकस्थो यावदिन्द्राश्चतुर्दश । ततः समीपतः स्थित्वा नागेश्वरं तपोवनम्

तत्र स्नात्वा तु राजेन्द्र शुचिर्भूत्वा समाहितः ।

बहुभिर्नागकन्याभिः क्रीडते कालमक्षयम् ॥ ८३ ॥

कुवेरभवनं गच्छेत्कुवेरो यत्र संस्थितः । कालेश्वरं परं तीर्थं कुवेरो यत्र तोषितः ॥
यत्र स्नात्वा तु राजेन्द्र सर्वसम्पदमाप्नुयात् । ततः पश्चिमतो गच्छेन्मरुतालयमुत्तमम्
तत्र स्नात्वा तु राजेन्द्र ! शुचिर्भूत्वा समाहितः ।

काञ्चनं तु ततो दद्यादन्नं शक्त्या तु बुद्धिमान् ॥ ८६ ॥

पुष्पकेण विमानेन वायुलोकं स गच्छति । मम तीर्थं ततो गच्छेन्माघमासे युधिष्ठिर !

कृष्णपक्षे चतुर्दश्यां स्नानं तत्र समाचरेत् ।

नक्तं भोज्यं ततः कुर्यान्न गच्छेद्योनिःसङ्कटम् ॥ ८८ ॥

अहल्यातीर्थं ततो गच्छेत्स्नानं तत्र समाचरेत् ।

स्नातमात्रो नरस्तत्र अप्सरोभिः प्रमोदते ॥ ८९ ॥

पारमेश्वरे तपस्तप्त्वा अहल्या मुक्तिमागमत् ।

चैत्रमासे तु सम्प्राप्ते शुक्लपक्षे त्रयोदशी ॥ ९० ॥

कामदेवदिने तस्मिन्नहल्यां तु प्रपूजयेत् । यत्र तत्र समुत्पन्नो नरस्तत्र प्रियो भवेत्
स्त्रीवल्लभो भवेच्छ्रीमान्कामदेव इवापरः ।

अयोध्यां तु समासाद्य तीर्थं शक्रस्य विश्रुतम् ॥ ९२ ॥

स्नातमात्रो नरस्तत्र गोसहस्रफलं लभेत् ।

सोमतीर्थं ततो गच्छेत्स्नानमात्रं समाचरेत् ॥ ९३ ॥

स्नातमात्रो नरस्तत्र सर्वपापैः प्रमुच्यते । सोमग्रहे तु राजेन्द्र ! पापक्षयकरं भवेत् ॥
त्रैलोक्यविश्रुतं राजन्सोमतीर्थं महाफलम् ।

यस्तु चान्द्रायणं कुर्यात्तस्मिंस्तीर्थे नराधिप ! ॥ ९५ ॥

सर्वपापविशुद्धात्मा सोमलोकं स गच्छति । अग्निप्रवेशे तु जलेऽप्यथवाऽपि ह्यनाशने
सोमतीर्थे मृतो यस्तु नासौ मर्त्योऽभिजायते ।

स्तम्भतीर्थं ततो गच्छेत्स्नानं तत्र समाचरेत् ॥ ९७ ॥

स्नातमात्रो नरस्तत्र सोमलोके महीयते । ततो गच्छेत् राजेन्द्र ! विष्णुतीर्थमनुत्तमम् ॥

यो धर्नापुरविख्यातं विष्णुतीर्थमनुत्तमम् । असुरा योधितास्तत्र वासुदेवेन कोटिशः
तत्र तीर्थं समुत्पन्नं विष्णुः प्रीतो भवेदिह । अहोरात्रोपवासेन ब्रह्महत्यां व्यपोहति ॥
ततो गच्छेत्तु राजेन्द्र ! तपसेश्वरमुत्तमम् । अमोहकमिति ख्यातं पितृन्यस्तत्र तर्पयेत्
पौर्णमास्याममावास्यां श्राद्धं कुर्याद्यथाविधि ।

तत्र स्नात्वा नरो राजन्पितृपिण्डं तु दापयेत् ॥ १०२ ॥

गजरूपाः शिलास्तत्र तोयमध्ये प्रतिष्ठिताः ।

तस्मिंस्तु दापयेत्पिण्डं वैशाखे तु विशेषतः ॥ १०३ ॥

तृप्यन्ति पितरस्तावद्यावत्तिष्ठति मेदिनी । ततो गच्छेत् राजेन्द्र ! सिद्धेश्वरमनुत्तमम् ॥
तत्र गत्वा तु राजेन्द्र ! गणपत्यन्तिकं व्रजेत् । ततो गच्छेत् राजेन्द्र ! लिङ्गो यत्र जनार्दनः
तत्र स्नात्वा तु राजेन्द्र ! विष्णुलोके महीयते । नर्मदादक्षिणे कूले तीर्थं परमशोभनम्
कामदेवः स्वयं तत्र तपस्तप्यत्यसौ महान् । दिव्यं वर्षसहस्रं तु शङ्करं पर्युपासते ॥
समाधिपदधस्तु शङ्करेण महात्मना । श्वेतपर्वोपमश्चैव हुताशः शुक्लपर्वणि ॥ १०८ ॥
एते दग्धास्तु ते सर्वे कुसुमेश्वरसंस्थिताः । दिव्यवर्षसहस्रेण तुष्टस्तेषां महेश्वरः ॥
उमया सहितो रुद्रस्तेषां तुष्टो वरप्रदः ।

विमोक्षयित्वा तान्सर्वान्निर्ममदातटमास्थितान् ॥ ११० ॥

तस्य तीर्थप्रभावेण पुनर्देवत्वमागतः । त्वत्प्रसादान्महादेव तीर्थं च भवतूत्तमम् ॥
अर्थयोजनविस्तीर्णं तीर्थं दिशु समन्ततः । तस्मिंस्तीर्थं नरः स्नात्वा उपवासपरायणः
कुसुमायुधरूपेण रुद्रलोके महीयते । वैश्वानरे यमेनैव कामदेवेन वायवे ॥ ११३ ॥
तपस्तप्त्वा तु राजेन्द्र ! तत्रैव च पुरागतैः । अन्धोनस्य समीपे तु नातिदूरे तु तस्य वै
स्तानं दानं च तत्रैव भोजनं पिण्डपातनम् ।

अग्निवेशे जले वापि अथवाऽपि अनाशने ॥ ११५ ॥

अनिवर्तिकागतिस्तस्य मृतस्याप्यर्द्धयोजने । त्रैयम्बकेण तोयेन स्नापयेन्नरपुङ्गवः ॥

अन्धोनमूले दत्त्वा तु पिण्डं चैव यथाविधि ।

पितरस्तस्य तृप्यन्ति यावच्चन्द्रदिवाकरौ ॥ ११७ ॥

एकोनविंशोऽध्यायः] * भार्गवेश्वरतीर्थमाहात्म्यशुक्लतीर्थोत्पत्तिवृत्तान्तः * ५१

उत्तरायणे सम्प्राप्तेः तत्र स्नानं करोति यः ।

पुरुषो वापि स्त्री वापि वसेदायतने शुचिः ॥ ११८ ॥

सिद्धेश्वरस्य देवस्य प्रभाते पूजनान्नरः । सतां गतिमवाप्नोति न तां सर्वैर्महामखैः ॥

यदा च तीर्थकालेन रूपवान्नुभगो भवेत् । मर्त्यं भवति राजासावासमुद्रान्तगोचरे ॥

क्षेत्रपालं न पश्येच्च दण्डपालं महाबलम् ।

वृथा तस्य भवेद्यात्रा अद्रष्ट्वा कर्णकुण्डलम् ॥ १२१ ॥

एतत्तीर्थफलं ज्ञात्वा सर्वे देवाः समागताः । मुञ्चन्ति पुण्यवृष्टिं तु स्तुवन्ति कुसुमेश्वरम्

इति श्रीपाद्मे महापुराणे तृतीये स्वर्गखण्डे नर्मदातीर्थस्थूलभेदादिनातीर्थमाहात्म्य-

वर्णनंनामाष्टादशोऽध्यायः ॥ १८ ॥

एकोनविंशोऽध्यायः

भार्गवेश्वरतीर्थमाहात्म्यशुक्लतीर्थोत्पत्तिवृत्तान्तं माहात्म्यञ्च ।

नारद उवाच ।

भार्गवेशं ततो गच्छेद्भक्त्या यत्र च विष्णुना ।

हुङ्कारितास्तु देवेन दानवाः प्रलयं गताः ॥ १ ॥

तत्र स्नात्वा तु राजेन्द्र सर्वपापैः प्रमुच्यते ।

शुक्लतीर्थस्य चोत्पत्तिं शृणु त्वं पाण्डुनन्दन ! ॥ २ ॥

हिमवच्छिखरं रम्यं नानाधातुविचित्रिते । तरुणादित्यसङ्काशे तप्तकाञ्चनसन्निभे ॥३॥

चज्रस्फटिकसोपानैः चित्रपट्टशिलातले । जाम्बूनदमये दिव्ये नानापुष्पोपशोभिते ॥

तत्रासीनं महादेवं सर्वज्ञं प्रभुमव्ययम् । लोकानुग्राहकं शान्तं गणवृन्दैः समावृतम् ॥

स्कन्दनन्दिमहाकालैर्वीरभद्रगणादिभिः । उमया सहितं देवं मार्कण्डः परिपृच्छति ॥

देव ! देव महादेव इन्द्रकामादिसंस्तुत ! । संसारभवभीतोऽहं सुखोपायं ब्रवीहि मे ॥७॥

भगवन्भूतभक्ष्येश सर्वपापप्रणाशनम् । तीर्थानां परमं तीर्थं तद्वदस्व महेश्वर ! ॥ ८ ॥

ईश्वर उवाच ।

शृणु विप्र महाभाग ! सर्वशास्त्रविशारद ! ।

स्नानादि कुरु गच्छ त्वं ऋषिसङ्घैस्समावृतः ॥ ९ ॥

मन्त्रत्रियाज्ञवल्क्याश्च काश्यपश्चैव चाङ्गिराः । यमापस्तम्बसंवर्ताः कात्यायनबृहस्पती
नारदो गौतमश्चैव पृच्छन्ति धर्मकाङ्क्षिणः ।

गङ्गा कनखले पुण्या प्रयागं पुष्करं गया ॥ ११ ॥

कुरुक्षेत्रं तु पुण्यं च राहुग्रस्ते दिवाकरे ।

दिवा वा यदि वा रात्रौ शुक्लतीर्थं महाफलम् ॥ १२ ॥

दर्शनात्स्पर्शनाच्चैव स्नानाद्ध्ययानात्तपोऽर्जनात् ।

होमाच्चैवोपवासाच्च शुक्लतीर्थफलं महत् ॥ १३ ॥

शुक्लतीर्थं महापुण्यं नद्यां तु संव्यवस्थितम् ।

चाणक्यो नाम राजर्षिः सिद्धिं तत्र समागतः ॥ १४ ॥

एतत्क्षेत्रं समुत्पन्नं योजनावृत्तिसंस्थितम् । शुक्लतीर्थं महापुण्यं सर्वपापप्रणाशनम् ॥

पादपात्रेण दूष्टेन ब्रह्महत्यां व्यपोहति । अहमत्र ऋषिश्रेष्ठ ! तिष्ठामि ह्युमया सह ॥ १६ ॥

वैशाखे विमले मासि कृष्णपक्षे चतुर्दशी ।

कौलासाच्चापि निर्गत्य तत्र सन्निहितो ह्यहम् ॥ १७ ॥

देवकिन्नरगन्धर्वाः सिद्धविद्याधरास्तथा । गणाश्चाप्सरसो नागाः सर्वे देवाः समागताः

गगनस्थास्तु तिष्ठन्ति विमानैः सर्वकामकैः ।

शुक्लतीर्थं तु राजेन्द्र आगता धर्मकाङ्क्षिणः ॥ १८ ॥

रजकेन यथा वस्त्रं शुक्लं भवति वारिणा । आजन्मसञ्चितं पापं शुक्लतीर्थे व्यपोहति

स्नानं दानं महापुण्यं मार्कण्ड ! ऋषिसत्तम ! । शुक्लतीर्थात्परं तीर्थं न भूतं न भविष्यति

पूर्वं वयसि कर्माणि कृत्वा पापानि मानवः । अहोरात्रोपवासेन शुक्लतीर्थे व्यपोहति

तपसा ब्रह्मचर्येण यज्ञैर्दानेन वा पुनः । देवदानेन या पुष्टिर्न सा क्रतुशतैरपि ॥ २३ ॥

एकोनविंशोऽध्यायः] * भार्गवेश्वरतीर्थमाहात्म्यशुक्लतीर्थोत्पत्तिवृत्तान्तः * ५३

कार्तिकस्य च मासस्य कृष्णपक्षे चतुर्दशी । घृतेन स्नापयेद्देवमुपोष्य परमेश्वरम् ॥
एकविंशत्कुलोपेतो न च्यवेच्चैश्वरात्पदान् । शुक्लतीर्थं परं तीर्थमृषिसिद्धनिषेवितम्
तत्र स्नात्वा ततो राजन्पुनर्जन्म न विद्यते ।

स्नात्वा वै शुक्लतीर्थेऽपि अर्चयेद्द्वृषभध्वजम् ॥ २६ ॥

जागरं कारयेत्तत्र नृत्यगीतादिमङ्गलैः । प्रभाते शुक्लतीर्थे तु स्नानं वै देवतार्चनम् ॥
आचार्यं भोजयेत्पश्चाच्छिवव्रतपरः शुचिः ।

भोजनं च यथाशक्त्या वित्तशाठ्यं न कारयेत् ॥ २८ ॥

प्रदक्षिणं ततः कृत्वा शनैर्देवान्तिकं व्रजेत् । एवं वै कुरुते यस्तु तस्य पुण्यफलं शृणु
दिव्ययानसमारूढः स्तूयमानोऽप्सरोगणैः । शिवतुल्यबलोपेतस्तिष्ठत्याभूतसम्प्लवम् ॥
शुक्लतीर्थे तु या नारी ददाति कनकं शुभम् । घृतेन स्नापयेद्देवं कुमारं चाभिपूजयेत्
एवं या कुरुते भक्त्या तस्याः पुण्यफलं शृणु ।

मोदते देवलोकस्था यावदिन्द्राश्चतुर्दश ॥ ३२ ॥

अयने वा चतुर्दश्यां सङ्क्रान्तौ विषुवे तथा ।

स्नात्वा तु सोपवासः स निर्जितात्मासमाहितः ॥ ३३ ॥

दानं दद्याद्यथाशक्त्या प्रीयेतां हरिशङ्करौ । शुक्लतीर्थप्रभावेण सर्वं भवति चाक्षयम् ॥
अनाथं दुर्गतं विप्रं नाथवन्तमथापि वा । उद्वाहयति यस्तर्ति तस्य पुण्यफलं शृणु ॥
यावत्तद्रोमसङ्ख्या तु तत्प्रसूतिकुलेषु च । तावद्वर्षसहस्राणि शिवलोके महीयते ॥ ३६ ॥
इति श्रीपाद्मे महापुराणे तृतीये स्वर्गखण्डे भार्गवेश्वरतीर्थमाहात्म्यशुक्लतीर्थोत्पत्ति-
वृत्तान्तमाहात्म्यवर्णननामैकोनविंशोऽध्यायः ॥ १६ ॥

विंशतितमोऽध्यायः

नरकतीर्थादिनातीर्थमाहात्म्यकथनम् ।

नारद उवाच ।

ततस्तु नरकं गच्छेत्स्नानं तत्र समाचरेत् । स्नातमात्रो नरस्तत्र नरकं न च पश्यति

अस्य तीर्थस्य माहात्म्यं शृणु त्वं पाण्डुनन्दन ! ।

तस्मिंस्तीर्थे तु राजेन्द्र यान्यर्थानि विनिक्षिपेत् ॥ २ ॥

विलयं यान्ति सर्वाणि रूपवाञ्जायते नरः ।

गोतीर्थं तु ततो गच्छेद्दृष्ट्वा पापात्प्रमुच्यते ॥ ३ ॥

ततो गच्छेत् राजेन्द्र ! कपिलातीर्थमुत्तमम् । तत्र स्नात्वा नरो राजन्गोसहस्रफलं लभेत्
ज्येष्ठमासे तु सम्प्राप्ते चतुर्दश्यां विशेषतः ।

तत्रोपोष्य नरो भक्त्या कपिलां यः प्रयच्छति ॥ ५ ॥

घृतेन दीपं प्रज्वालय घृतेन स्नापयेच्छिवम् ।

सघृतं श्रीफलं दत्त्वा कृत्वा चान्ते प्रदक्षिणम् ॥ ६ ॥

घण्टाभरणसंयुक्तां कपिलां यः प्रयच्छति । शिवतुल्यो नरो भूत्वा न चेह जायते पुनः

अङ्गारकदिने प्राप्ते चतुर्थ्यां तु विशेषतः ।

स्नापयित्वा शिवं भक्त्या ब्राह्मणेभ्यस्तु भोजनम् ॥ ८ ॥

अङ्गारकनवम्यां तु अमावास्यां तथैव च । स्नापयेत्तत्र यत्नेन रूपवान्सुभगो भवेत् ॥

घृतेन स्नापयेद्द्विजं पूजयेद्भक्तितो द्विजान् । पुष्पकेण विमानेन सहस्रैः परिवारितः ॥

शैवं पदमवाप्नोति नात्र चाभिगतं भवेत् । अक्षयं मोदते कालं यथा रुद्रस्तथैव च ॥

यदा तु कर्मसंयोगान्मर्त्यलोकमुपागतः । राजा भवति धर्मिष्ठो रूपवाञ्जायते बली ॥

ततो गच्छेत् राजेन्द्र ! ऋषितीर्थमनुत्तमम् । तृणबिन्दुऋषिर्नाम शापदधो व्यवस्थितः

स तत्तीर्थप्रभावेण पापमुक्तोऽभवद्द्विजः । ततो गच्छेत् राजेन्द्र ! गणेश्वरमनुत्तमम् ॥

श्रावणे मासि सम्प्राप्ते कृष्णपक्षे चतुर्दशीम् ।

स्नातमात्रो नरस्तत्र रुद्रलोके मर्हयते ॥ १५ ॥

पितॄणां तर्पणं कृत्वा मुच्यते च ऋणत्रयान् । गणेश्वरसमीपे तु गङ्गात्रयमुत्तमम् ॥

अकामो वा सकामो वा तत्र स्नात्वा तु मानवः ।

आजन्मजनितैः पापैर्मुच्यते नात्र संशयः ॥ १७ ॥

सर्वदा पर्वदिवसे स्नानं तत्र समाचरेत् । पितॄणां तर्पणं कृत्वा मुच्यते च ऋणत्रयान्

प्रयागे यत्फलं द्रष्टुं शङ्करेण महात्मना । तदेव निखिलं पुण्यं गङ्गागङ्गाहर्कसङ्गमे ॥ १६ ॥

तस्यैवं पश्चिमे स्थाने समीपे नातिदूरतः । दशाश्वमेधिकं नाम त्रिषु लोकेषु विश्रुतम्

उपोष्य रजनीमेकां मासि भाद्रपदे तथा ।

अमावास्यां नरः स्नात्वा व्रजेद्वै यत्र शङ्करः ॥ २१ ॥

सर्वदा पर्वदिवसे स्नानं तत्र समाचरेत् । पितॄणां तर्पणं कृत्वा अश्वमेधफलं लभेत् ॥

दशाश्वमेधात्पश्चिमतो भृगुर्ब्राह्मणसत्तमः । दिव्यं वर्षसहस्रं तु ईश्वरं पयुःपासतः ॥ २३ ॥

वल्मीकावस्थितश्चासौ दक्षिणं च निकेतनम् । आश्चर्यं च महज्जातमुमाया शङ्करस्य च

गौरी तु पृच्छते देवं कोऽयमत्र तु संस्थितः ।

देवो वा दानवो वाथ कथयस्व महेश्वर ! ॥ २५ ॥

ईश्वर उवाच ।

भृगुर्नाम द्विजश्रेष्ठ ऋषीणां प्रवरो मुनिः । ध्यायते मां समाधिस्थो वरं प्रार्थयते प्रिये !

तत्र प्रहसिता देवी ईश्वरं प्रत्यभाषत । धूमावर्तशिखा जाता ततोऽद्यापि न तुप्यसि ॥

दुराराध्योऽसि तेन त्वं नात्र कार्या विचारणा ॥ २७ ॥

देव उवाच ।

न जानासि महादेवि ! अयं क्रोधेन चेष्टितः । दर्शयामि यथातथ्यं प्रियं ते च करोम्यहम्

स्मारतो देवदेवेन धर्मरूपो वृषस्तदा । स्मरणादेव देवस्य वृषः शीघ्रमुपस्थितः ॥ २६ ॥

प्राहासौ मानुषीं वाचमादेशो दीयतां प्रभो ।

वल्मीकैश्छादितो विप्र ! एनं भूमौ निपातय ॥ ३० ॥

योगस्थस्तु ततो ध्यायंस्ततस्तेन निपातितः ।

तत्क्षणात्क्रोधसन्तप्तो हस्तमुत्क्षिप्तवान्वृषम् ॥ ३१ ॥

एवं सम्भाषमाणस्तु कुत्र गच्छसि भो वृष ! ।

अद्य त्वामथ पाप्मानं प्रत्यक्षं हन्म्यहं वृष ! ॥ ३२ ॥

धर्षितस्तु तदा विप्रो ह्यन्तरिक्षं गतं वृषम् । आकाशे प्रेक्षते भूप ! एतद्दभुतमुत्तमम् ॥

ततः प्रहसिते रुद्रे ऋषिरे व्यवस्थितः । तृतीयं लोचनं दृष्ट्वा वै लक्ष्यात्पतितो भुवि

प्रणम्य दण्डवद्भूमौ स्तुते वै परमेश्वरम् ॥ ३४ ॥

प्रणिपत्य भूतनाथं भवोद्भवम् त्वामहं दिव्यरूपम् ।

भवभीतो भुवनपते भूतं विज्ञापये किञ्चित् ॥ ३५ ॥

त्वद्गुणनिकरान्वक्तुं कः शक्तो भवति मानुषो नाथ ! ॥

वासुकिरयं हि कदाचिद्भदनसहस्रं भवेद्यस्य ॥ ३६ ॥

भक्त्या तवाऽपि शङ्कर भुवनपते त्वत्स्तुतौ तु मुखरस्य ।

वन्द्य क्षमस्व भगवन्प्रसीद मे तव चरणपतितस्य ॥ ३७ ॥

सत्त्वं रजस्तमस्त्वं स्थित्युत्पत्तौ विनाशने देव ! ।

त्वां मुक्त्वा भुवनपते ! भुवनेश्वर ! नैव दैवतं किञ्चित् ॥ ३८ ॥

यमनियमयज्ञदानैर्वेदाभ्यासावधारणोद्योगात् ।

त्वद्भक्तेः सर्वमिदं नार्हति कलासहस्रांशेन ॥ ३९ ॥

उत्कृष्टरसरसायनखट्वाञ्जनपादुकादिसिद्धिर्वा ।

चिह्नानिभवत्प्रणतानां दृश्यन्त इह जन्मनि प्रकटम् ॥ ४० ॥

शास्त्रेननमतियद्यपि ददासि त्वंधर्ममिच्छतां देव ।

भक्तिर्मवच्छेदकरी मोक्षाय विनिर्मिता नाथ ॥ ४१ ॥

परदारपरस्वरतं परिभवपरिदुःखशोकसन्तप्तम् ।

परवदनवीक्षणपरं परमेश्वर मां परित्राहि ॥ ४२ ॥

अलोकाभिमानदग्धं क्षणभङ्गुरविभवविलसितं देव ।

विंशतितमोऽध्यायः] * भृगवेशिवस्य वरप्रदानं भृगुर्ताथमाहात्म्यवर्णनम् * ५९

कूरं कुपथामिमुखं पतितं मां त्राहि देवेश ! ॥ ४३ ॥

दीनेन्द्रियगणसार्थैर्वन्धुजनैरेव पूरिता आशा ।

तुच्छा तथापि शङ्कर ! किं मूढं मां विडम्बयसि ॥ ४४ ॥

तृष्णां हरस्व शीघ्रं लक्ष्मीं मे देहि हृदयवासिनीं नित्याम् ।

छिन्धि मदमोहपाशानुत्तारय मां महादैव ! ॥ ४५ ॥

करुणाभ्युदयं नाम स्तोत्रमिदं सिद्धिदं दिव्यम् ।

यः पठति भक्तियुक्तस्तस्य तुष्येद् भृगोर्यथा हि शिवः ॥ ४६ ॥

ईश्वर उवाच ।

अहं तुष्टोऽस्मि ते विप्र वरं प्रार्थय स्वोप्सितम् ।

उमया सहितो देवो वरं तस्य हि दापयेत् ॥ ४७ ॥

भृगुरुवाच ।

यदि तुष्टोऽसि देवेश यदि देवो वरं मम । रुद्रवेदीभवमेतत्सम्पादयस्व मे ॥ ४८ ॥

ईश्वर उवाच ।

एवं भवतु विप्रेन्द्र क्रोधस्थानं भविष्यति । न पितापुत्रयोश्चैव एकवाक्यं भविष्यति
तदाप्रभृति ब्रह्माद्याः सर्वे देवाः सकिनराः । उपासते भृगोस्तार्थं तुष्टो यत्र महेश्वरः ॥
दर्शनात्तस्य तीर्थस्य सद्यः पापात्प्रमुच्यते । अवशाः स्ववशाश्चापि म्रियन्ते तत्र जन्तवः
गुह्यातिगुह्यस्य गतिस्तेषां निःसंशया भवेत् । एतत्क्षेत्रं सुविपुलं सर्वपापप्रणाशनम् ॥

तत्र स्नात्वा दिवं यान्ति ये मृतास्तेऽपुनर्भवाः ।

औपानहं तदा छत्रं देयमन्नं च काञ्चनम् ॥ ५३ ॥

भोजनं च यथाशक्त्या अक्षयं तस्य तद्भवेत् । सूर्योपरागे यो दद्याद्दानं चैव यथेच्छया ॥
तीर्थस्नानं तु यद्दानमक्षयं तस्य तद्भवेत् । चन्द्रसूर्योपरागेषु वृषोत्सर्गमनुत्तमम् ॥ ५५ ॥

न जानन्ति नरा मूढा विष्णुमायाविमोहिताः ।

नर्मदायां स्थितं दिव्यं वृषतीर्थं नराधिप ! ॥ ५६ ॥

भृगुतीर्थस्य माहात्म्यं यः शृणोति नरः सकृत् ।

विमुक्तः सर्वपापेभ्यो रुद्रलोकं स गच्छति ॥ ५७ ॥

ततो गच्छेत राजेन्द्र ! गौतमेश्वरमुत्तमम् । तत्र स्नात्वा नरो राजन्नुपवासपरायणः ॥
काञ्चनेन विमानेन ब्रह्मलोके महीयते । धौतपापं ततो गच्छेद्दौतं यत्र वृषेण तु ॥५६॥
नर्मदायां स्थितं राजन्सर्वपातकनाशनम् । तत्र तीर्थं नरः स्नात्वा ब्रह्महत्यां व्यपोहति ॥
तस्मिंस्तीर्थे महाराज ! प्राणत्यागं करोति यः । चतुर्भुजस्त्रिनेत्रस्तु रुद्रतुल्यबलो भवेत्
वसेत्कल्पायतं साग्रं रुद्रतुल्यपराक्रमः । कालेन महता प्राप्तः पृथिव्यामेकराड् भवेत्
ततो गच्छेत राजेन्द्र ! एरण्डीतीर्थमुत्तमम् । प्रयागे यत्फलं दृष्टं मार्कण्डेयेन भाषितम्
तत्फलं लभते राजन्स्नातमात्रस्तु मानवः । मासि भाद्रपदे चैव शुक्लपक्षस्य चाष्टमी ॥
उपोष्य रजनीमेकां तत्र स्नानं समाचरेत् । यमदूतैर्न बाधयेत् इन्द्रलोकं स गच्छति ॥
ततो गच्छेत राजेन्द्र सिद्धो यत्र जनार्दनः । हिरण्यद्वीपविख्यातं सर्वपापप्रणाशनम् ॥

तत्र स्नात्वा नरो राजन्धनवात्रूपवान्भवेत् ।

ततो गच्छेत राजेन्द्र ! तीर्थं कनखलं महत् ॥ ६७ ॥

गरुडेन तपस्तप्तं तस्मिंस्तीर्थं नराधिप ! । विख्यातं सर्वलोकेषु योगिनी तत्र तिष्ठति ॥
क्रीडते योगिभिः सार्धं शिवेन सह नृत्यति । तत्र स्नात्वा नरो राजन् रुद्रलोके महीयते
ततो गच्छेत राजेन्द्र ! ईशतीर्थमनुत्तमम् । ईशस्तत्र विनिर्मुक्तो गत ऊर्ध्वं न संशयः ॥
ततो गच्छेत राजेन्द्र ! सिद्धो यत्र जनार्दनः । वाराहं रूपमास्थाय अचिन्त्यः परमेश्वरः ॥

वराहतीर्थं नरः स्नात्वा द्वादश्यां तु विशेषतः ।

विष्णुलोकमवाप्नोति नरकं तु न गच्छति ॥ ७२ ॥

ततो गच्छेत राजेन्द्र सोमतीर्थमनुत्तमम् । पौर्णमास्यां विशेषेण तत्र स्नानं समाचरेत्
प्रणिपत्य च ईशानं बलिस्तस्य प्रसीदति । हरिश्चन्द्रपुरं दिव्यमन्तरिक्षे तु दृश्यते ॥
चक्रध्वजे समावृत्ते सुप्ते नागारिकेतने । नर्मदातोयवेगेन रुद्रकच्छोपसेवितम् ॥७५॥

तस्मिन्स्थाने निवासं च विष्णुः शङ्करमब्रवीत् ।

द्वीपेश्वरे नरः स्नात्वा लभेद् बहुसुवर्णकम् ॥ ७६ ॥

ततो गच्छेत राजेन्द्र रुद्रकन्यां तु सङ्गमे । स्नातमात्रो नरस्तत्र देव्याः स्थानमवाऽऽप्नुयात्

देवतीर्थं ततो गच्छेत्सर्वदेवनमस्कृतम् । तत्र स्नात्वा तु राजेन्द्र ! देवतैः सह मोदते ॥
ततो गच्छेत् राजेन्द्र ! शिखितीर्थमनुत्तमम् । तत्र वै दीयते दानं सर्वं कोटिगुणं भवेत्
अपरपश्चेऽमावास्यां स्नानं तत्र समाचरेत् । ब्राह्मणं भोजयेदेकं कोटिर्भवति भोजिता
भृगुतीर्थं तु राजेन्द्र ! तीर्थकोटिर्व्यवस्थिता ।

अकामो वा सकामो वा तत्र स्नार्यीत मानवः ॥ ८१ ॥

अश्वमेधमवाप्नोति दैवतैः सह मोदते । तत्र सिद्धिमवाप्नोति भृगुस्तु मुनिपुङ्गवः ॥

अवतारः कृतस्तेन शङ्करेण महात्मना ॥ ८३ ॥

इति श्रीपाद्मे महापुराणे तृतीये स्वर्गखण्डे नरकतीर्थादिनानातीर्थमाहात्म्यकथनं नाम
विंशतितमोऽध्यायः ॥ २० ॥

एकविंशोऽध्यायः

विहगेश्वराद्यनेकतीर्थमाहात्म्यवर्णनम् ।

नारद उवाच ।

ततो गच्छेत् राजेन्द्र विहगेश्वरमुत्तमम् । दर्शनात्तस्य राजेन्द्र ! मुच्यते सर्वपातकैः ॥
ततो गच्छेत् राजेन्द्र ! नर्मदेश्वरमुत्तमम् । तत्र स्नात्वा नरो राजन्स्वर्गलोके महीयते ॥
अश्वतीर्थं ततो गच्छेत्स्नानं तत्र समाचरेत् । सुभगो दर्शनीयश्च भोगवाञ्छायते नरः ॥
पितामहं ततो गच्छेद्ब्रह्मणा निर्मितं पुरा ।

तत्र स्नात्वा नरो भक्त्या पितृपिंडं तु दापयेत् ॥ ४ ॥

तिलदर्भविमिश्रं तु उदकं तु प्रदापयेत् । तस्य तीर्थप्रभावेण सर्वं भवति चाक्षयम् ॥५॥
सावित्रीतीर्थमासाद्य यस्तु स्नानं समाचरेत् । विधूय सर्वपापानि ब्रह्मलोके महीयते
मनोहरं च तत्रैव तीर्थं परम् शोभनम् । तत्र स्नात्वा नरो राजन्पितृलोके महीयते ॥
ततो गच्छेत् राजेन्द्र ! मानसं तीर्थमुत्तमम् । तत्र स्नात्वा नरो राजन्ब्रह्मलोके महीयते

ततो गच्छेत राजेन्द्र ! क्रतुतीर्थमनुत्तमम् । विख्यातं सर्वलोकेषु सर्वपापप्रणाशनम् ॥

यान्यान्प्रार्थयते कामान्पशुपुत्रधनानि च ।

प्राप्नुयात्तानि सर्वाणि तत्र स्नात्वा नराधिप ॥ १० ॥

ततो गच्छेत राजेन्द्र त्रिदशद्योतिविश्रुतम् ।

तत्र ता ऋषिकन्यास्तु तपस्तप्यन्ति सुव्रताः ॥ ११ ॥

भर्ता भवतु सर्वसाम्राज्यः प्रभुरव्ययः । प्रीतस्तेषां महादेवश्चण्डरूपधरो हरः ॥ १२ ॥

विकृताननवीभत्सस्तच्च तीर्थमुपागतः । तत्र कन्या महाराज ! वराय परमेश्वरः ॥ १३ ॥

कन्याऋद्धिं च यः सेवेत्कन्यादानं प्रयच्छति ।

तीर्थं तत्र महाराज दशकन्येति विश्रुतम् ॥ १४ ॥

तत्र स्नात्वाऽर्चयेद्देवं सर्वपापैः प्रमुच्यते । ततो गच्छेत राजेन्द्र स्वर्गबिन्दुरिति श्रुतम्

तत्र स्नात्वा नरो राजन्दुर्गतिं च न पश्यति ।

अप्सरेशं ततो गच्छेत्स्नानं तत्र समाचरेत् ॥ १६ ॥

क्रीडते नागलोकस्थोऽप्सरोग्रिहः सह मोदते । ततो गच्छेत राजेन्द्र ! नरकं तीर्थमुत्तमम्

तत्र स्नात्वाऽर्चयेद्देवं नरकं च न गच्छति । भारभूतं ततो गच्छेदुपवासपरायणः ॥

एतत्तीर्थं समासाद्य अवतारं तु शाम्भवम् । अर्चयित्वा हि रूपाक्षं रुद्रलोके महीयते

तस्मिंस्तीर्थे नरः स्नात्वा भारभूते महात्मनः ।

यत्र तत्र मृतस्यापि ध्रुवं गाणेश्वरी गतिः ॥ २० ॥

कार्तिकस्य तु मासस्य अर्चयित्वा महेश्वरम् । अश्वमेधाच्छतगुणं प्रवदन्ति मनीषिणः

दीपकानां शतं कृत्वा घृतपूर्णं तु दापयेत् । विमानैः सूर्यसङ्काशैर्ब्रजते यत्र शङ्करः ॥

वृषभं यः प्रयच्छेत् शङ्खकुन्देन्दुसंनिभम् । वृषगुक्तेन यानेन रुद्रलोकं स गच्छति ॥

चरुमेकं तु यो दद्यात्तस्मिंस्तीर्थे नराधिप ! । पायसं मधुसंयुक्तं भक्ष्याणि विविधानि च

यथाशक्त्यनु राजेन्द्र भोजयेत्सहदक्षिणम् । तस्य तीर्थप्रभावेण सर्वं कोटिगुणं भवेत्

नर्मदाया जलं सिक्तवा अर्चयित्वा वृषध्वजम् ।

दुर्गतिं च न पश्यन्ति तत्तीर्थस्य प्रभावतः ॥ २६ ॥

एतत्तीर्थं समासाद्य यस्तु प्राणान्परित्यजेत् । सर्वपापविशुद्धात्मा व्रजते यत्र शङ्करः
जलप्रवेशं यः कुर्यात्तस्मिंस्तीर्थे नराधिप । हंसयुक्तेन ह्यनेन रुद्रलोकं स गच्छति ॥
यावच्चन्द्रश्च सूर्यश्च हिमवांश्च महोदधिः । गङ्गाद्याः सरितो यावत्तावत्स्वर्गे महीयते
अनाशनं तु यः कुर्यात्तस्मिंस्तीर्थे नराधिप ! । गर्भवासे तु राजेन्द्र ! न पुनर्जायते नरः
ततो गच्छेत राजेन्द्र ! अट्वतीर्थमुत्तमम् ।

तत्र स्नात्वा नरो राजन्निन्द्रस्याऽर्द्धासनं लभेत् ॥ ३१ ॥

शृङ्गतीर्थं ततो गच्छेतसर्वपापप्रणाशनम् । तत्रापि स्नातमात्रस्य ध्रुवं गाणेश्वरी गतिः ॥
एरण्डी नर्मदायाश्च सङ्गमं लोकविश्रुतम् । तत्र तीर्थं महापुण्यं सर्वपापप्रणाशनम् ॥
उपवासपरो भूत्वा नित्यं ब्रह्मपरायणः । तत्र स्नात्वा तु राजेन्द्र मुच्यते ब्रह्महृत्यया
ततो गच्छेत राजेन्द्र ! नर्मदोदधिसङ्गमम् । जमदग्निरिति ख्यातं सिद्धो यत्र जनार्दनः ॥

यत्रेष्ट्वा बहुभिर्यज्ञैरिन्द्रो देवाधिपोऽभवत् ।

तत्र स्नात्वा नरो राजन्नर्मदोदधिसङ्गमे ॥ ३६ ॥

त्रिगुणस्याश्वमेधस्य फलं प्राप्नोति मानवः ।

पश्चिमोदधिसायुज्यं मुक्तिद्वारविघाटनम् ॥ ३७ ॥

तत्र देवाः सगन्धर्वाः ऋषयः सिद्धचारणाः ।

आराधयन्ति देवेशं त्रिसन्ध्यं विमलेश्वरम् ॥ ३८ ॥

सर्वपापविशुद्धात्मा रुद्रलोके महीयते । विमलेशं परं तीर्थं न भूतं न भविष्यति ।
तत्रोपवासं कृत्वा ये पश्यन्ति विमलेश्वरम् । सर्वपापविनिर्मुक्ता रुद्रलोकं व्रजन्ति ते
ततो गच्छेत राजेन्द्र ! केशिनीतीर्थमुत्तमम् । तत्र स्नात्वा नरो राजन्नुपवासपरायणः ॥
उपोष्य रजनीमेकां नियतो नियताशनः । तत्र तीर्थप्रभावेण मुच्यते ब्रह्महृत्यया ॥ ४२ ॥

सर्वतीर्थाभिषेकं च यः पश्येत्सागेश्वरम् ।

योजनाभ्यन्तरे तिष्ठेद्रावर्तं संस्थितः शिवः ॥ ४३ ॥

तं दृष्ट्वा सर्वतीर्थानि दृष्टानि स्युर्न संशयः ।

सर्वपापविनिर्मुक्तो यत्र रुद्रः स गच्छति ॥ ४४ ॥

नर्मदासङ्गमं यावद्यावच्चामरकण्टकम् । तत्रान्तरे महाराज ! तीर्थं कोट्यो दश स्थिताः
तीर्थात्तीर्थाटनं चर्या ऋषिकोटिनिपेविता । अग्निहोत्रैश्च दिव्यांशैः सर्वैर्ज्ञानपरायणैः
सेवितास्तेन राजेन्द्र ! ईप्सितार्थप्रदायिकाः । यश्चेदं वै पठेन्नित्यं शृणुयाद्वाऽपि भक्तितः

तं तु तीर्थानि सर्वाणि अभिषिञ्चन्ति पाण्डव ! ।

नर्मदा च सदा प्रीता भवेद्वै नात्रसंशयः ॥ ४८ ॥

प्रीतस्तस्य भवेद्द्रुद्रो मार्कण्डेयो महामुनिः । वन्ध्या च लभते पुत्रान्दुर्भगा सुभगा भवेत्
कुमारीं लभते भर्ता यच्च यो वाञ्छते फलम् ।

तदेव लभते सर्वं नात्र कार्या विचारणा ॥ ५० ॥

ब्राह्मणो वेदमाप्नोति क्षत्रियो विजयी भवेत् ।

चैश्यस्तु लभते धान्यं शूद्रः प्राप्नोति सद्गतिम् ॥ ५१ ॥

मूर्खस्तु लभते विद्यां त्रिसन्ध्यं यः पठेन्नरः । नरकं च न पश्येत् वियोनिं च न गच्छति
इति श्रीपाद्मे महापुराणे तृतीये स्वर्गखण्डे विहगेश्वराद्यनेकतीर्थमाहात्म्यवर्णनं

नामैकविंशोऽध्यायः ॥ २१ ॥

द्वाविंशोऽध्यायः

नर्मदामाहात्म्येप्रमोहिन्यादिगन्धर्वकन्यानामितिहासवर्णनम् ।

नारद उवाच ।

एवं ते कथितं राजन्नर्मदातीर्थमुत्तमम् । पुरा गन्धर्वकन्यानां शापजं भयमुल्लवणम् ॥
नाशितं तन्महाराज ! रैवाजलकणाग्निना । रैवाजलकणस्पर्शान्मुक्तो भवति मानवः ॥

युधिष्ठिर उवाच ।

भगवन्बहुकन्याभिः शापो लब्धः कथं कुतः ।

कस्यापत्यानि तास्तासां नाम किं कीदृशं वयः ॥ ३ ॥

कथं रेवाजलस्पर्शाद्विपाकाच्छापसम्भवात् ।

विमुक्ताः कुत्र ताः सस्तुः सर्वं मे कथय प्रभो ! ॥ ४ ॥

नर्मदातीर्थमाहात्म्यं चमत्कारकरं भवेत् । श्रवणादपि पापानां मलनाशनमुच्यते ॥ ५ ॥

नर्मदानर्मदाशब्दो येन केनचिदुच्यते । तस्य स्याच्छाश्वती मुक्तिर्यावदाचन्द्रतारकम् ॥

व्याहृतं भवता पूर्वं रेवामाहात्म्यमुत्तमम् । तथापि चरितं साधो ! यदेतत्तन्निगद्यताम्

अथ चोत्तमावार्ता या सेवितव्या मनीषिभिः ।

अतः पृच्छामि विप्रेन्द्र रेवामाहात्म्यमुत्तमम् ।

इतिहासं वद विभो ! कन्यानां चरितोज्ज्वलम् ॥ ८ ॥

नारद उवाच ।

श्रूयतां राजशार्दूल ! धर्मगर्भा परा कथा । यथा रणिर्वह्निगर्भा धर्मस्तु ब्रह्मसूरिव ॥

गन्धर्वः शुक्रसङ्गीतस्तस्य कन्याप्रमोहिनी ।

सुशीलस्य सुशीला च सुस्वरा स्वरवेदिनः ॥ १० ॥

सुतारा चन्द्रकान्तस्य चन्द्रिका सुप्रभस्य च । इमानि वरनामानि तासामप्सरसां नृप

कुमार्यः पञ्चसर्वास्ता वयसा सुभगाः पुनः । भाषन्ते च मिथस्तास्तु भगिन्य इव सर्वदा

चन्द्रादिव विनिष्क्रान्ताश्चन्द्रिका इव सोऽज्ज्वलाः ।

चन्द्राननाः सुकेश्यश्च चन्द्रकान्ता इवोऽज्ज्वलाः ॥ १३ ॥

देवेष्वेता विलासिन्यः कौमुद्यः कैरवेष्विव । लावण्यपिण्डसम्भूता दिव्यरूपा मनोहराः

उद्भिन्नकुचपद्मिन्यः केतक्य इव माधवे । उत्पन्नयौवनेः कान्ता वल्लीव नवपल्लवैः ॥

हेमगौराश्च हेमाभा हेमाभरणभूषिताः । हेमचम्पकमालिन्यो हेमच्छविसुवाससः ॥

स्वरग्रामावलीहासु विविधामूर्च्छनासु च । तालवाद्यविनोदेषु वेणुवीणाप्रवादने ॥

मृदङ्गनादसम्भिन्नलास्यमध्यलयेषु च । चित्रादिषु विनोदेषु कलासु च विशारदाः ॥

एवं भूताश्च ताः कन्या मुमुहुः क्रीडनैर्वरैः । पितृभिर्लालिताः सर्वाश्चैरुश्च धनदालये

कौतुकादिकदा पञ्च मिलित्वा मासि माधवे ।

कन्यामन्दारपुष्पाणि विचिन्वन्त्यो वनाद्वनम् ॥ २० ॥

गौरीं समाराधयितुं सुराङ्गनाः कदाचिदच्छोदसरोवरं ययुः ।
 हेमाश्रुजानि प्रवराणि ताः पुनस्तस्मादुपादाय वरोत्पलैः सह ॥ २१ ॥
 वैडूर्यशुद्धस्फटिकप्रकुट्टिमे स्नात्वा तु घट्टे परिधाय चाम्बरम् ।
 मौनेन च स्थण्डिलपिण्डकामुमां सुवर्णमुक्ताभरणां विनिर्ममुः ॥ २२ ॥
 समर्चितां चन्दनगन्धकुङ्कुमैरभ्यर्च्य गौरीं वरपङ्कजादिभिः ।
 नानोपहारैः शुभभक्तिभाविता लास्यप्रयोगैर्ननृतुः कुमारिकाः ॥ २३ ॥
 गान्धर्वमाश्रित्य परं स्वरं ततो गेयं स्वभावध्वनिभिः समूर्छनम् ।
 एर्णादृशस्ताः प्रजगुः कलाक्षरं तारप्रवृद्धं गतिभिश्च सुस्वरम् ॥ २४ ॥
 तस्मिन्सुभावे रसवर्षहर्षं कन्यास्वलं निर्भरचित्तवृत्तिषु ।
 अच्छोदतीर्थं प्रवरे तदागतः स्नातुं मुनेर्वेदनिधेः सुतोऽप्रजः ॥ २५ ॥
 रूपेण निःसीमतरो वराननः प्रफुल्लपद्मायतलोचनो युवा ।
 विस्तीर्णचक्षाः सुभुजोऽतिसुन्दरः श्यामच्छविः काम इवापरो हि सः ॥
 स ब्रह्मचारी सुशिखो हि शोभते दण्डेन युक्तो धनुषेव मन्मथः ।
 एणाजिनप्रावरणः समुद्रधृग्धेमाभमौञ्जीकटिमेखलः परः ॥ २७ ॥
 तं दृष्ट्वा ब्राह्मणं बालास्तास्तत्र सरसस्तटे ।
 जहृषुः कौतुकाविष्टा अयं नो भविताऽतिथिः ॥ २८ ॥
 सम्मुक्तगीतनृत्यास्तास्तस्याऽऽलोकनलालसाः ।
 हरिण्यो लुब्धकेनैव विद्धाः कामेन सायकैः ॥ २९ ॥
 पश्यपश्येति जल्पन्त्यो मुग्धाः पञ्च ससम्भ्रमम् ।
 तस्मिन्विप्रवरे यूनि कामदेवभ्रमं ययुः ॥ ३० ॥
 पुनःपुनस्तमभ्यर्च्य नयनैः पङ्कजैरिव । पश्चाद्विचारमारब्धमप्सरोभिः परस्परम् ॥
 यद्ययं कामदेवो हि रतिहीनः कथं भवेत् । अथवा ह्यश्विनौ देवौ तावुभौ युगचारिणौ
 गन्धर्वः किन्नरो वाऽथसिद्धो वा कामरूपपृथक् ।
 ऋषिपुत्रोऽथवा कश्चित्कश्चिद्वा मनुजोत्तमः ॥ ३३ ॥

अस्ति वा कश्चिदेवायं धात्रा सृष्टो हि नः कृते ।

यथा भाग्यवतामर्थे निधानं पूर्वकर्मभिः ॥ ३४ ॥

यथाऽस्माकं कुमारीणां गौर्याऽऽनीतो वरोत्तमः । करुणाजलकल्लोललव्धाद्गीकृतचित्तया
मयावृतस्त्वया चायं त्वया वृतस्तथानया । एवं पञ्चमु कन्यासु वदन्तीषु नृपोत्तम ॥

श्रुत्वा तद्वचनं तत्र कृतमाश्रयाह्निकक्रियः ।

चिन्तयामास मेधावी किं कृत्वा सुकृतं भवेत् ॥ ३७ ॥

गाधिसम्भवपराशरादयः कण्डुदेवलमुखाश्च ये द्विजाः ।

तेऽपि योगिबलिनो विमोहिता लीलया तद्वलाभिरद्भुतम् ॥ ३८ ॥

योषितां नयनतीक्ष्णसायकैर्भूलतासुदृढचापनिर्गतैः ।

धन्विना मकरकेतुना हतः कस्य नो पतति वा मनोभृशम् ॥ ३९ ॥

तावदेव नयर्धाविराजते तावदेव जनताभयं भवेत् ।

तावदेव धृतचित्तता भृशं तावदेव गणना कुलस्य च ॥ ४० ॥

तावदेव तपसः प्रगल्भता तावदेव शमसेवनं नृणाम् ।

यावदेव ललनेक्षणासवैर्माद्यते द्रुतमदैर्न पूर्यः ॥ ४१ ॥

मोहयन्ति मदयन्ति रागिणं योषितः स्वललितैर्मनोहरैः ।

मोदयन्ति मदयन्ति मामिमा धर्मरक्षणपरं हि स्वैर्गुणैः ॥ ४२ ॥

मांसरक्तमलमूत्रनिर्मिते योषितां वपुषि निर्गुणेऽशुचौ ।

कामिनस्तु परिकल्प्य चारुतामाविशन्ति सुविमूढचेतसः ॥ ४३ ॥

दारुणा हि परिकीर्तिताङ्गना साधुभिर्विमलबुद्धिभिर्विदुषैः ।

यावदेव न समीपगा इमास्तावदेव हि गृहं व्रजाम्यहम् ॥ ४४ ॥

समीपं तस्य यावन्न आगच्छन्ति वरस्त्रियः । वैष्णवेन प्रभावेण तावदन्तर्दधे द्विजः

तस्य योगबलाद्भूप गतस्यादर्शनं तदा । दृष्ट्वा तद्भुतं कर्म वैष्णवब्रह्मचारिणः ॥

वित्रस्तनयना बालाः कुरङ्ग्य इव कातराः ।

सङ्क्रान्तनयना शून्या ददृशुस्ता दिशो दश ॥ ४७ ॥

कन्या ऊचुः ।

इन्द्रजालं स्फुटं वेत्ति मायां जानाति वा पुनः ।

दृष्टोऽप्यदृष्टरूपोऽभूदित्युचुस्ताः परस्परम् ॥ ४८ ॥

व्याप्तं च हृदयं ज्ञासां तदैव विरहाग्निना । ज्वलद्वाधानलेनैव सुस्निग्धं सर्वकाननम्
त्यजेन्द्रजालिकां विद्यां कान्तं दर्शय सत्वरम् ।

आत्मानं न हि ते त्यक्तं प्राग्ग्रासे मक्षिकोपमम् ॥ ५० ॥

हा कष्टं दर्शितः कस्माद्वात्रा त्वं घटितः कुतः । ज्ञातं महानुसन्तापहेतुर्नः स्वं विनिर्मितः

कच्चित्ते निर्दयं चेतः कच्चिदस्मासु नो मतिः ।

कच्चित्कूरोऽसि हे कान्त कच्चिन्मुष्णासि नो मनः ॥ ५२ ॥

कच्चिन्न प्रत्ययोऽस्मासु कच्चिदस्मान्परीक्षसे ।

कच्चिनिर्ममता शीलः कच्चिन्मायाविशारदः ॥ ५३ ॥

कच्चिच्चित्ते प्रवेष्टुं च वेत्सि विज्ञानलाघवम् ।

कच्चिन्निष्क्रमणोपायं न जानासि कुतः पुनः ॥ ५४ ॥

कच्चिद्विनाऽपराधं तु किमस्मासु प्रकुप्यसे ।

कच्चिद्दुःखं न जानासि परेषां विप्रलम्भनम् ॥ ५५ ॥

त्वद्दर्शनं विना नष्टा हृदयेश्वर साम्प्रतम् । न जीवामोऽथ जीवामः पुनस्त्वद्दशनाशया
वयं नीयामहे तत्र शीघ्रं यत्र गतो भवान् ।

त्वद्दर्शनहरो धाता व्यधान्मोहाङ्कुरच्छिदाम् ॥ ५७ ॥

सर्वथा दर्शनं देहि कारुण्यं भज सर्वथा । पर्यन्तं न प्रपश्यन्ति कस्यचित्सुजना जनाः

इत्थं विलप्य ताः कन्याः प्रतीक्ष्य च बहुक्षणम् ।

पितुर्मयाद्गृहं गन्तुं शीघ्रमारैभिरै ततः ॥ ५९ ॥

तत्प्रेमनिगडैर्वद्धा भृशं विरहविकलवाः । कथंचिद्वैर्यमालम्ब्य ताः स्वं स्वं गृहमागताः

आगत्य पतिताः सर्वा मातृणां तु समीपतः ।

किमेतन्मातृभिः पृष्टाः कुतः कालात्ययोऽभवत् ॥ ६२ ॥

कन्या ऊचुः ।

क्रीडन्त्यः किन्नरीभिस्तु सार्द्धं सङ्गतकं यदा ।

संस्थितास्तेन न ज्ञातो दिवसोऽच्छोदसरोवरे ॥ ६२ ॥

पथि श्रान्ता वयं मातः सन्तापस्तेन नस्तनौ । मोहेन महता वक्तुं न केनाप्युत्सहामहे

नारद उवाच ।

इत्युक्त्वा लुडितास्तत्र मणिभूमौ कुमारिकाः ।

आकारं गोपयन्त्यस्ता मुग्धा जल्पन्ति मातृभिः ॥ ६४ ॥

काचिन्नर्तयति क्रीडामयूरं न मुदा तदा । न पाठयति तं कीरं पञ्चरेऽन्या कुतूहलात् ॥

लालयेन्नकुलं नान्या नोद्गापयति सारिकाम् । अपरातीव संमुग्धा नैव खेलति सारसैः

भेजिरे न चिनोदं ता रेमिरे नैव मन्दिरे । ऊचिरे वान्धवैर्नालं वीणावाद्यं न चक्रिरे ॥

कल्पद्रुमप्रसूतं यत्सर्वं तच्चानलोपमम् । मन्दारकुसुमामोदि न पपुर्मधुरं मधु ॥ ६८ ॥

योगिन्य इव ताः कन्या नासाग्रन्यस्तलोचनाः ।

अलक्ष्यध्यानसन्तानाः पुरुषोत्तममानसाः ॥ ६६ ॥

चन्द्रकान्तमणिच्छन्ने स्रवद्वारिणि कन्दरे । क्षणं वातायने स्थित्वा जलयन्त्रगृहे क्षणम्

रचयन्ति क्षणं शय्यां दीर्घिकाम्भोजिनीदलैः ।

वीज्यमानाः सखीभिस्ताः शीतलैर्नलिनीदलैः ॥ ७१ ॥

इत्थं गुगसमां रात्रिमनयंस्ता वरस्त्रियः । कथंचिद्वारणं कृत्वा विह्वलाः सञ्ज्वरा इव

प्रातर्व्योममणि दृष्ट्वा मन्यमानाः स्वजीवितम् ।

विज्ञाप्य मातरं स्वां स्वां गौरीं पूजयितुं गताः ॥ ७३ ॥

स्नात्वा तेन विधानेन पुष्पैर्धूपैस्तथा पुनः ।

विधाय पूजनं देव्या गायन्त्यस्तत्र ताः स्थिताः ॥ ७४ ॥

एतस्मिन्नन्तरे विप्रः स्नातुं सोऽपि समागतः । पितुराश्रमतस्तस्मादच्छोदेऽत्र सरोवरे

मित्रं दृष्ट्वैव रात्र्यन्ते पद्मिन्य इव कन्यकाः ।

तत्फुल्लवयना जातास्तं दृष्ट्वा ब्रह्मचारिणम् ॥ ७६ ॥

गत्वा तत्रैव ताः कन्याः समीपं ब्रह्मचारिणः । सव्यापसव्यबन्धेन भुजपाशं च चक्रिरे
 गतोऽसि प्रिय पूर्वैर्युगन्तुमद्य न लभ्यते । वृत्तस्त्वं नूनमस्माभिर्नात्र तेऽस्ति विचारणा
 इत्युक्तो ब्राह्मणः प्राह प्रहसन्बाहुपाशगः । गुष्माभिरुच्यते भद्रमनुकूलं प्रियं वचः ॥
 प्रथमाश्रमनिष्ठस्य किं तु नश्येत् मे व्रतम् । विद्याभ्यसनशीलस्य नाभूत्पारं गुरोः कुले
 आश्रमे यत्र योधर्मो रक्षणीयः सुपण्डितैः । विवाहोऽयमतो मन्ये न धर्म इतिकन्यकाः
 आकर्ण्य विप्रवाक्यानि विप्रमूर्चुर्वरस्त्रियः ।

सकलध्वनिसोत्कण्ठयः कोकिला इव माधवे ॥ ८२ ॥

धर्मादर्थोऽर्थतः कामः कामात्सुखफलोदयः । इत्येवं निश्चयज्ञास्ते वर्णयन्ति विपश्चितः
 सकामो धर्मबाहुल्यात्पुरतस्ते समुत्थितः । सेव्यतां विविधैर्भोगैः स्वच्छाभूमिरियं यतः
 श्रुत्वा तद्वचनं तासां प्राह गम्भीरया गिरा । तथ्यं वो वचनं किं तु ममाप्यावश्यकं व्रतम्
 प्राप्यानुज्ञां गुरोः कुर्वे विवाहकर्म नान्यथा ।

इत्युक्ताः पुनरुचस्ताः स्फुटं मूढोऽसि सुन्दर ॥ ८६ ॥

सिद्धौषधं ब्रह्मधिया रसायनं सिद्धिर्निधिः साधुकुलावराङ्गनाः ।

मन्त्रस्तथासिद्धरसश्च धर्मतो मुने निषेव्याः सुधिया समागताः ॥ ८७ ॥

कार्यं नु दैवाद्यदिसिद्धिमागतं तस्मिन्नुपेक्षां न च यान्ति नीतिगाः ।

यस्मादुपेक्षा न पुनः फलप्रदा तस्मान्न दीर्घोक्तिरं प्रशस्यते ॥ ८८ ॥

विषादप्यमृतं ग्राह्यममेध्यादपि काञ्चनम् । नीचादप्युत्तमां विद्यां स्त्रीरतनं दुष्कुलादपि
 सान्द्रानुरागाः कुलजन्मनिर्मलाः स्नेहार्दचित्तासुगिरः स्वयंवराः ।

कन्याः सुरूपाः खलु चारुयौवना धन्या लभन्तेऽत्र नरास्तु नेतरे ॥ ९० ॥

क वयं सुरसुन्दर्यः क भवांस्तापसो बटुः । दुर्घटस्य विधानेन मन्ये धातैव पण्डितः
 तस्मादस्मानिदानीं तु स्वीकुर्यान्मङ्गलं भवान् ।

गान्धर्वेण विवाहेन अन्यथा नोपजीवनम् ॥ ९२ ॥

श्रुत्वा वाक्यं ततः प्राह ब्राह्मणो धर्मवित्तमः ।

भो मृगाक्ष्यः कथं त्याज्यो धर्मो धर्मधनैर्नरैः ॥ ९३ ॥

धर्मश्चार्थश्च कामश्च मोक्षश्चैतच्चतुष्टयम् । यथोक्तं फलदं ज्ञेयं विपरीतं तु निष्फलम्
नाकालेऽहं व्रती कुर्यामतो दारपरिग्रहम् । न क्रियाफलमाप्नोति क्रियाकालं न वेत्ति यः
यतो धर्मविचारैऽस्मिन्प्रसक्तं मम मानसम् । तस्माच्छृणुत हे कन्या न समीहे स्वयंवरम्

एवं ज्ञात्वाऽऽशयं तस्य समीक्ष्यैव परस्परम् ।

करात्करं विमुच्याथ जग्राहाङ्घ्रिं प्रमोहिनी ॥ ६७ ॥

भुजौ जगृहतुस्तस्य सुशीला सुस्वरा तथा ।

आलिलिङ्ग सुतारा च वक्त्रं चुम्बति चन्द्रिका ॥ ६८ ॥

तथापि निर्विकारोऽसौ प्रलयानलसन्निभः । शशाप ब्रह्मचारी ताः क्रोधेनात्यन्तमूर्च्छितः

पिशाच्य इव मां लग्नास्तत्पिशाच्यो भविष्यथ ।

एवं तेनाशु शप्तास्तास्तं त्यक्त्वा पुरतः स्थिताः ॥ १०० ॥

किमेतच्चेष्टितं पापं ह्यनागसि विचेष्टया ।

प्रियङ्कृतोऽप्रियं कृत्वा धित्वां धर्मकृतान्तकम् ॥ १०१ ॥

अनुरक्तेषु भक्तेषु मित्रेषु द्रोहकारिणः । पुंसो लोकीभयोः सौख्यं नाशमेतीति नः श्रुतम्

तस्मात्त्वमपि नः शापात्पिशाचो भव सत्वरम् ।

इत्युत्तवापि च ता बाला निःश्वसन्त्यः क्रुधाकुलाः ॥ १०३ ॥

तदेवान्योन्यसंरम्भात्स्मिन्सरसि पार्थिव ॥ ताः कन्याब्रह्मचारी च सर्वे पैशाच्यमागताः

स पिशाचः पिशाच्यस्ताः क्रन्दमानाः सुदारुणम् ।

क्षपयन्ति विपाकांस्तान्पूर्वोपात्तस्य कर्मणः ॥ १०५ ॥

स्वकाले प्रभवत्येव पूर्वोपात्तं शुभाशुभम् । स्वच्छायेव च दुर्वारं देवानामपि पार्थिव
क्रदन्ति पितरस्तासां मातरस्तत्र तत्र च । भ्रातरश्चैव बालानां दैवं हि दुरतिक्रमम् ॥

अत ऊर्ध्वं पिशाचास्ते आहारार्थं सुदुःखिताः । इतस्ततश्च धावन्तो वसन्ति सरसस्तटे
इति श्री पाद्मे महापुराणे तृतीये स्वर्गखण्डे प्रमोहिन्यादिगन्धर्वकन्यानामितिहासवर्णनं

त्रयोविंशोऽध्यायः

लोमशमुनिनासह पिशाचीगणसहितस्य पिशाचस्य संवादः ।

नारद उवाच ।

एवं बहुतिथे काले लोमशो मुनिसत्तमः । आगतश्च महाभागस्तत्र यादृच्छिको मुनिः

तं दृष्ट्वा ब्राह्मणं सर्वे पिशाचाः श्रुत्समाकुलाः ।

धावन्तो ह्यत्तुकामास्ते मिलित्वा यूथवर्नितः ॥ २ ॥

दह्यमानास्तु तीव्रेण तेजसा लोमशस्य तु ।

असमर्थाः पुरः स्थातुं ते सर्वे दूरतः स्थिताः ॥ ३ ॥

तत्र पूर्वकर्मवलात्पिशाचैः सह वै द्विजः । समीक्ष्य लोमशं राजन्साष्टाङ्गं प्रणिपत्य च

उवाच स्मृतं वाचं बद्ध्वा शिरसि चाञ्जलिम् ।

महाभाग्योदये विप्र साधूनां सङ्गतिर्भवेत् ॥ ५ ॥

गङ्गादिपुण्यतीर्थेषु यो नरः स्नाति सर्वथा । यः करोति सतांसङ्गं तयोः सत्सङ्गमो वरः

गुरूणां सङ्गमो विप्र दृष्टादृष्टफलौ भुवि । स्वर्गदो रोगहारी च किं तमोऽपहरो मतः

इत्युक्त्वा कथयामास पूर्ववृत्तान्तमद्भुतम् ।

इमा गन्धर्वकन्यास्ता मुने सोऽहं द्विजात्मजः ॥ ८ ॥

सर्वे पिशाचरूपेण मिथःशापविमोहिताः । दीनाननास्मृतिष्ठामस्तवाग्रे मुनिसत्तम ॥ ६ ॥

त्वद्दर्शनेन बालानां निस्तारो नो भविष्यति । सूर्योदये तमस्तोमः किं न नश्येत् पुष्कलः

श्रुत्वैतल्लोमशोवाक्यं कृपाद्रिीकृतमानसः । प्रत्युवाच महातेजाः दुःखितं तं मुनेः सुतम्

मत्प्रसादाच्च सर्वेषां स्मृतिः सपदि जायताम् ।

धर्मे च वर्ततां येन मिथः शापो लयं व्रजेत् ॥ १२ ॥

पिशाच उवाच ।

महर्षे ! कथ्यतां धर्मो मुच्येम येन किल्बिषात् ।

नायं कालो विलम्बस्य शापाग्निर्दारुणो यतः ॥ १३ ॥

त्रयोविंशोऽध्यायः] * लोमशमुनिनासहपिशाचीगणसहितस्यपिशाचस्यसंवादः * ७१

लोमश उवाच ।

मया सार्द्धं प्रकुर्वन्तु रेवास्नानं विधानतः ।

शापान्मोक्षयति वो रेवा नान्यथा निष्कृतिर्भवेत् ॥ १४ ॥

शृणुष्वावहितो विप्र पापनाशो ध्रुवं नृणाम् । रेवास्थानेन जायेत इति मे निश्चिता मतिः
सप्तजन्मकृतं पापं वर्तमानं च पातकम् । रेवास्नानं दहेत्सर्वं तूलाशिविमानलः ॥ १६ ॥
प्रायश्चित्तं न पश्यन्ति यस्मिन्पापे पिशाचक । तत्सर्वं नर्मदातोये स्नानमात्रेण नश्यति
ज्ञानकृन्नर्मदास्नानमतो मोक्षफला हि सा । हिमवत्पुण्यतीर्थानि सर्वपापहराणि वै
इन्द्रलोकप्रदं हीदं निर्मितं ब्रह्मवादिभिः । सर्वकामफला रेवा मोक्षदा परिकीर्तिता ॥
पापघ्नी पापहारिणी सर्वकामफलप्रदा । विष्णुलोकदशाप्लावोनार्मदःपापनाशनः ॥
यामुनः सूर्यलोकाय भवेदाप्लाव उत्तमः । सारस्वतोऽथविध्वंसी ब्रह्मलोकफलप्रदः ॥
विशालफलदा प्रोक्ता विशाला हि पिशाचक । पापेन्धनदवाग्निस्तु गर्भहेतुक्रियापहः ॥
विष्णुलोकाय मोक्षाय नार्मदः परिकीर्तितः । सरयूगण्डकीसिन्धुश्चन्द्रभागाच कौशिकी
तापी गोदावरी भीमा पयोष्णी कृष्णवेणिका ।

कावेरी तुङ्गभद्रा च अन्याश्चापि समुद्रगाः ॥ २४ ॥

तासु रेवा परा प्रोक्ता विष्णुलोकप्रदायिनी ।

रेवा तु प्राप्यते पुण्यैः पूर्वजन्मकृतैर्द्विज । अपुनर्भवदं तत्र मज्जनं मुनिपुत्रक ॥ २५ ॥

गायन्ति देवाः सततं दिविष्ठा रेवा कदा दृष्टिगता हि नो भवेत् ।

स्नाता नरा यत्र न गर्भवेदनां पश्यन्ति तिष्ठन्ति च विष्णुसन्निधौ ॥ २६ ॥

मज्जन्ति ये प्रत्यहमत्र मानवा रेवासु तोये बहुपापकञ्चुकाः ।

मज्जन्ति ते नो निरयेषु धर्मतः स्वर्गे तु ते चारु चरन्ति देववत् ॥ २७ ॥

तीव्रैर्वैतर्दानतपोभिरध्वरैः सार्धं विधात्रा तुलया धृता पुरा ।

रेवापिशाचाऽऽशु तयोर्द्वयोरभूदेवा वरा तत्र च मोक्षसाधिका ॥ २८ ॥

नारद उवाच ।

एतच्छ्रुत्वा वचस्तस्य लोमशस्य पिशाचकाः । तेन सार्द्धं ययुः शीघ्रं रेवामज्जनहेतवे

ततो दैवात्समुत्पन्नो रैवारोधसि मारुतः । तेषां प्रवाहस्पृष्टानां गात्रे जलकणप्रदः ॥
 रैवाजलकणस्पर्शात्पैशाच्यात्तेविमोचिताः । तत्क्षणाद्विव्यवपुषः प्रशशंसुश्च नर्मदाम्
 ततो लोमशवाक्येन ताश्च गन्धर्वकन्यकाः । परिणीताः सुखं तेन विप्रेण नर्मदातटे ॥
 उवास सुचिरं कालं स्नानपानावगाहनैः । अर्चित्वा नर्मदामत्र विष्णुलोकं गताश्च ते
 एवं ते कथितो राजन्नर्मदागुणसंश्रयः । इतिहासो महापुण्यः श्रवणात्पापनाशनः ॥
 इति श्रीपाद्मे महापुराणे तृतीये स्वर्गखण्डे नर्मदामाहात्म्यवर्णनैपैशाच्यान्मोचनं नाम
 त्रयोविंशोऽध्यायः ॥ २३ ॥

चतुर्विंशोऽध्यायः

अन्यतीर्थमाहात्म्यवर्णनम् ।

युधिष्ठिर उवाच ।

अथान्यानि तु तीर्थानि वसिष्ठोक्तानि मे वद ।

श्रत्वा यानि च पापानि विलयं यान्ति नारद ! ॥ १ ॥

नारद उवाच ।

शृणुष्वत्र हि तीर्थानि वसिष्ठोक्तानि पार्थिव ! ।

दक्षिणं सिन्धुमासाद्य ब्रह्मचारी जितेन्द्रियः ॥ २ ॥

अग्निष्टोममवाप्नोति विमानं चाधिरोहति । चर्मण्वतीं समासाद्य नियतो नियताशनः
 रन्तिदेवाभ्यनुज्ञातश्चाग्निष्टोमफलं लभेत् । ततो गच्छेत् धर्मज्ञ ! हिमवत्सुतमर्बुदम् ॥
 पृथिव्या यत्र वै छिद्रं पूर्वमासीद्युधिष्ठिर । तत्राश्रमो वसिष्ठस्य त्रिषु लोकेषु विश्रुतः
 तत्रोष्य रजनीमेकां गोसहस्रफलं लभेत् । पिङ्गातीर्थमुपस्पृश्य ब्रह्मचारी नराधिप ॥
 कपिलानां नरव्याघ्र ! शतस्य फलमाप्नुयात् । ततो गच्छेत् धर्मज्ञ ! प्रभासं लोकविश्रुतम्
 यत्र सन्निहितो नित्यं स्वयमेव हुताशनः । देवतानां मुखं वीर ! अनलोऽनिलसारथिः

तस्मिंस्तीर्थवरे स्नात्वा शुचिः प्रयतमानसः ।

अग्निष्टोमातिरात्राभ्यां फलं प्राप्नोति मानवः ॥ ६ ॥

ततो गत्वाऽसुरस्वत्याः सागरस्य च सङ्गमम् ।

गोसहस्रफलं प्राप्य स्वर्गलोके महीयते ॥ १० ॥

दीप्यमानोऽग्निवन्नित्यं प्रभया भरतर्षभ ! । तीर्थं सलिलराजस्य स्नात्वा प्रयतमानसः
त्रिरात्रमुषितस्तत्र तर्पयेत्पितृदेवताः । विराजति यथा सोमो वाजिमेधं च विन्दति ॥
वरदानं ततो गच्छेत्तीर्थं भरतसत्तम ! । विष्णोर्दुर्वाससा यत्र वरो दत्तो युधिष्ठिर !
वरदाने नरः स्नात्वा गोसहस्रफलं लभेत् । ततो द्वारवतीं गच्छेन्नियतो नियताशनः

पिण्डारके नरः स्नात्वा लभेद् बहुसुवर्णकम् ।

तस्मिंस्तीर्थं महाराज ! पद्मलक्षणलक्षिताः ॥ १५ ॥

अद्यापि मुद्रा दृश्यन्ते तद्द्भुतमरिन्दम ! । त्रिशूलाङ्कानि पद्मानि दृश्यन्ते कुरुनन्दन ॥
महादेवस्य सान्निध्यं तत्रैव भरतर्षभ ! । सागरस्य च सिन्धोश्च सङ्गमं प्राप्य भारत !
तीर्थं सलिलराजस्य स्नात्वा प्रयतमानसः । तर्पयित्वा पितृन्देवानृषींश्च भरतर्षभ ! ॥

प्राप्नोति वारुणं लोकं दीप्यमानः स्वतेजसा ।

शङ्कुकर्णेश्वरं देवमर्चयित्वा युधिष्ठिर ! ॥ १६ ॥

अश्वमेधं दशगुणं प्रवदन्ति मनीषिणः । प्रदक्षिणमुपावृत्य गच्छेत् भरतर्षभ ॥ २० ॥
तीर्थं कुरुवरश्रेष्ठ त्रिषु लोकेषु विश्रुतम् । तिमीति नाम्ना विख्यातं सर्वपापप्रमोचनम्
यत्र शक्रादयो देवा उपासन्तेमहेश्वरम् । तत्र स्नात्वाऽर्चयित्वा च रुद्रं देवगणैर्वृतम्
जन्मप्रभृति पापानि कृतानि मुदते नरः । तिमिरत्र नरश्रेष्ठ सर्वदेवैरभिष्टुतः ॥ २३ ॥

तत्र स्नात्वा नरश्रेष्ठ हयमेधमवाऽऽप्नुयात् ।

जित्वा तत्र महाप्राज्ञा विष्णुना दितिनन्दनम् ॥ २४ ॥

पुरा शौचं कृतं राजन्हत्वा दैवतकण्टकम् । ततो गच्छेत् धर्मज्ञ ! वसुधारामभिष्टुताम्
गमनादेव तस्यां हि हयमेधमवाप्नुयात् । स्नात्वा कुरुवरश्रेष्ठ ! प्रयतात्मा तु मानवः ॥
तर्पयित्वा पितृन्देवान्विष्णुलोके महीयते । तीर्थं चापि परं तत्र वसूनां भरतर्षभ ! ॥

तत्र स्नात्वा च पीत्वा च वसूनां सम्मतो भवेत् ।

सिन्धुतममिति ख्यातं सर्वपापप्रनाशनम् ॥ २८ ॥

तत्र स्नात्वा नरश्रेष्ठ लभेद्बहुसुवर्णकम् । ब्रह्मतुङ्गं समासाद्य शुचिः प्रयतमानसः ॥ २९ ॥

ब्रह्मलोकमवाप्नोति सुकृती विरजा नरः । कुमारिकाणां शक्रस्य तीर्थं सिद्धनिषेवितम्

तत्र स्नात्वा नरश्रेष्ठ शक्रलोकमवाप्नुयात् । रेणुकायाश्च तत्रैव तीर्थं देवनिषेवितम् ॥

स्नात्वा तत्र भवेद्विप्रो विमलश्चन्द्रमा इव । अथ पञ्चनदं गत्वा नियतो नियताशनः ॥

पञ्चयज्ञानवाप्नोति क्रमशो ये तु कीर्तिताः ।

ततो गच्छेत् धर्मज्ञ भीमायाः स्थानमुत्तमम् ॥ ३३ ॥

तत्र स्नात्वा न योन्यां वै नरो भरतसत्तम ! । देव्याः पुत्रो भवेद्राजंस्तत्र कुण्डलविग्रहः

गवां शतसहस्रस्य फलं चैवाऽऽप्नुयान्महत् । गिरिकुञ्जं समासाद्य त्रिषु लोकेषु विश्रुतम्

पितामहं नमस्कृत्य गोसहस्रफलं लभेत् । ततो गच्छेत् धर्मज्ञ ! विमलं तीर्थमुत्तमम् ॥

अद्यापि यत्र दृश्यन्ते मत्स्याः सौवर्णराजताः ।

तत्र स्नात्वा नरश्रेष्ठ वाजपेयमवाप्नुयात् ॥ ३७ ॥

सर्वपापविशुद्धात्मा गच्छेत्परमिकां गतिम् ॥ ३८ ॥

इति श्रीपाद्मे महापुराणे तृतीयेस्वर्गखण्डे नानातीर्थमाहात्म्यकथनं नाम चतुर्विंशोऽध्यायः

पञ्चविंशोऽध्यायः

काश्मीरस्थतक्षकनागभवनवितस्तादितीर्थमाहात्म्यवर्णनम्

नारद उवाच ।

वितस्तां च समासाद्य सन्तर्प्य पितृदेवताः । नरः फलमवाप्नोति वाजपेयस्य भारत

काश्मीरेष्वेव नागस्य भवनं तक्षकस्य च ।

वितस्ताख्यमात ख्यातं सर्वपापप्रमोचनम् ॥ २ ॥

पञ्चविंशोऽध्यायः] * तक्षकनागभवनवितस्तादितीर्थमाहात्म्यवर्णनम् * ७५

तत्र स्नात्वा नरो नूनं वाजपेयमवाप्नुयात् । सर्वपापविशुद्धात्मा गच्छेत परमां गतिम्
ततो गच्छेत मलदं त्रिषु लोकेषु विश्रुतम् । पश्चिमायां तु सन्ध्यायामुपस्पृश्य यथाविधि
चरुं सप्तार्चिषे राजन्यथाशक्ति निवेदयेत् । पितृणामक्षयं दानं प्रवदन्ति मनीषिणः ॥
गवां शतसहस्रेण राजसूयशतेन च । अश्वमेधसहस्रेण श्रेयान्सप्तार्चिषश्चरुः ॥ ६ ॥
ततो निवृत्तो राजेन्द्र ! रुद्रास्पदमथाविशेत् । अभिगम्य महादेवमश्वमेधफलं लभेत् ॥
मणिमन्तं समासाद्य ब्रह्मचारी समाहितः । एकरात्रोषितो राजन्नग्निष्टोमफलं लभेत्
अथ गच्छेत राजेन्द्र ! देविकां लोकविश्रुताम् । प्रसूतिर्यत्र विप्राणां श्रूयते भरतर्षभ !

त्रिशूलपाणेः स्थानं यत्त्रिषु लोकेषु विश्रुतम् ।

देविकायां नरः स्नात्वा अभ्यर्च्य च महेश्वरम् ॥ १० ॥

यथाशक्ति नरस्तत्र निवेद्य भरतर्षभ । सर्वकामसमृद्धस्य यज्ञस्य लभते फलम् ॥ ११ ॥

कामाख्यं तत्र रुद्रस्य तीर्थं देवर्षिसम्मतम् ।

तत्र स्नात्वा नरः क्षिप्रं सिद्धिमाप्नोति भारत ! ॥ १२ ॥

यजनं याजनं गत्वा तथैव ब्रह्मबालकम् । पुष्पन्यास उपस्पृश्य न शोचेन्मरणं ततः ॥
अर्द्धयोजनविस्तारं पञ्चयोजनमायताम् । एतावद्देविकामाहुः पुण्यां देवर्षिसंमताम् ॥
ततो गच्छेत धर्मज्ञ ! दीर्घसत्रं यथाक्रमम् । यत्र ब्रह्मादयो देवाः सिद्धाश्च परमर्षयः ॥
दीर्घसत्रमुपासन्ते दीक्षिता नियतव्रताः । गमनादेव राजेन्द्र दीर्घसत्रमरिन्दम ! ॥ १६ ॥
राजसूयाश्वमेधाभ्यां फलं प्राप्नोति मानवः । ततो विनाशनं गच्छेन्नियतो नियताशनः
गच्छत्यन्तर्हिता यत्र मेरुपृष्ठे सरस्वती । चमसे च शिवोद्भेदे नागोद्भेदे च दृश्यते ॥ १८ ॥

स्नात्वा तु चमसोद्भेदे अग्निष्टोमफलं लभेत् ।

शिवोद्भेदे नरः स्नात्वा गोसहस्रफलं लभेत् ॥ १९ ॥

नागोद्भेदे नरः स्नात्वा नागलोकमवाप्नुयात् । शशयानं च राजेन्द्र ! तीर्थमासाद्य दुर्लभम्
शशरूपप्रतिच्छन्नाः पुष्करा यत्र भारत । सरस्वत्यां महाभाग ! अनुसंवत्सरं हि ते ॥

स्नायन्ते भरतश्रेष्ठ ! वृत्ता वै कार्तिकी सदा ।

तत्र स्नात्वा नरव्याघ्र ! द्योतते शिववत्सदा ॥ २२ ॥

गोसहस्रफलंचैव प्राप्नुयाद्भरतर्षभ । कुमारकोटिमासाद्य नियतःकुरुनन्दन ! ॥ २३ ॥
तत्राभिषेकं कुर्वीत पितृदेवाचनेरतः । गवामयुतमाप्नोति कुलं चैव समुद्धरेत् ॥ २४ ॥

ततो गच्छेत धर्मज्ञ रुद्रकोटिं समाहिताः ।

पुरा यत्र महाराज ! ऋषिकोटिः समाहिता ॥ २५ ॥

वर्षेण च समाविष्टा देवदर्शनकाङ्क्षया । अहं पूर्वमहं पूर्वं द्रक्ष्यामि वृषभध्वजम् ॥
एवं सम्प्रस्थिता राजन्वृषयःकिल भारत । ततो योगीश्वरेणापि योगमास्थाय भूपते !

तेषां मन्युप्रशान्त्यर्थमृषीणां भावितात्मनाम् ।

सृष्टा तु कोटीरुद्राणामृषीणामग्रतःस्थिता ॥ २६ ॥

मया पूर्वं हरोद्वष्ट इति ते मेनिरे पृथक् । तेषां तुष्टो महादेव ऋषीणामुग्रतेजसाम् ॥
भक्त्या परमया राजन्वरं तेषां प्रदत्तवान् । अद्यप्रभृति युष्माकं धर्मवृद्धिर्भविष्यति ॥
तत्र स्नात्वा नरव्याघ्र ! रुद्रकोट्यां नरःशुचिः । अश्वमेधमवाप्नोति कुलं चैव समुद्धरेत
ततो गच्छेत राजेन्द्र ! सङ्गमं लोकविश्रुतम् । सरस्वत्यां महापुण्यमुपासीत जनार्दनम्
यत्र ब्रह्मादयोदेवा ऋषयःसिद्धचारणाः । अभिगच्छन्ति राजेन्द्र चैत्रशुक्लचतुर्दशीम् ॥
तत्र स्नात्वा नरव्याघ्र ! विन्देद् बहुसुवर्णकम् । सर्वपापविशुद्धात्मा शिवलोकं च गच्छति
ऋषीणां यत्र सत्राणि समाप्तानि नराधिप ! । तत्रावसानमसाद्य गोसहस्रफलं लभेत्
इतिश्रीपाद्मे महापुराणे तृतीये स्वर्गखण्डे काश्मीरस्थतक्षकनागभवनवितस्तादितीर्थ-

माहात्म्यवर्णनं नाम पञ्चविंशोऽध्यायः ॥ २५ ॥

षड्विंशोऽध्यायः

कुरुक्षेत्रमत्तर्णकपारिप्लवतीर्थनैमिषादितीर्थानांजानाहदनदनदीनाञ्चवर्णनम् ।

नारद उवाच ।

ततो गच्छेत राजेन्द्र ! कुरुक्षेत्रमभिष्टुतम् । पापेभ्यो विप्रमुच्यन्ते तद्गताःसर्वजन्तवः
कुरुक्षेत्रं गमिष्यामि कुरुक्षेत्रे वसाम्यहम् । य एवं सततं ब्रूयात्सर्वपापैःप्रमुच्यते ॥ २॥

तत्र मासं वसेद्वीरः सरस्वत्यां नराधिप । यत्र ब्रह्मादयो देवा यत्र ब्रह्मर्षिचारणाः ॥
गन्धर्वाप्सरसो यक्षाः पन्नगाश्च महीपते ! । ब्रह्मक्षेत्रं महापुण्यमभिगच्छन्ति भारत ! ॥
मनसाप्यभिकामस्य कुरुक्षेत्रे युधिष्ठिर । पापानि विप्रणश्यन्ति ब्रह्मलोकं च गच्छति
गत्वा हि श्रद्धया युक्तः कुरुक्षेत्रं कुरुद्वह ! । राजसूयाश्वमेधाभ्यां फलं प्राप्नोति मानवः ॥
ततो मत्तर्णकं राजन्द्धारपालं महाबलम् । यं वै समभिवायैव गोसहस्रफलं लभेत् ॥ ७ ॥

ततो गच्छेत् धर्मज्ञ विष्णोः स्थानमनुत्तमम् ।

सततं नाम राजेन्द्र ! यत्र सन्निहितो हरिः ॥ ८ ॥

तत्र स्नात्वा च दृष्ट्वा च त्रिलोकप्रभवं हरिम् ।

अश्वमेधमवाप्नोति विष्णुलोकं च गच्छति ॥ ९ ॥

ततः पारिप्लवं गच्छेत्तीर्थं त्रैलोक्यविश्रुतम् ।

अग्निष्टोमातिरात्राभ्यां फलं प्राप्नोति मानवः ॥ १० ॥

पृथिव्यां तीर्थमासाद्य गोसहस्रफलं लभेत् । ततः शाल्विकिनीं गत्वा तीर्थसेवी नराधिप !
दशाश्वमेधिके स्नात्वा तदेव लभते फलम् । सर्पनीविं समासाद्य नागानां तीर्थमुत्तमम्
अग्निष्टोममवाप्नोति नागलोकं च गच्छति । ततो गच्छेत् धर्मज्ञ द्वारपालमर्तणकम् ॥
तत्रोष्य रजनीमेकां गोसहस्रफलं लभेत् । ततः पञ्चनदं गत्वा नियतो नियताशनः ॥
कोटितीर्थमुपस्पृश्य हयमेधफलं लभेत् । अश्विनीतीर्थमागम्य रूपवानभिजायते ॥
ततो गच्छेत् धर्मज्ञ ! वाराहं तीर्थमुत्तमम् । विष्णुर्वा राहरूपेण पुरा यत्र स्थितोऽभवत् ॥

तत्र स्थित्वा नरव्याघ्र ! अग्निष्टोमफलं लभेत् ।

ततो जयिन्यां राजेन्द्र सोमतीर्थं समाविशेत् ॥ ११ ॥

स्नात्वा फलमवाप्नोति राजसूयस्य मानवः । एकहंसे नरः स्नात्वा गोसहस्रफलं लभेत्
कृतशौचं समासाद्य तीर्थसेवी कुरुद्वह ! । पुण्डरीकमवाप्नोति कृतशौचो भवेच्च सः ॥
ततो मुञ्जावटं नाम महादेवस्य धीमतः । तत्रोष्य रजनीमेकां गाणपत्यमवाप्नुयात् ॥

तत्रैव च महाराज ! जयां लोकपरिश्रुताम् ।

स्नात्वाऽभिगम्य राजेन्द्र सर्वकाममवाप्नुयात् ॥ २१ ॥

कुण्डक्षेत्रस्य तद्द्वारं विश्रुतं भरतर्षभ ! प्रदक्षिणमुपावृत्य तीर्थसेवी समावृतः ॥ २२ ॥

संस्मृते पुष्कराणां तु स्नात्वाचर्य पितृदेवताः ।

जामदग्न्येन रामेण आहूते वै महात्मना ॥ २३ ॥

कृतकृत्यो भवेद्राजन्मश्वमेधं च विन्दति । ततो रामहृदं गच्छेत्तीर्थसेवी नराधिप ! ॥

तत्र रामेण राजेन्द्र ! तरसा दीप्ततेजसा । क्षत्रमुत्सार्य वीर्येण हृदाःपञ्चनिषेविताः ॥

पूरयित्वा नरव्याघ्र रुधिरैणेति नःश्रुतम् । पितरस्तर्पिताःसर्वे तथैव प्रपितामहाः ॥

ततस्ते पितरःप्रीता राममूर्चमर्हीपते ! । रामराम महाभाग ! प्रीताःस्मस्तव भार्गव ! ॥

अनया पितृभक्त्या च विक्रमेण च तेऽनघ ।

वरं वृणीष्व भद्रं ते किमिच्छसि महामते ॥ २८ ॥

एवमुक्तःस राजेन्द्र ! रामःप्रवदतांवरः । अव्रवीत्प्राञ्जलिर्विक्रयं पितृन्स गगनेस्थितान्॥

भवन्तो यदि मे प्रीता यद्यनुग्राह्यता मयि ।

पितृप्रसादादिच्छेयं तपसाप्यायनं पुनः ॥ ३० ॥

यच्चरौषाऽभिभूतेन क्षत्रमुत्सादितं मया । ततश्च पापान्मुच्येयं शुष्माकं तेजसाह्वहम् ॥

हृदाश्च तीर्थभूता मे भवेयुर्भुविबिभ्रुताः । एतच्छ्रुत्वा शुभंवाक्यं रामस्य पितरस्तदा

प्रत्यूचुःपरमप्रीता रामं तोषसमन्विताः । तपस्ते वर्द्धतां भूयः पितृभक्त्याविशेषतः ॥

यच्च रोषाभिभूतेन क्षत्रमुत्सादितं त्वया ।

ततश्च पापान्मुक्तस्त्वं निहतास्ते स्वकर्मणा ॥ ३४ ॥

हृदाश्च तवतीर्थत्वं गमिष्यन्ति न संशयः । हृदेष्वेतेषु यःस्नात्वा पितृन्सन्तर्पयिष्यति

पितरस्तस्य वै प्रीता दास्यन्ति भुवि दुर्लभम् ।

ईप्सितं मनसःकामं स्वर्गलोकं च शाश्वतम् ॥ ३६ ॥

एवं दत्त्वा वरं राजव्रामस्य पितरस्तदा । आमन्त्र्य भार्गवं प्रीतास्तत्रैवान्तर्दधुस्ततः ॥

एवं रामहृदाःपुण्या भार्गवस्य महात्मनः । स्नात्वा हृदेषु रामस्य ब्रह्मचारी शुभव्रतः ॥

राममभ्यर्च्य राजेन्द्र ! लभेद्बहु सुवर्णकम् । वंशमूलं समासाद्य तीर्थसेवी कुरुद्वह ! ॥

स्ववंशमुद्धरेद्राजन्स्नात्वा वै वंशमूलके । कायशोधनमासाद्य तीर्थं भरतसत्तम ! ॥ ४० ॥

शरीरशुद्धिमाप्नोति स्नातस्तस्मिन्नसंशयः ।

शुद्धदेहस्तु संयाति शुभाल्लोकाननुत्तमान् ॥ ४१ ॥

ततो गच्छेत राजेन्द्र ! तीर्थं त्रैलोक्यदुर्लभम् ।

लोका यत्रोद्धृताः पूर्वं विष्णुना प्रभविष्णुना ॥ ४२ ॥

लोकोद्धारं समासाद्य तीर्थं त्रैलोक्यविश्रुतम् ।

स्नात्वा तीर्थवरे राजल्लोकानुद्धरते स्वकान् ॥ ४३ ॥

श्रीतीर्थं च समासाद्य बिन्दते श्रियमुत्तमाम् ।

कपिलातीर्थमासाद्य ब्रह्मचारी समाहितः ॥ ४४ ॥

तत्र स्नात्वाऽर्चयित्वा च देवानिह पितृस्तथा ।

कपिलानां सहस्रस्य फलं बिन्दति मानवः ॥ ४५ ॥

सूर्यतीर्थं समासाद्य स्नात्वा नियतमानसः । अर्चयित्वा पितृन् देवानुपवासपरायणः ॥

अग्निष्टोममवाप्नोति सूर्यलोकं च गच्छति । गवां भवनमासाद्य तीर्थसेवी यथाक्रमम्

तत्राभिषेकं कुर्वाणो गोसहस्रफलं लभेत् । गङ्गातीर्थं समासाद्य तीर्थसेवी नराधिप !

केव्यास्तीर्थं नरः स्नात्वा लभते वीर्यमुत्तमम् । ततो गच्छेत राजेन्द्र द्वारपालं लवर्णकम्

तस्य तीर्थं सरस्वत्यां यथेन्द्रस्य महात्मनः ।

तत्र स्नात्वा नरो राजन्नग्निष्टोमफलं लभेत् ॥ ५० ॥

ततो गच्छेत धर्मज्ञ ब्रह्मावर्तं नराधिप । ब्रह्मावर्ते नरः स्नात्वा ब्रह्मलोकमवाप्नुयात् ॥

ततो गच्छेत धर्मज्ञ सुतीर्थकमनुत्तमम् । यत्र सन्निहिता नित्यं पितरो देवतैः सह ॥

तत्राभिषेकं कुर्वीत पितृदेवार्चने रतः । अश्वमेधमवाप्नोति पितृलोकं च गच्छति ॥

ततोऽन्यतीर्थं धर्मज्ञ ! समासाद्य यथाक्रमम् । काशीश्वरस्य तीर्थेषु स्नात्वा भरतसत्तम

सर्वव्याधिविनिर्मुक्तो ब्रह्मलोके महीयते । मातृतीर्थं च तत्रैव यत्र स्नातस्य पार्थिव !

प्रजा विवर्द्धते राजन् स्वर्गतिं समवाप्नुयात् । ततः शीतवनं गच्छेन्नियतो नियताशनः ॥

तीर्थं तत्र महाराज ! महदन्यत्र दुर्लभम् । पुनाति दर्शनादेव दण्डेनैकं नराधिप ! ॥ ५७ ॥

केशानावप्य वै तस्मिन्पूतो भवति भारत । तत्र तीर्थवरं चान्यत्स्नातलोकार्तिहं स्मृतम्

तत्र विप्रा नरव्याघ्र ! विद्वांसस्तत्र तत्पराः । गतिं गच्छन्ति परमां स्नात्वा भरतसत्तम !
स्वर्णलोमापनयने तीर्थं भरतसत्तम ! । प्राणायामैर्निर्हरन्ति स्वलोमानि द्विजोत्तमाः ॥
पूतात्मानश्च राजेन्द्र ! प्रयान्ति परमां गतिम् । दशाश्वमेधिकैव तस्मिंस्तीर्थं महीपते !

तत्र स्नात्वा नरव्याघ्र ! गच्छन्ति परमां गतिम् ।

ततो गच्छेत राजेन्द्र ! मानुषं लोकविश्रुतम् ॥ ६२ ॥

तत्र कृष्णामृगा राजन्याधेन शरपीडिताः । विगाह्य तस्मिन्सरसि मानुषत्वमुपागताः
तस्मिंस्तीर्थं नरःस्नात्वा ब्रह्मचारी समाहितः ।

सर्वपापविशुद्धात्मा स्वर्गलोके महीयते ॥ ६४ ॥

मानुषस्य तु पूर्वेण क्रोशमात्रं महीपते ! । आपगानाम विख्याता नदी सिद्धनिषेविता
श्यामाकभोजनं तत्र यःप्रयच्छति मानवः । देवान्पितृन्समुद्दिश्य तस्य धर्मफलं महत्
एकस्मिन्भोजिते विप्रे कोटिर्भवति भोजिता ।

तत्र स्नात्वाऽर्चयित्वा च दैवतानि पितृस्तथा ॥ ६७ ॥

उपित्वा रजनीमेकामग्निष्टोमफलं लभेत् । ततो गच्छेत धर्मज्ञ ब्रह्मणःस्थानमुत्तमम् ॥
ब्रह्मानुस्वरमित्येवं प्रकाशं भुवि भारत ! । तत्र सप्तर्षिकण्डेषु स्नातस्य भरतर्षभ ! ॥
केदारं चैव राजेन्द्र ! कपिलस्य महात्मनः । ब्रह्माणमभिगम्याथ शुचिःप्रयतमानसः ॥
सर्वपापविशुद्धात्मा ब्रह्मलोकं प्रपद्यते । कपिष्ठलस्य केदारं समासाद्य सुदुर्लभम् ॥
अन्तर्धानमवाप्नोति तपसा दग्धकिल्बिषः ।

ततो गच्छेत राजेन्द्र ! सर्वकं लोकविश्रुतम् ॥ ७२ ॥

कृष्णपक्षे चतुर्दश्यामभिगम्य वृषध्वजम् । लभते सर्वकामान्हि स्वर्गलोकं च गच्छति
तिस्रःकोट्यश्च तीर्थानां प्रवरं कुरुनन्दन ! । रुद्रकोट्यां तथाकूपे हृदेषु च समन्तकः ॥
इलास्पदं च तत्रैव तीर्थं भरतसत्तमम् । तत्र स्नात्वाऽर्चयित्वा च दैवतानि पितृनपि ॥
न दुर्गन्तिमवाप्नोति वाजपेयं च विन्दति । किं दाने च नरःस्नात्वा किं यज्ञे च महीपते
अप्रमेयमवाप्नोति दानं यज्ञं तथैव च । कलश्यां वाय्युस्पृश्य श्रद्धधानो जितेन्द्रियः
अग्निष्टोमस्य यज्ञस्य फलं प्राप्नोति मानवः । सरकस्य तु पूर्वेण नारदस्य महात्मनः ॥

कुरुश्रेष्ठ शुभं तीर्थं रामजन्मेतिविश्रुतम् । तत्र तीर्थे नरःस्नात्वा प्राणांश्चोत्सृज्य भारत
नारदेनाभ्यनुज्ञातो लोकानाप्नोति दुर्लभान् ।

शुक्लपक्षे दशम्यां तु पुण्डरीकं समाविशेत् ॥ ८० ॥

तत्र स्नात्वा नरो राजन्पुण्डरीकफलं लभेत् ।

ततस्त्रिविष्टपं गच्छेत्त्रिषु लोकेषु विश्रुतम् ॥ ८१ ॥

तत्र वैतरणी पुण्या नदी पापप्रमोचनी । तत्र स्नात्वा र्चयित्वा च शूलपाणिं वृषध्वजम्
सर्वपापविशुद्धात्मा गच्छेत् परमां गतिम् । ततो गच्छेत् राजेन्द्र ! फलकीवनमुत्तमम्
तत्र देवाः सदा राजन्फलकीवनमाश्रिताः । तपश्चरन्ति विपुलं बहुवर्षसहस्रकम् ॥ ८४ ॥

दूषत्पाने नरःस्नात्वा तर्पयित्वा च देवताः ।

अग्निष्टोमातिरात्राभ्यां फलं विन्दति मानवः ॥ ८५ ॥

तीर्थे च सर्वदेवानां स्नात्वा भरतसत्तम ! । गोसहस्रस्य राजेन्द्र ! फलमाप्नोतिमानवः ॥

पाणिख्याते नरःस्नात्वा तर्पयित्वा च देवताः ।

अवाप्नुते राजसूयमृषिलोकं च गच्छति ॥ ८७ ॥

ततो गच्छेत् धर्मज्ञ ! मिश्रकं लोकविश्रुतम् । तत्र तीर्थानि राजेन्द्र मिश्रितानि महात्मना
व्यासेन नृपशार्दूल द्विजार्थमिति नःश्रुतम् ।

सर्वतीर्थेषु स स्नाति मिश्रके स्नाति यो नरः ॥ ८६ ॥

ततो व्यासवनं गच्छेन्नियतो नियताशनः । मनोजवे नरःस्नात्वा गोसहस्रफलं लभेत्

गत्वा मधुवर्नीं चापि देव्याः स्थानं नरः शुचिः ।

तत्र स्नात्वाऽर्चयेद्देवान्पितॄंश्च नि यतःशुचिः ॥ ६१ ॥

सदेव्या समनुज्ञातो गोसहस्रफलं लभेत् । कौशिवयाःसङ्गमे यस्तु दूषद्वत्याश्च भारत
स्नातो वै नियताहारःसर्वपापैःप्रमुच्यते । ततो व्यासस्थलीनाम यत्र व्यासेन धीमता
पुत्रशोकाभितप्तेन देहत्यागाय निश्चयः । कृतो देवैश्च राजेन्द्र पुनस्तथापितस्तथा ॥

अभिगम्य स्थलीं तत्र गोसहस्रफलं लभेत् ।

ऋणान्तं कूपमासाद्य तिलप्रस्थं प्रदाय च ॥ ६५ ॥

गच्छेत परमां सिद्धिमृणैर्मुक्तो नरेश्वर । वेदीतीर्थं नरःस्नात्वा गोसहस्रफलं लभेत् ॥
अहश्च सुदिनश्चैव द्वेतीर्थे नृपदुर्लभे । तयोःस्नात्वा नरश्चेष्टे सूर्यलोकमवाप्नुयात् ॥
मृगधूमं ततो गच्छेत्त्रिषुलोकेषु विश्रुतम् । तत्र रुद्रपदेस्नात्वा समभ्यर्च्य च मानवः ॥

शूलपाणिं महात्मानमश्वमेधकृतं लभेत् ।

कोटितीर्थं नरःस्नात्वा गोसहस्रफलं लभेत् ॥ ६६ ॥

अथ वामनकं गत्वा त्रिषु लोकेषु विश्रुतम् ।

तत्र विष्णुपदे स्नात्वा समभ्यर्च्य च वामनम् ॥ १०० ॥

सर्वपापविशुद्धात्मा विष्णुलोकमवाप्नुयात् । कुलम्पुने नरःस्नात्वा पुनाति स्वकुलं नरः
पवनस्य हृदं गत्वा मरुतांतीर्थमुत्तमम् । तत्र स्नात्वा नरव्याघ्र ! वायुलोके महीयते ॥
अमराणां हृदेस्नात्वा समभ्यर्च्यमराधिपम् । अमराणां प्रभावेण स्वर्गलोके महीयते
शालिहोत्रस्य राजेन्द्र ! शालिसूर्ये यथाविधि ।

स्नात्वा नरवरश्चेष्टे गोसहस्रफलं लभेत् ॥ १०४ ॥

श्रीकुञ्जं च सरस्वत्यां तीर्थं भरतसत्तम ! । तत्र स्नात्वा नरो राजन्नशिष्टोऽमफलं लभेत्
ततो नैमिषिकुञ्जं च समासाद्य सुदुर्लभम् । ऋषयः किल राजेन्द्र नैमिषेयास्तपोधनाः
तीर्थयात्रां पुरस्कृत्य कुरुक्षेत्रे गताः पुरा । ततः कुञ्जः सरस्वत्यां कृतो भरतसत्तम ॥

ऋषीणामवकाशः स्याद्यथातुष्टिकरो महान् ।

तस्मिन्कुञ्जे नरःस्नात्वा गोसहस्रफलं लभेत् ॥ १०८ ॥

इति श्रीपाद्मे महापुराणे तृतीये स्वर्गखण्डे नानानन्दनदीनां माहात्म्यवर्णनं नाम

षड्विंशोऽध्यायः ॥ २६ ॥

सप्तविंशोऽध्यायः

कन्यातीर्थसोमतीर्थादितीर्थानां माहात्म्यवर्णनम् ।

नारद उवाच ।

ततो गच्छेत धर्मज्ञ कन्यातीर्थमनुत्तमम् । कन्यातीर्थे नरः स्नात्वा अनिष्टो मफलं लभेत्

ततो गच्छेन्नरव्याघ्र ! ब्रह्मणः स्थानमुत्तमम् ।

तत्र वर्णावरः स्नात्वा ब्राह्मण्यं लभते नरः ॥ २ ॥

ब्राह्मणस्तु विशुद्धात्मा गच्छेत परमांगतिम् । ततो गच्छेन्नरव्याघ्र ! सोमतीर्थमनुत्तमम्

तत्र स्नात्वा नरो राजन्सोमलोकमवाप्नुयात् । सप्तसारस्वतं तीर्थं ततो गच्छेन्नराधिप !

यत्र मङ्गलकः सिद्धो ब्रह्मर्षिलोकविश्रुतः । पुरामङ्गलको राजन्कुशाग्रेणेति विश्रुतम् ॥

क्षतः किल करे राजस्तस्य शाकरसोऽस्त्वत् ।

स वै शाकरसं दृष्ट्वा हर्षाऽऽविष्टो महातपाः ॥ ६ ॥

ननर्तं किल विप्रर्षिर्विस्मयोत्फुल्लोचनः । ततस्तस्मिन्प्रवृत्ते वै स्थावरं जङ्गमं च यत् ॥

प्रवृत्तमुभयं वीर तेजसा तस्य मोहितम् । ब्रह्मादिभिस्ततो देवैर्ऋषिभिश्च तपोधनैः ॥

विज्ञतो वै ऋषेरर्थं महादेवो नराधिप ! । नायं नृत्येद्यथा देव ! तथात्वं कर्तुं मर्हसि ॥

ततो देवो मुनिं दृष्ट्वा हर्षाऽऽविष्टेन चेतसा ।

नृत्यन्तमब्रवीच्चैनं स्थिराणां हितकाङ्क्षया ॥ १० ॥

अहो महर्षे ! धर्मज्ञं किमर्थं नृत्यते भवान् । हर्षस्थानं किमर्थं वा तवाद्य मुनिपुङ्गव ! ॥

ऋषिरुवाच ।

तपस्विनो धर्मपथे स्थितस्य द्विजसत्तम ! ।

किं न पश्यसि मे ब्रह्मन् ! क्षताच्छाकरसं स्मृतम् ॥ १२ ॥

यं दृष्ट्वा सम्प्रवृत्तोऽहं हर्षेण महताऽऽवृतः । तं प्रहस्याब्रवीद्देव ऋषिं रागेण मोहितम्

अहं तु विस्मयं विप्र न गच्छामीह पश्य माम् । एवमुक्त्वा नरश्रेष्ठ महादेवेन वै तदा ॥

अङ्गुल्यग्रेण राजेन्द्र ! स्वाङ्गुष्ठस्ताडितोऽनघ ! ।

तस्य भस्मक्षताद्राजन्निस्सृतं हिमसन्निभम् ॥ १५ ॥

तं दृष्ट्वा व्रीडितो राजन्स मुनिः पादयोर्गतः । नान्यं देवमहम्मन्ये रुद्रात्परतरं महत्
सुरासुरस्य जगतो गतिस्त्वमसि-शूलधृक् ! ।

त्वया सृष्टमिदं विश्वं त्रैलोक्यं सचराचरम् ॥ १७ ॥

त्वामेव भगवन्सर्वे प्रविशन्ति युगक्षये । देवैरपि न शक्यस्त्वं-परिज्ञातुं-कुतो मया ॥

त्वयि सर्वेश ! दृश्यन्ते सुराः शकादयोऽनघ ! ।

सर्वस्त्वमसि लोकानां कर्ता कारयिताऽन्वहम् ॥ १९ ॥

त्वत्प्रसादात्सुराः सर्वे मोदन्तेऽत्राकुतोभयाः ।

एवं स्तुत्वा महादेवं स ऋषिः प्रणतोऽब्रवीत् ॥ २० ॥

त्वत्प्रसादान्महादेव ! तपो मे न क्षरेत वै । ततो देवः प्रहृष्टात्माऽब्रह्मर्षिमिदमब्रवीत् ॥

तपस्ते वर्द्धतां विप्र मत्प्रसादात्सहस्र धा । आश्रमे चैह वत्स्यामि त्वया सार्द्धं महामुने

सप्तसारस्वते स्नात्वा अर्चयिष्यन्ति ये तु माम् ।

न तेषां दुर्लभं किञ्चिदिहलोके परत्र वा ॥ २३ ॥

गच्छेत्सारस्वतं चापि लोकं नास्त्यत्र संशयः ॥ २४ ॥

नारद उवाच ।

एवमुक्त्वा महादेवस्तत्रैवाऽन्तरधीयत । ततस्त्वौशनसं गच्छेत् त्रिषु लोकेषु विश्रुतम्

यत्र ब्रह्मादयो देवा ऋषयश्चतपोधनाः । कार्तिकेयश्च भगवांस्त्रिसन्ध्यं किल भारत

सान्निध्यमकरोत्तत्र भार्गवप्रियकाम्यया । कपालमोचनं तीर्थं सर्वपापप्रणाशनम् ॥

तत्र स्नात्वा नरव्याघ्र ! सर्वपापैः प्रमुच्यते । अग्नितीर्थं ततो गच्छेत्स्नात्वा च भरतर्षभ !

अग्निलोकमवाप्नोति कुलं चैव समुद्धरेत् । विश्वामित्रस्य तत्रैव तीर्थं भरतसत्तम !

तत्र स्नात्वा महाराज ! ब्राह्मण्यमभिजायते । ब्रह्मयोनिं समासाद्य शुचिः प्रयतमानसः

तत्र स्नात्वा नरव्याघ्र ! ब्रह्मलोकं प्रपद्यते । पुनात्यासप्तमं चैव कुलं नास्त्यत्र संशयः ॥

ततो गच्छेत् राजेन्द्र ! तीर्थं त्रैलोक्यविश्रुतम् । पृथूदकमिति ख्यातं कार्तिकेयस्य वै नृप !

सप्तविंशोऽध्यायः] * कन्यातीर्थसोमतीर्थादितीर्थानांमाहात्म्यवर्णनम् * ८५

तत्राभिषेकं कुर्वीत पितृदेवार्चने रतः । अज्ञानाज्ज्ञानतो वापि स्त्रियो वा पुरुषेण वा
यत्किञ्चिदशुभं कर्म कृतं मानुषबुद्धिना । तत्सर्वं नश्यते तत्र स्नातमात्रस्य भारत ! ॥
अश्वमेधफलं चापि लभते स्वर्गमेव च । पुण्यमाहुः कुरुक्षेत्रं कुरुक्षेत्रात्सरस्वतीम् ॥
सरस्वत्याश्च तीर्थानि तीर्थेभ्यश्च पृथूदकम् ।

उत्तमैः सर्वतीर्थानां यस्त्यजेदात्मनस्तनुम् ॥ ३६ ॥

पृथूदके जप्यपरो नैव संसरणं लभेत् । गीतं सनत्कुमारेण व्यासेन च महात्मना ॥
वेदे च नियतं राजन्नभिगच्छेत्पृथूदकम् । पृथूदकात्पुण्यतमं नान्यत्तीर्थं नरोत्तम ! ॥
एतन्मेध्यं पवित्रं च पावनं च न संशयः ।

तत्र स्नात्वा दिवं यान्ति अपि पापकृतो जनाः ॥ ३६ ॥

पृथूदके नरश्रेष्ठ ! प्रादुरैवं मनीषिणः । मधुश्रवं च तत्रैव तीर्थं भरतसत्तम ॥ ४० ॥
तत्र स्नात्वा नरो राजन्गोसहस्रफलं लभेत् ।
ततो गच्छेन्नरश्रेष्ठ ! तीर्थं देव्या यथाक्रमम् ॥ ४१ ॥
सरस्वत्यारुणायाम् सङ्गमं लोकविश्रुतम् ।
त्रिरात्रोपोषितः स्नात्वा मुच्यते ब्रह्महत्याया ॥ ४२ ॥

अग्निष्टोमातिरात्राभ्यां फलं चैव समश्नुते । पुनात्याऽऽसप्तमं चैव कुलं नास्त्यत्र संशयः
अवकीर्णं च तत्रैव तीर्थं कुरुकुलोद्भव ! । विप्राणामनुकम्पार्थं दर्भिणा निर्मितं पुरा ॥
व्रतोपनयनाभ्यां चाऽप्युपवासेन वा द्विजः ।

क्रियामन्त्रैश्च संयुक्तो ब्राह्मणः स्यान्न संशयः ॥ ४५ ॥

क्रियामन्त्रविहीनोऽपि तत्र स्नात्वा नरर्षभ ! । चीर्णव्रतो भवेद्विप्रो द्रष्टुमेतत्पुरातनम्
समुद्राश्चापि चत्वारः समानीताश्च दर्भिणा ।
तत्र स्नात्वा नरव्याघ्र ! न दुर्गतिमवाप्नुयात् ॥ ४७ ॥
फलानि गोसहस्राणां चतुर्णां विन्दते च सः ।

ततो गच्छेत् राजेन्द्र ! तीर्थं शतसहस्रकम् ॥ ४८ ॥

साहस्रकं च तत्रैव द्वे तीर्थे लोकविश्रुते । उभयोर्हि नरः स्नात्वा गोसहस्रफलं लभेत्

दानं वाप्युपवासो वा सहस्रगुणितो भवेत् । ततो गच्छेत राजेन्द्र ! रेणुकातीर्थमुत्तमम्
 तत्राभिषेकं कुर्वीत पितृदेवार्चने रतः । सर्वपापविशुद्धात्मा अग्निष्टोमफलं लभेत् ॥
 विमोचनउपस्पृश्य जितमन्युर्जितेन्द्रियः । प्रतिग्रहकृतैः पापैः सर्वैः सम्परिमुच्यते ॥
 ततः पञ्चवटं गत्वा ब्रह्मचारी जितेन्द्रियः । पुण्येन महता युक्तः स्वर्गलोके महीयते ॥
 यत्र योगीश्वरः स्थाणुः स्वयमेव वृषध्वजः । तमर्चयित्वा देवेशं गमनादेवसिध्यति
 तैजसं वारुणं तीर्थं दीप्यते स्वेन तेजसा । यत्र ब्रह्मादिभिर्देवैर्ऋषिभिश्च तपोधनैः ॥
 सैनापत्ये च देवानामभिषिको गुहस्तदा । तैजसस्य तु पूर्वेण कुरुतीर्थं कुरुद्वह ! ॥
 कुरुतीर्थं नरः स्नात्वा ब्रह्मचारी जितेन्द्रियः । सर्वपापविशुद्धात्मा रुद्रलोकं प्रपद्यते ॥
 स्वर्गद्वारं ततो गच्छेन्नियतो नियताशनः । अग्निष्टोममवाप्नोति ब्रह्मलोकं च गच्छति
 ततो गच्छेदनरकं तीर्थसेवी नराधिप ! । तत्र स्नात्वा नरो राजन्न दुर्गतिमवाप्नुयात्
 तत्र ब्रह्मा स्वयं नित्यं देवैस्सह महीयते । अध्यास्ते पुरुषव्याघ्र ! नारायणपुरोगमैः ॥
 सान्निध्यं चैव राजेन्द्र ! रुद्रवेद्यां कुरुद्वह ! । अभिगम्य तु तां देवीं न दुर्गतिमवाप्नुयात्
 तत्रैव च महाराज विश्वेश्वरमुमापतिम् । अभिगम्य महादेवं मुच्यते सर्वकिल्बिषैः ॥
 नारायणं चाभिगम्य पद्मनाभमरिन्दम ! । शोभमानो महाराज ! विष्णुलोकं प्रपद्यते ॥
 तीर्थेषु सर्वदेवानां स्नातमात्रो नराधिप ! । सर्वदुःखपरित्यक्तो द्योतते शिववत्सदा ॥
 ततस्त्वस्थिपुरं गच्छेत्तीर्थसेवी नराधिप । पावनं तीर्थमासाद्य तर्पयेत्पितृदेवताः ॥
 अग्निष्टोमस्य यज्ञस्य फलमाप्नोति भारत । गङ्गाहृदश्च तत्रैव कूपश्च भरतर्षभ ! ॥
 तिस्रःकोट्यस्तु तीर्थानां तस्मिन्कूपे महीपते ! । तत्र स्नात्वा नरो राजन्ब्रह्मलोकं प्रपद्यते

आपगायां नरः स्यात्वा अर्चयित्वा महेश्वरम् ।

गतिं परामवाप्नोति कुलं चैव समुद्धरेत् ॥ ६८ ॥

ततः स्थाणुवटं गच्छेत्त्रिषु लोकेषु विश्रुतम् ।

तत्र स्नात्वा स्थितो रात्रिं रुद्रलोकमवाप्नुयात् ॥ ६९ ॥

बदरीणां वनं गच्छेद्वसिष्ठस्याश्रमं ततः । बदरी भक्ष्यते यत्र त्रिरात्रोपोषितो नरः ॥
 सम्यग्द्वादशवर्षाणि बदरीं भक्षयेत्तु यः । त्रिरात्रोपोषितश्चैव भवेत्तुल्यो नराधिप ! ॥

सतविंशोऽध्यायः] * कन्यातीर्थसोमतीर्थादितीर्थानां माहात्म्यवर्णनम् * ८९

इन्द्रमार्गं समासाद्य तीर्थसेवी नराधिप ! । अहोरात्रोपवासेन स्वर्गलोके महीयते ॥
एकरात्रं समासाद्य एकरात्रोषितो नरः । नियतः सत्यवादी च ब्रह्मलोके महीयते ॥

तथा गच्छेच्च राजेन्द्र ! तीर्थं त्रैलोक्यविश्रुतम् ।

आदित्यस्याश्रमो यत्र तेजोराशेर्महात्मनः ॥ ७४ ॥

तस्मिंस्तीर्थे नरः स्नात्वा पूजयित्वा विभावसुम् ।

आदित्यलोकं व्रजति कुलं चैव समुद्धरेत् ॥ ७५ ॥

सोमतीर्थे नरः स्नात्वा तीर्थसेवी कुरुद्वह । सोमलोकमवाप्नोति नरो नास्त्यत्र संशयः
ततो गच्छेत धर्मज्ञ ! दधीचस्य नराधिप । तीर्थं पुण्यतमं राजन्पावनं लोकविश्रुतम्
यत्र सारस्वतो यातः सिद्धिं स तपसो निधिः ।

तस्मिंस्तीर्थे नरः स्नात्वा वाजपेयफलं लभेत् ॥ ७८ ॥

सारस्वतीं मतिं चैव लभते नात्र संशयः । ततः कन्याश्रमं गत्वा नियतो ब्रह्मचर्यया
त्रिरात्रमुषितो राजन्नुपवासपरायणः । लभेत्कन्याशतं दिव्यं ब्रह्मलोकं च गच्छति ॥
ततो गच्छेत धर्मज्ञ तीर्थं सन्निहितीमपि । यत्र ब्रह्मादयो देवा ऋषयश्च तपोधनाः
मासि मासि समेष्यन्ति पुण्येन महताऽन्विताः ।

सन्निहित्यामुपस्पृश्य राहुग्रस्ते दिवाकरे ॥ ८२ ॥

अश्वमेधशतं तेन इष्टं भवति शाश्वतम् । पृथिव्यां यानि तीर्थानि अन्तरिक्षचराणि च
उदपानाश्च विप्राश्च पुण्यान्यायतनानि च । निरसंशयममायां वै समेष्यन्ति नराधिप ! ॥
मासि मासि नरव्याघ्रसन्निहित्यां जनेश्वर । तीर्थसन्नयनादेव सन्निहिती भुवि श्रुता ॥

तत्र स्नात्वा च पीत्वा च स्वर्गलोके महीयते ।

अमावास्यां तथा चैव राहुग्रस्ते दिवाकरे ॥ ८६ ॥

यः श्राद्धं कुरुते मर्त्यस्तस्य पुण्यफलं शृणु । अश्वमेधसहस्रस्य सम्यगिष्टस्य यत्फलम्
स्नात एव तदाप्नोति श्राद्धं कृत्वा च मानवः ।

यत्किञ्चिद्दुष्कृतं कर्म स्त्रिया वा पुरुषस्य वा ॥ ८८ ॥

स्नातमात्रस्य तत्सर्वं नश्यते नात्र संशयः । पद्मघर्णेन यानेन ब्रह्मलोकं स गच्छति ॥

अभिवाद्य ततो नाम्ना द्वारपालं मचक्रुकम् । गङ्गाहृदश्च तत्रैव तीर्थं भरतसत्तम ! ॥ ६० ॥
 तत्र स्नायीत धर्मज्ञ ! ब्रह्मचारी समाहितः । राजसूयाश्वमेधाभ्यां फलं विन्दति मानवः
 पृथिव्यां नैमिषं पुण्यमन्तरिक्षे च पुष्करम् । त्रयाणामपि लोकानां कुरुक्षेत्रं विशिष्यते
 पांसवोऽपि कुरुक्षेत्रे वायुनाऽतिसमीरिताः । अपि दुष्कृतकर्माणं नयन्ति परमां गतिम्
 दक्षिणेन सरस्वत्यामुत्तरेण सरस्वतीम् । ये वसन्ति कुरुक्षेत्रे ते वसन्ति त्रिविष्टपे ॥
 कुरुक्षेत्रं गमिष्यामि कुरुक्षेत्रे वसाम्यहम् । अप्येवं वाचमुत्सृज्य स्वर्गलोके महीयते ॥
 ब्रह्मवेद्यां कुरुक्षेत्रं पुण्यं ब्रह्मर्षिसेवितम् । तस्मिन्वसन्ति ये राजन्न ते शोच्याः कथञ्चन
 तरण्डकारण्डकयोर्दन्तरं रामहृदानां चमचक्रुकस्य च ।

एतत्कुरुक्षेत्रसमन्तपञ्चकं पितामहस्योत्तरवेदिरुच्यते ॥ ६१ ॥

इति श्रीपाद्मे महापुराणे तृतीये स्वर्गखण्डे कन्यातीर्थसोमतीर्थादितीर्थानां माहात्म्य-
 वर्णनं नाम सप्तविंशतितमोऽध्यायः ॥ २७ ॥

अष्टाविंशोऽध्यायः

धर्मतीर्थकलापवनादितीर्थानां माहात्म्यवर्णनम् ।

नारद उवाच ।

ततो गच्छेत धर्मज्ञ ! धर्मतीर्थं पुरातनम् । यत्र धर्मो महाभागस्तत्त्वानुत्तमं तपः ॥

तेन तीर्थं कृतं पुण्यं स्वेन नाम्ना च चिह्नितम् ।

तत्र स्नात्वा नरो राजन्धर्मशीलः समाहितः ॥ २ ॥

आसप्तमं कुलं चैव पुनीते नाऽत्र संशयः । ततो गच्छेत धर्मज्ञ ! कलापवनमुत्तमम् ॥ ३ ॥

कृच्छ्रेण महता गत्वा तत्र स्नात्वा समाहितः ।

अग्निष्टोममवाप्नोति विष्णुलोकं च गच्छति ॥ ४ ॥

सौगन्धिकं वनं राजस्ततो गच्छेत मानवः । यत्र ब्रह्मादयो देवा ऋषयश्च तपोधनाः ॥

सिद्धचारणगन्धर्वाः किन्नराः समहोरगाः । तद्वनं प्रविशन्नेव सर्वपापैः प्रमुच्यते ॥
ततो हि सा सरिच्छ्रेष्ठा नदीनामुत्तमा नदी ।

प्लक्षादेवी स्मृता राजन्महापुण्या सरस्वती ॥ ७ ॥

तत्राभिषेकं कुर्वीत बल्मीकान्निस्सृते जले । अर्चयित्वा पितृन्दैवानश्वमेधफलं लभेत्
ईशानाध्युषितं नाम तत्र तीर्थं सुदुर्लभम् । षड्गुणं यन्निपातेषु बल्मीकादिति निश्चयः
कपिलानां सहस्रं च वाजिमेधं च विन्दति । तत्र स्नात्वा नरव्याघ्र ! द्रष्टुमेतत्पुरातनैः
सुगन्धां शतकुम्भां च पञ्चयज्ञं च भारत । अभिगम्य नरश्रेष्ठ ! स्वर्गलोके महीयते ॥
त्रिशूलपात्रं तत्रैव तीर्थमासाद्य दुर्लभम् । तत्राभिषेकं कुर्वीत पितृदेवार्चने रतः ॥

गाणपत्यं च लभते देहं त्यक्त्वा न संशयः ।

ततो राजगृहं गच्छेद्देव्याः स्थानं सुदुर्लभम् ॥ १३ ॥

शाकम्भरीति विख्याता त्रिषु लोकेषु विश्रुता । दिव्यं वर्षसहस्रं च शाकेन किल भारत
आहारं सा कृतवती मासि मासि नराधिप ! ।

ऋषयोऽभ्यागतास्तत्र देव्या भक्तास्तपोधनाः ॥ १५ ॥

आतिथ्यं च कृतं तेषां शाकेन किल भारत ।

ततः शाकम्भरीत्येवं नाम तस्याः प्रतिष्ठितम् ॥ १६ ॥

शाकम्भरीं समासाद्य ब्रह्मचारी समाहितः । त्रिरात्रमुषितः शाकं भक्षयेन्नियतः शुचिः
शाकाहारस्य यत्सम्यगवर्षैर्द्वादशभिः फलम् । तत्फलं तस्य भवति देव्याश्छन्देन भारत !
ततो गच्छेत्सुवर्णाख्यं त्रिषु लोकेषु विश्रुतम् । यत्र कृष्णः प्रसादार्थं रुद्रमाराधयत्पुरा
वरांश्च सुबह्वल्लभे देवैरपि सुदुर्लभान् । उक्तश्च त्रिपुररुधेन परितुष्टेन भारत ! ॥ २० ॥

अपि चात्माप्रियतरो लोके कृष्ण ! भविष्यसि ।

त्वन्मुखं च जगत्कृत्स्नं भविष्यति न संशयः ॥ २१ ॥

तत्राभिगम्य राजेन्द्र ! पूजयित्वा वृषध्वजम् । अश्वमेधमवाप्नोति गाणपत्यं च विन्दति
धूमावतीं ततो गच्छेत्त्रिरात्रमुषितो नरः । मनसा प्रार्थितान्कामांल्लभते नात्र संशयः ॥
देव्यास्तु दक्षिणार्धेन रथावत्तो नराधिप ! । तत्रागत्य तु धर्मज्ञ ! श्रद्धधानो जितेन्द्रियः

महादेवप्रसादेन गच्छेत परमां गतिम् । प्रदक्षिणमुपावृत्य गच्छेत भरतर्षभ ! ॥ २५ ॥
 धरां नाम महाप्राज्ञ ! सर्वपापप्रणाशिनीम् । तत्र स्नात्वा नरव्याघ्र ! न शोचति नराधिप !
 ततो गच्छेन्नरव्याघ्र ! नमस्कृत्य महागिरिम् । स्वर्गद्वारेण तत्तुल्यं गङ्गाद्वारं न संशयः
 तत्रऽभिषेकं कुर्वीत कोटितीर्थं समाहितः । लभते पुण्डरीकं तु कुलं चैव समुद्धरेत् ॥
 उष्यैकां रजनीं तत्र गोसहस्रफलं लभेत् । सप्तगङ्गे त्रिगङ्गे च शक्रावर्त्ते च तर्पयेत् ॥
 देवान्पितृंश्च विधिवत्पुण्यलोके महीयते । ततः कनखले स्नात्वा त्रिरात्रोपोषितो नरः
 अश्वमेधमवाप्नोति स्वर्गलोकं च गच्छति ।

कपिलावटं तु गच्छेत तीर्थसेवी नराधिप ! ॥ ३१ ॥

उष्यैकां रजनीं तत्र गोसहस्रफलं लभेत् । नागराजस्य राजेन्द्र ! कपिलस्य महात्मनः
 तीर्थं कुरुवरश्रेष्ठ ! सर्वलोकेषु विश्रुतम् । तत्राभिषेकं कुर्वीत नागतीर्थं नराधिप ! ॥

कपिलानां सहस्रस्य फलं प्राप्नोति मानवः ।

ततो ललितकां गच्छेच्छन्तनोस्तीर्थमुत्तमम् ॥ ३४ ॥

तत्र स्नात्वा नरो राजन्न दुर्गतिमवाप्नुयात् ॥ ३५ ॥

इति श्रोपाज्ञे महापुराणे तृतीये स्वर्गखण्डे धर्मतीर्थकलापवनादि तीर्थानां माहात्म्य-
 वर्णनं नामाष्टाविंशोऽध्यायः ॥ २८ ॥

एकोनत्रिंशोऽध्यायः

यमुनातीर्थमाहात्म्यवर्णनम् ।

नारद उवाच ।

ततो गच्छेत राजेन्द्र ! कालिन्दीतीर्थमुत्तमम् ।

तत्र स्नात्वा नरो राजन्न दुर्गतिमवाप्नुयात् ॥ १ ॥

पुष्करे तु कुरुक्षेत्रे ब्रह्मावर्त्ते पृथूदके । अविमुक्ते सुवर्णाख्ये यत्फलं लभते नरः ॥ २ ॥

तत्फलं समवाप्नोति यमुनायां नरौत्तम ! । स्वर्गभोगेऽतिरागो वै येषां मनसि वर्तते
यमुनायां विशेषेण स्नानदानेन सत्तम ! । आयुरारोग्यसम्पत्तौ रूपयौवनतागुणे ॥४॥

येषां मनोरथस्तैस्तु न त्याज्यं यमुनाजलम् ।

ये बिभ्यति नरकादेर्दारिद्र्याद्येऽत्र सन्ति च ॥ ५ ॥

सर्वथा तैः प्रयत्नेन तत्र कार्यं निमज्जनम् । दारिद्र्यपापदौर्भाग्यपङ्कप्रक्षालनाय वै ॥

ऋते वै यामुनं तोयं न चान्योऽस्ति युधिष्ठिर ! ।

श्रद्धाहीनानि कर्माणि मतान्यर्धफलानि वै ॥ ७ ॥

फलं ददातिसम्पूर्णं यामुने स्नानमात्रतः । अकामो वा सकामो वा यामुने सलिलेनृप !

इहामुत्र च दुःखानि मज्जनान्नैव पश्यति । पक्षद्वये यथा चन्द्रः क्षीयते वर्द्धते तथा ॥

पातकं नश्यते तत्र स्नानात्पुण्यं विवर्द्धते ।

यथाग्धौ सुखमायान्ति रत्नानि विविधानि च ॥ १० ॥

आयुर्वित्तं कलत्राणि सम्पदः सम्भवन्ति च ।

कामधेनुर्यथाकामं चिन्तामणिर्विचिन्तितम् ॥ ११ ॥

ददाति यमुनास्नानं तद्वत्सर्वं मनोरथम् । कृते तपः परं ज्ञानं त्रेतायां यजनं तथा ॥

द्वापरे च कलौ दानं कालिन्दी सर्वदा शुभा । सर्वेषां सर्ववर्णानामाश्रमाणांच भूपते !

यामुने मज्जनं धर्मं धाराभिः खलु वर्षति । अस्मिन्वै भारते वर्षं कर्मभूमौ विशेषतः ॥

कालिन्द्यस्नायिनां नृणां निष्फलं जन्म कीर्तितम् ।

नैश्वर्यं गगने यद्वज्रान्द्रेऽमायां तु मण्डले ॥ १५ ॥

तद्वन्न भाति सत्कर्म यमुनामज्जनं विना ।

व्रतैर्दानैस्तपोभिश्च न तथा प्रीयते हरिः ॥ १६ ॥

तत्र मज्जनमात्रेण यथा प्रीणाति केशवः । न समं विद्यते किञ्चित्तेजः सौर्येण तेजसा

तद्वन्न यमुनास्नानसमानाः क्रतुजाः क्रियाः । प्रीतये वासुदेवस्य सर्वपापापनुत्तये ॥

कालिन्द्यां मज्जनं कुर्यात्स्वर्गलाभाय मानवः । किं रक्षितेन देहेन सुपुष्टेन बलीयसा ॥

अध्रुवेण सुदेहेन यमुनामज्जनं विना । अस्थिस्तम्भं स्नायुबन्धं मांसक्षतजलेपनम् ॥

चर्माचनद्धं दुर्गन्धं पूर्णं मूत्रपुरीषयोः । जराशोकविपद्व्याप्तं रोगमन्दिरमातुरम् ॥२१॥

रागमूलमनित्यं च सर्वदोषसमाश्रयम् । परोपकारपापार्तिपरद्रोहपरैर्षिकम् ॥ २२ ॥

लोलुपं पिशुनं क्रूरं कृतघ्नं क्षणिकं तथा । निष्ठुरं दुर्धरं दुष्टं दोषत्रयविदूषितम् ॥२३॥

अशुचिं तापि दुर्गन्धितापत्रयविमोहितम् । निसर्गतोऽधर्मरतं तृष्णाशतसमाकुलम् ॥

कामक्रोधमहालोभनरकद्वारसंस्थितम् । कृमिवर्चस्तु भस्मादिपरिणामगुणावहम् ॥

ईदृक्छरीरं व्यर्थं हि यमुनामज्जनं विना । बुद्बुदा इव तोयेषु प्रत्यण्डा इव पक्षिषु ॥

जायन्ते मरणायैव यमुनास्नानवर्जिताः । अवैष्णवो हतो विप्रो हतं श्राद्धमपिण्डकम्

अब्रह्मण्यं हतं क्षत्रमनाचारहतं कुलम् । सदम्भश्च हतो धर्मः क्रोधेनैव हतं तपः ॥

अद्वंदं च हतं ज्ञानं प्रमादेन हतं श्रुतम् । परभक्त्या हता नारी ब्रह्मचारी स्त्रिया हतः ॥

अदीप्तेऽग्नौ हतो होमो हता भक्तिः समायिका ।

उपजीव्या हता कन्या स्वार्थे पाकक्रिया हता ॥ ३० ॥

शूद्रभक्षो हतो योगः कृपणस्य हतं धनम् ।

अनभ्यासहता विद्या हतो बोधो विरोधकृत् ॥ ३१ ॥

जीवितार्थं हतं तीर्थं जीवनार्थं हतं व्रतम् । असत्या च हता वाणी तथा पैशुन्यवादिनी

षट्कर्मगो हतो मन्त्रो व्यग्रचित्तो हतो जपः । हतमश्रोत्रिये दानं हतो लोकश्च नास्तिकः

अश्रद्धया हतं सर्वं यत्कृतं पारलौकिकम् । इह लोके हतो नृणां दृष्टिदाणां यथा नृप

मनुष्याणां हतं जन्म कालिन्दीमज्जनं विना ।

उपपातकसर्वाणि पातकानि महान्ति च ॥ ३५ ॥

भस्मीभवन्ति सर्वाणि यमुनामज्जनान्नुप । वेपन्ते सर्वपापानि यमुनायां गते नरे ॥

नाशके सर्वपापानां यदि स्नास्यन्ति वारिणि ।

पावका इव दीप्यन्ते यमुनायां नरोत्तमाः ॥ ३७ ॥

विमुक्ताः सर्वपापेभ्यो मेघेभ्य इव चन्द्रमाः । आर्द्रशुक्लद्युस्थूलं वाङ्मनःकर्मभिः कृतम्

तत्र स्नानं दहेत्पापं पावकः समिधो यथा । प्रामादिकं च यत्पापं ज्ञानाज्ञानकृतं च यत्

स्नानमात्रेण नश्येत् यमुनायां नृपोत्तम ! ।

निष्पापास्त्रिदिवं यान्ति पापिष्ठा यान्ति शुद्धताम् ॥ ४० ॥

सन्देहो नात्र कर्त्तव्यः स्नाने वै यमुनाजले ।

सर्वेऽधिकारिणो ह्यत्र विष्णुभक्तौ तथा नृप ! ॥ ४१ ॥

सर्वेषां सर्वदा देवी यमुना पापनाशिका । एष एव परो मन्त्र एतच्च परमं तपः ॥ ४२ ॥

प्रायश्चित्तं परं चैव यमुनास्नानमुत्तमम् । नृणां जन्मान्तराभ्यासात्कालिन्दीमज्जने मतिः

अध्यात्मज्ञानकौशल्यं जन्माभ्यासाद्यथा नृप ! । संसारकर्दमालेपप्रक्षालनविशारदम् ॥

पावनं पावनानां च यमुनास्नानमुत्तमम् । स्नातास्तत्र च ये राजन्सर्वकामफलप्रदे ॥

शुभांश्च भुञ्जते भोगांश्चन्द्र सूर्यग्रहोपमान् । यमुना मोक्षदा प्रोक्ता मथुरासङ्गता यदि

मथुरायां च कालिन्दी पुण्याधिकविबर्द्धिनी ।

अन्यत्र यमुना पुण्या महापातकहारिणी ॥ ४३ ॥

विष्णुभक्तिप्रदा देवी मथुरासङ्गता भवेत् ।

भक्तिभावेन संयुक्तः कालिन्द्यां यदि मज्जयेत् ॥ ४४ ॥

कल्पकोटिसहस्राणि वसते सन्निधौ हरैः ।

मुक्तिं प्रयान्ति मनुजा नूनं साङ्ख्येन वर्जिताः ॥ ४५ ॥

पितरस्तस्य तृप्यन्ति तृप्ताः कल्पशतैर्दिवि । ये पिबन्ति नरा राजन्यमुनासलिलं शुभम्

पञ्चगव्यसहस्रैस्तु सेवितैः किं प्रयोजनम् । कोटितीर्थसहस्रैस्तु सेवितैः किं प्रयोजनम्

तत्र दानं च होमश्च सर्वं कोटिगुणं भवेत् ॥ ५२ ॥

इति श्रीपाद्मे महापुराणे तृतीये स्वर्गखण्डे यमुनातीर्थस्नानमाहात्म्यवर्णनं

नामैकोनविंशोऽध्यायः ॥ २६ ॥

त्रिंशोऽध्यायः

हेमकुण्डलवैश्यपुत्रयोरितिहासवर्णनम् ।

नारद उवाच ।

अत्र ते वर्णयिष्यामि इतिहासं पुरातनम् । पुरा कृतयुगे राजन्निषधे नगरे वरे ॥ १ ॥
आसीद्वैश्यः कुवेराभो नामतो हेमकुण्डलः । कुलीनः सत्क्रियो देवद्विजपावकपूजकः ॥
कृषिवाणिज्यकर्त्ताऽसौ विविधक्रयविक्रयी । गोघोटकमहिष्यादिपशुपोषणतत्परः ॥

पयोदधीनि तक्राणि गोमयानि तृणानि च ।

काष्ठानि फलमूलानि लवणार्द्रादिपिप्पली ॥ ४ ॥

धान्यानि शाकतैलानि वस्त्राणि विविधानि च ।

धातूनिश्रुविकारांश्च विक्रीणीते स सर्वदा ॥ ५ ॥

इत्थं नानाविधैर्वैश्य उपायैरपरैस्तथा । उपार्जयामास सदा अष्टौ हाटककोटयः ॥ ६ ॥
एवं महाधनः सोऽथ ह्याकर्णपलितोऽभवत् । पश्चाद्विचार्य संसारक्षणिकत्वं स्वचेतसि
तद्धनस्य षडंशेन धर्मकार्यं चकार सः । विष्णोरायतनं चक्रे गृहं चक्रे शिवस्य च ॥
तडागं खानयामास विपुलं सागरोपमम् । वाप्यश्च पुष्करिण्यश्च बहुधा तेन कारिताः
वटाश्वत्थाम्रकङ्कोलजम्बूनिम्बादिकाननम् । स्वसत्त्वेन तदा चक्रे तथा पुष्पवनं शुभम्
उदयास्तमनं यावदन्नदानं चकार सः । पुराद्बहिश्चतुर्दिक्षु प्रपां चक्रेऽतिशोभनाम् ॥

पुराणेषु प्रसिद्धानि यानि दानानि भूपते ! ।

ददौ तानि स धर्मात्मा नित्यं दानपरस्तदा ॥ १२ ॥

यावज्जीवकृते पापे प्रायश्चित्तमथाऽकरोत् । देवपूजापरो नित्यं नित्यं चाऽतिथिपूजकः
तस्येत्यं वर्त्तमानस्य सज्जातौ द्वौ सुतौ नृप ! ।

तौ सुप्रसिद्धनामानौ श्रीकुण्डलचिकुण्डलौ ॥ १४ ॥

तयोर्मूर्ध्नि गृहं त्यक्त्वा जगाम तपसे वनम् । तत्राराध्य परं देवं गोविन्दं वरदं प्रभुम्

तपःक्लिष्टशरीरोऽसौ वासुदेवमनाः सदा ।

प्राप्तः स वैष्णवं लोकं यत्र गत्वा न शोचति ॥ १६ ॥

अथ तस्य सुतौ राजन्महामानसमन्वितौ । तरुणौ रूपसम्पन्नौ धनगर्वेण गर्वितौ ॥
दुःशीलौ व्यसनासक्तौ धर्मकर्माद्यदर्शकौ । न वाक्यं चागतौ मातृवृद्धानां वचनं तथा
कुमार्गगौ दुरात्मानौ पितृमित्रनिषेधकौ । अधर्मनिरतौ दुष्टौ परदारभिंगामिनौ ॥
गीतवादित्रनिरतौ वीणावेणुविनोदिनौ ।

वारस्त्रीशतसंगुक्तौ गायन्तौ चेरतुस्तदा ॥ २० ॥

चाटुकारजनैर्युक्तौ बिम्बोष्ठीषु विशारदौ । सुवेषौ चारुवसनौ चारुचन्दनरुषितौ ॥
तथा सुगन्धिमालाढ्यौ कस्तूरीलक्ष्मलक्षितौ ।
नानालङ्कारशोभाढ्यौ मौक्तिकाहारहारिणौ ॥ २२ ॥

गजवाजिरथौघेन क्रीडन्तौ तावितस्तदा । मधुपानसमायुक्तौ परस्त्वारतिमोहितौ ॥
नाशयन्तौ पितृद्रव्यं सहस्रं ददतुः शतम् । तस्थतुः स्वगृहे रम्ये नित्यं भोगपरायणौ
इत्थं तु तद्धनं ताभ्यां विनियुक्तमसद्व्ययैः । वारस्त्रीविटशैलूषल्लुचारणवन्दिषु ॥
अपात्रे तद्धनं दत्तं क्षिप्तं बीजमिवोषरे । न सत्पात्रे च तद्धत्तं न ब्राह्मणमुखे हुतम् ॥
नार्चितो भूतभृद्विष्णुः सर्वपापप्रणाशनः । उभयोरेव तद्द्रव्यमचिरेण क्षयं ययौ ॥
ततस्तौ दुःखमाप्नौ कार्पण्यं परमं गतौ ।

शोचमानौ तु मुह्यन्तौ श्रुत्पीडादुःखपीडितौ ॥ २८ ॥

तयोस्तु तिष्ठतोर्गेहं नास्ति यद्भुज्यते तदा । स्वजनैर्बान्धवैस्सर्वैः सेवकैरुपजीविभिः
द्रव्याभावे परित्यक्तौ चिन्तमानौ ततः पुरे । पश्चाच्चौर्यं समारब्धं ताभ्यां च नगरे नृप
राजतो लोकतो भीतौ स्वपुरान्निस्सृतौ तदा । चक्रतुर्वनवासं तौ सर्वेषामुपपीडितौ
जघ्नतुः सततं मृदौ शितैर्बाणैर्विषार्पितैः । नानापक्षिवराहांश्च हरिणात्रोहितांस्तथा ॥
शशकाञ्जलकान्गोधाञ्ज्वापदांश्चेतरान्वहून् । महाबलौ भिल्लसङ्गावाखेटकभुजौ सदा
एवं मांसमयाहारौ पापहारौ परन्तप ! । कदाचिद्भूधरं प्राप्तो ह्येकोऽन्यश्च वनं गतः ॥
शार्दूलैर्न हतो ज्येष्ठः कनिष्ठः सर्पदंशितः । एकस्मिन्दिवसे राजन्पापिष्ठौ निधनं गतौ

यमदूतैस्ततो बद्ध्वापाशैर्नीतौ यमालयम् । गत्वाभिजगदुः सर्वे ते दूताः पापिनावुभौ
धर्मराज ! नरावेतावानीतौ तव शासनात् ।

आज्ञां देहि स्वभृत्येषु प्रसीद करवाम किम् ॥ ३७ ॥

आलोच्य चित्रगुप्तेन तदा दूताञ्जगौ यमः । एकस्तु नीयतां वीर ! निरयं तीव्रवेदनम्
अपरः स्थाप्यतां स्वर्गं यत्र भोगा ह्यनुत्तमाः ।

कृतान्ताज्ञां ततः श्रुत्वा दूतैश्च क्षिप्रकारिभिः ॥ ३८ ॥

निक्षिप्तो रौरवे घोरे यो ज्येष्ठो हि नराधिप ! । तेषां दूतवरः कश्चिदुवाच मधुरं वचः ॥
विकुण्डल ! मया सार्द्धमेहि स्वर्गं ददामि ते ।

भुङ्क्ष्व भोगान्सुदिव्यांस्त्वमर्जितान्स्वेन कर्मणा ॥ ४१ ॥

इति श्रीपाद्मे महापुराणे तृतीये स्वर्गखण्डे हेमकुण्डलवैश्यपुत्रयोरितिहासवर्णनं
नाम त्रिंशोऽध्यायः ॥ ३० ॥

एकत्रिंशोऽध्यायः

विकुण्डलस्यपूर्वजन्मवृत्तान्तवर्णनम् ।

नारद उवाच ।

ततो दृष्टमनाः सोऽथ दूतं पप्रच्छ तं पथि । सन्देहं हृदि कृत्वा तु विस्मयं परमं गतः
विचारयन्हृदि स्वर्गः कस्य हेतोः फलं मम ॥ १ ॥

विकुण्डल उवाच ।

हे दूतवर ! पृच्छामि संशयं त्वामहं परम् । आवां जातौ कुले तुल्ये तुल्यं कर्म तथा कृतम्
दुर्मृत्युरपि तुल्योऽभूत्तुल्यो दृष्टो यमस्तथा । कथं स नरके क्षितस्तुल्यकर्मा ममाग्रजः
ममाऽभवत्कथं नाकमिति मे छिन्धि संशयम् ।

देवदूत ! न पश्यामि मम स्वर्गस्य कारणम् ॥ ४ ॥

देवदूत उवाच ।

माता पिता सुतो जाया स्वसा भ्राता विकुण्डल ! ।

जन्महेतोरियं संज्ञा जन्तोः कर्मोपभुक्तये ॥ ५ ॥

एकस्मिन्पादपे यद्वच्छकुनानां समागमः । यद्यत्समीहितं कर्म कुर्वते पूर्वभावितः ॥

तस्य तस्य फलं भुङ्क्ते कर्मणः पुरुषः सदा ।

सत्यं वदामि ते प्रीत्या नरैः कर्म शुभाशुभम् ॥ ७ ॥

स्वकृतं भुज्यते वैश्य ! काले काले पुनःपुनः । एकः करोति कर्माणि एकस्तत्फलमश्नुते
अन्यो न लिप्यते वैश्य ! कर्मणाऽन्यस्य कुत्रचित् । अपतन्नरके पापैस्तव भ्राता सुदारुणैः

त्वं च धर्मेण धर्मज्ञ स्वर्गं प्राप्नोषि शाश्वतम् ॥ ६ ॥

विकुण्डल उवाच ।

आबाल्यान्मम पापेषु न पुण्येषु रतं मनः । अस्मिञ्जन्मनि हे दूत ! दुष्कृतं हि कृतं मया
देवदूत ! न जानामि सुकृतं कर्म चात्मनः । यदि जानासि मत्पुण्यं तन्मे त्वंकृपया वद

देवदूत उवाच ।

शृणु वैश्य ! प्रवक्ष्यामि यत्त्वया पुण्यमार्जितम् ।

जानामि तदहं सर्वं न त्वं वेत्सि सुनिश्चितम् ॥ १२ ॥

हरिमित्रसुतो विप्रः सुमित्रो वेदपारगः । आसीत्तस्याश्रमः पुण्यो यमुनादक्षिणे तटे
तेन सख्यं वने तस्मिन्स्तव जातं विशांवर ! । तत्सङ्गेन त्वया स्नातं माघमासद्वयं तथा
कालिन्दीपुण्यपानीये सर्वपापहरे वरे । तर्त्तार्थं लोकविख्याते नाम्ना पापप्रणाशने ॥
एकेन सर्वपापेभ्यो विमुक्तस्त्वं विशांपते ! । द्वितीयमाघपुण्येन प्राप्तः स्वर्गस्त्वयाऽनघ !
त्वं तत्पुण्यप्रभावेण मोदस्व सततं दिवि । नरकेषु तव भ्राता महर्त्ता पापयातनाम् ॥

छिद्यमानोऽसिपत्रैश्च मिद्यमानस्तु मुद्गरैः । चूर्ण्यमानः शिलापृष्ठे तप्ताङ्गारेषु भर्जितः

इति दूतवचः श्रुत्वा भ्रातृदुःखेन दुःखितः ।

पुलकाङ्कितसर्वाङ्गो दीनोऽसौ विनयान्वितः ॥ १६ ॥

उवाच तं देवदूतं मधुरं निपुणं वचः । मैत्री सतपदी साधो सतां भवति सत्फला ।

मित्रभावं विचिन्त्य त्वं मामुपाकर्तुमर्हसि ।

ततो हि श्रोतुमिच्छामि सर्वज्ञस्त्वं मतो मम ॥ २१ ॥

यमलोकं न पश्यन्ति कर्मणा केन मानवाः । गच्छन्ति निरयं येन तन्मे त्वं कृपया वद
देवदूत उवाच ।

सम्यक्पृष्टं त्वया वैश्य ! नष्टपापोऽसि साम्प्रतम् ।

विशुद्धे हृदये पुंसां बुद्धिः श्रेयसि जायते ॥ २३ ॥

यद्यप्यवसरो नास्ति मम सेवापरस्य वै । तथापि च तव स्नेहात्प्रवक्ष्यामि यथामति
कर्मणा मनसा वाचा सर्वावस्थासु सर्वदा ।

परपीडां न कुर्वन्ति न ते यान्ति यमालयम् ॥ २५ ॥

न वेदैर्न च दानैश्च न तपोभिर्न चाध्वरैः ।

कथञ्चित्स्वर्गतिं यान्ति पुरुषाः प्राणिर्हिसकाः ॥ २६ ॥

अहिंसा परमो धर्मो ह्यहिंसैव परं तपः । अहिंसा परमं दानमित्याहुर्मुनयः सदा ।

मशकान्सरीसृपान्दंशान्यूकाद्यान्मानवांस्तथा ।

आत्मौपम्येन पश्यन्ति मानवा ये दयालवः ॥ २८ ॥

तताङ्गारमयस्कीलं मादं प्रेततरङ्गिणीम् । दुर्गतिं नैव गच्छन्ति कृतान्तस्य च ते नराः
भूतानि येऽत्र हिंसन्ति जलस्थलचराणि च ।

जीवनार्थं च ते यान्ति कालसूत्रं च दुर्गतिम् ॥ ३० ॥

श्वमांसभोजनास्तत्र पूयशोणितपायिनः । मज्जन्तश्च वसापङ्के दष्टाः कीटैरधोमुखैः ॥

परस्परं च खादन्तो ध्वान्ते चान्योन्यघातिनः ।

वसन्ति कल्पानेकांस्ते रुदन्तो दारुणं रवम् ॥ ३२ ॥

कृमियोनिशतं गत्वा स्थावराः स्युश्चिरं तु ते ।

ततो गच्छन्ति ते क्रूरास्तिर्यग्योनिशतेषु च ॥ ३३ ॥

पश्चाद्भवन्ति जातान्धाः काणाः कुब्जाश्च पङ्गवः ।

दरिद्राश्चाङ्गहीनाश्च मानुषा प्राणिर्हिसकाः ॥ ३४ ॥

तस्माद्वैश्य परत्रेहोर्कर्मणा मनसा गिरा । लोकद्वयसुखप्रेप्सुधर्मज्ञो न तदाचरेत् ॥

लोकद्वयेन विन्दन्ति सुखानि प्राणिर्हिसकाः ।

ये न हिंसन्ति भूतानि न ते बिभ्यति कुत्रचित् ॥ ३६ ॥

प्रविशन्ति यथार्हिनः समुद्रमृजुवक्रगाः । सर्वे धर्मा अहिंसायां प्रविशन्ति तथा दृढम्
स स्नातः सर्वतीर्थेषु सर्वयज्ञेषु दीक्षितः । अभयं येन भूतेभ्यो दत्तमत्र विशावर ! ॥

ये नियोगांश्च शास्त्रोक्तान्धर्माधर्मविमिश्रितान् ।

पालयन्तीह ये वैश्य ! न ते यान्ति यमालयम् ॥ ३६ ॥

[ब्रह्मचारी गृहस्थश्च वानप्रस्थो यतिस्तथा । स्वधर्मनिरताः सर्वे नाकपृष्ठे वसन्ति ते ॥

यथोक्तचारिणः सर्वे वर्णाश्रमसमन्विताः ।

नराऽजितेन्द्रिया यान्ति ब्रह्मलोकं तु शाश्वतम् ॥ ४१ ॥

इष्टापूर्तरता ये च पञ्चयज्ञरताश्च ये । दयान्विताश्च ये नित्यं नेक्षन्ते ते यमालयम् ॥
इन्द्रियार्थनिवृत्ता येऽसमर्था वेदवादिनः । अग्निपूजारता नित्यं ते विप्राः स्वर्गगामिनः
अदीनवदनाः शूराः शत्रुभिः परिवेष्टिताः । आहवेषु विपन्ना ये तेषां मार्गो दिवाकरः
अनाथस्त्रीद्विजार्थं च शरणागतपालने ।

प्राणांस्त्यजन्ति ये वैश्य ! न च्यवन्ति दिवस्तु ते ॥ ४५ ॥

पङ्क्वन्धबालवृद्धांश्च रोग्यनाथदरिद्रितान् ।

ये पुष्पन्ति सदा वैश्य ! ते मोदन्ते सदा दिवि ॥ ४६ ॥

गां दृष्ट्वा पङ्कनिर्मग्नां रोगमग्नं द्विजं तथा ।

उद्धरन्ति नरा ये च तेषां लोकोऽश्वमेधिनाम् ॥ ४७ ॥

गोग्रासं ये प्रयच्छन्ति ये शुश्रूषन्ति गाः सदा ।

ये नारोहन्ति गोपृष्ठे ते स्वर्लोकनिवासिनः ॥ ४८ ॥

गर्तमात्रं तु ये चक्रुर्यत्र गौरतृषा भवेत् । यमलोकमदृष्ट्वैव ते यान्ति स्वर्गं नराः
अग्निपूजादेवपूजागुरुपूजारताश्च ये । द्विजपूजारता नित्यं ते विप्राः स्वर्गगामिनः ॥
चापीकूपतडागादौ धर्मस्यान्तो न विद्यते । पिबन्ति स्वेच्छया यत्र जलस्थलचरास्तदा

नित्यं दानपरः सोऽत्र कथ्यते विबुधैरपि ।

यथा यथा च पानीयं पिबन्ति प्राणिनो भृशम् ॥ ५२ ॥

तथा तथाऽक्षयः स्वर्गो धर्मबुद्ध्या विशांवर ! ।

प्राणिनां जीवनं वारि प्राणा वारिणि संस्थिताः ॥ ५३ ॥

नित्यं स्नानेन पूयन्ते येऽपि पातकिनो नराः ।

प्रातःस्नानं हरैर्द्वैश्य बाह्याभ्यन्तरजं मलम् ॥ ५४ ॥

प्रातःस्नानेन निष्पापो नरो न निरयं व्रजेत् ।

स्नानं विना तु यो भङ्क्ते मलाशी स सदा नरः ॥ ५५ ॥

अस्नायी यो नरस्तस्य विमुखाः पितृदेवताः ।

स्नानहीनो नरः पापः स्नानहीनो नरोऽशुचिः ॥ ५६ ॥

अस्नायी नरकं भुङ्क्ते पुंस्कीटादिषु जायते । ये पुनः स्रोतसि स्नानमाचरन्तीह पर्वणि
ते नैव नरकं यान्ति न जायन्ते कुयोनिषु ।

दुःस्वप्ना दुष्टचिन्ताश्च बन्ध्या भवन्ति सर्वदा ॥ ५८ ॥

प्रातःस्नानेन शुद्धानां पुरुषाणां विशांवर ! । तिलांश्च तिलपात्रांश्च तिलप्रस्थं यथाविधि
दत्त्वा प्रेतपतेर्ममौ न व्रजन्ति नराः क्वचित् ।

पृथिवीं काञ्चनं गां च दत्त्वा दानानि षोडश ॥ ६० ॥

गत्वा न विनिवर्तन्ते स्वर्गलोकाद्विकुण्डल ! ।

पुण्यासु तिथिषु प्राज्ञो व्यतीपाते च सङ्क्रमे ॥ ६१ ॥

स्नात्वा दत्त्वा च यत्किञ्चिन्नैव मज्जति दुर्गतौ ।

नैवाक्रामन्ति दातारो दारुणं गौरवं पथम् ॥ ६२ ॥

इह लोके न जायन्ते कुले धनविवर्जिते । सत्यवादी सदा मौनी प्रियवादी च यो नरः
अक्रोधनः समाचारो नातिवाचनसूयकः । सदा दाक्षिण्यसम्पन्नः सदा भूतदयान्वितः
परस्य मर्मणां गोप्ता वक्ता परगुणस्य च । परस्वं तृणमात्रं च मनसापि न यो हरैत्
न पश्यन्ति विशांश्रेष्ठ ! ह्येते नरकयातनाम् ।

परापवादी पाखण्डः पापेभ्योऽपि मतोऽधिकः ॥ ६६ ॥

पच्यते नरके तावद्यावदाभूतसम्प्लवम् । वक्ता परुषवाक्यानां मन्तव्यो नरकागतः ॥

सन्देहो न विशाश्रेष्ठ ! पुनर्याति च दुर्गतिम् ।

न तीर्थैर्न तपोभिश्च कृतघ्नस्यास्ति निष्कृतिः ॥ ६८ ॥

सहते यातनां घोरां स नरो नरके चिरम् ।

पृथिव्यां यानि तीर्थानि तेषु मज्जति यो नरः ॥ ६९ ॥

जितेन्द्रियो जिताहारो न स याति यमालयम् ।

न तीर्थे पातकं कुर्यान्न च तीर्थोपजीवनम् ॥ ७० ॥

तीर्थे प्रतिग्रहस्त्याज्यस्त्याज्यो धर्मस्य विक्रयः । दुर्जरं पातकं तीर्थे दुर्जरञ्च प्रतिग्रहः

तीर्थे च दुर्जरं सर्वमेतत्किन्नरकं व्रजेत् । सकृद्रङ्गाम्भसि स्नातः पूतो गाङ्गेयवारिणा

न नरो नरकं याति अपि पातकराशिकृत् । व्रतदानतपोयज्ञाः पवित्राणीतराणि च ॥

गङ्गाबिन्द्वभिषिक्तस्य न समा इति नः श्रुतम् ।

अन्यतीर्थसमां गङ्गां यो ब्रवीति नराधमः ॥ ७४ ॥

स याति नरकं वैश्य ! दारुणं रौरवं महत् । धर्मद्रवं ह्यपां बीजं वैकुण्ठचरणच्युतम् ॥

धृतं मूर्ध्नि महेशेन यद्गाङ्गममलं जलम् । तद्ब्रह्मैव न सन्देहो निर्गुणं प्रकृतेः परम् ॥

तेन किं समतां गच्छेदपिब्रह्माण्डगोचरे । गङ्गागङ्गेति यो ब्रूयाद्योजनानां शतैरपि ॥

नरो न नरकं याति किं तथा सदृशं भवेत् । नान्येन दहते सद्यः क्रिया नरकदायिनी ।

गङ्गाम्भसि प्रयत्नेन स्नातव्यं तेन मानवैः । प्रतिग्रहनिवृत्तो यः प्रतिग्रहक्षमोऽपि सन्

स द्विजो द्योतते वैश्य ! तारारूपश्चिरं दिवि ।

गामुद्धरन्ति ये पङ्काद्ये रक्षन्ति च रोगिणः ॥ ८० ॥

म्रियन्ते गोग्रहे ये च तेषां नभसि तारकाः । यमलोकं न पश्यन्ति प्राणायामपरायणाः

अपि दुष्कृतकर्माणस्तैरेव हतकिल्बिषाः । दिवसे दिवसे वैश्य प्राणायामास्तु षोडश

अपि ब्रह्महणं साक्षात्पुनन्त्यहरहः कृताः ।

तपांसि यानि तप्यन्ते व्रतानि नियमाश्च ये ॥ ८३ ॥

गोसहस्रप्रदानं च प्राणायामस्तु तत्समः ।

अखिन्दुं यः कुशाग्रेण मासे मासे नरः पिबेत् ॥ ८४ ॥

सचत्सुशतं स्नात्रं प्राणायामस्तु तत्समः । पातकं तु महद्यच्च तथा क्षुद्रोपपातकम्
प्राणायामैः क्षणात्सर्वं भस्मसात्कुरुते नरः । मातृवत्परदारान्ये मन्यन्ते वै नरोत्तमाः
न ते यान्ति नरश्चेष्ट ! कदाचिद्यमयातनाम् । मनसाऽपि परेषां यः कलत्राणि न सेवते
सह लोकद्वयेनास्ति तेन वैश्य ! धरा धृता । तस्माद्धर्मान्वितैस्त्याज्यं परदारोपसेवनम्
नयन्ति परदारास्तु नरकानेकविंशतिम् । लोभो न जायते येषां परदारेषु मानसे ॥
ते यान्ति देवलोकं तु न यमं वैश्यसत्तम ! । शश्वत्क्रोधनिदानेषु यः क्रोधेन न जीयते
जितस्वर्गः स मन्तव्यः पुरुषोऽक्रोधनो भुवि । मातरं पितरं पुत्र आराधयति देववत्
अप्राप्ते वार्द्धके काले न याति च यमालयम् । पितुश्चाधिकभावेन येऽर्चयन्ति गुरुं नराः

भवन्त्यतिथयो लोके ब्रह्मणस्ते विशांवर ! ।

इह चैव स्त्रियो धन्याः शीलस्य परिरक्षणात् ॥ ८५ ॥

शीलभङ्गे च नारीणां यमलोकः सुदारुणः । शीलं रक्ष्यं सदा स्त्रीभिर्दुष्टसङ्गविवर्जनात्
शीलेन हि परः स्वर्गः स्त्रीणां वैश्य ! न संशयः । शूद्रस्य पाकयज्ञेन निषिद्धाचरणेन च
दुर्गतिर्विहता वैश्य ! तस्य सा नारकी गतिः ।

विचारयन्ति ये शास्त्रं वेदाभ्यासरताश्च ये ॥ ८६ ॥

पुराणं संहितां ये च श्रावयन्ति पठन्ति च ।

व्याकुर्वन्ति स्मृतीर्ये च ये धर्मप्रतिबोधकाः ॥ ८७ ॥

वेदान्तेषु निषण्णा ये तैरियं जगती धृता । तत्तदभ्यासमाहात्म्यैः सर्वे ते हतकिल्बिषाः
गच्छन्ति ब्रह्मणो लोकं यत्र मोहो न विद्यते । ज्ञानमज्ञाय यो दद्याद्वेदशास्त्रसमुद्भवम्
अपि वेदास्तमर्चन्ति भवबन्धविदारणम् । श्रूययतामद्भुतं होतद्रहस्यं वैश्यसत्तम ! ॥

सम्मतं धर्मराजस्य सर्वलोकामृतप्रदम् ।

न यमं यमलोकं च न भूतान्धोरदर्शनम् ॥ १०१ ॥

पश्यन्ति वैष्णवा नूनं सत्यं सत्यं मयोदितम् ।

प्राहास्मान्यमुनाभ्राता सदैव हि पुनःपुनः ॥ १०२ ॥

भवद्विवैष्णवास्त्याज्या न ते स्युर्मम गोचराः ।

स्मरन्ति ये सकृद्भूताः प्रसङ्गेनापि केशवम् ॥ १०३ ॥

ते विध्वस्ताखिलाघौघा यान्ति विष्णोः परं पदम् ।

दुराचारो दुष्कृतोऽपि सदाचाररतोऽपि यः ॥ १०४ ॥

भवद्विः स सदा त्याज्यो विष्णुं च भजते नरः ।

वैष्णवो यद्गृहे भुङ्क्ते येषां वैष्णवसङ्गतिः ॥ १०५ ॥

तेऽपि वः परिवार्याः स्युस्तत्सङ्गहतकिल्बिषाः ।

इत्थं वैश्यानुशास्त्यस्मान्देवो दण्डधरः सदा ॥ १०६ ॥

अतो नो वैष्णवा यान्ति राजधानीं यमस्य तु ।

विष्णुभक्तिं विना नृणां पापिष्ठानां विशांवर ! ॥ १०७ ॥

उपायो नास्ति नास्त्यन्यः सन्ततुं नरकामबुधिम् ।

श्वपाकमपि नेक्षेत लोकेष्टं वैश्य ! वैष्णवम् ॥ १०८ ॥

वैष्णवो वर्णबाह्योऽपि पुनाति भुवनत्रयम् ॥ १०९ ॥

एतावतालमघनिर्हरणाय पुंसां सङ्कीर्तनं भगवतो गुणकर्मनाम्नाम् ।

विक्रुश्यं पुत्रमघवान्यदजामिलोऽपि नारायणेति स्म्रियमाण इयाय मुक्तिम् ॥

नरके तु चिरं मग्नाः पूर्वं ये च कुलद्वये । तदैव यान्ति ते स्वर्गं यदार्चन्ति मुदा हरिम्

विष्णुभक्तस्य ये दासा वैष्णवान्नभुजश्च ये ।

ते तु क्रतुभुजां वैश्य गतिं यान्ति निराकुलाः ॥ ११० ॥

प्रार्थयेद्वैष्णवस्यान्नं प्रयत्नेन विचक्षणः । सर्वपापविशुद्ध्यर्थं तदभावे जलं पिबेत् ॥

गोविन्देति जपन्मन्त्रं कुत्रचिन्म्रियते यदि । स नरो न यमं पश्येत्तं च नेक्षामहे वयम्

साङ्गं समुद्रं सध्यानं सत्रपिच्छन्ददैवतम् । दीक्षया विधिबन्धनं जपेद्वै द्वादशाक्षरम्

अष्टाक्षरं च मन्त्रेशं ये जपन्ति नरोत्तमाः ।

तान्दृष्ट्वा ब्रह्महा शुद्ध्येद् भ्राजते विष्णुवत्स्वयम् ॥ ११६ ॥

शङ्खिनश्चक्रिणो भूत्वा ब्रह्माभ्यन्तरगामिनः । वसन्ति वैष्णवे लोके विष्णुरूपेण ते नराः

हृदि सूर्ये जले वाथ प्रतिमा स्थण्डिलेऽपि च ।

समभ्यर्च्य हरिं यान्ति नरास्तद्वैष्णवं पदम् ॥ ११८ ॥

अथवा सर्वदा पूज्यो वासुदेवो मुमुक्षुभिः । शालग्रामे मणौ चक्रे वज्रकीटविनिर्मिते
अधिष्ठानं हि तद्विष्णोः सर्वपापप्रणाशनम् । सर्वपुण्यप्रदं वैश्य ! सर्वेषामपि मुक्तिदम्
यः पूजयेद्धरिं चक्रे शालग्रामशिलोद्भवे । राजसूयसहस्रेण तेनेष्टं प्रतिवासरे ॥ १२१ ॥
सदामनन्तिवेदान्ता ब्रह्मनिर्वाणमच्युतम् । तत्प्रसादो भवेन्नृणां शालग्रामशिलार्चनात्
महाकाष्ठस्थितो वह्निर्मखस्थाने प्रकाशते । यथा तथा हरिर्व्यापी शालग्रामे प्रकाशते

अपि पापसमाचाराः कर्मण्यनधिकारिणः ।

शालग्रामार्चका वैश्य ! नैव यान्ति यमालयम् ॥ १२४ ॥

न तथा रमते लक्ष्म्यां न तथा स्वपुरे हरिः । शालग्रामशिलाचक्रे यथा स रमते सदा
अग्निहोत्रं कृतं तेन दत्ता पृथ्वी ससागरा । येनार्चितो हरिश्चक्रे शालग्रामशिलोद्भवे ॥

शिला द्वादश भो वैश्य ! शालग्रामशिलोद्भवाः ।

विधिवत्पूजिता येन तस्य पुण्यं वदामि ते ॥ १२७ ॥

कोटिद्वादशलङ्घैस्तु पूजितैः स्वर्णपङ्कजैः । यत्स्याद्द्वादशकालेषु दिनेनैकेन तद्भवेत् ॥
यः पुनः पूजयेद्भक्त्या शालग्रामशिलाशतम् । उषित्वा स हरैर्लोकैः चक्रवर्त्तीह जायते ॥

कामैः क्रोधैः प्रलोभैश्च व्याप्तो यत्र नराधमः ।

सोऽपि याति हरैर्लोकं शालग्रामशिलार्चनात् ॥ १३० ॥

यः पूजयेच्च गोविन्दं शालग्रामे मुदा नरः । आभूतसम्प्लवं यावन्न स प्रच्यवते दिवः
विना तीर्थैर्विनादानैर्विनायज्ञैर्विना मतिम् ।

मुक्तिं यान्ति नरा वैश्य शालग्रामशिलार्चनात् ॥ १३२ ॥

नरकं गर्भवासं च तिर्यक्त्वं कृमियोनिताम् ।

न याति वैश्य ! पापोऽपि शालग्रामशिलार्चकः ॥ १३३ ॥

दीक्षाविधानमन्त्रज्ञो यश्चक्रे बलिमाहरेत् । गङ्गागोदावरीरेवानद्यो मुक्तिप्रदाश्च याः ॥

निवसन्ति हि ताः सर्वाः शालग्रामशिलाजले । नैवेद्यैर्विविधैः पुष्पैर्धूपदीपैर्विलेपनैः ॥
गीतवादित्रस्तोत्राद्यैः शालग्रामशिलार्चनम् । कुरुते मानवो यस्तु कलौ भक्तिपरायणः
कल्पकौटिसहस्राणि रमते सन्निधौ हरैः । लिङ्गैस्तु कोटिभिर्द्वैष्टैर्यत्फलं पूजितैस्तु तैः
शालग्रामशिलायास्तु ह्येकेनाह्वा हि तत्फलम् । सकृदभ्यर्चिते लिङ्गे शालग्रामशिलोद्भवे

मुक्तिं प्रयान्ति मनुजा नूनं साङ्ख्येन वर्जिताः ।

शालग्रामशिलारूपी यत्र तिष्ठति केशवः ॥ १३६ ॥

तत्र देवाः सुरा यक्षा भुवनानि चतुर्दश । शालग्रामशिलायां तु यः श्राद्धं कुरुते नरः
पितरस्तस्य तिष्ठन्ति तृताः कल्पशतं दिवि ।

ये पिबन्ति नरा नित्यं शालग्रामशिलाजलम् ॥ १४१ ॥

पञ्चगव्यसहस्रैस्तु सेवितैः किं प्रयोजनम् । कोटितीर्थसहस्रैस्तु सेवितैः किंप्रयोजनम्
तोयं यदि पिबेत्पुण्यं शालग्रामशिलाङ्गजम् । शालग्रामशिला यत्र तत्तीर्थं योजनत्रयम्
तत्र दानं च होमश्च सर्वं कोटिगुणं भवेत् । शालग्रामशिलातोयं यः पिबेद्बिन्दुना समम्
मातुः स्तन्यं पुनर्नैव स पिबेद्विष्णुभाङ्गनरः । शालग्रामसमीपे तु क्रोशमात्रं समन्ततः ॥
कीटकोऽपि मृतो याति वैकुण्ठभवनं परम् । शालग्रामशिलाचक्रं यो दद्याद्दानमुत्तमम्
भूचक्रं तेन दत्तं स्यात्सशैलवनकाननम् । शालग्रामशिलाया यो मूल्यमुत्पादयेन्नरः ॥
विक्रेता चानुमन्ता यः परीक्षासु च मोदते । ते सर्वे नरकं यान्ति यावदाभूतसम्प्लवम्
ततः संवर्जयेद्वैश्य चक्रस्य क्रयविक्रयम् । बहुनोक्तेन किं वैश्य कर्तव्यं पापभीरुणा ॥
स्मरणं वासुदेवस्य सर्वपापहरं हरैः । तपस्तप्त्वा नरो घोरमरण्ये नियतेन्द्रियः ॥ १५० ॥
यत्फलं समवाप्नोति तन्नत्वा गरुडध्वजम् । कृत्वाऽपि बहुशः पापं नरो मोहसमन्वितः
न याति नरकं नत्वा सर्वपापहरं हरिम् । पृथिव्यां यानि तीर्थानि पुण्यान्यायतनानि च
तानि सर्वाण्यवाप्नोति विष्णोर्नामानुकीर्तनात् ।

देवं शार्ङ्गधरं विष्णुं ये प्रपन्नाः परायणाः ॥ १५३ ॥

न तेषां यमसालोक्यं न ते स्युर्नरकौकसः ।

वैष्णवः पुरुषो वैश्य ! शिवनिन्दां करोति यः ॥ १५४ ॥

न विन्देद्वैष्णवं लोकं स याति नरकं महत् । उपोष्यैकादशीमेकां प्रसङ्गेनापि मानवः ।
 न याति यातनां यामीमिति लोमशतः श्रुतम् । नेदृशं पावनं किञ्चित्त्रिषु लोकेषु विद्यते
 उभयं पद्मनाभस्य दिनं पातकनाशनम् । तावत्पापानि देहेऽस्मिन्वसन्तीह विशांवर !
 यावन्नोपवसेज्जन्तुः पद्मनाभदिनं शुभम् । अश्वमेधसहस्राणि राजसूयशतानि च ॥
 एकादश्युपवासस्य कलां नार्हन्ति षोडशीम् । एकादशेन्द्रियैः पापं यत्कृतं वैश्य ! मानवैः
 एकादश्युपवासेन तत्सर्वं विलयं ब्रजेत् । एकादशीसमं किञ्चित्पुण्यं लोके न विद्यते

व्याजेनापि कृता यैस्तु वशं यान्ति न भास्करैः ।

स्वर्गमोक्षप्रदा ह्येषा शरीरारोग्यदायिनी ॥ १६१ ॥

सुकलत्रप्रदा ह्येषा जीवत्पुत्रप्रदायिनी । न गङ्गा न गया वैश्य ! न काशी न च पुष्करम्
 न चापि वैष्णवं क्षेत्रं तुल्यं हरिदिनेन तु । यमुना चन्द्रभागा न तुल्या हरिदिनेन तु
 अनायासेन येनात्र प्राप्यते वैष्णवं पदम् । रात्रौ जागरणं कृत्वा समुपोष्य हरेर्दिने ॥
 दश वै पैतुके पक्षे मातुके दशपूर्वजाः । प्रियाया दश ये वैश्य ! तानुद्धरति निश्चितम् ॥

द्वन्द्वसङ्गपरित्यक्ता नागारिकृतकेतनाः ।

स्त्रग्विणः पीतवसनाः प्रयान्ति हरिमन्दिरम् ॥ १६६ ॥

बालत्वे यौवने वापि वार्द्धके वा विशांवर ! ।

उपोष्यैकादशीं नूनं नैति पापोऽतिदुर्गतिम् ॥ १६७ ॥

उपोष्येह त्रिरात्राणि कृत्वा वा तीर्थमज्जनम् ।

दत्त्वा हेमतिलान्गाश्च स्वर्गं यान्तीह मानवाः ॥ १६८ ॥

तीर्थं स्नान्ति न ये वैश्य ! न दत्तं काञ्चनं च यैः ।

नैव तप्तं तपः किञ्चित्ते स्युः सर्वत्र दुःखिताः ॥ १६९ ॥

सांक्षप्य कथितं धर्मं नरकस्य निरूपणम् । अद्रोहः सर्वभूतेषु वाङ्मनःकायकर्मभिः
 ईन्द्रियाणां निरोधश्च दानं च हरिसेवनम् । वर्णाश्रमक्रियाणां च पालनं विधितः सदा
 स्वर्गार्थी सर्वदा वैश्य ! तपोदानं न कीर्तयेत् । यथाशक्ति तथादद्यादात्मनो हितकाम्यया
 उपानद्वस्त्रमन्नानि पत्रं मूलं फलं जलम् । अवन्ध्यं दिवसं कार्यं दस्तिरेणापि वैश्यक !

इह लोके परे चैव न दत्तं नोपतिष्ठते । दातारो नैव पश्यन्ति तां तां वै यमयातनाम् ॥
 दीर्घायुषो धनाढ्याश्च भवन्तीह पुनः पुनः । किमत्र बहुनोक्तेन यान्त्यधर्मेण दुर्गतिम्
 आरोहन्ति दिवं धर्म्मनराः सर्वत्र सर्वदा । तेन बालत्वमारभ्य कर्तव्यो धर्मसङ्ग्रहः ॥
 इति ते कथितं सर्वं किमन्यच्छोतुमिच्छसि ॥ १७७ ॥

विकुण्डल उवाच ।

श्रुत्वा त्वद्वचनं सौम्य ! प्रसन्नं चित्तमेव मे । गङ्गोदं पापहं सद्यः पापहारि सतां वचः
 उपकतुं प्रियं वक्तुं गुणो नैसर्गिकः सताम् ।
 शीतांशुः क्रियते केन शीतलोऽमृतमण्डलः ॥ १७८ ॥
 देवदूत ! ततो ब्रूहि कारुण्यान्मम पृच्छतः । नरकान्निष्कृतिः सद्यो भ्रातुर्म जायते कथम्
 इति तस्य वचः श्रुत्वा देवदूतो जगाद ह ।
 ध्यानं दृष्ट्वा क्षणं ध्यात्वा क्षन्मैत्रीरज्जुबन्धनः ॥ १८१ ॥
 यत्ते वैश्याष्टमे पुण्यं त्वया जन्मनि सञ्चितम् ।
 तद्भ्रात्रे दीयतां सर्वं स्वर्गं तस्य यदीच्छसि ॥ १८२ ॥

विकुण्डल उवाच ।

किं तत्पुण्यं कथं जातं किं जन्म च पुरातनम् ।
 तत्सर्वं कथ्यतां दूत ततो दास्यामि सत्वरम् ॥ १८३ ॥

देवदूत उवाच ।

शृणु वैश्य ! प्रवक्ष्यामि तत्पुण्यं च सहेतुकम् । पुरा मधुवने पुण्ये ऋषिरासीच्च शाकुनिः
 तपोऽध्ययनसम्पन्नस्तेजसा ब्रह्मणा समः । जज्ञिरे तस्य रैवत्यां नवपुत्रा ग्रहा इव ॥
 ध्रुवः शीलो बुधस्तारो ज्योतिस्मानुतपञ्चमः । अग्निहोत्ररता ह्येते गृहधर्मेषु रैमिरे ॥
 निर्मोहो जितकामश्च ध्यानकोशो गुणाधिकः । एते गृहविरक्ताश्च चत्वारो द्विजसूनवः
 चतुर्थाश्रममापन्ताः सर्वकामविनिस्पृहाः । ग्रामैकवासिनः सर्वे निःसङ्गा निष्परिग्रहाः

निराशा निष्प्रयत्नाश्च समलोष्टाश्मकाश्चनाः ।

येन केनचिदाच्छन्ता येन केनचिदाशिताः ॥ १८६ ॥

सायं ग्रहास्तथा नित्यं विष्णुध्यानपरायणाः ।

जितनिद्रा जिताहारा वातशीतसहिष्णवः ॥ १६० ॥

पश्यन्तो विष्णुरूपेण जगत्सर्वं चराचरम् ।

चरन्ति लीलया पृथ्वीं तेऽन्योन्यं मौनमास्थिताः ॥ १६१ ॥

न कुर्वन्ति क्रियां काञ्चिदर्थमात्रं हि योगिनः ।

दृष्टवाना असन्देहाश्चिद्विकारविशारदाः ॥ १६२ ॥

एवं ते तव विप्रस्य पूर्वमष्टमजन्मनि । तिष्ठतो मध्यदेशेषु पुत्रदारकुटुम्बिनः ॥ १६३ ॥

गेहं तावकमाजगमुर्मध्याह्ने क्षुत्पिपासिताः । वैश्वदेवान्तरे काले त्वया दृष्टा गृहाङ्गणे ॥

सगद्गदं साश्रुनेत्रं सहर्षं च ससम्भ्रमम् । दण्डवत्प्रणिपातेन बहुमानपुरःसरम् ॥ १६५ ॥

प्रणम्य चरणौ मूर्ध्ना कृत्वा पाणियुगाञ्जलिम् ।

तदाभिनन्दिताः सर्वे तथा सूदृतया गिरा ॥ १६६ ॥

अद्य मे सफलं जन्म जीवितं सफलं तथा ।

अद्य विष्णुः प्रसन्नो मे सनाथोऽद्यास्मि पावनः ॥ १६७ ॥

धन्योऽस्म्यद्य गृहं धन्यं धन्या अद्य कुटुम्बिनः ।

ममाद्य पितरो धन्या धन्या गावः श्रुतं धनम् ॥ १६८ ॥

अदृष्टौ भवतां पादौ तापत्रयहरौ मया । भवतां दर्शनं यस्माद्वन्यस्यैव हरेरिव ॥

एवं सम्पूज्य कृत्वा तु पादप्रक्षालनं तथा । धृतं मूर्ध्नि विशांश्रेष्ठ ! श्रद्धया परया तदा

यत्र पादोदकं वैश्य ! श्रद्धया शिरसा धृतम् । गन्धपुष्पाक्षतैर्धूपैर्दीपैर्भावपुरःसरम् ॥

सम्पूज्य सुन्दरान्नेन भोजिता यतयस्तथा । तृप्ताः परमहंसास्ते विश्रान्ता मन्दिरे निशि

ध्यायन्तश्च परं ब्रह्म यज्ज्योतिर्ज्योतिषां मतम् ।

तेषामातिथ्यजं पुण्यं जातं यत्ते विशांवर ! ॥ २०३ ॥

न तद्वक्त्रसहस्रेण वक्तुं शक्नोम्यहं खलु । भूतानां प्राणिनः श्रेष्ठा प्राणिनां मतिजीविनः

मतिमत्सु सुराः श्रेष्ठा नरेषु ब्रह्मजातयः । ब्राह्मणेषु च विद्वांसो विद्वत्सु कृतबुद्ध्यः ॥

कृतबुद्धिषु कर्तारः कर्तृषु ब्रह्मवेदिनः । अताएव सुपूज्यास्ते तस्माच्छ्रेष्ठा जगत्त्रये ॥

तत्सङ्गतिर्विशांश्रेष्ठ ! महापातकनाशिनी । विश्रान्ता गृहिणो गेहे सन्तुष्टा ब्रह्मवेदिनः
आजन्मसञ्चितं पापं नाशयन्तीक्षणेन वै । सञ्चितं यद्गृहस्थस्य पापमामरणान्तिकम्
चिनिर्दहति तत्सर्वमेकरात्रोषितो यतिः । स्वभ्रात्रे देहि तत्पुण्यं नरकाद्येन मुच्यते ॥

इति दूतवचः श्रुत्वा ददौ पुण्यं स सत्वरम् ।

दृष्टेन चेतसा भ्राता निरयात्सोऽपि निर्गतः ॥ २१० ॥

देवैस्तु पुष्पवर्षेण पूजितौ च दिवंगतौ । ताम्यां सम्पूजितः सम्यगतो दूतो यथागतः

अखिलभुवनबोधं देवदूतस्य वाक्यं निगमवचनतुल्यं वैश्यपुत्रो निशम्य ।

स्वकृतसुकृतदानाद्भ्रातरं तारयित्वा सुरपतिवरलोकं तेन सार्द्धं जगाम ॥

इतिहासमिमं राजन्यः पठेच्छृणुयादपि । स गोसहस्रदानस्य विशोको लभते फलम् ॥

इति श्रीपाद्मे महापुराणे तृतीये स्वर्गखण्डे विकुण्डलश्रीकुण्डलयोःस्वर्गप्राप्तिवर्णनं

नामैकत्रिंशोऽध्यायः ॥ ३१ ॥

द्वात्रिंशोऽध्यायः

सुगन्धतीर्थरुद्रावर्तादितीर्थमाहात्म्यवर्णनम् ।

नारद उवाच ।

ततो गच्छेत् राजेन्द्र सुगन्धं लोकविश्रुतम् । सर्वपापविशुद्धात्मा ब्रह्मलोके महीयते ॥

रुद्रावर्तं ततो गच्छेत्तीर्थसेवी नराधिप ! । तत्र स्नात्वा नरो राजन्स्वर्गलोके महीयते

गङ्गायाश्च नरः श्रेष्ठ सरस्वत्याश्च सङ्गमे ।

स्नातोऽश्वमेधमाप्नोति स्वर्गलोकं च गच्छति ॥ ३ ॥

तत्र कर्णहृदे स्नात्वा देवमभ्यर्च्य शङ्करम् ।

न दुर्गतिमवाप्नोति स्वर्गलोकं च गच्छति ॥ ४ ॥

ततः कुञ्जाप्रकं गच्छेत्तीर्थसेवी यथाक्रमम् । गोसहस्रमवाप्नोति स्वर्गलोकं च गच्छति

अरुन्धतीवटं गच्छेत्तीर्थसेवी नराधिप ! । सामुद्रकमुपस्पृश्य त्रिरात्रोपोषितो नरः
 गोसहस्रफलं विन्देत्स्वर्गलोकं च गच्छति । ब्रह्मावर्त्तं ततो गच्छेद्ब्रह्मचारी समाहितः
 अश्वमेधमवाप्नोति स्वर्गलोकं च गच्छति । यमुनाप्रभवं गच्छेत्समुपस्पृश्य यामुनम्
 अश्वमेधफलं लब्ध्वा ब्रह्मलोके महीयते । दर्वीसङ्क्रमणं प्राप्य तीर्थं त्रैलाक्यविश्रुतम्
 अश्वमेधमवाप्नोति स्वर्गलोकं च गच्छति ।

सिन्धोश्च प्रभवं गत्वा सिद्धगन्धर्वसेवितम् ॥ १० ॥

तत्रोष्य रजनीः पञ्च दद्याद्बहुसुवर्णकम् । अथ देवीं समासाद्य नरः परमदुर्गमाम् ॥
 अश्वमेधमवाप्नोति गच्छेच्चौशनसीं गतिम् । ऋषिकुल्यां समासाद्य वसिष्ठं चैव भारत !
 वसिष्ठं समतिक्रम्य सर्वे वर्णा द्विजातयः ।

ऋषिकुल्यां नरः स्नात्वा ऋषिलोकं प्रपद्यते ॥ ११ ॥

यदि तत्र वसेन्मासं शाकाहारो नराधिप ! । भृगुतुङ्गं समासाद्य वाजिमेधफलं लभेत्
 गत्वा वीरप्रमोक्षं च सर्वपापैः प्रमुच्यते । कार्तिकमाघयोश्चैव तीर्थमासाद्य दुर्लभम्
 अग्निप्रोमातिरात्राभ्यां फलं प्राप्नोति पुण्यकृतम् ।

ततः सन्ध्यां समासाद्य विद्यातीर्थमनुत्तमम् ॥ १६ ॥

उपस्पृशेत्स विद्यानां सर्वासां पारगो भवेत् । महाश्रमे वसेद्रात्रिं सर्वपापप्रमोचने ॥
 एककालं निराहारो लोकान्संवसते शुभान् । षष्ठकालोपवासेन मासमुष्य महालये ॥
 तीर्णस्तारयते जन्तून् दशपूर्वाब्दशापरान् । दृष्ट्वा माहेश्वरं पुण्यं परं सुरनमस्कृतम् ॥
 कृतार्थः सर्वकृत्येषु न शोचेन्मरणं क्वचित् । सर्वपापविशुद्धात्मा विन्देद्बहुसुवर्णकम्
 अथ वेतसिकां गच्छेत्पितामहनिषेविताम् । अश्वमेधमवाप्नोति गतिं च परमां व्रजेत्
 अथसुन्दरिकां तीर्थं प्राप्य सिद्धनिषेविताम् । रूपस्य भागी भवति द्रष्टुमेतत्पुरातनैः
 ततो ब्राह्मणिकां गत्वा ब्रह्मचारी समाहितः । पद्मवर्णनयानेन ब्रह्मलोकं प्रपद्यते ॥
 ततश्च नैमिषं गच्छेत्पुण्यं द्विजनिषेवितम् । तत्र नित्यं निवसति ब्रह्मदेवगणैः सह ॥
 नैमिषं प्रार्थयानस्य पापस्यार्द्धं प्रणश्यति । प्रविष्टमात्रस्तु नरः सर्वपापात्प्रमुच्यते ॥
 तत्र मासं वसेद्धीरो नैमिषे तीर्थतत्परः । पृथिव्यां यानि तीर्थानि नैमिषे तानि भारत !

अभिषेकं तत्र कृत्वा नियतो नियताशनः । राजसूयस्य यज्ञस्य फलं प्राप्नोति मानवः
 पुनात्यासत्तमं चैव कुलं भरतसत्तम ! । यस्त्यजेन्नैमिषे प्राणानुपवासपरायणः ॥ २८ ॥
 स मोदेत्स्वर्गलोकस्थ एवमाहुर्मनीषिणः । नित्यं मेध्यं च पुण्यं च नैमिषं नृपसत्तम !
 गङ्गोद्भेदं समासाद्य त्रिरात्रोपोषितो नरः । वाजपेयमवाप्नोति ब्रह्मभूतो भवेत्सदा ॥
 सरस्वतीं समासाद्य तर्पयेत्पितृदेवताः । सारस्वतेषु लोकेषु मोदते नात्र संशयः ॥
 ततश्च बाहुदां गच्छेत्तीर्थसेवी नराधिप ! । तत्रोप्य रजनीमेकां स्वर्गलोके महीयते ।
 देवसत्रस्य यज्ञस्य फलं प्राप्नोति मानवः । ततश्च रजनीं गच्छेत्पुण्यां पुण्यजनैर्वृताम्
 पितृदेवार्चनरतो वाजपेयमवाप्नुयात् । विमलाशोकमासाद्य विराजति यथा शशी ॥
 तत्रोप्य रजनीमेकां स्वर्गलोके महीयते । गोप्रतारं ततो गच्छेत्सरयूतीर्थमुत्तमम् ॥
 यत्र रामो गतः स्वर्गं सभृत्यबलवाहनः । गेहं त्यक्त्वा पुरा राजंस्तस्य तीर्थस्य तेजसा
 रामस्य च प्रसादेन व्यवसायाच्च भारत ! ।

तस्मिंस्तीर्थे नरः स्नात्वा गोप्रतारे नराधिप ! ॥ ३७ ॥

सर्वपापविशुद्धात्मा स्वर्गलोके महीयते । रामतीर्थे नरः स्नात्वा गोमत्यां कुरुनन्दन !
 अश्वमेधमवाप्नोति पुनाति स्वकुलं नरः । शतसाहस्रकं तत्र तीर्थं भरतसत्तम ॥ ३६ ॥
 तत्रोपस्पर्शनं कृत्वा नियतो नियताशनः । गोसहस्रफलं पुण्यमाप्नोति भरतर्षभ ! ॥
 ततो गच्छेत् धर्मज्ञ ऊर्ध्वस्थानमनुत्तमम् ।

कोटितीर्थे नरः स्नात्वा अर्चयित्वा गृहं नृप ! ॥ ४१ ॥

गोसहस्रफलं विन्देत्तेजस्वी चापि जायते ।

ततो वाराणसीं गत्वा पूजयित्वा वृषध्वजम् ॥ ४२ ॥

कपिलानां हृदे स्नात्वा राजसूयफलं लभेत् । मार्कण्डेयस्य राजेन्द्र ! तीर्थमासाद्य दुर्लभम्
 गोमतीगङ्गयोश्चैव सङ्गमे लोकविश्रुते । अग्निष्टोममवाप्नोति कुलं चैव समुद्धरेत् ॥

इति श्रीपाद्मे महापुराणे तृतीये स्वर्गखण्डे सुगन्धतीर्थरूद्रावर्तादितीर्थमाहात्म्यवर्णनं
 नाम द्वात्रिंशोऽध्यायः ॥ ३२ ॥

त्रयस्त्रिंशोऽध्यायः

विस्तरेण वाराणसीमाहात्म्यवर्णनम् ।

युधिष्ठिर उवाच ।

वाराणस्याश्च माहात्म्यं संक्षेपात्कथितं त्वया ।

विस्तरेण मुने ! ब्रूहि तदा प्रीणाति मे मनः ॥ १ ॥

नारद उवाच ।

अत्रेतिहासं वक्ष्यामि वाराणस्या गुणाश्रयम् ।

यस्य श्रवणमात्रेण मुच्यते ब्रह्महत्याया ॥ २ ॥

मेरुशृङ्गे पुरा देवमीशानं त्रिपुरद्विषम् । देवासनगता देवी महादेवमपृच्छत ॥ ३ ॥

देव्युवाच ।

देवदेव ! महादेव ! भक्तनामार्तिनाशन ! । कथं त्वां पुरुषो देवमचिरादेव पश्यति ॥ ४ ॥

साङ्ख्ययोगस्तथा ध्यानं कर्मयोगोऽथ वैदिकः ।

आयासबहुला लोके यानि चान्यानि शङ्कर ! ॥ ५ ॥

येन विश्रान्तचित्तानां योगिनां कर्मिणामपि ।

दृश्यो हि भगवान्सूक्ष्मः सर्वेषामथ देहिनाम् ॥ ६ ॥

एतद्गुह्यतमं ज्ञानं गूढं शक्रादिसेवितम् । हिताय सर्वभूतानां ब्रूहि कामाग्निनाशनम्

ईश्वर उवाच ।

अवाच्यमत्रविज्ञानं ज्ञानमज्ञैर्बहिष्कृतम् । वक्ष्ये तव यथातत्त्वं यदुक्तं परमर्षिभिः ॥

परं गुह्यतमं क्षेत्रं मम वाराणसी पुरी । सर्वेषामेव भूतानां संसारार्णवतारिणी ॥ ८ ॥

तत्र भक्त्या महादेवि ! मदीयं व्रतमास्थिताः ।

निवसन्ति महात्मानः परं नियममास्थिताः ॥ १० ॥

उत्तमं सर्वतीर्थानां स्थानानामुत्तमं च यत् । ज्ञानानामुत्तमं ज्ञानमविमुक्तं परं मम ॥

स्थानान्तरपवित्राणि तीर्थान्दायतनानि च ।

श्मशानसंस्थितान्येव दिव्यभूमिगतानि च ॥ १२ ॥

भूलोके नैव संलग्नमन्तरिक्षे ममालयम् । अमुकास्तत्र पश्यन्ति मुक्ताः पश्यन्ति चेतसा
श्मशानमेतद्विख्यातमविमुक्तमिति श्रुतम् । कालो भूत्वा जगदिदं संहाराम्यत्र सुन्दरि !
देवीदं सर्वगुह्यानां स्थानं प्रियतरं मम । मद्भक्तास्तत्र गच्छन्ति मामेव प्रविशन्ति च
दत्तं जप्तं हुतं चेषं तपस्तप्तं कृतं च यत् । ध्यानमध्ययनं ज्ञानं सर्वं तत्राक्षयं भवेत् ॥
जन्मान्तरसहस्रेषु यत्पापं पूर्वसञ्चितम् । अविमुक्तं प्रविष्टस्य तत्सर्वं व्रजति क्षयम् ॥

ब्राह्मणाः क्षत्रिया वैश्याः शूद्राश्च वर्णसङ्कराः ।

स्त्रियो म्लेच्छाश्च ये चान्ये सङ्कीर्णाः पापयोनयः ॥ १८ ॥

कीटाः पिपीलिकाश्चैव ये चान्ये मृगपक्षिणः । कालेन निधनं प्राप्ता अविमुक्ते चरान्ते
चन्द्रार्द्धमौलयस्त्र्यक्षा महावृषभवाहनाः । शिवे मम पुटे देवि जायन्ते तत्र मानवाः ॥

नाविमुक्ते मृतः कश्चिन्नरकं याति किल्बिषी ।

ईश्वरानुगृहीता हि सर्वे यान्ति परां गतिम् ॥ २१ ॥

मोक्षं सुदुर्लभं मत्वा संसारं चातिभीषणम् ।

अर्चनाचरणे मुक्त्वा वाराणस्यां वसेन्नरः ॥ २२ ॥

दुर्लभा तपसा चापि मृतस्य परमेश्वरि ! । यत्र तत्र विपन्नस्य गतिः संसारमोक्षणी
प्रसादाज्जायते सम्यङ्मम शैलेन्द्रनन्दिनि ! । अप्रवृद्धा न पश्यन्ति मम मायाविमोहिताः
विण्मूत्रैरतसां मध्ये ते वसन्ति पुनःपुनः । हन्यमानोऽपि यो विद्वान्वसेद्विघ्नशतैरपि
स याति परमं स्थानं यत्र गत्वा न शोचति ।

जन्ममृत्युजरा मुक्तं परं यान्ति शिवालयम् ॥ २६ ॥

अपुनर्मरणानां हि सा गतिर्मोक्षकाङ्क्षिणाम् ।

यां प्राप्य कृतकृत्यः स्यादिति मन्यन्ति पण्डिताः ॥ २७ ॥

न दानैर्न तपोभिश्च न यज्ञैर्नापि विद्यया । प्राप्यते गतिरुत्कृष्टा याऽविमुक्ते तु लभ्यते
नानावर्णा विवर्णाश्च चाण्डालाद्या जुगुप्सिताः ।

किल्बिषैः पूर्णदेहाश्च विशिष्टैः पातकैस्तथा ॥ २६ ॥

मेषजं परमं तेषामविमुक्तं विदुर्बुधाः । अविमुक्तं परं ज्ञानमविमुक्तं परं पदम् ॥ ३० ॥
अविमुक्तं परं तत्त्वमविमुक्तं परं शिवम् । कृत्वा वै नैष्ठिकीं दीक्षामविमुक्ते वसन्ति ये
तेषां तत्परमं ज्ञानं ददाम्यन्ते परं पदम् । प्रयागं नैमिषारण्यं श्रीशैलीऽथ महाबलम् ॥
केदारं भद्रकर्णं तु गयापुष्करमेव च । कुरुक्षेत्रं भद्रकोटिनर्मदाऽऽम्रातकेश्वरी ॥ ३३ ॥
शालग्रामं च कुब्जाग्रं कोकामुखमनुत्तमम् । प्रभासं विजयेशानं गोकर्णं भद्रकर्णकम्
एतानि पुण्यस्थानानि त्रैलोक्ये विश्रुतानि ह ।

न यास्यन्ति परं तत्त्वं वाराणस्यां यथा मृताः ॥ ३५ ॥

वाराणस्यां विशेषेण गङ्गा त्रिपथगामिनी । प्रविष्टा नाशयेत्पापं जन्मान्तरशतैः कृतम्
अन्यत्र सुलभा गङ्गा श्राद्धं दानं तपो जपः । व्रतानि सर्वमेवैतद्वाराणस्यां सुदुर्लभम्
जपेच्च जुहुयान्नित्यं ददात्यर्चयतेऽमरोन् । वायुभक्षश्च सततं वाराणस्यां स्थितो नरः

यदि पापो यदि शठो यदि वाऽधार्मिको नरः ।

वाराणसीं समासाद्य पुनाति सकलं कुलम् ॥ ३६ ॥

वाराणस्यां येऽर्चयन्ति महादेवं स्तुवन्ति वै ।

सर्वपापविनिर्मुक्तास्ते विज्ञेया गणेश्वराः ॥ ४० ॥

अन्यत्र योगज्ञानाभ्यां संन्यासादथवाऽन्यतः । प्राप्यते तत्परं स्थानं सहस्रेणैव जन्मनाम्
ये भक्ता देवदेवेशि ! वाराणस्यां वसन्ति वै । ते विन्दन्ति परं मोक्षमेकेनैव तु जन्मना
यत्र योगस्तथाज्ञानं मुक्तिरेकेन जन्मना । अविमुक्तं तदासाद्य नान्यदिच्छेत्तपोवनम् ॥
यतो मयाऽविमुक्तं तदविमुक्तं ततः स्मृतम् । तदेव गुह्यं गुह्यानामेतद्विज्ञानमुच्यते ॥

ज्ञानाज्ञानाभिनिष्ठानां परमानन्दमिच्छताम् ।

या गतिर्विदिता सुभ्रूः ! साऽविमुक्ते मृतस्य तु ॥ ४५ ॥

यानि चैवाविमुक्तस्य देहे दृष्टानि कृत्स्नशः ।

पुरी वाराणसी तेभ्यः स्थानेभ्योऽप्यधिका शुभा ॥ ४६ ॥

यत्र साक्षान्महादेवो देहान्ते स्वयमीश्वरः । व्यावष्टे तारकं ब्रह्म तत्रैव ह्यविमुक्तये ॥

यत्तत्परतरं तत्त्वमविमुक्तमिति श्रुतम् । एकेन जन्मना देवि ! वाराणस्यां तदाप्नुयात्

भ्रूमध्ये नाभिमध्ये च हृदये चैव मूर्धनि ।

यथाऽविमुक्तमादित्ये वाराणस्यां व्यवस्थितम् ॥ ४६ ॥

वरणायास्तथाचास्या मध्ये वाराणसी पुरी ।

तत्रैव संस्थितं तत्त्वं नित्यमेवं विमुक्तकम् ॥ ५० ॥

वाराणस्याः परं स्थानं न भूतं न भविष्यति । यत्र नारायणो देवो महादेवो दिवीश्वरः

तत्र देवाः सगन्धर्वाः सयक्षोरगराक्षसाः । उपासते यं सततं देवदेवः पितामहः ॥ ५२ ॥

महापातकिनो देवि ! ये तेभ्यः पापकृत्तमाः ।

वाराणसीं समासाद्य ते यान्ति परमां गतिम् ॥ ५३ ॥

तस्मान्मुमुक्षुर्नियतो वसेद्वै मरणान्तकम् । वाराणस्यां महादेवाज्ज्ञानं लब्ध्वा विमुच्यते

किं तु विघ्ना भविष्यन्ति पापोपहतचेतसः । ततो नैवाचरेत्पापं कायेन मनसा गिरा ॥

एतद्रहस्यं देवानां पुराणानां च सुव्रते ! । अविमुक्ताश्रयं ज्ञानं न कश्चिद्वेत्ति तत्त्वतः ॥

नारद उवाच ।

देवतानामृषीणां च शृण्वतां परमेष्ठिनाम् । देवदेवेन कथितं सर्वपापविनाशनम् ॥

यथानारायणः श्रेष्ठो देवानां पुरुषोत्तमः । यथेश्वराणां गिरिशः स्थानानामेतदुत्तमम् ॥

यैः समाराधितो रुद्रः पूर्वस्मिन्नेकजन्मनि ।

ते विन्दन्ति परं क्षेत्रमविमुक्तं शिवालयम् ॥ ५६ ॥

कलिकल्मषसम्भूता येषामपहता मतिः । न तेषां विदितुं शक्यं स्थानं तत्परमेष्ठिनः ॥

ये स्मरन्ति सदा कालं वदन्ति च पुरीमिमाम् ।

तेषां विनश्यति क्षिप्रमिहामुत्र च पातकम् ॥ ६१ ॥

यानि चेह प्रकुर्वन्ति पातकानि कृतालयाः । नाशयेत्तानि सर्वाणि देवः कालतनुः शिवः

आगच्छेत्तदिदं स्थानं सेवितं मोक्षकाङ्क्षिभिः । मृतानां च पुनर्जन्म नभूयो भवसागरे

तस्मात्सर्वप्रयत्नेन वाराणस्यां वसेन्नरः ।

योगी वाप्यथवाऽयोगी पापी वा पुण्यकृत्तमः ॥ ६४ ॥

न लोकवचनात्पित्रोर्न चैव गुरुवादतः । मतिर्न क्रमणीयास्यादविमुक्तगतिप्रति ॥
इति श्रीपाद्मे महापुराणे तृतीये स्वर्गखण्डे विस्तरैणवाराणसीमाहात्म्यवर्णनं नाम
त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः

वाराणसीस्थकृत्तिवासेश्वरमाहात्म्यवर्णनम् ।

नारद उवाच ।

तत्रेदं विमलंलिङ्गमोङ्कारं नाम शोभनम् । यस्य स्मरणमात्रेण मुच्यते सर्वपातकैः ॥
एतत्परतरंज्ञानं पञ्चायतनमुत्तमम् । सेवितं मुनिभिर्नित्यं वाराणस्यां विमोक्षणम् ॥
तत्र साक्षान्महादेवःपञ्चायतनविग्रहः । रमते भगवाब्रुद्रो जन्तूनामपवर्गदः ॥ ३ ॥
एतत्पाशुपतंज्ञानं पञ्चायतनमुच्यते । तदेतद्विमलंलिङ्गमोङ्कारं समुपस्थितम् ॥ ४ ॥
शान्त्यतीता तथा शान्तिर्विद्याचैवापरावरा ।

प्रतिष्ठा च निवृत्तिश्च पञ्चात्मं लिङ्गमैश्वरम् ॥ ५ ॥

पञ्चानामपि लिङ्गानां ब्रह्मादीनां समाश्रयम् । ॐकारबोधकंलिङ्गं पञ्चायतनमुच्यते ॥
संस्मरेदीश्वरंलिङ्गं पञ्चायतनमव्ययम् । देहान्ते परमं ज्योतिरानन्दं विशते बुधः ॥ ७ ॥
तत्र देवर्षयःपूर्वं सिद्धा ब्रह्मर्षयस्तथा । उपास्य देवमीशानमापुरन्ते परंपदम् ॥ ८ ॥
मत्स्योदर्यास्तदेषुपुण्ये स्थानं गुह्यतमं शुभम् । गोचर्ममात्रं राजेन्द्रॐकारैश्वरमुत्तमम्
कृत्तिवासेश्वरंलिङ्गं मध्यमेश्वरमुत्तमम् । विश्वेश्वरं तथोङ्कारं कन्दर्पेश्वरमेव च ॥ १० ॥

एतानि गुह्यालिङ्गानि वाराणस्यां युधिष्ठिर ! ।

न कश्चिदिह जानति विना शम्भोरनुग्रहात् ॥ ११ ॥

कृत्तिवासेश्वरस्यैव माहात्म्यं शृणु पार्थिव ! ।

तस्मिन्स्थाने पुरा दैत्यो हस्ती भूत्वा शिवान्तिकम् ॥ १२ ॥

ब्राह्मणान्दन्तुमायातो यत्र नित्यमुपासते । तेषालिङ्गान्महादेवः प्रादुरासीत्त्रिलोचनः
रक्षणार्थं महादेवो भक्तानां भक्तवत्सलः । हत्वा गजाकृतिं दैत्यं शूलेनावज्ञया हरः ॥
वासस्तस्याकरोत्कृत्ति कृत्तिवासेश्वरस्ततः । तत्र सिद्धिं परांप्राप्ता मुनयो हि युधिष्ठिर !
तेनैव च शरीरेण प्राप्तास्तत्परमंपदम् । विद्या विद्येश्वरा रुद्राः शिवा ये च प्रकीर्तिताः ॥
कृत्तिवासेश्वरं लिङ्गं नित्यमाश्रित्य संस्थिताः । ज्ञात्वा कलियुगं घोरमधर्मबहुलं जनाः
कृत्तिवासं न मुञ्चन्ति कृतार्थास्तेन संशयः । जन्मान्तरसहस्रेण मोक्षोयच्चाप्यते न वा
एकेन जन्मना मोक्षः कृत्तिवासेऽत्र लभ्यते । आलयं सर्वसिद्धानामेतत्स्थानं वदन्ति हि
गोपितं देवदेवेन महादेवेन शम्भुना । युगेयुगेह्यत्र दान्ता ब्राह्मणावेदपारगाः ॥ २० ॥
उपासते महात्मानं जपन्ति शतरुद्रियम् । स्तुवन्ति सततं देवं त्र्यम्बकं कृत्तिवाससम्

ध्यायन्ति हृदये देवं स्थाणुं सर्वान्तरं शिवम् ॥ २१ ॥

गायन्ति सिद्धाः किल गीतकानि वाराणसीं ये निवसन्ति विप्राः ।

तेषामथैकेन भवेद्विमुक्तिर्ये कृत्तिवासं शरणं प्रपन्नाः ॥ २२ ॥

सम्प्राप्य लोके जगतामभीष्टं सुदुर्लभं विप्रकुलेषु जन्म ।

ध्याने समाधाय जपन्ति रुद्रं ध्यायन्ति चित्ते यतयो महेशम् ॥ २३ ॥

आराधयन्ति प्रभुमीक्षितारं वाराणसीमध्यगता मुनीन्द्राः ।

यजन्ति यज्ञैरभिसन्धिहीना स्तुवन्ति रुद्रं प्रणमन्ति शम्भुम् ॥ २४ ॥

नमो भवायामलयोगधाम्ने स्थाणुं प्रपद्ये गिरिशं पुराणम् ।

स्मरामि रुद्रं हृदये निविष्टं जाने महादेवमनेकरूपम् ॥ २५ ॥

इति श्रीपाद्मे महापुराणे तृतीये स्वर्णखण्डे वाराणसीस्थकृत्तिवासेश्वरमाहात्म्यवर्णनं

नाम चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः

वाराणसीस्थकपर्दीश्वरपिशाचमोचनतीर्थमाहात्म्यवर्णनम् ।

नारद उवाच ।

अथान्यत्तत्र वै लिङ्गं कपर्दीश्वरमुत्तमम् । स्नात्वा तत्र विधानेन तर्पयित्वा पितृनृपः
मुच्यते सर्वपापेभ्यो भुक्तिं मुक्तिं च विन्दति ।

पिशाचमोचनं नाम तीर्थमन्यत्ततः स्थितम् ॥ २ ॥

तत्राश्चर्यमयो देवो मुक्तिदः सर्वदोषहा । कश्चिद्दैत्यो जगामेदं शार्दूलो घोररूपधृक् ॥
मृगीमेकां भक्षयितुं कपर्दीश्वरमुत्तमम् । तत्र सा भीतहृदया कृत्वा कृत्वा प्रदक्षिणम्
धावमाना सुसम्भ्रान्ता व्याघ्रस्य वशमागता ।

तां विदार्य नखैस्तीक्ष्णैः शार्दूलः स महाबलः ॥ ५ ॥

जगाम चान्यं विजनं देशं दृष्ट्वा मुनीश्वरान् ।

मृतमात्रा च सा बाला कपर्दीशाग्रतो मृगी ॥ ६ ॥

अदृश्यत महाज्वाला व्योम्नि सूर्यसमप्रभा । त्रिनेत्रा नीलकण्ठा च शशाङ्काङ्कितमूर्द्धजा
वृषाधिरूढा पुरुषैस्तादृशैरेव संवृता । पुष्पवृष्टिं विमुञ्चन्ति खेचरास्तत्समन्ततः ॥
गणेश्वरी स्वयं भूत्वा न दृष्टा तत्क्षणात्ततः । दृष्ट्वा तदाश्चर्यवरं प्रशशंसुः सुरादयः
तन्महेशस्य वै लिङ्गं कपर्दीश्वरमुत्तमम् । स्मृत्वैवाशेषपापौघात्क्षिप्रमेव विमुच्यते ॥

कामक्रोधादयो दोषा वाराणसीनिवासिनाम् ।

विघ्नाः सर्वे विनश्यन्ति कपर्दीश्वरपूजनात् ॥ ११ ॥

तस्मात्सदैव द्रष्टव्यः कपर्दीश्वर उत्तमः । पूजितव्यं प्रयत्नेन स्तोतव्यं वैदिकैःस्तवैः ॥

ध्यायतां चात्र नियतं योगिनां शान्तचेतसाम् ।

जायते योगसिद्धिः सा षण्मासेन न संशयः ॥ १३ ॥

ब्रह्महत्यादयः पापा विनश्यन्त्यस्य पूजनात् ।

पिशाचमोचने कुण्डे स्नातः स्यात्प्रशमो यतः ॥ १४ ॥

तस्मिन्क्षेत्रे पुरा विप्रस्तपस्वी संशितव्रतः । शङ्कुकर्ण इतिख्यातः पूजयामास शङ्कुम्
जजाप रुद्रमनिशं प्रणवं ब्रह्मरूपिणम् । पुष्पधूपादिभिः स्तोत्रैर्नमस्कारैः प्रदक्षिणैः ॥

उपासीतात्र योगात्मा कृत्वा दीक्षां तु नैष्ठिकीम् ।

कदाचिदागतं प्रेतं पश्यति स्म क्षुधान्वितम् ॥ १७ ॥

अस्थिचर्मपिण्डाङ्गं विश्वसन्तं मुहुर्मुहुः । तं दृष्ट्वा स मुनिश्रेष्ठः कृपया परया युतः
प्रोवाच को भवान्कस्माद्देशाद्देशमिमं श्रितः ।

तस्मै पिशाचः क्षुधया पीड्यमानोऽब्रवीद्वचः ॥ १६ ॥

पूर्वजन्मन्यहं विप्रो धनधान्यसमन्वितः । पुत्रपौत्रादिभिर्युक्तः कुटुम्भवभरणोत्सुकः ॥
न पूजिता मया देवा गावोऽप्यतिथयस्तथा । न कदाचित्कृतं पुण्यमलपं वानल्पमेव च
एकदा भगवान्देवो वृषभेश्वरवाहनः । विश्वेश्वरो वाराणस्यां दृष्टः स्पृष्टो नमस्कृतः ॥
तदा चिरेण कालेन पञ्चत्वमहमागतः । न दृष्टं तन्महाघोरं यमस्य सदनं मुने ॥ २३ ॥

पिपासयाऽधुनाऽऽक्रान्तो न जानामि हिताहितम् ।

यदि कञ्चित्समुद्धर्तुमुपायं पश्यसि प्रभो ! ॥ २४ ॥

कुरुष्व तं नमस्तुभ्यं त्वामहं शरणं गतः । इत्युक्तः शङ्कुकर्णोऽथ पिशाचमिदमब्रवीत्
त्वादृशो नहि लोकेऽस्मिन्विद्यते पुण्यकृतमः ।

यत्त्वया भगवान्पूर्वं दृष्टो विश्वेश्वरः शिवः ॥ २६ ॥

संसृष्टो वन्दितो भूयः कोऽन्यस्त्वत्सदृशो भुवि । तेन कर्मविपाकेन देशमेतं समागतः
स्नानं कुरुष्व शीघ्रं त्वमस्मिन्कुण्डे समाहितः ।

येनेमां कुत्सितां योनिं क्षिप्रमेव प्रहास्यसि ॥ २८ ॥

स एवमुक्तो मुनिना पिशाचो दयालुना देववरं त्रिनेत्रम् ।

स्मृत्वा कपर्दीश्वरमीशितारं चक्रे समाधाय मनोऽवगाहम् ॥ २९ ॥

तदावगाढो मुनिसन्निधाने ममार दिव्याभरणोपपन्नः ।

अदृश्यतार्कप्रतिमो विमाने शशाङ्कचिह्नीकृतचारुमौलिः ॥ ३० ॥

विभाति रुद्रः सहितो दिविष्टैः समाभृतो योगिभिरप्रमेयैः ।
 सदालखिल्यादिभिरेष देवो यथोदये भानुरशेषदेवः ॥ ३१ ॥
 स्तुवन्ति सिद्धा दिवि देवसङ्घा नृत्यन्ति दिव्याप्सरसोऽभिरामाः ।
 मुञ्चन्ति वृष्टिं कुसुमाम्बुमिश्रा गन्धर्वविद्याधरकिन्नराद्याः ॥ ३२ ॥
 संस्तूयमानोऽथ मुनीन्द्रसङ्घैरवाप्य बोधं भगवत्प्रसादात् ।
 समाविशन्मण्डलमेतदग्रं त्रयीमयं यत्र विभाति रुद्रः ॥ ३३ ॥
 दृष्ट्वा विमुक्तं स पिशाचभूतं मुनिः प्रहृष्टो मनसा महेशम् ।
 विचिन्त्य रुद्रं कविमेकमग्निं प्रणम्य तुष्टाव कपर्दिनं तम् ॥ ३४ ॥

शङ्कुकर्ण उवाच ।

कपर्दिनं त्वां परतः परस्ताद्गोप्तारमेकं पुरुषं पुराणम् ।
 ब्रजामि योगेश्वरमीशितारमादित्यमग्निं कपिलाधिखड्गम् ॥ ३५ ॥
 त्वां ब्रह्मसारं हृदि संनिविष्टं हिरण्यमयं योगिनमादिमं तम् ।
 ब्रजामि रुद्रं शरणं दिविष्टं महामुनिं ब्रह्ममयं पवित्रम् ॥ ३६ ॥
 सहस्रपादाक्षिशिरोऽभियुक्तं सहस्ररूपं तमसः परस्तात् ।
 तं ब्रह्मपारं प्रणमामि शम्भुं हिरण्यगर्भाधिपतिं त्रिनेत्रम् ॥ ३७ ॥
 यत्र प्रसूतिर्जगतो विनाशो येनावृतं सर्वमिदं शिवेन ।
 तं ब्रह्मपारं भगवन्तमीशं प्रणम्य नित्यं शरणं प्रपद्ये ॥ ३८ ॥
 अलिङ्गमालोकविहीनरूपं स्वयम्भुं चित्पतिमेकरूपम् ।
 तं ब्रह्मपारं परमेश्वरं त्वां नमस्कुरिष्ये न यतोऽन्यदस्ति ॥ ३९ ॥
 यं योगिनस्त्यक्तसबीजयोगा लब्ध्वा समार्धिं परमात्मभूताः ।
 पश्यन्ति देवं प्रणतोऽस्मि नित्यं तं ब्रह्मपारं परमस्वरूपम् ॥ ४० ॥
 न यत्र नामादिविशेषकलृप्तिर्न सन्दृशे तिष्ठति यत्स्वरूपम् ।
 तं ब्रह्मपारं प्रणतोऽस्मि नित्यं स्वयम्भुवं त्वां शरणं प्रपद्ये ॥ ४१ ॥
 यद्वेदवादाभिरता विदेहं स ब्रह्मविज्ञानमभेदमेकम् ।

पश्यन्त्यनेकं भवतः स्वरूपं तं ब्रह्मपारं प्रणतोऽस्मि नित्यम् ॥ ४२ ॥
यतः प्रधानं पुरुषः पुराणो विभर्ति तेजः प्रणमन्ति देवाः ।
नमामि तं ज्योतिषि सन्निविष्टं कालं बृहन्तं भवतः स्वरूपम् ॥ ४३ ॥
ब्रजामि नित्यं शरणं गुह्यं स्थानं प्रपद्ये गिरिशं पुराणम् ।
शिवं प्रपद्ये हरमिन्दुमौलिं पिनाकिनं त्वां शरणं ब्रजामि ॥ ४४ ॥
स्तुत्वैवं शङ्कुकर्णोऽपि भगवन्तं कपर्दिनम् । पपात दण्डवद्भूमौ प्रोचचरन्प्रणवं परम्
तत्क्षणात्परमं लिङ्गं प्रादुर्भूतं शिवात्मकम् ।
ज्ञानमानन्दमत्यन्तकोटिज्वालाग्निसन्निभम् ॥ ४६ ॥
शङ्कुकर्णोऽथ मुक्तात्मा तदात्मा सर्वगोऽमलः ।
निलिल्ये विमले लिङ्गे तदद्भुतमिवाभवत् ॥ ४७ ॥
एतद्रहस्यमाख्यातं माहात्म्यं ते कपर्दिनः । न कश्चिद्वेत्ति तमसा विद्वानप्यत्र मुह्यति ॥
य इमां शृणुयान्नित्यं कथां पापप्रणाशिनीम् ।
त्यक्तपापो विशुद्धात्मा रुद्रसामीप्यमाप्नुयात् ॥ ४९ ॥
पठेच्च सततं शुद्धो ब्रह्मपारं महास्तवम् । प्रातर्मध्याह्नसमये स योगं प्राप्नुयात्परम् ॥
इति श्रीपाद्मे महापुराणे तृतीये स्वर्गखण्डे वाराणसीमाहात्म्ये कपर्दीश्वरपिशाच-
मोचनतीर्थमाहात्म्यवर्णनं नाम पञ्चत्रिंशोऽध्यायः ॥ ३५ ॥

षट्त्रिंशोऽध्यायः

वाराणसीस्थमध्यमेश्वरमाहात्म्यवर्णनम् ।

नारद उवाच ।

वाराणस्यां महाराज मध्यमेशः परात्परः । तस्मिन्स्थाने महादेवो देव्या सह महेश्वर
रमते भगवान्नित्यं रुद्रैश्च परिवारितः । तत्र पूर्वं हृषीकेशो विश्वात्मा देवकीसुतः ॥

उवास वत्सरं कृष्णः सदा पाशुपतैर्युतः । भस्मोद्भूलितसर्वाङ्गो रुद्राध्ययनतत्परः ॥

आराध्यन्हरिः शम्भुं कृत्वा पाशुपतं व्रतम् ।

तस्य ते बहवः शिष्या ब्रह्मवर्यपरायणाः ॥ ४ ॥

लब्ध्वा तद्वदनाज्ज्ञानं दृष्टवन्तो महेश्वरम् । तस्य देवो महादेवः प्रत्यक्षं नीललोहितः ॥

ददौ कृष्णस्य भगवान्वरदो वरमुत्तमम् ।

येऽर्चयन्ति च गोविन्दं मद्भक्ता विधिपूर्वकम् ॥ ६ ॥

तेषां तदैश्वरं ज्ञानमुत्पत्स्यति जगन्मयम् । नमस्योऽर्चयितव्यश्च ध्यातव्यो मत्परैर्जनैः

भविष्यन्ति न सन्देहो मत्प्रसादाद् द्विजातयः ।

येऽत्र द्रक्ष्यन्ति देवेशं स्नात्वा देवं पिनाकिनम् ॥ ८ ॥

ब्रह्महत्यादिकं पापं तेषामाशु विनश्यति ।

प्राणांस्त्यक्ष्यन्ति ये मर्त्याः पापकर्मरता अपि ॥ ९ ॥

ते यान्ति तत्परं स्थानं नात्र कार्या विचारणा ।

धन्यास्तु खलु ते विज्ञा मन्दाकिन्यां कृतोदकाः ॥ १० ॥

अर्चयित्वा महादेवं मध्यमेश्वरमीश्वरम् । ज्ञानं दानं तपः श्राद्धं पिण्डनिर्वपणं त्विह

एकैकशः कृतं कर्म पुनात्यासप्तमं कुलम् । सन्निहत्यामुपस्पृश्य राहुग्रस्ते दिवाकरे ॥

यत्फलं लभते मर्त्यस्तस्माद्दशगुणं त्विह ।

एवमुक्तं महाराज ! माहात्म्यं मध्यमेश्वरे ।

यः शृणोति परं भक्त्या स याति परमं पदम् ॥ १३ ॥

इति श्रीपाद्मे महापुराणे तृतीयेस्वर्गखण्डे वाराणसीमाहात्म्ये मध्यमेश्वरमाहात्म्य-

वर्णनं नाम षट्त्रिंशोऽध्यायः ॥ ३६ ॥

सप्तत्रिंशोऽध्यायः

वाराणसीस्थप्रयागतीर्थाद्यनेकतीर्थमाहात्म्यवर्णनम् ।

नारद उवाच ।

अन्यानि च महाराज ! तीर्थानि पावनानि तु ।

वाराणस्यां स्थितानीह संश्रुणुष्व युधिष्ठिर ! ॥ १ ॥

प्रयागादधिकं तीर्थं प्रयागं परमं शुभम् । विश्वरूपं तथा तीर्थं तालतीर्थमनुत्तमम् ॥
आकाशाख्यं महातीर्थं तीर्थं चैवार्षभं परम् । सुनिलं च महातीर्थं गौरीतीर्थमनुत्तमम्
प्राजापत्यं तथा तीर्थं स्वर्गद्वारं तथैव च । जम्बुकेश्वरमित्युक्तं धर्माख्यं तीर्थमुत्तमम्
गयातीर्थं परं तीर्थं तीर्थं चैव महानदी । नारायणपरं तीर्थं वायुतीर्थमनुत्तमम् ॥५॥
ज्ञानतीर्थं पदं गुह्यं वाराहं तीर्थमुत्तमम् । यमतीर्थं महापुण्यं तीर्थं सम्पूर्तिकं शुभम् ॥
अग्नितीर्थं महाराज ! कलशेश्वरमुत्तमम् । नागतीर्थं सोमतीर्थं सूर्यतीर्थं तथैव च ॥७॥
पर्वताख्यं महागुह्यं मणिकर्ण्यमनुत्तमम् । घटोत्कचं तीर्थवरं श्रीतीर्थं च पितामहम् ॥
गङ्गातीर्थं तु देवेशं ययातेस्तीर्थमुत्तमम् । कापिलं चैव सोमेशं ब्रह्मतीर्थमनुत्तमम् ॥८॥

तत्र लिङ्गं पुराणीयं स्थातुं ब्रह्मा यथागतः ।

तदानीं स्थापयामास विष्णुस्तलिङ्गमैश्वरम् ॥ १० ॥

तत्र स्नात्वा समागम्य ब्रह्मा प्रोवाच तं हरिम् ।

मयाऽऽनीतमिदं लिङ्गं कस्मात्स्थापितवानसि ॥ ११ ॥

तमाहं विष्णुस्त्वत्तोऽपि रुद्रे भक्तिर्दृढा मम ।

तस्मात्प्रतिष्ठितं लिङ्गं नाम्ना तव भविष्यति ॥ १२ ॥

भूतेश्वरं तथा तीर्थं तीर्थं धर्मसमुद्भवम् । गन्धर्वतीर्थं सुशुभं बाह्यं तीर्थमुत्तमम् ॥
दौर्वासिकं व्योमतीर्थं चन्द्रतीर्थं युधिष्ठिर ! । चिन्ताङ्गदेश्वरं तीर्थं पुण्यं विद्याधरेश्वरम्
केदारतीर्थमुग्राख्यं कालञ्जरमनुत्तमम् । सारस्वतं प्रभासं च रुद्रकर्णहृदं शुभम् ॥

कोकिलारुच्यं महातीर्थं तीर्थं चैव महालयम् । हिरण्यगर्भं गोप्रेक्षं तीर्थं चैवमनुत्तमम्
उपशान्तं शिवं चैव व्याघ्रेश्वरमनुत्तमम् । त्रिलोचनं महातीर्थं लोकार्कं चोत्तराह्वयम्
कपालमोचनं तीर्थं ब्रह्महत्याविनाशनम् । शुक्रेश्वरं महापुण्यमानन्दपुरमुत्तमम् ॥ १८ ॥

एवमादीनि तीर्थानि वाराणस्यां स्थितानि वै ।

न शक्यं विस्तराद्वक्तुं कल्पकोटिशतैरपि ॥ १९ ॥

इति श्रीपाद्मे महापुराणे तृतीये स्वर्गखण्डे वाराणसीमाहात्म्ये प्रयागतीर्थाद्यनेकतीर्थ-
माहात्म्यवर्णनं नाम सप्तत्रिंशोऽध्यायः ॥ ३७ ॥

अष्टत्रिंशोऽध्यायः

गयातीर्थाद्यनेकतीर्थमाहात्म्यवर्णनम् ।

नारद उवाच ।

वाराणस्याश्च माहात्म्यं तस्यां तीर्थानि च प्रभो ! ।

कथितानि समासेन तीर्थान्यन्यानि संशृणु ॥ १ ॥

ततो गयां समासाद्य ब्रह्मचारी समाहितः । अश्वमेधमवाप्नोति गमनादेव भारत ! ॥
यत्राक्षय्यवटो नाम त्रिषु लोकेषु विश्रुतः । पितॄणां तत्र वै दत्तमक्षयं भवति प्रभो ! ॥
महानद्यामुपस्पृश्य तर्पयेत्पितृदेवताः । अक्षयान्प्राप्नुयाल्लोकान्कुलं चैव समुद्धरेत् ॥
ततो ब्रह्मसरो गच्छेद्ब्रह्मारण्योपसेवितम् । पुण्डरीकमवाप्नोति प्रभातमिवशर्वरी ॥
सरसि ब्रह्मणा तत्र यूपश्रेष्ठः समुच्छ्रितः । यूपप्रदक्षिणं कृत्वा वाजपेयफलं लभेत् ॥
ततो गच्छेत् राजेन्द्र ! धेनुकं लोकविश्रुतम् । एकरात्रोषितो राजन्प्रयच्छेत्तिलधेनुकाम्
सर्वपापविशुद्धात्मा सोमलोकं ब्रजेद्भुवम् । तत्र विहं महाराज ! अद्यापि हि न संशयः
कपिला सहचत्सा वै पर्वते विचरत्युत । सवत्सायाः पदान्यस्या दृश्यन्तेऽद्यापि भारत !
तेषूपस्पृश्य राजेन्द्र ! पदेषु नृपसत्तम ! । यत्किञ्चिदशुभं पापं कृत्प्रणश्यति भारत ! ॥

ततो गृध्रवटं गच्छेत्स्थानं देवस्य शूलिनः ।

स्नायात्तु भस्मना तत्र सङ्गम्य वृषभध्वजम् ॥ ११ ॥

ब्राह्मणेन भवेच्चीर्णं व्रतं द्वादशवार्षिकम् । इतरेषां तु वर्णानां सर्वपापं प्रणश्यति ॥
गच्छेत् तत उद्यन्तं पर्वतं गीतनादितम् । सावित्रं तु पदं तत्र दृश्यते भरतर्षभ ! ॥

तत्र सन्ध्यामुपासीत ब्राह्मणः संशितव्रतः ।

उपास्ता हि भवेत्सन्ध्या तेन द्वादशवार्षिकी ॥ १४ ॥

योनिद्वारं च तत्रैव विश्रुतं भरतर्षभ ! । तत्राभिगम्य मुच्येत पुरुषो योनिः सङ्कटात् ॥
शुक्लकृष्णाबुभौ पक्षौ गयायां यो वसेन्नरः । पुनात्यासप्तमं राजन्कुलं नास्त्यत्र संशयः
एष्टव्या बहवः पुत्रा यद्यप्येको गयां व्रजेत् । यजेत वाऽश्वमेधेन नीलं वा वृषमुत्सृजेत्

ततः फल्गुं व्रजेन्द्राजं स्तीर्थसेवी नराधिप ! ।

अश्वमेधमवाप्नोति सिद्धिं च परमां व्रजेत् ॥ १८ ॥

ततो गच्छेत् राजेन्द्र ! धर्मपृष्ठं समाहितः । यत्र धर्मो महाराज ! नित्यमास्ते युधिष्ठिरः !
धर्मं तत्राभिगम्य वाजिमेधफलं लभेत् । ततो गच्छेत् राजेन्द्र ! ब्रह्मणस्तीर्थमुत्तमम् ॥
तत्राभिगम्य ब्रह्माणमर्चयेन्नित्यतव्रतः । राजसूयाश्वमेधाभ्यां फलं प्राप्नोति भारत ! ॥
ततो राजगृहं गच्छेत्तीर्थसेवी नराधिप ! । उपस्पृश्य ततस्तत्र कक्षीवानिव मोदते ॥
यक्षिण्या नैत्यकं तत्र प्रागग्निं पुरुषः शुचिः । यक्षिण्यास्तु प्रसादेन मुच्यते ब्रह्महत्यया
मणिनागं ततो गच्छेद्दोसहस्रफलं लभेत् । नैत्यकं भुञ्जते यस्तु मणिनागस्य मानवः
दष्टस्याशीविषेणास्य न विषं क्रमते नृप ! । तत्रोष्य रजनीमेकां सर्वपापैः प्रमुच्यते ॥
ततो गच्छेत् ब्रह्मर्षे ! गौतमस्य वनं नृप ! । अहल्याया हृदे स्नात्वा व्रजेत् परमां दत्तिम्
अभिगम्य श्रियं राजन्विन्दते श्रियमुत्तमाम् । तत्रोदपानो धर्मज्ञ ! त्रिषु लोकेषु विश्रुतः
तत्राभिषेकं कुर्वीत वाजिमेधमवाप्नुयात् । जनकस्य तु राजर्षेः कूपस्त्रिदशपूजितः ॥
तत्राभिषेकं कृत्वा च विष्णुलोकमवाप्नुयात् । ततो विनाशनं गच्छेत्सर्वपापप्रमोचनम्

वाजिमेधमवाप्नोति सोमलोकं च गच्छति ।

गण्डकीं च समासाद्य सर्वतीर्थजलोद्भवाम् ॥ ३० ॥

वाजपेयमवाप्नोति सूर्यलोकं च गच्छति । ततो ध्रुवस्य धर्मज्ञ ! समाविश्य तपोवनम्
गुह्यकेषु महाभाग ! मोदते नात्र संशयः । कर्मदां तु समासाद्य नदीं सिद्धनिषेविताम्॥

पुण्डरीकमवाप्नोति सोमलोकं च गच्छति ।

ततो विशालामासाद्य नदीं त्रैलोक्यविश्रुताम् ॥ ३३ ॥

अग्निष्टोममवाप्नोति स्वर्गलोकं च गच्छति । अथमाहेश्वरीं धारां समासाद्य नराधिप !
अश्वमेधमवाप्नोति कुलं चैव समुद्धरेत् । दिवौकसां पुष्करिणीं समासाद्य नरः शुचिः
न दुर्गतिमवाप्नोति वाजपेयं च विन्दति । माहेश्वरपदं गच्छेद्ब्रह्मचारी समाहितः
माहेश्वरपदे स्नात्वा वाजिमेधफलं लभेत् । तत्र कोटिस्तु तीर्थानां विश्रुता भरतर्षभ !
कूर्मरूपेण राजेन्द्र ! असुरेण दुरात्मना । हियमाणाऽऽहृता राजन्विष्णुना प्रभविष्णुना
तत्राभिषेकं कुर्वीत तीर्थकोट्यां नराधिप ! ।

पुण्डरीकमवाप्नोति विष्णुलोकं च गच्छति ॥ ३६ ॥

ततो गच्छेन्नरश्रेष्ठ स्थानं नारायणस्य च । सदा सन्निहितो यत्र हरिर्वसति भारत ! ॥
यत्र ब्रह्मादयो देवा ऋषयश्च तपोधनाः । आदित्या वसवो रुद्रा जनार्दनमुपासते ॥
शालग्राम इति ख्यातो विष्णोरद्भुतकर्मणः ।

अभिगम्य त्रिलोकेशं वरदं विष्णुमच्युतम् ॥ ४२ ॥

अश्वमेधमवाप्नोति विष्णुलोकं च गच्छति । तत्रोदपातो धर्मज्ञ ! सर्वपापप्रमोचनः ॥
समुद्रास्तत्र चत्वारः कूपे सन्निहिताः सदा । तत्रोपस्पृश्य राजेन्द्र ! न दुर्गतिमवाप्नुयात्
अभिगम्य महादेवं वरदं विष्णुमव्ययम् । विराजते यथा सोम ऋणैर्मुक्तो युधिष्ठिर !
जातिस्मर उपस्पृश्य शुचिः प्रयतमानसः ।

जातिस्मरत्वं प्राप्नोति स्नात्वा तत्र न संशयः ॥ ४६ ॥

वटेश्वरपुरं गत्वा अर्चयित्वा च केशवम् । ईप्सितांलभते लोकानुपवासान्न संशयः ॥
ततस्तु वामनं गत्वा सर्वपापप्रणाशनम् । अभिवाद्य हरिं देवं न दुर्गतिमवाप्नुयात् ॥
भरतस्याश्रमं गत्वा सर्वपापप्रमोचनम् । कौशिकीं तत्र सेवेत महापातकनाशिनीम् ॥
राजसूयस्य यज्ञस्य फलं प्राप्नोति मानवः । ततो गच्छेत् धर्मज्ञ चम्पकारण्यमुत्तमम्

तत्रोष्य रजनीमेकां गोसहस्रफलं लभेत् । अथ गोविन्दमासाद्य तीर्थं परमसम्मतम् ॥
उपोष्य रजनीमेकामग्निष्टोमफलं लभेत् । तत्र विश्वेश्वरं दृष्ट्वा देव्या सह महाद्युतिम्
मित्रावरुणयोर्लोकान्प्राप्नुयाद्भरतर्षभ । त्रिरात्रोपोषितस्तत्र अग्निष्टोमफलं लभेत् ॥
कन्यावसथमासाद्य नियतो नियताशनः । मनोः प्रजापतेर्लोकानाप्नोति भरतर्षभ ! ॥
कन्यायां ये प्रयच्छन्ति दानमण्वपि भारत ! । तदक्षयमिति प्राहुर्ऋषयः संशितव्रताः ॥

निष्ठावासं समासाद्य त्रिषु लोकेषु विश्रुतम् ।

अश्वमेधमवाप्नोति विष्णुलोकं च गच्छति ॥ ५६ ॥

ये तु दानं प्रयच्छन्ति निष्ठायाः सङ्गमे नराः । ते यान्ति नरशार्दूल ! ब्रह्मलोकमनामयम्
तत्राश्रमो वसिष्ठस्य त्रिषु लोकेषु विश्रुतः । तत्राभिषेकं कुर्वाणो वाजपेयमवाप्नुयात्
देवकूटं समासाद्य देवर्षिगणसेवितम् । अश्वमेधमवाप्नोति कुलं चैव समुद्धरेत् ॥ ५६ ॥

ततो गच्छेत राजेन्द्र ! कौशिकस्य मुनेर्हृदम् ।

यत्र सिद्धिं परां प्राप विश्वामित्रोऽथ कौशिकः ॥ ६० ॥

तत्र मासं वसेद्धीरः कौशिक्यां भरतर्षभ ! । अश्वमेधस्य यत्पुण्यं तन्मासेनाधिगच्छति
सर्वतीर्थवरं चैव यो वसेत महाहृदम् । न दुर्गतिमवाप्नोति विन्देद्बहुसुवर्णकम् ॥
कुमारमभिगम्याथ वीराश्रमनिवासिनम् । अश्वमेधमवाप्नोति शक्रलोकं च गच्छति ॥
नन्दिन्यां च समासाद्य कूर्पं त्रिदशसेवितम् । नरमेधस्य यत्पुण्यं तत्प्राप्नोति कुरुद्रह
कालिकासङ्गमे स्नात्वा कौशिक्यारुणयोर्यतः ।

त्रिरात्रोपोषितो विद्वान्सर्वपापैः प्रमुच्यते ॥ ६५ ॥

उर्वशीतीर्थमासाद्य तथा सोमाश्रमं बुधः । कुम्भकर्णाश्रमे स्नात्वा पूज्यते भुवि मानवः
तथा कोकामुखे स्नात्वा ब्रह्मचारी समाहितः ।

जातिस्मरत्वं प्राप्नोति द्रष्टुमेतत्पुरातनैः ॥ ६७ ॥

सकृन्नदीं समासाद्य कृतार्थो भवति द्विजः । सर्वपापविशुद्धात्मा स्वर्गलोकं च गच्छति
ऋषभद्वीपमासाद्य सेव्यक्रौञ्चनिषूदनम् । सरस्वत्यामुपस्पृश्य विमानस्थो विराजते ॥
औद्यानकं महाराज ! तीर्थं मुनिनिषेवितम् । तत्राभिषेकं कुर्वीत सर्वपापैः प्रमुच्यते ॥

ब्रह्मतीर्थं समासाद्य पुण्यं ब्रह्मर्षिसेवितम् । वाजपेयमवाप्नोति नरो नास्त्यत्र संशयः
ततश्चम्पां समासाद्य भागीरथ्यां कृतोदकः । दण्डार्पणं समासाद्य गोसहस्रफलं लभेत्

लाविट्टिकां ततो गच्छेत्पुण्यां पुण्यनिषेविताम् ।

वाजपेयमवाप्नोति विमानस्थश्च पूज्यते ॥ ७३ ॥

इति श्रीपाद्मे महापुराणे तृतीये स्वर्गखण्डे गयादितीर्थमाहात्म्यकथनं
नामाष्टत्रिंशोऽध्यायः ॥ ३८ ॥

एकोनचत्वारिंशोऽध्यायः

सन्ध्यातीर्थाद्यनेकतीर्थमाहात्म्यवर्णनम् ।

नारद उवाच ।

अथ सन्ध्यां समासाद्य सद्विद्यां तीर्थमुत्तमम् ।

उपस्पृश्य नरो विद्वान्भवेन्नास्त्यत्र संशयः ॥ १ ॥

रामस्य च प्रसादेन तीर्थराजं कृतं पुरा । तल्लौहित्यं समासाद्य विन्द्याद्बहुसुवर्णकम्
करतोयां समासाद्य त्रिरात्रोपोषितो नरः । अश्वमेधमवाप्नोति शकलोकं च गच्छति ॥
गङ्गायास्त्वथ राजेन्द्र सागरस्य च सङ्गमे । अश्वमेधं दशगुणं प्रवदन्ति मनीषिणः ॥

गङ्गायास्तु परं द्वीपं प्राप्य यः स्नाति भारत ! ।

त्रिरात्रोपोषितो राजन्सर्वकाममवाप्नुयात् ॥ ५ ॥

ततो वैतरणीं गत्वा नदीं पापप्रमोचनीम् । विरजं तीर्थमासाद्य विराजति यथा शशी
प्रभावे च कुलं पूत्वा सर्वपापं व्यपोहति । गोसहस्रफलं लब्ध्वा पुनाति स्वकुलं नरः

शोणस्य ज्योतिरथ्याश्च सङ्गमे निवसञ्छुचिः ।

तर्पयित्वा पितृन्देवानग्निष्टोमफलं लभेत् ॥ ८ ॥

शोणस्य नर्मदायाश्च प्रभावे कुरुपुङ्गव ! । वंशगुल्ममुपस्पृश्य वाजिमेधफलं लभेत् ॥ ६ ॥

एकोनचत्वारिंशोऽध्यायः] * सन्ध्यातीर्थाद्यनेकतीर्थमाहात्म्यवर्णनम् * १२६

ऋषभं तीर्थमासाद्य कोशलायां नराधिप ! । वाजिमेधमवाप्नोति त्रिरात्रोपोषितो नरः ।
कोशलायां समासाद्य कालतीर्थमुपस्पृशेत् । वृषभैकादशगुणं लभते नात्र संशयः ॥
पुष्पवत्यामुपस्पृश्य त्रिरात्रोपोषितो नरः । गोसहस्रफलं विन्देत्कुलंचैव समुद्धरेत् ॥
ततो बदरिकातीर्थं स्नात्वा प्रयतमानसः । दीर्घायुष्यमवाप्नोति स्वर्गलोकं च गच्छति
ततो महेन्द्रमासाद्य जामदग्न्यनिषेवितम् । रामतीर्थं नरः स्नात्वा वाजिमेधफलं लभेत्
मतङ्गस्य तु केदारं तत्रैव भरतर्षभ ! । तत्र स्नात्वा नरो राजन्गोसहस्रफलं लभेत् ॥ १५ ॥
श्रीपर्वतं समासाद्य नदीतीरमुपस्पृशेत् । अश्वमेधमवाप्नोति परां सिद्धिं च गच्छति ॥

श्रीपर्वते महादेवो देव्या सह महाद्युतिः ।

न्यवसत्परमप्रीतो ब्रह्मा च त्रिदशैवृतः ॥ १७ ॥

तत्र देवहृदे स्नात्वा शुचिः प्रयतमानसः । अश्वमेधमवाप्नोति परां सिद्धिं च गच्छति
ऋषभं पर्वतं गत्वा भाण्डेषु सुरपूजितम् । वाजपेयमवाप्नोति नाकपृष्ठे च मोदते ॥

ततो गच्छेत् कावेरीं वृतामप्सरसां गणैः ।

तत्र स्नात्वा नरो राजन्गोसहस्रफलं लभेत् ॥ २० ॥

तत्र तीर्थं समुद्रस्य कन्यातीर्थमुपस्पृशेत् । तत्रोपस्पृश्य राजेन्द्र ! सर्वपापैः प्रमुच्यते
अथ गोकर्णमासाद्य त्रिषु लोकेषु विश्रुतम् । समुद्रमध्ये राजेन्द्र ! सर्वलोकनमस्कृतम्
यत्र ब्रह्मादयो देवा मुनयश्च तपोधनाः । भूतयक्षाः पिशाचाश्च किन्नराः समहोरगाः ॥

सिद्धचारणगन्धर्वा मानुषाः पन्नगास्तथा ।

सरितः सागराः शैला उपासत उमापतिम् ॥ २४ ॥

तत्रेशानं समभ्यर्च्य त्रिरात्रोपोषितो नरः । दशाश्वमेधमाप्नोति गाणपत्यं च विन्दति
उपोष्य द्वादशरात्रं कृतार्थो जायते नरः ।

तस्मिन्नेव तु गायत्र्याः स्थानं त्रैलोक्यविश्रुतम् ॥ २६ ॥

त्रिरात्रमुषितस्तत्र गोसहस्रफलं लभेत् । निदर्शनं च प्रत्यक्षं ब्राह्मणानां नराधिप ! ॥

गायत्रीं पठते यस्तु योनिसङ्करजो द्विजः ।

गाथा वा गीतिका वाणी तस्य सम्पद्यते नृप ! ॥ २८ ॥

अब्राह्मणस्य पठतः सावित्री तूपनश्यति । संवर्तस्य तु विप्रर्षेर्वापीमासाद्य दुर्लभाम्
रूपस्य भागी भवति सुभगश्चाभिजायते । ततो वेणां समासाद्य तर्पयेत्पितृदेवतः ॥
मयूरहंससंयुक्तं विमानं लभते नरः । ततो गोदावरीं प्राप्य नित्यसिद्धनिषेविताम् ॥

गवामयुतमाप्नोति वायुलोकं च गच्छति ।

वेणायाः सङ्गमे स्नात्वा वाजपेयफलं लभेत् ॥ ३२ ॥

वरदासङ्गमे स्नात्वा गोसहस्रफलं लभेत् । ब्रह्मस्थूणां समासाद्य त्रिरात्रोपोषितो नरः
गोसहस्रफलं विन्देत्स्वर्गलोकं च गच्छति । कुब्जावनं समासाद्य ब्रह्मचारी समाहितः

त्रिरात्रोपोषितः स्नात्वा गोसहस्रफलं लभेत् ।

ततो देवहृदे स्नात्वा कृष्णवेणाजलोद्भवे ॥ ३५ ॥

ज्योतिर्मात्रहृदे चैव तथा कन्याश्रमे नृप ! । यत्र क्रतुशतैरिष्ट्वा देवराजो दिवंगतः ॥
अग्निष्टोमशतं विन्देद्गमनादेव तत्र तु । सर्वदेवहृदे स्नात्वा गोसहस्रफलं लभेत् ॥ ३७ ॥

जातिमात्रहृदे स्नात्वा भवेज्जातिस्मरो नरः ।

ततो वार्पी महापुण्यां पयोष्णीं सरितां वराम् ॥ ३८ ॥

पितृदेवार्चनरतो गोसहस्रफलं लभेत् । दण्डकारण्यमासाद्य महाराज ! उपस्पृशेत् ॥
शरभङ्गाश्रमं गत्वा शुकस्य च महात्मनः । न दुर्गतिमवाप्नोति पुनाति स्वकुलं नरः ॥
ततः सूर्यारकं गच्छेज्जमदग्निनिषेवितम् । रामतीर्थं नरः स्नात्वा विन्देद्बहुसुवर्णकम् ॥
सप्तगोदावरीं स्नात्वा नियतो नियताशनः । महापुण्यमवाप्नोति देवलोकं च गच्छति
ततो देवपथं गच्छेन्नियतो नियताशनः । देवसत्रस्य यत्पुण्यं तदवाप्नोति मानवः ॥
तुङ्गकारण्यमासाद्य ब्रह्मचारी जितेन्द्रियः । वेदानध्यापयत्तत्र मुनोन्सारस्वतः पुरा ॥
तत्र वेदान्प्रनष्टास्तु मुनेराङ्गिरसः सुतः । उपविष्टो महर्षीणामुत्तरीयेषु भारत ! ॥ ४१ ॥
उक्त्वा रेण यथान्यायं सम्यगुच्चारितेन ह । येन यत्पूर्वमभ्यस्तं तस्य तत्समुपस्थितम्
ऋषयस्तत्र देवाश्च वरुणोऽग्निः प्रजापतिः । हरिर्नारायणो देवो महादेवस्तथैव च ॥
पितामहश्च भगवान्देवैस्सह महाद्युतिः । भृगुं नियोजयामास याजनाथं महाद्युतिम् ॥
ततः स चक्रे भगवानृषीणां विधिवत्तदा । सर्वेषां पुनराधानं देवदृष्टेन कर्मणा ॥

आज्यभागेन वै तत्र तर्पितास्तु यथाविधि ।

देवास्त्रिभुवनं याता ऋषयश्च यथासुखम् ॥ ५० ॥

तदरण्यं प्रविष्टस्य तुङ्गकं राजसत्तम ! । पापं विनश्यते सद्यः स्त्रिया वै पुरुषस्य वा
तत्रमासं वसेद्धीरो नियतो नियताशनः । ब्रह्मलोकं व्रजेद्राजन्पुनीते च कुलं पुनः ॥
मेधावनं समासाद्य पितृदेवांश्च तर्पयेत् । अग्निशेममाप्नोति स्मृतिं मेधां च विन्दति
तत्रकालञ्जरेऽगत्वा गोसहस्रफलं लभेत् । आत्मानं साधयेत्तत्र गिरौ कालञ्जरे नृप ! ॥
स्वर्गलोके महीयेत नरो नास्त्यत्र संशयः । ततो गिरिवरश्रेष्ठे चित्रकूटे विशांपते ! ॥

मन्दाकिनीं समासाद्य नदीं पापविमोचनीम् ।

अत्राभिषेकं कुर्वाणः पितृदेवार्चने रतः ॥ ५६ ॥

अश्वमेधमवाप्नोति गतिं च परमां व्रजेत् । ततो गच्छेत् राजेन्द्र ! गुहस्थानमनुत्तमम्
यत्र देवो महासेनो नित्यं सन्निहतो नृप ! । पुमांस्तत्र नरश्रेष्ठ ! गमनादेव सिद्ध्यति
कोटितीर्थे नरः स्नात्वा गोसहस्रफलं लभेत् ।

प्रदक्षिणमुपावृत्य शिवस्थानं व्रजेन्नरः ॥ ५६ ॥

अभिगम्य महादेवं विराजति यथा शशी । तत्र कूपो महाराज ! विश्रुतो भरतर्षभ ! ॥
समुद्रा यत्र चत्वारो निवसन्ति युधिष्ठिर ! ।

तत्रोपस्पृश्य राजेन्द्र कृत्वा चापि प्रदक्षिणम् ॥ ६१ ॥

नियतात्मा नरः पृतो गच्छेत् परमां गतिम् । ततो गच्छेत्कुशश्रेष्ठ ! शृङ्गवेरपुरं महत् ॥
यत्र तीर्णो महाप्राज्ञो रामो दाशरथिः पुरा ।

गङ्गायां तु नरः स्नात्वा ब्रह्मवारी जितेन्द्रियः ॥ ६३ ॥

विधूतपाप्मा भवति वाजपेयं च विन्दति । ततो मुञ्जवटं गच्छेत्स्थानं देवस्य धीमतः
अभिगम्य महादेवमभ्यर्च्य च नराधिप ! । प्रदक्षिणमुपावृत्य गाणपत्यमवाप्नुयात् ॥
ततो गच्छेत् राजेन्द्र ! प्रयागमृषिसंस्तुतम् । यत्र ब्रह्मादयो देवा दिशश्च सदिगीश्वराः
लोकपालाश्च सिद्धाश्च निरताः पितरस्तथा । सनत्कुमारप्रमुखास्तथैव च महर्षयः ॥
तथा नागाः सुवर्णाश्च सिद्धाः शुक्रधरास्तथा ।

सरितः सागराश्चैव गन्धर्वाप्सरसस्तथा ॥ ६८ ॥

हरिश्चभगवानास्ते प्रजापतिपुरस्कृतः । तत्र त्रीण्यपि कुण्डानि तयोर्मध्ये न जाह्नवी ॥
 प्रयागात्समतिक्रान्ता सर्वतीर्थपुरस्कृता । तपनस्य सुता तत्र त्रिषु लोकेषु विश्रुता ॥
 यमुना गङ्गाया सार्द्धं सङ्गता लोकभाविनी । गङ्गायमुनयोर्मध्ये पृथिव्या जघनं स्मृतम्
 प्रयागं जघनस्यान्तमुपस्थमृषयो विदुः । प्रयागं सुप्रतिष्ठानं कम्बलाश्वतरावुभौ ॥
 तीर्थं भोगवती चैव वेदी प्रोक्ता प्रजापतेः । तत्र वेदाश्च यज्ञाश्च मूर्तिमन्तो युधिष्ठिर !
 प्रजापतिमुपासन्तं ऋषयश्च महानघाः । यजन्ते क्रतुभिर्देवांस्तथा चक्रधरा नृप ! ॥
 ततः पुण्यतमं नास्ति त्रिषु लोकेषु भारत ! । प्रयागं सर्वतीर्थेभ्यः प्रभावेणाधिकं प्रभो !
 श्रवणात्तस्य तीर्थस्य नामसङ्कीर्तनादपि । मूर्धकानमनाद्वापि सर्वपापैः प्रमुच्यते ॥
 तत्राभिषेकं यः कुर्यात्सङ्गमे संशितव्रतः । पुण्यं सुमहदाप्नोति राजसूयाश्वमेधयोः ॥
 एषा यजनभूमिर्हि देवानामपि तत्कथा । दत्तं तत्र स्वरूपमपि महद्भवति भारत ! ॥
 न देववचनात्तात न लोकवचनादपि । मतिरुत्कमणीया ते प्रयागमरणं प्रति ॥
 दशतीर्थसहस्राणि षष्टिकोट्यस्तथापराः । येषां सान्निध्यमत्रैव कीर्तितं कुरुनन्दन ॥
 चतुर्विद्ये च यत्पुण्यं सत्यवादिषु चैव यत् । स्नातएव तदाप्नोति गङ्गायामुनसङ्गमे ॥

ततो भोगवती नाम वासुकेस्तीर्थमुत्तमम् ।

तत्राभिषेकं यः कुर्यात्सोऽश्वमेधमवाप्नुयात् ॥ ८२ ॥

तत्र हंसप्रपतनं तीर्थं त्रैलोक्यविश्रुतम् । दशश्वमेधिकं चैव गङ्गायां कुरुनन्दन ! ॥
 कुरुक्षेत्रसमा गङ्गा यत्रतत्रावगाहिता । विशेषोवै कनखले प्रयागं परमं महत् ॥ ८४ ॥
 यद्यकार्यशतं कृत्वा कृतं गङ्गावसेवनम् । सर्वतत्तस्यगङ्गापोदहन्त्यग्निरिवेन्धनम् ॥
 सर्वं दहन्ति गङ्गापस्तूलराशिमिवानलः । सर्वं कृतगुणे पुण्यं त्रेतायां पुष्करं स्मृतम् ॥
 द्वापरे तु कुरुक्षेत्रं गङ्गाकलियुगे स्मृता । पुष्करे तु तपस्तप्येद्वानं दद्यान्महालये ॥
 मलये त्वग्निमारोहेद्भृगुतुङ्गे त्वनाशनम् । पुष्करे तु कुरुक्षेत्रे गङ्गापोमध्यगेषु च ॥

सद्यस्तारयते जन्तुः सप्तसतावरांस्तथा ।

पुनाति कीर्तिता पापं दृष्ट्वा पुण्यं प्रयच्छति ॥ ८६ ॥

अवगाढा च पीता च पुनात्यासतमं कुलम् ।

यावदस्थि मनुष्यस्य गङ्गायाः स्पृशते जलम् ॥ ६० ॥

तावत्स पुरुषो राजन्स्वर्गलोके महीयते । यथा पुण्यानि तीर्थानि पुण्यान्यायतनानि च
उपास्य पुण्यं लब्ध्वा च भवति परलोकभाक् ।

न गङ्गासदृशं तीर्थं न देवः केशवात्परः ॥ ६२ ॥

ब्राह्मणेभ्यः परं नास्ति एवमाह पितामहः । यत्र गङ्गा महाराज ! सदृशस्तत्र योजनम्
सिद्धक्षेत्रं च विज्ञेयं गङ्गातीरसमागतम् । इदं सत्यं द्विजातीनां साधूनां मानसेषु च ॥
मुक्तिचैव जपेत्कर्णे शिष्टस्यानुगतस्य च । इदं धर्ममिदं मेध्यमिदं स्वर्गमिदं सुखम् ॥

इदं पुण्यतमं रम्यं पावनं धर्म्यमुत्तमम् ।

महर्षीणामिदं गुह्यं सर्वपापप्रमोचनम् ॥ ६६ ॥

अधीत्य द्विजमध्ये च निर्मलत्वमवाप्नुयात् । श्रीमत्स्वार्थं महापुण्यं सपत्न्यमनं शिवम्
मेधाजननमग्न्यं चै तीर्थवंशानुकीर्त्तनम् । अपुत्रो लभते पुत्रमधनो धनमाप्नुयात् ॥
महीं विजयते राजा वैश्यो धनमाप्नुयात् ।

शूद्रो यातीप्सितान्कामान्ब्राह्मणः पारगः पठन् ॥ ६६ ॥

यश्चेदं शृणुयान्नित्यं तीर्थपुण्यं सदा शुचि । जातिस्मरत्वमाप्नोति नाकपृष्ठे च मोदते
गम्यान्यपि च तीर्थानि कीर्तितान्यगमान्यपि । मनसाप्यभिगच्छेत् सर्वतीर्थमनीषया ॥
एतानि वसुभिः साध्यैरादित्यैर्मरुदश्विभिः । ऋषिभिर्देवकल्पैश्च कृतानि सुकृतैषिभिः
एवं त्वमपि कौरव्य ! विधिनाऽनेन सुव्रत ! । व्रज तीर्थानि नियतः पुण्यं पुण्येन वर्द्धते
भाचितैः कारणैः पूर्वमास्तिक्यच्छ्रुतिदर्शनात् ।

प्राप्यन्ते तानि तीर्थानि सद्भिः शिष्टानुदर्शिभिः ॥ १०४ ॥

नाकृतो नाकृतात्मा च नाशुचिर्न च तस्करः । स्नाति तीर्थेह कौरव्य ! न च वक्रमतिर्नरः
त्वयातु सम्यग्वृत्तेन नित्यं धर्मार्थदर्शिना । पितरस्तर्पितास्तात सर्वे च प्रपितामहाः ॥
पितामहपुरोगाश्च देवाः सर्षिगणास्तथा । त्वं च धर्मेण धर्मज्ञ ! नित्यमेवाभितोषितः
दिलीपकीर्तिं महतीं प्राप्स्यसे भुवि शाश्वतीम् ।

एवमुक्त्वाऽभ्यनुज्ञाप्य वसिष्ठो भगवानृषिः ॥ १०८ ॥

प्रीतः प्रीतेन मनसा तत्रैवान्तरधीयत । दिलीपः कुरुशार्दूल ! शास्त्रतत्त्वार्थदर्शनात् ॥
वसिष्ठवचनाच्चैव पृथिवीमनुचक्रमे । एवमेषा महाभाग ! प्रतिष्ठाने प्रतिष्ठिता ॥ ११० ॥
तीर्थयात्रा महापुण्या सर्वपापप्रमोचनी । अनेन विधिना यस्तु पृथिवीं पर्यटिष्यति ॥
अश्वमेधशतं साग्रं फलं प्रत्येष भोक्ष्यते । ततश्चाष्टगुणं पार्थ ! प्राप्स्यसे धर्ममुत्तमम् ॥

दिलीपः पार्थनृपतिर्यथा पूर्वमवाप्तवान् ।

नेता च त्वमृषीन्यस्मात्तस्मात्तेऽष्टगुणं फलम् ॥ ११३ ॥

रक्षोगणविकीर्णानि तीर्थान्येताति भारत ! । नगतिर्विद्यतेऽन्यस्य त्वामृते कुरुनन्दन !
इदं देवर्षिचरितं सर्वतीर्थानुसंश्रितम् । यः पठेत्कल्यमुत्थाय सर्वपापैः प्रमुच्यते ॥

ऋषिमुख्याः सदा यत्र वाल्मीकिस्त्वथ कश्यपः ।

आत्रेयस्त्वथ कौण्डिन्यो विश्वामित्रोऽथ गौतमः ॥ ११६ ॥

असितो देवलश्चैव मार्कण्डेयोऽथ गालवः । भरद्वाजस्य शिष्यश्च मुनिरुद्दालकस्तथा
शौनकः सह पुत्रेण व्यासश्च तपतांवरः । दुर्वासाश्च मुनिश्रेष्ठो जाबालिश्च महातपाः
एते ऋषिवराः सर्वे त्वत्प्रतीक्षास्तपोधनाः । एभिः सह महाभाग ! तीर्थान्येतान्यनुव्रज
प्राप्स्यसे महतीं कीर्तिं यथा राजा महाभिषः ।

यथा ययातिर्धर्मात्मा यथा राजा पुरुरवाः ॥ १२० ॥

तथा त्वं कुरुशार्दूल ! स्वेन धर्मेण शोभसे ।

यथा भगीरथो राजा यथा रामश्च विश्रुतः ॥ १२१ ॥

यथा वै वृत्रहा सर्वान्सपत्नानदहत्पुरा । त्रैलोक्यं पालयामास देवराड्विगतज्वरः ॥

तथा शत्रुक्षयं कृत्वा त्वं प्रजाः पालयिष्यसि ।

स्वधर्मेणार्जितामुर्वीं प्राप्य राजीवलोचन ! ।

ख्यातिं यास्यसि वीर्येण कार्त्तवीर्यार्जुनो यथा ॥ १२३ ॥

सूत उवाच ।

एवमाभाष्य राजानं नारदो भगवानृषिः । अनुज्ञाप्य महाराजं तत्रैवान्तरधीयत ॥

युधिष्ठिरोऽपि धर्मात्मा ऋषिभिः सह सुव्रतः ।

जगामाखिलतीर्थानि सादरः पृथिवीपतिः ॥ १२५ ॥

मयोक्तामृषयः सर्वे तीर्थयात्राश्रयां कथाम् । यः पठेच्छृणुयाद्वापि स मुक्तः सर्वपातकैः

मयोक्तमखिलं तत्त्वं किं भूयः श्रोतुमिच्छथ ।

ऋषीणां पुण्यकीर्तीनां नावक्तव्यं ममास्ति वै ॥ १२६ ॥

इति श्रीपाद्मे महापुराणे तृतीये स्वर्गखण्डे नानाविधतीर्थकथनं

नामैकौनचत्वारिंशोऽध्यायः ॥ ३६ ॥

चत्वारिंशोऽध्यायः

प्रयागस्य विशेषमाहात्म्यजिज्ञासया शौनकादीनां प्रश्नः ।

सूत उवाच ।

एवमुक्तानि तीर्थानि विष्णुदेहानि सुव्रताः । एषामन्यतमासङ्गान्मुक्तो भवति मानवः
तीर्थानुश्रवणं धन्यं धन्यं तीर्थनिषेवणम् । पापराशिनिपाताय नान्योपायः कलौ युगे
वासं कुर्यामहं तीर्थे तीर्थस्पर्शमहं तथा । एवं योऽनुदिनं ब्रूते स याति परमं महत् ॥

पापानि तस्य नश्यन्ति तीर्थालापनमात्रतः ।

तीर्थानि खलु धन्यानि धन्यसेव्यानि सुव्रताः ॥ ४ ॥

तीर्थानां सेवनादेव सेवितो भवति प्रभुः । नारायणो जगत्कर्ता नास्ति तीर्थात्परं पदम्

ब्राह्मणस्तुलसी चैव अश्वत्थस्तीर्थसञ्चयः ।

विष्णुश्च परमेशानः सेव्य एव सदा नृभिः ॥ ६ ॥

ब्राह्मणानां विशेषेण सेवनं मुनिपुङ्गवाः । सर्वतीर्थावगाहादेरधिकं विदुरग्रजाः ॥ ७ ॥

तस्माद्द्विजैपदं साक्षात्सर्वतीर्थमयं शुभम् । भजेतानुदिनं विद्वांस्तत्र तीर्थाधिकं भवेत्
अश्वत्थस्य तुलस्याश्च गवां कुर्यात्प्रदक्षिणम् । सर्वतीर्थफलं प्राप्य विष्णुलोके महीयते

तस्माद्दुष्कृतकर्माणि नाशयेत्तीर्थसेवनात् ।

अन्यथा नरकं याति कर्मभोगाद्धि शाम्यति ॥ १० ॥

पापिनां नरके वासः सुकृती स्वर्गमश्नुते । तस्मात्पुण्य निषेवेत तीर्थं खलु विचक्षणः

ऋषय ऊचुः ।

श्रुतानि किल तीर्थानि समाहात्म्यानि सुव्रत ! ।

इदानीं श्रोतुमिच्छामः प्रयागस्य विशेषकम् ॥ १२ ॥

प्रयागं तु पुरा प्रोक्तं संक्षेपात्सूत ! यत्त्वया ।

विशेषाच्छ्रोतुमिच्छामः सूत ! नः कथ्यतामिति ॥ १३ ॥

सूत उवाच ।

साधु पृष्टं महाभागाः प्रयागं प्रति सुव्रताः । हन्ताहं तत्प्रवक्ष्यामिप्रयागस्योपवर्णनम्

मार्कण्डेयेन कथितं यत्पुरा पाण्डुसूनवे । भारते तु तदा वृत्ते प्राप्तराज्ये पृथासुते ॥

एतस्मिन्नन्तरे राजा कुन्तीपुत्रोयुधिष्ठिरः । भ्रातृशोकेन सन्तप्तश्चिन्तयन्तु पुनः पुनः ॥

आसीद्दुर्योधनो राजा एकादशचमूपतिः । अस्मान्सन्ताप्य बहुशः सर्वे ते निधनं गताः

वासुदेवं समाश्रित्य पञ्चशेषास्तु पाण्डवाः ।

कथं द्रोणं च भीष्मं च कर्णं चैव महाबलम् ॥ १८ ॥

दुर्योधनं च राजानं भ्रातृपुत्रसमन्वितम् । राजानो निहताः सर्वे येचान्ये शूरमानिनः ॥

किं नो राज्येन कर्तव्यं किं भोगैर्जीवितेन वा ।

धिक्कष्टमिति सञ्चिन्त्य राजा विह्वलतां गतः ॥ २० ॥

निश्चेष्टोऽथ निस्तसाहः किञ्चित्तिष्ठत्यधोमुखः ।

लब्धसंज्ञो यदा राजा चिन्तमानः पुनः पुनः ॥ २१ ॥

कं चरे विधिनायोगं नियमं तीर्थमेव वा । येनाहं शीघ्रमामुच्ये महापातककिल्बिषात्

यत्र स्नात्वा नरो याति विष्णुलोकमनुत्तमम् ।

कथं पृच्छामि वै कृष्णं येनेदं कारितं महत् ॥ २३ ॥

धृतराष्ट्रं कथं पृच्छे यस्य पुत्रशतं महत् । व्यासं कथमहं पृच्छे यस्य गात्रक्षयः कृतः

एवं वैक्लव्यमापन्नो धर्मपुत्रो युधिष्ठिरः । रुदन्तः पाण्डवाः सर्वे भ्रातृशोकपरिप्लुताः
ये च तत्र महात्मानः समेताः पाण्डवाश्रिताः । कुन्ती च द्रौपदी चैव ये च तत्र समागताः
भूमौ निपतिताः सर्वे रोदमानाः समन्ततः ।

वाराणस्यां तु मार्कण्डस्तेन ज्ञातो युधिष्ठिरः ॥ २७ ॥

यथा विक्लवमापन्नो रोदमानः सुदुःखितः । अचिरेणैव कालेन मार्कण्डस्तु महातपाः
हस्तिनापुरमायातो राजद्वारे स तिष्ठति ।

द्वारपालोऽपि तं दृष्ट्वा राज्ञः कथितवान्द्रुतम् ॥ २८ ॥

त्वां द्रष्टुकामो मार्कण्डो द्वारे तिष्ठत्यसौ मुनिः ।

त्वरितो धर्मपुत्रस्तु द्वारमेत्याह तत्परः ॥ ३० ॥

युधिष्ठिर उवाच ।

स्वागतं ते महाप्राज्ञ ! स्वागतं ते महामुने ! । अद्य मे सफलं जन्म अद्य मे पावितं कुलम्
अद्य मे पितरस्तृप्तास्त्वयि दृष्टे महामुने । सिंहासन उपस्थाप्य पादशौचार्चनादिभिः ॥

युधिष्ठिरो महात्मा वै पूजयामास तं मुनिम् ।

ततस्तमूचे मार्कण्डः पूजितोऽहं त्वया विभो ! ॥ ३३ ॥

आख्याहि त्वरितो राजन्किमर्थं त्वरितं त्वया ।

केन वा विक्लवीभूतः कथयस्व ममाग्रतः ॥ ३४ ॥

युधिष्ठिर उवाच ।

अस्माकं चैव यद्वृत्तं राज्यस्यार्थं महामुने ! । एतत्सर्वं विदित्वा तु भगवानिह चागतः

मार्कण्डेय उवाच ।

शृणु राजन्महाबाहो यत्र धर्मो व्यवस्थितः । नैव द्रष्टुं रणे पापं युध्यमानस्य धीमतः
किं पुनाराजधर्मेण क्षत्रियस्य विशेषतः । तदेवं हृदयेकृत्वा तस्मात्पापं न चिन्तयेत् ॥

ततो युधिष्ठिरो राजा प्रणम्य शिरसा मुनिम् ।

पृच्छामि त्वां मुनिश्रेष्ठ ! सदा त्रैकाल्यदर्शनम् ।

कथयस्व समासेन मुच्येऽहं ये न किल्बिषात् ॥ ३८ ॥

मार्कण्डेय उवाच ।

शृणुराजन्महाभाग ! यन्मां पृच्छसि भारत ! ।

एवं साङ्ख्यं च योगं च तीर्थं चैव युधिष्ठिर ! ॥ ३६ ॥

किं पुनर्ब्राह्मणैः पुण्यैः कीर्तितं वैपुरा विभो ! । प्रयागगमनं श्रेष्ठं नराणां पुण्यकर्मणाम्

इति श्रीपाद्मे महापुराणे तृतीये स्वर्गखण्डे मार्कण्डेययुधिष्ठिरसंवादवर्णनं नाम

चत्वारिंशोऽध्यायः ॥ ४० ॥

एकचत्वारिंशोऽध्यायः

विस्तरेण प्रयागमाहात्म्यवर्णनम् ।

युधिष्ठिर उवाच ।

भगवञ्छ्रोतुच्छामि पुराकल्पे यथास्थितम् । कथं प्रयागगमनं नराणां तत्र कीदृशम् ॥

मृतानां का गतिस्तत्र स्नातानां चैव किं फलम् ।

ये वसन्ति प्रयागे तु ब्रूहि तेषां च किं फलम् । एतन्मे सर्वमाख्याहि परं कौतूहलं हि मे

मार्कण्डेय उवाच ।

कथयिष्यामि ते वत्स ! प्रयागस्य तु यत्फलम् ।

पुरा ऋषीणां विप्राणां कथ्यमानं मया श्रुतम् ॥ ३ ॥

आप्रयागात्प्रतिष्ठानाद्धर्मकीवासुकीहृदात् । कम्बलाश्वतरौ नागौ नागाश्च बहुमूलिकाः

एतत्प्रजापतिक्षेत्रं त्रिषु लोकेषु विश्रुतम् ।

अत्र स्नात्वा दिवं यान्ति ये मृतास्ते पुनर्भवाः ॥ ५ ॥

तत्र ब्रह्मादयो देवा रक्षां कुर्वन्ति सङ्गताः । अन्ये च बहवस्तीर्थाः सर्वपापप्रणाशनाः ॥

नशक्याः कथितुं राजन्बहुवर्षशतैरपि । संक्षेपेण प्रवक्ष्यामि प्रयागस्य च कीर्त्तनम् ॥

षष्टिर्धनुः सहस्राणि परिरक्षन्ति जाह्नवीम् । यमुनां रक्षति सदा सविता सप्तवाहनः ॥

एकचत्वारिंशोऽध्यायः] * प्रयागमाहात्म्यवर्णनम् *

प्रयागं तु विशेषेण स्वयं रक्षति वासवः । मण्डलं रक्षति हरिर्देवैः सह सुसंमतम् ।
तं वटं रक्षते नित्यं शूलपाणिर्महेश्वरः । स्थानं रक्षति वै देवः सर्वपापहरं शुभम् ॥ १० ॥
अधर्मेण मृतो लोके नैव गच्छति तत्पदम् । स्वरूपमरूपतरं पापं यदा तस्य नराश्रितम् ॥
प्रयागं स्मरमाणस्य सर्वमायाति संक्षयम् । दर्शनात्तस्य तीर्थस्य नामसङ्कीर्तनादपि ॥

सृत्तिकालभनाद्वापि नरः पापाद्विमुच्यते ।

पञ्चकुण्डानि राजेन्द्र ! येषां मध्ये तु जाह्नवी ॥ १३ ॥

प्रयागे तु प्रविष्टस्य पापं क्षरति तत्क्षणात् । योजनानां सहस्रेषु गङ्गां स्मरति यो नरः

अपि दुष्कृतकर्माऽसौ लभते परमां गतिम् ।

कीर्तनान्मुच्यते पापैर्दृष्ट्वा भद्राणि पश्यति ॥ १५ ॥

अवगाह्य च पीत्वा च पुनात्यासतमं कुलम् ।

सत्यवादी जितक्रोधो अहिंसां परमां स्थितः ॥ १६ ॥

धर्मानुसारी तत्त्वज्ञो गोब्राह्मणहिते रतः । गङ्गायमुनयोर्मध्ये स्नातो मुच्येत किल्बिषात्

मनसा चिन्तितान्कामान्संयक्प्राप्नोति पुष्कलान् ।

ततो गत्वा प्रयागं तु सर्वदेवाभिरक्षितम् ॥ १८ ॥

ब्रह्मचारी वसेन्मासं पितृदेवांश्च तर्पयेत् । ईप्सितान्लभते कामान्यत्र तत्राभिजायते

तपनस्य सुता देवी त्रिषु लोकेषु विश्रुता । समागता महाभागा यमुना यत्र निम्नगा ॥

तत्र सन्निहितो नित्यं साक्षाद्देवो महेश्वरः । दुष्प्रापं मानुषैः पुण्यं प्रयागं तु युधिष्ठिर !

देवदानवगन्धर्वा ऋषयः सिद्धचारणाः । तत्रोस्पृश्य राजेन्द्र ! स्वर्गलोकं सुखं गताः ॥

इति श्रीपाद्मे महापुराणे तृतीये स्वर्गखण्डे प्रयागमाहात्म्यवर्णनं

नामैकचत्वारिंशोऽध्यायः ॥ ४१ ॥

द्विचत्वारिंशोऽध्यायः

प्रयागतीर्थे दानादिमहिमावर्णनम् ।

मार्कण्डेय उवाच ।

शृणु राजन्प्रयागस्य माहात्म्यं पुनरेव तु । यं श्रुत्वा सर्वपापेभ्यो मुच्यते नात्रसंशयः

आर्तानां च दरिद्राणां निश्चितव्यवसायिनाम् ।

स्थानं मुक्त्वा प्रयागं तु नाक्षयं तु कदाचन ॥ २ ॥

गङ्गायमुनमासाद्य यस्तु प्राणान्परित्यजेत् । दीप्तकाञ्चनवर्णाभि विमाने सूर्यवर्चसि ॥

गन्धर्वाप्सरसां मध्ये स्वर्गे मोदति मानवः । ईप्सिताल्लभते कामान्वदन्ति ऋषिपुङ्गवाः

सर्वरत्नमयैर्दिव्यैर्नानाध्वजसमाकुलैः । वराङ्गनासमाकीर्णैर्मोदते शुभलक्षणैः ॥ ५ ॥

गीतवादित्रनिर्घोषैः प्रसुतः प्रतिबुध्यते । यावन्न स्मरते जन्म तावत्स्वर्गे महीयते ॥

तत्र स्वर्गात्परिभ्रष्टः क्षीणकर्मा दिवश्च्युतः । हिरण्यरत्नसम्पूर्णं सम्भ्रूये जायते कुले

तदेव स्मरते तीर्थस्मरणान्तत्र गच्छति । देशस्थो यदि वारण्ये विदेशे यदि वागृहे ॥

प्रयागं स्मरमाणोऽपि यस्तु प्राणान्परित्यजेत् ।

स ब्रह्मलोकमाप्नोति वदन्ति ऋषिपुङ्गवाः ॥ ६ ॥

सर्वकामफलावृत्ता मही यत्र हिरण्मयी । ऋषयो मुनयः सिद्धा यत्र लोके प्रगच्छति

स्त्रीसहस्राकुले रम्ये मन्दाकिन्यास्तटे शुभे । मोदते ऋषिभिः सार्द्धं स्वकृतेनेह कर्मणा

सिद्धचारणगन्धर्वैः पूज्यते दिवि दैवतैः । ततःस्वर्गात्परिभ्रष्टो जम्बूद्वीपपतिर्भवेत् ॥

ततः शुभानि कर्माणि चिन्तमानः पुनः पुनः ।

गुणवान्वित्तसम्पन्नो भवतीह न संशयः ॥ १३ ॥

कर्मणा मनसा वाचा सत्यधर्मप्रतिष्ठितः । गङ्गायमुनयोर्मध्ये यस्तु दानं प्रयच्छति ।

सुवर्णं मणिमुक्तां वा यदि धान्यं प्रतिग्रहम् ।

स्वकार्यं पितृकार्यं वा देवताभ्यर्चनेऽपि वा ॥ १५ ॥

निष्फलं तस्य तत्तीर्थं यावत्तत्फलमश्नुते । एवं तीर्थं न गृह्णीयात्पुण्येष्वायतनेषु च ॥
निमित्तेषु च सर्वेषु अप्रमत्तो द्विजो भवेत् । कपिलां पाटलावर्णां प्रयागे यः प्रयच्छति
स्वर्णशृङ्गां रौप्यखुरां चैलकण्ठीं पयस्विनीम् ।

प्रयागे श्रोत्रियं साधुं ग्राहयित्वा यथाविधि ॥ १८ ॥

शुक्लाम्बरधरं शान्तं धर्मज्ञं वेदपारगम् । सा गौस्तस्मै च दातव्या गङ्गायमुनसङ्गमे ॥

वासांसि च महार्हाणि रत्नानि विविधानि च ।

यावद्रोमाणि तस्या गोः सन्ति गात्रेषु सत्तम ! ॥ २० ॥

तावद्रर्षसहस्राणि स्वर्गलोके महीयते । यत्रासौ लभते जन्म सागौस्तत्राभिजायते ॥
न च पश्यत्यसौ घोरं नरकं तेन कर्मणा । उत्तरान्सकुरुन्प्राप्य मोदते कालमक्षयम् ॥
गवांशतसहस्रेभ्यो दद्यादेकां पयस्विनीम् । पुत्रान्दारांस्तथा भृत्यान्गौरैका प्रतितारयेत्
तस्मात्सर्वेषु दानेषु गोदानं तु विशिष्यते । दुर्गमे विषमे घोरे महापातकसम्भवे ।

गौरैव रक्षां कुरुते तस्माद्देया द्विजातये ॥ २४ ॥

इति श्रीपाद्मे महापुराणे तृतीये स्वर्गखण्डे प्रयागमाहात्म्यवर्णनं नाम

द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः

प्रयागमाहात्म्यवर्णनम् ।

युधिष्ठिर उवाच ।

यथाप्रयागस्य मुने माहात्म्यं कथितं त्वया । तथा तथा प्रमुच्येऽहं सर्वपापैर्न संशयः
भगवन्केन विधिना गन्तव्यं धर्मनिश्चयैः । प्रयागे यो विधिः प्रोक्तस्तु मे ब्रूहि महामुने

मार्कण्डेय उवाच ।

कथयिष्यामि ते वत्स ! तीर्थयात्राविधिक्रमम् । यो गच्छेत कुरुक्षेत्रे ! प्रयागं देवसंयुतम्

बलीवर्दसमारूढः शृणु तस्यापि यत्फलम् । वसते नरके घोरे गवां क्रोधे सुदारुणे ॥

सलिलं च न गृह्णन्ति पितरस्तस्य देहिनः ।

यस्तु पुत्रांस्तथा बालान्स्नापयेत्पाययेत्तथा ॥ ५ ॥

यथात्मनस्तथा सर्वान्दानं विप्रेषु दापयेत् । ऐश्वर्यलोभान्मोहाद्वा गच्छेद्यानेन यो नरः

निष्फलं तस्य तत्तीर्थं तस्माद्यानं परित्यजेत् ।

गङ्गायमुनयोर्मध्ये यस्तु कन्यां प्रयच्छति ॥ ७ ॥

आर्षेण तु विधानेन यथाविभवसम्भवम् । न पश्यति यमं घोरं नरकं तेन कर्मणा ॥

उत्तरान्सकुरुङ्गत्वा मोदते कालमक्षयम् । पुत्रांस्तु दारांलुभते धार्मिकान्नयसंयुतान् ॥

तत्र दानं प्रदातव्यं यथाविभवसम्भवम् । तेन तीर्थफलेनैव वर्द्धते नात्र संशयः ॥ १० ॥

स्वर्गे तिष्ठति राजेन्द्र ! यावदाभूतसम्प्लवम् ।

वटमूलं समाश्रित्य यस्तु प्राणान्परित्यजेत् ॥ ११ ॥

सर्वलोकानतिक्रम्य रुद्रलोकं च गच्छति । तत्र ते द्वादशादित्यास्तपन्ते रुद्रमाश्रिताः

निर्दहन्ति जगत्सर्वं वटमूलं न दहते । नष्टचन्द्रार्कपवनं यदा चैकार्णावं जगत् ॥

स्वपित्यत्रैव वै विष्णुर्जायमानः पुनः पुनः । देवदानवगन्धर्वा ऋषयः सिद्धचारणाः ॥

सदा सेवन्ति तत्तीर्थं गङ्गायमुनसङ्गमे । तत्र गच्छन्ति राजेन्द्र प्रयागं संयुतं च यत्

तत्र ब्रह्मादयो देवादिशश्वं दिगीश्वराः । लोकपालाश्च साध्याश्च पितरो लोकसंमताः

सनत्कुमारप्रमुखास्तथैव परमर्षयः । अङ्गिरप्रमुखाश्चैव तथा ब्रह्मर्षयः परैः ॥ १७ ॥

तथा नागाश्च सिद्धाश्च सुपर्णाः खेचराश्च ये ।

सरितः सागराः शैला नागाविद्याधरास्तथा ॥ १८ ॥

हरिश्च भगवानास्ते प्रजापतिपुरस्कृतः । गङ्गायमुनयोर्मध्ये पृथिव्या जघनं स्मृतम् ॥

प्रयागं राजशार्दूल ! त्रिषु लोकेषु विश्रुतम् । ततः पुण्यतमं नास्ति त्रिषु लोकेषु भारत !

श्रवणात्तस्य तीर्थस्य नामसङ्कीर्तनादपि । मृत्तिकालम्भनाद्वापि नरः पापात्प्रमुच्यते

तत्रामिषेकं यः कुर्यात्सङ्गमे संशितव्रतः । तुल्यं फलमवाप्नोति राजसूयाश्वमेधयोः ॥

न वेदवचनात्तात न लोकवचनादपि । मतिरुत्कर्मणीया ते प्रयागगमनं प्रति ॥ २३ ॥

दशतीर्थसहस्राणि षष्टिकोट्यस्तथा पराः । येषां सान्निध्यमत्रैव कीर्तनात्कुलनन्दन !
यागतियोगयुक्तस्य सदुत्थस्य मनीषिणः । सागतिस्त्यजतः प्राणान्गङ्गायमुनसङ्गमे ॥

ते न जीवन्ति लोकेऽस्मिन्यत्र यत्र युधिष्ठिर ! ।

ये प्रयागं न सम्प्राप्तास्त्रिषु लोकेषु विश्रुतम् ॥ २६ ॥

एवं दृष्ट्वा तु तत्तीर्थं प्रयागं परमं पदम् । मुच्यते सर्वपापेभ्यः शशाङ्क इव राहुणा ॥
कम्बलाश्वतरौ नागौ यमुनादक्षिणे तटे । तत्र स्नात्वा च पीत्वा च मुच्यते सर्वपातकैः
तत्र गत्वा तु तत्स्थानं महादेवस्य धीमतः । नरस्तारयते सर्वान्दशातीतान्दशापरान् ॥
कृत्वाऽभिषेकं तु नरः सोऽश्वमेधफलं लभेत् । स्वर्गलोकमवाप्नोति यावदाभूतसम्प्लवम्
पूर्वपार्श्वे तु गङ्गायां त्रिषु लोकेषु भारत ! । कूपं चैव तु सामुद्रं प्रतिष्ठानं तु विश्रुतम्
ब्रह्मचारी जितक्रोधस्त्रिरात्रं यदि तिष्ठति । सर्वपापविशुद्धात्मा सोऽश्वमेधफलं लभेत्
उत्तरेण प्रतिष्ठानाद्वागीरथ्यास्तु पूर्वतः । हंसप्रपतनं नाम तीर्थं त्रैलोक्यविश्रुतम् ॥
अश्वमेधफलं तस्मिन्स्नातमात्रस्य भारत ! । यावच्चन्द्रश्च सूर्यश्च तावत्स्वर्गो महीयते ॥
उर्वशीपुलिने रम्ये विपुले हंसपाण्डुरे । सलिलैस्तर्पयेद्यस्तु पितृस्तत्र विमत्सरः ॥
षष्टिवर्षसहस्राणि षष्टिवर्षशतानि च । सेवतेपितृभिः सार्द्धं स्वर्गलोकं नराधिप ! ॥

पूज्यते सततं तत्र ऋषिगन्धर्वकिन्नरैः ।

ततः स्वर्गपरिभ्रष्टः क्षीणकर्मा दिवश्च्युतः ॥ ३७ ॥

उर्वशीसदृशीनां तु कन्यानां लभते शतम् । गवां शतसहस्राणां भोक्ता भवति भूमिप ! ॥
काञ्चीनूपुरशब्देनसुप्तोऽसौप्रतिबुध्यते । भुक्त्वातुविपुलान्भोगांस्तत्तीर्थलभतेपुनः ॥
कुशासनधरोनित्यनियतसंयतेन्द्रियः । एककालं तु भुञ्जानो मासं भोगपतिर्भवेत् ॥

सुवर्णालङ्कृतानां तु नारीणां लभते शतम् ।

पृथिव्यामासमुद्रायां महाभोगपतिर्भवेत् ॥ ४१ ॥

दशग्रामसहस्राणां भोक्ता भवति भूमिप ! । धनधान्यसमायुक्तो दाता भवति नित्यश

स भुक्त्वा विपुलान्भोगांस्तत्तीर्थं स्मरते पुनः ।

अथ तस्मिन्वटे रम्ये ब्रह्मचारी जितेन्द्रियः ॥ ४३ ॥

उपोष्य योगयुक्तश्च ब्रह्मज्ञानमवाप्नुयात् ।

कोटितीर्थं समासाद्य यस्तु प्राणान्परित्यजेत् ॥ ४४ ॥

कोटिवर्षसहस्राणि स्वर्गलोके महीयते । ततः स्वर्गात्परिभ्रष्टः क्षीणकर्मा दिवश्च्युतः
सुवर्णमणिमुक्ताढ्ये कुले भवति रूपवान् । ततो भगवतीं गत्वा वासुकेरुत्तरेण तु ॥
दशाश्वमेधकं तत्र तीर्थं तत्रापरं भवेत् । कृत्वाऽभिषेकं तु नरः सोऽश्वमेधफलं लभेत्
धनाढ्यो रूपवान्दक्षो दाता भवति धार्मिकः ।

चतुर्वेदेषु यत्पुण्यं सत्यवादिषु यत्फलम् ॥ ४८ ॥

अहिंसायां तु यो धर्मो गमनादेव तद्भवेत् । कुरुक्षेत्रसमा गङ्गा यत्र तत्राचगाह्यते ॥
कुरुक्षेत्राद्दशगुणा यत्र सिन्ध्वा समागता । यत्र गङ्गा महाभागा बहुतीर्थतपोधना ॥

सिद्धक्षेत्रं हि तज्ज्ञेयं नात्रकार्या विचारणा ।

क्षितौ तारयते मर्त्यान्नागांस्तारयतेऽप्यधः ॥ ५१ ॥

दिवि तारयते देवांस्तेन सा त्रिपथा स्मृता ।

यावदस्थीनि गङ्गायां तिष्ठन्ति तस्य देहिनः ॥ ५२ ॥

तावद्वर्षसहस्राणि स्वर्गलोके महीयते । तीर्थानां तु परं तीर्थं नदीनामुत्तमा नदी ॥
मोक्षदा सर्वभूतानां महापातकिनामपि । सर्वत्र सुलभा गङ्गा त्रिषु स्थानेषु दुर्लभा ॥
गङ्गाद्वारे प्रयागे च गङ्गासागरसङ्गमे । तत्र स्नात्वा दिवं यान्ति ये मृतास्तेऽपुनर्भवाः
सर्वेषां चैव भूतानां पापोपहतचेतसाम् । गतिमन्वेषमाणां नास्ति गङ्गासमा गतिः
पवित्राणां पवित्रं या मङ्गलानां च मङ्गलम् । महेश्वरशिरोब्रष्टा सर्वपापहरा शुभा ॥
इतिश्रीपाद्मे महापुराणे तृतीयेस्वर्गखण्डे प्रयागमाहात्म्ये त्रिचत्वारिंशोऽध्यायः ॥४३॥

चतुश्चत्वारिंशोऽध्यायः

प्रयागस्थमानसतीर्थर्णमोचनतीर्थमाहात्म्यवर्णनम्

मार्कण्डेय उवाच ।

शृणुराजप्रयागस्य माहात्म्यं पुनरेवतु । यच्छ्रुत्वा सर्वपापेभ्यो मुच्यते नात्रशंशयः
मानसं नाम तत्तीर्थं गङ्गायामुत्तरेतटे । त्रिरात्रोपोषितोभूत्वा सर्वान्कामानवाप्नुयात् ॥
गोभूहिरण्यदानेन यत्फलं प्राप्नुयान्नरः । एतत्फलमवाप्नोति तत्तीर्थं स्मरते पुनः ॥
अकामो वा सकामो वा गङ्गायां यो विपद्यते । मृतस्तु भवति स्वर्गे नरकं च न पश्यति
अप्सरोगणसङ्गीतैः सुप्तोऽसौ प्रतिबुध्यते । हंससारसयुक्तेन विमानेन स गच्छति ॥
बहुवर्षाणि राजेन्द्र ! षट्सहस्राणि भुञ्जते । ततःस्वर्गात्परिभ्रष्टः क्षीणकर्मादिवश्च्युतः
सुवर्णमणिमुक्ताढ्ये जायते स महाकुले । षष्टीतीर्थसहस्राणि षष्टीतीर्थशतानि च ॥
माघेमासि गमिष्यन्ति गङ्गायमुनसङ्गमे । गवां शतसहस्रस्य सम्यग्दत्तस्य यत्फलम्
प्रयागे माघमासे तु त्र्यहं स्नानस्य तत्फलम् ।

गङ्गायमुनयोर्मध्ये पञ्चाग्निं यस्तु साधयेत् ॥ ६ ॥

अहीनाङ्गो ह्यरोगश्च पञ्चेन्द्रियसमन्वितः । यावन्ति रोमकृपाणि तस्य गात्रस्य देहिनः
तावद्वर्षसहस्राणि स्वर्गलोके महीयते । ततःस्वर्गात्परिभ्रष्टो जम्बूद्वीपपतिर्भवेत् ॥
स भुक्त्वा विपुलान्भोगांस्तत्तीर्थं भजते नरः । जलप्रवेशं यः कुर्यात्सङ्गमे लोकविश्रुते ॥
राहुग्रस्तो यथासोमो विमुक्तः सर्वपातकैः । सोमलोकमवाप्नोति सोमेन सह मोदते ॥
षष्टिवर्षसहस्राणि षष्टिवर्षशतानि च । स्वर्गलोकमवाप्नोति ऋषिगन्धर्वसेवितः ॥
परिभ्रष्टस्तु राजेन्द्र ! समुद्रे जायते कुले । अधःशिरास्तु यो ज्वालामूर्ध्वपादः पिबेन्नरः
शतवर्षसहस्राणि स्वर्गलोके महीयते । परिभ्रष्टस्तु राजेन्द्र ! अग्निहोत्री भवेन्नरः ॥ १६ ॥

भुक्त्वा तु विपुलान्भोगांस्तत्तीर्थं भजते नरः ।

यस्तु देहं विकर्तित्वा शकुनिभ्यः प्रयच्छति ॥ १७ ॥

विहङ्गैरुपमुक्तस्य शृणु तस्यापि यत्फलम् । शतं वर्षसहस्राणां सोमलोके महीयते ॥
ततःस्वर्गात्परिभ्रष्टो राजा भवति धार्मिकः । गुणवात्रूपसम्पन्नो विद्वान्सुप्रियदेहवान्
भुक्त्वा तु विपुलान्भोगांस्तत्तीर्थं भजते पुनः । यामुनेचोत्तरेकूले प्रयागस्य तु दक्षिणे ॥
ऋणप्रमोचनं नाम तीर्थं तत्परमंस्मृतम् । एकरात्रोषितोभूत्वा ऋणैःसर्वैःप्रमुच्यते ॥

सूर्यलोकमवाप्नोति अनृणी च सदा भवेत् ॥ २२ ॥

इति श्रीपाद्मे महापुराणे तृतीयेस्वर्गखण्डे प्रयागमाहात्म्ये मानसतीर्थमोचनतीर्थ-
माहात्म्यवर्णनं नाम चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः

प्रयागस्थगंगायमुनयोर्माहात्म्यवर्णनम् ।

युधिष्ठिर उवाच ।

एतच्छ्रुत्वा प्रयागस्य यच्चया कीर्तनं कृतम् । विशुद्धमेतद्भृदयं प्रयागस्य च कीर्तनात्
अनाशकफलं ब्रूहि भगवंस्तत्र कीदृशम् ॥ १ ॥

मार्कण्डेय उवाच ।

शृणु राजन्प्रयागे तु अनाशकफलं विभो ! । प्राप्नोति पुरुषो धीमाञ्छुद्धानश्च यादृशम्
अहीनाङ्गो विरोगश्च पञ्चेन्द्रियसमन्वितः । अश्वमेधफलं तस्य गच्छतस्तु पदेपदे ॥
कुलानि तारयेद्वाजन्दशपूर्वान्दशापरान् । मुच्यते सर्वपापेभ्यो गच्छेत परमंपदम् ॥४॥

युधिष्ठिर उवाच ।

महाभागोऽसि धर्मज्ञ ! दानं वदसि मे प्रभो ! । अल्पेनैव प्रदानेन बहून्धर्मानवाप्नुयात्
अश्वमेधैस्तु बहुभिःसुकृतैःप्राप्यते इह । एतन्मे संशयं ब्रूहि परंकोतूहलं हि मे ॥ ६ ॥

मार्कण्डेय उवाच ।

शृणु राजन्महावीर ! यदुक्तं पद्मयोनिना । ऋषीणां सन्निधौ पूर्वं कथ्यमानं मयाश्रुतम्

पञ्चयोजनविस्तीर्णं प्रयागस्य तु मण्डलम् । संप्रविष्टस्य तद्भूमावश्वमेधं पदेपदे ॥
व्यतीतान्पुरुषान्सत्तुभविष्यांश्च चतुर्दश । नरस्तारयते सर्वान्यस्तु प्राणान्परित्यजेत् ॥
एवं ज्ञात्वा तु राजेन्द्र ! सदा श्रद्धापरो भवेत् । अश्रद्धधानाः पुरुषाः पापोपहतचेतसः
न प्राप्नुवन्ति तत्स्थानं प्रयागं देवनिर्मितम् ॥ १० ॥

युधिष्ठिर उवाच ।

स्नेहाद्वा द्रव्यलोभाद्वाऽप्ये तु कामवशंगताः । कथं तीर्थफलं तेषां कथं पुण्यमवाप्नुयुः
विक्रयं सर्वभाण्डानां कार्याकार्यमजानतः । प्रयागे का गतिस्तस्य एवं ब्रूहि महामुने
मार्कण्डेय उवाच ।

शृणु राजन्महागुह्यं सर्वपापप्रणाशनम् । मासंवसंस्तु राजेन्द्र ! प्रयागे नियतेन्द्रियः ॥
मुच्यते सर्वपापेभ्यो यथादिष्टं स्वयम्भुवा । शुचिस्तु प्रयतोभूत्वाऽहिसकःश्रद्धयान्वितः
मुच्यते सर्वपापेभ्यःसगच्छेत्परमंपदम् । विरुग्भघातकानां तु प्रयागे शृणु यत्फलम्
त्रिकालमेव स्नायीत आहारं भैक्ष्यमाचरेत् । त्रिभिर्मासैःप्रमुच्येत प्रयागात्तु न संशयः
प्रज्ञानेन तु यस्येह तीर्थयात्रादिकं भवेत् । सर्वकामसमृद्धस्तु स्वर्गलोके महीयते ॥
स्थानं स लभते नित्यं धनधान्यसमाकुलम् । एवं ज्ञानेन सम्पूर्णःसदा भवति भोगवान्
तारिताःपितरस्तेन नरकात्प्रपितामहाः । धर्मानुसारे तत्त्वज्ञ ! पृच्छतस्ते पुनःपुनः ।
त्वत्प्रियार्थं समाख्यातं गुह्यमेतत्सनातनम् ॥ १६ ॥

युधिष्ठिर उवाच ।

अद्य मे सफलं जन्म अद्य मे सफलं कुलम् । प्रीतोऽस्म्यनुगृहीतोऽस्मि दर्शनादेवतेऽद्यैव
त्वद्दर्शनात्तु धर्मात्ममुकोऽहं सर्वपातकैः ॥ २० ॥

मार्कण्डेय उवाच ।

दिष्ट्या ते सफलं जन्म दिष्ट्या ते तारितं कुलम् ।

कीर्तनाद्भवेत् पुण्यं श्रुतं पापप्रणाशनम् ॥ २१ ॥

युधिष्ठिर उवाच ।

यमुनायां तु किंपुण्यं किंफलं तु महामुने ! । एतन्मे सर्वमाख्याहि यथादृष्टं यथाश्रुतम्

मार्कण्डेय उवाच ।

तपनस्य सुतादेवी त्रिषुलोकेषु विश्रुता । समागता महाभागा यमुना यत्र निम्नगा ॥ २३ ॥
येनैव निस्सृता गङ्गा तेनैव यमुनागता । योजनानां सहस्रेषु कीर्तनात्पापनाशिनी ॥

तत्र स्नात्वा च पीत्वा च यमुनायां युधिष्ठिर ! ।

कीर्तनाल्लभते पुण्यं दृष्ट्वा भद्राणि पश्यति ॥ २५ ॥

अवगाढा च पीता च पुनात्यासप्तमं कुलम् ।

प्राणांस्त्यजति यस्तत्र स याति परमां गतिम् ॥ २६ ॥

अग्नितीर्थमिति ख्यातं यमुनादक्षिणेतटे । पश्चिमे धर्मराजस्य तीर्थं हरवरं स्मृतम् ॥
तत्र स्नात्वा दिवं यान्ति ये मृतास्तेऽपुनर्भवाः । एवं तीर्थसहस्राणि यमुनादक्षिणेतटे
उत्तरेण प्रवक्ष्यामि आदित्यस्य महात्मनः । तीर्थं तु विरजं नाम यत्र देवाः सवासवाः ॥

उपासतेस्म सन्ध्यां तु नित्यकालं युधिष्ठिर ! ।

देवाः सेवन्ति तत्तीर्थं ये चान्ये विदुषो जनाः ॥ ३० ॥

श्रद्धादानपरो भूत्वा कुरु तीर्थाभिषेचनम् । अन्ये च बहवस्तीर्थाः सर्वपापहराः शुभाः ॥

तेषु स्नात्वा दिवं यान्ति ये मृतास्तेऽपुनर्भवाः ।

गङ्गा च यमुना चैव उभे तुल्यफले स्मृते ॥ ३२ ॥

केवलं श्रेष्ठभावेन गङ्गा सर्वत्र पूज्यते । एवं कुरुष्व कौन्तेय ! स्वर्गतीर्थाभिषेचनम् ॥

यावज्जीविकृतं पापं तत्क्षणादेव नश्यति । यस्त्विदं कल्युत्थाय पठते च शृणोति वा

मुच्यते सर्वपापेभ्यः स्वर्गलोकं च गच्छति ॥ ३५ ॥

इति श्रीपाद्मेमहापुराणे तृतीये स्वर्गखण्डे यमुनामाहात्म्ये प्रयागस्थगङ्गायामुनयोर्मा-

हात्म्यवर्णनं नाम पञ्चचत्वारिंशोऽध्यायः ॥ ४५ ॥

षट्चत्वरिंशोऽध्यायः

प्रयागस्य पूज्यत्वकथनम् ।

युधिष्ठिर उवाच ।

श्रुतं मे ब्रह्मणा प्रोक्तं पुराणे पुण्यसम्मितम् ।

तीर्थानां तु सहस्राणि शतानि नियुतानि च ॥ १ ॥

सर्वेपुण्याःपवित्राश्च गतिश्च परमास्मृता । पृथिव्यां नैमिषं पुण्यमन्तरिक्षे च पुष्करम्
प्रयागमपि लोकानां कुरुक्षेत्रं विशिष्यते । सर्वाणि सम्परित्यज्य कथमेकं प्रशंससि ॥
अप्रमाणमिदंप्रोक्तमश्रद्धेयमुत्तमम् । गतिं च परमादिव्यां भोगांश्चैव यथेप्सितान् ॥
किमर्थमल्पयोगेन बहुधर्मं प्रशंससि । एतन्मे संशयं ब्रूहि यथादृष्टं यथाश्रुतम् ॥ ५ ॥

मार्कण्डेय उवाच ।

अश्रद्धेयं न वक्तव्यं प्रत्यक्षमपि तद्वेत् । नरस्य श्रद्धधानस्य पापीपहतचेतसः ॥ ६ ॥
अश्रद्धधानो ह्यशुचिर्दुर्मतिस्त्यक्तमङ्गलः । एते पातकिनःसर्वे तेनेदं भाषितं मया ॥७॥
शृणु प्रयागमाहात्म्यं यथादृष्टं यथाश्रुतम् । प्रत्यक्षं च परोक्षं च यथान्यत्सम्भविष्यति
यथैवान्यन्मयादृष्टं पुरा राजन्यथाश्रुतम् । शास्त्रं प्रमाणं कृत्वा तु पूज्यते योगमात्मनः
किलिश्यते चापरस्तत्र नैवयोगमवाप्नुयात् । जन्मान्तरसहस्रेभ्यो योगो लभ्येत मानवैः
यथा योगसहस्रेण योगो लभ्येत मानवैः ।

यस्तु सर्वाणि रत्नानि ब्राह्मणेभ्यः प्रयच्छति ॥ ११ ॥

तेन दानेन दत्तेन योगोलभ्येत मानवैः । प्रयागे तु स्मृतस्येदं सर्वं भवति नान्यथा ॥
प्रधानहेतुं वक्ष्यामि श्रद्धधत्सु च भारत ! । यथा सर्वेषु भूतेषु सर्वत्रैव तु दृश्यते ॥
ब्रह्मनैवास्ति वै किञ्चिद्वक्तुं विदमुच्यते । यथा सर्वेषु भूतेषु ब्रह्मसर्वत्र पूज्यते ॥
एवं सर्वेषु लोकेषु प्रयागःपूज्यते बुधैः । पूज्यते तीर्थराजश्च सत्यमेतद्युधिष्ठिर ! ॥
ब्रह्माऽपि स्मरते नित्यं प्रयागं तीर्थमुत्तमम् । तीर्थराजमनुप्राप्य नैवान्यत्किञ्चिद्विच्छति

को हि देवत्वमासाद्य मानुषत्वं विकीर्षति । अनेनैवानुमानेन त्वं ज्ञास्यसि युधिष्ठिर !

यथा पुण्यमपुण्यं वा तथैव कथितं मया ॥ १८ ॥

युधिष्ठिर उवाच ।

श्रुतं तद्यच्चया प्रोक्तं विस्मृतोऽहं पुनः पुनः ।

कथं योगेन तत्प्राप्तिःस्वर्गलोकस्तु कर्मणा ॥ १९ ॥

तदा च लभते भोगानां च तत्कर्मणां फलम् ।

तानि कर्माणि पृच्छामि पुनर्यैः प्राप्यते महाम् ॥ २० ॥

मार्कण्डेय उवाच ।

शृणु राजन्महाबाहो ! यथोक्तकर्मणा मही ।

गामग्निं ब्राह्मणं शास्त्रं काञ्चनं सलिलं स्त्रियः ॥ २१ ॥

मातरं पितरं चैव यो निन्दति नराधिप ! । नैतेषामूर्ध्वगमनमेवमाह प्रजापतिः ॥ २२ ॥

एवं योगस्य सम्प्राप्तिःस्थानं परमदुर्लभम् । गच्छन्ति नरकंधोरं ये नराःपापकारिणः ॥

हस्त्यश्वं गामनड्वाहं मणिमुक्तादि काञ्चनम् । परोक्षं हरते यस्तु पश्चाद्दानं प्रयच्छति

न ते गच्छन्ति वै स्वर्गं दातारो यत्र भोगिनः ।

अनेन कर्मणा युक्ताः पच्यन्ते नरकेऽधमाः ॥ २५ ॥

एवं योगं च धर्मं च दातारं च युधिष्ठिर ! ।

यथा सत्यमसत्यं वा अस्ति नास्तीति यत्फलम् ॥ २६ ॥

निरुक्तं तु प्रवक्ष्यामि यथाऽयं स्वयमाप्नुयात् ॥ २७ ॥

इति श्रीपाद्मे महापुराणे तृतीये स्वर्गखण्डे प्रयागमाहात्म्ये प्रयागस्य पूज्यत्वकथनं

नाम षट्चत्वारिंशोऽध्यायः ॥ ४६ ॥

सप्तचत्वारिंशोऽध्यायः

सर्वतीर्थेभ्यः प्रयागस्याधिक्यवर्णनम् ।

मार्कण्डेय उवाच ।

शृणु राजन्प्रयागस्य माहात्म्यं पुनरेव तु । नैमिषं पुष्करं चैव गोतीर्थं सिन्धुसागरम्
कुरुक्षेत्रं गयांचैव गङ्गासागरमेव च । एतेचान्ये च बहवो ये च पुण्याः शिलोच्चयाः ॥
दशतीर्थसहस्राणि त्रिंशत्कोट्यस्तथापरे । प्रयागे संस्थिता नित्यमेवमाहुर्मनीषिणः
त्रीणि चाप्यग्निकुण्डानि येषां मध्ये तु जाह्नवी ।

प्रयागादभिनिष्क्रान्ता सर्वतीर्थपुरस्कृता ॥ ४ ॥

तपनस्य सुता देवी त्रिषुलोकेषु विश्रुता । गङ्गायमुनयासाधं संस्थिता लोकभाविनी ॥
गङ्गायमुनयोर्मध्ये पृथिव्याजघनं स्मृतम् । प्रयागं राजशार्दूल ! कलानार्हन्ति षोडशीम्
तिस्रः कोट्योऽर्द्धकोटी च तीर्थानां वायुरब्रवीत् ।

दिवि भुव्यन्तरिक्षे च तत्सर्वं जाह्नवी स्मृता ॥ ७ ॥

प्रयागं समधिष्ठानं कम्बलाश्वतरावुभौ । भोगवत्यथ या नैव वेदिरेषा प्रजापतेः ॥
तत्र देवाश्च यज्ञाश्च मूर्तिमन्तो युधिष्ठिर ! । पूजयन्ति प्रयागं त ऋषयश्च तपोधनाः ॥
यजन्ते क्रतुभिर्देवांस्तथा बहुधना नृपाः । ततः पुण्यतमो नास्ति त्रिषु लोकेषु भारत !
प्रभावात्सर्वतीर्थेभ्यः प्रभवत्यधिकं विभो ! । दशतीर्थसहस्राणि तिस्रः कोट्यस्तथापरे
यत्र गङ्गा महाभागा सदेशस्तत्तपोवनम् । सिद्धक्षेत्रं तु तज्ज्ञेयं गङ्गातीरसमाश्रितम्
इति सत्यं द्विजातीनां साधूनामात्मजस्य वा ।

सुहृदां च जपेत्कर्णे शिष्यस्यानुगतस्य वा ॥ १३ ॥

इदं धन्यमिदं स्वर्ग्यमिदं सेव्यमिदं शुभम् । इदं पुण्यमिदं रम्यं पावनं धर्ममुत्तमम् ॥
महर्षीणामिदं गुह्यं सर्वपापप्रणाशनम् । अधीत्य च द्विजो ध्यायन्निर्मलत्वमवाप्नुयात्
यश्चेदं शृणुयान्निर्गम्य तीर्थं पुण्यं सदाशुचिः । जातिस्मरत्वं लभते नाकपृष्ठे च मोदते ॥

प्राप्यन्ते तानि तीर्थानि सद्भिः शिष्टार्थदर्शिभिः ।

स्नाहि तीर्थेषु कौरव्य ! न च वक्रमतिर्भव ॥ १७ ॥

त्वया तु सम्प्रकपृष्टेन कथितं तु मया विभो ! ।

पितरस्तारिताः सर्वे तारिताश्च पितामहाः ॥ १८ ॥

प्रयागस्य तु सर्वे ते कलां नार्हन्ति षोडशीम् ।

एवं ज्ञानं च योगं च तीर्थं चैव युधिष्ठिर ! ॥ १९ ॥

बहुक्लेशेन युज्यन्ते ततो यान्ति परां गतिम् ।

प्रयागस्मरणाल्लोकं स्वर्गलोकं च गच्छति ॥ २० ॥

इति श्रीपाद्मे महापुराणे तृतीयेस्वर्गखण्डे प्रयागमाहात्म्ये सर्वतीर्थभ्यः प्रयागस्याधि-
क्यवर्णनं नाम सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः

प्रयागस्य प्रजापतितीर्थत्वकथनम् ।

युधिष्ठिर उवाच ।

कथा सर्वात्विद्यं प्रोक्ता प्रयागस्य महामुने ! । एवं मे सर्वमाख्याहि यथा च मम तारयेत्
मार्कण्डेय उवाच ।

शृणु राजन्प्रवक्ष्यामि प्रोक्तं सर्वमिदं जगत् । ब्रह्माविष्णुस्तथेशानो देवता प्रभुरव्ययः
ब्रह्मा सृजति भूतानि स्थावरं जङ्गमं च यत् । तान्येतानि परोलोके विष्णुः पालयति प्रजाः
कल्पान्ते तत्समग्रं हि रुद्रः संहरते जगत् । न ददाति च नाध्येति न कदाचिद्विनश्यति
ईश्वरः सर्वभूतानां यः पश्यति संपश्यति । उत्तरेण प्रतिष्ठानादिदानीं ब्रह्म तिष्ठति ॥ ५ ॥
महेश्वरो षटेभूत्वा तिष्ठते परमेश्वरः । ततो देवाः सगन्धर्वाः सिद्धाश्च परमर्षयः ॥ ६ ॥
रक्षन्ति परमं नित्यं पापकर्मपरायणान् । ये तु चान्ये च तिष्ठन्ति न यान्ति परमां गतिम्

एकोनपञ्चाशत्तमोऽध्यायः] * युधिष्ठिरेण मार्कण्डेयाय महादानदानम् * १५३

युधिष्ठिर उवाच ।

अप्याह मे यथातत्त्वं यथैषां तिष्ठते श्रुतम् । केन वा कारणेनैव तिष्ठन्ति लोकसंमताः

मार्कण्डेय उवाच ।

प्रयागे निवसन्त्येते ब्रह्मविष्णुमहेश्वराः । कारणं तु प्रवक्ष्यामि शृणु तत्त्वं युधिष्ठिर
पञ्चयोजनविस्तीर्णं प्रयागस्य तु मण्डलम् । तिष्ठन्ति रक्षणार्थाय पापकर्मनिवारणाः
तस्मिंस्तु स्वल्पकं पापं नरके पातयिष्यति । एवं ब्रह्मा च विष्णुश्च प्रयागे समहेश्वरः
सप्तद्वीपाः समुद्राश्च पर्वताश्च महीतले । तिष्ठन्ति ध्रियमाणाश्च यावदाभूतसम्प्लवम् ॥
ये चन्ये बहवः सर्वे तिष्ठन्ति च युधिष्ठिर ! । पृथिवीस्थानमारभ्य निर्मितं देवतैस्त्रिभिः
प्रजापतेरिदं क्षेत्रं प्रयागमिति विश्रुतम् । एतत्पुण्यं पवित्रं च प्रयागं तु युधिष्ठिर ! ॥

स्वराज्यं कुरु राजेन्द्र ! भ्रातृभिः सहितो भव ॥ १५ ॥

इति श्रीपाद्मे महापुराणे तृतीयेऽर्धेऽध्याये प्रयागमाहात्म्ये प्रयागस्य प्रजापतितीर्थत्व-
कथनं नामाष्टचत्वारिंशोऽध्यायः ॥ ४८ ॥

एकोनपञ्चाशत्तमोऽध्यायः

युधिष्ठिरेण मार्कण्डेयाय महादानदानम् ।

सूत उवाच ।

भ्रातृभिः सहिताः सर्वे पाण्डवा धर्मनिश्चयाः । ब्राह्मणेभ्यो नमस्कृत्वा गुरुदेवांस्त्वतर्पयन्
वासुदेवोऽपि तत्रैव क्षणेनाभ्यागतस्तदा । पाण्डवैः सहितैः सर्वैः पूज्यमानः समाधवः ॥
कृष्णेन सहितैः सर्वैः पुनरैव महात्मभिः । अभिषिक्तः स्वराज्ये तु धर्मपुत्रो युधिष्ठिरः ॥
एतस्मिन्नन्तरे चैव मार्कण्डेयो महात्मवान् । ततः स्वस्तीति चोक्त्वा वै क्षणादाश्रममागतः
युधिष्ठिरोऽपि धर्मात्मा भ्रातृभिः सहितस्तु सः । महादानं ददौ चाथ धर्मपुत्रो युधिष्ठिरः
यस्त्विदं कल्यमुत्थाय पठते वा शृणोति वा ।

मुच्यते सर्वपापेभ्यो विष्णुलोकं स गच्छति ॥ ६ ॥

वासुदेव उवाच ।

ममवाक्यं तु कर्तव्यं तवस्नेहाद्ब्रवीम्यहम् । नित्यं यज्ञरतोभूत्वा प्रयागे विगतज्वरः ॥

प्रयागं संस्मरन्नित्यं सहास्माभिर्युधिष्ठिर ! ।

स्वयं प्राप्स्यसि राजेन्द्र ! स्वर्गलोकं तु शाश्वतम् ॥ ८ ॥

प्रयागमनुगच्छेद्वा वसतेवापि यो नरः । सर्वपापविशुद्धात्मा स्वर्गलोकं च गच्छति

प्रतिग्रहादुपावृत्तः सन्तुष्टो नियतः शुचिः । अहङ्कारनिवृत्तश्च स तीर्थफलमश्नुते ॥ १० ॥

अकोपनश्च राजेन्द्र ! सत्यवादी दृढव्रतः । आत्मोपमश्च भूतेषु स तीर्थफलमश्नुते ॥

ऋषिभिः कृतवः प्रोक्ता देवैश्चापि यथाक्रमम् ।

न हि शक्या द्रिदेण यज्ञाः प्राप्तुं महीपते ! ॥ १२ ॥

बहूपकरणोयज्ञो नानासम्भारसम्भ्रमः । प्राप्यते विविधैरर्थैः समृद्धैर्वा नरैः क्वचित् ॥

यो द्रिद्वैरपि बुधैः शक्यः प्राप्तुं नरेश्वर ! । ततो यज्ञफलैः पुण्यैस्तन्निबोध जनेश्वर ! ॥

ऋषीणां परमं गुह्यमिदं भरतसत्तम ! । तीर्थाभिगमनं पुण्यं यज्ञैरपि विशिष्यते ॥ १५ ॥

दशकोटिसहस्राणि त्रिशत्कोट्यस्तथापरैः । माघमासे तु गङ्गायां गमिष्यन्ति नरर्षभ !

स्वस्थो भव महाराज ! भुङ्क्ष्व राज्यमकण्टकम् ।

पुनर्द्रक्ष्यसि राजेन्द्र ! यजमानो विशेषतः ॥ १७ ॥

इति श्रीपाद्मे महापुराणे तृतीये स्वर्गखण्डे वासुदेवेन प्रयागमाहात्म्यानुमोदनं

नामैकोनपञ्चाशत्तमोऽध्यायः ॥ ४६ ॥

पञ्चाशत्तमोऽध्यायः

विष्णुभक्तिप्रशंसनम् ।

ऋषय ऊचुः ।

भवता कथितं सर्वं यत्किञ्चित्पृष्ठमेव च । इदानीमपि पृच्छाम एकं वद महामते ! ॥ १ ॥

एतेषां खलुतीर्थानां सेवनाद्यत्फलं लभेत् । सर्वेषां किल कृत्वैकं कर्म केन च लभ्यते
एतन्नो ब्रूहि सर्वज्ञ ! कर्मैवं यदि वर्तते ॥ ३ ॥

सूत उवाच ।

कर्मयोगः किल प्रोक्तो वर्णानां द्विजपूर्वशः । नानाविधो महाभागास्तत्र चैकं विशिष्यते
हरिभक्तिः कृता येन मनसा वचसा गिरा । जितं तेन जितं तेन जितमेव न संशयः ॥
हरिरेव समाराध्यः सर्वदेवेश्वरेश्वरः । हरिनाम महामन्त्रैर्नश्येत्पापपिशाचकम् ॥ ६ ॥
हरेः प्रदक्षिणं कृत्वा सकृदप्यमलाशयाः । सर्वतीर्थसमाप्लावं लभन्ते यन्न संशयः ॥

प्रतिमां च हरैर्दृष्ट्वा सर्वतीर्थफलं लभेत्

विष्णुनाम परं जप्त्वा सर्वमन्त्रफलं लभेत् ॥ ८ ॥

विष्णुप्रसादतुलसीमात्राय द्विजसत्तमाः । प्रवण्डं विकरालं तद्यमस्यास्यं न पश्यति
सकृत्प्रणामी कृष्णस्य मातुःस्तन्यं पिबेन्न हि ।

हरिपादे मनो येषां तेभ्यो नित्यं नमोनमः ॥ १० ॥

पुल्कसः श्वपचो वाऽपि ये चान्ये म्लेच्छजातयः ।

तेऽपि वन्द्या महाभागा हरिपादैकसेवकाः ॥ ११ ॥

किं पुनर्ब्राह्मणाः पुण्या भक्ता राजर्षयस्तथा । हरौ भक्तिं विधायैव गर्भवासं न पश्यति
हरैरेव स्वनैरुच्चैर्नृत्यंस्तन्नामकृन्नरः । पुनाति भुवनं विप्रा गङ्गादि सलिलं यथा ॥
दर्शनात्स्पर्शनात्तस्य आलापादपि भक्तिः । ब्रह्महत्यादिभिः पापैर्मुच्यते नात्र संशयः ॥
हरेः प्रदक्षिणं कुर्वन्नुच्चैस्तन्नामकृन्नरः । करतालादि सन्धानं सुस्वरं कलशब्दितम् ॥
ब्रह्महत्यादिकं पापं तेनैव करतालितम् । हरिभक्तिकथामुक्त्वाऽऽख्यायिकां शृणुयाच्चयः
तस्य सन्दर्शनादेव पूतो भवति मानवः ।

किं पुनस्तस्य पापानामाशङ्का मुनिपुङ्गवाः ! ॥ १७ ॥

तीर्थानां च परतीर्थं कृष्णनाम महर्षयः । तीर्थीकुर्वन्ति जगतीं गृहीतं कृष्णनाम यैः
तस्मान्मुनिवराः पुण्यं नातः परतरं विदुः । विष्णुप्रसादनिर्मात्यं भुक्त्वा धृत्वा च मस्तके
विष्णुरैव भवेन्मर्त्यो यमशोकविनाशनः । अर्चनीयो नमस्कार्यो हरिरेव न संशयः ॥

तस्मादनोदिनिधनं विष्णुमात्मानमव्ययम् । हरिंचैकं प्रपश्यध्वं पूजयध्वं तथैव हि ॥
ये समानं प्रपश्यन्ति हरिं वै देवतान्तरम् । ते यान्ति नरकान्धोरान्नतांस्तु गणयेद्वरिः
मूर्खं वा पण्डितं वापि ब्राह्मणं केशवप्रियम् । श्वपाकं वा मोचयति नारायणः स्वयम्प्रभुः

नारायणात्परो नास्ति पापराशिदवानलः ।

कृत्वाऽपि पातकं घोरं कृष्णनाम्ना विमुच्यते ॥ २४ ॥

स्वयं नारायणो देवः स्वनाम्नि जगतां गुरुः ।

आत्मनोऽभ्यधिकां शक्तिं स्थापयामास सुव्रताः ॥ २५ ॥

अत्र ये विवदन्ते वै आयासलघुदर्शनात् । फलानां गौरवाच्चत्रापि ते यान्ति नरकं बहु
तस्माद्रौ भक्तिमान्स्याद्वरिनामपरायणः । पूजकं पृष्ठतो रक्षेन्नामिन् वक्षसि प्रभुः
हरिनाममहावज्रं पापपर्वतदारणे । तस्य पादौ तु सफलौ तदर्थगतिशालिनौ ॥ २८ ॥
तावेव धन्यावाख्यातौ यौ तु पूजाकरौ करौ । उत्तमाङ्गमुत्तमाङ्गं तद्वरौ नम्रमेव यत्
सा जिह्वा या हरिं स्तौति तन्मनस्तत्पदानुगम् ।

तानि लोमानि चोच्यन्ते यानि तन्नाम्नि चोत्थितम् ॥ ३० ॥

कुर्वन्ति तच्च नेत्राम्बु यदच्युतप्रसङ्गतः । अहो लोका अतितरं दैवदोषेण वञ्चिताः ॥
नामोच्चारणमात्रेण मुक्तिदं न भजन्ति वै । वञ्चितास्ते च कलुषाः स्त्रीणां सङ्गप्रसङ्गतः
प्रतिष्ठन्ति च लोमानि येषां नो कृष्णशब्देन । ते मूर्खा ह्यकृतात्मानः पुत्रशोकादिविह्वलाः
रुदन्ति बहुलालापैर्नकृष्णाक्षरकीर्तने । जिह्वां लब्ध्वाऽपि लोकेऽस्मिन्कृष्णनामजपेन्नहि
लब्ध्वाऽपि मुक्तिसोपानं हेलयैव च्यवन्ति ते । तस्माद्यत्नेन वै विष्णुं कर्मयोगेन मानवः

कर्मयोगार्चितो विष्णुः प्रसीदत्येव नान्यथा ।

तीर्थादप्यधिकं तीर्थं विष्णोर्भजनमुच्यते ॥ ३६ ॥

सर्वेषां खलु तीर्थानां स्नानपानावगाहनैः । यत्फलं लभते मर्त्यस्तत्फलं कृष्णसेवनात्
यजन्ते कर्मयोगेन धन्या एव नरा हरिम् । तस्माद्भजध्वं मुनयः कृष्णं परममङ्गलम् ॥
इति श्रीपाद्मे महापुराणे तृतीये स्वर्गखण्डे विष्णुभक्तिप्रशंसननामपञ्चाशत्तमोध्यायः ।

एकपञ्चाशत्तमोऽध्यायः

कर्मयोगकथने वर्णाश्रमसामान्यधर्मकथनम् ।

ऋषय ऊचुः ।

कर्मयोगः कथं सूत ! येन चाराधितो हरिः । प्रसीदति महाभाग ! वद नो वदतांवर !
येनासौ भगवानीशः समाराध्यो मुमुक्षुभिः । तद्वदाखिललोकानां रक्षणं धर्मसङ्गतम्
तं कर्मयोगं वद नः सूतमूर्तिमयस्तु यः । इति शुश्रूषवो विप्रा भवदग्रे व्यवस्थिताः ॥

सूत उवाच ।

एवमेव पुरा पृष्ठो व्यासः सत्यवतीसुतः । ऋषिभिरनिसङ्काशैर्व्यासस्तानाह तच्छृणु

व्यास उवाच ।

शृणुध्वमृषयः सर्ववैश्वयमाणां सनातनम् । कर्मयोगं ब्राह्मणानामात्यन्तिकफलप्रदम् ॥

आम्नायसिद्धमखिलं ब्राह्मणार्थं प्रदर्शितम् ।

ऋषीणां शृण्वतां पूर्वं मनुराहं प्रजापतिः ॥ ६ ॥

सर्वव्याधिहरं पुण्यमृषिसङ्घैर्निषेवितम् । समाहितधियो यूयं शृणुध्वं गदतो मम ॥

कृतोपनयनो वेदानधीयीत द्विजोत्तमः । गर्भाष्टमेऽष्टमेवाऽब्दे स्वसूत्रोक्तविधानतः ॥

दण्डी च मेखली सूत्री कृष्णाजिनधरो मुनिः ।

भिक्षाहारो गुरुहितो वीक्षमाणो गुरोर्मुखम् ॥ ६ ॥

कार्पासमुपवीतार्थं निर्मितं ब्रह्मणा पुरा । ब्राह्मणानां त्रिवृत्सूत्रं कौशं वा वस्त्रमेव वा

सदोपवीती चैव स्यात्सदाबद्धशिखो द्विजः । अन्यथा यत्कृतं कर्म तद्व्यवत्ययथाकृतम्

वसीताविकृतं वासः कार्पासं वा कषायकम् ।

तदेव परिधानीयं शुक्लं तान्तवमुत्तमम् ॥ १२ ॥

उत्तरं तु समाम्नातं वासः कृष्णाजिनं शुभम् । अभावे गावयमपि रौरवं वा विधीयते

उद्धृत्य दक्षिणबाहुं सव्यबाहौ समर्पितम् । उपवीतं भवेन्नित्यं निवीतं कण्ठसज्जने

सव्यबाहुं समुद्धृत्य दक्षिणे तु धृतं द्विजाः ।

प्राचीनावीतमित्युक्तं पित्र्ये कर्मणि योजयेत् ॥ १५ ॥

अग्न्यगारै गवां गोष्ठे होमे तर्प्ये तथैव च ।

स्वाध्याये भोजने नित्यं ब्राह्मणानां च सन्निधौ ॥ १६ ॥

उपासने गुरुणां च सन्ध्ययोः साधुसङ्गमे । उपवीती भवेन्नित्यं विधिरैष सनातनः

मौञ्जीं त्रिवृत्समांशिलष्टां कुर्याद्विप्रस्य मेखलाम् ।

मुञ्जाभावे कुशेनाहुर्ग्रन्थिनैकेन वा त्रिमिः ॥ १८ ॥

धारयेद्वैणवपालाशौ दण्डौकेशान्तिकौ द्विजः । यज्ञार्हवृक्षजं वाथ सौम्यमव्रणमेवच

सायं प्रातर्द्विजः सन्ध्यामुपासीत समाहितः ।

कामाल्लोभाद्व्यान्मोहात्त्यक्तवैनां पतितो भवेत् ॥ २० ॥

अग्निकार्यं ततः कुर्यात्सायं प्रातः प्रसन्नधीः ।

स्नात्वा सन्तर्पयेद्देवानृषीन्पितृगणांस्तथा ॥ २१ ॥

देवताभ्यर्चनं कुर्यात्पुण्यैः पत्रैर्वाम्बुभिः । अभिवादनशीलः स्यान्नित्यं बृद्धेषु धर्मतः

असावहं भोनामेति सम्यक्प्रणतिपूर्वकम् । आयुरारोग्यसिद्धयर्थं तन्द्रादिपरिवर्जितः ॥

आयुष्मान्भव सौम्येति वाच्यो विप्रोऽभिवादने ।

आकारश्चास्य नाम्नोऽन्ते वाच्यः पूर्वाक्षरं प्लुतः ॥ २४ ॥

यो नवेत्यभिवादस्य विप्रः प्रत्यभिवादनम् । नाभिवाद्यः स विदुषा यथा शूद्रस्तथैव सः

व्यत्यस्तपाणिना कार्यं पादसङ्ग्रहणं गुरोः ।

सव्येन सव्यः स्पष्टव्यो दक्षिणे न तु दक्षिणः ॥ २६ ॥

लौकिकं वैदिकं वाऽपि तथाऽऽध्यात्मिकमेव वा । अवाप्य प्रयतो ज्ञानं तं पूर्वमभिवादयेत्

नोदकं धारयेद्द्वैक्ष्यं पुष्पाणि समिधस्तथा । एवं विधानि चान्यानि नदेवार्थेषु कर्मसु

ब्राह्मणं कुशलं पृच्छेत्क्षत्रबन्धुमनामयम् । वैश्यं क्षेमं समागम्य शूद्रमारोग्यमेव च ॥

उपाध्यायः पिता ज्येष्ठो भ्राता त्राता च भीतितः ।

मातुलः श्वशुरश्चैव मातामहपितामहौ ॥ ३० ॥

वर्णाश्रेष्ठः पितृव्यश्च पुंसोऽत्र गुरुवः स्मृताः ।

माता मातामही गुर्वी पितुर्मातुश्च सौदराः ॥ ३१ ॥

श्वश्रूः पितामही ज्येष्ठा धात्री च गुरुवः स्त्रियः ।

ज्ञेयस्तु गुरुवर्गोऽयं मातृतः पितृतो द्विजाः ॥ ३२ ॥

अनुवर्तनमेतेषां मनोवाक्कायकर्मभिः । गुरुन्दृष्ट्वा समुत्तिष्ठेदभिवाद्य कृताञ्जलिः ॥

नैतैरुपविशेत्सार्द्धं विवदेन्नात्मकारणात् । जीवितार्थमपि द्वेषाद्गुरुमिर्नैवभाषणम् ॥

उद्रिक्तोऽपि गुणैरन्यैर्गुरुद्वेषीपतत्यधः । गुरुणामपि सर्वेषां पञ्च पूज्या विशेषतः ॥

तेषामाद्यास्त्रयः श्रेष्ठास्तेषां माता सुपूजिता ।

यो भावयति या सूते येन विद्योपदिश्यते ॥ ३६ ॥

ज्येष्ठो भ्राता च भर्ता च पञ्चेते गुरुवः स्मृताः ।

आत्मनः सर्वयत्नेन प्राणत्यागेन वा पुनः ॥ ३७ ॥

पूजनीया विशेषेण पञ्चेते भूतिमिच्छता । यावत्पिताच माता च द्वावेतौ निर्विकारिणौ

तावत्सर्वं परित्यज्य पुत्रः स्यात्तत्परायणः ।

पिता माता च सुप्रीतौ स्यातां पुत्रगुणैर्यदि ॥ ३८ ॥

सपुत्रः सकलं धर्मं प्राप्नुयात्तेन कर्मणा । नास्ति मातृसमं दैवं नास्तिपितृसमो गुरुः

तयोः प्रत्युपकारारोऽपि न कथञ्चन विद्यते । तयोर्नित्यं प्रियं कुर्यात्कर्मणा मनसा गिरा

न ताभ्यामननुज्ञातो धर्ममन्यं समाचरेत् । वर्जयित्वा मुक्तिफलं नित्यं नैमित्तिकं तथा

धर्मसारः समुद्दिष्टः प्रेत्यानन्तफलप्रदः । सम्यगाराध्य वक्तारं विसृष्टस्तदनुज्ञया ॥

शिष्यो विद्याफलं भुङ्क्ते प्रेत्य चापद्यते दिवि ।

यो भ्रातरं पितृसमं ज्येष्ठं मूढोऽवमन्यते ॥ ४४ ॥

तेन दोषेण सप्रेत्य निरयं घोरमृच्छति । पुंसां वर्त्मनि सृष्टेन पूज्यो भर्ता तु सर्वदा

अपि मातारि लोकेऽस्मिन्नुपकाराद्धि गौरवम् ।

मातुलांश्च पितृव्यांश्च श्वशुरानृत्विजो गुरून् ॥ ४६ ॥

असावहमिति ब्रूयात्प्रत्युत्थायाभिवादयेत् ।

अवाच्यो दीक्षितो नाम्ना यवीयानपि यो भवेत् ॥ ४७ ॥

भोभवत्पूर्वकं त्वेनमभिभाषेत धर्मवित् । अभिवाद्यश्च पूज्यश्च शिरसा नम्य एव च ॥
ब्राह्मणक्षत्रियाद्यैश्च श्रीकामैः सादरं सदा । नाभिवाद्याश्च विप्रेण क्षत्रियाद्याः कथंचन
ज्ञानकर्मगुणोपेता यद्यप्येते बहुश्रुताः । ब्राह्मणः सर्ववर्णानां स्वस्ति कुर्यादिति श्रुतिः
सर्वर्णेन सर्ववर्णानां कार्यमेवाभिवादनम् । गुरुरग्निर्द्विजातीनां वर्णानां ब्राह्मणो गुरुः ॥
पतिरेको गुरुः स्त्रीणां सर्वत्राभ्यागतो गुरुः । विद्याकर्मवयोबन्धुर्वित्तं भवति पञ्चमम्
मान्यस्थानानि पञ्चाहुः पूर्वं पूर्वं गुरुत्तरात् । पञ्चानां त्रिषुवर्णेषु भूयांसि बलवन्ति च

यत्र स्युः सोऽत्र मानार्हः शूद्रोऽपि दशमीं गतः ।

पन्था देयो ब्राह्मणाय स्त्रियै राज्ञे विचक्षुषे ॥ ५४ ॥

वृद्धाय भारभग्न्याय रोगिणे दुर्बलाय च । भिक्षामाहृत्य शिष्टानां गृहेभ्यः प्रयतोऽन्वहम् ॥
निवेद्य गुरवेऽशनीयाद्वाग्यतस्तदनुज्ञया । भवत्पूर्वचरैर्द्वैक्ष्यमुपवीती द्विजोत्तमः ॥ ५६ ॥

भवन्मध्यं तु राजन्यो वैश्यस्तु भवदुत्तरम् ।

मातरं वा स्वसारं वा मातुर्वा भगिनीं निजाम् ॥ ५७ ॥

मिक्षेत भिक्षां प्रथमं या चैनं न विमानयेत् । सजातीयगृहेष्वेव सार्ववर्णिकमेव वा
भक्ष्यस्याचरणं प्रोक्तं पतितादिविवर्जितम् । वेदयज्ञैरहीनानां प्रशस्तानां स्वकर्मसु ॥
ब्रह्मचार्य्याहरेर्द्वैक्ष्यं गृहेभ्यः प्रयतोऽन्वहम् । गुरोः कुलेन भिक्षेत न ज्ञातिकुलबन्धुषु
अलामे त्वन्यगेहानां पूर्वं पूर्वं विवर्जयेत् । सर्वं वा विचरैद्ग्रामं पूर्वोक्ताजामसम्भवे ॥
नियम्य प्रयतो वाचं दिशस्त्वनवलोकयन् । समाहृत्य तु भैक्ष्यान्नं यावदर्थममायया ॥
भुञ्जीत प्रयतो नित्यं वाग्यतोऽनन्यमानसः । भैक्ष्येण वर्तयेन्नित्यं नैवैकान्नो भवेद्भुवती
भैक्ष्येण वर्त्तिनो वृत्तिरुपवाससमास्मृता । पूजयेद्दशनं नित्यं मदाच्चैनमकुत्सयन् ॥

दृष्ट्वा हृष्येत्प्रसीदेच्च प्रतिनन्देच्च सर्वशः ।

अनारोग्यमनायुष्यमस्वर्ग्यं चातिभोजनम् ॥ ६५ ॥

अपुण्यं लोकविद्विष्टं तस्मात्तत्परिवर्जयेत् ।

प्राङ्मुखोऽन्नानि भुञ्जीत सूर्याभिमुखमेव वा ॥ ६६ ॥

नाद्यादुदङ्मुखो नित्यं विधिरेष सनातनः । प्रक्ष्याल्य पाणिपादौ च भुञ्जानो द्विरुपस्पृशेत्
 शुद्धे देशे समासीनो भुक्त्वा च द्विरुपस्पृशेत् ॥ ६८ ॥
 इति श्रीपाद्मेहापुराणे तृतीये स्वर्गखण्डे कर्मयोगकथनं नामैकपञ्चाशत्तमोऽध्यायः ॥

द्विपञ्चाशत्तमोऽध्यायः

कर्तव्यनिषिद्धकर्मकथनम् ।

व्यास उवाच ।

भुक्त्वा पीत्वा च सुप्तवा च स्नात्वा रथ्योपसर्पणे ।

ओष्ठावलोमकौ स्पृष्ट्वा वासो विपरिधाय च ॥ १ ॥

रैतोमूत्रपुरीषाणामुत्सर्गेऽनृतभाषणे । स्त्रीवित्वाऽध्ययनारम्भे कासश्वासागमे तथा ॥

चत्वरं वा श्मशानं वा समाक्रम्य द्विजोत्तमः ।

सन्ध्ययोरुभयोस्तद्वदाचान्तोऽप्याचमेत्पुनः ॥ ३ ॥

चाण्डालम्लेच्छसम्भाषे स्त्रीशूद्रोच्छिष्टभाषणे ।

उच्छिष्टं पुरुषं दृष्ट्वा भोज्यं चापि तथाविधम् ॥ ४ ॥

आचामेदश्रुपाते वालोहितस्य तथैव च । भोजने सन्ध्ययोः स्नात्वा पीत्वा मूत्रपुरीषयोः

आगतो वाऽऽचमेत्सुप्तवा सकृत्सकृदथान्यतः ।

अनेर्गवामथालम्भे स्पृष्ट्वा प्रयतमेव वा ॥ ६ ॥

स्त्रीणामथात्मनः स्पर्शं नीलीं वा परिधाय च । उपस्पृशेज्जलं वार्ततृणं वा भूमिमेव च

केशानां चात्मनः स्पर्शं वाससः स्खलितस्य च ।

अनुष्णाभिरकेशाभिरदुष्टाभिश्च धर्मतः ॥ ८ ॥

शौचेप्सुः सर्वदाचामेदासीनः प्रागुदङ्मुखः ।

शिरः प्रावृत्य कण्ठं वा मुक्तकेशशिखोऽपि वा ॥ ९ ॥

अकृत्वा पादयोः शौचं मार्गतो न शुचिर्भवेत् ।

सोपानत्को जलस्थो वा नोष्णीषी चाचमेद् बुधः ॥ १० ॥

न चैव वर्षधाराभिर्नतिष्ठन्नुद्धृतोदकैः । नैकहस्तार्पितजलैर्विना सूत्रेण वा पुनः ॥

न पादुकासनस्थो वा बहिर्जानुरथापि वा । न जल्पन्नहसन्प्रेक्षञ्छयानस्तल्प एव च

नाविक्षिताभिः फेनाद्यैरुपेताभिरथापि वा । शूद्राशुचिकरोन्मुक्तैर्नक्षाराभिस्तथैव च ॥

न चैवाङ्गुलिभिः शब्दं न कुर्यान्नान्यमानसः । न वर्णरसदुष्टाभिर्नचैव प्रदरोदकैः ॥

न पाणिश्लुभिताभिर्वा न बहिर्गन्ध एव वा ।

हृद्गामिः पूज्यते विप्रः कण्ठ्याभिः क्षत्रियः शुचिः ॥ १५ ॥

प्रासिताभिस्तथा वैश्यः स्त्रीशूद्रौ स्पर्शतोऽन्ततः ।

अङ्गुष्ठमूलान्तरतो रेखायां ब्राह्ममुच्यते ॥ १६ ॥

अन्तराङ्गुष्ठदेशिन्योः पितृणां तीर्थमुच्यते । कनिष्ठामूलतः पश्चात्प्राज्ञापत्यं प्रचक्षते

अङ्गुल्यग्रं स्मृतं दैवं तदेवार्षं प्रकीर्तितम् । मूलेन दैवमार्षं स्यादाग्नेयं मध्यतः स्मृतम्

तदेव सौमिकं तीर्थमेतज्ज्ञात्वा न मुह्यति । ब्राह्मणैव तु तीर्थेन द्विजो नित्यमुपस्पृशेत्

होमयेद्वाथ दैवेन न तु पित्र्येण वै द्विजाः । त्रिः प्राश्नीयादपः पूर्वं ब्राह्मणेन प्रयतस्ततः

संमृज्याङ्गुष्ठमूलेन मुखं वै समुपस्पृशेत् । अङ्गुष्ठानामिकाभ्यां तु स्पृशेन्नेत्रद्वयं ततः

तज्जन्यङ्गुष्ठयोगेन स्पृशेन्नासापुटद्वयम् । कनिष्ठाङ्गुष्ठयोगेन श्रवणं समुपस्पृशेत् ॥

सर्वासामथ योगेन हृदयं तु तलेन वा । स्पृशेद्वै शिरसस्तद्वदङ्गुष्ठेनांसकद्वयम् ॥ २३ ॥

त्रिःप्राश्नीयाद्यदभस्तु प्रीतास्तेनास्य देवताः । ब्रह्माविष्णुर्महेशश्च भवन्तीत्यनुशुश्रुम

गङ्गा च यमुना चैव प्रीयेते परिमार्जनात् । संस्पृष्टयोर्लोचनयोः प्रीयेते शशिभास्करौ

नास्त्यदस्त्रौ प्रीयेते स्पृशेन्नासापुटद्वयम् । कर्णयोः स्पृष्टयोस्तद्वत्प्रीयेते चानिलानलौ

संस्पृष्टे हृदये चास्य प्रीयन्ते सर्वदेवताः । मूर्ध्नि संस्पर्शनादेकः प्रीतः स पुरुषो भवेत्

नोच्छिष्टं कुर्वते वक्त्रे विप्रुषोऽङ्गैः लगन्ति याः । दन्तवद्दन्तलग्नेषु जिह्वास्पर्शोऽशुचिर्भवेत्

स्पृशन्ति बिन्दवः पादौ य आचामयतः परान् ।

भूमिपांसुसमा ज्ञेया न तैरस्पृश्यता भवेत् ॥ २६ ॥

मधुपर्के च सोमे च ताम्बूलस्य च भक्षणे । फलमूले चेशुदण्डे न दोषं प्राह वै मनुः ॥
प्रचरंश्चान्नपानेषुऽद्रव्यहस्तो भवेन्नरः । भूमौ निक्षिप्य तद्द्रव्यमाचम्याभ्युक्षयेत्तु तत्
तैजसं वै समादाय यद्युच्छिष्टो भवेद्द्विजः । भूमौ निक्षिप्य तद्द्रव्यमाचम्याभ्युक्षयेत्तु तत्
यद्यद्द्रव्यं समादाय भवेदुच्छेषणान्वितः । अनिधायैव तद्द्रव्यं भूमौ त्वशुचितामियात्
वस्त्रादिषु विकल्पः स्यात्तत्संस्पृश्याचमेदिह ।

अरण्ये निर्जने रात्रौ चौरव्याघ्राकुले पथि ॥ ३४ ॥

कृत्वा मूत्रं पुरीषं वाऽद्रव्यहस्तो न दुष्यति । निधाय दक्षिणे कर्णे ब्रह्मसूत्रमुदङ्मुखः
अहिं कुर्याच्छङ्कन्मूत्रं रात्रौ चेद्दक्षिणामुखः । अन्तर्धाय महीं काष्ठैः पत्रैर्लोष्ठतृणेन वा
प्रावृत्य च शिरः कुर्याद्विण्मूत्रस्य विसर्जनम् । छायाकूपनदीगोष्ठचैत्याम्भः पथि भस्मसु
अग्नौ चैव श्मशाने च विण्मूत्रं न समाचरेत् । न गोमये न काष्ठे वा महावृक्षेऽथ शाद्वले
न तिष्ठन्नच निर्वासा न च पर्वतमण्डले । न जीर्णदेवायतने वल्मीके न कदाचन ॥ ३५ ॥
न ससरत्त्रेषु गर्तेषु न गच्छन् समाचरेत् । तुषाङ्गारकपालेषु राजमार्गे तथैव च ॥
न क्षेत्रे न बिले वापि न तीर्थे न चतुष्पथे । नोद्यानेऽपां समीमे वा नोषरे नगराशये
न सोपानत्पादुको वा छत्री वानान्तरिक्षके ।

न चैवाभिमुखः स्त्रीणां गुरुब्राह्मणयोर्गवाम् ॥ ४२ ॥

न देवदेवालययोरपामपि कदाचन । न ज्योतींषि निरीक्षन्वा न वा प्रतिमुखोऽथवा ॥
प्रत्यादित्यं प्रत्यनलं प्रतिसोमं तथैव च । आहृत्य मृत्तिकां कूलात्लेपगन्धापकर्षणीम्
कुर्यादतन्द्रितः शौचं विशुद्धैरुद्धृतोदकैः । नाहरेन्मृत्तिकां विप्रः पांसुलां न सकर्द्दमाम्
न मार्गान्तोषरादेशाच्छौचशिष्टां परस्य च ।

न देवायतनात्कूपाद्गाम्ना न च जलात्तथा ॥ ४६ ॥

उपस्पृशेत्ततो नित्यं पूर्वोक्तेन विधानतः ॥ ४७ ॥

इति श्रीपाद्मे महापुराणे तृतायेस्वर्गखण्डे कर्मयोगकथने कर्तव्यनिषिद्धकर्मकथनं नाम
द्विपञ्चाशत्तमोऽध्यायः ॥ ५२ ॥

त्रिपञ्चाशत्तमोऽध्यायः

ब्रह्मचारिधर्मकथनम् ।

व्यास उवाच ।

एवं दण्डादिभिर्युक्तः शौचाचारसमन्वितः । आहृतोऽध्ययनं कुर्याद्वीक्षमाणो गुरोर्मुखम्

नित्यमुद्यतपाणिः स्यात्साध्वाचारः सुसंयतः ।

आस्यतामिति चोक्तः सन्नासीताभिमुखं गुरोः ॥ २ ॥

प्रतिश्रवणसम्भाषे शयानो न समाचरेत् ।

आसीनो न च भुञ्जानो न तिष्ठेन्न पराङ्मुखः ॥ ३ ॥

नीचैः शय्यासनं चास्य सर्वदा गुरुसन्निधौ । गुरोस्तु चक्षुर्विषये न यथेष्टासनो भवेत्
नोदाहरेदस्य नाम परोक्षमपि केवलम् । न चैवास्यानुकुर्वीत गतिभाषणचेष्टितम् ॥
गुरोर्यत्र परीवादो निन्दा वापि प्रवर्तते । कर्णौ तत्र पिधातव्यौ गन्तव्यं ततोऽन्यतः

दूरस्थो नार्चयेद्देवं न क्रुद्धो नान्तिके स्त्रियः ।

न च वास्योत्तरं ब्रूयात्स्थितो नासीत सन्निधौ ॥ ७ ॥

उदकुम्भं कुशान्पुष्पं समिधोऽस्याहरेत्सदा । मार्जनं लेपनं नित्यमङ्गानां वै समाचरेत्
नास्य निर्माल्यशयनं पादुकोपान्हावपि । आक्रामेदासनं चास्य छायादीन्वा कदाचन
साधयेद्दन्ताष्ट्रादील्लब्धं चास्मै निवेदयेत् । अनापृच्छ्य न गन्तव्यं भवेत्प्रियहिते रतः
न पादौ सारयेदस्य सन्निधाने कदाचन । जृम्भितं हसितं चैव कण्ठप्रावरणं तथा ॥
वर्जयेत्सन्निधौ नित्यमङ्गस्फोटनमेव च । यथाकालमधीयीत यावन्न विमनागुरुः ॥
आसीनोऽधोगुरोः पार्श्वं सेवां च सुसमाहितः । आसने शयने याने नैव तिष्ठेत्कदाचन
धावन्तमनुधावेत गच्छन्तमनुगच्छति । गोऽश्वोऽध्वानप्रासादे तथाऽधोविष्टरेषु च ॥

आसीत गुरुणा सार्द्धं शिलाफलकनौषु च ।

जितेन्द्रियः स्यात्सततं वश्यात्माऽक्रोधनः शुचिः ॥ १५ ॥

प्रयुञ्जीत सदा वाचं मधुरां हितकारिणीम् ।

गन्धमाह्वयं रसं कल्पं शुक्तिं प्राणिविहिंसनम् ॥ १६ ॥

अभ्यञ्जनाञ्जने पानं छत्रधारणमेव च । कामं लोभं भयं निद्रां गीतवादित्रनर्तनम् ॥

आतर्जनं परीवादं स्त्रीप्रेक्षालम्भनं तथा । परोपघातं पैशुन्यं प्रयत्नेन विचर्जयेत् ॥ १८ ॥

उदकुम्भं सुमनसो गोशङ्खमृत्तिकाकुशान् । आहरेद्यावदन्नानि भैक्ष्यं वाहरहश्चरेत् ॥

घृतं च लवणं सर्वं वज्र्यं पर्युषितं च यत् । अनृत्यदर्शीं सततं भवेद्रीतादिनिस्पृहः ॥

नादित्यं वै समीहेत नाचरेदन्तधावनम् । एकान्तमशुचिं स्त्रीभिः शूद्राद्यैरभिभाषणम् ॥

गुरुच्छिष्टं भेषजार्थं प्रयुञ्जीत न कामतः । मलापकर्षणं स्नानं नाचरेद्धि कदाचन ॥

न कुर्यान्मानसं विप्रो गुरोस्त्यागे कथञ्चन ।

मोहाद्वा यदि वा लोभात्प्रयत्नवा तु पतितो भवेत् ॥ २३ ॥

लौकिकं वैदिकं वापि तथाऽऽध्यात्मिकमेव वा ।

आददीत यतो ज्ञानं तं न द्रुह्येत्कदाचन ॥ २४ ॥

गुरोरप्यवलितस्य कार्याकार्यमजानतः । उत्पथं प्रतिपन्नस्य मनुस्त्यागमथाब्रवीत् ॥

गुरोर्गुरौ सन्निहिते गुरुवद्वृत्तिमाचरेत् । नत्वाऽभिसृष्टो गुरुणा स्वान्गुरून्भिवादयेत्

विद्या गुरुष्वेतदेव नित्या वृत्तिषु योगिषु । प्रतिषेधत्सु चाधर्माद्धितं चोपदिशत्सु च

श्रेयस्सु गुरुवद्वृत्तिं नित्यमेव समाचरेत् । गुरुपुत्रेषु दारैषु गुरोश्चैव स्वबन्धुषु ॥

बालः संमानयेन्मान्याञ्छिष्यो वा यज्ञकर्मणि ।

अध्यापयन्गुरोः सूनूर्गुरुन्मानमर्दति ॥ २६ ॥

उत्सादनं च गात्राणां स्नापनोच्छिष्टभोजने । न कुर्याद्गुरुपुत्रस्य पादयोः शौचमेव च

गुरुवत्प्रतिपूज्याश्च सवर्णागुरयोषितः । असवर्णाश्च सम्पूज्याः प्रत्युत्थानाभिवादनैः

अभ्यञ्जनं स्नापनं च गात्रोत्सादममेव च ।

गुरुपत्न्या न कार्याणि केशानां च प्रसाधनम् ॥ ३२ ॥

गुरुपत्नी तु युवतीनाभिवाद्या तु पादयोः । कुर्वीत चन्दनं भूष्यामसावहमितिब्रुवन्

विप्रोष्य पादग्रहणपूर्वकं चाभिवादनम् । गुरुदारेषु कुर्वीत सतां धर्ममनुस्मरन् ॥

मातृष्वसा मातुलानी श्वश्रूश्चाथ पितृष्वसा । सम्पूज्यागुरुपत्नीवत्समास्ता गुरुभार्यया

भ्रातृभार्याश्च सङ्ग्राह्या सवर्णाऽहन्यहन्यपि ।

विप्रोष्य तूपसङ्ग्राह्या ज्ञातिसम्बन्धियोषितः ॥ ३६ ॥

पितुर्भगिन्या मातुश्च ज्यायस्यां च स्वसर्यपि ।

मातृवद्वृत्तिमातिष्ठेन्माता ताभ्यो गरीयसी ॥ ३७ ॥

एवमाचारसम्पन्नमात्मवन्तमदास्मिकम् । वेदमध्यापयेद्धर्मं पुराणाङ्गानि नित्यशः ॥

संवत्सरोषिते शिष्ये गुरुर्ज्ञानमनिर्दिशन् । हरते दुष्कृतं तस्य शिष्यस्य वसतो गुरुः ॥

आचार्यपुत्रः शुश्रूषुर्ज्ञानदो धार्मिकः शुचिः ।

शक्तोऽन्नदोऽम्बुदः साधुरध्याप्या दश धर्मतः ॥ ४० ॥

कृतकण्ठस्तथाऽद्रोही मेधावी गुरुकृन्नरः ।

आप्तः प्रियोऽथ विधिवत्षडध्याप्या द्विजातयः ॥ ४१ ॥

एतेषु ब्राह्मणे दानमन्यत्र तु यथोचितम् । आचम्य संयतो नित्यमधीयीत उदङ्मुखः

उपसङ्गृह्य तत्पादौ वीक्षमाणो गुरोर्मुखम् ।

अधीष्व भो इति ब्रूयाद्विरामोऽस्त्विति चाऽऽरमेत् ॥ ४३ ॥

प्राक्कूलान्पर्युपासीत पवित्रैश्चैव पावकः । प्राणायामैस्त्रिभिः पूतस्तत ओङ्कारमर्हति ॥

ब्राह्मणः प्रणवं कुर्यादन्तेऽपि विधिवद् द्विजाः ।

कुर्यादध्यापनं नित्यं स ब्रह्माञ्जलिपूर्वतः ॥ ४५ ॥

सर्वेषामेव भूतानां वेदश्चक्षुः सनातनम् । अधीयीताप्ययं नित्यं ब्राह्मण्याज्जीयतेऽन्यथा

अधीयीत ऋचो नित्यं क्षीराहुत्या सदैवताः । प्रीणाति तर्पयन्कालं कामैर्हृताः सदैवताः

यज्जुष्यधीयते नियतं दध्ना प्रीणाति देवताः ।

सामान्यधीते प्रीणाति घृताहुतिभिर्नृचहम् ॥ ४८ ॥

अथर्वाङ्गिरसो नित्यं मध्वा प्रीणाति देवताः ।

धर्माङ्गानि पुराणानि मांसैस्तर्पयते सुरान् ॥ ४९ ॥

प्रातश्च सायं प्रयतो नैत्यकं विधिमाश्रितः । गायत्रीं समधीयीत गत्वाऽरण्यं समाहितः

सहस्रपरमां देवीं शतमध्यां दशावराम् । गायत्रीं वै जपेन्नित्यं जपयन्नः प्रकीर्तितः ॥
गायत्रीं चैव वेदांश्च तुलयाऽतोऽल्यत्प्रभुः । एकतश्चतुरो वेदा गायत्री च तथैकतः ॥

ओङ्कारमादितः कृत्वा व्याहृतीस्तदनन्तरम् ।

ततोऽधीयीत सावित्रीमेकाग्रः श्रद्धयान्वितः ॥ ५३ ॥

पुरा कल्पे समुत्पन्ना भूर्भुवःस्वः सनातनाः । महाव्याहृतयस्तिस्त्रः सर्वाशुभनिर्वाणाः
प्रधानं पुरुषः कालो विष्णुर्ब्रह्ममहेश्वरः । सत्त्वं रजस्तमस्ति त्रः क्रमाद्व्याहृतयः स्मृताः

ऊँकारस्तत्परं ब्रह्म सावित्री स्यात्तदुत्तरम् ।

एष मन्त्रो महायोगः सारात्सार उदाहृतः ॥ ५४ ॥

योऽधीतेऽहन्यहन्येतां गायत्रीं वेदमातरम् ।

विज्ञायार्थं ब्रह्मचारी स याति परमां गतिम् ॥ ५५ ॥

गायत्री वेदजननी गायत्री लोकपावनी । गायत्र्या न परं जप्यमेतद्विज्ञाय मुच्यते ॥

श्रावणस्य तु मासस्य पौर्णमास्यां द्विजोत्तमाः ।

आषाढ्यां प्रोष्ठपद्यां वा वेदोपाकरणं स्मृतम् ॥ ५६ ॥

यत्सूर्याम्यगमनं मासान्विप्रोऽद्वयश्चमान् । अधीयीत शुचौ देशे ब्रह्मचारी समाहितः

पुण्ये तु च्छन्दासां कुर्याद्बहिस्तर्जनं द्विजः ।

मासि शुक्लस्य वा प्राप्ते पूर्वाह्णे प्रथमेऽहनि ॥ ६१ ॥

छन्दासि च द्विजोऽभ्यस्येच्छुक्लपक्षे तु वै द्विजः ।

वेदाङ्गानि पुराणानि कृष्णपक्षेषु मानवः ॥ ६२ ॥

इमान्नित्यमनध्यायानधीयानो विवर्जयेत् । अध्यापनं च कुर्वाणोऽभ्यस्यन्नपि प्रयत्नतः

कर्णश्रवेऽनिले रात्रौ दिवा पांसुसमूहने । विद्युत्स्तनितवर्षेषु महोत्कानां च सम्प्लवे

अकालिकमनध्यायमेतेष्वह प्रजापतिः । एतानभ्युदितान्विद्याद्यदा प्रादुष्कृताग्निषु ॥

तदा विद्यादनध्यायमनृतौ चाभ्रदर्शने । निघाति भूमिचलने ज्योतिषां चोपसर्जने ॥

एतानाकालिकान्विद्यादनध्यानृतावपि । प्रादुष्कृतेष्वग्निषु च विद्युत्स्तनितनिस्वने ॥

स ज्योतिः स्यादनध्यायः शेषे रात्रौ यथा दिवा ।

नित्यानध्याय एव स्याद् ग्रामेषु नगरेषु च ॥ ६८ ॥

धर्मनैपुण्यकामानां पूतिगन्धं च नित्यशः । अन्तःशवगते ग्रामे वृषलस्य च सन्निधौ
अनध्यायोह्यमाने समये जलदस्य च । उदके चार्धरात्रे च विण्मूत्रं च विसर्जयेत् ॥

उच्छिष्टः श्राद्धभुक्चैव मनसाऽपि न चिन्तयेत् ।

प्रतिगृह्य द्विजो विद्वानेकोद्दिष्टस्य वेतनम् ॥ ७१ ॥

अयं न कारयेद्ब्रह्म राज्ञोराहोश्च सूतके । यावदेकान्ननिष्ठा स्यात्स्नेहालोपश्च तिष्ठति
विप्रस्य विदुषो देहे तावद् ब्रह्म न कीर्तयेत् ।

शयानः प्रौढपादश्च कृत्वा चैवावसक्थिकाम् ॥ ७३ ॥

नाधीयीतामिषं जग्ध्वा शूद्रश्राद्धान्नमेव च । नीहारे बाणशब्दे च सन्ध्ययोरुभयोरपि
अमावास्याचतुर्दश्योः पौर्णमास्यष्टमीषु च ।

उपाकर्मणि चोत्सर्गे त्रिरात्रं क्षपणं स्मृतम् ॥ ७५ ॥

अष्टकासु अहोरात्रमृत्वन्तासु च रात्रिषु । मार्गशीर्षे तथा पौषे माघमासे तथैव च
तिस्त्रोऽष्टकाः समाख्याताः कृष्णपक्षेषु सूरिमिः ।

श्लेष्मातकस्य च्छायायां शाल्मलेर्मधुकस्य च ॥ ७७ ॥

कदाचिदपि नाध्येयं कोविदारकपितृथयोः । समानविद्ये च मृते तथासब्रह्मचारिणि
आचार्ये संस्थिते चापि त्रिरात्रं क्षपणं स्मृतम् ।

छिद्राण्येतानि विप्राणामनध्यायाः प्रकीर्त्तिताः ॥ ७९ ॥

हिंसन्ति राक्षसास्तेषु तस्मादेतान्विवर्जयेत् ।

नैत्यके नास्त्यनध्यायः सन्ध्योपासन एव च ॥ ८० ॥

उपाकर्मणि चोत्सर्गे होममध्ये तथैव च । एकामृचमथैकं वा यजुः सामानि वा पुनः
नाष्टकाद्यास्वधीयीत मारुते चाभिधावति । अनध्यायस्तु नाङ्गेषु नेतिहासपुराणयोः ॥

न धर्मशास्त्रेष्वन्येषु सर्वाण्येतानि वर्जयेत् । एष धर्मः समासेन कीर्तितो ब्रह्मचारिणः

ब्रह्मणाऽभिहितः पूर्वमृषीणां भावितात्मनाम् ।

योऽन्यत्र कुरुते यत्नमनधीत्य श्रुतिं द्विजः ॥ ८४ ॥

सं समूहोन सम्भाष्यो वेदवाहो द्विजातिभिः । न वेदपाठमात्रेण सन्तुष्टो वै भवेद्द्विजः
पाठमात्रावसानस्तु पङ्के गौरिव सीदति । योऽधीत्य विधिवद्वेदं वेदार्थं न विचारयेत्
स समूढः शूद्रकल्पः पात्रतां न प्रपद्यते । यदि त्वात्यन्तिकं वासं कर्तुमिच्छति वै गुरौ
युक्तः परिवरेद्देनमाशरीरविमोक्षणम् । गत्वा वनं च विधिवज्जुहुयाज्जातवेदसम् ॥
अधीयीत तथानित्यं ब्रह्मनिष्ठः समाहितः । सावित्रीं शतरुद्रीयं वेदान्तांश्च विशेषतः

अभ्यसेत्सततं युक्तो भिक्षाशनपरायणः ।

एतद्विधानं परमं पुराणं वेदागमे सम्यगिहोदितं वः ।

पुरा महर्षिप्रवराभिपृष्टः स्वायम्भुवो यन्मनुराह देवः ॥ ६० ॥

इति श्रीपाद्मे महापुराणे स्वर्गखण्डे कर्मयोगकथने ब्रह्मचारिधर्मकथनं नाम

त्रिपञ्चाशत्तमोऽध्यायः ॥ ५३ ॥

चतुष्पञ्चाशत्तमोऽध्यायः

गृहस्थधर्मकथनम् ।

व्यास उवाच

वेदं वेदौ तथा वेदान्वेदाङ्गानि तथा द्विजाः ।

अधीत्य चाधिगम्यार्थं ततः स्नायाद् द्विजोत्तमः ॥ १ ॥

गुरवे तु धनं दत्त्वा स्नायीत तदनुज्ञया । तीर्णव्रतोऽथ युक्तात्मा शक्तो वा स्नातुमर्हति
वैणवीं धारयेद्यष्टिमन्तर्वासस्तथोत्तरम् । यज्ञोपवीतद्वितयं सोदकं च कमण्डलुम् ॥
छत्रं चोष्णीषममलं पादुके चाप्युपानहौ । रौक्मे च कुण्डले धार्ये कृतकेशनखः शुचिः

अन्यत्र काञ्चनाद्विप्रो न रक्तां बिभृयात्स्रजम् ।

शुक्लाम्बरधरो नित्यं सुगन्धः प्रियदर्शनः ॥ ५ ॥

न जीर्णमलवद्वासा भवेद्वै विभवे सति । न रक्तमुख्यणं चान्यधृतं वासो न कुण्डलम्

नोपानहौ स्रजं चाथ पादुके च प्रयोजयेत् । उपवीतमलङ्कारं दर्भान्कृष्णाजिनं तथा ॥
 नापसव्यं परीदध्याद्वासोन विकृतं वसेत् । आहरेद्विधिवद्धारान्सद्दशानात्मनःशुभान् ॥
 रूपलक्षणसंयुक्तान्योनिदोषविवर्जितान् । असपिण्डां च वै मातुरसमानार्षगोत्रजाम् ॥
 आहरेद् ब्राह्मणो भार्यां शीलशौचसमन्विताम् ।

ऋतुकालाभिगामी स्याद्यावत्पुत्रोऽभिजायते ॥ १० ॥

वर्जयेत्प्रतिषिद्धानि प्रयत्नेन दिनानि तु । षष्ठ्यष्टमीं पञ्चदशींद्वादशीं च चतुर्दशीम् ॥
 ब्रह्मचारी भवेन्नित्यं तद्व्रजन्मत्रयाहनि । आदधीत विवाहाग्निं जुहुयाज्जातवेदसम् ॥
 एतानि स्नातको नित्यं पावनानि च पावयेत् ।

वेदोदितं स्वकं कर्म नित्यं कुर्यादतन्द्रितः ॥ १३ ॥

अकुर्वाणः पतत्याशु नरकानतिभीषणान् । अभ्यसेत्प्रयतो वेदं महायज्ञान्न हापयेत् ॥
 कुर्याद् गृहाणि कार्याणि सन्ध्योपासनमेव च ।

सख्यं समाधिकैः कुर्यादुपेयादीश्वरं सदा ॥ १५ ॥

दैवतान्यभिगच्छेत् कुर्याद्धार्याभिपोषणम् । न धर्मं ख्यापयेद्विद्वान्न पापं गृह्येदपि ॥
 कुर्वीतात्महितं नित्यं सर्वभूतानुकम्पकः । वयसः कर्मणोऽर्थस्य श्रुतस्याभिजनस्य च
 देशवाग्वुद्धिसारूप्यमाचरन्विचरेत्सदा । श्रुतिस्मृत्युदितं सम्यक्सधुभिर्गर्भं सेवितः
 तमाचारं निषेवेत नेहेतान्यत्र कर्हिचित् । येनास्य पितरो याता येन याताः पितामहाः
 तेन यायात्सतां मार्गं तेन गच्छन्न दुष्यति ।

नित्यं स्वाध्यायशीलः स्यान्नित्यं यज्ञोपवीतवान् ॥ २० ॥

सत्यवादीजितक्रोधोलोभमोहविवर्जितः । सावित्रीजापनिरतः श्राद्धकृन्मुच्यतेगृही ॥
 मातापित्रोर्हितेयुक्तो ब्राह्मणस्यहिते रतः । दाता यज्वा देवभक्तो ब्रह्मलोके महीयते ॥
 त्रिवर्गसेवी सततं देवानां च समर्चनम् । कुर्यादहरहर्नित्यं नमस्येत्प्रयतः सुरान् ॥
 विभागशीलः सततं क्षमायुक्तो दयालुकः ।

गृहस्थस्तु समाख्यातो न गृहेण गृही भवेत् ॥ २४ ॥

क्षमा दया च विज्ञानं सत्यं चैव दमः शमः । अध्यात्मनित्यता ज्ञानमेतद्ब्राह्मणलक्षणम्

एतस्मान्न प्रमाद्येत विशेषेण द्विजोत्तमः । यथाशक्ति चरन्धर्मं निन्दितानि विचर्जयेत्
विधूय मोहकलिलं लब्ध्वा योगमनुत्तमम् ।

गृहस्थो मुच्यते बन्धान्नात्र कार्याविचारणा ॥ २७ ॥

विगर्हितजयक्षेपहिंसाबन्धवधात्मनाम् । अन्यमन्युसमुत्थानां दोषाणां मर्षणं क्षमा ॥
स्वदुःखेष्वेव कारुण्यं परदुःखेषु सौहृदम् । दयेति मुनयः प्राहुः साक्षाद्धर्मस्य साधनम्
चतुर्दशानां विद्यानां धारणा हि परार्थतः । विज्ञानमिति तद्विद्याद्येन धर्मो विवर्धते ॥
अधीत्य विधिवद्विद्यामर्थं चैवोपलभ्यते । धर्मकार्याणि कुर्वीत ह्येतद्विज्ञानमुच्यते ॥
सत्येन लोकं जयति सत्यं तत्परमं पदम् । यथाभूताप्रमादं तु सत्यमाहुर्मनीषिणः ॥
दमःशरीरोपरतिः शमः प्रज्ञाप्रसादतः । अध्यात्ममक्षरं विद्या यत्र गत्वा नशोवति ॥
यया स देवो भगवान्विद्यया विद्यते परः । साक्षादेव हृषीकेशस्तज्ज्ञानमितीकीर्तितम्
तन्निष्ठस्तत्परो विद्वान्नित्यमक्रोधनःशुचिः ।

महायज्ञपरो विप्रो लभते तदनुत्तमम् ॥ ३५ ॥

धर्मस्यायतनं यत्नाच्छरीरं परिपालयेत् । नहि देहं विना विष्णुः पुरुषैर्विद्यते परः ॥ ३६ ॥
नित्यं धर्मार्थकामेषु युज्येत नियतो द्विजः । न धर्मवर्जितं काममर्थं वा मनसा स्मरेत्
सीदन्नपि हि धर्मेण नत्वधर्मं समाचरेत् । धर्मो हि भगवान्देवो गतिः सर्वेषु जन्तुषु
भूतानां प्रियकारी स्यान्न परद्रोहकर्मधीः । न वेददेवतानिन्दां कुर्यात्तैश्च न संवसेत् ॥

यस्त्विदं नियतो मर्त्यो धर्माध्यायं पठेच्छुचिः ।

अध्यापयेच्छ्रावयेद्वा ब्रह्मलोके महीयते ॥ ४० ॥

इति श्रीपाद्मे महापुराणे तृतीये स्वर्गखण्डे गृहस्थधर्मकथनं नाम

चतुष्पञ्चाशत्तमोऽध्यायः ॥ ५४ ॥

पञ्चपञ्चाशत्तमोऽध्यायः

गृहस्थाचारनीतिवर्णनम् ।

व्यास उवाच ।

न हिंस्यात्सर्वभूतानि नानृतं वा वदेत्कचित् ।

नाहितं नाप्रियं वाच्यं न स्तेनः स्यात्कदाचन ॥ १ ॥

तृणं वा यदि वा शाकं मृदं वा जलमेव च । परस्यापहरञ्जन्तुर्नरकं प्रतिपद्यते ॥ २ ॥

न राज्ञः प्रतिगृह्णीयान्न शूद्रात्पतितादपि । न चान्यस्मादशक्तश्चेन्निन्दितान्वर्जयेद्बुधः

नित्यं याचनको न स्यात्पुनस्तं नैव याचयेत् ।

प्राणानपहरत्येवं याचकस्तस्य दुर्मतेः ॥ ४ ॥

न देवद्रव्यहारी स्याद्विशेषेण द्विजोत्तमः । ब्रह्मस्वं वा नापहरेदापत्स्वपि कदाचन ॥

न विषं विषमित्याहुर्ब्रह्मस्वं विषमुच्यते । देवस्वं चापि यत्नेन सदा परिहरेत्ततः ॥

पुष्पं शाकोदकं काष्ठं तथा मूलं फलं तृणम् । अदत्तानि च नस्त्येयं मनुः प्राह प्रजापतिः

ग्रहीतव्यानि पुष्पाणि देवार्चनविधौ द्विजाः । नैकस्मादेव नियतमननुज्ञाय केवलम् ॥

तृणं काष्ठं फलं पुष्पं प्रकाशं वै हरेद्बुधः । धर्मार्थं केवलं प्राहुरन्यथा पतितो भवेत् ॥

तिलमुद्गयवादीनां मुष्टिग्राह्या पथि स्थितैः ।

श्रुधितैर्नान्यथा विप्रा धर्मादिभिरिति स्थितिः ॥ १० ॥

न धर्मस्यापदेशेन पातं कृत्वा व्रतं चरेत् । व्रतेन पापं व्यागृह्य कुर्वन्स्त्रीशूद्रदम्भनम् ॥

प्रेत्येह चेद्दूशो विप्रो गर्ह्यते ब्रह्मवादिभिः । छद्मना चरितं यच्च व्रतं रक्षांसि गच्छति ॥

अलिङ्गी लिङ्गिवेषेण यो वृत्तिमुपतिष्ठति । स लिङ्गिनो हरेर्देनस्तिर्यग्गोनौ च जायते

याचनं यो निसम्बन्धं सहवासं च भाषणम् । कुर्वाणः पतते नित्यं तस्माद्यत्नेन वर्जयेत्

देवद्रोहं न कुर्वीत गुरुद्रोहं तथैव च । देवद्रोहाद्गुरुद्रोहः कोटिकोटिगुणाधिकः ॥

जनापवादो नास्तिक्यं तस्मात्कोटिगुणाधिकम् ।

गोभिश्च दैवतैर्विप्रैः कृष्या राजोपसेवया ॥ १६ ॥

कुलान्यकुलतां यान्ति यानि हीनानि धर्मतः । कुविचारैः क्रियालोपैर्वेदानध्ययनेन च
कुलान्यकुलतां यान्ति ब्राह्मणातिक्रमेण च ।

अनृतात्पारदार्याच्च तथाऽभक्ष्यस्य भक्षणात् ॥ १८ ॥

अगोत्रधर्माचरणात्क्षिप्रं नश्यति वै कुलम् । अश्रोत्रियेषु दानाच्च वृषलेषु तथैव च ॥
विहिताचारहीनेषु क्षिप्रं नश्यति वै कुलम् । अधार्मिकैर्वृते ग्रामे न व्याधिवहुले वसेत्
शूद्रराज्ये च न वसेन्न पाखण्डजनैर्वृते हिमवद्विन्ध्योर्मध्यं पूर्वपश्चिमयोः शुभम् ॥

मुक्त्वा समुद्रयोर्देशं नान्यत्र निवसेद् द्विजः ।

कृष्णो वा यत्र चरति मृगो नित्यं स्वभावतः ॥ २२ ॥

पुण्या वा विश्रुता नद्यस्तत्र वा निवसेद् द्विजः ।

अर्द्धकोशं नदीकूलं वर्जयित्वा द्विजोत्तमः ॥ २३ ॥

नान्यत्र निवसेत्पुण्यं नान्त्यजग्रामसन्निधौ ।

न संवसेच्च पतितैर्न चाण्डालैर्नपुल्कसैः ॥ २४ ॥

न मूर्खैर्नावलिप्तैश्च नान्यैर्जायावसायिभिः ।

एकशय्यासने पङ्क्तिर्भाण्डे पक्वान्नामिश्रणम् ॥ २५ ॥

याजनाध्यापने योनिस्तथैव सहभोजनम् । सहाध्यायस्तु दशमः सहयाजनमेव च ॥

एकादशसमुद्दिष्टा दोषाः साङ्ख्यसंस्थिताः ।

समीपे चाप्यवस्थानात्पापं सङ्क्रमते नृणाम् ॥ २७ ॥

तस्मात्सर्वप्रयत्नेन साङ्ख्यं परिवर्जयेत् । एकपङ्क्त्युपविष्टायै न स्पृशन्ति परस्परम्
भस्मना कृतमर्यादा न तेषां सङ्करो भवेत् । अग्निना भस्मना चैव सलिलेन विलेखतः
द्वारेण स्तम्भमार्गेण षड्भिः पङ्क्तिर्विमिद्यते ।

न कुर्याच्छुष्कवैराणि विवादं न च पैशुनम् ॥ ३० ॥

परक्षेत्रे गां चरन्तीं न चाचक्षीत कर्हिचित् । न संवसेत्सूचकेन न कं वै मर्मणि स्पृशेत्
न सूर्यपरिवेषं वा नेन्द्रचापं शराग्निकम् । परस्मै कथयेद्विद्राञ्छशिनं वाथ काञ्चनम्

न कुर्याद् बहुभिः सार्द्धं विरोधं बन्धुभिस्तथा ।

आत्मनः प्रतिकूलानि परेषां न समाचरेत् ॥ ३३ ॥

तिथिं पक्षस्य न ब्रूयान्नक्षत्राणि न निर्दिशेत् ।

नोदक्यामभिभाषेत नाशुचिं वा द्विजोत्तमः ॥ ३४ ॥

न देवगुरुविप्राणां दीयमानं तु वारयेत् । न चात्मानं प्रशंसेद्वा परनिन्दां च वर्जयेत्
वेदनिन्दां देवनिन्दां प्रयत्नेन विवर्जयेत् । यस्तु देवानृषींश्चैव वेदान्वा निन्दते द्विजः

न तस्य निष्कृतिर्दृष्टा शास्त्रेष्विह मुनीश्वराः ।

निन्दयेद्वा गुरुं देवं वेदं वा सोपवृंहणम् ॥ ३७ ॥

कल्पकोटिशतं साग्रं रौरवे पच्यते नरः । तूष्णीमासीत निन्दायां न ब्रूयात्किञ्चिदुत्तरम्
कर्णौ पिधाय गन्तव्यं न चैनमवलोकयेत् । वर्जयेद्वा रहस्यानि परेषां गर्हणं बुधः ॥

विवादं स्वजनैः सार्द्धं न कुर्याद्वै कदाचन । न पापं पापिनां ब्रूयादपापं वा द्विजोत्तमः
सत्येन तुल्यो दोषः स्यादसत्याहोषवान्भवेत् ।

नृणां मिथ्याभिस्तानां पतन्त्यश्रूणि रोदनात् ॥ ४१ ॥

तानि पुत्रान्पशून्घ्नन्ति तेषां मिथ्याभिशंसिनाम् । ब्रह्महत्यासुरापाने स्तेये गुर्वङ्गनागमे
दृष्टं वै शोधनं वृद्धैर्नास्ति मिथ्याभिशंसने । नेक्षेतोद्यन्तमादित्यं शशिनं वाऽनिमित्ततः

नास्तं यान्तं वारिस्थं नोपस्पृष्टं न मध्यगम् । तिरोहितंसमीक्षेत नादर्शाद्यनुगामिनम्
न नगनां स्त्रियमीक्षेत पुरुषं वा कदाचन । न च मूर्धं पुरीषं वा न च संस्पृष्टमैशुनम् ॥

नाशुचिः सूर्यसोमादीन्ग्रहानालोकयेद्बुधः । नाभिभाषेत च परमुच्छिष्टो वाऽवगुण्ठितः
न पश्येद्वयोमसंस्पर्शं न कुट्टस्य गुरोर्मुखम् ।

न तैलौदकयोश्छायां न पङ्क्तिं भोजनेऽसति ॥ ४७ ॥

न मुक्तदन्धनं पश्यन्तोन्मत्तं गजमेव वा । नाशनीयाद्धार्यया सार्द्धं नैनामीक्षेत चाश्नतीम्
श्रुवतीं जृम्भमाणां वा नासनस्थां यथासुखम् ।

नोदके चात्मनो रूपं शुभं वाऽशुभमेव वा ॥ ४९ ॥

न लङ्घयेच्च मतिमान्नाधितिष्ठेत्कदाचन । न शूद्राय मतिं दद्यात्कृसरं पायसं दधि ॥

नोच्छिष्टं वा मधु घृतं न च कृष्णाजिनं हविः ।

न चैवास्मै व्रतं ब्रूयान्न च धर्मं वदेद् बुधः ॥ ५१ ॥

न च क्रोधवशं गच्छेद् द्वेषं रागं च वर्जयेत् ।

लोभं दम्भं तथा शाठ्यं हास्यां ज्ञानकुत्सनम् ॥ ५२ ॥

ईर्ष्यां मदं तथा शोकं मोहं च परिवर्जयेत् ।

न कुर्यात्कस्यचित्पीडां सुतं शिष्यं तु ताडयेत् ॥ ५३ ॥

न हीनानुपसेवेत न च तृष्णामतिः क्वचित् । नात्मानं चावमन्येत दैन्यं यत्नेन वर्जयेत्

न विशिष्टमस्तकुर्यान्नात्मानं वासनाद्बुधः । न नखेलिखेद्भूमिगां च संवेशयेन्नहि

न नदीषु नदीं ब्रूयात्पर्वतेषु च पर्वतान् । आवासे भोजने वापि न त्यजेत्सहयायिनम्

नावगाहेदपो नग्नो वह्निं नातिस्पृशेत्तथा । शिरोऽभ्यङ्गावशिष्टेन तैलेनाङ्गं न लेपयेत्

न सर्पशस्त्रैः क्रीडेत् स्वानि खानि न संस्पृशेत् ।

रोमाणि च रहस्यानि नाशिष्टेन सह व्रजेत् ॥ ५८ ॥

न पाणिपादवाङ्मनेत्रचापल्यं समुपाश्रयेत् । न शिश्नोदरचापल्यं न च श्रवणयोः क्वचित्

न चाङ्गनखवाद्यं वै कुर्यान्नाञ्जलिना पिबेत् ।

नाभिहन्याज्जलं पद्भ्यां पाणिना वा कदाचन ॥ ६० ॥

न शातयेदिष्टिकाभिर्मूलानि च फलानि च । न म्लेच्छभाषणं शिक्षेन्नाकर्षेच्च पदासनम्

न खभेदनमास्फोटं छेदनं वा विलेखनम् । कुर्याद्विमर्दनं धीमान्नाकस्मादेव निष्फलम्

नोत्सङ्गे भक्षयेद्भक्ष्यं वृथाचेष्टां न चाचरेत् ।

न नृत्येदथवा गायेन्न वादित्राणि वादयेत् ॥ ६३ ॥

न संहताभ्यां पाणिभ्यां कण्डूयेदात्मनः शिरः ।

न लौकिकैः स्तवैर्देवांस्तोषयेद्वाक्पतेरपि ॥ ६४ ॥

नाक्षैः क्रीडेन्न धावेत नाप्सु विण्मूत्रमाचरेत् ।

नोच्छिष्टः संविशेन्नित्यं न नग्नः स्नानमाचरेत् ॥ ६५ ॥

न गच्छंस्तु पठेद्वापि न चैव स्वशिरः स्पृशेत् ।

न दन्तैर्नखरोमाणि च्छिन्द्यात्सुप्तं न बोधयेत् ॥ ६६ ॥

न बालातपमासेवेत्प्रेतधूमं विवर्जयेत् । नैव स्वप्याच्छून्यगेहे स्वयं नोपानहौ हरेत्
नाकारणाद्वा निष्टीवेन्न बाहुभ्यां नदीं तरेत् । न पादक्षालनं कुर्यात् पादेनैव कदाचन
नाग्नौ प्रतापयेत्पादौ न कांस्ये धावयेद्बुधः । नाभिप्रसारयेद्देवं ब्राह्मणान्नामथापि वा

वायवग्नितृपविप्रान्वा सूर्यं वा शशिनं प्रति ।

अशुद्धः शयनं पानं स्वाध्यायं स्नानभोजनम् ॥ ७० ॥

बहिर्निष्क्रमणं चैव न कुर्वीत कदाचन । स्वप्नमध्यमनं स्नानमुद्वर्तं भोजनं गतिम् ॥

उभयोः सन्ध्ययोर्नित्यं मध्याह्ने चैव वर्जयेत् ।

न स्पृशेत्पाणिनोच्छिष्टो विप्रो गोब्राह्मणानलान् ॥ ७२ ॥

न चालनं पदा वापि न देवप्रतिमां स्पृशेत् । नाशुद्धोऽग्निं परिवरेन्न देवान्कीर्तयेद्दूषीन्
नावगाहेदगाधाम्बु धावयेन्नाऽनिमित्ततः । न वामहस्ते नोद्धृत्य पिवेद्बवत्रेण वा जलम्
नोत्तरेदनुपस्पृश्य नाप्सु रेतः समुत्सृजेत् । अमेध्यालिप्तमहं वा लोहितं वा विषाणि वा
व्यतिक्रमेन खचन्तीं नाप्सु मैथुनमाचरेत् । चैत्यवृक्षं न वै छिन्द्यान्नाप्सु ण्डीवनमाचरेत्
नास्थिभस्मकपालानि न केशान्न च कण्टकान् । तुषाङ्गारकरीषं वा नाधितिष्ठेत्कदाचन
न चाग्निं लङ्घयेद्दीमान्नौपद्ध्यादधः क्वचित् । न चैनं पादतः कुर्याच्छूर्पणं न धमेद्बुधः
न वृक्षमवरोहेत नावेक्षेताशुचिः क्वचित् । अग्नौ न च क्षिपेदग्निं नाद्भिः प्रशमयेत्तथा ॥
सुहृन्मरणमात्रं वा स्वयं न श्रावयेत्परान् । अपण्यं कूटपण्यं वा विक्रये न प्रयोजयेत्
न वह्निं मुखनिःश्वासैर्ज्वालयेन्नाशुचिर्बुधः । पुण्यस्थानोदकस्थाने सीमान्तं वाहयेन्न तु
न मिथ्यात्पूर्वसमयमभ्युपेतं कदाचन । परस्परं पशून्याघ्रान्पक्षिणो न च योधयेत् ॥
परवाधां न कुर्वीत जलवातातपदिभिः । कारयित्वा सुकर्माणि गुरुन्पश्चान्न वञ्चयेत्
सायं प्रातर्गृहद्वारान्श्वाथं परिघट्टयेत् । बहिर्माल्यं सुगन्धिं वा भार्यया सह भोजनम्

विगृह्य वादं कृत्वा वा प्रवेशं च विवर्जयेत् ।

न खादन्ब्राह्मणस्तिष्ठेन्न जल्पेद्वा हसेद् बुधः ॥ ८५ ॥

स्वमग्निं चैव हस्तेन स्पृशेन्नाप्सु चिरं वसेत् । न पक्षकेणोपधमेन्न शूर्पणं च पाणिना

मुखेनाग्निं समिन्धीत मुखादग्निरजायत । परस्त्रियं न भापेत नायाज्यं याजयेद् बुधः ॥
नैकश्चरेत्सदा विप्रः समुदायं च वर्जयेत् । न देवायतनं गच्छेत्कदाचिद्वाऽप्रदक्षिणम्
न पीडयेद्वा वस्त्राणि न देवायतने स्वपेत् । नैकोऽध्वानं प्रपद्येत नाधार्मिकजनैः सह
न व्याधिदूषितैर्वापि न शूद्रैः पतितेन वा । नोपानद्वर्जितो वाऽथ जलादिरहितस्तथा ॥

न वर्त्मनि चितिं वाममतिक्रामेत्कचिद् द्विजः ।

न निन्देद्योगिनः सिद्धान्ब्रतिनो वा यतींस्तथा ॥ ६१ ॥

देवतायतनं प्राज्ञा देवानां चैव सन्निषाम् ।

नाक्रामेत्कामतश्छायां ब्राह्मणानां च गोरपि ॥ ६२ ॥

स्वांतु नाक्रामयेच्छायां पतिताद्यैर्नरोगिभिः । नाङ्गारभस्मकेशादिष्वधितिष्ठेत्कदाचन
वर्जयेन्मार्जनीरेणुं स्नानवस्त्रघटोदकम् । न भक्षयेद्भक्ष्याणि नापेयं च पिबेद् द्विजः ॥

इति श्रीपाद्मे महापुराणे तृतीये स्वर्गखण्डे गृहस्थाचारनीतिवर्णनं नाम

षट्पञ्चाशत्तमोऽध्यायः ॥ ५५ ॥

षट्पञ्चाशत्तमोऽध्यायः

भक्ष्याभक्ष्यनिर्णयवर्णनम् ।

व्यास उवाच ।

नाद्याच्छूद्रस्य विप्रोऽन्नं मोहाद्वा यदि कामतः ।

स शूद्रयोर्नि व्रजति यस्तु भुङ्क्ते त्वनापदि ॥ १ ॥

षण्मासान्यो द्विजो भुङ्क्ते शूद्रस्यान्नं विगर्हितम् ।

जीवन्नेव भवेच्छूद्रो मृतः श्वा चाभिजायते ॥ २ ॥

ब्राह्मणक्षत्रियविशो शूद्रस्य च मुनीश्वराः । यस्यान्नेनोदरस्थेन मृतस्तद्योनिमाप्नुयात्

राजान्नं नर्तकान्नं च षण्ढान्नं चर्मकारिणाम् ।

गणान्नं गणिकान्नं च षडन्नं च विवर्जयेत् ॥ ४ ॥

चक्रोपजीविरजतस्करध्वजिनां तथा । गान्धर्वलोहकारान्नं मृतकान्नं विवर्जयेत् ॥
कुलालचित्रकारान्नं बार्धुषेः पतितस्य च । पौनर्मवच्छत्रिकयोरभिष्टस्य चैव हि ॥

सुवर्णकारशैलूषव्याध्वन्यातुरस्य च ।

चिकित्सकस्य चैवान्नं पुंश्चल्या दण्डकस्य च ॥ ७ ॥

स्तेननास्तिकयोरन्नं देवतानिन्दकस्य च । सोमविक्रयिणश्चान्नं श्वपाकस्य विशेषतः
भार्याजितस्य चैवान्नं यस्य चोपपतिर्गृहे । उत्सृष्टस्य कदर्यस्य तथैवोच्छिष्टभोजिनः

पापीयोऽन्नं च सङ्क्रान्तं शस्त्राजीवस्य चैव हि ।

भीतस्य रुदितस्यान्नमवक्रुष्टं परिक्षितम् ॥ १० ॥

ब्रह्माद्विषः पापरुचेः श्राद्धान्नं मृतकस्य च ।

वृथापाकस्य चैवान्नं शावान्नं चातुरस्य च ॥ ११ ॥

अप्रजसां तु नारीणां कृतघ्नस्य तथैव च । कारुकान्नं विशेषेण शस्त्रविक्रयिणस्तथा
शौण्डान्नं घ्राण्टिकान्नं च भिषजामन्नमेव च । विद्वत्प्रजननस्यान्नं परिवेत्तन्नमेव च
पुनर्भुवो विशेषेण तथैव दिधिषूपतेः । अवज्ञातं चावधूतं सरोषविस्मयान्वितम् ॥
गुरोरपि नभोक्तव्यमन्नं संस्कारवर्जितम् । दुष्कृतं हि मनुष्यस्य सर्वमन्ने व्यवस्थितम्
यो यस्यान्नं समश्नाति स तस्याश्नाति किल्बिषम् ।

आर्थिकः कुलमित्रं च गोपालो बाहनापितौ ॥ १६ ॥

एते शूद्रेषु भोज्यान्ना यश्चात्मानं निवेदयेत् । कुशीलवः कुम्भकश्च क्षेत्रकर्मक एव च
एते शूद्रेषु भोज्यान्ना दत्त्वा स्वल्पगुणं बुधैः । पायसं स्नेहपक्वं च गोरसश्चैव सक्तवः
पिण्याकं चैव तैलं च शूद्राद् ब्राह्मं द्विजातिभिः ।

वृन्ताकं नालिकाशाकं कुसुम्भं भस्मकं तथा ॥ १६ ॥

पलाण्डुलशुनं शुक्रं निर्यासं चैव वर्जयेत् । छत्राकं विड्वराहं च स्विन्नं पीयूषमेव च
विलयं विमुखं चैव कोरकाणि विवर्जयेत् । गृञ्जनं किंशुकं चैव कूष्माण्डं च तथैव च
उदुम्बरमलावं च जग्ध्वा पतति वै द्विजः । तथा कृसरसंयावौ पायसापूपमेव च ॥

अनुपाकृतमांसं च देवान्नानि हवीषि च । यवागूं मातुलिङ्गं च मत्स्यानप्यनुपाकृतान्
नीपं कपित्थं प्लक्षं च प्रयत्नेन विवर्जयेत् । पिण्याकं चोद्धृतस्नेहं देवधान्यं तथैव च
रात्रौ च तिलसम्बन्धं प्रयत्नेन दधि त्यजेत् ।

नाश्नीयात्पयसा तक्रं नाभक्ष्यानुपयोजयेत् ॥ २५ ॥

कृमिदुष्टं भावदुष्टं मृत्संसर्गं च वर्जयेत् । कृमिकीटावपन्नं च सुहृत्कलेदं च नित्यशः
श्वघ्रातं च पुनः सिद्धं चण्डालावेक्षितं तथा । उदक्यया च पतितैर्गवासड्घ्रातमेव च
असङ्गतं पर्युषितं पर्यस्तान्नं च नित्यशः । काककुक्कुटसंस्पृष्टं कृमिभिश्चैव सङ्गतम्
मनुष्यैरप्यवघ्रातं कुष्ठिना स्पृष्टमेव च । न रजस्वलया दत्तं न पुंश्चल्या सारोगया ॥ २६ ॥

मलवद्वाससा वाऽपि परवासोऽथ वर्जयेत् ।

विवत्सायाश्च गोःक्षीरं मेषस्यानिर्दशस्य च ॥ ३० ॥

आविकं सन्धिनीक्षीरमपेयं मनुरव्रवीत् । बलाकं हंसदात्यूहं कलविङ्कं शुक्रं तथा ॥
कुररं च चकोरं च जालपादं च कोकिलम् । वायसान्वञ्जरीटांश्च श्येनं गृध्रं तथैव च
उलूकं चक्रवाकं च भासं परावतं तथा । कपोतं टिट्ठिभं चैव ग्रामकुक्कुटमेव च ॥
सिंहं व्याघ्रं च मार्जारं श्वानं सूकरमेव च । शृगालं मर्कटं चैव गर्दभं न च भक्षयेत्
न भक्षयेत्सर्वमृगाञ्छिखिनोऽन्यान्वनेचरान् ।

जलेचरान्स्थलचरान्प्राणिनश्चेति धारणा ॥ ३५ ॥

गोधाकूर्मः शशः खड्गः सलकश्चेति सत्तमाः । भक्ष्यान्पञ्चनखान्नित्यं मनुराह प्रजापतिः
मत्स्यान्सशल्कान्भुञ्जीत मांसं रौरवमेव च ।

निवेद्य देवताभ्यस्तु ब्राह्मणेभ्यश्च नान्यथा ॥ ३७ ॥

मयूरं तित्तिरं चैव कपोतं च कपिञ्जलम् । वार्ध्नीणसं वक्रं भक्ष्यं मीनं प्राह प्रजापति
शफरीसिंहतुण्डं च तथा पाठीनरोहितौ । मत्स्याश्चैते समुद्दिष्टा भक्षणीया द्विजोत्तमाः
प्रोक्षितं भक्षयेद्देवां मांसं च द्विजकाम्यया । यथाविधिप्रयुक्तं च प्राणानामपि चात्यये
भक्षयेन्नैव मांसानि शेषभोजी न लिप्यते ।

औषधार्थमशक्तो वा त्रियोगाद्यज्ञकारणम् ॥ ४१ ॥

आमन्त्रितश्च यः श्राद्धे दैवे वा मांसमुत्सृजेत् ।
 यावन्ति पशुरोमाणि तावन्नरकमृच्छति ॥ ४२ ॥
 अदेयं वाप्यपेयं वा तथैवास्पृश्यमेव वा ।
 द्विजातीनामनालोक्य नित्यं मद्यमिति स्थितिः ॥ ४३ ॥
 तस्मात्सर्वप्रयत्नेन मद्यं नित्यं विवर्जयेत् ।
 पीत्वा पतति कर्मस्यस्त्वसम्भाष्यो भवेद् द्विजः ॥ ४४ ॥
 भक्षयित्वाऽप्यभक्ष्याणि पीत्वाऽपेयान्यपि द्विजः ।
 नाधिकारी भवेत्तावद्यावत्तन्न जहात्यधः ॥ ४५ ॥

तस्मात्परिहरेन्नित्यमभक्ष्याणि प्रयत्नतः । अपेयानि च विप्रो वै तथाच्चेद्याति रौरवम्
 इति श्रीपाद्मे महापुराणे तृतीये स्वर्गखण्डे भक्ष्याभक्ष्यनियमो नाम
 षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः

दानधर्मवर्णनम् ।

व्यास उवाच ।

अथातः सम्प्रवक्ष्यामि दानधर्ममनुत्तमम् । ब्रह्मणामिहितं पूर्वमृषीणां ब्रह्मवादिनाम् ॥
 अर्थानामुचिते पात्रे श्रद्धया प्रतिपादनम् । दानमित्यभिनिर्दिष्टं भुक्तिमुक्तिफलप्रदम् ॥
 यो ददाति विशिष्टेभ्यः श्रद्धया परया युतः । तद्वै वित्तमहं मन्ये शेषं कस्यापि रक्षति
 नित्यं नैमित्तिकं काम्यं त्रिविधं दानमुच्यते ।

चतुर्थं विमलं प्रोक्तं सर्वदानोत्तमोत्तमम् ॥ ४ ॥

अहन्यहनि यत्किञ्चिदीयतेऽनुपकारिणे । अनुद्दिश्य फलं तस्माद्ब्राह्मणाय तु नित्यकम्
 यत्तु पापोपशान्त्यर्थं दीयते विदुषां करे । नैमित्तिकं तदुद्दिष्टं दानं सद्भिरनुत्तमम् ॥

अपत्यविजयैर्धन्यसुखार्थं यत्प्रदीयते । दानं तत्काम्यमाख्यातमृषिभिर्धर्मचिन्तकैः ॥
यदीश्वरस्य प्रीत्यर्थं ब्रह्मचित्सु प्रदीयते । चेतसा धर्मयुक्तेन दानं तद्विमलं शिवम् ॥
दानधर्मं निषेवेत पात्रमासाद्य शक्तिः । उपास्यते तु तत्पात्रं यत्तारयति सर्वतः ॥६॥
कुटुम्बभुक्तिवसनाद्देयं यदतिरिच्यते । अन्यथा दीयते यद्वै न तद्दानं फलप्रदम् ॥ १० ॥
श्रोत्रियाय कुलीनाय विनीताय तपस्विने । व्रतस्थाय दस्त्रिदाय प्रदेयं भक्तिपूर्वकम् ॥
यस्तु दद्यान्महीं भक्त्या ब्राह्मणायाहिताग्नये ।

स याति परमं स्थानं यत्र गत्वा न शोचति ॥ १२ ॥

इशुभिः संयुतां भूमिं यवगोधूमशालिनीम् । ददाति वेदविदुषे यः स भूयो न जायते
गोचर्ममात्रमपि वा यो भूमिं सम्प्रयच्छति । ब्राह्मणाय दस्त्रिदाय सर्वपापैः प्रमुच्यते
भूमिदानात्परं दानं विद्यते नेह किञ्चन । अन्नदानं तेन तुल्यं विद्यादानं ततोऽधिकम्
यो ब्राह्मणाय शान्ताय शुचये धर्मशीलिने । ददाति विद्यां विधिना ब्रह्मलोके महीयते
दद्याद्हरहः स्वर्णं श्रद्धया ब्रह्मचारिणे । सर्वपापविनिर्मुक्तो ब्रह्मणः स्थानमाप्नुयात् ॥

गृहस्थायान्नदानेन फलमाप्नोति मानवः ।

अन्नमेवास्य दातव्यं दत्त्वाऽऽप्नोति परां गतिम् ॥ १८ ॥

वैशाख्यां पौर्णमास्यां तु ब्राह्मणान्सप्त पञ्च वा ।

उपोष्य विधिना शान्तः शुचिः प्रयतमानसः ॥ १९ ॥

पूजयित्वा तिलैः कृष्णैर्मधुना च विशेषतः । प्रीयतां धर्मराजेति यदा मनसि वर्त्तते ॥
यावज्जीवं तु यत्पापं तत्क्षणादेव नश्यति ।

कृष्णाजिने तिलान्कृत्वा हिरण्यं मधुसर्पिषी ॥ २१ ॥

ददाति यस्तु विप्राय सर्वं तरति दुष्कृतम् । घृतान्नमुदकुम्भं च वैशाख्यां तु विशेषतः
निर्हिंस्य धर्मराजाय विप्रेभ्यो मुच्यते भयात् । सुवर्णतिलयुक्तैस्तु ब्राह्मणान्सप्त पञ्चवा
तर्पयेदुदपात्रैस्तु ब्रह्महत्यां व्यपोहति । माघमासे तमिन्ने तु द्वादश्यां समुपोषितः ॥

शुक्लाम्बरधरः कृष्णैस्तिलैर्हुत्वा हुताशनम् ।

प्रदद्याद् ब्राह्मणेभ्यस्तु तिलानेव समाहितः ॥ २५ ॥

जन्मप्रभृति यत्पापं सर्वं तरति वै द्विजः । अमावास्यामनुप्राप्य ब्राह्मणाय तपस्विने ॥
 यत्किञ्चिद्देवदेशं दद्याच्चोद्दिश्य केशवम् । प्रीयतामीश्वरो विष्णुर्हृषीकेशः सनातनः
 सप्तजन्मकृतं पापं तत्क्षणदाैव नश्यति । यस्तु कृष्णचतुर्दश्यां स्नात्वा देवं पिनाकिनम्
 आराधयेद्द्विजमुखे न तस्यास्ति पुनर्भवः । कृष्णाष्टम्यां विशेषेण धार्मिकाय द्विजातये
 स्नात्वाऽभ्यर्च्य यथान्यायं पादप्रक्षालनादिभिः ।

प्रीयतां मे महादेवो दद्याद् द्रव्यं स्वकीयकम् ॥ ३० ॥

सर्वपापविनिर्मुक्तः प्राप्नोति परमां गतिम् ।

द्विजैः कृष्णचतुर्दश्यां कृष्णाष्टम्यां विशेषतः ॥ ३१ ॥

अमावास्यां तथा भक्तैः पूजनीयस्त्रिविक्रमः । एकादश्यां निराहारो द्वादश्यां पुरुषोत्तमम्
 अर्चयेद्ब्राह्मणमुखे स गच्छेत्परमं पदम् । एषा तिथर्वैष्णवी स्याद्द्वादशी शुक्लपक्षतः
 तस्यामाराधयेद्देवं प्रयत्नेन जनार्दनम् । यत्किञ्चिद्देवमीशानमुद्दिश्य ब्राह्मणे शुचौ ॥
 दीयते विष्णुमेवापि तदनन्तफलं स्मृतम् । यो हि यां देवतामिच्छेत्समाराधयितुं नरः
 ब्राह्मणान्पूजयेद्यत्नात्स तु तां तोषयेत्ततः ।

द्विजनानां वपुरास्थाय नित्यं तिष्ठन्ति देवताः ॥ ३६ ॥

पूज्यन्ते ब्राह्मणालाभे प्रतिमादिषुतैः क्वचित् । प्रतिमादिषु यत्नेन तस्मात्फलमभीप्सता
 द्विजेषु देवता नित्यं पूजनीया विशेषतः । विभूतिकामः सततं पूजयेद्भिः पुरन्दरम् ॥
 ब्रह्मवर्चसकामस्तु ब्रह्माणं ज्ञानकामुकः । आरोग्यकामोऽथ रविं धनकामो हुताशनम्
 कर्मणां सिद्धिकामस्तु पूजयेद्द्वै विनायकम् । भोगकामस्तु शशिनं बलकामः समीरणम्
 मुमुक्षुः सर्वसंसारत्प्रयत्नेनार्चयेद्भरिम् । यस्तु योगं तथा मोक्षमन्विच्छेज्ज्ञानमैश्वरम्
 अर्चयेत् विरूपाक्षं प्रयत्नेन सुरेश्वरम् । ये वाञ्छन्ति महाभोगाञ्ज्ञानानि च महेश्वरम्
 ते पूजयन्ति भूतेशं केशवं चापि भोगिनः ।

वारिदस्तृप्तिमाप्नोति जलदानं ततोऽधिकम् ॥ ४३ ॥

तैलप्रदः प्रजामिष्टां दीपदश्चक्षुस्तमम् । भूमिदः सर्वमाप्नोति दीर्घमायुर्हिरण्यदः ॥
 गृहदाताऽग्यवेश्मानि रूपयो रूपमुत्तमम् । वासोदश्चन्द्रसालोक्यमश्वदो यानमुत्तमम्

अन्नदाता श्रियं स्वेष्टां गोदो ब्रध्नस्य विष्टपम् । यानशय्याप्रदो भार्यान्निश्वर्यमभयप्रदः
धान्यदः शाश्वतं सौख्यं ब्रह्मदो ब्रह्म शाश्वतम् ।

धान्यान्यपि यथाशक्ति विप्रेषु प्रतिपादयेत् ॥ ४७ ॥

वेदविद्याविशिष्टेषु प्रेत्य स्वर्गं समश्नुते । गवां चान्नप्रदानेन सर्वपापैः प्रमुच्यते ॥
इन्धनानां प्रदानेन दीप्तानिर्जायते नरः । फलमूलानि पानानि शाकानि विविधानि च
प्रदद्याद्ब्राह्मणेभ्यस्तु मुदायुक्तः सदा भवेत् । औषधं स्नेहमाहारं रोगिणो रोगशान्तये
ददानो रोगरहितः सुखी दीर्घायुरेव च । असिपत्रवनं मार्गं क्षुरधारासमन्वितम् ॥
तीक्ष्णतापं च तरति च्छत्रोपान्तप्रदोनरः । यद्यदिष्टतमं लोके यच्चास्यापेक्षितं गृहे ॥
तत्तद्गुणवते देयं तदेवाक्षयमिच्छता । अयने विषुवे चैव ग्रहणे चन्द्रसूर्ययोः ॥ ५३ ॥
सङ्क्रान्त्यादिषु कालेषु दत्तं भवति चाक्षयम् । प्रयागादिषु तीर्थेषु पुण्येष्वायतनेषु च
दत्त्वा चाक्षयमाप्नोति नदीप्रस्रवणेषु च । दानधर्मात्परो धर्मो भूतानां नेह विद्यते ॥

तस्माद्विप्राय दातव्यं श्रोत्रियाय द्विजातिभिः ।

स्वर्गाय भूतिकामेन तथा पापोपशान्तये ॥ ५६ ॥

मुमुक्षुणां तु दातव्यं ब्राह्मणेभ्यस्तथाऽन्वहम् । दीयमानं तु यो मोहाद्गोविप्राग्निसुरेषु च
निवारयत्यधर्मात्मा तिर्यग्योनिं व्रजेत सः ।

यस्तु द्रव्यार्जनं कृत्वा नार्चयेद् ब्राह्मणान्सुरान् ॥ ५८ ॥

सर्वस्वमपहृत्यैनं राजा राष्ट्रात्प्रवासयेत् । यस्तु दुर्भिक्षवेलायामन्नाद्यं न प्रयच्छति ॥
म्रियमाणेषु विप्रेषु ब्राह्मणः स तु गर्हितः । न तस्मात्प्रतिगृह्णीयुर्न वसेयुश्च तेन हि ॥

अङ्कयित्वा स्वकाद्राष्ट्राद्राजा तं विप्रवासयेत् ।

पश्चात्सद्भ्यो ददातीह स्वद्रव्यं धर्मसाधनम् ॥ ६१ ॥

स पूर्वाभ्यधिकः पापी नरके पच्यते नरः ।

स्वाध्यायवन्तो ये विप्रा विद्यावन्तो जितेन्द्रियाः ॥ ६२ ॥

सत्यसंयमसंयुक्तास्तेभ्यो दद्याद् द्विजोत्तमाः ।

प्रभुक्तमपि विद्वांसं धार्मिकं भोजयेद् द्विजम् ॥ ६३ ॥

न च मूर्खमवृत्तस्थं दशरात्रमुपोषितम् । सन्निकृष्टमतिक्रम्य श्रोत्रियं यः प्रयच्छति ॥

स तेन कर्मणा पापी दहत्यासतमं कुलम् ।

यदि स्यादधिको विप्रः शीलविद्यादिभिः स्वयम् ॥ ६५ ॥

तस्मै यत्नेन दातव्यमतिक्रम्य च सन्निधिम् । योऽर्चितं प्रतिगृह्णीयाद्द्यादचितमेव च
तावुभौ गच्छतः स्वर्गं नरकं तु विपर्यये । न वार्यपि प्रयच्छेत नास्तिके हैतुकेऽपि च

न पाखण्डेषु सर्वेषु नावेदविदि धर्मवित् ।

रूप्यं चैव हिरण्यं च गामश्वं पृथिवीं तिलान् ॥ ६८ ॥

अविद्वान्प्रतिगृह्णीयाद्भस्मी भवति काष्ठवत् ।

द्विजातिभ्यो धनं लिप्सेत्प्रशस्तेभ्यो द्विजोत्तमः ॥ ६९ ॥

अपि राजन्यवैश्याभ्यां न तु शूद्रात्कथञ्चन । वृत्तिसङ्कोचमन्विच्छेन्नेहेतुधनविस्तरम् ॥
धनलोभे प्रसक्तस्तु ब्राह्मण्यादेव हीयते । वेदानधीत्य सकलान्यज्ञांश्चावाप्य सर्वशः ॥
न तां गतिमवाप्नोतिसन्तोषाद्यामवाप्नुयात् । प्रतिग्रहरुचिर्नस्याच्छूद्रान्नं तु समाहरेत्

स्थित्यर्थादधिकं गृह्णन्ब्राह्मणो यात्यधोगतिम् ।

यस्तु याति न सन्तोषं न स स्वर्गस्य भाजनम् ॥ ७३ ॥

उद्वेजयति भूताति यथा चौरस्तथैव सः । गुरुं भृत्यांश्चोज्जिहीर्षुस्तर्पयन्देवतातिथीन्
सर्वतः प्रतिगृह्णीयान्न तु तृप्येत्स्वयंततः । एवं गृहस्थो युक्तात्मा देवतातिथिपूजकः ॥
वर्तमानः संयतात्मा याति तत्परमं पदम् ।

पुत्रेषु भार्यां निक्षिप्य गत्वाऽरण्यं तु तत्त्वचित् ॥ ७६ ॥

एकाकी विचरेन्नित्यमुदासीनः समाहितः । एष वः कथितो धर्मो गृहस्थानां द्विजोत्तमाः

ज्ञात्वाऽनुतिष्ठेन्नियतं तथाऽनुष्ठापयेद् द्विजान् ॥ ७७ ॥

इति देवमनादिमेकमीशं गृहधर्मेण समर्चयेदज्ञसम् ।

समतीत्य स सर्वभूतयोनिं प्रकृतिं याति परं न याति जन्म ॥ ७८ ॥

इति श्रीपाद्मे महापुराणे तृतीये स्वर्गखण्डे गृहस्थधर्मनिर्णयो नाम सप्तपञ्चाशत्तमोऽध्यायः

अष्टपञ्चाशत्तमोऽध्यायः

वानप्रस्थाश्रमाचारधर्मकथनम् ।

व्यास उवाच ।

एवं गृहाश्रमे स्थित्वा द्वितीयं भागमायुषः । वानप्रस्थाश्रमं गच्छेत्सदारः साग्निरैव च
निक्षिप्य भार्यां पुत्रेषु गच्छेद्वनमथापि वा । द्रुष्ट्वाऽपत्यस्यवाऽपत्यं जर्जरीकृतविग्रहः
शुक्लपक्षस्य पूर्वाह्णे प्रशस्ते चोत्तरायणे । गत्वाऽरण्यं नियमवांस्तपः कुर्यात्समाहितः
फलमूलानि पूतानि नित्यमाहारमाहरेत् । यदाहारो भवेत्तेन पूजयेत्पितृदेवताः ॥ ४ ॥

पूजयेदतिथिं नित्यं स्नात्वा चाभ्यर्चयेत्सुरान् ।

गृहादादाय चाशनीयादष्टौ ग्रासान्समाहितः ॥ ५ ॥

जटाश्च विभृत्यान्नित्यं नखरोमाणि नोत्सृजेत् ।

स्वाध्यायं सर्वथा कुर्यान्नियच्छेद्वाचमन्यतः ॥ ६ ॥

अग्निहोत्रं च जहुयात्पञ्चयज्ञान्समाचरेत् । उत्पन्नैर्विविधैर्मध्यैः शाकमूलफलेन वा ॥
चीरवासा भवेन्नित्यं स्नायात्त्रिषवणं शुचिः । सर्वभूतानुकम्पश्च प्रतिग्रहविवर्जितः ॥
दर्शनं पौर्णमासेन यजेत नियतं द्विजः । ऋत्विष्ट्याग्रयणे चैव चातुर्मास्यानि कारयेत्
उत्तरायणं च क्रमशो दक्षिणायनमेव च । वासन्तशारदैर्मध्यैरुत्पन्नैः स्वयमाहृतैः ॥
पुरोडाशांश्चरुश्चैव विधिवन्निर्वपेत्पृथक् । देवताभ्यः पितृभ्यश्च दत्त्वा मेध्यतरं हविः
शेषं समुपभुञ्जीत लवणं च स्वयङ्कृतम् । वज्जयेन्मद्यमांसानि भौमानि कवकानि च
भूस्तृणं शष्पकं चैव श्लेष्मातकफलानि च । न फालकृष्टमशनीयादुत्सृष्टमपि केनचित्

न ग्रामजातान्यार्तोऽपि पुष्पाणि च फलानि च ।

श्रावणेनैव विधिना वह्निं परिचरेत्सदा ॥ १४ ॥

न द्रुह्येत्सर्वभूतानि निर्द्वन्द्वो निर्भयो भवेत् ।

न नक्तं किञ्चिदशनीयाद्रात्रौ ध्यानपरो भवेत् ॥ १५ ॥

जितेन्द्रियो जितक्रोधस्तत्त्वज्ञानविचिन्तकः ।

ब्रह्मचारी भवेन्नित्यं न पत्नीमपि संश्रयेत् ॥ १६ ॥

यस्तु पत्न्या वनं गत्वा मैथुनं कामतश्चरेत् । तद्ब्रतं तस्य लुप्येत प्रायश्चित्तीयते द्विजः

तत्र यो जायते गर्भो न स स्पृश्यो द्विजातिभिः ।

न हि वेदेऽधिकारोऽस्य तद्वंशेऽप्येवमेव हि ॥ १८ ॥

भूमौ शयीत सततं सावित्रीजप्यतत्परः । शरण्यः सर्वभूतानां सद्भिभागपरः सदा ॥

परिवादं मृषावादं निद्रालस्ये च वर्जयेत् ।

एकाग्निरनिकेतः स्यात्प्रोक्षितां भूमिमाश्रयेत् ॥ २० ॥

मृगैः सह चरैदान्तस्तैः सहैव च संवसेत् । शिलायां शर्करायां वा शयीत सुसमाहितः

सद्यः प्रक्षालको वा स्यान्माससञ्चयिकोऽपि वा ।

वषमासनचयो वापि समानिचय एव वा ॥ २२ ॥

नक्तं चान्नं समश्नीयाद्दिवा चाहृत्य शक्तितः ।

चतुर्थकालिको वा स्यात्किवाप्यष्टमकालिकः ॥ २३ ॥

चान्द्रायणविधानैर्वा शुक्ले कृष्णे च वर्जयेत् ।

पक्षे पक्षे समश्नीयाद्यवागूं कथितां सकृत् ॥ २४ ॥

पुष्पमूलफलैर्वापि केवलैर्वर्तयेत्सदा । स्वाभाविकैः स्वयं शीर्णैर्वैखानसमते स्थितः ॥

भूमौ वा परिवर्तितं तिष्ठेद्वा प्रपदैर्दिनम् । स्थानासनाभ्यां विहरेन् क्वचिद्वैर्यमुत्सृजेत्

ग्रीष्मे पञ्चतपाश्च स्याद्वर्षास्वभ्रावकाशिकः । आर्द्रवासाश्च हेमन्ते क्रमशो वर्द्धयेत्तपः

उपस्पृशेत्त्रिषवणं पितृदेवांश्च तर्पयेत् । एकपादेन तिष्ठेत् मरीचिं वा पिबेत्सदा ॥

पञ्चाग्निधूमगो वा स्यादूष्मगः सोमपोऽपि वा ।

पयः पिबेच्छुक्लपक्षे कृष्णपक्षे तु गोमयम् ॥ २६ ॥

शीर्णपर्णाशनो वा स्यात्कृच्छ्रैर्वा वर्तयेत्सदा ।

योगाभ्यासरतश्च स्याद्बुद्ध्याधीनो भवेत्सदा ॥ ३० ॥

अथर्वशिरसोऽध्येता वेदान्ताभ्यासतत्परः । यमान्सेवेत सततं नियमांश्चाप्यतन्द्रितः ॥

कृष्णाजिनी सोत्तरीयः शुक्लयज्ञोपवीतवान् ।

अथ चाग्नीन्समारोप्य स्वात्मनि ध्यानतत्परः ॥ ३२ ॥

अनग्निरनिकेतो वा मुनिर्मोक्षरो भवेत् । तापसेष्वेव विप्रेषु यात्रिकं भैक्षमाहरेत् ॥
गृहमेधिषु चान्येषु द्विजेषु वनचारिषु । ग्रामादाहृत्य चाश्मीयादष्टौ ग्रासान्वने वसन्
प्रतिगृह्य पुटेनैव पाणिना शकलेन वा । विविधाश्वोपनिषद् आत्मसंसिद्धये जपेत् ॥
विद्याविशेषान्सावित्रीं रुद्राध्यायं तथैव च । महाप्रस्थानिकं वाऽसौ कुर्यादनशनं तथा

अग्निप्रवेशमन्यद्वा ब्रह्मार्पणविधौ स्थितः ॥ ३६ ॥

इति श्रीपाद्मे महापुराणे तृतीये स्वर्गखण्डे वानप्रस्थाश्रमाचारधर्मो

नामाष्टपञ्चाशत्तमोऽध्यायः ॥ ५८ ॥

एकोनषष्टितमोऽध्यायः

यतिधर्मकथनम् ।

व्यास उवाच ।

एवं वनाश्रमे स्थित्वा तृतीयं भागमायुषः । चतुर्थं चायुषो भागं संन्यासेन नयेत्क्रमात्

अग्नीनात्मनि संस्थाप्य द्विजः प्रव्रजितो भवेत् ।

योगाभ्यासरतः शान्तो ब्रह्मविद्यापरायणः ॥ २ ॥

यदा मनसि सम्पन्नं वैराग्यं सर्ववस्तुषु । तदा संन्यासमिच्छेच्च पतितः स्याद्विपर्यये
प्रजापत्यांनिरूप्येष्टिमानेयीमथवा पुनः । दान्तः शुक्लकषायोऽसौ ब्रह्माश्रममुपाश्रयेत्
ज्ञानसंन्यासिनः केचिद्वेदसंन्यासिनोऽपरे । कर्मसंन्यासिनस्त्वन्ये त्रिविधाः परिकीर्तिताः

यः सर्वत्र विनिर्मुक्तो निर्द्वन्द्वश्चैव निर्भयः ।

प्रोच्यते ज्ञानसंन्यासी आत्मन्येव व्यवस्थितः ॥ ६ ॥

वेदमेवाभ्यसेन्नित्यं निराशीर्निष्परिग्रहः । प्रोच्यते वेदसंन्यासी मुमुक्षुर्विजतेन्द्रियः ॥

यस्त्वग्निमात्मसात्कृत्वा ब्रह्मार्पणपरो द्विजः । ज्ञेयः स कर्मसंन्यासी महायज्ञपरायणः

त्रयाणामपि चैतेषां ज्ञानी त्वभ्यधिको मतः ।

न तस्य विद्यते कार्यं न लिङ्गं वा विपश्चितः ॥ ६ ॥

निर्ममो निर्मयः शान्तो निर्द्वन्द्वः पर्णभोजनः ।

जीर्णकौपीनवासाः स्यान्नग्नौ वा ध्यानतत्परः ॥ १० ॥

ब्रह्मचारी जिताहारो ग्रामादन्नं समाहरेत् । अध्यात्मरतिरासीत निरपेक्षो निराशिषः

आत्मनैव सहायेन सुखार्थं विचरेदिह । नाभिनन्देत् मरणं नाभिनन्देत् जीवनम् ॥

कालमेव प्रतीक्षेत निर्वेशं भृतको यथा । नाध्येतव्यं न वक्तव्यं श्रोतव्यं न कदाचन ॥

एवं ज्ञानपरो योगी ब्रह्मभूयाय कल्पते । एकवासाश्च वा विद्वान्कौपीनाच्छादनोऽपि व

मुण्डी शिखी वाऽथ भवेत्त्रिदण्डी निष्परिग्रहः ।

काषायवासाः सततं ध्यानयोगपरायणः ॥ १५ ॥

ग्रामान्ते वृक्षमूले वा वसेद्देवालयेऽपि वा । समः शत्रौ तथा मित्रे तथा मानापमानयोः

भैक्ष्येण वर्तयेन्नित्यं नैकान्नादी भवेत्कचित् ।

यस्तु मोहेन वान्यस्मादेकान्नादी भवेद्यतिः ॥ १७ ॥

न तस्य निष्कृतिः काचिद्धर्मशास्त्रेषु दृश्यते ।

रागद्वेषवियुक्तात्मा समलोष्टाश्मकाञ्चनः ॥ १८ ॥

प्राणिर्हिंसानिवृत्तश्च मौनी स्यात्सर्वनिस्पृहः ।

दृष्टिपूतं न्यसेत्पादं वस्त्रपूतं जलं पिबेत् ॥ १९ ॥

सत्यपूतां वदेद्धारणीं मनःपूतं समाचरेत् । नैकत्र निवसेद्देशे वर्षाभ्योऽन्यत्र मिश्रुकः ॥

स्नात्वा शौचयुतो नित्यं कमण्डलुकरः शुचिः । ब्रह्मवर्चरतो नित्यं वनवासरतो भवेत्

मोक्षशास्त्रेषु निरतो ब्रह्मसूत्री जितेन्द्रियः । दम्भाहङ्कारनिर्मुक्तो निन्दापैशुन्यवर्जितः

आत्मज्ञानगुणोपेतो यदि मोक्षमवाप्नुयात् । अभ्यसेत्सततं देवं प्रणवाख्यं सनातनम्

स्नात्वाऽऽचम्य विधानेन शुचिर्देवालयादिषु ।

यज्ञोपवीती शान्तात्मा कुशपाणिः समाहितः ॥ २४ ॥

धौतकाषायवसनो भस्माच्छन्नतनूरुहः । अधियज्ञं ब्रह्म जपेदाधिदैविकमेव च ॥

आध्यात्मिकं च सततं वेदान्ताभिहितं च यत् ।

पुत्रेषु चाथ निवसन्ब्रह्मचारी यतिर्मुनिः ॥ २६ ॥

वेदमेवाभ्यसेन्त्यं स याति परमां गतिम् । अहिंसासत्यमस्तेयं ब्रह्मचर्यं तपःपरम् ॥

क्षमादयाचसन्तोषो व्रतान्यस्य विशेषतः । वेदान्तज्ञाननिष्ठो वा पञ्चयज्ञान्समाहितः ॥

कुर्यादहरहः स्नात्वा भिक्षार्थं नैव तेन हि । होममन्त्राञ्जपेन्नित्यं काले काले समाहितः

स्वाध्यायं चान्वहं कुर्यात्सावित्रीं सन्ध्ययोर्यपेत् ।

ध्यायेच्च सततं देवमेकान्ते परमेश्वरम् ॥ ३० ॥

एकान्नं वर्जयेन्नित्यं कामं क्रोधं परिग्रहम् ।

एकवासा द्विवासा वा शिखी यज्ञोपवीतवान् ॥

कमण्डलुकरो विट्वांस्त्रिदण्डो याति तत्परम् ॥ ३१ ॥

इति श्रीपादो महापुराणे तृतीये स्वर्गखण्डे यतिधर्मनिरूपणं नामैकोनषष्ठितमोऽध्यायः

षष्ठितमोऽध्यायः

यतिनियमविधानकथनम् ।

व्यास उवाच ।

एवं त्वाश्रमनिष्ठानां यतीनां नियतात्मनाम् । भैक्ष्येण वर्तनं प्रोक्तं फलमूलैरथापि वा
एककालं चरेद्भैक्ष्यं न प्रसज्येत विस्तरे । भैक्ष्ये प्रसक्तो हि यतिर्विषयेष्वपि सज्जति
सप्तागारं चरेद्भैक्ष्यमलाभे न पुनश्चरेत् । गोदोहमात्रं तिष्ठेत् कालं भिक्षुरधोमुखः ॥

भिक्षेत्युक्त्वा सक्तूष्णीमादद्याद्वाग्यतः शुचिः ।

प्रक्षाल्य पाणी पादौ च समाचम्य यथाविधि ॥ ४ ॥

आदित्यं दर्शयित्वाऽन्नं भुञ्जीत प्राङ्मुखो नरः ।

हुत्वा प्राणाहुतीः पञ्च ग्रासानष्टौ समाहितः ॥ ५ ॥

आचम्य देवं ब्रह्माणं ध्यायेत् परमेश्वरम् । अलाबुदारुपात्रे च मृण्मयं वैणवं तथा ॥
चत्वारि यतिपात्राणि मनुराह प्रजापतिः । प्राग्रात्रे मध्यरात्रे च पररात्रे तथैव च ॥

सन्ध्यासूक्तिविशेषेण चिन्तयेन्नित्यमीश्वरम् ।

कृत्वा हृत्पद्मनिलये विश्वाख्यं विश्वसम्भवम् ॥ ८ ॥

आत्मानं सर्वभूतानां परस्तात्तमसः स्थितम् । सर्वस्याधारमव्यक्तमानन्दं ज्योतिरव्ययम्
प्रधानपुरुषातीतमाकाशं दहनं शिवम् । तदन्तं सर्वभावानामीश्वरं ब्रह्मरूपिणम् ॥

ओङ्कारान्तेऽथवाऽऽत्मानं समाप्य परमात्मनि ।

आकाशे देवमीशानं ध्यायेदाकाशमध्यगम् ॥ ११ ॥

कारणं सर्वभावानामानन्दैकसमाश्रयम् । पुराणपुरुषं विष्णुं ध्यायन्मुच्येत बन्धनात् ॥
यद्वा गुहादौ प्रकृतौ जगत्संमोहनालये । विचिन्त्य परमं व्योम सर्वभूतैककारणम् ॥
जीवनं सर्वभूतानां यत्र लोकः प्रलीयते । आनन्दं ब्रह्मणः सूक्ष्मं यत्पश्यन्ति मुमुक्षुः
तन्मध्ये निहितं ब्रह्म केवलं ज्ञानलक्षणम् । अनन्तं सत्यमीशानं विचिन्त्यासीत वाग्यतः
गुह्याद्गुह्यतमं ज्ञानं यतीनामेतदीरितम् । योऽवतिष्ठेत्सदाऽनेन सोऽश्नुते योगमैश्वरम्
तस्माज्ज्ञानरतो नित्यमात्मविद्यापरायणः । ज्ञानं समभ्यसेद्ब्रह्म येन मुच्येत बन्धनात्
मत्वा पृथक्त्वमात्मानं सर्वस्मादेव केवलम् । आनन्दमक्षरं ज्ञानं ध्यायेत् च ततः परम्

यस्माद्भवन्ति भूतानि यज्ज्ञात्वा नेह जायते ।

स तस्मादीश्वरो देवः परस्ताद्योऽधितिष्ठति ॥ १६ ॥

यदन्तरे तद्गमनं शाश्वतं शिवमव्ययम् । य इदं स्वपरोक्षस्तु स देवः स्यान्महेश्वरः ॥
व्रतानि यानि भिक्षूणां विहितानि तथा यमः । एकैकातिक्रमेणैव प्रायश्चित्तं विधीयते
उपेत्य च स्त्रियं कामात्प्रायश्चित्तं समाहितः ।

प्राणायामसमायुक्तं कुर्यात्सान्त्वपनं शुचिः ॥ २२ ॥

ततश्चरेत् नियमात्कुच्छं संयतमानसः । पुनराश्रममागम्य चरेद्विश्रुतन्द्रितः ॥ २३ ॥
न धर्मयुक्तमनृतं हिनस्तीति मनीषिणः । तथापि च न कर्तव्यः प्रसङ्गो ह्येष दारुणः ॥

एकरात्रोपवासश्च प्राणायामशतं तथा । उक्त्वाऽनृतं प्रकर्तव्ये यतिना धर्मलिप्सुना ॥
परमापद्रुतेनापि न कार्यं स्तेयमन्यतः । स्तेयादभ्यधिकः कश्चिन्नास्त्यधमे इति स्मृतिः

हिंसा चैवापरा तृष्णा याच्ञाऽऽत्मज्ञाननाशिका ।

यदेतद् द्विषिणं नाम प्राणा ह्येते बहिश्चराः ॥ २७ ॥

स तस्य हरते प्राणान्यो यस्य हरते धनम् ।

एवं कृत्वा स दुष्टात्मा भिन्नवृत्तो व्रतच्युतः ॥ २८ ॥

भूयो निर्वेदमापन्नश्चरैर्द्विश्रुतन्दितः । अकस्मादेव हिंसां तु यदि भिक्षुः समाचरेत् ॥

कुर्यात्कृच्छ्रातिकृच्छ्रं तु चान्द्रायणमथापि वा ।

स्कन्देतेन्द्रियदौर्बल्यात्स्त्रियं दृष्ट्वा यतिर्यदि ॥ ३० ॥

तेन धारयितव्या वै प्राणायामास्तु षोडश ।

दिवा स्कन्देत्त्रिरात्रं स्यात्प्राणायामशतं बुधाः ॥ ३१ ॥

एकान्ते मधुमांसे च नवश्राद्धे तथैव च । प्रत्यक्षलवणे चोक्तं प्राजापत्यं विशोधनम् ॥

ध्याननिष्ठस्य सततं नश्यते सर्वपातकम् ।

तस्मान्नारायणं ध्यात्वा तस्य ध्यानपरो भवेत् ॥ ३३ ॥

यद्ब्रह्मणः परं ज्योतिः प्रविष्टाक्षरमव्ययम् । योऽन्तरात्मा परं ब्रह्म सविज्ञेयो महेश्वरः

एष देवो महादेवः केवलः परमशिशवः । तदेवाक्षरमद्वैतं तदनित्यं परंपदम् ॥ ३५ ॥

तस्मान्महतीयते देवे स्वधाम्नि ज्ञानसंज्ञिते । आत्मयोगात्परे तत्त्वे महादेवस्ततः स्मृतः

नान्यं देवं महादेवाद्वयतिरिक्तं प्रपश्यति । तमेवात्मानमन्वेति यः स याति परमं पदम्

मन्यन्ते ये स्वमात्मानं विभिन्नं परमेश्वरात् । न ते पश्यन्ति तं देवं वृथा तेषां परिश्रमः

एकमेव परं ब्रह्मविज्ञेयं तत्त्वमव्ययम् । स देवस्तु महादेवो नैतद्विज्ञाय बध्यते ॥ ३६ ॥

तस्माद्यतेत नियतं यतिः संयतमानसः । ज्ञानयोगरतः शान्तो महादेवपरायणः ॥

एष वः कथितो विप्रा यतीनामाश्रमः शुभः । पितामहेन मुनिना विभुना पूर्वमीरितः ॥

नापुत्रशिष्ययोगिभ्यो दद्यादेवमनुत्तमम् । ज्ञानं स्वयम्भुवा प्रोक्तं यतिधर्माश्रयं शिवम्

इति यतिनियमानामेतदुक्तं विधानं सुरवरपरितोषे यद्भवेदेकहेतुः ।

न भवति पुनरेषामुद्भवो वा विनाशः प्रणिहितमनसो ये नित्यमेवाचरन्ति ॥ ४३ ॥
इति श्रीपाद्मे महापुराणे तृतीयेस्वर्गखण्डे यतिनियमविधानकथननामषष्ठितमोऽध्यायः

एकषष्टितमोऽध्यायः

सर्वधर्मेभ्योऽपिसंसारदुःखकथनपूर्वकं विष्णुभक्तेराधिक्यवर्णनम् ।

सूत उवाच ।

एवमुक्तं पुरा विप्रा व्यासेनामिततेजसा । एतावदुक्त्वा भगवान्यासः सत्यवतीसुतः

समाश्वास्य मुनीन्सर्वाङ्गगाम च यथागतम् ।

भवद्भ्यस्तु मया प्रोक्तं वर्णाश्रमविधानकम् ॥ २ ॥

एवं कृत्वा प्रियोविष्णोर्भवत्येव नवान्यथा । रहस्यं तत्र वक्ष्यामि शृणुत द्विजसत्तमाः ।
ये चात्र कथिता धर्मा वर्णाश्रमनिबन्धनाः । हरिभक्तिकलांशांशसमाना नहि ते द्विजाः ।
पुंसामेकेहवै साध्या हरिभक्तिः कलौ युगे । युगान्तरेण धर्मा हि सेवितव्या नरेण हि ।
कलौ नारायणं देवं यजते यः स धर्मभाक् । दामोदरं हृषीकेशं पुरुहूतं सनातनम् ॥
हृदि कृत्वा परं शान्तं जितमेव जगत्त्रयम् । कलिकालोरगादंशात्किल्बिषात्कालकूटतः ।
हरिभक्तिसुधां पीत्वा उल्लङ्घ्यो भवति द्विजः । किजपैः श्रीहरैर्नाम गृहीतं यदि मानुषैः ।
किंनानैर्विष्णुपादास्त्रुमस्तके येन धार्यते । किंयज्ञेन हरेः पादपद्मं येन धृतं हृदि ॥
किंदानेन हरेः कर्म सभायां वै प्रकाशितम् । हरेर्गुणगणाञ्छ्रुत्वा यः प्रहृष्येत्पुनः पुनः ।
समाधिनाप्रहृष्टस्य सा गतिः कृष्णचेतसः । तत्र विघ्नकराः प्रोक्ताः पाखण्डालापपेशलाः ।
नार्यस्तत्सङ्गिनश्चापि हरिभक्तिविघातकाः । नारीणां नयनादेशः सुराणामपि दुर्जयः ।
स येन विजितो लोके हरिभक्तः स उच्यते । माद्यन्ति मुनयोऽप्यत्र नारीचरितलोलुपाः ।

हरिभक्तिः कुतः पुंसां नारीभक्तिजुषां द्विजाः ।

राक्षस्यः कामिनीवेषाश्चरन्ति जगति द्विजाः ॥ १४ ॥

नराणां बुद्धिकवलं कुर्वन्ति सततं हिताः । तावद्विद्या प्रभवति तावज्ज्ञानं प्रवर्तते ॥
 तावत्सुनिर्मला मेधा सर्वशास्त्रविधारिणी । तावज्जपस्तपस्तावन्तावत्तीर्थनिषेवणम्
 तावच्च गुरुशुश्रूषा तावद्वितरणे मतिः । तावत्प्रबोधो भवति विवेकस्तावदेव हि ॥१७॥
 तावत्सतां सङ्गरुचिस्तावत्पौराणलालसा । यावत्सीमन्तिनीलोलनयनान्दोलनं नहि ।
 जनोपरि पतेद्विप्राः सर्वधर्मविलोपनम् । तत्र ये हरिपादाब्जमधुलेशप्रसादिताः ॥१८॥
 तेषां न नारीलोलक्षिक्षेपणं हि प्रभुर्भवेत् । जन्मजन्महृषीकेशसेवनं यैः कृतं द्विजाः ॥
 द्विजे दत्तं द्रुतं बहौ विरतिस्तत्र तत्र हि । नारीणां किल किंनाम सौन्दर्यं परिचक्षते ।
 भूषणानां च वस्त्राणां चाकचक्यं तदुच्यते । स्नेहात्मज्ञानरहितं नारीरूपं कुतःस्मृतम्
 पूयमूत्रपुरीषासृक्त्वङ्मेदोस्थिवसान्वितम् । कलेवरं हि तन्नाम कुतः सौन्दर्यमत्र हि
 तदेवं पृथगाचिन्त्य स्पृष्ट्वा स्नात्वा शुचिर्भवेत् ।

तैः संहितं शरीरं हि दृश्यते सुन्दरं जनैः ॥ २४ ॥

अहोऽतिदुर्दशा नृणां दुर्दैवघटिता द्विजाः । कुचावृतेऽङ्गे पुरुषो नारीबुद्ध्या प्रवर्तते
 का नारी वा पुमान्को वा विचारे सति किञ्चन ।
 तस्मात्सर्वात्मना साधुनारीसङ्गं विवर्जयेत् ॥ २६ ॥
 कोनाम नारीमासाद्य सिद्धिं प्राप्नोति भूतले ।
 कामिनीकामिनीसङ्गसङ्गमित्यपि सन्त्यजेत् ॥ २७ ॥

तत्सङ्गाद्गौरवमिति साक्षादेव प्रतीयते । अज्ञातलोलुपा लोकास्तत्र दैवेन वञ्चिताः ॥
 साक्षान्नरककुण्डेऽस्मिन्नारीयोनी पचेन्नरः । यत एवागतः पृथ्व्यां तस्मिन्नेव पुनारमेत्
 यतः प्रसरते नित्यं मूत्रं रेतोमलोल्लिखितम् ।

तत्रैव रमते लोकः कस्तस्मादशुचिर्भवेत् ॥ ३० ॥

तत्रातिकष्टलोकेऽस्मिन्नहोदेवविडम्बना । पुनः पुनारमेत्तत्र अहो निह्रपता नृणाम् ॥
 तस्माद्विचारयेद्दीमान्नारीदोषगणान्बहून् । मैथुनाद्बलहानिः स्यान्निद्रातितरुणायते
 निद्रयाऽपहृतज्ञानः स्वल्पायुर्जायते नरः ।

तस्मात्प्रयत्नतो धीमान्नारीं मृत्युमिवात्मनः ॥ ३३ ॥

पश्येद्गोविन्दपादाब्जे मनो वै रमयेद्वबुधः । इहामुत्र सुखं तद्धि गोविन्दपदसेवनम् ॥
विहाय को महामूढो नारीपादं हि सेवते । जनार्दनाङ्घ्रिसेवा हि ह्यपुनर्भवदायिनी ॥

नारीणां योनिसेवा हि योनिस्फुटकारिणी ।

पुनः पुनः पतेद्योनौ यन्त्रनिष्पाचितो यथा ॥ ३६ ॥

पुनस्तामेवाभिलषेद्विद्यादस्य विडम्बनम् । ऊर्ध्वबाहुरहं वच्मि शृणु मे परमं वचः ॥
गोविन्दे धेहि हृदयं न योनौ यातनाञ्जलि । नारीसङ्गं परित्यज्य यश्चापि परिवर्त्तते ॥
पदे पदेऽश्वमेधस्य फलमाप्नोति मानवः । कुलाङ्गना दैवयोगादूढा यदि वृणां सती ॥
पुत्रमुत्पाद्य यस्तत्र तत्सङ्गं परिवर्जयेत् । तस्य तुष्टो जगन्नाथो भवत्येव न संशयः ॥
नारीसङ्गो हि धर्मज्ञैरसत्सङ्गः प्रकीर्त्यते । तस्मिन्सति हरौ भक्तिः सुदृढा नैव जायते ॥
सर्वसङ्गं परित्यज्य हरौ भक्तिं समाचरेत् । हरिभक्तिश्च लोकेऽत्र दुर्लभा हि मतामम
हरौ यस्य भवेद्भक्तिः स कृतार्थो न संशयः । तत्तदेवाचरेत्कर्म हरिः प्रीणाति येन हि
तस्मिन्स्तुष्टे जगत्तुष्टं प्रीणिते प्रीणितं जगत् ।

हरौ भक्तिं विना नृणां वृथा जन्म प्रकीर्तितम् ॥ ४४ ॥

ब्रह्मेशादि सुरा यस्य यजन्ते प्रीतिहेतवे । नारायणमनाव्यक्तं न तं सेवेत को जनः ॥
तस्य माता महाभागा पिता तस्य महाकृती । जनार्दनपदद्वन्द्वं हृदये येन धार्यते ॥
जनार्दनं जगद्वन्द्यं शरणागतवत्सल । इतीरयन्ति ये मर्त्या न तेषां निरये गतिः ॥४७॥
ब्राह्मणा हि विशेषेण प्रत्यक्षं हरिरूपिणः । पूजयेद्युर्यथायोगं हरिस्तेषां प्रसीदति ॥४८॥
विष्णुर्ब्राह्मणरूपेण विचरेत्पृथिवीमिमाम् । ब्राह्मणेन विना कर्म सिद्धिं प्राप्नोति नैव हि

द्विजपादाम्बुभक्त्या यैः पीत्वा शिरसि चार्पितम् ।

तर्पिताः पितरस्तेन आत्माऽपि किल तारितः ॥ ५० ॥

ब्राह्मणानां मुखे येन दत्तं मधुरमर्चितम् ।

साक्षात्कृष्णमुखे दत्तं तद्वै भुङ्क्ते हरिः स्वयम् ॥ ५१ ॥

अहोऽति दुर्भगा लोकाः प्रत्यक्षे केशवे द्विजे ।

प्रतिमादिषु सेवन्ते तदभावे हि तत्क्रिया ॥ ५२ ॥

ब्राह्मणानामधिष्ठानात्पृथ्वी धन्येति गीयते । तेषां पाणौ च यद्दत्तं हरिपाणौ तदपितम् ।

तेभ्यः कृतान्नमस्कारात्तिरस्कारो हि पाप्मनाम् ।

मुच्यते ब्रह्महत्यादिपापेभ्यो विप्रवन्दनात् ॥ ५४ ॥

तस्मात्सतां समाराध्यो ब्राह्मणो विष्णुवुद्धितः ।

धुधितस्य द्विजस्यास्ये यत्किञ्चिदीयते यदि ॥ ५५ ॥

प्रेत्य पीपूषधाराभिः सिञ्चते कल्पकोटिकम् । द्विजतुण्डं महाक्षेत्रमनूपरमकण्टकम्

तत्र चेदुप्यते किञ्चित्कोटिकोटिकलं लभेत् ।

सघृतं भोजनं चास्मै दत्त्वा कल्पं स मोदते ॥ ५७ ॥

नानासुमिष्टमन्नं यो ददाति द्विजतुष्टये । तस्य लोका महाभोगाः कोटिकल्पान्तमुक्तिदाः

ब्राह्मणं च पुरस्कृत्य ब्राह्मणेनानुकीर्तितम् । पुराणं शृणुयान्नित्यं महापापदवालनम् ॥

पुराणं सर्वतीर्थेषु तीर्थं चाधिकमुच्यते । यस्यैकपादश्रवणाद्धरिरेव प्रसीदति ॥ ६० ॥

यथा सूर्यवपुर्भूत्वा प्रकाशाय चरैद्धरिः । सर्वेषां जगतामेव हरिरालोकहेतवे ॥ ६१ ॥

तथैवान्तः प्रकाशाय पुराणावयवो हरिः । विचरैदिह भूतेषु पुराणं पावनं परम् ॥

तस्माद्यदि हरेः प्रीतेरुपादे धीयते मतिः । श्रोतव्यमनिशं पुम्भिः पुराणं कृष्णरूपिणः ॥

विष्णुभक्तेन शान्तेन श्रोतव्यमपि दुर्लभम् । पुराणाख्यानममलममलीकरणं परम् ॥

यस्मिन्वेदार्थमाहृत्य हरिणा व्यासरूपिणा । पुराणं निर्मितं विप्र तस्मात्तत्परमोभवेत्

पुराणे निश्चितो धर्मो धर्मश्च केशवः स्वयम् ।

तस्मात्कृते पुराणे हि श्रुते विष्णुर्भवेदिति ॥ ६६ ॥

साक्षात्स्वयं हरिर्विप्रः पुराणं च तथाविधम् । एतयोः सङ्गमासाद्य हरिरेवभवेन्नरः

तथा गङ्गाम्बुसेकेन नाशयेत्किल्बिषं स्वकम् । केशवो द्रवरूपेण पापात्तारयते महीम् ।

वैष्णवो विष्णुभजनस्याकाङ्क्षी यदि वर्तते ।

गङ्गाम्बुसेकममलममलीकरणं चरेत् ॥ ६६ ॥

विष्णुभक्तिप्रदा देवी गङ्गा भुवि च गीयते ।

विष्णुरूपा हि सा गङ्गा लोकनिस्तारकारिणी ॥ ७० ॥

ब्राह्मणेषु पुराणेषु गङ्गायां गोषु पिप्पले । नारायणधिया पुष्पिर्मक्तिः कार्या ह्यहैतुकी
 प्रत्यक्षविष्णुरूपा हि तत्त्वज्ञैर्निश्चिता अमी ।
 तस्मात्सततमभ्यर्च्या विष्णुभक्त्यभिलाषिणा । ७२ ॥
 विष्णौ भक्तिं विना नृणां निष्फलं जन्म उच्यते ।
 कलिकालपयोराशिं पापग्राहसमाकुलम् ॥ ७३ ॥

विषयामज्जनावर्त्तदुर्बोधफैर्निलंपरम् । महादुष्टजनव्यालमहाभीमं भयानकम् ॥ ७४ ॥
 दुस्तरं च तरन्त्येव हरिभक्तिरिति स्थिताः । तस्माद्यतेत वै लोको विष्णुभक्तिप्रसाधने ॥
 किं सुखं लभते जन्तुरसद्भार्तावधारणे । हरेरद्भुतलीलस्य लीलाख्याने न सज्जते ॥ ७५ ॥

तद्विचित्रकथा लोके नानाविषयमिश्रिताः ।
 श्रोतव्या यदि वै नृणां विषये सज्जते मनः ॥ ७६ ॥
 निर्वाणे यदि वा चित्तं श्रोतव्या तदपि द्विजाः ।
 हेलया श्रवणाच्चापि तस्य तुष्टो भवेद्धरिः ॥ ७७ ॥
 निष्कियोऽपि हृषीकेशो नानाकर्म चकार सः ।
 शुश्रूषूणां हितार्थाय भक्तानां भक्तवत्सलः ॥ ७८ ॥

न लभ्यते कर्मणाऽपि वाजपेयशतादिना । राजसूयायुतेनापि यथा भक्त्या स लभ्यते
 यत्पदं चेतसा सेव्यं सद्गिराचरितं मुहुः । भवाब्धितरणे सारमाश्रयध्वं हरैः पदम् ॥
 ररेविषयं संलुब्धाः पामरा निष्ठुराः नराः । रौरवे हि किमात्मानमात्मना पातयिष्यथ
 विना गोविन्दसौम्योद्भिसेवनं मा गमिष्यथ । अनायासेन दुःखानां तरणं यदिवान्छथ
 भजध्वं कृष्णचरणावपुनर्भवकारणे । कुत एवागतो मर्त्यः कुत एव पुनर्जित् ॥
 एतद्विचार्य मतिमानाश्रयेद्धर्मसङ्ग्रहम् । नानानरकसम्पातादुत्थितो यदि पूरुषः ॥
 स्थावरादि तनुं लब्ध्वा यदि भाग्यवशात्पुनः । मानुष्यं लभते तत्र गर्भवासोऽतिदुःखदः
 ततः कर्मवशाज्जन्तुर्यदि वा जायते भुवि । बाल्यादिबहुदोषेण पीडितो भवति द्विजाः ॥
 पुनर्यौवनमासाद्य दारिद्र्येण प्रपीड्यते । रोगेण गुरुणा वापि अनावृष्ट्यादिना तथा
 वार्द्धकेन लभेत्पीडामनिर्वाच्यामितस्ततः । मनसश्चलनादुच्चाधेस्ततो मरणमाप्नुयात्

न तस्मादधिकं दुःखं संसारेऽप्यनुभूयते । ततः कर्मवशाज्जन्तुर्यमलोके प्रपीड्यते ॥६०॥
तत्रातिथातनां भुक्त्वा पुनरेव प्रजायते । जायते म्रियते जन्तुम्रियते जायते पुनः ॥
अनाराधितगोविन्दचरणस्येदृशी दशा । अनायासेन मरणं विनायासेन जीवनम् ॥६२॥
अनाराधितगोविन्दचरणस्य न जायते । धनं यदि भवेद्गोहे रक्षणात्तस्य किं फलम्

यदाऽसौ कृष्यते याम्यैदृतैः किं धनमन्वियात् ।

तस्माद् द्विजातिस्तत्कार्यं द्रविणं सर्वसौख्यदम् ॥ ६४ ॥

दानं स्वर्गस्य सोपानं दानं किल्बिषनाशनम् ।

गोविन्दभक्तिभजनं महापुण्यविवर्द्धनम् ॥ ६५ ॥

बलं यदि भवेन्मर्त्ये न वृथा तद्व्ययं चरेत् । हरेरेष्टे नृत्यगीतं कुर्यादेवमतन्द्रितः ॥
यत्किञ्चिद्विद्यते पुसां तच्च कृष्णे समर्पयेत् । कृष्णार्पितंकुशलदमन्यार्पितमसौख्यदम्
चक्षुर्भ्यां श्रीहरेरेव प्रतिमादिनिरूपणम् । श्रोत्राभ्यांकलयेत्कृष्णगुणनामान्यहर्निशम्
जिह्वया हरिपादाम्बु स्वादितव्यं विचक्षणैः । घ्राणेनाग्राय गोविन्दपादाब्जतुलसीदलम्

त्वच्चा स्पृष्ट्वा हरेर्भक्तं मनसाध्याय तत्पदम् ।

कृतार्थो जायते जन्तुर्नात्र कार्या विचारणा ॥ १०० ॥

तन्मनाहि भवेत्प्राज्ञस्तथा स्यात्तद्गताशयः ।

तमेवान्तेऽभ्येति लोको नात्र कार्या विचारणा ॥ १०१ ॥

चेतसा चाप्यनुध्यातः स्वपदं यः प्रयच्छति । नारायणमनाद्यन्तं न तं सेवेत को जनः
सततनियतचित्तो विष्णुपादारविन्दे चितरणमनुशक्तिप्रीतये तस्य कुर्यात् ।
नतिमतिरतिमस्याङ्घ्रिद्वये संविदध्यात्स हि खलु नरलोके पूज्यतामाप्नुयाच्च ॥१०३॥

इति श्रीपाद्मेमहापुराणे तृतीये स्वर्गखण्डे विष्णुभक्तेराधिक्यवर्णनं

नामैकषष्ठितमोऽध्यायः ॥ ६१ ॥

द्विषष्टितमोऽध्यायः

पाद्मपुराणमाहात्म्यम् ।

सूत उवाच ।

एवं यन्महिमा लोके लोकनिस्तारकारणम् ।

तस्य विष्णोः परेशस्य नानाविग्रहधारिणः ॥ १ ॥

एवं पुराणं रूपं वै तत्र पाद्मं परं महत् । ब्राह्मं मूर्धा हरैरेव हृदयं पद्मसंज्ञितम् ॥ २ ॥

वैष्णवं दक्षिणो बाहुः शैवं वामो महेशितुः ।

ऊरू भागवतं प्रोक्तं नाभिः स्यान्नारदीयकम् ॥ ३ ॥

मार्कण्डेयं च दक्षाङ्घ्रिर्वामो ह्याग्नेयमुच्यते ।

भविष्यं दक्षिणो जानुर्विष्णोरैव महात्मनः ॥ ४ ॥

ब्रह्मवैवर्तसंज्ञं तु वामजानुर्ददाहृतः । लैङ्गं तु गुल्फकं दक्षं वाराहं वामगुल्फकम् ॥ ५ ॥

स्कान्दं पुराणं लोमानि त्वगस्य वामनं स्मृतम् ।

कौर्मं पृष्ठं समाख्यातं मातस्यं मेदः प्रकीर्तितम् ॥ ६ ॥

मज्जा तु गारुडं प्रोक्तं ब्रह्माण्डमस्थि गीयते । एवमेवाभवद्विष्णुः पुराणावयवो हरिः ॥

हृदयं तत्र वै पाद्मं यच्छ्रुत्वाऽस्मृतमश्नुते । पाद्ममेतत्पुराणं तु स्वयं देवोऽभवद्धरिः ॥

यस्यैकाध्यायमध्याप्य सर्वैः पापैः प्रमुच्यते । तत्रादिमं स्वर्गमिदं सर्वपाद्मफलप्रदम् ॥

स्वर्गखण्डं समाकर्ण्य महापातकिनोऽपि ये ।

मुच्यन्ते तेऽपि पापेभ्यस्त्वचो जीर्णाद्यथोरगाः ॥ १० ॥

अपि चेत्सुदुराचारः सर्वधर्मबहिष्कृतः । आदिस्वर्गं समाकर्ण्य पूयते नात्र संशयः ॥

सर्वं पुराणमाकर्ण्य यत्फलं लभते नरः । तत्सर्वं समवाप्नोति श्रुत्वा पाद्ममहोद्विजाः ॥

समग्रं पाद्ममाकर्ण्य यत्फलं समवाप्नुयात् । आदिस्वर्गमिदं श्रुत्वा तत्फलं लभतेनरः

माघे मासे प्रयागे तु स्नात्वा प्रतिदिनं नरः । यथा पापात्प्रमुच्येत तथा हि श्रवणाद्भवेत्

दत्ता तेन स्वर्णतुला दत्ता चैव धराऽखिला । कृतं वितरणं तेन दग्धिं यद्वृणं कृतम् ॥
हरेर्नामसहस्राणि पठितानि ह्यभीक्ष्णशः । सर्वेवेदास्तथाऽधीतास्तत्तत्कर्म कृतं तथा ॥
अध्यापकाश्च बहवःस्थापिता वृत्तिदानतः । अभयं भयलोकेभ्यो दत्ततेन तथा द्विजाः
गुणवन्तो ज्ञानवन्तो धर्मवन्तोऽनुमानिताः । मेषकर्कश्योर्मध्ये तोयंदत्तं सुशीतलम् ॥

ब्राह्मणार्थं गवार्थं च प्राणास्त्यक्ताश्च ते न हि ।

अन्यानि च सुकर्माणि कृतानि तेन धीमता ॥ १६ ॥

येनादिखण्डं सदसि श्रुतं संश्रावितं तथा । स्वर्गखण्डं समाधीत्य नानाभोगान्समश्नुते
अन्तःपुरगनारीणां सुखसुप्तः प्रबुध्यते । किङ्किणीरवसन्नादैस्तथा मधुरभाषणैः ॥
इन्द्रस्यार्धासनं भुङ्क्ते इन्द्रलोके वसेच्चिरम् । ततः सूर्यस्य भवनं चन्द्रलोकं ततोव्रजेत्
सप्तर्षिभवनेभोगान्भुक्त्वा याति ततो ध्रुवम् । ततश्च ब्रह्मणोलोकं प्राप्यतेजोमयं वपुः
तत्रैव ज्ञानमासाद्य निर्वाणं परमृच्छति । सद्भिः सह वसेद्धीमान्सत्तीर्थैस्तानमाचरेत् ॥
कुर्यादेव सदादापं सच्छास्त्रं शृणुयान्नरः । तत्र पाद्मं महाशास्त्रं सर्वाङ्गायफलप्रदम्

स्वर्गखण्डं च तन्मध्ये महापुण्यफलप्रदम् ॥ २६ ॥

भजध्वं गोविन्दं नमत हरिमेकं सुखरं गमिष्यध्वं लोकानतिविमलभोगानतितराम् ॥
शृणुध्वं हेलोका वदत हरिनामैकमतुलं यदीच्छावीचीनां सुखतरणमिष्टानि लभत ॥

इति श्रीपाद्मे माहापुराणे स्वर्गखण्डे पाद्मपुराणमाहात्म्यकथनं नाम

द्विषष्ठितमोऽध्यायः ॥ ६२ ॥

सम्पूर्णमिदमादिखण्डापरनामकमादिस्वर्गखण्डं स्वर्गखण्डं वा

॥ शुभमस्तु ॥ ॥ श्रीरस्तु ॥



* श्रीवेदव्यासायनमः *
श्रीमन्महर्षिवेदव्यासप्रणीतम्

पाद्मपुराणम्

अथ चतुर्थ ब्रह्मखण्डम्

प्रथमोऽध्यायः

कलिकालीनलोकोद्धारणायप्रश्ने सूतेन व्यसजैमिनिसंवादवर्णनम् ।

शौनक उवाच ।

कलौ समागते सूत प्राणिनां केन कर्मणा । उद्धारो वै भवेत्तत्त्वं कथयस्व ममाग्रतः ॥

सूत उवाच ।

साधु साधु मुनिश्चेष्ट ! पुण्यात्मप्रवरो भवान् ।

सर्वेषां च जनानां त्वं शुभवाञ्छो निरन्तरम् ॥ २ ॥

एतद्व्यासः पुरा विप्रःसर्वज्ञःसर्वपूजितः । पृष्टो जैमिनिना तं स यदाह शृणु वैष्णव ! ॥

दण्डवत्प्रणिपत्यासौ व्यासं सर्वार्थपारगम् । गुरुं सत्यवतीसूनुं पप्रच्छ मुनिपुङ्गवः

जैमिनिरुवाच ।

कलौ नृणां भवेत्केन मोक्षो वै कथयस्व मे ।

अल्पेनापि च पुण्येन मर्त्याश्चाहपायुषो यतः ॥ ५ ॥

व्यास उवाच ।

साधुसङ्गाद्भवेद्विप्र शास्त्राणां श्रवणं प्रभो ! । हरिभक्तिर्भवेत्तस्मात्ततो ज्ञानं ततो गतिः

न रोचते कथा भूमौ पापिष्ठाय जनाय वै । वैष्णवी स तु विज्ञेयःपापिष्ठप्रवरो द्विजः

श्रीकृष्णस्य कथां श्रुत्वाऽऽनन्दी भवति वैष्णवः ।

असत्यां तां तु यो ब्रूयाज्ज्ञेयः स पापिनां गुरुः ॥ ८ ॥

यस्मिन्यस्मिन्स्थले विप्र ! कृष्णस्य वर्तते कथा ।

तस्मात्तस्माज्जगन्नाथो याति त्यक्त्वा न कर्हिचित् ॥ ९ ॥

कृष्णस्य यः कथारम्भे कुर्याद्विघ्नं नराधमः । नरकान्तिष्कृतिर्नास्ति मन्वन्तरशतावधि

ये पुराणकथां श्रुत्वा निन्दन्त्युपहसन्ति वै ।

तेषां करस्था नरका बहुकुलेशकराः सदा ॥ ११ ॥

जन्मान्तरार्जितं पापं तत्क्षणादेव नश्यति ।

श्रीकृष्णचरितं यो वै श्रोतुमिच्छां करोत्यपि ॥ १२ ॥

भक्त्या यो वै नरः कुर्याच्छ्रीकृष्णचरितं तथा ।

न जाने श्रवणे तस्य का गतिर्वा भविष्यति ॥ १३ ॥

ब्रह्महत्यादिकं पापमकालमरणं तथा । सुरापानं तथास्तेयं सर्वं नश्यति पापिनः ॥ १४ ॥

पापं कृत्वा तु यो मर्त्यः पश्चात्पापं निवर्तयेत् । तस्य पापं ब्रजेनाशमग्निना तूलराशिवत्
श्रीकृष्णचरितं विप्र ! तिष्ठेद्वैपुस्तकं गृहे । तस्य गृहसमीपं हि नायान्ति यमकिङ्कराः ।

जैमिनिरुवाच ।

वदन्ति वैष्णवान्कांश्च वाञ्छा ब्रूहि गुरो ! मम ।

इदानीं तान्समाज्ञातुं तेषां माहात्म्यमुत्तमम् ॥ १७ ॥

व्यास उवाच

यो नरो मस्तके भक्त्या वैष्णवाङ्घ्र्यम्भसो द्विज ! ।

करोति सेचनं पापी तीर्थस्नानेन तस्य किम् ॥ १८ ॥

साधुसङ्गं तु यः कुर्यात्क्षणं वाऽर्द्धक्षणं द्विज । तस्य नश्यन्ति पापानि ब्रह्महत्यामुखानिच

यत्र यत्र कुलेचैव एको भवति वैष्णवः । कुलं तस्य यदापापैर्युक्तं तन्मोक्षगामिवै ॥

हिंसादम्भकामक्रोधैर्वैजिताश्चैव ये नराः । लोभमोहपरित्यक्ता ज्ञेयास्ते वैष्णवा द्विज !

पितृभक्ता दयायुक्ताःसर्वप्राणिहितेरताः ।

अमत्सरा वैष्णवा ये विज्ञेयाः सत्यभाषिणः ॥ २२ ॥

विप्रभक्तिरता ये च परस्त्रीषु नपुंसकाः । एकादशीव्रतरता विज्ञेयास्ते च वैष्णवाः ॥

गायन्ति हरिनामानि तुलसीमाल्यधारकाः ।

हर्यङ्घ्रिसलिलैःसिक्ता विज्ञेयास्ते च वैष्णवाः ॥ २४ ॥

श्रोत्रयोर्मस्तकेयेषांतुलस्याःपर्णमुत्तमम् । कर्हिचिद्द्रुश्यते विप्र ! विज्ञेयास्ते च वैष्णवाः

पाखण्डसङ्गरहिता विप्रद्वेषविवर्जिताः । सिञ्चेयुस्तुलसीं ये च ज्ञातव्या वैष्णवा नराः

पूजयन्ति हरिं ये च तुलस्या चार्चयन्ति ये । कन्यादानरता ये च ये वै ह्यतिथिपूजकाः

शृण्वन्ति विष्णुचरितं विज्ञेया वैष्णवा नराः ।

यस्य गृहे सुप्रतिष्ठेच्छालग्रामशिलाऽपि च ॥ २८ ॥

मार्जयन्ति हरेःस्थानं पितृयज्ञप्रवर्तकाः । जने दीने दयायुक्ता विज्ञेयास्ते च वैष्णवाः

परस्वं ब्राह्मणद्रव्यं पश्यन्ति विषवच्च ये ।

हरिनैवेद्यं येऽश्नन्ति विज्ञेया वैष्णवा जनाः ॥ ३० ॥

वेदशास्त्रानुरक्ता ये तुलसीवनपालकाः । राधाष्टमीव्रतरता विज्ञेयास्ते च वैष्णवाः

श्रीकृष्णपुरतो ये च दीपं यच्छन्ति श्रद्धया ।

परनिन्दां न कुर्वन्ति विज्ञेयास्ते च वैष्णवाः ॥ ३२ ॥

सूत उवाच ।

पृष्ठो जैमिनिना व्यास इत्युवाच यथाक्रमम् ।

मयेदं कथ्यते ब्रह्मन्यत्प्रसङ्गाद्गुरोः श्रुतम् ॥ ३३ ॥

अध्यायं श्रद्धया युक्ता ये शृण्वन्ति नरोत्तमाः ।

सर्वपापविनिर्मुक्ता यान्ति विष्णोः परंपदम् ॥ ३४ ॥

इति श्रीपाद्मपुराणे चतुर्थे ब्रह्मखण्डे व्यासजैमिनिसंवादे प्रथमोऽध्यायः ॥ १ ॥

द्वितीयोऽध्यायः

हरिमन्दिरलेपनमार्जनादिमाहात्म्यदण्डकनामकचौरवृत्तान्तकथनम् ।

सूत उवाच ।

शृणु शौनक ! वक्ष्यामि चान्यधर्मं पुरातनम् ।

व्यासजैमिनिसंवादं श्रोतॄणां पापनाशनम् ॥ १ ॥

जैमिनिरुवाच ।

कर्मणा हि गुरो ! केन मन्दिरं जगतीपते : याति तत्कथयस्वाद्य नरः पापी च मे प्रभो !

व्यास उवाच ।

श्रीकृष्णमन्दिरे यो वै लेपनं कुरुते नरः । सर्वपापविनिर्मुक्तश्चान्ते याति हरेर्गृहम् ॥
यश्चाभ्युलेपनं कुर्यात्संक्षेपाच्छृणु जैमिने ! । तस्य पुण्यमहंवच्मि मन्दिरे जगतीपते : ॥

तत्र यावन्ति वै सन्ति रजांसि च द्विजोत्तम ! ।

तावत्कल्पसहस्राणि स वसेद्विष्णुमन्दिरे ॥ ५ ॥

पुराऽऽसीद्वण्डकोनाम्ना चौरो लोकभयप्रदः । ब्रह्मस्वहारी मित्रघ्नो युगे द्वापरसंज्ञके
असत्यभाषी क्रूरश्च परस्त्रीगमने रतः । गोमांसाशी सुरापश्च पाखण्डजनसङ्गभाक् ॥

वृत्तिच्छेदी द्विजातीनां न्यासापहारकस्तथा ।

शरणागतहन्ता च वेश्याविभ्रमलोलुपः ॥ ८ ॥

एकदा स द्विजश्रेष्ठ ! कस्यचिद्विष्णुमन्दिरम् । जगाम हरणार्थाय विष्णोर्द्रव्यं समूढधीः
अथ द्वारि प्रविश्यासावर्द्धिं कर्दमसंयुतम् । प्रोज्झयामास वै निम्ने भूमौ देवगृहस्यच
तेनैव कर्मणा भूमिर्निघ्नरिक्ता बभूव ह । लोहस्य च शलाकाभ्यामुद्घाट्य त्वररं मुदा ।
प्रविवेश हरेर्गेहं वितानवरशोभितम् । रत्नकाञ्चनदीपाढ्यं परिध्वस्तमहत्तमः ॥ १२ ॥
नानापुष्पसुगन्धाढ्यं नानापात्रसमाकुलम् । सुवासितस्य तैलस्य गन्धेन परिपूरितम् ।
अनेन हारकेनाथ पर्यंके सुमनोहरे । शायितो राधयासाद्धं दृष्टः पीताम्बरोऽच्युतः ॥ १४ ॥

प्रणम्य राधिकानाथं निष्पापः सोऽभवत्तदा । नेष्याम्यथ न नेष्यामि अनेन किं भवेन्मम
सेवां कर्तुमशक्तोऽहं यतश्चौरोऽस्मि सर्वदा । द्रव्येण कार्यमस्तीति तन्नेतुं कृतवान्मनः

पातयित्वांऽशुकं भूमौ कौशेयं कमलापतेः ।

बबन्ध वस्तुजातं च पाणौ कृत्वा स कम्पितः ॥ १७ ॥

चिष्णोर्मायापतेश्चाथ तानि सर्वाणि जैमिने ! ।

कृत्वा शब्दं सुघोरं च पतितान्यथ तानि वै ॥ १८ ॥

परित्यज्य सुनिद्रां च धावन्त इति किन्वहो ।

आगता बहुशो लोकाश्चौरो द्रव्यं जवेन च ॥ १९ ॥

त्यक्त्वा धनं च चौरोऽपि त्रस्तः किञ्चिज्जगामह ।

दंशितः कालसर्पेण मृतोऽसौ गतकिल्बिषः ॥ २० ॥

यमाज्ञया तस्य दूताः पाशमुद्वरपाणयः । आगतास्तं समानेतुं दंष्ट्रिणश्चर्मवाससः ॥

बबन्धुश्चर्मपाशेन निन्युर्दुर्गमवर्त्मना । दृष्ट्वा तं शमनः क्रुद्धः प्रपच्छ सचिवं प्रति ॥

यम उवाच ।

अनेन किं कृतं कर्म पापं वा पुण्यमेव वा । समूलं वेद हे प्राज्ञ ! चित्रगुप्त ! ममाग्रतः ॥

चित्रगुप्त उवाच ।

सृष्टानि यानि पापानि विधात्रा पृथिवीतले । कृतान्यनेन मूढेन सत्यमेतन्मयोदितम् ॥

किं त्वाकर्णय लोकेश ! सुकृतं चास्य वर्त्तते । मन्येऽहं यमुनाभ्रातः ! सर्वपापविलोपितत्

धर्मराज उवाच ।

किं पुण्यं वर्त्ततेऽमात्य वदसारं ममान्तिके । श्रुत्वैवं तद्विधास्यामि यत्र योग्यो भवेदसौ

व्यास उवाच ।

यमस्य वचनं श्रुत्वा सभयश्चित्रगुप्तकः । कृत्वा हस्ताञ्जलिं प्राह चात्मनः स्वामिने द्विज !

चित्रगुप्त उवाच ।

हरणार्थं हरैर्द्रव्यं गतोऽसौ पापिनां वरः । प्रोज्झितः कर्द्दमो राजन्पादयोर्द्वारतो हरेः ॥

बभूव लिप्ता सा भूमिर्बिलिच्छिद्रविवर्जिता । तेन पुण्यप्रभावेण निर्गतं पातकं महत् ॥

वैकुण्ठं प्रतियोग्योऽसौ निर्गतस्तव दण्डतः ॥ २९ ॥

व्यास उवाच ।

श्रुत्वा सवचनं तस्य पीठं कनकनिर्मितम् । ददौ तस्मै चोपविष्टस्तत्र पूज्यो यमेन सः
ननाम शिरसा तं वै प्रोवाच चिनयान्वितः ॥ ३० ॥

यम उवाच ।

पवित्रं मन्दिरं मेऽद्य पादयोस्तव रैणुभिः ।

कृतार्थोऽस्मि कृतार्थोऽस्मि कृतार्थोऽस्मि न संशयः ॥ ३१ ॥

इदानीं गच्छ भो साधो ! हरेर्मन्दिरमुत्तमम् । नानाभोगसमायुक्तं जन्ममृत्युनिवारणम्
व्यास उवाच ।

इत्युक्त्वा धर्मराजोऽसौ स्यन्दने स्वर्णनिर्मिते ।

राजहंसयुते दिव्ये तमारोप्य गतैनसम् ॥ ३३ ॥

समस्तसुखदं स्थानं प्रेषयामास चक्रिणः । एवं प्रविष्टो वैकुण्ठे तत्र तस्थौ सुखंचिरम्
लेपनं ये प्रकुर्वन्ति भक्त्या तु हरिमन्दिरैः । तेषां किं वा भविष्यति न जानेऽहं द्विजोत्तम !
य इदं शृणुयाद्भक्त्या पठेद्यो वा समाहितः । कोटिजन्मार्जितं पापं नश्यन्त्येव न संशयः
इति श्रीपाद्मे महापुराणे चतुर्थब्रह्मखण्डे हरिमन्दिरलेपनमाहात्म्यं नाम

द्वितीयोऽध्यायः ॥ २ ॥

तृतीयोऽध्यायः

कार्तिकमासमाहात्म्यकथनम् ।

शौनक उवाच ।

कार्तिककृत्य च माहात्म्यं ब्रूहि सूत ! ममाग्रतः ।

तद्भक्तस्य फलं किं वा दोषं किं तदकुर्वतः ॥ १ ॥

सूत उवाच ।

पुरैकदा मुनिश्रेष्ठ ! व्यासं सत्यवतीसुतम् । जैमिनिः पृष्टवानेतदारम्भे कथितुं मुनिः ॥

व्यास उवाच ।

तिलतैलं मैथुनं यः शुभदैकार्तिके त्यजेत् । बहुजन्मकृतैः पापैर्मुक्तोयाति हरैर्गृहम् ॥
मत्स्यं च मैथुनं यो वै कार्तिके न परित्यजेत् । प्रतिजन्मनि समूढः शूकरश्च भवेद्भुवम्
कार्तिके तुलसीपत्रैः पूजयेद्द्वैजनार्दनम् । पत्रेपत्रेऽश्वमेधस्य फलं प्राप्नोति मानवः ॥
कार्तिके मुनिपुष्पैः पूजयेन्मधुसूदनम् । देवानां दुर्लभं मोक्षं प्राप्नोति कृपया हरैः ॥
कार्तिके मुनिशाकं वै योऽश्नाति च नरोत्तमः । संवत्सरकृतं पापं शाकेनैकेन नश्यति
फलं तस्य नरोऽश्नाति चोर्जे यो वै हरिप्रिये ।

प्रदाय तु हरैर्ब्रह्मवृजिनं कोटिजन्मजम् ॥ ८ ॥

सुरसं सर्पिषा युक्तं दद्याद्यो हरयेऽपि च । सर्वपापैर्विनिर्मुक्तः सगच्छेद्हरिमन्दिरम् ॥ ९ ॥
कार्तिके यो नरो दद्यादेकपत्रं हरावपि । अन्ते विष्णुपदं गच्छेत्सर्वपापविजितः ॥
प्रातः स्नानं नरो यो वै कार्तिके श्रीहरिप्रिये । करोति सर्वतीर्थेषु यत्स्नात्वा तत्फलं लभेत्
कार्तिके यो नरो दद्यात्प्रदीपं नभसि द्विजः । विप्रहत्यादिभिः पापैर्मुक्तो गच्छेद्हरैर्गृहम् ।
मुहूर्तमपि यो दद्यात्कार्तिके प्रातये हरैः । दीपं नभसि विप्रेन्द्र ! तस्मिंस्तुष्टः सदा हरिः ।

यो दद्याच्च गृहे दीपं कृष्णस्य सघृतं द्विजः ।

कार्तिके चाश्वमेधस्य फलं स्याद्द्वै दिने दिने ॥ १४ ॥

प्रदीपस्य च माहात्म्यं विशेषमुच्यते मया । निशामय द्विजश्रेष्ठ सेतिहासं समाहितः ॥
पूर्वं त्रेतायुगे विप्रो वैकृण्ठो नामतः शुचिः । यस्य सङ्गप्रभावेण मुक्तो भवति पातकी
एकदा कार्तिके सोऽपि प्रदीपं पुरतो हरैः । दत्त्वा गृहं गतो विप्रो घृतपूर्णं द्विजर्षभ !
सर्विस्तत्खादितुं चाखुरागतोऽपि प्रदीपतः । यावत्खादितुमारम्भे बोधितोऽसौ प्रदीपकः
मूषकोऽग्निभयात्तत्र वेगेनापि पलायितः । आख्योश्च सकलं पापं विनष्टं कृपया हरैः ॥
सर्पेण दंशितश्चाखुः प्राणत्यागं चकार ह । ततो यमाज्ञया दूताः पाशमुद्गरपाणयः ॥
आगतास्तं समानेतुं बबन्धुश्चर्मरज्जुभिः । यावन्नेतुं मनश्चक्रुः शङ्खचक्रगदाधराः ॥

आगता गरुडारूढा विष्णुदूताश्चतुर्भुजाः । विमानं गगनेचैव राजहंसयुतं शुभम् ॥२२॥

निर्मितं कनकैः शुद्धैः कामगं कृपया हरैः ।

पाशं छित्त्वा ततो दूताः प्रोचुस्ते यमकिङ्करान् ॥ २३ ॥

विष्णुभक्तोऽप्यसौ मूढा व्यर्थं तु बन्धनं कृतम् ।

गच्छध्वं शमनप्रेष्या यदि वाञ्छाऽस्ति जीवितुम् ॥ २४ ॥

श्रुत्वा प्रकम्पितास्ते वै पृच्छन्ति विनयान्विताः ।

केन पुण्य प्रभावेण युष्माभिर्नीयते पुरम् ॥ २५ ॥

असौ विष्णोर्महापापी यूयं तद्वक्तुमर्हथ ॥ २६ ॥

विष्णुदूता ऊचुः ।

पुरतोवासुदेवस्य प्रदीपबोधनं कृतम् । तेनैव कर्मणा दूता नयामो विष्णुमन्दिरम् ॥

अनिच्छयाऽपि यः कुर्याद्विष्णोर्दीपस्य बोधनम् ।

कोटिजन्मार्जितं पापं त्यक्त्वा याति हरैर्गृहम् ॥ २८ ॥

भक्त्या प्रदीपं यो दद्यात्कार्तिके तु हरैर्दिने । तस्यपुण्यं समाख्यातुं न शक्नोहरिणाविना

घृतपूर्णप्रदीपं यो भक्त्या दद्याद्द्वैर्गृहे । अश्वमेधसहस्रेण तस्य किंवा प्रयोजनम् ॥

अश्वमेधप्रकर्ता यः स्वर्गं याति हरैर्दिने । कार्तिके दीपदाता च सगच्छेद्भरिमन्दिरम् ॥

व्यास उवाच ।

इति श्रुत्वा ततो दूता गतास्ते वै यथाऽऽगताः ।

विष्णुदूता रथे कृत्वा गतास्तं विष्णुमन्दिरम् ॥ ३२ ॥

विष्णुसान्निध्य एवास्य मन्वन्तरशतं गतम् । ततो मर्त्ये राजकन्या बभूव कृपया हरैः

पुत्रपौत्रसमायुक्ता चिरं भोगं चकार सा । ततः पुनर्गता सा तु गोलोकं हरिसेवया ॥

सूत उवाच ।

भक्त्या शृणोति यो मर्त्यो दीपमाहात्म्यमुत्तमम् ।

सर्वपापविनिर्मुक्तः स याति विष्णुमन्दिरम् ॥ ३५ ॥

इति श्रीपाद्मे महापुराणे चतुर्थे ब्रह्मखण्डे दीपदानमाहात्म्यं नाम तृतीयोऽध्यायः ॥३॥

चतुर्थोऽध्यायः

जयन्तीव्रतमाहात्म्यकथनम् ।

शौनक उवाच ।

जयन्त्याः सूत माहात्म्यं कदा सा क्रियते जनैः ।

कथयस्व मम त्वं वै पोतःसंसारसागरे ॥ १ ॥

सूत उवाच ।

शृणु विप्र प्रवक्ष्यामियत्पृष्ठो मुनिसत्तम ! । पुरा ब्रह्मा नारदेन पृष्ट एतत्सुरालये ॥२॥

नारद उवाच ।

जयन्त्याश्चैव माहात्म्यं कथयस्व पितामह । यच्छ्रुत्वाऽहं गमिष्यामि तद्विष्णोः परमंपदम्

ब्रह्मोवाच ।

शृणुष्वावहितो विप्र तवाग्रे कथयाम्यहम् । जयन्त्या उपवासेन विष्णुलोकं स गच्छति
स्मरणात्कीर्तनात्पापं सप्तजन्मार्जितं मुने ! । जयन्ती दहते तच्च किं पुनः सोपवासकृत्
जन्माष्टमी च नवमी चैत्रेमासि सिताशुभा । कृष्णा चतुर्दशी कुम्भे मेषेशुक्ला चतुर्दशी
दुर्गाष्टम्याश्विने शुक्ला द्वादशी श्रवणान्विता ।

महापुण्याश्च शुभदा जयन्त्यः षट् प्रकीर्तिताः ॥ ७ ॥

कृष्णजन्माष्टमी पूर्वा प्रसिद्धा पापनाशिनी । क्रतुकोटिसमाह्वेया तीर्थानामयुतैः समा
कर्ता गवां सहस्रं तु यो ददाति दिनेदिने । तत्फलं समवाप्नोति जयन्त्यां समुपोषणे ।
हेमभारसहस्रं तु कुरुक्षेत्रे रविग्रहे । तत्फलं समवाप्नोति जयन्त्यां समुपोषणे ॥१०॥
कृष्णाजिनसहस्राणि तिलयेनुशतानि च । तत्फलं समवाप्नोति जयन्त्यां समुपोषणे
कन्याकोटि सहस्राणां दाने भवति यत्फलम् । तत्फलं समवाप्नोति जयन्त्यां समुपोषणे
स सागरामिमां पृथ्वीं दत्त्वा यल्लभतेफलम् । तत्फलं समवाप्नोति जयन्त्यां समुपोषणे
वापीकूपतडागादि कर्तव्यं देवतालये । तत्फलं समवाप्नोति जयन्त्यां समुपोषणे ॥

मातापित्रोर्गुरुणाञ्च भक्तियुक्तः करोति यः । तत्फलं समवाप्नोति जयन्त्यांसमुपोषणे
आपदा हरणार्थाय तीर्थसेवा कृतात्मनाम् ।

सत्यव्रतानां यत्पुण्यं जयन्त्यां समुपोषणे ॥ १६ ॥

गङ्गायां नर्मदायां यत्पुण्ये सारस्वते जले । स्नात्वा पुण्यमवाप्नोति जयन्त्यांसमुपोषणे
यत्पुण्यं श्राद्धकर्तृणां पितृणामिन्दुसंक्षये ।

तत्फलं समवाप्नोति जयन्त्यां समुपोषणे ॥ १८ ॥

नारद उवाच ।

केन केन कृता पूर्वं कथयस्व पितामह ! ॥ १९ ॥

ब्रह्मोवाच ।

कार्तवीर्येण कर्णेन कुमारैण च धीमता । सगरेण दिलीपेन काकुत्स्थेन कृता पुरा ॥
गौतमेन च गार्ग्येण जामदग्न्येन धीमता । वाल्मीकिनाकृतापूर्वं द्रौपदेयेन साधुना ॥
ददाति वाञ्छितान्कामान्भाद्रकस्य सिताष्टमी । प्राजापत्यक्षंसंयुक्ता विशेषेण मताऽष्टमी
वर्षेवर्षे प्रकर्तव्या प्रीत्यर्थे चक्रपाणिनः । कोटिजन्माजितं पापं मुहूर्तेन विलीयते ॥
रात्रौ जागरणं कृत्वा निष्ठापूर्वजितेन्द्रियः । गन्धपुष्पादि नैवेद्यैः पूजनीयः पृथक्पृथक्
एवं यः कुरुते विप्र ! जयन्तीसमुपोषणम् । कोटिजन्माजितं पापं ज्ञानतोऽज्ञानतःकृतम्
प्रसादाद्ब्रह्मकीसूनोर्यामार्द्धेन विलीयते । जयन्ती तिथिसम्प्राप्तौ भुञ्जते ये नराधमाः ॥
त्रैलोक्यसम्भवं पापं भुञ्जते ते न संशयः । सागराद्यानि तीर्थानि मुक्तिस्थानानि सर्वशः
गृहे तिष्ठन्ति सर्वाङ्गे जयन्तीव्रतकारिणः । तस्य सर्वाणि तीर्थानि देहे तिष्ठन्तिदेवताः
करोति यो नरो भक्त्या जयन्तीं कृष्णवल्लभाम् । न वेदेन पुराणेन मया द्रष्टुं महामुने ।

तत्समं नाधिकं वापि कृष्णराधाष्टमीव्रतम् ।

न करोति नरो भक्त्या स भवेत्क्रूरराक्षसः ॥ ३० ॥

यो नरोऽश्नाति मृदात्मा जयन्तीवासरे द्विज । महानरकमश्नाति यथा च हरिवासरे ।
अतीतमागमिष्यच्च कुलमेकोत्तरं शतम् । पतेत् नरके घोरे जयन्त्यां भोजनेन वै ॥ ३२ ॥
जयन्ती बुधवारे च रोहिण्या सहिता यदा । भवेच्च मुनिशार्दूल ! किं कृतैर्व्रतकोटिभिः

कृते त्रेतायुगे चैव द्वापरे च कलौयुगे । कृता सम्यग्विधानेन जयन्ती पापनाशिनी ॥
जागरे पद्मनाभस्य पुराणं पाठयेत्तु यः । आजन्मोपार्जितं पापं दहते तूलराशिवत् ॥३५॥

यः शृणोति नरो भक्त्या पुराणं हरिवासरे ।

कोटिजन्मार्जितं तस्य पापं नश्यति तत्क्षणात् ॥ ३६ ॥

वासरे पद्मनाभस्य पूजयेद्वाचकं मुनेः । कुलकोटिं समुद्धृत्य विष्णुलोके स पूज्यते ॥
जयन्त्यामुपवासे च यो नरोऽत्र पराङ्मुखः । सर्वधर्मविनिर्मुक्तो यात्यसौ नरकं ध्रुवम्
गन्धपुष्पैश्च धूपैश्च घृतपूर्णप्रदीकैः । पूजयेद्भक्तिभावैश्च दद्याद्विप्राय दक्षिणाम् ॥३६॥
विधिनाऽनेन यो विप्र जयन्तीं प्रकरोति च । नरो वै तारयेद्भक्त्या पुरुषानेकविंशतिम् ।
बन्धोर्भाग्यं न वैधव्यं न भवेत्कलहो गृहे । सन्ततेर्न विरोधं च न पश्यति धनक्षयम् ।

यान्यांश्चिकीर्षते कामाञ्जयन्तीसमुपोषकः ।

तांस्तान्प्राप्नोति सकलान्विष्णुलोकं स गच्छति ॥ ४२ ॥

विष्णुभक्तिपरा नित्यं जयन्तीव्रतमानसाः ।

ते धन्यास्ते कुलीनास्त ईश्वरास्ते च पण्डिताः ॥ ४३ ॥

यानि कानि च तीर्थानिव्रतानिनियमानि च । जयन्तीवासरस्यैवकलांनार्हन्तिषोडशीम्
भाद्रे वै चोभये पक्षे यः करोतिसभार्यकः । राधाकृष्णाष्टमीं वत्सप्राप्नोतिहरिसन्निधिम्
व्रतं च पुण्यकारं च यः करोति सदाहरेः । स याति विष्णोर्वैकुण्ठं जयन्तीसमुपोषकः
अनावारं कुलभ्रष्टं कीर्तिहीनं कुयोनिजम् । नाशयत्याशु पापं च जयन्ती हरिचल्लभा ॥
मेरुतुल्यानि पापानि ब्रह्मत्यादिकानि च । न निर्दहति सर्वाणि जयन्त्यां समुपोषकः ॥
पुत्रार्थी लभते पुत्रं धनार्थी लभते धनम् । मोक्षार्थी लभते मोक्षं जयन्त्यां समुपोषकः
जयन्तीकरणे चित्तं येषां भवति तत्परम् । यमोऽपि शङ्कुतेनित्यं ते यान्ति परमांगतिम्

सूत उवाच ।

कथयित्वा नारदं तु ययौ स च यथाऽऽगतः । मयाऽपि कथितं ब्रह्मन्यत्पृष्टोऽहंत्वया मुने

माहात्म्यं च जयन्त्या ये शृण्वन्ति भक्तिभावतः ।

तेऽपि यान्ति परं धाम विमुक्ताः सर्वपातकैः ॥ ५२ ॥

पुराणवाचकं ब्रह्मजयन्तीव्रतितं तथा । ये पश्यन्ति नराः पापास्ते यान्ति परमंपदम् ॥
इति श्रीपाद्मे महापुराणे चतुर्थे ब्रह्मखण्डे ब्रह्मनारदसंवादे जयन्तीव्रतमाहात्म्यं नाम
चतुर्थोऽध्यायः ॥ ४ ॥

पञ्चमोऽध्यायः

स्त्रीणां पुत्रराहित्यत्वादिप्रतिबन्धककारणानां कथनम्

शौनक उवाच ।

कथयस्व महाप्राज्ञ ! पुत्रहीनो जनो भवेत् । कर्मणाकेन वै सूत ! पुत्रो भवति केन च ॥

सूत उवाच ।

एतत्पृष्टः पुराब्रह्मा नारदेन महात्मना । स यदाह तदा तं च शृणुष्व मुनिपुङ्गव ! ॥२॥

नारद उवाच ।

पितामह ! महाप्राज्ञ ! सर्वतत्त्वार्थपारग ! । अपुत्रो वै भवेन्मर्त्यः कर्मणाकेन पद्मज !
बन्ध्या स्त्री वा भवेत्केन वृजिनेन ममाग्रतः । कथय शृण्वतो वै मे सर्वप्राणिहितेरत !
दुहिता जायते केन कर्मणा वा नपुंसकः । मृतवत्सो भवेत्केन मृतवत्सातिदुःखिता ॥

केन पुण्येन भो ब्रह्मन्पुनः पुत्रो भवेद्भद ॥ ५ ॥

ब्रह्मोवाच ।

कथयामि समासेन सावधानेन तच्छृणु । वृत्तान्तं पृच्छसि त्वं वै शृण्वतां विस्मयप्रदम्
पूर्वजन्मनि यो मर्त्योर्वर्तनं ब्राह्मणस्य च । हरैर्द्धा हारयेदत्र पुत्रहीनो भवेत्किल ॥७॥
इह जन्मनि यो मर्त्यः पुराणश्रवणं हि च । स सस्यभूमेर्दानं च कुर्याद्विश्रद्धयान्वितः ।
धेनुं बहुगुणां हैमीं बहुदुग्धां सदक्षिणाम् । सुवर्णप्रतिमां चैव तस्य पुत्रो भवेद्भुवम्
पूर्वजन्मनि या नारी परबालकघातनम् । करोति कपटेनैव बालहीना भवेद्भुवम् ॥१०॥
सौवर्णं प्रतिमादानं या नारी श्रद्धयान्विता । कुर्यात्पानं ब्राह्मणस्य भक्त्या चैव चरणाम्बुनः

पुराणश्रवणं चैव दद्याद्वै बहुदक्षिणाम् । बह्वपत्या जीववत्सा भवेन्तास्त्यत्र संशयः ।

जले निमग्नं बालं यो दृष्ट्वा या न समुद्धरेत् ।

इहजन्मन्यपुत्रो वै साऽपुत्री च भवेद्भुवम् ॥१३॥

वृषभं चैव कूष्माण्डं ससुवर्णसवस्त्रकम् । दद्याद्दानं ब्राह्मणस्य कुर्याद्बालव्रतं शुभम् ॥

गौरीं कन्यां तथा कुर्यात्पुराणश्रवणं हि यः । पुत्रो वै जायते तस्य सर्वपातकनाशनम्

पूर्वजन्मनि यो मर्त्यो निराशं चातिथिं द्विज !

कुर्यात्क्रोधेन दण्डं च पुत्रहीनो भवेद् भुवम् ॥ १६ ॥

ब्राह्मणं चातिथिं चैव कुर्याद्भक्त्या प्रपूजनम् । अन्नदानं जलंचैव तथादेवालयं शुभम् ।

पूर्वजन्मनि या नारी भ्रूणहत्यां च योनरः । कुर्यात्सा मृतवत्सा च मृतवत्सो भवेद्भुवम्

या नारी स्वामिसहिता कुर्याच्च हरिवासरम् ।

सुपुत्रा भर्तृसुभगा भवेत्सा प्रति जन्मनि ॥ १९ ॥

यो नरो गोदमं कुर्याच्छूदः कुर्याद्विमोहितः । ब्राह्मणीहरणं चापि कर्मणा स नपुंसकः

इदं तु वृजिनं कृत्वा पश्चात्पुण्यं करोति यः । इह पुण्यप्रभावेण दुहिता जायते द्विज !

आसीत्त्रेतायुगे राजाश्रीधरो नामतो द्विज ! अपुत्रो धनवांस्तस्य जायाहेमप्रभावती ॥

व्यासं सकलशास्त्रज्ञं सर्वलोकहितैषिणम् । आगतं चैव पप्रच्छ चापुत्रोऽहं कथं द्विज !

उवाच नृपतेः श्रुत्वा वचनं विनयान्वितम् । राज्ञा दत्ते च पीठे च निर्मिते कनकादिभिः

राजा राज्ञी तस्य पादौ धौतौ कृत्वा च हर्षितौ ।

पीत्वा पादोदकं द्वौ च सर्वपातकनाशनम् ॥ २५ ॥

व्यास उवाच ।

राजञ्छृणुष्व यत्पृष्टमपुत्रो येन कर्मणा । तवेयं राज्ञी चापुत्री चैकपत्नीव्रतस्तथा ॥ २६ ॥

पूर्वजन्मनि चन्द्रस्त्वं नाम्ना वरतनुः स्मृतः ।

भार्या तवापि शुभ्राङ्गी नाम्ना वै शङ्करी स्मृता ॥ २७ ॥

एकदा पथियातौ च नीचपुत्रं जलेऽपि च । मग्नं दृष्ट्वा हेलया च गतौ स पञ्चतांगतः

बहुपुण्यप्रभावेण राज्ञी राजा गतौ युवाम् । तेन कर्मविपाकेन युवयोर्न भवेत्सुतः ॥

राजोवाच

इदानीं केनपुण्येन सुतो वै जायते प्रभो! । अपुत्रस्य मनुष्यस्य जीवनं हि निरर्थकम् ॥

व्यास उवाच ।

सवस्त्रं चैव कूष्माण्डं वृषभं ससुवर्णकम् । देहि दानं ब्राह्मणस्य कुरुबालव्रतं तथा ॥
गौरीं कन्यां तथा देहि पुराणश्रवणं कुरु । पुत्रो वै जायते तत्र सर्वपातकनाशनम् ॥

ब्रह्मोवाच ।

इति श्रुत्वा ततो राजा व्यासोक्तं दानमुत्तमम् । पुराणश्रवणं चैव चकार गतकिल्बिषः
ततः पुत्रो वर्षमध्ये बभूव सर्वपूजितः । अभूद्राजा सार्वभौमः सुन्दरः कुलनायकः ॥३४

सूत उवाच ।

य इदं शृणुयाद्भक्त्या करोति दानमुत्तमम् । अपुत्रो लभते पुत्रं संक्षेपात्कथितंमया ॥
भक्त्या श्रुत्वा तु या नारी कुर्याद् ब्राह्मणपूजनम् ।

सुपुत्रा सा भवेन्नित्यं शास्त्रोक्तविधिना द्विज ॥ ३६ ॥

सुवर्णं रजतं वस्त्रं पुष्पमाल्यं च चन्दनम् । यो दद्यात्पुस्तके भक्त्या सर्वपापप्रणाशनम्
पूर्वजन्मनि यो मूढो ब्रह्मबालकघातकः । तस्य क्रूरो भवेत्पुत्रः सप्तजन्मान्तरैर्द्विज ॥

इति श्रीपाद्मे महापुराणे चतुर्थे ब्रह्मखण्डे ब्रह्मनारदसंवादे कर्मविपाककथनं नाम
पञ्चमोऽध्यायः ॥ ५ ॥

षष्ठोऽध्यायः

विष्णोर्ब्राह्मणस्य च मन्दिरलेपनादिर्महिमावर्णनम्

शौनक उवाच ।

केन पुण्येन भो सूत! वैकुण्ठं समवायन्ते । तद्वदस्व शृण्वतो मे पोतो हि भवसागरे ॥

सूत उवाच ।

साधुसाधु मुनिश्रेष्ठ! सर्वमङ्गलकारक! । कथयामि समासेन शृण्वतां पापनाशनम् ॥२

विष्णवे ब्राह्मणायैव मृदा वेश्मविनिर्मितम् ।

यो वै दद्याद् द्विजश्रेष्ठ ! तस्यपुण्यं निशामय ॥ ३ ॥

विष्णुलोके च विप्रः स सर्वपापविवर्जितः । सौधवासी भवेन्नित्यं विष्णुलोके प्रपूज्यते
विष्णवे सौधगेहं यो दद्याद् ब्राह्मणाय च । हरैर्निकेतनं प्राप्य स्वर्गवासी भवेद्भुवम्
अन्ते विष्णुपुरं गत्वा युक्तः कोटिकुलैर्द्विज !

स्वर्णसौधे गृहे स्थित्वा कुर्याद्भोगं यथासुखम् ॥ ६ ॥

ब्राह्मणस्थापने पुण्यं यद्वै भवति भोमुने ! । सङ्ख्यां कर्तुमशक्तस्तु तद्वेधाः सर्वकारकः
गण्यन्ते रणदश्चैव गण्यन्ते वृष्टिबिन्दवः । न गण्यते विधात्रादि ब्रह्मसंस्थापने फलम्
नारदेन पुरा ब्रह्मा पृष्टः संसारसम्भवः । वेधास्तं कथयामास तच्छृणुष्व महामुने ! ॥
पुराऽऽसीद्वापरे ब्रह्मन्वारनारी सुशोभना । सुकेशी हरिणीनेत्रा सुमध्या चारुहासिनी
नाम्ना सा चञ्चलापाङ्गी ययौ देशान्तरं कदा । सर्वपापसमायुक्ता नरके पातयन्ति च
सह जारैण सा वित्तकामादेवालयं गता । तत्र क्षणं सोपविष्टा तावदूलभक्षणं कृतम् ।
शेषं चूर्णं सौधभित्तौ दत्त्वा निम्ने कुतूहलात् । ततो गता जारकाङ्क्षी धनार्थनगरं प्रति
जारैण केनचित्सार्द्धं सङ्केतः सहसा कृतः । सङ्केतं तु गता वेश्या वनं रात्रौ विमोहिता
सङ्केतं नागतो वैश्यो व्यशङ्किष्ट विलोकिता ।

कथं कान्तो नागतो मे सर्पव्याघ्रैश्चभक्षितः ॥ १५ ॥

सङ्केतनं कथं हित्वा गतः किं कामविह्वलः । अन्यया ज्ञातया सार्द्धमभिलाषी भवेत्किमु
परामृश्येति हृद्यन्तः कोटपालभयाद् द्विज ! । नगरं नागता सा हि लोकमार्गं तमोवृते ।
एतस्मिन्नन्तरे व्याघ्रः कामरूपी क्षुधातुरः । प्रेषितः कालदेवेनाग्रसदागत्य तां द्विज ! ।
ततस्तु यमुनाभ्रातुर्दूतास्ते भीमवर्मिणः । आगता गिरिकूटाङ्गा नेतुं तां पापकर्मणा ।
वक्रपादावक्रमुखा उन्नासा बहुदंष्ट्रिणः । चर्मरज्जुर्मुद्गरांश्च गृहीत्वा पांसुलान्द्विज ! ॥
बन्धयामासुर्बन्धना गणिकां चर्मरज्जुभिः । शङ्खचक्रगदापद्मधारिणो वनमालिनः ॥
प्रेषिता देवदेवेन तद्वक्तवत्सलेन च । कृष्णजीमूतसङ्काशाः स्फुरद्वदनपङ्कजाः ॥ २२ ॥
श्रेणीधराश्चारुनासा दिव्यकुण्डलभूषिताः । ददृशुः पथिगच्छन्तो विष्णोर्दूताः महाबलाः

विष्णुदूता ऊचुः ।

के यूयं विकृताकारा लक्ष्यध्वे कर्बुरा इव ।

इमां विष्णोः प्रियतमां नीत्वा क व्रजथोत्तमाम् ॥ २४ ॥

इदं वचनमाकर्ण्य तेषां ते तु द्रुतं युः । अथ ते क्रोधसम्पन्ना विष्णोर्दूतामहाबलाः ।

जघ्नुस्ते सन्देशहरान्यमस्य जगतः प्रभोः । चक्रादिशस्त्रसङ्घैश्च सूर्यकोटिसमप्रभैः ॥ २६ ॥

कृतान्तस्य भटाः सर्वे रुदन्तस्ते पलायिताः । यमं प्रोचुः सुभीताश्च वृत्तान्तं सकलं द्विज ।

यमोऽपि तत्कथां श्रुत्वा चित्रगुप्तमुवाच ह ॥ २७ ॥

धर्म उवाच ।

केन पुण्येन भो मन्त्रिन्वेश्या मुक्तिं समागता । एतन्मे पृच्छतः सर्वं कथयस्व यथार्हतः

चित्रगुप्त उवाच ।

तया पापान्यर्जितानि जन्मतः सुबहून्त्यपि । किंत्वाकर्णय लोकेश ! यदस्याः पुण्यमस्तितत्

गणिकैकदा धर्मराज सर्वालङ्कारभूषिता । काञ्चित्पुरीं जगामाशु जारकामा धनार्थिनी

तत्र देवालये तस्मिन्स्थित्वा तागबूलभक्षणम् ।

कृत्वा तच्छेषचूर्णं तु ददौ भित्तौ तु कौतुकात् ॥ ३१ ॥

तेन पुण्यप्रभावेण गणिका गतपातका । वैकुण्ठं प्रति सा याति निर्गता तव दण्डतः ॥

• सूत उवाच ।

इति श्रुत्वा ततो दूता यमोऽपि वचनं द्विज ! व्यापारे चान्यतश्चित्तं ददुःसागणिकापि च

आरूढा स्यन्दने दिव्ये राजहंसयुते तथा । विष्णुलोकं ययौ सा च वेष्टिता विष्णुकिङ्करैः

श्रीविष्णोराज्ञया साथ कुलकोटियुताऽपि च । तस्थौ सौ धगृहे विप्र ! नानाभोगं चकार ह

भक्त्या यो वै हरैर्गेहे दद्याच्चूर्णं प्रयत्नतः । पुण्यं किं वा भवेत्तस्य न जाने द्विजपुङ्गव !

भक्त्याऽध्यायं पठेद्यो वै शृणोति सादरोऽपि च ।

सर्वपापविनिर्मुक्तो यात्यसौ हरिमन्दिरम् ॥ ३७ ॥

इति श्रीपाद्मे महापुराणे चतुर्थे ब्रह्मखण्डे ब्रह्मनारदसंवादे षष्ठोऽध्यायः ॥ ६ ॥

सप्तमोऽध्यायः

भाद्रशुक्लपक्षे राधाजन्माष्टमीमाहात्म्यम्

शौनक उवाच ।

कथयस्व महाप्राज्ञ ! गोलोकं याति कर्मणा । सुमते दुस्तरात्केन जनः संसारसागरात् ।

राधायाश्चाष्टमी सूत तस्या माहात्म्यमुत्तमम् ॥ १ ॥

सूत उवाच ।

ब्रह्माणं नारदोऽपृच्छत्पुरा चैतन्महामुने । तच्छृणुष्वसमासेन पृष्टवान्स यथा द्विज ! ।

नारद उवाच ।

पितामह ! महाप्राज्ञ ! सर्वशास्त्रविदांवर ! । राधाजन्माष्टमी तात कथयस्व ममाग्रतः ॥

तस्याः पुण्यफलं किं वा कृतं केन पुरा विभो ! ।

अकुर्वतां जनानां हि किल्बिषं किं भवेद्विभो ! ॥ ४ ॥

केनैव तु विधानेन कर्तव्यं तद्ब्रतं कदा । कस्माज्जाता च सा राधातन्मे कथयमूलतः

ब्रह्मोवाच ।

राधाजन्माष्टमीं वत्स ! शृणुष्व सुसमाहितः । कथयामि समासेन समग्रं हरिणा विना
कथितुं तत्फलं पुण्यं न शक्नोत्यपि नारद । कोटिजन्मार्जितं पापं ब्रह्महत्यादिकं महत् ।

कुर्वन्ति ये सकृद्भक्त्या तेषां नश्यति तत्क्षणात् । एकादश्याः सहस्रेण यत्फलं लभतेनरः

राधाजन्माष्टमी पुण्यं तस्माच्छतगुणाधिकम् ।

मेरुतुल्यसुवर्णानि दत्त्वा यत्फलमाप्न्यते ॥ ६ ॥

सकृद्राधाष्टमीं कृत्वा तस्माच्छतगुणाधिकम् ।

कन्यादानसहस्रेण यत्पुण्यं प्राप्यते जनैः ॥ १० ॥

वृषभानुसुताष्टम्या तत्फलं प्राप्यते जनैः । गङ्गादिषु च तीर्थेषु स्नात्वा तु यत्फलं लभेत्
कृष्णप्राणप्रियाष्टम्या फलं प्राप्नोति मानवः । एतद्ब्रतं तु यः पापी हेलया श्रद्धयाऽपि वा

करोति विष्णुसदनं गच्छेत्कोटिकुलान्वितः । पुरा कृतयुगे वत्स! वारनारी सुशोभना
सुमध्या हरिणीनेत्रा शुभाङ्गी चारुहासिनी ।

सुकेशी चारुकर्णी च नाम्ना लीलवती स्मृता ॥ १४ ॥

तथावहूनि पापानि कृतानि सुदृढानि च । धनाशया चैकदा सा निस्सृत्य पुरतःस्वतः
गतान्यनगरं तत्र दृष्ट्वा सुज्ञजनान्वहून् । राधाष्टमी व्रतपरान्सुन्दरै देवतालये ॥ १६ ॥
गन्धपुष्पैर्धूपदीपैर्वस्त्रैर्नानाविधैःफलैः । भक्तिभावैःपूजयतो राधाया मूर्तिमुत्तमाम् ॥
केचिद्वायन्ति नृत्यन्ति पठन्ति स्तवमुत्तमम् । तालवेणुमृदङ्गांश्च वादयन्ति च के मुदा
तांस्तांस्तथाविधान्दृष्ट्वा कौतूहलसमन्विता ।

जगाम तत्समीपं सा पप्रच्छ विनयान्विता ॥ १६ ॥

भोभोःपुण्यात्मानो यूयं किं कुर्वन्तो मुदान्विताः ।

कथयध्वं पुण्यवन्तो मां चैव विनयान्विताम् ॥ २० ॥

तस्यास्तु वचनं श्रुत्वा परकार्यहितेरताः । आरैर्भिरे तदा वक्तुं वेष्णवा व्रततत्पराः ॥

राधाव्रतिन ऊचुः ।

भाद्रेमासि सिताष्टम्यां जाता श्रीराधिकायतः । अष्टमी साद्य सम्प्राप्ताकुर्महेतांप्रयत्नतः
गोघातजनितं पापं स्तेयजं ब्रह्मघातजम् । परस्त्रीहरणाच्चैव तथा च गुरुतल्पजम् ॥
विश्यासघातजं चैव स्त्रीहत्याजनितं तथा । एतानिनाशयत्याशु कृताया चाष्टमीनृणाम्
तेषां च वचनं श्रुत्वा सर्वपातकनाशनम् ।

करिष्याम्यहमित्येव परामृश्य पुनः पुनः ॥ २५ ॥

तत्रैव व्रतिभिःसाङ्गं कृत्वा सा व्रतमुत्तमम् । दैवात्सा पञ्चतां याता सर्पघातेन निर्मला
ततो यमाज्ञया दूताःपाशमुद्गरपाणयः । आगतास्तां समानेतुं बबन्धुरतिकृच्छ्रतः ॥ २७ ॥
यदानेतुं मनश्चक्र्युर्मस्य सदनं प्रति । तदाऽऽगता विष्णुदूताःशङ्खचक्रगदाधराः ॥ २८ ॥
हिरण्मयं विमानं च राजहंसयुतं शुभम् । छिन्नं च चक्रधाराभिः पाशंकृत्वात्वरान्विताः
स्थे चारोपयामासुस्तां नारीं गतकिल्बिषाम् ।

निन्युर्विष्णुपुरं ते च गोलोकाख्यं मनोहरम् ॥ ३० ॥

कृष्णेन राधया तत्र स्थिता व्रतप्रसादतः । राधाष्टमी व्रतं तात यो न कुर्याच्चमूढधीः
नरकान्निष्कृतिर्नास्ति कोटिकल्पशतैरपि । स्त्रियश्च या न कुर्वन्ति व्रतमेतच्छुभप्रदम् ।
राधाविष्णोःप्रीतिकरं सर्वपापप्रणाशनम् । अन्तेयमपुरीं गत्वा पतन्ति नरके चिरम् ॥

कदाचिज्जन्म चासाद्य पृथिव्यां विधवा ध्रुवम् ।

एकदा पृथिवी वत्स ! दुष्टसङ्घैश्च ताडिता ॥ ३४ ॥

गौर्भूत्वा च भृशं दीना चाययौ सा ममान्तिकम् ।

निवेदयामास दुःखं रुदन्ती च पुनः पुनः ॥ ३५ ॥

तद्वाक्यं च समाकर्ण्य गतोऽहं विष्णुसन्निधिम् ।

कृष्णे निवेदितश्चाशु पृथिव्या दुःखसञ्चयः ॥ ३६ ॥

तेनोक्तं गच्छ भोब्रह्मन्देवैःसार्द्धं च भूतले । अहं तत्रापि गच्छामि पश्चान्ममगणैः सह ।
तच्छ्रुत्वा सहितोदेवैरागतः पृथिवीतलम् । ततः कृष्णः समाहूय राधांप्राणगरीयसीम्
उवाच वचनं देवि ! गच्छेऽहं पृथिवीतलम् । पृथिवीभारनाशाय गच्छत्वं मर्त्यमण्डलम्
इति श्रुत्वाऽपि सा राधाऽप्यागता पृथिवीं ततः । भाद्रेमासिसितेपक्षे अष्टमीसंज्ञकेतिथौ
वृषभानोर्यज्ञभूमौ जाता सा राधिका दिवा ।

यज्ञार्थं शोधितायां च दृष्टा सा दिव्यरूपिणी ॥ ४१ ॥

राजाऽऽनन्दमनाभूत्वा तां प्राप्य निजमन्दिरम् । दत्तवान्महिषींहस्ते सा च तां पर्यपालयत्
इति ते कथितं वत्स ! त्वयापृष्ठं च यद्वचः । गोपनीयं गोपनीयं गोपनीयं प्रयत्नतः ॥

सूत उवाच ।

य इदं शृणुयाद्भक्त्या चतुर्वर्गफलप्रदम् । सर्वपापविनिर्मुक्तश्चान्ते याति हरैर्गृहम् ॥

इति श्रीपाद्मे महापुराणे चतुर्थे ब्रह्मखण्डे ब्रह्मानारदसंवादे श्रीराधाष्टमी

माहात्म्यं नाम सप्तमोऽध्यायः ॥ ७ ॥

अष्टमोऽध्यायः

समुद्रमथनकथावर्णनम्

शौनक उवाच ।

समुद्रमथनं सूत पुराकस्मात्कृतं गुरो । हृदये कौतुकं जातं श्रोतुं मे वद चामरैः ॥१॥

सूत उवाच ।

ब्रह्मन्वच्मि समासेन सिन्धोर्मथनकारणम् । दुर्वाससेन्द्रसंवादमितिहासं शृणुष्वतत्
महातपा महातेजा दुर्वासाईश्वरांशजः । ब्रह्मर्षिः प्रययौ स्वर्गमिन्द्रं द्रष्टुं स चैकदा ॥३॥
तस्मिन्दर्शकाले तं गजारूढं शचीपतिम् । दृष्ट्वा स्रजं पारिजातां ददौ तस्मै महामुनिः
गृहीत्वा तां स्रजंचन्द्रो विन्यस्य गजमूर्द्धनि । देवराट् प्रययौ ब्रह्मन्ससैन्योनन्दनं प्रति
हस्ती चादायतां मालां छित्त्वा तु धरणीतले । चिक्षेप च महारुद्रस्तमित्याहमहामुनिः

त्रैलोक्यैकश्रिया युक्तो यस्मात्त्वमवमन्यसे ।

तत्र त्रैलोक्यश्रीर्नष्टा भवत्येव न संशयः ॥ ७ ॥

ततः शक्रोजगामाशु सुप्तश्च स्वपुरं पुनः । ददर्श जगतां माता चान्तर्द्धानं गता स्वयम्
तस्यामन्तर्हितायां तु सर्वं नष्टं जगत्त्रयम् । क्षुत्पिपासान्विताः सर्वे चुक्रुशुर्वैरनिरन्तरम्
न ववर्षुर्वाग्निहाः शुष्काश्चैव जलाशयाः । सर्वे ते शाखिनः शुष्काः फलपुष्पविवर्जिताः
क्षुत्पिपासार्दिताः सर्वे ब्रह्मणः सन्निधिं ययुः । तं सर्वे कथयामासुर्दुःखशोकपितामहम्
देवानां वचनं श्रुत्वा धाता देवगणैः सह । भृग्वादिमुनिमिश्रैश्च प्रययौ क्षीरसागरम्
विष्णुं समर्चयामास क्षीराब्धेरुत्तरे तटे । मन्त्रमष्टाक्षरं वेधा जपन्ध्यायन्जगत्पतिम् ।
ततः प्रसन्नो भगवान्सर्वेषां च दिवौकसाम् । वैनतेयं समाख्या चागतः सदयः प्रभुः ॥

पीतवस्त्रं चतुर्बाहुं शङ्खचक्रगदाधरम् ।

दृष्ट्वा तं जगतामीशं पुण्डरीकनिभेक्षणम् ॥ १५ ॥

विष्णुं भवोदधेः पोतं वनमालाविभूषितम् । श्रीवत्सकौस्तुभोरस्कमानन्दाश्रुपरिप्लुताः

तुष्टुर्जयशब्देन नमश्चक्रुर्निरन्तरम् ॥ १६ ॥

श्रीभगवानुवाच ।

वरं वृणीध्वं भो देवाः कस्माद्यूयं समागताः । वरदोऽस्मि तद्वदतवोदामि च नान्यथा
देवा ऊचुः ।

कृपालो ब्रह्मशापेन सम्पद्दीनं जगत्त्रयम् । क्षुत्पिपासादितं नाथ ! स देवासुरमानुषम् ।
रक्ष सर्वानिर्मालोकान्याताः स्म शरणं तव ॥ १८ ॥

श्रीभगवानुवाच ।

इन्दिरा ब्रह्मशापेन चान्तर्द्धानं गतासुराः । यस्याः कटाक्षमात्रेण जगदैश्वर्यसंयुतम् ॥
तदा यूयं सुराः सर्वे चोत्पाट्यस्वर्णपर्वतम् । मन्दरं घर्घरंकृत्वा सर्पराजेन वेष्टितम् ॥
कुरुष्व मथनं देवाः सदैत्याः क्षीरवारिधेः ।

तस्मादुत्पत्स्यते लक्ष्मीर्जगन्माता च भोः सुराः ॥ २१ ॥

तया हृष्टा महाभागा भविष्यति न संशयः । धारयाभ्यहमेवाद्रिं कूर्मरूपेण सर्वतः ॥
इत्युक्त्वा भगवान्विष्णुरन्तर्द्धानं जगामसः । जग्मुः सुरासुरासर्वे समुद्रं द्विजपुङ्गव ॥
इति श्रीपाद्मे महापुराणे चतुर्थे ब्रह्मखण्डे समुद्रमथनोद्योगो नामाष्टमोऽध्यायः ॥ ८॥

नवमोऽध्यायः

समुद्रमथनकथावर्णनम्

सूत उवाच ।

ततोऽमरगणास्ते च सगन्धर्वाः सदानवाः । उत्पाट्यमन्दरं शैलं चिक्षिपुः पयसां निधौ
ततः सनातनः श्रीमान्दयालुर्जगदीश्वरः । अधारयद्गगिरेर्मूलं कूर्मरूपेण पृष्ठतः ॥ २ ॥
अनन्तं तत्र संवेष्ट्य ममन्थुर्दुग्धसागरम् । एकादश्यां मथ्यमाने चोद्भूतं प्रथमं द्विज !
कालकूटविषं ते तु दृष्ट्वा सर्वे प्रदुद्रुवुः । ततस्तान्विद्रुतान् दृष्ट्वा शङ्करश्चोकवानिदम् ।
भोभोऽमरगणा यूयं विषं कुरुत मे करैः । वारयिष्याम्यहं तूर्णं कालकूटं महाविषम् ॥

इत्युक्त्वा पार्वतीनाथो ध्यायन्नारायणं हृदि । महामन्त्रं समुच्चार्य विषमादद्भ्यङ्करम् ॥
महामन्त्रप्रभावेण विषं जीर्णमभून्महत् । अच्युतानन्तगोविन्द इतिनामत्रयं हरेः ॥७॥

यो जपेत्प्रयतो भक्त्या प्रणवाद्यं नमोऽन्तिकम् ।

विषभोगाग्निजं तस्य नास्ति मृत्योर्भयं तथा ॥ ८ ॥

प्रहृष्टमनसो देवा ममन्थुः क्षीरसागरम् । ततोऽलक्ष्मी समुत्पन्ना कालास्यारक्तलोचना
रुक्षपिङ्गलकेशा च जरतीं विभ्रती तनुम् । सा च ज्येष्ठाऽब्रवीद्देवान्किं कर्तव्यं मयेति वै
देवास्तथाऽब्रुवन्स्तां च देवीं दुःखस्य भाजनम् । येषां नृणां गृहे देवि कलहः सम्प्रवर्तते
तत्र स्थानं प्रयच्छामो वसज्येष्ठे ! शुभान्विता । निष्ठुरं वचनं ये च वदन्ति येऽनृतं नराः

सन्ध्यायां ये हि चाश्रन्ति दुःखदा तिष्ठ तद् गृहे ।

कपालकेशभस्मास्थितुषाङ्गाराणि यत्र तु ॥ १३ ॥

स्थानं ज्येष्ठे ! तत्र तव भविष्यति न संशयः ।

अकृत्वा पादयोर्धौर्ति ये चाश्रन्ति नराधमाः ॥ १४ ॥

तद्गृहे सर्वदा तिष्ठ दुःखदारिद्र्यदायिनी । वालुकालवणाङ्गारैः कुर्वन्ति दन्तधावनम् ॥
तेषां गेहे सदातिष्ठ दुःखदा कलिना सह । छत्राकं श्रीफलं शिष्टं ये खादन्ति नराधमाः
गेहे तेषां तव स्थानं ज्येष्ठे कलुष दायिनि । तिलपिष्टमलाबुं ये गृञ्जनं पोतिकादलम् ॥
कलम्बुकं पलाण्डुं ये चाश्रन्ति पापबुद्धयः । तेषां गृहे तव स्थानं भविष्यति न संशयः
गुरुदेवातिथीनां च यत्र पूजा न विद्यते । यत्र वेदध्वनिर्नास्ति तत्र तिष्ठ सदाऽशुभे ! ॥
दम्पत्योः कलहो यत्र पितृदेवार्चनं न वै । दुरोदररता यत्र तत्र तिष्ठ सदाऽशुभे ! ॥ २० ॥
परदारता यत्र परद्रव्यापहारिणः । विप्रसज्जनवृद्धानां यत्र पूजा न विद्यते ॥ २१ ॥
तत्र स्थाने सदातिष्ठ पापदारिद्र्यदायिनी । इत्यादिश्य सुराज्येष्ठां सर्वेतां कलिवल्लभाम्

क्षीराब्धेर्मथनं चक्रुः पुनस्ते सुसमाहिताः ॥ २२ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे समुद्रमथनं नाम

नवमोऽध्यायः ॥ ६ ॥

दशमोऽध्यायः

ऐरावतादीनामुत्पत्तिवर्णनम्

सूत उवाच ।

ऐरावतस्ततो जज्ञे तथैवोच्चैःश्रवाहयः । धन्वन्तरिःपारिजातःसुरभीश्चाप्सरोगणः ॥१॥
ततःप्रभातसमये द्वादश्यामुदिते रवौ । उत्पन्ना श्रीर्महालक्ष्मीःसर्वलक्षणशोभिता ॥२॥
ददृशुस्तां महादेवीं मातरं धर्मदेवताः । प्रहृष्टाःसर्वजन्तूनां श्रीकृष्णहृदयालयाम् ॥३॥

लक्ष्मीभ्राता शीतरश्मिर्जातश्च सुधया ततः ।

उत्पन्ना सा हरैर्जाया तुलसी लोकपावनी ॥ ४ ॥

तं शैलं पूर्ववत्स्थाप्य परिपूर्णमनोरथाः । समेत्य मातरंस्तुत्वा जेपुःश्रीसूक्तमुत्तमम् ॥
ततःप्रसन्ना सादेवी सर्वान्देवानुवाचह । वरं वृणीध्वं भद्रं वो वरदाऽहं सुरोत्तमाः ॥

देवा ऊचुः ।

प्रसीद कमलेदेवि सर्वमातर्हरिप्रिये । त्वया विना जगच्छून्यं कुरुप्राणप्ररक्षणम् ॥७॥
इत्युक्ता सा महालक्ष्मीः प्राह नारायणप्रिया । इदानीं सर्वजन्तूनां प्राणरक्षां करोम्यहम्
ततो नारायणश्रीमाञ्छङ्कुचक्रगदाधरः । आविर्वभूव सहसा दयालुर्जगदीश्वरः ॥ ६ ॥
ततस्ते तुष्टुर्देवाः प्रणम्य जगतांपतिम् । कृताञ्जलिपुटाःप्रोचुर्हर्षगद्गदभाषिणः ॥ १० ॥
गृहाण मातरं विष्णो ! महिषीं बलभां तव । संसाररक्षणार्थाय लक्ष्मीमनपगामिनीम्
यावत्प्रतिज्ञां नो चक्रे तावत्प्राहेन्दिरा हरिम् ॥ ११ ॥

लक्ष्मीरुवाच ।

अविवाह्य कथं ज्येष्ठामलक्ष्मीं मधुसूदन । तस्याः कनिष्ठां मां नाथव्युदूढां कर्तुमिच्छसि
ज्येष्ठायां च स्थितायां वै कनिष्ठा परिणीयते ॥ १२ ॥

सूत उवाच ।

इति श्रुत्वा ततो विष्णुर्ददौ चोद्दालकाय च । देववाक्यानुरूपेण ह्यलक्ष्मीं निर्जरैःसह

ततो नारायणः श्रीमाल्लक्ष्मीमङ्गीचकार ह । ततः सुरगणाः सर्वे नमश्चक्रुः पुनः पुनः ॥
अथ ते चा सुरान्सर्वाञ्च नुः सर्वे बलाधिकाः । सर्वे ते क्रन्दमानाश्च गताश्चैव दिशोदश

सुधां तत्त्वादितुं चक्रुर्देवाः पङ्क्तिं यथाक्रमम् ।

श्रीविष्णोराज्ञया सर्वे चोचुश्चैव परस्परम् ॥ १६ ॥

त्वं च देहि त्वं च देहि त्वं च देहीति चाब्रुवन् ।

न शक्तोऽस्मि न शक्तोऽस्मि न शक्तोऽस्मीति चाब्रुवन् ॥ १७ ॥

ततो विष्णुः समुत्तस्थौ स्त्रीरूपं च दधार ह । चकार स्वर्णपात्रेण पीयूषपरिवेषणम् ॥
पीयूषभक्षणं राहुर्यावत्कुर्याद्द्विजोत्तम ! । चन्द्रसूर्यौ चोक्तवन्तौ राक्षसोऽसौ छलागतः
ततः क्रुद्धो जगन्नाथो जघान स्वर्णपात्रतः । शिरस्तस्य पपातोर्व्याकेतुर्नाम्ना बभूव ह
राहुकेतू ततस्तूर्णं गतौ तौ भयविह्वलौ । इदानीं तद्दिनेप्राप्ते चन्द्रसूर्यौ स युध्यति ॥
कुर्याद्ग्रासं सैहिकेयस्तत्क्षणं दुर्लभं भवेत् । सर्वं गङ्गासमं तोयं वेदव्याससमाद्विजाः
स्नाति चायसतीर्थे यो गङ्गास्नानफलं लभेत् । दानमक्षयपुण्यं स्यात्कोटिजन्मार्जितं तथा
पापं नश्येत्समूलं च किं पुनः क्रतुकोटिभिः । विद्यार्थी लभते विद्यां पुत्रार्थी पुत्रमाप्नुयात्

मोक्षार्थी लभते मोक्षं मन्त्रसिद्धिर्भवेद् ध्रुवम् ।

इति ते कथितं विप्र समुद्रमथनं तु तत् ॥ २५ ॥

इति श्रीपादो महापुराणे चतुर्थे ब्रह्मखण्डे सूतशौनकसंवादे समुद्रमथनं नाम

दशमोऽध्यायः ॥ १० ॥

एकादशोऽध्यायः

गुस्वारव्रतमाहात्म्यवर्णनम्

शौनक उवाच ।

इदानीं श्रोतुमिच्छामि कथयस्व यथार्थतः । हरिस्वरूपिणा साक्षाद्वेदव्यासेन शासितः ।
निरहङ्कार हे सूत ! लोकानुग्रहकारक ! केन स्यात्सुभगानारी पापिनी च सुदुर्भगा ॥ २

[क दशोऽध्यायः] * भद्रश्रवोराज्ञःश्यामाबालानामन्यास्तत्कन्यायाश्चवृत्तान्तम् * २२५

।तिप्रियाऽङ्ग! केनस्याद्रूपिता चक्षुषोःसुधा । केन वा जायते लक्ष्मीस्तन्मे ब्रू हितपोधन!

सूत उवाच ।

रदि पुण्यमिदं विप्र वृत्तं परमदुर्लभम् । शृणुष्व भोःसमासेन कथयामि विधानतः ॥

प्रासीद्भद्रश्रवा राजा युगे द्वापरसंज्ञके । सौराष्ट्रदेशवासी च वेदवेदाङ्गपारगः ॥ ५ ॥

पार्या तस्य च सञ्जाता नाम्ना सुरतिचन्द्रिका । तस्यां बभूवुःश्रीराज्ञःसप्तपुत्रामनोरमाः

ततोऽभिजाता दुहिता सुन्दरी सत्यवादिनी ।

श्यामाबाला च विप्रेन्द्र ! नाम्ना प्रीतिकरी पितुः ॥ ७ ॥

अथैकदा श्यामबाला सुवर्णसिकतासुच । गूढैर्मनोहरे रत्नैःसखीभिः क्रीडितुं मुदा ।

जगाम नीपवृक्षस्य तलं परदुर्लभम् । एतस्मिन्नन्तरे विप्र लक्ष्मीःसंसारतारिणी ॥ ६ ॥

लोकानां नीतिदा साथ समायाता स्वयंपुरः । धृत्वा च ब्राह्मणीरूपं पलिताङ्गी च भूसुर !

अखिलानां च लोकानां शास्तृ राज्ञः क्षयं विना ।

केषां श्रुद्रतराणां हि गृहे गच्छामि साम्प्रतम् ॥ ११ ॥

इति सञ्चिन्त्य मनसा गता राजनिकेतनम् । सुवर्णभित्तिभिर्युक्तं पताकाभिरलंकृतम् ॥

सिंहद्वारमतिक्रम्य प्राह दौवारिकि ततः । द्वारं जहिहि भो द्वारि नियुक्ते शुभलक्षणे ॥

यामि वेगेन पश्यामि राज्ञीं सुरतिचन्द्रिकाम् । तच्छ्रुत्वा वचनंतस्या रत्नदण्डकराचसा

कोकिला वाक्यवन्मुक्तं परमं हर्षमाययौ ॥ १४ ॥

द्वारनियुक्तोवाच ।

किं नाम वहसे वृद्धे कःपतिस्तावकःपुनः । आगताऽसि कथं किते कार्यं राज्ञ्याश्चदर्शने

कस्मार्त्तिकं ब्रूहि विप्रे ! त्वं श्रोतुं कौतूहलं हि मे ॥ १५ ॥

वृद्धोवाच ।

शृणु पोष्ये महाराज पत्न्या दण्डकरे यदा । श्रोतुं कौतूहलं तेऽस्ति मदागमनकारणम्

प्रसिद्धा कमला नाम्ना चाहं प्राणेश्वरोमम । भुवनेश इतिख्यातो नाम्ना द्वारवतीपुरी ॥

तस्यां वै वर्तते पोष्ये मम प्राणेश्वरस्ततः । आगताहं रत्नवेत्रकरे ! शृणु सकौतुकम् ॥

ममागमनकार्यं हि वच्मीदानीं तवाग्रतः । पुरासीद्वैश्यकुलजा राज्ञी तव च दुःखिनी ॥

एकस्मिन्दिवसे पोष्ये ! पतिना कलहःकृतः। तयानार्या च दुःखिन्यां ततो वैभर्तृपीडिता
बहिर्भूय द्रुतं गेहाद्गुदन्ती च पुनः पुनः ।

तस्याश्च रोदनं श्रुत्वा चागताऽहं समीपतः ॥ २१ ॥

अपृच्छं सर्ववृत्तान्तं कथितो वै यथार्थतः । तथा ततो व्रतवरस्योपदेशं ददाम्यहम् ॥
ममोपदेशतः सा वै चक्रे व्रतवरं मुदा । तस्य प्रसादाद्गोत्रास्थे ! सज्जाता सुखिता च सा
कदाचिद्भैरवकुलजा पत्यामृत्योर्वशंगता । समानेतुं ततस्तौ तु विहिताखिलघातकौ ॥
किङ्करान्प्रेषयामास चण्डाद्यान्धर्मराट् प्रभुः । यमाज्ञया समायाता यमदूता भयङ्कराः ।
बद्ध्वातौ चर्मपाशेन लोहमुद्गरपाणयः । उद्यमं चक्रिरे गन्तुं यमस्य शरणं प्रति ॥ २६ ॥
अत्रान्तरे च लक्ष्म्यास्ते दूता विष्णुपरायणाः । समानेतुं समायाताः शङ्खचक्रगदाधराः
दृष्ट्वा तथाविधांस्तांश्च यमदूताः पलायिताः ।

लक्ष्मीदूता महात्मानः स्वप्रकाशादयस्तथा ॥ २८ ॥

पार्श्वे च्छित्त्वा समारोप्य राजहंसयुते रथे । जग्मुर्लक्ष्मीपुरं सर्वे सहसाऽऽकाशवर्त्मना ।
यावद्भारं व्रतंचक्र पुरावैश्या च सा तदा । तावत्कल्पसहस्राणि तस्थतुः कमलापुरे ॥

पुण्यशेषस्य भोगार्थं जातौ राजान्वयेऽधुना ।

व्रतं च विस्मृतौ द्वास्थे ! राजसम्पत्तिगर्वितौ ॥

तस्माच्च तव तस्यापि चोपदेशार्थमागता ॥ ३१ ॥

द्वाःस्थोवाच ।

केनैव तु विधानेन वृद्धे व्रतवरं कृतम् । कस्मिन्मासे व्रतं श्रेष्ठं देवता का च पूज्यते ॥

एतत्सर्वं महाभागे यथावद्वक्तुमर्हसि ॥ ३२ ॥

कमलोवाच ।

कार्तिके च व्यतिक्रान्ते मार्गशीर्षसमागते । तस्मिन्मासे च भो पोष्ये ! वासरेगुरुसंज्ञके
ततःपूर्वाह्णसमये सकलैर्ब्रतिभिर्वृता । नारायणेन सहितां लक्ष्मीं सम्पूजयेत्ततः ॥
मिष्टैः पायसयुक्तैश्च भुक्तैश्च खण्डमिश्रितैः । लक्ष्मीं सन्तोषयेत्प्रेष्ये ततः सम्प्रार्थयेद्विदम्
त्रैलोक्यपूजिते देवि ! कमले विष्णुवल्लभे । यथा त्वमचलाकृष्णे तथा भव मयि स्थिता

ईश्वरी कमलेदेवि शरणं च भवानये । नानोपहारद्रव्यैश्च लक्ष्मीमाज्ञाप्य तोषयेत् ॥
शास्त्रैश्च पूजयेद्देवीं महोत्सवसमन्विताम् । ततो नैवेद्यशेषान्सम्भोज्यब्राह्मणसत्तमम् ॥

आत्मानं स्वपतिं पुत्रान्पोष्येऽन्यानपि सेवकान् ।

द्वितीये तु गुरोर्वारि विशेषं शृणु सुन्दरि ! ॥ ३६ ॥

चित्रधूलीप्रशस्तैश्च भ्राष्ट्रैर्गोधूमनिर्मितैः । तोषणं कमलादेव्याः कुर्याद्वैभक्तिभावतः ॥
तृतीये खण्डसंयुक्तं दध्योदननिवेदनम् । शामाकशालिकासारैश्चतुर्थं पूजयेन्मुदा ॥
लक्ष्मीर्देवीं प्रयत्नेन रत्नदण्डकरे ! ततः । लक्ष्मीर्देवी प्रीतये तु ब्राह्मणान्पूजयेद्धनैः ॥

वल्लालङ्कारभोज्यैश्च फलैर्नानाविधैस्तथा ॥ ४३ ॥

पोष्योवाच ।

अत्रैवतिष्ठ भो वृद्धे ! राज्ञीं सुरतिचन्द्रिकाम् । विज्ञाप्यत्वां नयिष्यामि माक्रोधं कुरु सत्तमे
इत्युक्त्वा सा तु चार्वङ्गी गता राज्ञीसमीपतः ।

शिरस्यञ्जलिमाधाय पोष्या ब्रह्मन्समूलतः ॥ ४५ ॥

आरभ्य साङ्गपर्यन्तं यदूचे कमलालया । तत्सर्वं कथयामास राज्ञीं सुरतिचन्द्रिकाम् ॥
द्वारपालीवचःश्रुत्वा राज्ञी सुरतिचन्द्रिका । जगाम ब्राह्मणीपाश्वर्यं सगर्वा प्राह सुन्दरी
राड्युवाच ।

वृद्धे ! ब्राह्मणि ! किं वृत्तं चोपदेशार्थमागता । कथयस्व चिरमह्यं भयं त्यक्त्वा यथा सुखम्

ब्राह्मण्युवाच ।

तवानीतिमहं दृष्ट्वा गन्तुमिच्छामि चञ्चला ।

कथयिष्यामि किं दुष्टे ! व्रतं परमदुर्लभम् ॥ ४६ ॥

इन्दिरावासरे चाद्य चाण्डालेन करोपि यत् । तद्दृष्ट्वं मयि कादुष्टे तद्गोहे गर्वितेऽधुना
तच्छ्रुत्वा ब्राह्मणीवाक्यं क्रोधसंस्कलोचना । जरन्तीं ब्राह्मणींचैव प्रजहार तदा च सा ।

ततः सा कमला वृद्धा क्रन्दमाना पलायिता ।

क्रीडमाना ततः श्यामा ब्राह्मणी क्रन्दनध्वनिम् ॥

आगतास्याः समीपं तु श्रुत्वा बाला तपोधना ॥ ५२ ॥

श्यामाबालोवाच ।

वृद्धे ! व्यथेदूशी केन दत्ता तुभ्यं वदस्व मे । तस्या वचनमाकर्ण्य शोकगद्गदयागिरा ॥
कमला कथितं सर्वं वृत्तान्तं द्विजसत्तम ! । श्यामाबाला ततः श्रुत्वा व्रतं परमदुर्लभम्
शास्त्रोक्तविधिना चक्रे सश्रद्धं च सभक्तितः । त्रिवारे परिपूर्णं तु तुर्यवारे समागते ॥
विवाहकर्म संसिद्धं द्विज लक्ष्मीप्रसादतः । श्रीसिद्धेश्वरदेवस्य नृपतेर्भूपतेजसः ॥

मालाधरो नाम सुतो गृहीत्वा तां गृहं गतः ।

अथ तस्यां गतायां तु ब्रह्मच्छृणुष्व कौतुकम् ॥ ५७ ॥

राज्ञीगृहे च सर्वाणि स्थितानि सुबहूनि च ।

द्रव्याणि केन नीतानि न ज्ञातान्यपि भूसुर ! ॥ ५८ ॥

निर्विप्ता बुद्धिहीना सा चान्नवस्त्रविवर्जिता । उपदिष्टा च केनापि गन्तुं चटुहितुर्गृहम्
प्रेषयामास भर्तारं किञ्चित्प्रार्थनहेतवे । तस्य मालाधरस्यापि ग्रामे च सरसीतटे ॥
कालेन कियता विप्रः प्रविवेश च कष्टतः । तस्माज्जलं समानेतं तस्यादास्यः समागताः
तं दृष्ट्वा दुःखिनां श्रेष्ठं पप्रच्छुः सानुकम्पिताः ॥ ६१ ॥

दास्य ऊचुः ।

कस्त्वं कुतः समायातो मांसरक्तविवर्जितः । रूक्षाङ्गो रूक्षकेशश्च तत्सर्वं कथयस्व नः
दरिद्र उवाच ।

श्यामाबाला पिता चाहं सौराष्ट्रनगरगतः । कथयध्वं च भोदास्यः श्यामाबाला समीपतः
तच्छ्रुत्वा वचनं तस्य कौतूहलसमन्विताः । परस्परमुखाः सर्वा जहसुः स्वपुरंगताः ॥
श्यामाबालायै कथितं सर्वं वृत्तं च भो द्विज ! । श्रुत्वैतद्वचनं तासां प्रेषयामास सेवकान्
पुष्पतैलं दिव्यमस्त्रं चन्दनं पर्णवीटिकां । घोटकं च तथा दत्त्वा पितरं प्रति सुन्दरी
गत्वाऽथ सर्वे ते भृत्याः कृत्वा सुवेषमुत्तमम् । श्यामाबाला गृहं निन्युर्देवराजगृहोपमम्
श्यामाबाला ततश्चैव पितरं दुःखिनांवरम् । शाल्यन्नं सघृतं चैव भोजयामास यत्नतः
तुर्येषु समतीतेषु दिवसेषु तपोधन ! । प्रेषयामास तं दत्त्वा गुह्यपात्रस्थितं धनम् ॥ ६६ ॥
ततः प्रविश्य स्वगृहे धनं पात्रान्तरस्थितम् । ददर्शाङ्गारनिचयं रुरोद भृशदुःखितः ॥ ७० ॥

दुहितुःसदनं यातुं निःससारं गृहागतः । तत्रैव सरसीकूले प्रविवेश च दुःखिनी ॥७१॥
तथैनां च समानीतां यथाऽस्याःप्राणवल्लभाम् । तथैव पूजयामास मातृस्नेहात्पतिव्रता
एतस्मिन्समये विप्रं लक्ष्मीवासरमुत्तमम् । श्यामाबाला कारयितुं मनश्चक्रे च मातरम्
तस्या माता दरिद्राणि भुक्त्वा वैकान्तिकेऽपि च ।

शावकानां तु चोच्छिष्टं लक्ष्मीकोपसमन्विता ॥ ७४ ॥
इन्दिरायास्तृतीयानि वासराणि गतान्यपि । चतुर्थवासरे तां तत्कारयामास सा दृढम्
आगता नगरं सा वैराज्ञी सुरतिचन्द्रिका । दृष्ट्वा गृहं तथादिव्यमिन्दिरायाः प्रसादतः
श्यामाबाला च विप्रेन्द्र ! कदाचित्समये पुनः । मातृगृहं गता चाथ ऐश्वर्यस्य दिदृक्षया

श्यामाबालां ततो दूराद् दृष्ट्वा संकुपिता च सा ।

न पश्यामि मुखं तस्या इत्युक्त्वाऽलक्षिता स्थिता ॥ ७८ ॥

गत्वा गृहान्तरालं च गृहीत्वा सैन्धवं च सा ।

आगता स्वगृहं किञ्चित्पूर्णां लक्ष्मीसमाश्रितम् ॥ ७९ ॥

राजा स्वामी च पप्रच्छ तां साध्वीं पतिदेवताम् ।

किमानीतं त्वया कान्ते ! कथयस्व ममाग्रतः ॥ ८० ॥

कान्तोवाच ।

राज्यसारं समानीतं दर्शयिष्यामि भोजने ।

इत्युक्त्वा सा तदा पाकं कृत्वा च लवणं विना ॥ ८१ ॥

अन्नादिकं ततो दत्त्वा मालाधराय भूभुजे । ततो मालाधरो राजा व्यञ्जनं लवणंविना
भुक्त्वा वैगुण्यतां प्राप्तो राज्यसारं ददौ च सा । तदा हृष्टमना राजा भोजनं कृतवान्निज
प्रशंसं च तां नारीं धन्याधन्या इतिब्रुवन् । एतद्व्रतं च या नारी न करोति महादरात्
जन्मजन्मनि सानारी दरिद्रा दुर्भगा भवेत् । इदं या शृणुयाद्भक्त्या पठेद्यो वा समाहितः
सर्वपापैर्विनिर्मुक्तो लक्ष्मीलोकं लभेच्च सः । इमां व्रतकथां या तु न श्रुत्वाकुरुतेव्रतम्

तस्या व्रतफलं चैव नश्यत्येव न संशयः ॥ ८६ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवाद् एकादशोऽध्यायः ॥ ११ ॥

द्वादशोऽध्यायः

ब्राह्मणप्राणरक्षणे दीननाथराजवृत्तान्तवर्णनम्

शौनक उवाच ।

केनपुण्येन भो सूत ! चान्येन गतपातकः । नरोयाति हरैःस्थानं तद्वदस्वानुकम्पया ॥१॥

सूत उवाच ।

ब्राह्मणस्य धनैरन्यैः प्राणैर्वाऽपि द्विजोत्तम ! ।

रक्षां करोति यो मर्त्यो विष्णुलोकं स गच्छति ॥ २ ॥

पुराराजा दीननाथो युगे द्वापरसंज्ञके । आसीदपुत्रो बलवान्वैष्णवःस तु याजकः ॥३॥

एकदा गालवं राजा पप्रच्छ विनयान्वितः । केन पुण्येन जायेत पुत्रो वै करुणार्णव ! ॥

वदस्व मुनिशार्दूल ! करिष्यामि तवाज्ञया ।

येषां नृणां नास्ति सुतो जीवनं हि निरर्थकम् ॥ ५ ॥

गालव उवाच ।

राजञ्छृणुष्ववहितो यत्पृष्टोऽस्मि तवाग्रतः । कथयामि समासेन पुत्रस्योद्भवकारणम्

क्रतुं च नरमेधाख्यं कुरुष्व राजसत्तम । तदा ते सन्ततिः स्याद्वै सर्वलक्षणसंगुता ॥७॥

राजोवाच ।

नरमेधं महायज्ञं यज्ञानां प्रवरं द्विज ! । कीदृशं नरमानीय करिष्यामि गुरो वद ॥८॥

गालव उवाच ।

सुन्दराङ्गः सुवदनः समस्तशास्त्रविद्वेत् । सत्कुले यदि जातः स तदा यज्ञाय कल्पते ॥

अङ्गहीनः कृष्णवर्णो मूर्खो योग्यो भवेन्नहि । एवमुक्तो गालवेन स राजा मनुजेश्वरः ॥

प्रेषयामास दूतांश्च कथयित्वा मुनेर्वचः ।

द्विविणं बहु दत्त्वा च गालवप्रमुखान्द्विजान् ॥ ११ ॥

यज्ञार्थं वरयामास समस्तशास्त्रपारगान् । ततो राजाज्ञया दूता देशदेशं मुदागताः ॥१२॥

ग्रामेग्रामे द्विजश्रेष्ठ ! पत्तनेऽपि समाहिताः । कुत्राऽपि न प्राप्तवन्तो गता जनपदं ततः
नाम्ना दशपुरं विप्र ! प्रकीर्णं गुणिभिर्द्विजैः । यत्र नारीःसुकेशीश्च मृगशावकचक्षुषः ॥
दृष्ट्वा मुह्यन्ति पुरुषाश्चन्द्रमुख्यश्च ता यतः । तस्मिन्पुरे मनोरम्ये कृष्णदेव इति द्विजः
आसीत्पुत्रैस्त्रिभिःसार्द्धं भार्यया च सुशीलया ।

वैष्णवः प्रियवादी च विष्णुपूजारतःसदा ॥ १६ ॥

साम्प्रिकःपितृभक्तश्च वैष्णवानांप्रियङ्करः । प्रार्थनां चक्रुरथ ते राज्ञोदूता द्विजोत्तम ! ॥
पुत्रं देहीति देहीति वदन्तो ब्राह्मणर्षभ ! । नास्ति राज्ञो द्विजश्रेष्ठ ! पुत्रःसन्तापनाशनः
तदर्थं नरमेधाख्ये यज्ञे भवति दीक्षितः । नेष्यामस्तव पुत्रं वै बलिं दातुं महाकतौ ॥१६
सुवर्णानां चतुर्लक्षं ब्रह्मन्नय समाहितः । सुखेन यदि दातव्यो नोपुत्रःपुत्रलालसात् ॥
तदा बलेन नेष्यामो राजाज्ञाकारिणो घयम् ।

दूतानां वचनं श्रुत्वा ब्राह्मणौ शोकविह्वलौ ॥ २१ ॥

अभूतां विगतप्राणाविच संशयमानसौ । किं धनेन सुवर्णेन जीवनेनापि सङ्गना ॥
प्रोवाचेदं वचः सोऽपि ब्राह्मणो राजपूरुषान् ॥ २२ ॥

ब्राह्मण उवाच ।

यदि दूताःसमानेतुं पुत्रं शोक्तमोऽपहम् । आगता निश्चितं यूयं शृणुध्वं वचनं मम ॥

स्थित्वा पृथिव्यां को भ्रष्टां राजाज्ञां कर्तुमिच्छति ।

पुत्रं हित्वा किंतु यूयं वृद्धं मां नयत द्विजम् ॥ २४ ॥

इति तस्य वचःश्रुत्वा दूताःक्रोधसमन्विताः । बलात्कारेण तद्गृहे सुवर्णानि च तत्पुत्रः
यदानेतुं मनश्चक्रुस्तं पुत्रं किल ते क्रुधा । बद्धाञ्जलिपुटो भूत्वा रुदन्प्रोवाच स द्विजः ॥
पुत्राणां ज्येष्ठपुत्रं मे हित्वाऽन्यं पुत्रमुत्तमम् । नयतेति वचोवक्तुं वक्त्रे नायाति हेजनाः

द्विजस्य वचनं श्रुत्वा ब्राह्मणीं रुदतीं सतीम् ।

प्रोचुर्दूताः कनीयांसं पुत्रं देहीति सत्तम ! ॥ २८ ॥

तेषामिति वचःश्रुत्वा ब्राह्मणी भूमितस्तदा । पपात वात्ययासार्द्धं रमभेव भृशदुःखिनी
मुद्गरं सा समादाय मौलौ चाताडयद्बलात् । कनिष्ठं मत्सुतंदूतानापि दास्यामिसर्वथा

एतस्मिन्समये विप्र ! विप्रस्य मध्यमः सुतः । प्रोवाच विनयाविष्टः प्रणम्य पितरौ रुदन्
माता यदि विषं दद्यात्पित्रा विक्रीयते सुतः । राजा हरति सर्वस्वं कस्तत्र पालको भवेत्
इत्युक्त्वा तत्सुतो मूर्ध्ना प्रणम्य पितरौ सह ।

दूतेर्जगाम त्वरितै राज्ञोऽस्य दीक्षितस्य च ॥ ३३ ॥

अथ तौ ब्राह्मणौ पुत्रविच्छेदक्लिष्टमानसौ । रुदित्वा च रुदित्वा च अन्धभावं प्रजग्मतुः
अथ ते पथ्यगच्छन्त विश्वामित्रमुनेः किल । आश्रमं शिष्ययुक्तं च सेवितं मृगशावकैः
समुनी राजपुरुषान्द्रष्ट्वा पप्रच्छ सादरम् । केयूयं भो कुत्र गता यथा का वृत्तिरुच्यताम्
राजदूता ऊचुः ।

शृणुष्वावहितो विप्र राज्ञः पुत्रो न जायते ।

तदर्थं नरमेधाख्ये यज्ञे राजा सुदीक्षितः ॥ ३७ ॥

नयामस्तत्र बल्यर्थमिमं ब्राह्मणपुत्रकम् । इति तेषां वचः श्रुत्वा सविप्रः सदयोऽभवत्
प्राणा ममापि गच्छन्तु सुखी भवतु बालकः । बालकार्थं द्विजार्थं च स्वाभ्यर्थं ये जना इह
त्यजन्ति तृणवत्प्राणांस्तेषां लोकाः सनातनाः ।

विमृश्येति मुनिः स्वान्ते स प्रोवाच द्विजर्षभः ॥ ४० ॥

यज्ञे बलिं समादातुमिमं ब्राह्मणबालकम् । हित्वा मां नयथाथाशु ह्ययं बालक उत्तमः ॥
संसारे जन्मसम्प्राप्य न लब्धं सुखमत्र च । अनेन बालकेनापि मरिष्यति कथं त्वयम्
आगतेऽस्मिन्गृहाद् दूताः पितरावस्य दुःखितौ ।

हतभाग्यौ गतो नूनं यमस्येव गृहं प्रति ॥ ४३ ॥

एवं तस्य वचः श्रुत्वा दूताः प्रोचुरथ द्विजम् । भूपालस्य विनाशां वै दीननाथस्य भूसुर !
नेतुं त्वां पलितं प्राज्ञ ! नेष्यामो हि कथं वयम् ।

एवमुक्त्वा च ते दूता जग्मू राज्ञः पुरीं तदा ॥ ४५ ॥

समुनिर्दत्तसङ्घैश्च गतवान्यज्ञमन्दिरम् । राजानं कथयामासुर्दूता विप्रस्य चेष्टितम् ॥
तच्छ्रुत्वा शङ्कितमनाः प्रोवाचेदं वचः स तम् । मुने यदि तु मे यज्ञे कृते पुत्रो भविष्यति
बलिं विनापि भो ब्रह्मंस्तदा विप्रसुतं नय ॥ ४८ ॥

मुनिरुवाच ।

यज्ञे त्वया कृते राजन्महापुत्रो भविष्यति । अत्र ते संशयो माभूदमोघमपिदर्शनम् ॥
इति तस्य वचःश्रुत्वा राजाऽत्यन्तसहर्षकः । चक्रे पूर्णाहुतियज्ञे समस्तैर्मुनिभिः सह ॥
अथातः स मुनिः श्रेष्ठो ब्राह्मणस्य सुतं चतम् । गृह्य दशपुरं नाम नगरं गतवांस्तदा
भवनं तस्य गत्वा च उक्तवान्वचनं मुनिः । गृहे त्वं तिष्ठसे विप्र ! तिष्ठामि मृतवन्मुने !
राजा बलेन मे पुत्रं नीतवान्किं करोम्यहम् । पुत्रे गते च भो विप्र ! दम्पत्योरावयोः पुनः
गतानि चान्यभावं वै क्रन्दनैर्लोचनान्यपि । अथासौ मुनिशार्दूलः पुत्रं पश्यनयेति च
उक्तवांस्तौ यदा विप्र ब्राह्मणौ जातहर्षकौ ।

पुत्रायाकारणं कृत्वा गतावेतौ बहिः क्षणात् ॥ ५५ ॥

मुनेर्वचनसिद्धित्वात्तत्क्षणं लोचनं तयोः । आलोकं तु गतं तूर्णं पुत्रस्यदर्शनादपि ॥
पुत्रस्य मुखपद्मं तौ लोचनैरलिसन्निभैः । पीत्वा मुनिं चिरं तं च नमस्कृत्य पुनः पुनः
प्रोचतुर्वचनं विप्रा ब्राह्मणौ प्रियवादिनौ । ॐ मुने ! जीवदानमावयोः सुकृतं किल
तयोरैवं वचःश्रुत्वा समुनिः करुणार्णवः । दत्त्वाऽऽशिषं च तौ विप्र जगाम निजमाश्रमम्
मुनिः करगतं चैव कृत्वा विष्णोः परंपदम् । तपस्तेपे महाभागो दैवतैरपि दुर्लभम् ॥

किञ्चित्काले गते विप्र तस्य राज्ञोऽभवत्सुतः ।

सुन्दरो राजयोग्यश्च इन्दुः क्षीरनिघ्राविच ॥ ६१ ॥

पुत्रोत्सवे सोऽपि विप्र राजादत्त्वा धनानिवै । बुभुजे देववद्भूम्यां विशोको जातकौतुकः

विप्रान्वालयते यस्तु प्राणान्दत्त्वा धनान्यपि ।

स याति विष्णुभवनं पुनरावृत्तिदुर्लभम् ॥ ६३ ॥

पठन्ति येऽत्र भक्त्या च शृण्वन्ति विप्रतः कथाम् ।

आख्यानं श्लोकमेकं वा गच्छन्ति विष्णुमन्दिरम् ॥ ६४ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे ब्राह्मणपालनं नाम

द्वादशोऽध्यायः ॥ २ ॥

त्रयोदशोऽध्यायः

श्रीकृष्णजन्माष्टमीव्रतमाहात्म्यवर्णनम् ।

शौनक उवाच ।

कृष्णजन्माष्टमी सूत ! तस्या माहात्म्यमुत्तमम् ।

कथयस्व महाप्राज्ञ चोद्धरस्व भवार्णवान् ॥ १ ॥

सूत उवाच ।

कृष्णजन्माष्टमीं ब्रह्मभक्त्या करोति यो नरः। अन्ते विष्णुपुरंयाति कुलकोटियुतोद्विज !
अष्टमीबुधवारं च सोमेचैव द्विजोत्तम !। रोहिणीऋक्षसंयुक्ता कुलकोटिविमुक्तिदा
महापातकसंयुक्तः करोति व्रतमुत्तमम् । सर्वपापविनिर्मुक्तश्चान्ते याति हरैर्गृहम् ॥
कृष्णजन्माष्टमीं ब्रह्मन्न करोति नराधमः । इह दुःखमवाप्नोति स प्रेत्य नरकं व्रजेत् ॥

न करोति च या नारी कृष्णजन्माष्टमीव्रतम् ।

वर्षे वर्षे तु सा मूढा नरकं याति दारुणम् ॥ ६ ॥

जन्माष्टमीदिने यो वै नरोऽश्नाति विमूढधीः। महानरकमश्नाति सत्यं सत्यं वदाम्यहम्
दिलीपेन पुरापृष्टो वसिष्ठो मुनिस्तमः । तच्छृणुष्व महाप्राज्ञ ! सर्वपातकनाशनम् ॥

दिलीप उवाच ।

भाद्रे मास्यसिताष्टम्यां यस्यां जातो जनार्दनः । तदहं श्रोतुमिच्छामि कथयस्व महामुने
कथं वा भगवाञ्जातः शङ्खचक्रगदाधरः । देवकीजठरे विष्णुः किं कर्तुं केन हेतुना ॥

वसिष्ठ उवाच ।

शृणुराजन्प्रवक्ष्यामि कस्माज्जातो जनार्दनः। पृथिव्यां त्रिदिव्यं कृत्वा भवते कथयाम्यहम्
पुरा वसुन्धरा ह्यासीत्कंसादिनृपपीडिता । स्वाधिकारप्रमत्तेन कंसदूतेन ताडिता
क्रन्दती क्रन्दती सा तु ययौ घूर्णितलोचना । यत्र तिष्ठति देवेश उमाकान्तो वृषध्वजः
कंसेन ताडिता नाथ इति तस्मै निवेदितुम् ।

बाष्पवारीणि वर्षन्ती विवर्णा सा विमौनिता ॥ १४ ॥

कन्दन्तीं तां समालोक्य कोपेन स्फुरिताधरः । उमया सहितः सर्वैर्देववृन्दैरनुदुतः ॥
आजगाम महादेवो विधातृभवनं रूपा । गत्वा चोवाच ब्रह्माणं कंसध्वंसनहेतवे ॥
उपायः सृज्यतां ब्रह्मन्भवता विष्णुना सह । ऐश्वरं तद्वचःश्रुत्वा देववृन्दैर्हरादिभिः ॥
क्षीरोदे यत्र वैकुण्ठः सुतोऽस्ति भुजगोपरि । हंसपृष्ठं समारुह्य हरैरन्तिकमाययौ ॥
तत्र गत्वा च तं धाता देववृन्दैर्हरादिभिः । संयुक्तः प्रास्तवीद्वाग्भिः कोमलं वाग्विदांवरः
नमः कमलनेत्राय हरये परमात्मने । जगतः पालयित्रे च लक्ष्मीकान्त नमोऽस्तुते ॥

इति तेभ्यः स्तुतिं श्रुत्वा प्रत्युवाच जनार्दनः ।

देवान्क्लिष्टमुखान्सर्वान्भवद्भिरागतं कथम् ॥ २१ ॥

ब्रह्मोवाच ।

शृणु देवजगन्नाथ यस्मादस्माकमागतम् । कथयामि सुरश्रेष्ठ ! तदहं लोकभावन ! ॥
शूलिदत्तवरोन्मत्तः कंसोराजा दुरासदः । वसुधा ताडिता तेन करघातेन पीडिता ॥
वरं दत्त्वा पुराप्यग्रे मायया तु प्रवञ्चितः । भागिनेयं विनाशम्भो मरणं भविता न मे
तस्माद् गच्छ स्वयं देव ! कंसं हन्तुं दुरासदम् ।

देवकीजठरे जन्म लब्ध्वा गत्वा च गोकुलम् ॥ २५ ॥

ब्रह्मणा प्रेरितो देवः प्रत्युवाच च शूलिनम् ।

पार्वतीं देहि देवेश अब्दं स्थित्वाऽऽगमिष्यति ॥ २६ ॥

उमया रक्षयासाद्धं शङ्खचक्रगदाधरः । उद्दिश्य मथुरांचक्रे प्रयाणं कमलासनः ॥ २७ ॥
देवकीजठरे जन्म लेभे तत्र गदाधरः । यशोदा कुक्षिमध्यास्ते शर्वाणी मृगलोचना ॥
नवमासांश्च विश्रम्य कुक्षौ नवदिनान्तकान् ।

भाद्रे मास्यसितेपक्षे चाष्टमी संज्ञका तिथिः ॥ २८ ॥

रोहिणी तारकायुक्ता रजनी घनघोषिता । तस्यांजातो जगन्नाथः कंसारिर्वसुदेवजः ॥
वैराटी नन्दपत्नी च यशोदाऽजीजनत्सुताम् । पुत्रं पद्मकरं पद्मनाभं पद्मदलेक्षणम् ॥
तदा हर्षितुमारिभे दृष्ट्वाह्वानकदुन्दुभिः । कंसासुरभयत्रस्ता प्रोवाच देवकी तदा ॥

वैराटीं गच्छ भो नाथ सुतं प्रत्यर्पितुंकिल । पुत्रं दत्त्वायशोदायै सुतांतस्याःसमानय

तस्या वचः समकर्ण्य वसुदेवोऽपि दुःखितः ।

अङ्गे कुमारमादाय वैराट्यभिमुखं ययौ ॥ ३४ ॥

यमुनाजलसम्पूर्णा तत्पथेमध्यवर्त्मनि । आसीद्घोरामहादीर्घा गम्भीरोदकपूरभाक् ॥
एवं दृष्ट्वातटेस्थित्वायमुनामवलोकयन् । वसुदेवोऽपिदुःखार्तोविललापातिचिन्तया

किंकरोमि क गच्छामि विधिनाऽपि हि वञ्चितः ।

कथमत्र गमिष्यामि वैराटीं नन्दमन्दिरम् ॥ ३७ ॥

हरिणा तत्र सानन्दं माययावञ्चितःपिता । क्षणमात्रं तटेस्थित्वा यमुनामवलोकयन् ॥
तेन दृष्टा पुनःसापि क्षणाज्जानुवहाऽभवत् । तां दृष्ट्वा दृष्ट उत्तस्थौ प्रस्थानमकरोद्यथा
मायां कृत्वा जगन्नाथःपितुरङ्गाज्जलेऽपतत् । तं पुत्रं पतितं दृष्ट्वा हाहाकृत्वासुदुःखितः

महोपायं पुनःकर्तुं विधिना तेन वञ्चितः ।

ब्राहि मां जगतां नाथ ! सुतं रक्ष सुरोत्तम ! ॥ ४१ ॥

जनकक्रन्दितं दृष्ट्वा कंसारिःकृपया मुहुः । जलक्रीडां समाचर्य पितुःक्रोडमगात्पुनः ॥
यथा तेन यदुश्रेष्ठो जगाम तन्दमन्दिरम् । सुतं दत्त्वा यशोदायै सुतां तस्याःसमानयत
निजगारं ततःप्राप्य पत्न्यै प्रत्यर्पिता सुता ।

देवकी च प्रसूतेति वार्ताप्राप्ता सुरारिणा ॥ ४४ ॥

आनेतुं प्रस्थिता दूताःसुतं दुहितरं तदा । आगत्य कंसदूतास्ते सुतानेतुं प्रचक्रमुः ॥
बलादेनां समाकृष्य देवकीवसुदेवयोः । कंसदूतैर्गृहीत्वासा अर्पिता तु सुरारये ॥ ४६ ॥

स धृत्वा तां महाराजः सभयोऽभूद् दुरासदः ।

शुद्धकाञ्चनवर्णाभां पूर्णेन्दुसदृशाननाम् ॥ ४७ ॥

कंसो हसन्तीं तां दृष्ट्वा विद्युत्स्फुरितलोचनाम् ।

आदिदेशासुरश्रेष्ठो जहि नीत्वा शिलोपरि ॥ ४८ ॥

आज्ञां लब्ध्वाऽसुरास्ते वै निष्पेष्टुं तां प्रवर्तिताः ।

विद्युच्छीघ्रतया गौरी जगाम शङ्करान्तिकम् ॥ ४९ ॥

गौर्युवाच ।

शृणु राजन्प्रवक्ष्यामि यत्रास्ते शत्रुरुत्तमः । नन्दस्य निलये गुप्तस्तव हन्ताऽसुरोत्तम ! ॥

वशिष्ठ उवाच ।

एवमुक्त्वा तु सा देवी जगाम निजमन्दिरम् ।

श्रुत्वा वाक्यं ततो देव्याः कंसो राजा सुदुःखितः ॥ ५१ ॥

भगिनीं पूतनामाह गच्छ त्वं नन्दमन्दिरम् । छद्मना तं सुतं हत्वाऽऽगच्छतेवाञ्छितंबहु
दास्यामि शत्रुं हन्तुं मे ब्रज शीघ्रतरं शुभे । आज्ञां प्राप्य राक्षसी सागोकुलाभिमुखंगता
मायया सुन्दरीरूपा प्रविष्टा तत्र गोकुले । पयोधरे गरं सा तु धृत्वा हन्तुमुपागता ॥

पशुपानां गृहद्वारि प्रविष्टा लक्षितेति च ।

गत्वाऽन्तरुत्थाप्य शिशुं स्तनं दत्त्वाऽऽपसद्गतिम् ॥ ५२ ॥

ततस्तु शकटं क्षिप्त्वा तृणावर्तादि मर्दनम् । कालीयदमनं कृत्वा गतो मधुपुरीततः ।
गत्वा कंसोहतः क्रूरः कंसमल्लानजीजयत् । एतत्ते कथितं राजन्विष्णोर्जन्मदिनव्रतम् ॥

श्रुत्वा पापानि नश्यन्ति कुर्यात्किं वा भविष्यति ।

य इदं कुरुते मर्त्यो या च नारी हरैर्व्रतम् ॥ ५८ ॥

ऐश्वर्यमतुलं प्राप्य जन्मन्यत्र यथेप्सितम् । पूर्वविद्धा न कर्त्तव्या तृतीया षष्टिरेव च
अष्टम्येकादशीभूता धर्मकामार्थवाञ्छुभिः । वर्जयित्वा प्रयत्नेन सप्तमीसंयुताष्टमीम् ।
विना ऋक्षेऽपि कर्त्तव्या नवमी संयुताष्टमी । उदये चाष्टमी किञ्चित्सकला नवमीयदि
मुहूर्तरोहिणीयुक्ता सम्पूर्णा चाष्टमी भवेत् । अष्टमी बुधवारेण रोहिणी सहितो यदि
सोमेनैव भवेद्राजन्किं कृतैर्व्रतकोटिभिः । नवम्यामुद्यात्किञ्चित्सोमेसापि बुधेऽपि च
अपि वर्षशतेनापि लभ्यते वा न लभ्यते । विना ऋक्षं न कर्त्तव्या नवमीसंयुताष्टमी ॥

कार्या विद्धापि सप्तम्यां रोहिणी संयुताष्टमी ।

कला काष्ठा मुहूर्तेऽपि यदा कृष्णाष्टमी तिथिः ॥ ६५ ॥

नवम्यां सैव वा ग्राह्या सप्तमीसंयुता न हि ।

किंपुनर्बुधवारेण सोमेनापि विशेषतः ॥ ६६ ॥

किं पुनर्नवमीयुक्ता कुलकोट्यास्तु मुक्तिदा । पलवेधेन राजेन्द्र सप्तम्या अष्टमीं त्यजेत्
सुराया बिन्दुना स्पृष्टं गङ्गाभ्यःकलशं यथा ॥ ६७ ॥

दिलीप उवाच ।

केन चादौ कृतं चेदं केन वा तत्प्रकाशितम् । किं पुण्यं किं फलं देव कथयस्वमहामुने
वसिष्ठ उवाच ।

चित्रसेनो महाराजो महापापपरो महान् । अगम्यागमनं कृत्वा स्वर्णस्तेयं द्विजस्यच
सुरायां च सदा तृप्तो वृथा मांसे सदारतः । एवं पापसमायुक्तो नित्यं प्राणिबधेरतः
चाण्डालैः पतितैः सार्द्धमालापं सर्वदाऽकरोत् । एतदेवंविधो राजा मृगयायां मनोदधे ॥

अरण्ये द्वीपिनं ज्ञात्वा वेष्टयित्वा च सर्वतः ।

सावधानं भटान्सर्वान्वाक्यमेतदुवाच ह ॥ ७२ ॥

अहमेव निहन्म्येनं योऽन्योऽस्मिन्प्रहरिष्यति ।

स वध्यो नात्र सन्देहो व्याघ्रो राज्ञः पथा ययौ ॥ ७३ ॥

सलज्जोऽपि ततो राजा व्याघ्रं पश्चाज्जगाम ह ।

अनेककलेशदुःखेन व्याघ्रं हन्तुं समाहितः ॥ ७४ ॥

श्रुतिपासाकुलक्लेशः सन्ध्यायां यमुनातटे । अष्टमी रोहिणीयुक्ता तद्दिनं जन्मवासरम्
स्वःकन्या यमुनायां वै व्रतं चक्रुर्नराधिप । नानोपहारैर्द्रव्यश्च धूपदीपैः सुशोभनैः ॥ ७६ ॥

गन्धपुष्पं तथा द्रव्यं कुङ्कुमादि मनोहरम् । अन्नं बहुगुणं दृष्ट्वा भोक्तुं तन्मानसङ्कृतम्
राजोवाच ।

अन्नाभावान्ममाद्याशु प्राणा यास्यन्ति निश्चितम् ॥ ७८ ॥

स्त्रिय ऊचुः ।

जन्माष्टम्यां हरे राजन्नभोक्तव्यं त्वयाऽनघ । गृध्रमांसं खरं काकं गोमांसमन्नमेव च ॥

भुक्तवान्नात्र सन्देहो यो भुङ्क्ते कृष्णजन्मनि ।

किं किं छिद्रं न सज्जातं संसारे वसतां नृणाम् ॥ ८० ॥

येन देहे स्थिते प्राणे जयन्ती न कृता नृप । तत्राकृतोपवासस्य शासनं यममन्दिरम् ॥

यद्दत्तं पितरो नित्यं न गृह्णन्ति यथाविधि । पितरःपातिताः सर्वे जयन्त्यांभोजनेकृते ॥

इति श्रुत्वा ततो राजा व्रतं चक्रे नराधिप ! ।

किञ्चित्पुष्पं कियद् गन्धं वस्त्रं चानीय हर्षितः ॥ ८३ ॥

एतद्ब्रतं समायुक्तं तिथिमान्ते च पारणम् । व्रतस्यास्य प्रभावेण चित्रसेनो हरेर्गृहम्
दिव्यं विमानमारुह्य गतवान्पितृभिःसह । यत्फलं मथुरां गत्वा द्रष्टृवाकृष्णमुखाश्वजम्

तत्फलं प्राप्यते पंसा कृष्णजन्माष्टमीव्रतात् ।

यत्फलं द्वारकां गत्वा द्रष्टे विश्वेश्वरे हरौ ॥

तत्फलं प्राप्यते दीनैः कृत्वा जन्माष्टमीव्रतम् ॥ ८६ ॥

इति श्रीपाद्मे महापुराणे चतुर्थे ब्रह्मखण्डे हरिजन्माष्टमीव्रतमाहात्म्यं नाम

त्रयोदशोऽध्यायः ॥ १३ ॥

चतुर्दशोऽध्यायः

ब्राह्मणमाहात्म्यवर्णनम् ।

शौनक उवाच ।

कथयस्व महाप्राज्ञ ब्राह्मणस्य कृपार्णव ! । माहात्म्यं सर्ववर्णानां श्रेष्ठस्य कृपया च मे

सूत उवाच ।

ब्राह्मणःसर्ववर्णानां गुरुरेव द्विजोत्तम । सर्वामराश्रयो ज्ञेयःसाक्षान्नारायणःप्रभुः ॥२॥

कुर्यात्प्रणामं यो विप्रं हरिबुद्ध्या तु भूसुरम् ।

भक्त्या तस्य द्विजश्रेष्ठ ! वर्द्धते सम्पदादिकम् ॥ ३ ॥

न नमेद्ब्राह्मणं द्रष्टृवा हेलयापि च गर्वितः । छेदनं तस्य शिरसःकर्तुमिच्छेत्सदाहरिः
कृतापराधं विप्रं ये द्विषन्ति पापबुद्धयः । हरिद्विषो हि ते ज्ञेया निरयं यान्तिदारुणम्

यः कर्तुं प्रार्थनां विप्रं पश्येत्क्रोधेन चागतम् ।

कृतान्तश्चक्षुषोस्तस्य तप्तसूचीं ददाति वै ॥ ६ ॥

कुरुते भूसुरं मूढो भर्त्सितं यो नराधमः । यमदूता विश्पिपन्ति तन्मुखे तप्तलोहकम् ॥
येषां निकेतने भुङ्क्ते क्ष्मासुरो वै तपोधनः । सुपर्वभिः स्वयं कृष्णो भुङ्क्ते तेषां निकेतने
नश्यन्ति सर्वपापानि द्विजहत्यादिकानि च । कणमात्रं पिबेद्यस्तु विप्राङ्घ्रिसलिलं नरः

यो नरश्चरणौ धौतौ कुर्याद्वस्तेन भक्तितः ।

द्विजातेर्वच्मि सत्यं ते स मुक्तः सर्वपातकैः ॥ १० ॥

पुत्रहीना च या नारी मृतवत्सा च याऽङ्गना ।

सपुत्रा जीववत्सा सा द्विजपद्माङ्घ्रिसेवनात् ॥ ११ ॥

ब्रह्माण्डेयानि तीर्थानि तानि तीर्थानि सागरे । उद्धौयानि तीर्थानि तिष्ठन्ति द्विजपादयोः
द्विजाङ्घ्रिसलिलैर्नित्यं सेचितं यस्यमस्तकम् । सन्नातः सर्वतीर्थेषु समुक्तः सर्वपातकैः
शृणुशौनकवक्ष्यामि माहात्म्यं पापनाशनम् । विप्रपादोदकस्याहमितिहासंतपोधन ॥
आसीत्पुरा द्विजश्रेष्ठ वैश्यवृत्तिपरायणः । शूद्रो भीमो द्वापरे च ब्रह्महत्या सहस्रकृत् ॥
निष्ठुरः सर्वदा तुष्टः समहान्वैश्यया पुनः । शूद्राचारपरिभ्रष्टो भीमोऽसौ गुरुतल्पगः ॥

प्रत्येकं वच्मि किं तस्य दस्योस्सङ्ख्या न विद्यते ।

पापानां मुनिशार्दूल ! भीमस्य दुष्टचेतसः ॥ १७ ॥

एकदा सगतः किञ्चिद्ब्राह्मणस्य निवेशनम् । गत्वा सतस्य गेहात्तु द्रव्यनेतुं मनोदधे ॥
तत्रोवास ब्राह्मणस्य बहिर्द्वारसमीपतः । दैन्ययुक्तं वचः प्राह क्ष्मासुरं स तपोधनम् ॥

भो स्वामिञ्छृणु मे वाक्यं दयालुरिव दृश्यते ।

श्रुधार्तोऽहं देहि चान्नं प्राणा यास्यन्ति मे द्रुतम् ॥ २० ॥

ब्राह्मण उवाच ।

श्रुधार्त्त ! शृणु मे कश्चिद्वाक्यं कर्तुं न विद्यते ।

पाकं मे तण्डुलानि त्वं नीत्वा भुङ्क्ष्व यथासुखम् ॥ २१ ॥

नास्ति मे जनको माता नास्ति सूनुः सहोदरः ।

नास्ति जाया मातृबन्धुमृताः सर्वे विहाय माम् ॥ २२ ॥

तिष्ठाम्येको गृहेऽकर्मा भाग्यहीनोऽतिथे ! हरिः ।

एको मे वसतौ चास्ति न जाने तद्विना किल ॥ २३ ॥

भीम उवाच ।

ममकश्चिद्द्विजश्रेष्ठनास्तिसेवांतवापि च । शूद्रोऽहंनिलयेजात्याकृत्वास्थास्यामितेसदा
सूत उवाच ।

इतितस्य वचः श्रुत्वा सानन्दःक्षमासुरस्तदा । पाकं विधाय तूर्णं स ददावन्नन्तपोधन !
सोऽपि हर्षसमायुक्तस्तस्थौ तत्र द्विजालये । सेवां कुर्वन्स्नेहयुक्तां भूसुरस्यमनोहराम्
अद्य श्वो वा हनिष्यामि द्रव्यमस्य ममापि च ।

नेतुं यदा करिष्यामि नेष्यामि नात्र संशयः ॥ २७ ॥

परामृश्य च हृद्यन्तः कृत्वा तस्यक्रियांवदेत् । पादधौतादिकं चासौ शिरसागतपातकः
आचम्याङ्घ्रिजलं दध्ने च्छन्ना प्रत्यहं द्विज ! ।

एकदा हारकः कश्चिद्द्रव्यं नेतुं समागतः ॥ २६ ॥

उत्पाट्य रात्रावरणं गतोऽसौ तद्गृहान्तरम् । दृष्ट्वाभीमं प्रहारार्थं दण्डहस्तः समागतः
हारको मस्तकं तस्य छित्त्वा तूर्णं पलायितः । अथ तस्य भटा विष्णोः शङ्खचक्रगदाधराः
समायातास्तथा नेतुं भीमं तं वीतकिल्बिषम् ।

स्यन्दनं चागतं दिव्यं राजहंसयुतं द्विज ! ॥ ३२ ॥

तत्रारूढो ययौ विष्णोर्भघनं दुर्लभं किल । माहात्म्यं भूमिदेवस्य मया ते तत्प्रकीर्तितम्
शृणुयाद्यो नरो भक्त्या तस्य पातकनाशनम् ॥ ३३ ॥

इति श्रीपादो महापुराणे चतुर्थे ब्रह्मखण्डे सूतशौनकसंवादे ब्राह्मणमाहात्म्यं नाम
चतुर्दशोऽध्यायः ॥ १४ ॥

पञ्चदशोऽध्यायः

एकादशीमाहात्म्यवर्णनम्

शौनक उवाच ।

कथयस्व महाभाग ! माहात्म्यं पापनाशनम् । एकादश्याः फलं किंचा किल्बिषं स्यादकुर्वतः

सूत उवाच ।

एकादश्यास्तु माहात्म्यं किमहं वच्मि साम्प्रतम् ।

श्रुत्वा चैकादशी नाम यमदूतोश्च शङ्किताः ॥ २ ॥

भवन्ति नात्र सन्देहः सर्वप्राणिभयङ्कराः । व्रतानां चैव सर्वेषां श्रेष्ठां चैकादशीं शुभाम् ॥

उपोष्य जागृयाद्विष्णोः कुर्याच्च मण्डनं महत् ।

तुलसीदलैस्तु यो मर्त्यो हरिपूजां करोति वै ॥ ४ ॥

दलेनैकेन लभते कोटियज्ञफलं द्विज ! । अगम्यागमने चैव यत्पापं समुदाहृतम् ॥ ५ ॥

तत्पापं याति विलयं चैकादश्यामुपोषणात् । घृतपूर्णं प्रदीपं यो दद्याद्विष्णुदिने द्विज !

अन्ते विष्णुपुरं याति तमो हत्वा स्वतेजसा । धन्या जनपदास्ते वै धन्यः स च महीपतिः

हरैर्दिने यस्य राज्ये चैकादश्या महोत्सवः । नारायणस्य शयने पार्श्वस्य परिवर्त्तने ॥

विशेषेण प्रबोधि न्यां निराहारा भवन्ति ये । मदन्तिकं नानयध्वंप्राणिनः पुण्यभागिनः

अहर्निशं पितृपतिः समादिशति दूतकान् । एकादशी जगन्नाथ बल्लभा पुण्यवर्धिनी ॥

विष्णुर्देहं दहत्येव तस्यामन्नस्य भक्षणे ।

तेषां धिग्जीवनं सम्पद्विक्सौन्दर्यं च वर्तनम् ॥ ११ ॥

येऽन्नमश्नन्ति पापिष्ठाश्चैकादश्यां हि विद्भुजः ।

एकादश्यां द्विजश्रेष्ठ ! भुक्तिमाश्रित्य केवलम् ॥ १२ ॥

बहूनि विविधान्येव तिष्ठन्ति दुरितानि च । दर्शकाले यथा स्त्रीणां सङ्गमे कलुषं महत्

एकादश्यां तथैवान्नभक्षणे वृजिनं भवेत् । रोगिणश्च तथा खञ्जकाससोदरकुष्ठकाः ॥

भवन्ति प्राणिनस्ते वै तस्यामन्नस्य भक्षणे ।

ग्रामसूकरतां यान्ति दारिद्र्यं च प्रयान्ति वै ॥ १५ ॥

राजवद्वा द्विजश्रेष्ठ ! तस्यमन्नस्य भक्षणे । संसारे यानि पापानि तानि विप्र हरेर्दिने ॥
भुक्तिमाश्रित्य तिष्ठन्ति जलभक्षणमाज्ञया । कुर्वतां सर्वपापानि नरकान्निष्कृतिर्भवेत् ।
न निष्कृतिर्भवेन्नृणां भुञ्जतां च हरेर्दिने । नरा यावन्ति चान्नानि भुञ्जते च हरेर्दिने ॥
प्रत्यन्नं च ब्रह्महत्याकोटिजं वृजिनं भवेत् । पुनर्वच्चि पुनर्वच्चि श्रूयतां श्रूयतां नराः
न भोक्तव्यं न भोक्तव्यं न भोक्तव्यं हरेर्दिने ।

गङ्गादिषु च तीर्थेषु स्नात्वा यत्फलमाप्न्यते ॥ २० ॥

चन्द्रसूर्योपरागे च चैकादश्यामुपोषितः । अर्चित्वोत्पलमालाभिस्तस्यां च कमलापतिम्
विधिवत्पारणं कृत्वा न मातुर्गर्भभाजनम् । एकादश्यां हरेर्गेहे करोति मण्डनं द्विज !
परमां गतिमासाद्य तिष्ठेद्विष्णुनिकेतने । एकादशीं समासाद्य निराहारा भवन्ति ये ॥
तेषां विष्णुपुरे शश्वन्निवासोऽपि न संशयः ॥ तुलसीभक्तिसंलीनं मनो येषां विराजते
ते यान्ति परमं विष्णोः स्थानमेव न संशयः ! परद्रव्येष्वभिहरिष्यां चैव न विद्यते ॥
सन्तुष्टमनसो येऽपि तेषां विष्णुपुरं ध्रुवम् । दुर्मिक्षकालमासाद्य प्राणिभ्यो ये नरोत्तमाः
ददत्यन्नं हरेः सन्नतेषां चैव न संशयः । गवां द्विजानां त्राणाय स्वामिनो योषितस्तथा

प्राणान्मुञ्चन्ति ये मर्त्यास्तेषां विष्णुपुरं ध्रुवम् ।

प्राणिभिर्दशमी विद्धा न चोपोष्या कदाचन ॥ २८ ॥

परिहार्यं द्विजश्रेष्ठ दुर्जनस्यान्तिकं यथा । अरुणोदयवेलायां दशमी सङ्गता यदि ॥

तत्रोपोष्या द्वादशीस्यात्त्रयोदश्यां तु पारणम् ।

दशमीशेषसंयुक्तो यदि स्यादरुणोदयः ॥ ३० ॥

चैष्णवेन न कर्त्तव्यं तद्दिनैकादशीव्रतम् । चतस्रो घटिकाः प्रातररुणोदय उच्यते ॥ ३१ ॥
यतीनां स्नानकालोऽयं गङ्गाम्भःसदृशः स्मृतः । अरुणोदयकाले तु दशमी यदि दृश्यते ॥
न तत्रैकादशी कार्या धर्मकामार्थनाशिनी । स्वल्पां च दशमीविद्धां त्यजेदेकादशीं बुधः
सुराबिन्दोस्तु सम्पर्काद्घृतकुम्भं त्यजेद्यथा । सम्पूर्णैकादशी यत्र द्वादश्यां पुनरेव सा

उत्तरायतिभिः कार्या पूर्वामुपवसेद्गृही । एकादशी कला यत्र द्वादशी परतो न चेत् ॥
तत्र क्रतुशतं पुण्यं त्रयोदश्यां तु पारणम् । एकादशी विलुप्ताचेत्परतो द्वादशीयुता ॥
उपोष्या द्वादशीपूर्णा यदीच्छेत्परमांगतिम् । सम्पूर्णैकादशी यत्र प्रभाते पुनरेव सा ॥
सर्वैरेवोत्तराकार्या परतो द्वादशी यदि । एकादशीव्रते येषां मनःसंलीयते नृणाम् ॥

तेषां स्वर्गो हि वासोऽथ यान्ति ते सदनं हरेः ।

एकादश्याः परं नास्ति परलोकस्य साधनम् ॥ ३६ ॥

बहुपापसमायुक्तः करोति हरिवासरम् । सर्वपापविनिर्मुक्तः स याति हरिमन्दिरम् ॥
पतिसहिता या योषित्करोति हरिवासरम् । सुपुत्रा स्वामिसुभगा याति प्रेत्य हरेर्गृहम्
यो यच्छति हरेरग्रे प्रदीपं भक्तिभावतः । हरेर्दिने द्विजश्रेष्ठ पुण्यसङ्ख्या न विद्यते ॥ ४२ ॥
याऽङ्गना भर्तृसहिता कुरुते जागरं हरेः । हरेर्निकेतने तिष्ठेच्चिरं पत्या सह द्विज ! ॥

यत्किञ्चिद्धरये वस्तु भक्त्या यच्छति यो द्विज ! ।

हरेर्दिने तस्य पुण्यमक्षयं चैव सर्वदा ॥ ४४ ॥

पुरासीद्वल्लभो नाम्ना नगरे काञ्चनाह्वये । धनेन पुष्कलेनापि राजते स धनेश्वरः ॥ ४५ ॥
तस्य प्रिया महारूपा नाम्ना हेमप्रभा द्विज ! । गरीयान्मुखरस्तत्र बाधते च कलेर्गुणः
सा सदा कलहं कुर्यात्पत्यासह तपोधन ! । शश्वद्गुरुजनान्कामं भर्त्सनान्नीचभाषया

पाकपात्रे सदाऽश्नीयाद् गुप्ता सैकान्तिके मला ।

उच्छिष्टं गुरुजनेभ्यो दद्याद्वै प्रतिवासरम् ॥ ४८

जारे सदा स्थितं चित्तमहंसाध्वीति सा वदेत् । स्वामिनः कलहैर्ब्रह्मश्चित्तोद्वेगकरा सदा

एकदा चागतां दृष्ट्वा चकार भर्त्सनां च ताम् ।

भर्त्ताः तस्याः प्रहारं च सर्वपापयुतां द्विज ! ॥ ५० ॥

सैव रोषसमायुक्ता गता शून्यगृहे तु वै ।

सुप्ता ज्ञाता स्थिता कस्मिञ्जलान्नं न चखाद ह ॥ ५१ ॥

दैवात्तत्रदिने विष्णोः पार्श्वस्य परिवर्तनम् । एकादशीव्रतं विप्र ! सर्वपापप्रणाशनम् ॥
ततः प्रभाते रजनी द्वादशी श्रवणान्विता । आगता तत्र सा नारी रोषनिर्भरमानसा ॥

निराहारौ कृतौ द्वौ च निर्मला सा बभूव ह ।

रात्रौ च पञ्चतां याता जयन्तीवासरे द्विज ! ॥ ५४ ॥

यमाज्ञया ततो दूता आगतास्तां तथाविधाम् । नेतुं भयङ्करास्ते च पाशमुद्गरपाणयः
बद्ध्वानेतुं मनश्चक्रुः कृतान्तसदनं यदा । तदाऽऽगता विष्णुदूताः शङ्खचक्रगदाधराः ॥
छित्त्वा पाशं ततो दिव्ये स्यन्दने तां गतैनसम् । ते वै चारोहयामासुर्निर्मलां भवनं हरेः

गता तैर्वेष्टिता साऽथ दुर्लभं निजैरैः शुभम् ।

विष्णोर्दिवसमाहात्म्यं कथितं ते द्विजर्षभ ! ॥ ५८ ॥

अनिच्छयाऽपि यः कुर्यात्स याति हरिमन्दिरम् । एकादश्या दिने मर्त्यो दीपं दातुं हरेर्गृहे
गच्छेत्प्रतिपदं सोऽपि चाश्वमेधफलाधिकम् ।

शृण्वन्ति च पुराणानि पठन्ति च हरैर्दिने ।

प्रत्यक्षरं लभन्ते ते कपिलादानजं फलम् ॥ ६० ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे हरिवासरमाहात्म्यकथनं
नाम पञ्चदशोऽध्यायः ॥ १५ ॥

षोडशोऽध्यायः

पौर्णमासीदिने विष्णुपूजनमाहात्म्यवर्णनम् ।

शौनक उवाच ।

कर्मणा केन भोः सूत ! चैनसां संक्षयो भवेत् । श्रीहरैश्च कृपा भूयात्तद्वदस्वानुकम्पया
सूत उवाच ।

शृणु शौनक ! वक्ष्यामि शृण्वतां पापनाशनम् ।

येन विष्णोः कृपा स्याद्वै वृजिनक्षयकारिणी ॥ २ ॥

पौर्णमास्यां तु यो विप्रो भक्तिभावसमन्वितः ।

कुर्यान्नानाविधानेन सपर्यां श्रीजगद्विभोः ॥ ३ ॥

कलुषं तस्य नश्येत कोटिजन्मार्जितं मुने !

तस्मिञ्छ्रीरमणस्यास्य कृपा जाता भवेद्भुवम् ॥ ४ ॥

द्वादश्यामन्नदानं यो भक्त्या कुर्याद्द्विजातये । तस्य नश्यन्ति पापानि तमांसीवारुणोदये

यो नरः श्रीहरेः कुर्यात्स्नपनं पयसा द्विज ! ।

तत्प्रीतिः श्रीहरेः सद्यो द्वादश्यां शर्करादिभिः ॥ ६ ॥

मन्त्रं विना तु यो विप्र दद्याच्छ्रीहरये किल ।

पाषाणसदृशं पुष्पं दाता याति त्वधोगतिम् ॥ ७ ॥

क्षमासुराय च मूर्खाय पाषाणसदृशं तु यत् । दद्याद्दानं नरो यो वै तस्य पुण्यं न विद्यते

विद्याहीनो द्विजो मोहाद्दानं गृह्णाति मूढधीः ।

कालानलं यथाजीर्णं स तेन निरयं ब्रजेत् ॥ ८ ॥

यथा दास्यो हस्ती मृगश्चित्रमयो यथा । विद्याहीनो द्विजो विप्रश्च्यस्ते नामधारकाः ।

यथाऽध्वनि स्थितं वारि पवनार्केण शुद्ध्यति ।

भक्त्या तु पार्षदं दृष्ट्वा तस्य नश्यति कल्मषम् ॥ ११ ॥

यो नरश्चाश्विने मासि सवृतान्पूर्णिमा दिने ।

दद्याच्छ्रीहरये लाजान्कीडार्थं तु वराटिकाम् ॥ १२ ॥

भक्त्या याति हरेः स्थानं पुनरावृत्तिवर्जितः ।

न दद्याद्यो नरो मोहात्तस्मिन्नुष्टिदो हरिः ॥ १३ ॥

वराटिकां यावतीं यो हरये पौर्णिमादिने । तावद्दिनं हरेःस्थानं चाश्विने संवसेद्भुवम्

करवीरपुरे ह्यासीत्पुराशूद्रोऽपिनिर्हयः । कालद्विजो द्विजश्रेष्ठ ! नास्त्रा पापी भयङ्करः ॥

स्वकार्यनिरतः सोऽपि स्वामिकार्यप्रणाशकः ।

एकदा पञ्चतां यातो यमदूता भयङ्कराः ॥ १६ ॥

आगतास्तं समानेतुं यमस्य तु निवेतनम् ।

बद्ध्वा निन्युश्च तं दृष्ट्वा पृष्ट्वान्सचिवं यमः ॥ १७ ॥

यम उवाच ।

अस्य किं विद्यतेऽमात्य ! कर्माऽपि च शुभाशुभम् ।

कथयस्व समूलं तु चित्रगुप्त ! विचक्षण ! ॥ १८ ॥

चित्रगुप्त उवाच ।

असौ पापी दुराचारः स्वामिकार्यप्रणाशकः ।

नास्ति पुण्यं चाणुमात्रं नरके परिपच्यताम् ॥ १९ ॥

शतमन्वन्तरं राजन्नागयोनौ च निष्ठुरः । पापाणे जन्म चासाद्य गृहेस्थातुं निरन्तरम् ॥

सूत उवाच ।

तावत्कालं ततो विप्र ! निरये स पपात ह ।

ततोऽप्यश्वगृहे नागयोनौ जातः सुदुःखितः ॥ २० ॥

एकदा चाश्विने मासि पौर्णमासीदिने द्विज ! ।

लाजान्वराटिका नागो विलात्प्राक्षेपयद् वहिः ॥ २१ ॥

पतिता सा हरैरे प्रे पापमस्य स्वयं हरिः । तूर्णं तु नाशयामास दयालुर्दुःखनाशकः ॥

कदाचित्प्राप्तकालस्तु पञ्चत्वं स जगामह । यमदूतास्तमानेतुं चागता बहुशो द्विज ! ॥

बद्ध्वा नेतुं यदा चक्रुर्यमस्य सदनं प्रति । तदाऽऽगता विष्णुदूताः शङ्खचक्रगदाधराः ॥

पाशं छित्त्वा रथे दिव्ये तमाशु गतकिह्विषम् । तत्र चारोपयासुर्यमदूताः पलायिताः ॥

ततो निकेतनं विष्णोर्नागस्तैर्वेष्टितो ययौ । तत्र तस्थौ हरैरे प्रे पुनरावर्त्तिवर्जितः ॥

भक्त्या यो हरये दद्याल्लाजांश्च स घृताद्विज ।

वराटिकां तस्य पुण्यं न जाने किं भवेद्भुवम् ॥ २२ ॥

य इमं शृणुयाद्विप्र चाध्यायं पापनाशनम् । तस्य नश्यन्ति पापानि श्रीहरैः कृपयाऽपि च

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे पौर्णमास्यां विष्णुपूजन-

माहात्म्यवर्णनं नाम षोडशोऽध्यायः ॥ १६ ॥

सप्तदशोऽध्यायः

श्रीविष्णुपादोदकमाहात्म्यवर्णनम्

शौनक उवाच ।

विष्णुपादोदकस्यापि माहात्म्यं पापनाशनम् । कथयस्व महाप्राज्ञ! समूलं मे कृपार्णव !

सूत उवाच ।

समस्तपातकध्वंसि विष्णुपादोदकं शुभम् । कणमात्रं वह्नेयस्तु सर्वतीर्थफलं लभेत्
विष्णुपादोदकं ब्रह्मन्स्पर्शतःपापनाशनम् । अकालमरणं नास्ति गङ्गास्नानफलं लभेत्
विष्णुपादोदकं पापी यः पिवेत्तस्य किल्बिषम् ।

शरीरस्थं क्षयं याति कृतं ब्रह्मन् संशयः ॥ ४ ॥

तुलसीपर्णसंयुक्तं विष्णुपादोदकं द्विज । यो वह्नेच्छिरसा भक्त्या चान्ते याति हरेर्गृहम्
मेरुतुल्यसुवर्णानि दत्त्वा यत्फलमाप्न्यते । हरिपादोदकं स्पृष्ट्वा प्राप्यते तत्फलं नरैः

धेनुकोटिसहस्राणि यत्फलं लभ्यते नरैः ।

दत्त्वा पादोदकं स्पृष्ट्वा तत्फलं प्राप्यते ध्रुवम् ॥ ७ ॥

यज्ञकोटिसहस्राणि कृत्वा यत्फलमाप्न्यते ।

हरिपादोदकं स्पृष्ट्वा तस्मात्कोटिगुणं नरैः ॥ ८ ॥

कोटिकन्याप्रदानेन यत्फलं लभते जनैः ।

विष्णुपादोदकं स्पृष्ट्वा फलं तस्माद्विजाधिकम् ॥ ९ ॥

दन्तिकोटिप्रदानेन सप्तिकोटिप्रदानतः । यत्फलं लभते मर्त्यःस्पृष्ट्वा पादोदकं हरैः ॥

दत्त्वा मर्त्यः सप्तद्वीपां ससंख्यां यत्फलं लभेत् ।

विष्णुपादोदकं स्पृष्ट्वा तस्माद्विप्राधिकं लभेत् ॥ ११ ॥

शृणु विप्र ! प्रवक्ष्यामि संक्षेपेणाधिकं किमु ।

विष्णुपादोदकं स्पृष्ट्वा पापी याति हरेर्गृहम् ॥ १२ ॥

शौनक उवाच ।

स्पृष्ट्वा पीत्वा पुरा केन प्राणिनाऽप्रापि वै गृहम् ।

कथयस्व हरैः सूत ! ममत्वं चानुकम्पया ॥ १३ ॥

सूत उवाच ।

पुरा त्रेयायुगे पापी नाम्ना विप्रःसुदर्शनः । जनार्दनदिने नित्यमशनीयात्स द्विजोत्तम ! ॥

शास्त्रनिन्दाकरो नित्यं व्रतनिन्दाकरः सदा ।

अज्ञावन्यं न जानाति केवलं स्वोदरं विना ॥ १५ ॥

एकदा प्राप्तकालस्तु निधनं प्राप्तवान्द्विज ! यमदूताःसमायाताः बहुध्वानीतो यमालयम्

तं दृष्ट्वा यमुनाभ्राता पप्रच्छ सचिवं रुषा ।

भोऽमात्य ! चास्य यत्पुण्यं पापं वद समूलतः ॥ १७ ॥

असौ विप्रो महापापी क्रूरकर्मव दृश्यते ॥ १८ ॥

चित्रगुप्त उवाच ।

आकर्ण्य चास्य पापं पुण्यं नास्त्यणुमात्रकम् ।

चासरेऽपि हरैर्नित्यमकरोद् भोजनं विभो ॥ १९ ॥

चासरे कमलाभर्तुश्चाशनीयाद्यो नराधमः । पुरीषं सोऽशनीयाद्राजन्निरयं याति दारुणम्

मन्वन्तरशतं देहि स्थानं तु निरयेऽस्य वै ।

ग्रामक्रोडस्य योनौ हि ततो जन्म भविष्यति ॥ २१ ॥

सूत उवाच ।

यमाज्ञया ततो विप्र स च दूतैर्भयङ्करैः । पातितस्तु पुरीषे वै मन्वन्तरशताधिकम् ॥

ततो मुक्तोऽभवच्चासौ पृथिव्यां ग्रामसूकरः । चिरं नरकमशनीयाद्वरिचासरभोजनात् ॥

ततो विप्रप्राप्तकालःपञ्चत्वंसजगामह ! । काकयोनौ पुनर्जन्म लेभेऽसौ विड्भुजःसदा ॥

एकस्मिन्दिवसे विप्र ! श्रीहरेश्वरणोदकम् । द्वारदेशे स्थितं पीत्वा सर्वपापविवर्जितः ॥

तस्मिन्नेवदिने काकःपतितःशबरस्य च । काले मृत्युदशां प्राप्तो व्याधेन वायसोऽपि च

आगते स्यन्दने दिव्ये राजहंसयुते शुभे । आरुह्य बलिभुग्विप्र ! ययौ स हरिमन्दिरम् ॥

पादोदकस्य माहात्म्यं कथितं पापनाशनम् ।

यः शृणोति नरः पापी तस्य पापं विनश्यति ॥ २८ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे श्रीविष्णुचरणोदकमाहात्म्ये
सप्तदशोऽध्यायः ॥ १७ ॥

अष्टादशोऽध्यायः

अगम्यागमनप्रायश्चित्तकथनम् ।

शौनक उवाच ।

अगम्यागमनं सूत ! कुर्याद्यो वै विमोहितः । तस्य शुद्धिर्भवेत्कैः कथयस्व समूलतः ॥

सूत उवाच ।

अभिगच्छति चाण्डालीं श्वपाकीं यो द्विजोत्तमः ।

उपवासत्रयं कुर्जात्प्राजापत्यं चरेत्ततः ॥ २ ॥

सशिखं वपनं चैव दद्याद्गोमित्रयमेव च । यथार्थदक्षिणां दत्त्वा शुद्धिमाप्नोति सद्भिजः

क्षत्रियो वापि चाण्डालीं वैश्यो वा यदि गच्छति ।

प्राजापत्यं सकृच्छं च दद्याद्गोमित्रुनद्वयम् ॥ ४ ॥

अनुगच्छति शूद्रो हि श्वपाकीं च तपोधन ! । चतुर्गोमित्रुनं दद्यात्प्राजापत्यं व्रतं चरेत्

मातरं यदि वा गच्छेद्भगिनीं स्वसुतामपि ।

वधूं च मोहितो गच्छेद्भगिणीं कृच्छाण्यथाऽऽचरेत् ॥ ६ ॥

चान्द्रायणत्रयं कृत्वा दद्याद्गोमित्रुनत्रयम् । सशिखं वपनं कृत्वा पञ्चगव्यं पिबेत्ततः ॥

हुते ह्यग्नौ तथाप्यत्र शुद्धयत्येवं तपोधन ! । पितृदारान्द्विजश्रेष्ठ ! मातुश्च भगिनीं तथा

गुरूपत्नीं मातुलानीं भ्रातृभार्यां स्वगोत्रजाम् । यदि गच्छतिमोहेनप्राजापत्यद्वयं चरेत्

चान्द्रायणत्रयं ब्रह्मन्पञ्च गोमित्रुनानि च । विप्रेभ्यो दक्षिणां दद्याच्छुध्यते नात्रसंशयः

गां च गच्छति यो मूढ उपवासत्रयं चरेत् ।

धेनुं दत्त्वा तथा चाऽन्नं शुद्ध्यत्यत्र न संशयः ॥ ११ ॥

वेश्यां खरीं सूकरीं च कपिं च महिषीं द्विज । आकण्ठतःसमाक्षिप्य गोमयोदककर्म ।

तत्र तिष्ठेन्निराहारो त्रिरात्रेणैव शुद्ध्यति । सशिखं वपनं कृत्वा त्रिरात्रमुपवासयेत् ॥

एकरात्रं जले स्थित्वा शुद्ध्यत्येव न संशयः । ब्राह्मणीं तु यदा गच्छेद्यो नरःकाममोहितः

प्राजापत्यत्रयं कुर्याच्चान्द्रायणत्रयं तथा । गोत्रयं तु तथा दद्याच्छुद्ध्यत्येव तपोधन ! ॥

ब्राह्मणीं पञ्चगव्यं तु पञ्चरात्रं पिवेद्द्विज ! गो द्वयं दक्षिणां दद्याच्छुद्ध्यत्यत्र न संशयः

पराङ्मनां यदा गच्छेत्कृच्छ्रं सान्तपनं चरेत् ।

यथाऽर्गला तथा योषित्स्मात्तां परिवर्जयेत् ॥ १७ ॥

वर्णबाह्यां तथा नीचामनुगच्छेत्सकृन्नरः । प्राजापत्यं चरेत्कृच्छ्रं शुद्ध्यत्येव न संशयः ॥

अङ्गारसदृशी योषित्सर्पिष्कुम्भसमः पुमान् ।

तस्याःपरिसरे ब्रह्मन्नं स्थातव्यं कदाचन ॥ १६ ॥

जारेण जनयेद्गर्भं या च तारी कुलान्तका ।

त्याज्या सा सर्वथा ब्रह्मस्तत्र दोषो न विद्यते ॥ २० ॥

या च नारी गृहाद्गच्छेत्त्यक्त्वा बन्धून्स्वकानपि ।

नष्टा सा च कुलभ्रष्टा न तस्याः सङ्गमः पुनः ॥ २१ ॥

या च नारी यदा गच्छेन्मोहिता परपूरुषम् । प्राजापत्यं चरेत्कृच्छ्रं पञ्चगव्यं पिवेत्ततः

गोद्वयं तु ततो दद्याच्छुद्ध्यत्येव न संशयः । ब्राह्मणी बालिशा ब्रह्मन्मोहिता परपूरुषम्

यदा गच्छेत्तदा त्याज्या जनैर्दोषो न विद्यते ।

यो गच्छेद् ब्राह्मणीं विप्र ! भूसुरःकाममोहितः ॥

गोतिलांश्च तदा दद्याच्छुद्ध्यत्यत्र न संशयः ॥ २४ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादेऽगम्यागमनप्रायश्चित्त-

कथनं नामाष्टादशोऽध्यायः ॥ १८ ॥

एकोनविंशोऽध्यायः

अभक्ष्यभक्षणप्रायश्चित्तकथनम् ।

सूत उवाच ।

अज्ञानात्प्राश्य विष्णूमूत्रं सुरां संस्पृश्य वा पुनः॥ यथाशुद्धिर्भवेत्तेषां कथयामि शृणु द्विज !
प्राजापत्यद्वयं कुर्यात्तीर्थाभिगमनं मुने ! । वृषैकादश गोदानं सशिखं वपनं ततः ॥२॥
गत्वा चतुष्पथं सर्वं प्राजापत्यव्रतं तथा । गोद्वयं तु ततो दद्यात्पञ्चगव्यं पिबेत्ततः

ब्राह्मणान्भोजयित्वा तु शुध्यत्यत्र न संशयः ।

चाण्डालान्नं जलं चैव ज्ञानतोऽपि विपत्तिषु ॥ ४ ॥

यदि भुङ्क्ते नरः कश्चित्कृच्छ्रं चान्द्रायणं चरेत् ।

सशिखं वपनं कृत्वा पञ्चगव्यं ततः पिबेत् ॥ ५ ॥

एकद्वि त्रिचतुर्गावो दद्याद्विप्रेष्वनुक्रमात् । वृषलान्नं सूतकान्नमभोज्यान्नं जलं च वै
शूद्रोच्छिष्टं यदा भुङ्क्ते ज्ञानतो वा विपत्तिषु । प्राजापत्यद्वयं कुर्याच्चान्द्रायणत्रयन्तथा
गोद्वयं तु ततो दद्यात्पञ्चगव्यं पिबेद् द्विज ! ।

हुत्वा ह्यग्नौ बह्वन्विप्राभोज्यशुद्धो भवेद् ध्रुवम् ॥ ८ ॥

आखुनकुलमार्जारैरन्नं चेद्भक्षितं द्विज ! । तिलदर्भोदकैः प्रोक्ष्य शुध्यत्येव न संशयः ॥
पलाण्डुं लशुनं शिश्रुमलाम्बुं गृञ्जनं पलम् ।

भुङ्क्ते यो वै नरो ब्रह्मन्व्रतं चान्द्रायणं चरेत् ॥ १० ॥

मद्यमांसप्रियं शूद्रं नीचकर्मानुवर्त्तनैः । तं शूद्रं वर्जयेद्विप्र ! श्वपाकमिव दूरतः ॥११॥
द्विजसेवानुरक्ता ये मद्यमांसविवर्जिताः । दानस्वकर्मनिरतास्ते ज्ञेया वृषलोत्तमाः ॥
अज्ञानाद्भुञ्जते विप्र ! सूतके मृतके यदि । गायत्री दशभिर्विप्रः सहस्रैश्च शुचिर्भवेत् ॥
सहस्रैः क्षत्रियश्चैव वैश्यः पञ्चसहस्रकैः । पञ्चगव्यैर्भवेच्छुद्धो वृषलोऽपि तपोधन ! ॥

आज्यं तु तोयं नीचस्य भाण्डस्थं दधि यः पिबेत् ।

अज्ञानतोऽपि यो वर्णः प्राजापत्यव्रतं चरेत् ॥ १५ ॥

दानं बहुतरं दद्याच्छुद्धो ह्यग्नौ यथाविधि ।

शूद्राणां नोपवासोऽपि दानेनैव विशुद्ध्यति ॥ १६ ॥

सशिखं वपनं कुर्यादहोरात्रोपवासतः । नीचैर्दण्डादिभिश्चैव ताडितो यो नरो द्विज ! ॥

प्राजापत्यव्रतं कुर्याच्चान्द्रायणव्रतं तु वा । सशिखं वपनं चैव पञ्चगव्यं पिबेत्ततः ॥ १८

गोद्वयं तु ततो दद्यादग्नौ चान्नादिकं हुतम् ।

मद्यपानं गृहे विप्र ! ज्ञानतोऽपि यद्वृच्छया ॥ १९ ॥

यदि भुङ्क्ते नरः कश्चित्पात्यः सोऽपि कुलान्नरः ।

गोबीजहन्ता यो विप्रच्छेदकश्च दलस्य च ॥ २० ॥

स्वर्णस्तेयी भवेत्कृच्छं प्राजापत्यत्रयं चरेत् ।

सशिखं वपनं कृत्वा पञ्चगव्यं तथा पिबेत् ॥ २१ ॥

यथाविधि हुतं चाग्नौ दद्याद्वेनुत्रयं तथा । तस्य भुक्तं जलं चैव ग्राह्यं स्याद्वै तपोधन !

प्रातस्त्र्यहं तु चाश्रीयत्त्र्यहं सायमयाचितम् ।

त्र्यहञ्चैव तु नाऽश्रीयत्प्राजापत्यमिदं व्रतम् ॥ २३ ॥

गोमूत्रं गोमयं क्षीरं दधिः सर्पिः कुशोदकम् । दिनद्वयं पिबेद्विप्र ! चैकरात्रमुपोषितः ॥

सर्वपापहरं कृच्छं मुने ! सान्तपनं स्मृतम् ।

ग्रासं त्र्यहं तु चैकैकं प्रातः सायमयाचितम् ॥ २५ ॥

अद्यात्त्र्यहं चोपवसेदतिकृच्छ्रमिदं व्रतम् । प्रतित्र्यहं पिबेदुष्णं जलं क्षीरं घृतं द्विज ! ॥

सकृत्स्नायी तप्तकृच्छं स्मृतं पापहरं मुने ! । अभोजनं द्वादशाहं कृच्छ्रोऽयं पापनाशनः

पराको नाम विज्ञेयः प्रसिद्धश्च तपोधन ! ।

एकैकं वर्द्धयेत्पिण्डं शुक्ले कृष्णे च हासयेत् ॥ २८ ॥

इन्दुक्षये न भुञ्जीत चान्द्रायणव्रतं स्मृतम् । अश्रीयच्चतुरः प्रातः पिण्डान्विप्र ! समाहितः

चतुरोऽस्तमिते चार्के शिशुचान्द्रायणं स्मृतम् ।

कृष्माण्डघातिनी नारी पञ्चगव्यं पिबेत्त्र्यहम् ॥ ३० ॥

कृष्माण्डपञ्चकं दद्यात्ससुवर्णं सवस्त्रकम् ।

तस्या वारि तथा भक्तं ग्राह्यं स्याद्वै तपोधन ! ॥ ३१ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादेऽभक्ष्यभक्षणप्रायश्चित्त-
कथनं नामैकोनविंशोऽध्यायः ॥

विंशोऽध्यायः

कार्तिकमाहात्म्यवर्णनम्

शौनक उवाच

सुकृतं किं तथा प्राहुः कृत्वा संसारसागरात् ।

तरिष्यन्ति कलौ सूत ! तमोऽन्धकूपमण्डुकाः ॥ १ ॥

सूत उवाच ।

राधाकृष्णप्रिये चोर्जे प्रातःस्नानं समाचरेत् ।

राधादामोदरं भक्त्या कुर्यात्पूजां समाहिता ॥ २ ॥

त्यक्त्वाऽऽमिषादिकं ब्रह्मन्पतिसेवापरांयणा ।

सा याति श्रीहरिःस्थानं गोलोकाख्यं सुदुर्लभम् ॥ ३ ॥

राधादामोदराभ्यां या धूपदीपं तु कार्तिके ।

दद्यात्सा भवनं विष्णोर्याति वै त्यक्तपातका ॥ ४ ॥

योषिद्या कार्तिके विप्र दद्याद्वस्त्रं निकेतने ।

राधादामोदराभ्यां तु वसेत्सा श्रीहरेश्विरम् ॥ ५ ॥

राधादामोदराभ्यां या पुष्पं माल्यं सुवासितम् ।

कार्तिके मासि सा दद्याद्याति वैकुण्ठमन्दिरम् ॥ ६ ॥

गन्धं वा चापि नैवेद्यं दद्याद्वै शर्करादिकम् ।

राधादामोदराभ्यां सा गच्छेद्वै विष्णुमन्दिरम् ॥ ७ ॥

यत्किञ्चिच्छति ब्रह्मन्कार्तिके च द्विजातये ।

राधादामोदरप्रीत्यै तस्यापुण्योऽक्षयोभवेत् ॥ ८ ॥

या नारी कार्तिके भक्त्या राधादामोदरं द्विज ! ।

प्रातः सपर्यां सा याति न कुर्यान्निरयं चिरम् ॥ ९ ॥

कदाचिज्जन्मभूमौ सा विधवा प्रति जन्मनि ।

भवेच्चासाद्य पूर्वं वै चाप्रिया स्वामिनोऽपि च ॥ १० ॥

पुरा त्रेतायुगे विप्र वृषलो नाम शङ्करः । सौराष्ट्रदेशवासी च तस्य जाया कलिप्रिया

जारकामा सदा नास्मा तृणवन्मन्यते पतिम् ।

असौ पतिर्न मे योग्यो मे स्वामी परपूरुषः ॥ १२ ॥

इति मत्वा सदा तस्मै चोच्छिष्टं तु ददाति वै । नीचसङ्गान्महामूढा मद्यमांसं चखाद ह

स्वामिनो भर्त्सनां नित्यं कुर्यात्कामं तु निष्ठरा ।

पापरज्जुर्भवेच्चासौ कस्माद्वै न मृतोऽपि च ॥ १४ ॥

मृते तस्मिन्नहं भोगं करिष्यामि यद्वच्छया । विचार्येति हृदामूढा जारैणैकेन सा तदा

अन्यदेशं गमिष्यावःसङ्केतमकरोद् द्विज । सुतस्यस्वामिनो रात्रौचासिना तद्गलं द्विज !

छित्त्वा जारकृते सापि सङ्केतस्य स्थलं गता ।

आगतं जारपुरुषं द्वीपिना भक्षितं द्विज ! ॥ १७ ॥

दृष्ट्वा सा रोदनं कृत्वा मूर्च्छिता निपपात ह ।

चिरादाश्वस्य सा मूढा करुणं विललाप ह ॥ १८ ॥

कलिप्रियोवाच ।

स्वकीयं स्वामिनं हत्वा चागता परपूरुषम् ।

तं जारं स्वामिनं दैवाच्छादू लोऽभक्षयन्मम ।

किं करोमि कं गच्छामि विधात्रा वञ्चिताऽस्म्यहम् ॥ १९ ॥

सूत उवाच ।

ततः कलिप्रिया ब्रह्मन्नागता स्वगृहस्पति । लपने स्वामिनोदत्त्वा मुखं च विललाप सा

कलिप्रियोवाच ।

हा ! नाथ किं कृतं कर्म मया हन्तातिदारुणम् ।

कं लोकं वा गमिष्यामि घद स्वामिन्मनाग्निरम् ॥ २१ ॥

भर्त्सनां तु यथाकामंकुर्यां चाहं सुनिन्दिता । किञ्चिन्नवदसिस्वामिन्नेनोयन्मेनविद्यते
सूत उवाच ।

ननाम चरणे तस्य गतान्यनगरं प्रति । तत्र प्रविष्टा सायोषिद्दृष्ट्वापुण्यजनान्बहून्
ऊर्जेस्नानपरान्प्रातर्नर्मदायां च वैष्णवान् । तत्र नद्यां स्त्रियश्चापि राधादामोदरं द्विज !
सपर्यां च कृतां चैव शङ्खनादैर्महोत्सवैः । गन्धपुष्पैर्धूपदीपैर्वस्त्रैर्नानाविधैः फलैः ॥
मुखवासैर्मक्तियुक्ता दृष्ट्वा सा विनयान्विता । पप्रच्छब्रू तयूयमे किमेतत्क्रियतेस्त्रियः
स्त्रिय ऊचुः ।

सर्वमासोत्तमे चोर्जे राधादामोदरौ शुभौ । पूजयामो वयं मातः सर्वपापहरौशुभौ ॥
कोटिजन्मार्जितं पापं नष्टं प्राप्तं निकेतनम् । सपर्यामामिषं त्यक्त्वाकृत्वासाचहरेर्दिने
निधनं वै पौर्णमास्यां गता सा निर्मला द्विज ! किङ्कराश्चागतातूर्णं यमस्यनिलयंप्रति
नेतुं तां क्रोधसंयुक्ता बबन्धुश्चर्मरज्जुभिः ।

तदाऽऽगता विष्णुदूता विमानं स्वर्णनिर्मितम् ॥ ३० ॥

शङ्खचक्रगदापद्मधारिणो वनमालिनः । निजञ्जुश्चक्रधाराभिर्यमदूताः पलायिताः ॥
राजहंसयुते विप्र ! विमाने स्वर्णनिर्मिते । आरूढा सा गतातैस्तु वेष्टिताविष्णुमन्दिरम्
तत्र तस्थौ चिरं भोगं कृत्वा सा वै यथेप्सितम् ।

या कुर्यात्कार्तिके विप्र ! राधादामोदरार्चनम् ॥ ३३ ॥

याति पूजा त्यक्तपापा गोलोकाख्यं मनोहरम् ।

य इदं शृणुयाद्भक्त्या या च नारी समाहिता ।

कोटिजन्मार्जितं पापं तस्य तस्या विनश्यति ॥ ३४ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे राधादामोदरपूजा-

माहात्म्यकथनं नाम विंशतितमोऽध्यायः ॥ २० ॥

एकविंशतितमोऽध्यायः

कार्तिकमासव्रतविधाननियमकथनम् ।

शौनक उवाच ।

कथयस्व मुने! सूत! सर्वमासोत्तमस्य च । कार्तिकस्य विधिसम्यङ्नियमान्वक्तुमर्हसि
सूत उवाच ।

आश्विनस्यद्विजश्रेष्ठ! पौर्णमास्यां समाहितः । कार्तिकस्यव्रतंकुर्याद्यावदुद्वोधिनीभवेत्
दिवा विप्र नरः कुर्यान्मलमूत्रमुदङ्मुखः । भवेन्मौनी च सर्वज्ञ रात्रौ चेद्दक्षिणामुखः ॥
पथ्यम्भसि च गोष्ठेषु श्मशाने बल्मिके द्विज ! । कुर्यादुत्सर्जनं नैव व्रती मूत्रपुरीषयोः ॥
अत्युत्तमेषु स्थानेषु मलमूत्रं न कारयेत् । शुद्धांमृदं गृहीत्वाऽथ वामप्रक्षालयेत्करम् ॥
अद्विष्टं दापि शुद्ध्यर्थं पूर्वं विंशतिसङ्ख्या ।

एका लिङ्गे गुदे पञ्च तथा वामकरे दश ॥ ६ ॥

उभयोर्दश दातव्यां पादयोश्च त्रिभिस्त्रिभिः । मुखशुद्धिं ततः कुर्यात्सङ्कल्पं स्नपनस्य च
हृदि दामोदरं ध्यात्वा इमं मन्त्रं ततो वदेत् । कार्तिकेऽहं करिष्यामि प्रातः स्नानं जनार्दन
दामोदरस्य प्रीत्यर्थं राधया पापनाशनम् । नमः पङ्कजाभाय कृष्णाय जलशायिने ॥
नमस्ते राधया सार्द्धं गृहाणार्घ्यं प्रसीद मे । स्नानं कुर्यात्ततो विप्र तिलकं तु यथाविधि
ऊर्ध्वपुण्ड्रविहीनस्तु किञ्चित्कर्म करोति यः ।

निष्फलं कर्म तत्सर्वं सत्यमेतन्मयोच्यते ॥ ११ ॥

यच्छरीरं मनुष्याणामूर्ध्वपुण्ड्रविनाकृतम् । तद्दर्शनं न कर्तव्यं दृष्ट्वा सूर्यनिरीक्षयेत्
ऊर्ध्वपुण्ड्रं मृदाशुभ्रं ललाटे यस्य दृश्यते । चाण्डालोऽपिशुद्धात्मा पूज्य एव न संशयः
अच्छिद्रमूर्ध्वपुण्ड्रं तु ये कुर्वन्ति नराधमाः । तेषां ललाटे सततं शुनःपादो न संशयः
प्रातःकालोदितं कर्म समाप्य हरिबल्लभाम् । पूजयेद्भक्तितो विप्र तुलसीं पापनाशिनीम्
पौराणीं तु कथां श्रुत्वा श्रीहरैः स्थिरमानसः । ततो विप्रं व्रती भक्त्या पूजयेत्तं यथाविधि

परासनं परान्नं च परशय्यांपराङ्गनाम् । सर्वदा वर्जयेद्विप्र कार्तिके च विशेषतः ॥
 सौवीरकं तथा माषानामिषं च तथा मधु । राजमाषादिकनित्यं वर्जयेत्कार्तिकव्रती
 जम्बीरमामिषं चूर्णमन्नं पर्युषितं द्विज ! । धान्येमसूरिका प्रोक्ता गवां दुग्धमनामिषम् ।
 लवणं भूमिजं विप्र ! प्राण्यङ्गमामिषं खलु । द्विजक्रीता रसाः सर्वे जलं बालपसरस्थितम्
 ब्रह्मवर्यं तुर्यकाले पत्राचल्यां च भोजनम् । कुर्याद्वै द्विजशार्दूल तैलाभ्यङ्गं च वर्जयेत्

छत्राकं नालिकं हिङ्गुं पलाण्डुं पूतिकादलम् ।

लशुनं मूलकं शिग्रुं तथैव तुम्बिकाफलम् ॥ २२ ॥

कपित्थं चैव वृन्ताकं कूष्माण्डं कांस्यभोजनम् ।

द्विष्पाचितं सूतिकान्नं मत्स्यं शय्यां रजस्वलाम् ॥ २३ ॥

द्विस्त्रिश्चान्नं स्त्रियः सङ्गं वर्जयेत्कार्तिकव्रती ।

धात्रीफलं गृही विप्र रवौ तत्सर्वदा त्यजेत् ॥ २४ ॥

कूष्माण्डे धनहानिः स्याद् बृहत्यां न स्मरेद्भस्मि ।

पटोले तु न वृद्धिः स्याद् बलहानिश्च मूलके ॥ २५ ॥

कलङ्की जायते विल्वे तिर्यग्योनिश्च निम्बुके । ताले शरीरनाशः स्यान्नारिकेले च मूर्खता
 तुम्बी गोमांसतुल्या स्याद् गोवधं स्यात्कलिन्दके ।

शिम्बी पापकरा प्रोक्ता पूतिका ब्रह्मघातिका ॥ २७ ॥

घातार्क्यां सुतनाशः स्याच्चिररोगी च माषके । मांसे च बहुपापं स्यात्त्यजेत्प्रतिपदादिषु
 यत्किञ्चिद् वर्जयेद्योऽन्नं श्रीहरेः प्रीतये द्विज । तत्पूतर्भूसुरे दत्त्वा व्रतान्ते तस्य भोजनम्
 कार्तिकव्रतिनं विप्र यथोक्तकारिणं नरम् । यमदूताः पलायन्ते सिंहं दृष्ट्वा यथागजाः ।

श्रेष्ठं विष्णुव्रतं विप्र तत्तुल्या न शतं मखाः ।

कृत्वा कर्तुं व्रजेत्स्वर्गं वैकुण्ठं कार्तिकव्रती ॥ ३१ ॥

यत्किञ्चिद् दुष्कृतं विप्र मनोवाक्यकर्मजम् ।

दृष्ट्वा तु विलयं याति कार्तिकव्रतिनं क्षणात् ॥ ३२ ॥

कार्तिक व्रतिनः पुण्यं ब्रह्मचैव चतुर्मखः । न समर्थो भवेद्भक्तुं यथोक्तव्रतकारिणः

यत्कृत्वा कलुषं सर्वं व्रजेद्विप्र दिशो दश ।

क गच्छामि क तिष्ठामि कार्तिकव्रतिनो भयात् ॥ ३४ ॥

पौर्णमास्यां यथाशक्ति चान्नवस्त्रादिकं द्विज ।

दद्याद्वै श्रीहरैः प्रीत्यै ब्राह्मणानपि भोजयेत् ॥ ३५ ॥

रात्रौ जागरणं कुर्यान्नृत्यगीतादिभिर्व्रती ।

य इदं शृणुयाद्भक्त्या तस्य पापं प्रणश्यति ॥ ३६ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे कार्तिकव्रतविधान कथनं
कथनं नामैकविंशोऽध्यायः ॥ २१ ॥

द्वाविंशोऽध्यायः

तुलसीधात्रीमाहात्म्यकथनम् ।

शौनक उवाच ।

माहात्म्यं ब्रूहि सर्वज्ञ शृण्वतां पापनाशनम् ।

सर्वप्राणिहितार्थाय तुलस्या अनुकम्पया ॥ १ ॥

सूत उवाच ।

तुलस्याः परिसरै यस्य काननं तिष्ठति द्विज । गृहस्य तीर्थरूपत्वान्नायान्ति यमकिङ्कराः
तुलस्याः काननं विप्र सर्वपापहरं शुभम् । रोपयन्ति नराः श्रेष्ठास्ते न पश्यन्ति भास्करिम्
रोपणं पालनं सेवां दर्शनं स्पर्शनं तु यः ।

कुर्यात्तस्य प्रनष्टं स्यात्सर्वपापं द्विजोत्तम ! ॥ ४ ॥

कोमलैस्तुलसीपत्रैरर्चयन्ति हरिं तु ये । कालस्य सदनं विप्र तेन यान्ति महाशयाः ॥

गङ्गाद्याः सरितः श्रेष्ठा विष्णुब्रह्म महेश्वराः । देवैस्तीर्थैः पुष्कराद्यैस्तिष्ठन्ति तुलसीदले

यो युक्तस्तुलसीपत्रैः पापी प्राणान्विमुञ्चति ।

विष्णोर्निकेतनं याति सत्यमेतन्मयोदितम् ॥ ७ ॥

तुलसी मृत्तिकालितो युक्तःपापशतैरपि । विमुञ्चति नरःप्राणान्स याति हरिमन्दिरम्
यो नरो धारयेद्विप्र तुलसिकाष्ठचन्दनम् । तस्याङ्गं न स्पृशेत्पापं सयाति परमं पदम् ।

तुलसीकाष्ठमालां तु कण्ठस्थां वहते तु यः ।

अप्यशोचोऽप्यनाचारो भक्त्या याति हरैर्गृहम् ॥ १० ॥

धात्रीफलकृता माला तुलसीकाष्ठसम्भवा । दृश्यते यस्य देहे तु स वै भागवतो नरः॥

तुलसीदलजां मालां कण्ठस्थां वहते तु यः ।

विष्णूच्छिष्टां विशेषेण स नमस्यो दिवौकसाम् ॥ १२ ॥

यः पुनस्तुलसीमालां कण्ठे कृत्वा जनार्दनम् ।

पूजयेत्पुण्यमाप्नोति प्रतिपुष्पं गवायुतम् ॥ १३ ॥

धारयन्ति न ये मालां हैतुकाःपापबुद्धयः । नरकान् न निवर्तन्ते दग्धाःकोपाग्निनाहरेः ॥

नजह्यात्तुलसीमालां धात्रीमालां विशेषतः । महापातकसंहर्त्री धर्मकामार्थदायिनीम् ॥

स्पृशेद्यावन्ति लोमानि धात्रीमाला कलौ नृणाम् ।

तावद्वर्षसहस्राणि वसते केशवालये ॥ १६ ॥

निवेद्य केशवे मालां तुलसीकाष्ठसम्भवाम् ।

वहते यो नरो भक्त्या तस्य वै नास्ति पातकम् ॥ १७ ॥

तुलसीकाष्ठमालां तु प्रेतराजस्य दूतकाः । दृष्ट्वा नश्यन्तिदूरेण वातोद्भूतं यथादलम् ।

तुलस्या विपिने धात्र्याश्छायासु यो नरोत्तमः ।

पिण्डं ददाति पितरो मुक्तिं यान्ति द्विजोत्तम ! ॥ १८ ॥

पाणौ मूर्ध्नि गले चैव कर्णयोश्च मुखे द्विज ! ।

धात्रीफलं यस्तु धत्ते स विज्ञेयो हरिः स्वयम् ॥ २० ॥

धात्रीपत्रैःफलैर्विप्र श्रीहरिंवाचयेद्द्विज । कोटिजन्मार्जितं पापंपूजयानश्यति क्षणात् ।

यज्ञा देवाश्च मुनयस्तीर्थानि कार्तिके द्विज । धात्रीवृक्षं समाश्रित्य तिष्ठन्तिकार्तिकेसदा

धात्रीपत्रं कार्तिके च द्वादश्यां तुलसी दलम् ।

चिनोति यो नरो गच्छेन्निरयं यातनामयम् ॥ २३ ॥

धात्रीच्छायासु यो विप्र चान्नं भुनक्ति कार्तिके ।

अन्नसंसर्गजं पापमावर्षं तस्य नश्यति ॥ २४ ॥

तुलसीवनमध्ये च धात्रीमूले च कार्तिके । कुर्याद्भयार्चनं विप्र वैकुण्ठं याति सद्भुवम् ॥

तुलसीमूलदेशेऽपि स्थितं वारि द्विजोत्तम ।

गृह्णाति मस्तके भक्त्या पापी याति हरेर्गृहम् ॥ २६ ॥

तुलसीपत्रगलितं यस्तोयं शिरसावहेत् । सर्वतीर्थेषु स स्नातश्चान्ते याति हरेर्गृहम् ॥

पुरा कश्चिद्द्विजश्रेष्ठो द्वापरेऽभूमहामुने । स्नात्वैकदा तुलस्यै स वनं दत्त्वा गृहगतः ।

आदित्योवर्चसा नाम्नामार्त्तण्ड इव पुण्यतः । तृषार्तो भक्षकः कश्चिदागतो बहुकल्मषः ।

तुलस्या मूलतस्तोयं पीत्वाऽसौ हतकल्मषः ।

त्वरयाप्यागतो व्याधो नाम्ना यश्चासिमर्दनः ॥ ३० ॥

उवाच भुक्तं चान्नं च भुक्त्वा भग्नं गतः किमु ।

कृत्वा मे पाकभाण्डस्थं चागतो हिंसकस्य ते ॥ ३१ ॥

विव्याध तं गतप्राणं नेतुं वै शमनाज्ञया । आगताः किङ्कराः क्रुद्धाः पाशमुद्गरपाणयः ।

बद्धवानेतुं मनश्चक्रुरागता विष्णुकिङ्कराः । यदा छित्त्वा चर्मपाशं स्यन्दने तं मनोहरे ।

तूर्णमारोहयामासुः पप्रच्छुर्विनयान्विताः ।

तेऽपि पुण्येन भोः सन्तः केन वै नीयतेऽप्यसौ ॥ ३४ ॥

ऊचुस्तेऽसौ पुरा राजा पुण्यं बहुतरङ्गतम् । अहरत्सुन्दरीकाञ्चिच्चङ्गनामेव वै तदा ॥

अनेन चाहसा राजा गतो वै शमनक्षयम् । तत्र क्लेशं तु युष्माभिर्दत्तं वै शमनाज्ञया

ताम्रमय्या स्त्रिया सुप्त्वा सार्द्धं क्रीडां चकार सः ।

तप्तायां लोहशय्यायां वैक्लव्यं कर्मणा नृप ॥ ३७ ॥

तप्तायोभीषणं तप्तं लोहस्तम्भं यमाज्ञया ।

ततः स्थितः समालिङ्ग्य भुक्त्वा दुःखं चिरं नृपः ॥ ३८ ॥

सिक्तः क्षाराम्बुधाराभिरन्यैर्वै शमनालये । ततो नरकशेषे च पापयोनौ मुहुर्मुहुः ॥ ३९ ॥

जन्मासाद्यचिरं दुःखमनुभूतं स्वकर्मणा । तुलसीमूलजं वारि पीत्वा याति हरेर्गृहम् ।

इदानीं तद्वचःश्रुत्वा गता दूता यथागता । तेन सार्द्धं विष्णुदूता गता वैकुण्ठमन्दिरम् ।

माहात्म्यं कथितं ब्रह्मस्तुलस्याः पापनाशनम् ।

कुर्वन्ति सेवां ये भक्त्या न जाने किं भवेन्मुने ! ॥ ४२ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे तुलस्यामाहात्म्यं नाम

द्वाविंशोऽध्यायः ॥ २२ ॥

त्रयोविंशोऽध्यायः ।

विष्णुपञ्चकमाहात्म्यवर्णनम् ।

शौनक उवाच ।

कथयस्व मुने सूत ! माहात्म्यंकलुषक्षयम् । शेषपञ्चदिनस्यापि कार्तिकस्यानुकम्पया

सूत उवाच ।

शृणु शौनक यत्पृष्टं माहात्म्यं पापनाशनम् । वक्ष्याम्यहं वै चोर्जस्य शेषपञ्चदिनस्य च

व्रतानां मुनिशार्दूल प्रवरं विष्णुपञ्चकम् । तस्मिन्यः पूजयेद्भक्त्या श्रीहरिं राधयासह ॥

गन्धपुष्पैर्धूपदीपैर्वस्त्रैर्नानाविधैः फलैः । सयाति विष्णुसदनं सर्वपापविचर्जितः ॥ ४ ॥

ब्रह्मचारी गृहस्थो वा वानप्रस्थोऽथवा यतिः ।

न प्राप्नोति परं स्थानमकृत्वा विष्णुपञ्चकम् ॥ ५ ॥

सर्वपापहरं पुण्यं विख्यातं विष्णुपञ्चकम् । तत्र स्नानं तु यः कुर्यात्सर्वतीर्थफलं लभेत्

श्रीहरैः पुरतो विप्र तुलस्याश्च समीपतः । प्रदीपं सर्पिषा पूर्णं दद्यादो भक्तिभावतः ॥ ७ ॥

नभसि श्रीहरैः प्रीत्यै यात्यसौ विष्णुमन्दिरम् ।

पापी याति हरैर्धाम सत्यमेतन्मयोदितम् ॥ ८ ॥

स्नापयेच्चाच्युतं भक्त्या मधुक्षीरघृतादिभिः ।

दद्यात्किं नो हरिः प्रीतस्तस्मै साधुजनाय वै ॥ ९ ॥

नैवेद्यं देवदेवेशं परमान्नं निवेदयेत् । तस्य पुण्यं प्रसङ्गघातं न शक्तो वै चतुर्मुखः ॥

अर्चयित्वा हृषीकेशमेकादश्यां समाहितः ।

निष्प्राश्य गोमयं सम्यगुपास्ते मन्त्रवच्च यः ॥ ११ ॥

गोमूत्रं मन्त्रवद् भूयो द्वादश्यां प्राशयेद् व्रती ।

क्षीरं तथा त्रयोदश्यां चतुर्दश्यां तथा दधि ॥ १२ ॥

सम्प्राप्य पापशुद्ध्यर्थं लङ्घयित्वा चतुर्दिनम् ।

पञ्चमे तु दिने स्नात्वा विधिवत्पूज्य केशवम् ॥ १३ ॥

भोजयेद् ब्राह्मणान्भक्त्या तेभ्यो दद्याच्च दक्षिणाम् ।

ततो नक्तं समश्नीयात्पञ्चगव्यं सुमन्त्रितम् ॥ १४ ॥

एवं कर्तुमशक्तो यः फलमूलस्य भोजनम् । कुर्याद्धविष्यं वा विप्र यथोक्तविधिना ह वै

श्रीहरेःपञ्चकं विप्र कुर्याद्यस्तुलसीदलैः । पूजयेत्तं स विज्ञेयःस्वयं नारायणःप्रभुः ॥ १६ ॥

पुरा त्रेयायुगे शूद्रो दस्युवृत्तिपरायणः । नाम्ना दण्डकरो नित्यं धर्मनिन्दां करोति यः

असत्यभाषी मित्रघ्नो वेश्या विभ्रमलोलुपः । ब्रह्मस्वहारी क्रूरश्च परस्त्रीगमने रतः ॥

शरणागतहन्ता च पाखण्डजनसङ्गभाक् । गोमांसाशी सुरापश्च परनिन्दाकरःसदा ॥

विश्वासघाती ज्ञातीनां वृत्तिच्छेदी द्विजोत्तमः । दुष्टं सर्वे समालोक्य तादृशं तद्गृहेद्विजः

आगता ज्ञातयः क्रुद्धास्तं च पापपरायणम् ॥ २० ॥

ज्ञातय ऊचुः ।

रे रे मूढ दुराचार विनाशं प्रति नीयते । या प्रतिष्ठाऽर्जिता पूर्वैरस्माकं निर्मलेऽन्वये

इति क्रुद्धा द्विजश्रेष्ठ ! अपकीर्तिभयादपि । पापिनां प्रवरं सर्वे तत्त्यजुस्तं कुलादरम् ॥

ततो गतो महारण्यं विनष्टाखिलवैभवः । कुर्यात्स दस्युभिःसार्द्धं दस्युकर्म निरन्तरम्

पथि प्रगच्छतां तेषां भयाद्विप्र न खादितुम् ।

प्राप्तं किञ्चित्शुधात्तास्ते गताश्चान्यस्थलं प्रति ॥ २४ ॥

तत्र प्रविष्टास्ते सर्वे दृष्ट्वा पुण्यजनान्बहून् ।

धात्रीमूले स्थितान्ब्रह्मन्वैष्णवान्द्विजसत्तमान् ॥ २५ ॥

सर्वे ते दस्यवो विप्र गता दण्डकरोऽपि सः । तेषां परिसरं गत्वा प्रणामं वै चकार ह
दण्डकर उवाच ।

श्रुधार्तोऽहं द्विजश्रेष्ठा ! प्राणा यास्यन्ति मे ध्रुवम् ।

मेदध्वं खादितुं किञ्चिद्युष्मांस्तु शरणं गतः ॥ २७ ॥

आकर्ण्य वचनं तस्य चोचुस्ते धर्मतत्पराः । सर्वपापहरै त्वं च विख्याते विष्णुपञ्चके
कथमन्नं खादितुं ते वाञ्छात्वद्यहरैर्दिने । विशेषं ते ब्रूहि संज्ञा का ते भवति साम्प्रतम्
स उवाच मुदा विप्रान्नाम्ना दण्डकरोऽप्यहम् ।

सर्वपापसमायुक्तश्चोद्धारो मे कथं भवेत् ॥ २८ ॥

उचुस्ते वै व्रतं श्रेष्ठं कुरुष्व विष्णुपञ्चकम् । विप्रानामाज्ञया विप्रचकार विष्णुपञ्चकम्
स प्रेत्य च हरेः स्थानमारुह्य स्यन्दनेवरे । आसाद्य श्रीहरैरूपं तस्थौ जन्मविवर्जितः ॥

य इदं शृणुयाद्भक्त्या चाख्यानं पापनाशनम् ।

कोटिजन्मार्जितं पापं तस्य नश्यति तत्क्षणात् ॥ २९ ॥

इति श्रीपाद्मे महापुराणे चतुर्थब्रह्मखण्डे सूतशौनकसंवादे विष्णुपञ्चकमाहात्म्यं नाम
त्रयोविंशोऽध्यायः ॥ २३ ॥

चतुर्विंशोऽध्यायः

पृथिव्याद्यनेकविधदानमाहात्म्यफलवर्णनम् ।

शौनक उवाच ।

विदुषांवर ! तत्त्वज्ञ ! कथयस्व महामते ! । इदानीं मम दानानां माहात्म्यं क्रमतो मुने !

सूत उवाच ।

क्षितिदानं मुनिश्रेष्ठ दानानामुत्तमं मतम् । येन वै तत्कृतं दानं सर्वदानफलं मतम् ॥

क्षितिं ससस्यां यो दद्याद् ब्राह्मणाय द्विजोत्तम ! ।

विष्णुलोके सुखं भुङ्क्ते यावदिन्द्राश्चतुर्दश ॥ ३ ॥

पृथिव्यां जन्म चासाद्य सार्वभौमस्ततो नृप ! ।

महीं सर्वां चिरं भुक्त्वा व्रजेद्वै श्रीहरैर्गृहम् ॥ ४ ॥

गोचर्ममात्रां भूमिं यः प्रयच्छति द्विजातये । स गच्छति हरैर्गेहं सर्वपापविवर्जितः ॥

शतं गावो वृषश्चैको यत्र तिष्ठन्त्ययन्त्रिताः । गोचर्ममात्रां तां भूमिं प्रवदन्ति महर्षयः

भूमिनेता भूमिदाता द्वौ चापि स्वर्गगामिनौ ।

ग्राह्या भूमिर्द्विजैः प्राज्ञैस्त्यक्त्वा दानशतान्यपि ॥ ७ ॥

अज्ञानी भूसुरो यस्तु त्यजेद्भूमिं विमोहितः ।

प्रतिजन्मन्यसौ विप्रो भवेच्चात्यन्तदुःखभाक् ॥ ८ ॥

अन्यतोयः समासाद्य दद्याद्भूमिं द्विजातये । तस्मै विप्र जगन्नाथो ददाति परमं पदम्

स्वदत्तां परदत्तां च मेदिनीं यो हरेर्द्विज ! । युक्तः कोटिकुलैर्याति नरकं चातिदारुणम् ॥

हरैद्यो वै महीं विप्र ! देवब्राह्मणयोरपि । न दृष्टा निष्कृतिस्तस्य कोटिकल्पशतैर्मुने ॥

भूमिं योऽपरदत्तां च रक्षति क्षमापतिर्द्विज । पुण्यं कोटिगुणं स्याद्वै तस्य दातृजनादपि

सप्तद्वीपां महीं दत्त्वा यत्पुण्यं प्राप्यते द्विज ! ।

तत्पुण्यं प्राप्नुयान्मर्त्यो धेनुं यच्छन्निजजातये ॥ १३ ॥

ददाति वृषमं यस्तु दरिद्राय कुटुम्बिने । सर्वपापविनिर्मुक्तश्शिवलोकं स गच्छति ॥

तिलप्रमाणं स्वर्णं यो ब्राह्मणाय प्रयच्छति । हरैर्निकेतनं याति युक्तः कोटिकुलैरपि ॥ १५ ॥

यो दद्याद्रजतं विप्र साधवे भूसुराय वै । प्राप्नोति चन्द्रलोकं च पिबेत्तन्नामृतं सदा

प्रवालं मौक्तिः चैव हीरकं च मणिं तथा । यो ददाति द्विजश्रेष्ठ स्वर्गलोकं स गच्छति

तुलापुरुषदानेन यत्पुण्यं लभते जनः । शालग्रामशिलां दत्त्वा तस्मात्कोटिगुणं लभेत् ॥

सप्तद्वीपां क्षितिं दत्त्वा सशैलवनकाननाम् । यत्पुण्यं लभते तद्वै शालग्रामशिलाप्रदः ॥

शालग्रामशिलां यो वै दद्याद्भूमिसुराय च । तेन विप्र प्रदत्तानि भुवनानि चतुर्दश ॥

तुलापुरुषदानं यः करोति द्विजपुङ्गव । जनन्याश्चोदरे तस्य पुनर्जन्म न विद्यते ॥ २१ ॥

शालङ्काराद्विज श्रेष्ठ कन्यां यच्छति यो नरः । सगच्छेद्ब्रह्मसदनं पुनर्जन्म न विद्यते ॥

कन्याविक्रयिणो नास्ति नरकान्निष्कृतिः पुनः ।

कन्यादानं कृतो नास्ति स्वर्गादागमनं पुनः ॥ २३ ॥

उपानहौ वाऽऽतपत्रं यो ददाति द्विजातये । प्रेत्य चेन्द्रपुरं गत्वा वसेत्कल्पचतुष्टयम् ॥
वस्त्रं यच्छति यो दिव्यं साधवे वै द्विजातये । स्वर्गे दिव्याम्बरधरश्चिरं तिष्ठेद्द्विजोत्तम
धेनुं पुरातनीं यच्छेद्वस्त्रं च जरितं द्विज । नूत्नां रजोवतीं कन्यां सगच्छेन्निरयं तथा
कन्याविक्रयिणो ब्रह्मन्नपश्येत्पुनः बुधः ।

दृष्ट्वा चाज्ञानतो वापि कुर्यान्मार्तण्डदर्शनम् ॥ २७ ॥

फलदाता नरो गच्छेत्त्रिदिवं च द्विजोत्तमः । भुङ्क्ते कल्पसहस्राणिफलं तन्नामृतोपमम्
शाकं यच्छति यो मर्त्यश्शिवस्य भवनं द्विज ।

याति कल्पद्वयं भुङ्क्ते दुर्लभं पायसं सुरैः ॥ २९ ॥

घृतदो दधिदश्चैव तक्रदो दुग्धदस्तथा । विष्णोर्निकेतनं गत्वा सुधापानं करोति सः
गन्धदः पुष्पदश्चैव मर्त्यो याति सुरालयम् । तिष्ठेद्युगसहस्राणि गन्धपुष्पविभूषितः ॥
शय्यादानं दानसारं ब्राह्मणाय ददाति यः । सयाति ब्रह्मसदनं पर्यङ्के शेष्यते चिरम्
पीठदाता दीपदाता सर्वदुष्कृतवर्जितः । स्वर्गे सिंहासने तिष्ठेज्ज्वलद्दीपावलीवृतः ॥

ताम्बूलं यो नरो दद्याद् भूमिं भुङ्क्तेऽखिलां सुखम् ।

स्वर्गे देवाङ्गना क्रोडे सुप्तस्ताम्बूलमत्ति वै ॥ ३४ ॥

विद्यादानं दानवरं करोति यो नरोत्तमः ।

प्रेत्य स सन्निधिं विष्णोस्तिष्ठेद्युगशतत्रयम् ॥ ३५ ॥

प्राप्यज्ञानं ततस्तत्र दुर्लभं वै द्विजर्षभ । दुर्लभं मोक्षमाप्नोति श्रीहरेः कृपया द्विज ! ॥
अनाथं दुःखितं विप्रं पाठयेद्वै नरोत्तमः । श्रीहरैर्भवनं याति पुनर्जन्मविवर्जितः ॥ ३७ ॥

यो नरः पुस्तकं दद्याद्भक्तिश्रद्धासमन्वितः ।

प्रतिवर्णं लभेत्पुण्यं कपिलाकोटिदानजम् ॥ ३८ ॥

मधुदो गुडदश्चैव मर्त्यो यातीक्षुसागरम् । लवणदो नरो याति वारुणं लोकमेव च ॥
सर्वेषामेव दानानामग्नदानं द्विजोत्तम । तत्त्वज्ञैर्मुनिभिस्सर्वैः प्रवरं वै प्रकीर्तितम् ॥ ४० ॥

चतुर्विंशोऽध्यायः] * अनेकविधदानमाहात्म्यवर्णनम् *

२६७

अन्नं वारि द्विजश्रेष्ठ ! येन दत्तं महीतले । तेन दत्तानि दातानि सर्वाणि च द्विजर्षभा ॥
अन्नदो यो नरोविप्र प्राणदश्च प्रकीर्तितः । तस्मात्समस्तदानानामन्नदो लभते फलम् ।

यथा चान्नं तथा वारि द्वे तुल्ये च प्रकीर्तिते ।

वारिणा च विना चान्नं सिद्धं न स्याद् द्विजोत्तम ! ॥४३॥

क्षुधातृषा द्विजव्याघ्र ! द्वे च तुल्ये प्रकीर्तिते । अतश्चान्नं च तोयं च श्रेष्ठं प्रोक्तं बुधैरपि
अन्नदानं क्षितौ ब्रह्मन्ये कुर्वन्ति नरोत्तमाः ।

सर्वपापविनिर्मुक्ता गच्छन्ति हरिमन्दिरम् ॥ ४५ ॥

यावन्त्यन्नानि भो विप्र यच्छति क्षितिमण्डले । ब्रह्महत्याश्च तावन्त्यो नश्यन्त्येव तपोधन
यच्छतां चान्नदानानि शरीराणि च पातकम् ।

गात्राणि गृह्णतां त्यक्त्वा सहसा यान्ति शौनक ! ॥ ४७ ॥

अतः पापीयसोऽन्नानि न गृह्णन्ति मनीषिणः ।

गृह्णन्ति मोहाद्ये मूढा भवन्ति पापभागिनः ॥ ४८ ॥

कुर्याद्भूमिष्ठमुदकं चैकं भो द्विजसत्तम ! । सर्वपापैर्विनिर्मुक्तो ब्रजेत्स हरिमन्दिरम् ॥
प्रयत्नेन द्विजश्रेष्ठ ! कर्तव्यो धनसञ्चयः । सञ्चितं च धनं ब्रह्मन्दानकर्मणि विक्षिपेत् ॥

रक्षन्ति ये च कार्पण्याद्धनं ते चातिदुःखिनः ।

अन्ते सर्वधनं त्यक्त्वा निःस्वा गच्छन्ति भो मुने ! ॥५१॥

मानवा ये सदा दानं दत्त्वा दत्त्वा दरिद्रिति । दरिद्रास्ते न विज्ञेया नरलोके महेश्वराः
परलोके द्विजव्याघ्र ! साधुसंयमवर्जिते । निर्दये बन्धुहीने च न दत्तं नोपतिष्ठते ॥५३॥

स्थिते धने नरो यो वै नाश्नाति न ददाति सः ।

दरिद्र इव विज्ञेयः प्रेत्य निश्वासमुत्सृजेत् ॥५४॥

तपसोऽपि वरं दानं प्रोक्तं च तत्त्वदर्शिभिः ।

अतो यत्नाद् द्विजश्रेष्ठ दानकर्म समाचरेत् ॥ ५५ ॥

दाता दानं न दद्याद्द्वै समुत्सृज्य द्विजातये । सयाति निरयं घोरं सर्वजन्तुभयावहम् ॥

दानं दाता प्रतिग्राहि न स्मरेच्च न याचते ।

निरये चोभयोर्वासो यावच्चन्द्रदिवाकरो ॥ ५७ ॥

ब्रह्महत्यादि पापानि यानि वै द्विजसत्तम ।

तानि दानेन हन्यन्ते तस्माद्दानं समाचरेत् ॥ ५८ ॥

इति श्रीपाद्मे महापुराणे चतुर्थेब्रह्मखण्डे सूतशौनकसंवादे पृथिव्याद्यनेकविधदान-
माहात्म्यकथनं नाम चतुर्विंशतितमोऽध्यायः ॥

पञ्चविंशोऽध्यायः

नारदसनत्कुमारसंवादे भगवन्नाममाहात्म्यवर्णनम् ।

शौनक उवाच ।

श्रीप्रदं विष्णुचरितं सर्वोपद्रवनाशनम् । सर्वपापक्षयकरं दुष्टग्रहनिवारणम् ॥ १ ॥

विष्णुसान्निध्यदं चैव चतुर्वर्गं फलप्रदम् ।

यः शृणोति नरो भक्त्या चान्ते याति हरैर्गृहम् ॥ २ ॥

नामोच्चारणमाहात्म्यं श्रूयते महद्भूतम् । यदुच्चारणमात्रेण नरो यायात्परंपदम् ॥

तद्वदस्वाधुना सूत ! विधानं नाम कीर्तने ॥ ४ ॥

सूत उवाच ।

शृणु शौनक ! वक्ष्यामि संवादं मोक्षसाधनम् । नारदःपृष्टवान्पूर्वं कुमारं तद्वदामिते
एकदा यमुनातीरे निविष्टं शान्तमानसम् । सनत्कुमारं प्रपच्छ नारदो रचिताञ्जलिः ॥

श्रुत्वा नानाविधान्धर्मान्धर्मव्यतिकरांस्तथा ॥ ६ ॥

श्रीनारद उवाच ।

योऽसौ भगवता प्रोक्तो धर्मव्यतिकरो नृणाम् ।

कथं तस्य विनाशःस्यादुच्यतां भगवत्प्रिय ! ॥७॥

श्रीसनत्कुमार उवाच ।

शृणु नारद ! गोविन्दप्रिय ! गोविन्दधर्मवित् ! ।

यत्पृष्ठं लोकनिर्मुक्तिकारणं तमसःपरम् ॥ ८ ॥

सर्वाचारविवर्जिताः शठधियो ब्राह्म्या जगद्वञ्चका,

दम्भाहङ्कृतिपानपैशुनपराःपापाश्च ये निष्ठुराः ॥

ये चान्ये धनदारपुत्रनिरताः सर्वेऽधमास्तेऽपि हि,

श्रीगोविन्दपदारविन्दशरणाः शुद्धा भवन्ति द्विज ! ॥ ९ ॥

तमपि देवकरं कर्णकारं स्थविरजङ्गममुक्तिकरं परम् ।

अतिचरन्त्यपराधपरा जना य इह तान्हरिनाम पुनाति हि ॥ १० ॥

सर्वापराधकृदपि मुच्यते हरिसंश्रयः । हरैरप्यपराधान्यः कुर्याद् द्विपदपांसनः ॥ ११ ॥

नामाश्रयः कदाचित्स्यात्तत्तयेव स नामतः । नाम्नो हि सर्वं सुहृदो ह्यपराधात्पतत्यधः

श्रीनारद उवाच

के तेऽपराधा विप्रेन्द्र ! नाम्नो भगवतः कृताः ।

विनिघ्नन्ति नृणां कृत्यं प्राकृतं ह्यानयन्ति च ॥ १३ ॥

श्रीसनत्कुमार उवाच ।

सतां निन्दा नाम्नः परममपराधं बुधजना,

वदन्त्येनां कर्तुं न खलुमनुजः कोऽपि यतने ॥

शिवस्य श्रीविष्णोर्य इह गुणनामादि सकलं,

धिया भिन्नं पश्येत्स खलु हरिनामाहितकरः ॥ १४ ॥

गुरोरवज्ञा श्रुतिशास्त्रनिन्दनं तथाऽर्थवादो हरिनाम्नि कल्प्यते ।

नामापराधस्य हि पापबुद्धेर्न विद्यते तस्य यमैर्हि शुद्धिः ॥ १५ ॥

धर्मव्रतत्यागहुतादि सर्वं शुभक्रियासाम्यमपि प्रमादः ।

अश्रद्धानो विमुखोऽप्यशृण्वन्यश्चोपदेशः शिवनामापराधः ॥ १६ ॥

श्रुत्वाऽपि नाम माहात्म्यं यः प्रीतिरहितोऽधमः ।

अहं ममादि परमो नास्मि सोऽप्यपराधकृत् ॥ १७ ॥

एवं नारद शङ्करेण कृपया मह्यं मुनीनां परं ।

प्रोक्तं नाम सुखावहं भगवतो वर्ज्यं सदा यत्नतः ॥

ये ज्ञात्वाऽपि न वर्जयन्ति सहसा नान्नोऽपराधान्दश ।

कुद्धा मातरमप्यभोजनपराः खिद्यन्ति ते बालवत् ॥ १८ ॥

अपराधविमुक्तो हि नास्मि जप्ते सदाचर ! नाम्नैव तव दैवर्षे ! सर्वसेत्स्यति नान्यतः

श्रीनारद उवाच ।

सन्तकुमार ! प्रियसाहसानां विवेकवैराग्यविवर्जितानाम् ।

देहप्रियार्थात्मपरायणानां मुक्तापराधाः प्रभवन्ति नः कथम् ॥ २० ॥

श्रीसन्तकुमार उवाच ।

जाते नामापराधे तु प्रमादेन कथञ्चन । सदा सङ्कीर्तयन्नाम तदैकशणो भवेत् ॥ २१ ॥

नामापराधयुक्तानां नामान्येव हरन्त्यघम् ।

अविश्रान्तिं प्रयुक्तानि तान्येवार्थकराणि यत् ॥ २२ ॥

नामैकं यस्य चिह्नं स्मरणपथगतं श्रोत्रमूलं गतं वा,

शुद्धं वाऽशुद्धवर्णं व्यवहितरहितं तारयत्येव सत्यम् ॥ २३ ॥

तच्छेदेहद्रविणवनितालोभपाखण्डमध्ये ।

निक्षिप्तस्यान्नफलजनकं शीघ्रमेवात्र विप्र ! ॥

इदं रहस्यं परमं पुरा नारद ! शङ्करात् । श्रुतं सर्वाशुभहरमपराधनिवारकम् ॥ २४ ॥

विदुर्विष्ण्वभिधानं ये ह्यपराधपरानराः । तेषामपि भवेन्मुक्तिः पठनादेव नारद ! ॥

नाम्नो माहात्म्यमखिलं पुराणे परिगीयते । ततः पुराणमखिलं श्रोतुमर्हसि मानद ! ॥

पुराणश्रवणे श्रद्धा यस्य स्याद् भ्रातरन्वहम् ।

तस्य साक्षात्प्रसन्नः स्याच्छिवो विष्णुश्च सानुगः ॥ २७ ॥

यत्स्नात्वा पुष्करतीर्थं प्रयागे सिन्धुसङ्गमे । तत्फलं द्विगुणं तस्य श्रद्धया वै शृणोति यः

ये पठन्ति पुराणानि शृण्वन्ति च समाहिताः । प्रत्यक्षरं लभन्त्येते कपिलादानजफलम्

अपुत्रो लभते पुत्रं धनार्थी लभते धनम् ।

विद्यार्थी लभते विद्यां मोक्षार्थी मोक्षमाप्नुयात् ॥ ३० ॥

ये शृण्वन्ति पुराणानि कोटिजन्मार्जितं खलु ।

पापजालं तु ते हित्वा गच्छन्ति हरिमन्दिरम् ॥ ३१ ॥

पुराणवाचकं विप्रं पूजयेद्भक्तिभावतः । गोभूहिरण्यवस्त्रैश्च गन्धपुष्पादिभिर्मुने ! ॥

कांस्यैर्विनिर्मितं पात्रं जलपात्रं मुदान्वितः । कर्णकुण्डलकंचैव मुद्रिकां स्वर्णनिर्मिताम्

आसनं तु तथा दद्यात्पुष्पं मालयं तपोधन । वित्तशाठ्यं न कुर्वीत दानं हीनफलं यतः ।

पुराणं वाचयेद्विप्र सर्वकामार्थसिद्धये ! । सुवर्णं रजतं वस्त्रं पुष्पमालयं तु चन्दनम् ॥

दद्याद्यो पुस्तकं भक्त्या स गच्छेद्हरिमन्दिरम् ।

कुर्वन्ति विधिनाऽनेन सम्पूर्णं पुस्तकं च ये ॥ ३६ ॥

तेषां नामानि लिम्पेत चित्रगुप्तोऽर्चनाद् द्विज ॥ ३७ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे भगवन्नाममाहात्म्यकथनं

नाम षड्विंशतितमोऽध्यायः ॥ २५ ॥

षड्विंशतितमोऽध्यायः

प्रतिज्ञापालनस्य फलम् तस्यागे दोषश्च ।

शौनक उवाच

श्रोतुमिच्छामि ते प्राज्ञ ! कथयस्व समूलकम् ।

प्रतिज्ञापालने पुण्यं खण्डने किं च किलिवषम् ॥ १ ॥

अनृते शपथे किं वा सत्ये किञ्चिद्भवेन्मुने ! । दक्षिणं किं करं दत्त्वा कृपां कृत्वा कृपार्णव !

सूत उवाच ।

शृणुष्व मुनिशार्दूल ! कथयामि समूलतः । वैष्णवानां त्वमग्न्योऽसि सर्वलोकहितेरतः

धेनूनां तु शतं दत्त्वा यत्फलं लभते नरः । तस्मात्कोटिगुणं पुण्यं प्रतिज्ञा पालनेद्विज

प्रतिज्ञाखण्डनान्मूढो निरयं याति दारुणम् । शतमग्नन्तरं यावत्पच्यते नात्र संशयः

ततोऽत्र जन्म चासाद्य निर्धस्य निकेतने ॥

अन्नवस्त्रैर्विहीनः स्यात्कलेशी चापि स्वकर्मणा ॥ ६ ॥

सत्येन शपथं कुर्याद्देवाग्निगुरुसन्निधौ । तावद्दहति वै गात्रं विष्णोर्वंशो न लुप्यते ॥

मिथ्यायां शपथे विप्र किमहं वच्मि साम्प्रतम् ।

शतमन्वन्तरं विप्र निरयं मिथ्यया किमु ॥ ८ ॥

निर्माल्यं श्रीहरैः स्पृष्ट्वा सत्येन मुनिपुङ्गव । गृहीत्वा पुरुषान्सप्त पच्यते निरये चिरम्
कदाचिज्जन्म सम्प्राप्य कुष्ठी च प्रति जन्मनि । सत्येनैवं भवेद्विप्र अनृते वै किमुच्यते
यो मर्त्यो दक्षिणं दत्त्वा करं तत्प्रतिपालयेत् ।

तस्य प्रातो भवेत्कृष्णः सत्यं सत्यं वदाम्यहम् ॥ ११ ॥

करं दत्त्वा तु यो मर्त्यो वचनस्य च पालनम् ।

तावन्न कुर्यात्पितरः प्राप्नुवन्ति च यातनाम् ॥ १२ ॥

स्वयं तु मुनिशार्दूल ! निरयं याति दारुणम् । उद्धारं कोटिपुरुषैर्मृतो याति न संशयः
शौनक उवाच ।

कृष्णप्रातिः पुरा कस्य करस्य प्रतिपालनात् ।

दक्षिणस्य मुने हि श्रोतुमिच्छामि सादरात् ॥ १४ ॥

सूत उवाच ।

पुरा किञ्चित्पुरे शूद्रो नाम्नाऽऽसीद्वीरविक्रमः । बह्माशी पृथुलाङ्गश्च बहुवक्ताऽतिसुन्दरः
धनवान्पुत्रवान्सभ्यो विद्वान्सर्वजनप्रियः । विप्राणामतिथीनां च पूजकः सर्वदैव तु ॥
पितृभक्तो द्विजश्रेष्ठ ! प्रतिज्ञापालकः सदा । वाचां गुरुजनानां च पालको हरिसेवकः ॥
एकदा सुन्दरो गेहं श्वपचस्तस्य छद्मना । प्रातो धृत्वा ब्राह्मणस्य रूपं वै तरुणः सुधीः

ब्राह्मण उवाच ।

शृणु मे वचनं धीर ! मम जाया मृता शुभा ।

किं करोमि क गच्छामि कथयाद्यानुकम्पया ॥ १६ ॥

विवाहं योजनः कुर्याद्ब्राह्मणस्य विशेषतः । किमुदानैः किं च तीर्थैः किं यज्ञैर्वतकोटिभिः
इति श्रुत्वा त्वसौ विप्रं चोक्तवान्वीरविक्रमः । शृणु मे वचनं ब्रह्मन्बालाऽस्तिममकन्यका

यदीच्छा ते भवेद्विप्र ! दास्यामि विधिपूर्वकम् ।

नय मे दक्षिणं हस्तं दास्यामि चान्यथा न हि ॥ २२ ॥

तस्यैतद्वचनं श्रुत्वा जग्राह दक्षिणंकरम् । श्वपचो हर्षयुक्तो वै प्रोवाच वचनं त्विति ॥

ब्राह्मण उवाच ।

कृत्वा शुभक्षणं मह्यं देहि कन्यां शुभान्विताम् ।

विलम्बे बहुविघ्नं स्यादिति शास्त्रेषु निश्चितम् ॥ २४ ॥

वीरविक्रम उवाच ।

तुभ्यं श्वःकन्यकां ब्रह्मन्दास्यामि नास्ति चान्यथा ।

दक्षिणं च करं दत्त्वा न कुर्यात्पुरुषाधमः ॥ २५ ॥

सूत उवाच ।

ब्राह्मणं कृष्णशर्माणं चाह्वयाकथयन्मुने ! । पुरोहितमिदं सर्वं प्रोवाच संविदं द्विज ! ॥

कथं विप्रायते कन्यां शूद्राय दातुमिच्छसि । अज्ञातायाकुलीनाय न ददस्व विशेषतः ॥

ऊचुस्तज्जातयःसर्वे जनकाद्यास्तपोधन । अस्माकं वचनं तात शृणुष्व वीरविक्रम ! ॥

न ज्ञायते कुलं यस्य देशगोत्रधनं तथा । शीलंवयस्तस्य कन्या स्वजनैर्न च दीयते ॥

स उवाच द्विजश्रेष्ठ दत्तं मे दक्षिणं करम् । कदाचिदन्यथा कर्तुं न शक्नोमि च सर्वथा

इत्युक्त्वा तान्स विप्राय कन्यां दातुं प्रचक्रमे । दृष्ट्वेति ज्ञातयःसर्वे विस्मयमद्भुतंययुः

सत्यं तद्वचनं श्रुत्वा शङ्खचक्रगदाधरः । आचिर्बभूव सहसा चारुह्य गरुडं मुने ! ॥३२॥

श्रीभगवानुवाच ।

धन्यं ते च कुलं धर्मो धन्यस्ते जननी पिता । धन्यं ते वचनं सत्यं धन्यं त्रेदक्षिणंकरम्

धन्यं कर्म च ते जन्म त्रैलोक्ये नैव विद्यते ।

एवं ते कर्मणा साधो चोद्धारं कुरुषे कुलम् ॥ ३४ ॥

सूत उवाच ।

एवं ब्रुवति श्रीकृष्णे विमानं स्वर्णनिर्मितम् । आगतं हि गणैर्युक्तं सर्वत्र गरुडध्वजम्

सर्वं तस्य कुलं ब्रह्मन्स श्वपाकपुरोहितम् । रथे चारोपयामास शङ्खपद्मधरः स्वयम् ॥

गृहीत्वा तान्हरिःसर्वाङ्गतो वैकुण्ठमन्दिरम् ।

तत्र तस्थुश्चिरं ते च कृत्वा भोगं सुदुर्लभम् ॥ ३७ ॥

अचनं लङ्घयेद्यस्तु यस्तु वा दक्षिणंकरम् । सकुलो निरयं याति सत्यं सत्यं वदाम्यहम्
तस्यान्नं तु जलं ब्रह्मन्नग्राह्यं पितृदैवतैः । त्यक्त्वा धर्मो गृहं तस्य भीत्या याति द्विजोत्तम

दर्त्वाऽऽशां यो जनःकुर्यान्नैराश्यं चैव मूढधीः ।

स स्वकान्कोटिपुरुषान्गृहीत्वा नरकं व्रजेत् ॥ ४० ॥

अचनं लङ्घयेद्यस्तु धर्मस्तस्य विलुप्यते । नृपाग्नितस्करैर्विप्र सत्यं सत्यं सुनिश्चितम्
स्वर्गोत्तरमिमं सम्यक् च्छ्रुत्वा स्वर्गोत्तरं व्रजेत् ।

जीवन्मुक्तस्त्वहामुत्र कृष्णाख्यं धाम चोत्तमम् ॥ ४२ ॥

इति श्रीपाद्मे महापुराणे चतुर्थे ब्रह्मखण्डे सूतशौनकसंवादे प्रतिज्ञापालनस्य फलकथनं
नाम षड्विंशतितमोऽध्यायः ॥ २६ ॥

इति स्वर्गोत्तरापरनामकं ब्रह्मखण्डं सम्पूर्णम् ॥

॥ श्रीगणेशाय नमः ॥

पद्मपुराणान्तर्गतभूमि-स्वर्ग-ब्रह्मखण्डानां शुद्धिपत्रम्

पृष्ठाङ्काः	पङ्क्तिः	अशुद्धपाठः	शुद्धपाठः
३	१२	यद्यात्व	यद्यत्त्व
११	१३	क्रमयोगेण	क्रमयोगेन
१२	१०	नीरुह	नीरुग्
१३	२२	यद्धयमानेन	युद्धयमानेन
१४	१२	विहीन	विहीन
१५	१७	विष्टो	विष्टो
”	२१	समन्विताः	समन्विताः
”	२३	विष्णु	विष्णु
१७	२१	चराचरः	चराचराः
२२	१६	महाभाग	महाभाग
३४	२२	तमोव सति	तमोवसति
३७	१८	द्रव्य	द्रव्य
३६	७	नैवागृह्णाति	नैवागृह्णाति
४१	१५	दीप्तिमन्तः	दीप्तिमन्तः
४५	११	स्त्रियां	स्त्रियां
४६	११	प्रवक्ष्यामि	प्रवक्ष्यामि
”	१७	पूर्वाचार्य	पूर्वाचार्यै
५२	११	सोम	सोम
५७	५	प्रभायैन	प्रभावेण

५६	२५	महाचण्डा	महाचण्डा
६१	१७	सवज्ञ	सर्वज्ञ
६५	२०	गीते	गीते
६६	२१	ब्रह्मो	ब्रह्मो
७३	२१	मुखादाप	मुखादपि
७६	२०	समातुर	कामातुर
७७	२३	त्रैलोक्यापि	त्रैलोक्यस्यापि
७८	१०	ब्रह्म	ब्रह्म
"	१२	इन्द्रै	इन्द्रे
"	१६	तपसान्विताम्	तपसान्विताम्
"	२१	भामिनी	भामिनि
७९	६	कुरु	कुरु
"	८	शौचं	शौचं
"	१३	देवा	देवा
"	१४	अतिवीर्यं	अतिवीर्या
८०	५	महाबाहु	महाबाहुं
"	१६	सर्वेषा	सर्वेषा
८१	३	सिञ्चता	सिञ्चत
"	८	पूर्वस्या	पूर्वस्यां
८२	१०	वेनस्यापि	वेनस्यापि
"	११	क्रुद्धश्चैत्र	क्रुद्धश्चैव
८३	८	निजधर्म	निजधर्मं
"	१६	ऋपयः	ऋपय
८५	१२	समाहूतो	समाहूतौ

ସମାପ୍ତ	ସମାପ୍ତ	୧	୧୦୧
: ପଞ୍ଚମ:	: ପଞ୍ଚମ:	୮	"
: ଉଚ୍ଚ:	: ଉଚ୍ଚ:	୩	୦୦୧
: ପଞ୍ଚ:	: ପଞ୍ଚ:	୪୧	"
: ପଞ୍ଚ:	: ପଞ୍ଚ:	୧	୩୩
ସମାପ୍ତ	ସମାପ୍ତ	୧୧	"
ମାଧ୍ୟମ	ମାଧ୍ୟମ	୩	"
ପଞ୍ଚମ	ପଞ୍ଚମ	୪	"
କରମ	କରମ	୧	୮୩
ପ୍ରମ	ପ୍ରମ	୧	"
ମାଧ୍ୟମ	ମାଧ୍ୟମ	୩	୧୩
ପଞ୍ଚମ	ପଞ୍ଚମ	୧୧	"
: ପଞ୍ଚ:	: ପଞ୍ଚ:	୧୧	"
ପଞ୍ଚମ	ପଞ୍ଚମ	୦୧	"
ପ୍ରମ	ପ୍ରମ	୩	୩୩
କରମ	କରମ	୧୧	"
ମାଧ୍ୟମ	ମାଧ୍ୟମ	୩	୪୩
: ପଞ୍ଚମ:	: ପଞ୍ଚମ:	୩	୪୩
ସମ୍ପ	ସମ୍ପ	୪୧	"
ସଞ୍ଜମ	ସଞ୍ଜମ	୧୧	୧୩
ସମ୍ପ	ସମ୍ପ	୪୧	"
: ସଞ୍ଜମ:	: ସଞ୍ଜମ:	୪୧	୩୩
ଅମ୍ପମ	ଅମ୍ପମ	୪୧	୧୦
ସଞ୍ଜମ	ସଞ୍ଜମ	୧୧	୪୩

१०१	१३	रधाङ्ग	रथाङ्ग
"	१६	महोषधाय	महौषधाय
१०२	३	कृष्णा	कृष्ण
"	१३	कङ्कर	कङ्कण
१०४	६	निर्दाषं	निर्दोषं
"	२०	प्रियङ्कराः	प्रियङ्कराः
१०५	१	ध्याय	ध्यायः
"	१४	तृष्णा	तृष्णां
१०७	८	ब्राह्मणा	ब्रह्मणा
"	१४	मुङ्क्ते	मुङ्क्ते
१०८	६	इच्छा	इच्छ
१११	१	ध्याय	ध्यायः
११२	११	गतेषु	गतेषु
११५	२२	धृता	धृदा
११७	१	वेनन	वेनेन
११८	२५	वर्णिणं	वर्क्षिणं
१२२	६	यद्रूपं	यद्रूपं
१२४	३	काल	कालं
"	११	काम्यां	कान्या
१२५	२०	दुहितु	दुहितु
"	२५	हीनाङ्ग	हीनाङ्ग
१२८	१७	सुहृदोमम्	सुहृदोपमम्
१२६	१	सुकलाया	सुकलायाः
"	८	"	"

१३३	५	तमाश्रत्य	तमाश्रत्य
"	२४	तत्सर्व	तत्सर्व
१३४	६	वनो	वेनो
१३६	५	दष्टा	दष्टा
"	७	वाणोदकै	वाणोदकै
"	६	स्नेहं	स्नेहं
"	१०	दैवानापि	दैवेनापि
"	१४	रलङ्कृतः	रलङ्कृतः
"	२०	कुलाञ्चैव	कुलाञ्चैव
"	२३	पुत्रहीन	पुत्रहीनं
१३७	१७	धर्मो	धर्मो
१३८	१४	लुब्धा	लुब्धो
१३९	१७	सदृशे	सदृशौ
१४०	५	शिलातलैः	शिलातलैः
"	७	संह्रष्टैः	संह्रष्टैः
"	१०	महामत्तैश्चामात्तङ्गैर्महिषै	महामत्तैश्चामात्तङ्गैर्महिषै
"	२४	सर्व	सर्वे
१४१	१	नाश	नाशः
"	१५	ग्रुद्धो	क्रुद्धो
१४२	२५	गुहान्तेषु	गुहान्तेषु
१४४	१७	दुर्धरेणं	दुर्धरेण
१४५	१	सैनिकै	सैनिकैः
"	१७	"	"

१४७	१	श्वसन्त्या	श्वसन्त्याः
"	१०	भाभरः	भाभरः
"	१६	श्वसन्त्या	श्वसन्त्याः
१४८	१८	गिरिवरश्रेष्ठं	गिरिवरश्रेष्ठं
१५०	१४	दृष्ट्वा	दृष्ट्वा
१५३	२२	सर्व	सर्वे
१५५	१	तनयाया	तनयायाः
"	१२	"	"
१५६	२३	वनेषू	वनेषू
१५७	२२	किंवापियं	किंवापियं
१५८	७	राज्य	राज्यं
"	१५	तपस्नेहेन	तपःनेहेन
"	२०	सङ्केतं	सङ्केतं
"	"	शङ्किता	शङ्किता
१६०	१३	विजामामि	विजानामि
"	२०	क्षमा	क्षमाः
१६२	२५	लोभा	लोभा
१६३	१७	धक्ष्यामि	धक्ष्यामि
"	२०	पापचारिणी	पापचारिणि
१६४	१२	वृत्तान्त	वृत्तान्त
"	१४	पद्यावती	पद्यावती
१६७	१	स्वसपत्न्या	स्वसपत्न्याः
"	१	व्रीडिताया	व्रीडितायाः
"	१५	भर्तुर्वाक्यं	भर्तुर्वाक्यं

१६६	२५	द्विपञ्चासत्तमो	द्विपञ्चाशत्तमो
१७१	८	सुरुपं	सुरुपं
"	२०	पुरपं	पुरपं
१७२	८	गतत्ते	एतत्ते
"	११	चवा	चैवा
१७३	११	वर्तुतः	वर्तुलः
"	१६	ताम्बूल	स्ताम्बूळ
१७४	७	पश्चाच्चं	पश्चाच्च
"	२२	वं	त्वं
१७६	७	रतिकन्दर्पे	रतिकन्दर्पैः
१७६	२४	कस्मान्वा नत्र	कस्माद्वा नत्र
१८१	१५	संश्रुतेः	संश्रुतेः
१८४	१५	सुकुला	सुकला
"	१६	लीलाया	लीलया
"	"	सहस्र	सहस्र
"	२५	सहस्राक्ष	सहस्राक्ष
१८५	२	पुंस	पुंसा
१८६	५	पराङ्	पराङ्
"	१५	महामति	महामतिः
"	१७	अप्ययुक्तं	अप्युक्तं
१८७	५	भवान	भवान्न
"	१२	सन्यस्य	सन्यस्य
"	१८	लाभादिका	लाभादिकाः
"	२१	मित्यं	नित्यं

१८७	२२	वीर्यवान्	वीर्यवान्
"	२४	वार्यामाणो	वार्यमाणो
"	२५	निरिक्षेत	निरिक्षेत
१६०	२	धर्मयुक्तं	धर्मयुक्तां
"	१७	धर्मोपदेशाद्	धर्मोपदेशात्
"	२२	श्राद्ध	श्राद्धं
१६१	२	त्वं	त्वं
"	२४	महात्म्यं	माहात्म्यं
१६२	१२	नारीतीर्थं	नारीतीर्थं
१६३	८	कोविदो	कोविदौ
"	१७	सुयुगु	सुयुगे
"	१८	माययु	माययुः
"	२०	शात	शीत
१६४	२	संस्थानां	संस्थानं
"	५	तप	तपः
"	६	ब्रह्मीभिः	ब्रह्मीभिः
"	७	इव	इव
"	२०	तन	तेन
१६५	१	पिप्पल	पिप्पल
"	२	विश्व	विश्वं
१६६	६	का	को
१६८	१६	सचराचरा	सचराचराः
१६९	४	स्वपित्वेको	स्वपित्वेको
"	८	दिव्यमालयां	दिव्यमालया

१६६	१७	समन्वितम्	समन्विताम्
"	२०	तस्या	तस्मा
"	"	लोका	लोकाः
२००	३	विद्याधरं	विद्याधर
"	२४	गयातीर्थ	गयातीर्थं
२०१	१५	सौहृद्य	सौहृद्य
२०२	६	यदा	यद्
"	८	कृमिङ्कुसलम्	कृमिसङ्कुलम्
"	६	वदाम्यहम्	वदाम्यहम्
"	१६	तायैव	तावेव
"	"	इहैव	इहैव
"	२३	वासुदेव	वासुदेव
२०३	१४	मनुत्तनम्	मनुत्तमम्
२०४	१०	श्रुत्वाः	श्रुत्वा
"	११	सहस्राणि	सहस्राणि
"	१२	विक्रमः	विक्रमाः
"	१६	पराक्रमः	पराक्रमाः
"	१८	भवत्	भवत्
२०५	४	मन्दिरम्	मन्दिरम्
"	२२	प्रभावेन	प्रभावेण
"	"	देवराजा	देवराजो
२०६	१४	धमषु	धर्मेषु
"	१६	पुण्यादिकं	पुण्यादिकं
"	२०	स्वेन	स्वेन

१२७	२२	राज्ञाः	राज्ञः
"	"	गृहन्ति	गृहन्ति
"	२३	परदारिक	पारदारिक
१२८	१४	देवतीर्यङ्	देवतीर्यङ्
"	"	नियतात्मनान्	नियतात्मनाम्
"	१७	प्रायश्चित्तै	प्रायश्चित्तै
"	१८	प्रच्छन्नानां	प्रच्छन्नानां
"	२१	स्त्रिया	स्त्रिया
१३०	२	विप्रेषु	विप्रेषु
"	१४	विवर्जिता	विवर्जिताः
१३१	११	ददादीशः	ददातीशः
"	१२	स कृदुच्छिन्न	सकृदुच्छिन्न
"	१३	प्राक्तः	प्रोक्तः
१३२	१४	प्रोक्त	प्रोक्तं
१३३	६	रोद्रा	रौद्रा
"	१०	दवानलेः	दवानले
१३४	५	देवलाक	देवलोक
१३६	१	प्रसंसा	प्रशंसा
१३७	८	पिबन्ति	पिबन्ति
"	११	जातये	जायते
"	१५	विप्रः य	विप्र यः
"	१६	शौचं	शौचं
१३८	६	दूषणम्	दूषणम्
"	८	सुकर्मौ	सुकर्मौ

२३८	१०	सत्त्वरं	सत्त्वरं
"	१५	मेक	मेकं
२३९	१	द्धोषणम्	द्धोषणम्
"	४	वैष्णवाख्य	वैष्णवाख्यं
२४०	१२	समस्ता	समस्ताः
"	२१	सर्वैश्वर्यं	सर्वैश्वर्यं
२४३	२४	परायणः	परायणाः
२४४	१४	स्वर्ग	स्वर्ग
"	"	द्रष्टु	द्रष्टुं
२४५	४	दुर्वावटा	दुर्वावटा
"	१४	तद्भूमि	तद्भूमि
"	२०	यूयं	यूयं
"	२२	नाहुषि	नाहुषिः
"	२४	श्रुत्वा	श्रुत्वा
२४६	१६	सञ्चजार	सञ्चचार
२४७	३	शृङ्गौ	शृङ्गौ
"	५	धनुर्द्धर	धनुर्द्धरः
"	१४	शोभितम्	शोभितम्
२४८	६	ध्वनि	ध्वनि
"	१३	प्रभावेन	प्रभावेण
२४९	८	तस्मा	तस्मात्
२५०	३	पावका	पावको
"	"	मूर्धिता	मूर्च्छिता
"	६	जाता	जातो

२५०	८	मूर्च्छा	मूर्च्छा
२५४	१३	ब्रह्मद्वेष्टा	ब्रह्मद्वेष्टा
"	२३	राजहो	राजाहो
"	५	पुत्रकः	पुत्रक
"	६	भुङ्क्ते	भुङ्क्ते
२५५	१०	घातिन	घातिनः
"	१७	सप्ताः	शप्ताः
"	१८	पुनश्चैवं	पुनश्चैवं
"	१६	तावन्	तावन्
"	"	कुम्भापाके	कुम्भीपाके
"	२२	गृह्यता	गृह्यतां
२५७	२	वरणम्	वरणम्
२५८	४	तारुण्येन	तारुण्येन
"	११	प्रणत्तं	प्रणत्तं
"	२०	सन्भारं	सम्भारं
२५९	२	साध्यासाध्यं	साध्यासाध्यं
"	१०	साध्य	साध्यं
"	११	दृष्टा	दृष्टो
"	२२	भार्य	भार्ये
२६०	८	तत्क्षणा	तत्क्षणा
"	६	क्रुधो	क्रुद्धो
"	२३	सुखिनः	सुखिनः
२६१	२	मेनिका	मेनका
"	१०	राजानां	राजानं

विदेवीधामाहोत्सव	गिरि चरित्र	३	"
चविमालि	चविमालि	८	२७२
मारामञ्ज	मारामानञ्ज	४२	"
पादाञ्ज	पादाञ्ज	२०	१७२
रविचित्र	रविचित्र	८७	"
शिखरै	शिखरै	८	"
धवलै	धवलै	७	०७२
चकारामेव	चकारामेव	८	२६२
लोकः सिद्ध	लोकः सिद्ध	८७	२६२
महाविधि	महाविधि	४६	७६२
विधावेदी	विधावेदी	४	"
यान्यामहः	यान्यामहः	१	२६६
सन्ध	सन्ध	४६	"
वपविष्टि	वपविष्टि	८	२६४
एवन्वय	एवन्वय	२४	"
वन्वय	वन्वय	२१	"
वन्वय	वन्वय	३	२६६
वन्व	वन्व	२१	"
साव्य	साव्य	"	"
साव्य	साव्य	८७	"
महेश्वरै	महेश्वरै	७	२६२
महेश्वरै	महेश्वरै	४६	"
असाव्य	असाव्य	४६	"
असाव्य	असाव्य	११	२६६

२७२	१३	यशस्य	यशस्य
"	१४	अभिष्ट	अभीष्ट
"	१६	भुङ्क्ते	भुङ्क्ते
"	२२	अस्मिह्यौके	अस्मिह्यौके
२७३	१	महात्म्यं	माहात्म्यं
२७४	५	तीथ	तीर्थ
"	"	"	"
"	१८	रात्रौ	रात्रौ
"	२१	शिष्याण	शिष्याणा
२७५	१४	कुले	कूले
२७६	४	नित्यंश्चैव	नित्यञ्चैव
"	८	भक्ष्या	भक्ष्य
"	१३	चचनै	वचनैः
"	१४	आशीर्भि	आशीर्भि
२७८	२२	प्रवर्त्तन्ते	प्रवर्त्तते
२७९	१०	साध्वी	साध्वी
२८०	८	महाप्राज्ञाः	महाप्राज्ञः
"	१०	पाणीपात्रौ	पाणिपात्रौ
"	१२	खिद्या	खिद्य
"	१६	मुक्तमम्	मुक्तमम्
"	२१	स्वेच्छाया	स्वेच्छया
"	२२	महात्मनी	महात्मनि
"	२३	शासीता	शासिता
२८१	७	मामहि	मामिह

२८२	११	वाच	उवाच
"	१३	निश्चला	निश्चलो
"	१४	मित्र न रिपु	मित्रं न रिपुः
२८३	४	परायणः	परायणाः
"	६	अरूपोरूप	अरूपोरूप
२८४	७	रङ्गुभि	रङ्गुलीभि
२८५	४	नुष्टु	नुष्टुप्
"	८	सुरार्चितम्	सुरार्चितम्
"	१०	रूपं	रूपं
"	२२	कृष्ण	कृष्णं
"	२४	शोधनन	शोधनम्
२८६	१२	ध्याये	ध्याये
"	१४	जपेच्च	जपेच्च
"	१६	ब्रह्मणो	ब्राह्मणो
"	"	वेश्यो	वैश्यो
२८७	२	उज्ज्वल	उज्ज्वल
"	४	ध्यानञ्चैव	ध्यानञ्चैव
"	११	उज्ज्वलो	उज्ज्वलो
२८८	१४	इङ्गीतै	इङ्गीतै
२८९	३	मोक्षमार्ग	मोक्षमार्ग
२९०	५	सितेतरैश्चचञ्चु	सितेतरैश्चञ्चु
"	६	रौद्रा	रौद्रा
"	"	सङ्क्रूरा	सङ्क्रूरा
"	१०	हंसास्तु	हंसास्तु

२६१	११	निष्क्रान्ता	निष्क्रान्तो
"	१२	पश्चा	पश्चात्
२६३	४	दिव्य	दिव्य
"	१४	ता	ताः
"	२०	भवान्ज्ञान	भवाब्ज्ञान
२६४	१२	कस्म	कस्मा
२६५	२३	सुकाल	सुकाला
२६६	१२	चराधिपः	सुराधिप
"	२०	पोडशैते	षोडशैते
२६७	१५	दगदा	दग
"	२०	वाराणास्यां	वाराणस्यां
२६८	२	पापध्नै	पापध्नैः
"	७	प्रसाद	प्रसादा
"	८	सुधोरा	सुधोरा
"	११	प्रसाद	प्रसादा
"	१७	विहान	विहीन
"	२२	धातकर	धातकर
२६९	१	पातकीनां	पातकिनां
"	१६	स्वपत्न्येक	स्वपत्न्येक
३००	१६	वञ्जुलक	वञ्जुलक
३०१	२१	सुतः	सुत
३०२	७	भुङ्क्ते	भुङ्क्ते
३०३	६	गीयमाने	गीयमानो
"	१८	समुत्तीर्णौ	समुत्तीर्णौ

३०४	२	यावत्तृप्ति	यावत्तृप्ति
३०५	४	यस्मात्तौ	यस्मात्तौ
"	६	द्रष्टृ	द्रष्टृ
"	८	ज्वालाभिश्च	ज्वालाभिश्च
३०६	१५	जन्तु	जन्तुः
"	१८	मर्मभिः	कर्मभिः
"	२०	कृतं	कृतं
"	२२	शुकं	शुभं
३०६	२	कौ	को
"	१०	गुल्म	गुल्म
"	१३	रोगः	रोगाः
"	१६	तयो	तयोः
"	१७	तयोश्चेष्टां	तयोश्चेष्टां
"	२१	अश्वमेधा	अश्वमेधा
३०७	१४	राशिभिः	राशिभिः
"	२३	प्रवेणि	पवेणि
३०८	४	भुञ्जन्ति	भुञ्जन्ति
"	४	वदन्त्येत	वदन्त्येत
"	११	श्रैष्ठ्य	श्रैष्ठ्यत्व
३१०	६	भूपः	भूप !
"	७	यज्ञेषु	यज्ञेषु
"	१६	तस्मात्त्वमपि	तस्मात्त्वमपि
३११	२२	काशितान्	कर्शितान्
३१२	६	नुवर्तन्ते	मनुवर्तन्ते

छन्द	छन्द	८१	१८३
प्रयोगाङ्गी	प्रयोगाङ्गी	१६	१८४
हिङ्गवाद्यो	हिङ्गवाद्यो	२२	१८५
ततो	ततो	२५	१८६
वैशिष्ट्य	वैशिष्ट्य	४	१८७
क्षेत्र	क्षेत्र	३	१८८
मुञ्चति	मुञ्चति	१६	१८९
स्वमानन्द	स्वमानन्द	४	१९०
सन्निधयि	सन्निधयि	८६	१९१
स	सह	४	१९२
देवः	देवः	२०	१९३
कम्	कम्	२२	१९४
दानमग	दानमग	३	१९५
द्विद्वेद्वि	द्विद्वेद्वि	७	१९६
पितः	पितः	११	१९७
मोक्ष	मोक्ष	२२	१९८
समाकम्	समाकम्	४	१९९
विमर्ष	विमर्ष	४	२००
रवि	रवि	०१	२०१
फलम्	फलम्	७	२०२
मरु	मरु	८६	२०३
किञ्चिदाग	किञ्चिदाग	३	२०४
७७	७७	११	२०५
गङ्गादेक	गङ्गादेक	८६	२०६

३३२	२०	भुवि:	भुवि
३३४	६	महाप्रज्ञः	महाप्राज्ञः
"	२२	प्रतीकान्शं	प्रतीकांशं
३३५	३	मनोहरा	मनोहराः
"	७	सङ्ख्यातैः	सङ्ख्यातैः
३३६	२	निर्मला	निर्मलाः
"	६	गन्धर्वै	गन्धर्वै
"	१०	जानरूपः	जानरूपः
३३८	३	विपश्य	विपश्य
३४३	६	धनोपमः	धनोपमैः
३४५	६	विषोपमः	विषोपमैः
३४६	२०	सर्वकाम	सर्वकाम
"	२१	भवान्यै	भवान्वै
३५०	४	सस्मारे	सस्मार
३५१	३	सुनिष्ठुरः	सुनिष्ठुरः
३५२	१६	नेव	देव
३५३	४	व्रतदान्नं	व्रतदानं
३५४	५	तस्त	तस्य
३५५	२	नारद	नारदेन
३५६	४	नाहुषाख्याने	नहुषाख्याने
३५८	१२	नाहुषाख्याने	नहुषाख्याने
"	१६	वशिष्टं	वशिष्टं
३६०	२	लिप्ताङ्गा	लिप्ताङ्गो
"	७	विशालाक्षी	विशालाक्षि

२६ ३६०	११	येशो	यशो
' "	२४	विराजेते	विराजते
२६ ३६१	१५	अन्धकेः	अन्धकः
' ३६२	१०	नाहुषाख्याने	नहुषाख्याने
' "	१६	रनन्धै	रभिनन्धै
२६ "	१७	जध्नु	जध्नु
२ ३६३	१	वधार्थ	वधार्थ
२ ३६४	५	गीय	गीत
"	१६	किन्निरे	किन्नरे
२	१७	चारुहासिनी	चारुहासिनि
३६८	१८	ममार्थ	ममार्थ
३६६	६	नहुषेण	नहुषेण
३७१	२२	नामि	नमि
३७२	१६	मूर्च्छितस्य	मूर्च्छितस्य
३७३	१५	मुद्गरं	मुद्गरं
"	१६	"	"
"	१७	"	"
३७६	१७	मुदरी	मुन्दरी
३८०	१३	सुगन्धानि	सुगन्धानि
"	२५	शुक्रा	शुक्रो
३८२	१६	सुखा	सुखा
३८३	१८	दास्यति	दास्यति
३८४	५	कामादा	कामोदा
३८५	२२	तरङ्ग	तरङ्ग

सहर्षिणां	सहर्षिणां	१२	३
अन्ध्याकृतप्रज्ञाणां	अन्ध्याकृतप्रज्ञाणां	१६	"
तस्मिन्	तस्मिन्	१७	४
वक्ष्यामि	वक्ष्यामि	२१	"
सम्प्राप्यकथं	सम्प्राप्यकथं	६	"
धावन्ति	धावन्ति	१४	२३
तदा	तदा	१०	२१
नाद्वयं	नाद्वयं	१६	२१
जान्ते	जान्ते	२३	"
तत्र	तत्र	१७	१०
सहस्राणि	सहस्राणि	८	१२
च्छेदयन्तः	च्छेदयन्तः	१७	"
वृणोते	वृणोते	१०	१३
भारत	भारत	१६	"
शुक्ति	शुक्ति	२१	"
नद्यः	नद्यः	१७	१६
ऊर्ध्व	ऊर्ध्व	३१	"
इवापवासा	इवापवासा	३	१६
अथ	अथ	२	१७
सूक्तिकाः	सूक्तिकाः	"	"
सकाङ्क्षा	सकाङ्क्षा	१४	"
वापि	वापि	४	२१
वेजसावेन	वेजसावेन	२२	"
किञ्च	किञ्च	"	"

१६	३	इष्या	ईष्या
२०	१८	स्माकं	स्माकं
२३	१	समुद्रै	समुद्रैः
"	२	सर्व	सर्वे
२४	२	चतुरस्र	चतुरस्रो
२५	३	मिच्छाम हेतव	मिच्छामहे तव
२६	१६	प्रीतिम	प्रीतिर्मे
२८	१५	वैः	वै
३०	५	महात्म्यं	माहात्म्यं
"	१२	गाङ्गोयं	गाङ्गोयं
"	१६	प्रतिष्ठिता	प्रतिष्ठिता
३१	२५	रुद्रो	रुद्रो
३२	१४	तत्र	तत्र
"	१६	"	"
३३	१	चतुर्दश	चतुर्दशो
"	१२	जलेश्वरं	ज्वालेश्वरं
३४	६	स्त्रिपुरो	स्त्रिपुरो
"	१२	महादेव	महादेव
"	१७	शोभितमू	शोभितम्
३५	१०	विषुवं	विषुवं
"	२२	तीर्थोत्पत्तिवर्णनम्	तीर्थोत्पत्तिवर्णने
३६	१०	चक्रंगौ	चक्राङ्गौ
३७	३	नलश्रे	नलश्रेष्ठ
	८	दिशा	दिशो

१७	१८	दीर्घिकाः	दीर्घिकाः
३८	१८	वैश्वानर	वैश्वानर
३६	६	निर्दधो	निर्दग्धो
"	२३	भेत्तव्यं	भेत्तव्यं
१ "	२५	चिचार	विचचार
४०	१०	धामिकः	धार्मिकः
४१	२	नमदा	नर्मदा
"	१६	तुष्टा	तुष्टो
४२	१८	तीर्थस्थ	तीरस्थ
"	२१	पञ्चपर्व	पञ्चवर्ष
४३	१०	राजेन्द्र	राजेन्द्र
"	१२	गच्छेत्तु	गच्छेत्तु
"	२०	सार	सागर
४५	१३	सर्व	सर्व
	१६	सर्वै	सर्व
४७	४	सर्व	सर्व
"	१५	रुद्र	रुद्र
"	१६	मुरारी	मुरारि
४८	२	रामाणि	रोमाणि
"	१६	जायन्ते	जायते
"	२३	लाक	लोक
५०	१३	समाधिप	समाधिपर्व
५४	८	गच्छे	गच्छेद्
५५	८	सङ्गमे	सङ्गमे

५६	१३	शङ्कर	शङ्कर
५७	१	वर्णनम्	वर्णनञ्च
"	१३	भव	भवेदेव
५८	२१	परम्	परम
६६	११	प्रत्यया	प्रत्ययो
"	१२	निर्ममता	निर्ममता
"	१७	दर्शना	दर्शना
६८	१३	रुच	रुचु
"	१४	धिया	धियां
६९	२१	क्रदन्ति	क्रन्दन्ति
७०	६	वर्तितः	वर्त्तिनः
७१	६	विमानलः	मिवानलः
"	१६	तिष्ठन्ति	तिष्ठन्ति
७२	१३	श्रुत्वा	श्रुत्वा
७३	६	लभेत	लभेत्
"	२५	भरतर्षभ !	भरतर्षभ !
७४	३	प्रणाशनम्	प्रणाशनम्
"	२२	मिात	मिति
७६	१६	मसाद्य	मासाद्य
७८	११	पितृन्	पितृन्
"	१५	एतच्छ्रुत्वा	एतच्छ्रुत्वा
८१	२२	व्यासेन	व्यासेन
८५	२	स्त्रियो	स्त्रिया
"	१६	अग्निष्टामा	अग्निष्टोमा

१७	८६	२
१८	"	२३
१९	८६	६
२०	६०	११
"	६२	१६
२१	६५	२४
२२	६६	२
२३	६७	१५
२४	१०१	१६
२५	१०३	४
"	"	१७
२६	"	२३
२७	१०८	२५
२८	११०	२
"	"	५
२९	११३	७
३०	११६	२०
३१	११७	१६
३२	११८	४
३३	१२३	१०
३४	१२४	३
३५	१२५	१३
"	"	१४
"	"	१८

रेणुका	रेणुका
भवान्पुथात्	मवाप्नुयात्
षड्गुणं	षड्गुणं
कुर्वीत	कुर्वीत
षट्कर्म्मगो	षट्कर्म्मगो
पापहारौ	पापहारौ
नींतौ	नींतौ
पुण्यमार्जितम्	पुण्यमार्जितम्
प्रयत्नेन	प्रयत्नेन
प्रसङ्गेनापि	प्रसङ्गेनापि
विक्रुश्यं	विक्रुश्य
साङ्गं	साङ्गं
अता	अत
त्रिरात्रा	त्रिरात्रो
त्रैलाक्य	त्रैलाक्य
तप्तं	तप्तं
जानति	जानाति
रुद्रं	रुद्रं
पितृन्	पितृन्
शुभम्	शुभम्
लोकार्कं	लोकार्कं
युधिष्ठिरः !	युधिष्ठिर !
ततो	ततो
गच्छेद्वा	गच्छेद्वा

१२७	१३	यत्र	यत्र
१३०	२५	कमणा	कर्मणा
१३२	१८	दशश्च	दशाश्च
१३३	२०	मास्तिष्य	मास्तिष्या
१३४	६	न्येताति	न्येतानि
१३६	४	पुण्य	पुण्यं
१४३	१५	षष्टि	षष्टि
१४७	४	अश्रद्धधानाः	अश्रद्धधानाः
१५३	६	चन्ये	चान्ये
१५८	७	समां	समा
१५६	१७	प्रत्युपकारारो	प्रत्युपकारो
"	२३	मातारि	मातरि
१६०	१	६०	१६०
"	१५	सार्ववर्णिक	सार्ववर्णिक
१६२	१२	पितृणां	पितृणां
१६३	३	माचभ्या	माचम्या
	६	लोष्ठ	लोष्ठ
	१४	समीमे	समीपे
१६४	१६	काष्ठादील्लब्धं	काष्ठादील्लब्धं
१६५	२२	सादम	सादन
१६७	१८	छन्दांसि	छन्दांसि
१६६	२	सं समूढो	स सम्मूढो
१७०	७	व	वा
१७४	१४	मिथ्याभिस्तानां	मिथ्याभिस्तानां

१७	१७५	१	पञ्चाशत्तमा	पञ्चाशत्तमो
३८	१७७	२	मुखेनाग्नि	मुखेनाग्नि
३६	१७८	२५	मलाबं	मलाबुं
३६	१७९	१४	परावतं	पारावतं
३	"	२१	प्रजापति	प्रजापतिः
४	१८२	११	तिथ	तिथि
४	"	२५	गृहदाताऽग्न्य	गृहदाताऽग्न्य
४	१८४	१६	भूताति	भूतानि
	१८५	१२	विबिधै	विबिधै
६	"	२२	नक्तं	नक्तं
	१८७	४	मौक्षरो	मौक्षपरो
१	"	१८	प्रजापत्यां	प्राजापत्यां
	"	२२	विजतेन्द्रियः	विजितेन्द्रियः
	१८८	१६	पाद	पादं
	१९१	१६	परमं	परं
	१९७	"	विष्णु	विष्णु
	१९९	१	एक	द्वि
	२०१	६	व्यस	व्यास
	२०५	१	तृतीयो	द्वितीयो
	"	१	कार्तिकमासमाहात्म्यं	दण्डकचौरवृत्तान्त
	२०६	१६	कार्तिकमास	कार्तिकमासत्र
	"	२१	कार्तिकस्य	कार्तिकस्य
	२०९	६	यच्छ्रुत्वा	यच्छ्रुत्वा
	२१०	१६	य	यः

२१०	१७	हवकी	देवकी
"	"	जयन्ती	जयन्ती
२११	१६	न	स
२१२	१३	वन्ध्या	वन्ध्या
२१४	२१	समवायप्ते	समवाप्यते
२१५	१	षष्ठो	षष्ठो
२१६	८	दुखं	दु.खं
"	१२	तच्छ्रुत्वा	तच्छ्रुत्वा
२२१	१३	विष्णु	विष्णु
	"	सुरासुरा	सुरासुराः
२२२	२०	परदारता	परदाररता
२२४	२	श्रीमालक्ष्मी	श्रीमालक्ष्मी
	१०	क्रुद्धा	क्रुद्धो
२२५	१	भद्रश्रवो	भद्रश्रवा
"	६	पर	परम
२२७	२	ईश्वरी	ईश्वरि
२२८	१६	तच्छ्रुत्वा	तच्छ्रुत्वा
२४३	४	तस्य	तस्या
२४६	१३	त्रयस्ते	त्रयस्ते
२४८	१०	गृहम्	गृहम्
"	१३	स्पृष्ट्वां	स्पृष्ट्वा
२५०	१८	गच्छं स्त्रीणिकृच्छां	गच्छं स्त्रीणिकृच्छा
२५१	२२	गातिलांश्च	गोतिलांश्च
२५३	१४	चाश्रीय	चाश्रीय

१ २५४	१४	परांयणा	परायणा
१ २५५	३	तस्या	तस्याः
१ २५६	१४	तूर्ण	स्तूर्ण
२५७	१०	सङ्ख्या	सङ्ख्या
"	१६	शुद्धात्मा	विशुद्धात्मा
२५८	८	कथनं कथनं	कथनं
२६०	३	तुलसि	तुलसी
"	१४	सहस्राणि	सहस्राणि
२६२	२	यथागता	यथागताः
२६३	१६	धाती	धाती
२६६	२१	दुःखितं	दुःखितं
२६७	२	दातानि	दानानि
"	१२	गृह्णन्ति	गृह्णन्ति
"	२५	प्रतिग्राहि	प्रतिग्राही
२७२	६	स्पृष्ट्वा	स्पृष्ट्वा

॥ इति स्वर्गत्रयखण्डयोः शुद्धाशुद्धिपत्रम् ॥

शुभम् भवतु